


ಪಾಕವಿ
ಗೋವಿಂದ ಭಟ್ಟ



1388
L.H. → KON
Siv

ಮೂಲ ಕನ್ನಡಾತ ಶ್ರೀ ಕಯ್ಯಾರ ಕಿಳ್ವಣ್ಣ ರೈ
ಕೊಂಕಣಿತ ಭಾಷಾಂತರ ಸುವರ್ಣ ಗಾಡ



ಪರ್ಗಟ್ಲಾರ್ :
ಕರ್ನಾಟಕ ಸರ್ಕಾರ
ಕರ್ನಾಟಕ ಕೊಂಕಣಿ ಸಾಹಿತ್ ಅಕಾಡೆಮಿ

ಸುವರ್ಣ ಕರ್ನಾಟಕ ಯೆವ್ವಣೆಖಾಲ್



1388
L.H. → K.O.M.
SueV

ಮಹಾಕವಿ

ಗೋವಿಂದ ಪೈ

ಮೂಲ್ : ಕಯ್ಯಾರ ಕಿಂಜಣ್ಣ ರೈ


ತರ್ಜುಣ್ : ಸುವರ್ಣ ಗಾಡ್

ಪರ್ವತಪುರ್:

ಕರ್ನಾಟಕ ಸರ್ಕಾರ್

ಕರ್ನಾಟಕ ಕೊಂಕಣಿ ಸಾಹಿತ್ ಅಕಾಡೆಮಿ

ಲಾಲ್‌ಭಾಗ್, ಮಂಗ್ಳುರ್ - 575 003




Mahakavi Govinda Pai - is a monograph in Konkani (Kannada script) of eminent poet, M. Govinda Pai. Translated by Suvarna Gad from Kannada original written by Kayyara Kinjanna Rai.

Published by: The Registrar
Karnataka Konkani Sahitya Academy
Lalbhag, Mangalore-575 003
E-mail: konkanisahityaacademy@yahoo.co.in

D, KAY C P08

Copyright : Publisher
First Edition : Feb 2008
Printed at : Prakash Printers, Mannagudda, Mangalore
Price : Rs.50/-



ಅಧ್ಯಕ್ಷ ಉದಯ್...



ಕೊಂಕ್ರಿ ಮನಿಸ್ ಎಕಾ ಮಿಟಾಕಣಾ ಪರಿಂ. ತೊ ಖಿಂಚ್ಯಾಯಿ ಪರಿಸರಾಕ್ ವಾ ಪರಿಸ್ಥಿತೆಕ್ ರೂಚ್ ಭರುಂಕ್ ಸಕ್ತಾ. ಪುಣ್ ಜಾಯ್ತೆ ಪಾವ್ಪಿಂ ತೊ ಸಾಗೊರಾ ತೆದೊ ಜಾಂವ್ಚೆ ಆಶೆನ್ ಆಪ್ಲೆಂ ಅಸ್ತಿತ್ವ್ ಹೊಗ್ಡಾಯ್ತಾ. ಅಶೆಂ ಆದಿಂಯ್ ಘಡ್ಲಾಂ, ಆತಾಂಯಿ ಘಡ್ತಾ.

ರಾಷ್ಟ್ರಕವಿ ಗೋವಿಂದ್ ಪಯ್ ವಿಶಿಂ ಕೊಂಕ್ರಿ ಲೋಕಾಕ್ ಭೊವ್ ಚಡ್ ಅಭಿಮಾನ್. ತೆ ಆಮ್ಚೆ ಮ್ಹಣುಂಕ್ ಗರ್ವ್. ತಾಂಚೆಂ ಜಿವಿತ್ ಆನಿ ತಾಂಚ್ಯಾ ಕೃತಿಯೆ ವಿಶಿಂ ಕನ್ನಡಾಂತ್ ಕಯ್ಯಾರ ಕಿಳ್ವಣ್ಣ ರೈ ತಸಲ್ಯಾ ಉಂಚ್ಲ್ಯಾ ಸಾಹಿತಿನ್ ಬರಯಿಲ್ಲಿ ಕೃತಿ ಆಜ್ ತರ್ಜಣ್ ಕರ್ನ್ ಕೊಂಕ್ರಿಂತ್ ಹಾಡುಂಕ್ ಆಮ್ಕಾಂ ಸಂತೊಸ್ ಭಗ್ತಾ. ತರ್ಜಣಾಚೆ ಜವಾಬ್ದಾರಿ ಬಾಯ್ ಸುವರ್ಣ ಗಡ ಹಿಣೆ ಘೆತ್ಲ್ಯಾ.

ಬಾಯ್ ಸುವರ್ಣ ಗಡ ಉತ್ತರ ಕನ್ನಡಾಂತ್ಲಿ ಏಕ್ ಅಪೂರ್ವ ಕೊಂಕ್ರಿ ಕವಿಯಿತ್ರಿ ಆನಿ ವಾವ್ರಾಡಿ. ಹಾಚೆ ಆದಿಂಯಿ ಅಕಾಡೆಮಿಕ್ ತಿಚೊ ಜಾಯ್ತೊ ವಾವ್ರ್, ಜಾಯ್ತಿ ಸೆವಾ ಲಾಭ್ಲ್ಯಾ. ಅಕಾಡೆಮಿ ತಿಚೊ ಉಪ್ಕಾರ್ ಭಾವುಡ್ತಾ. ದೇವ್ ಬರೆಂ ಕರುಂ ಮ್ಹಣ್ತಾ. ಹ್ಯಾ ಪುಸ್ತಕಾಂತ್ ಆಮಿ ತಿಚೆಚ್ ಬೋಲಿ ಆನಿ ಬರ್ಪಾ ರೀತ್ ಸಾಂಬಾಳ್ಚ್ಯಾ ಕೊಂಕ್ರಿಚೆ ವಿವಿಧತಾ ದಾಕಂವ್ಚ್ಯಾಕ್.

ಆಮ್ಕಾ ಕೊಂಕ್ರಿ ವಾವ್ರಾಡ್ಯಾಂಕ್ ಗೋವಿಂದ್ ಪಯ್ ಮಾಮಾಚೆರ್ ವಿಶೇಸ್ ಅಭಿಮಾನ್ - ತಾಂಚ್ಯಾ ಸಾಹಿತಿಕ್ ಜಯ್ತಾಂ ಖಾತಿರ್. ತಾಂಚಿ ಸಗ್ಳಿ ದೆಣ್ಣಿ ಕನ್ನಡಾಕ್ ಜಾಲ್ಯಾರಾಯಿ, ತೆ ಕೊಂಕ್ರಿ ಮನ್ಶಾಂ ಮದ್ಲೆ ಪಯ್ಲೆ ಆನಿ ಏಕ್ ಮಾತ್ರ 'ರಾಷ್ಟ್ರಕವಿ' ಮ್ಹಣೊನ್ ಆಮ್ಕಾಂ ತೃಪ್ತಿ. ತರಯಿ ಏಕ್ ಶೀಣ್ ಆಮಿ ಉಚಾರಿಜೆಚ್ ಪಡ್ತಾ. ಜರ್ ಹರ್ ಕೊಂಕ್ರಿ ಮನ್ಶಾನ್ ಆಪ್ಲೆ ಆವಯ್ಚ್ಯಾ ಪಾನ್ಯಾಂನಿ ದೂದ್ ಸುಕ್ಲಾಂ ಮ್ಹಣೊನ್ ಹರ್ ಭಾಸಾಂನಿ ವಾವುರ್ಲೆಂ ಜಾಲ್ಯಾರ್ ಆಜ್ ಕೊಂಕ್ರಿ ಸಂವಿಧಾನಾಚೆ 81ವೆ ವೊಳೆರಿಂತ್ ಪಾಂವ್ಚಿ ನಾ ಆಸಲ್ಲಿ, ಗೊಂಯ್ಚಿ ರಾಜ್-ಭಾಸ್ ಜಾತಿ ನಾ ಆಸಲ್ಲಿ, ಆನಿ ಖರೆಂ ಸಾಂಗ್ಚೆಂ ತರ್, ಗೋವಿಂದ್ ಪಯ್ ಮಾಮಾ ತಸಲ್ಯಾಂನಿ ಕನ್ನಡಾಕ್ ದಿಲ್ಲಿ ಸೆವಾ ಕೊಂಕ್ರಿಕ್ ದಿಲ್ಲಿ ತರ್, ಆಜ್ ಕೊಂಕ್ರಿ ಶಾಸ್ತ್ರೀಯ್ ಭಾಸ್ ಮ್ಹಣ್ ಮಾನುನ್ ಘೆಂವ್ಚೆಂ ಮಾಗ್ಣೆಂ ಸರ್ಕಾರಾ ಸಮೋರ್ ದವರುಂಕ್ ಸಾಧ್ಯ್ ಜಾತೆಂ.

ಹೆಂ ಪುಸ್ತಕ್ ಛಾಪುನ್ ಹಾಡುಂಕ್ ಸಾಧ್ಯ್ ಕರುನ್ ದಿಲ್ಲ್ಯಾ ಕರ್ನಾಟಕ್ ಸರ್ಕಾರಾಚೆ ಸುವರ್ಣ ಕರ್ನಾಟಕ ಯೆವ್ಜಣೆಚೆ ಆಮಿ ರಿಣ್ಕಾರಿ.

- ಎರಿಕ್ ಒರ್ಟುರಿಯೊ

ಕರ್ನಾಟಕ ಕೊಂಕಣಿ ಸಾಹಿತ್ ಅಕಾಡೆಮಿ, ಮಂಘುರ್
ಅಧ್ಯಕ್ಷ ಆನಿ ಸಾಂದೆ (2005-2008)

ಅಧ್ಯಕ್ಷ:

ಎರಿಕ್ ಒರೈರಿಯೊ

ರಿಜಿಸ್ಟ್ರಾರ್:

ಎಸ್.ಎಚ್. ಶಿವರುದ್ರಪ್ಪ

ಸಾಂದೆ:

ವಿನ್ನೆಂಟ್ ಆಲ್ವ

ಪುತ್ತೂರು ನರಸಿಂಹ ನಾಯಕ್

ಗೇಬ್ರಿಯಲ್ ವಾಜ್

ಜಿ. ಗಯಾಸುದ್ದೀನ್

ಉಷಾ ರಾಣಿ

ಚರಣ್ ಕುಮಾರ್

ಕೂಡ್ಲ ಆನಂದ ಶ್ಯಾನ್‌ಭಾಗ್

ಕೇಶವ ತಾಂಡೇಲ

ದೀಪಾಲಿ ಖಂಬದಕೋಣೆ

ವಿಕ್ಟರ್ ಮಥಾಯಸ್, ಕಾರ್ಕ್‌ಳ್

ಸರ್ಕಾರಿ ಪ್ರತಿನಿಧಿ:

ಕಾ.ತಾ. ಚಿಕ್ಕಣ್ಣ

ಎಚ್.ಸಿ.ರಂಗಪ್ಪ

ತರ್ಜುಮೆದಾರಾಜಿಂ ಉತ್ತರಂ

ಕೊಂಕಣಿ ಮಾಂಯ್ ಭಾಸೇಚೊ, ಆಂಮ್ಗೇಲೆ ಪ್ರಾಂತಾಚೊ, ಕರ್ನಾಟಕಾಚೊ ಪಯ್ಲೆಚೊ 'ರಾಷ್ಟ್ರಕವಿ ಗೋವಿಂದ ಪೈ' ಹೆಂಮ್ಗೇಲೆ ವಿಷಯ ಘೇವ್ನ್ ಭಾಷಾಂತರ ಕರ್ಚೆ ಮಾಕಾ ಅವ್ಕಾಶ ಮೆಳ್ಳೆಲೊ ಮಾಗೇಲೆ ಹೋಡ ನಶೀಬ ಮುಣ್ ಹಾಂವ್ ಸಂಮರೋನ ಘೆತಾಂ, ಕಿದ್ಯಾ ಮುಡ್ಲ್ಯಾರ 'ರಾಷ್ಟ್ರಕವಿ ಗೋವಿಂದ ಪೈ' ಫಕ್ತ್ ಏಕ ಕವಿ ಮಾತ್ರ ನೀ, ಹೊಡ್ಲೊ ಏಕ ಸಂಶೋಧಕ, ಆನಿ ಇತಿಹಾಸ ತಜ್ಞ ಭಿ ಜಾವ್ನ್ ಆಸಾತ. ಅಸ್ಲೆ ಮಹಾನ್ ಮನುಷ್ಯಾಲೆ ಸಗ್ಲೆ ಪರಿಚಯ ಥೂಕ್ಡ್ಯಾ ಭಿತ್ತರ ಸಾಂಗ್ಲ್ಯಾ ಮುಡ್ಲ್ಯಾರ ಬರಯ್ಪಿ ಶ್ರೀ ಕೈಯಾರ ಕಿಳ್ವಣ್ಣ ರೈ ಹೆಂಮಿ ಕನ್ನಡಾತ ಬರಯ್ಲೆ 'ಮಹಾಕವಿ ಗೋವಿಂದ ಪೈ' ಹ್ಯಾ ಪುಸ್ತಕಾಚೆ ಭಾಷಾಂತರ ಕರ್ಚಾ ಮುಣ ಹಾಂವೆ ಠರಯ್ಲೆಂ ಆನಿ ಹೆ ಕಾಂಮ ಹಾತೀತ ಘೇವ್ನ್ ಪೂರಾಯ ಕರ್ನ್ ತುಂಚ್ಚೆ ಮುಕಾರ ದವರ್ಚಾಕ ಆಜ ಮಾಕಾ ಖೊಬ ಖುಶಿ ಜಾತಾಂ.

ಗೋವಿಂದ ಪೈಯಾಲೆಂ ವಿಷಯಾ ಬದ್ದಲ್ ಜಾಸ್ತಿತ್ ಜಾಸ್ತಿ ಪುಸ್ತಕಾಂ ಬರಯ್ಲಿ ಪದ್ವಿ ಲೇಖಕ 'ಶ್ರೀ ಕೈಯಾರ ಕಿಳ್ವಣ್ಣ ರೈ' ಹೆಂಮ್ಕಾ ಮೆಳ್ತಾಂ. ಹೆಂಮಿ ನ್ಹಾನ ಪಾಣೇಚಾನ ಧರ್ನ್ ಗೋವಿಂದ ಪೈಯಾಲೆಂ ಸಾಹಿತ್ಯಾ ಬದ್ದಲ್ ವಿಚಾರ, ವಿಮರ್ಶ, ಭಾಷಣ, ಗೋಷ್ಠಿ, ಆಯೋಜನ ಕರೊತ ತೆಂಮ್ಗೇಲೆ ಕಿತ್ಲೆ ಕೀ ಪುಸ್ತಕಾಂ ಬರಯ್ಲಾತ. ಅಕಾಡೆಮಿ ತರ್ವೆನ್ 'ಮಹಾಕವಿ ಗೋವಿಂದ ಪೈ' ಹ್ಯಾ ಕೃತಿಚೆ ಅನುವಾದ ಕರ್ಚಾಕ ಅನುಮತಿ ಮಾಗ್ಲಿ ತಶ್ಚಿ ತೆಂಮಿ ಖೊಬ ಖೊಶೇನ ತೈಯಾರ ಜಾಲಿಂ, ಹಾಂಗಾ ತೆಂಮ್ಗೇಲೆ ಹೋಡ ಬುದ್ಧಿ ಮುಣ್ಣಿ ಹೋಡ ಗುಣ ಭಿ ದಿಸೂನ ಎತಾಂ. ತೆಂಮ್ಗೇಲೆ ತಸ್ಲೆ ಹೋಡ ಗುಣಾಂಕ ಹಾಂವ ಸದಾ ಆಭಾರಿ. ಗೋವಿಂದ ಪೈಯಾಲೆಂ ಸಾಹಿತ್ಯ ಕಿತ್ಲೆ ದಾಂ ವಾಚತಾತ್ ತಿತ್ಲೆ ದಾಂ ತೆಜೆ ಅರ್ಥ ವೆಗ್ಳೆ ವೆಗ್ಳೆ ತರೇನ ಜಾತಾಂ ಮುಣ್ ಲೇಖಕಾನ ಸಾಂಗ್ಲ್ಯಾ ಮುಣ್ಣಿ ಹೆ ಪುಸ್ತಕ ಅನುವಾದ ಕರ್ತ ಅಸ್ತನಾ ಹೀ ಸಮಸ್ಯಾ ಮಾಜೆ ಕಡೇನ ಭಿ ಪರ್ ಪರ್ತ ಆಯ್ಲಿ ಆಸಾಂ. ಗೋವಿಂದ ಪೈಯಾಲೆಂ ಕೃತಿ ಪರಿಚಯ ಸಗ್ಲೆ ಹಾಂವೆ ಹ್ಯಾ ಪುಸ್ತಕಾತ್ಲಾನ್ ಘೆತ್ಲಾ ಪುಣ್ ಗೋವಿಂದ ಪೈಯಾಲೆಂ ಜೀವನ ಚರಿತ್ರ, ಸಾಹಿತ್ಯಜ್ಞಾಲೆಂ ಆತ್ಮಕಥನ, ಬರಯ್ಪಿಲೆ ನಶೀಬ, ಶಾಶ್ವತ ಸ್ಮಾರಕ ಹಾಂವೆ ಗೋವಿಂದ ಪೈ ಸ್ಮಾರಕ ಗ್ರಂಥಾತ್ಲೆ ದುಸ್ರೆ ಭಾಗಾಚ್ಯಾನ್ ಆನಿ ಮಹಾಕವಿ ಗೋವಿಂದ ಪೈ ಬೃಹತ್ ಗ್ರಂಥಾತ್ಲಾನ್ ಘೆತ್ಲೆ ಆಸಾಂ. ಕಿದ್ಯಾ ಮುಡ್ಲ್ಯಾರ ಹೆ ಪುಸ್ತಕ ಗೋವಿಂದ ಪೈಯಾಲೆಂ ಜೀವನಿ ವಾಂಗ್ಡಾ ಕೃತಿ ಪರಿಚಯ ಜಾತಲೆ ಜಾಲ್ಯಾನ ಸಂಕ್ಷಿಪ್ತಾತ ಆಂಮ್ಕಾಂ ಸಗ್ಲೀ ಮಾಹಿತಿ ಮೆಳ್ಳೊ ಆನಿ ತೆಂಮ್ಗೇಲೆ ಆದರ್ಶ ಜೀವನ ಆಂಮ್ಗೇಲೆ ಕೊಂಕಣಿ ಅಭಿಮಾನ್ಯಾಂಕ ಮಾರ್ಗದರ್ಶನ ಜಾವೂ ಮುಣ್ ಹಾಂವ್ ಹಾಂಗಾ ಆಶಾ ಕರೊ ಆಸಾಂ.

'ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ' ನ 'ಸುವರ್ಣ ಕರ್ನಾಟಕಾ'ಚೆ ಯೋಜಿತ್ ಕಾರ್ಯಕ್ರಮಾ ಪ್ರಮಾಣಿ ಭಾಷಾಂತರ ಕರ್ಚೆ ಹೊ ಸುವರ್ಣ ಅವಕಾಶ್ ಮಾಕಾ ಸೊಂಪುನ ದಿಲ್ಲೆಂ ಖಾತೀರ ಹಾಂವ ಅಕಾಡೆಮಿಚಾ ಸರ್ವ ಸದಸ್ಯಾಂಕ ಖೊಬ ಆಭಾರಿ ಆಸಾಂ, ವಿಶೇಷ ಕರ್ನ್ ಅಕಾಡೆಮಿ ಅಧ್ಯಕ್ಷ ಶ್ರೀ ಮಾನ್ಯ ಬಾಬ್

ಎರಿಕ್ ಒರೈರಿಯಾ, ಹೆಂಮೆ ಮುಕಾರ ಹಾಂವೆ 'ರಾಷ್ಟ್ರಕವಿ ಗೋವಿಂದ ಪೈ' ಬದ್ದಲ್ ಪ್ರಸ್ತಾವ ಕೆಲೆಂ ತಶಿ ತೆಂಮಿ ತೆಕಾ ತೈಯಾರ ಜಾಲೆಂ ಆನಿ ಮಾಕಾ ಜಾಯ್ ಜಾಲ್ಲಿ ಸಾಮಗ್ರಿ ದಿವ್ಚಾಕ' (ಮಾನ್ಯತಾ ಪತ್ರ) ಮುಕಾರ ಆಯ್ಲೆ, ತಶಿತ್ ಅಕಾಡೆಮಿಚೊ ರಜಿಸ್ಟ್ರಾರ್ ಶಿವರುದ್ರಪ್ಪಾ ಹೆಂಮಿ ಜಾತ್ ತಿಲ್ಲೆ ಬಗ್ಗಿ ತೆಜಿ ವ್ಯವಸ್ಥೆ ಕರ್ನ್ ದಿಲಿಂ. ತೆಂಮ್ಮಾ ಹಾಂವ ಸದಾ ಋಣಿ ಆಸಾಂ. ಗೋವಿಂದ ಪೈ ಹೆಂಮೆ ಬದ್ದಲ್ ಮಾಹೇತ ಸಂಗ್ರಹ ಕರ್ಚಾಕ 'ಗೋವಿಂದ ಪೈ ಸಂಶೋಧನಾ ಕೇಂದ್ರ' ಉಡುಪಿ ವಾಚನಾಲಯಾತ ಮಾಕಾ ಪರ್ಪರತ ಭೇಟ ದಿವ್ಚಿ ಪಡ್ಲಿ. ಥಂಚೆ ಗ್ರಂಥಾಲಯಾತ್ಲೆ ಪುಸ್ತಕ ಅಧ್ಯಯನ ಕರ್ನ್ ಜಾಯ್ ಜಾಲ್ಲಿ ಸಾಮಗ್ರಿಚೆ ನಕಲ ಪ್ರತಿಯೊಂ ಕಾಡ್ಚಾಕ ಮಾಕಾ ಖೊಬ ಸಹಾಯ ಕರ್ನ್ ದಿಲ್ಲೆ ಥಂಚೆ ವ್ಯವಸ್ಥಾಪಕಾಂಕ ಹಾಂವ ಆಭಾರ ಮಾನ್ತಾ. ಹೆ ಪುಸ್ತಕ ಛಾಪ್ಚಾಕ ಅಕ್ಷರ ಜೋಡಣ ಕರ್ನ್ ದಿಲ್ಲೆ ಹೊನ್ನಾವರ್ಚೆ 'ಭಾರ್ಗವ ಝರಾಕ್ ಸೆಂಟರ್' ಹಾಂಕಾ ಭಿ ಹಾಂವ ಋಣಿ ಆಸಾಂ.

ಹಾಂವೆ ಕರ್ಚೆ ಕಾಮಾಂಕ ಸದಾ ಆಶೀರ್ವಾದ ದಿವ್ಚೆ ಮಾಗೇಲೆಂ ಮಾಯ್-ಮೊಗಾಚೆ ಆಯಿ ಸರಸ್ವತಿ ಆನಿ ಆನ್ನಾ ನರಸಿಂಹ ರಾಯ್ ಹಾಂಕಾ, ಮಾಗೇಲೆ ಸಗ್ಲೆ ಗುರುವೃಂದಾಂಕ ಹಾಂವ ನಮಸ್ಕಾರ ಕರ್ತೊತ, ತಶಿತ್ ಮಾಗೇಲೆ ಕಾಮಾಂಕ ಸದಾ ಸಹಾಯ ಕರ್ಚೆ ಮಾಗೇಲೆ ಭಾವ ಭೈಣ್ಯಾಂಕ ಮೊಗಾನ ಯಾದ ಕರ್ತೊತ, ಮುಕಾರ ಆನಿ ಕರ್ಚೆ ಆಸ್ಲೆ ಕಾಮಾಂಕ ಅಶಿತ್ ತೆಂಮ್ಮೇಲೆ ಆಶೀರ್ವಾದ ಉರ್ಚಾ ಜಾಯ ಮುಣ್ ಹಾಂವ ತೆಂಮ್ಮೆ ಕಡೇನ ನಮ್ರ ಪಾಣೇನ ಮಾಂಗ್ತಾಂ.

ಸುವರ್ಣ ಗಾಡ

ಮಹಾಕವಿ ಗೋವಿಂದ ಪೈಲೆಂ ಜೀವನ ಚರಿತ್ರೆ

ಕ್ರಿ. ಶ. 1883 ಮಾರ್ಚ್ ತ್ರೇವಿಸ ತಾರಿಖ್‌ಕೆ ಮಂಜೇಶ್ವರಾತ ರಾಷ್ಟ್ರಕವಿ ಗೋವಿಂದ ಪೈ ಹೆಂಮೇಲೆ ಜನ್ಮ ಜಾಲೆಂ. ಹೆಂಮೇಲೆ ಆಯಿಲೆ ನಾಂವ ದೇವಕಿಯಮ್ಮ ಪೈ ಆನಿ ಬಾಪಾಯ್ಲೆ ನಾಂವ ತಿಮ್ಮಾ ಪೈ. ಹೆಂಮಾ ಚಾರ ಚಲೆಂ ಆನಿ ತೀನ ಚಲಿಯೊಂ. ಗೋವಿಂದ ಪೈ ಸಗ್ಲಾ ಹೊಡ್ಲೊ. ನಾರಾಯಣ ಪೈ, ಅನಂತ ಪೈ, ಸುಬ್ರಾಯ ಪೈ ಗೋವಿಂದ ಪೈಯಾಲೆಂ ತೀನಿ ಭಾವಾಲೆ ನಾಂವ. ಬೈಣ್ಯಾಲೆ ನಾಂವ ಗಂಗಾ ಭವಾನಿ, ಕೃಷ್ಣಾಬಾಯಿ, ಆನಿ ಸರಸ್ವತಿಬಾಯಿ ಸಗ್ಲಿ ಭಾವ-ಬೈಣ್ಯೊ ಖೂಬ ಮಾಂಯ ಮೊಗಾನ ಆಸ್ಲಿಂ. ಗೋವಿಂದ ಪೈಯಾಂನ್ ಹೋಡ ಭಾವಾಲೆ ಕರ್ತವ್ಯ ಕರ್ತೊತ ಸಗ್ಲೆ ಭಾವ-ಬೈಣ್ಯಾಂಕ ಖೂಬ ಮಾಯೇನ ಪಳೋನ ಘೆತ್ಲೆ ಆಸಾಂ. ತಶೀತ ತೆಂಮಿ ಭಿ ಗೋವಿಂದ ಪೈಯಾಂಕ ಪ್ರಾಜ್ಯ ದೃಷ್ಟೀನ ಗೌರವ ಭಾವನಾಂ ಆವಿರೇ ಪರಂತ ಪಳೇತೊ ಗೆಲ್ಲೆಂ ಆಸಾತ.

ಗೋವಿಂದ ಪೈಯಾಲೆಂ ಮೂಳ ಗಾಂವ ಮಂಗ್ಳೂರ. ಆನಿ ತೆಂಮಿ ಜನ್ಮಾ ಆಯ್ಲೆ ಗಾಂವ ಮಂಜೇಶ್ವರ ತೆನ್ನಾ ಪೈಯಾಲೆಂ ನಾಂವಾ ಫಾಟ್ಲಾನ್ ಎಪ್ಪೆ“ಎಂ” ಕಿಂವಾಯಿ ‘ಮಂ’ ಹೆಜೆ ಅರ್ಥ ಮಂಗಳೂರ, ಮಂಜೇಶ್ವರ ಹ್ಯಾ ದೋನಿ ಗಾಂವಾಕ ಸಂಬಂಧ ಜಾತಾಂ. ಹೆಂಮಿ ಮಂಗ್ಳೂರ್ದೆ ಮೊಟ್ಟೊ ಸಾವ್ಕಾರ ಬಾಬಾ ಪೈ ಲೆಂ ಘರಾಣ್ಯಾಚೆ. ಹ್ಯಾ ಘರಾಣ್ಯಾಚೆ ಮೂಲ ಘರ ಆಜ್ಜುನಿ ಮಂಗ್ಳೂರ್ದೆ ರಥಬೀದಿತ್ ಆಸಾಂ. ತೆಂಮೇಲೆ ಕುಟುಂಬಾಚೆ ಲೋಕ ಆಜ್ಜುನಿ ಪರಂತ ಹ್ಯಾ ಘರಾತ್ ರಾವ್ತಾತ. ವಿಶೇಷ ಕರ್ನ್ ಹ್ಯಾ ಘರಾಚೆ ಲೋಕ ಹೊಡ್ಲೆ ಹೊಡ್ಲೆ ವ್ಯಾಪಾರಸ್ಥ, ಡಾಕ್ಟರ್, ಇಂಜಿನಿಯರ್, ವಿಜ್ಞಾನಿ ಸಮಾಜ ಸೇವಕ ಜಾವ್ನ್ ಖ್ಯಾತಿ ಘೆತ್ಲೆ ಆಸಾಂತ್. ಗೋವಿಂದ ಪೈಯಾಲೆಂ ಬಾಪ್ಪಾಯ್ ತಿಮ್ಮ ಪೈ ಜ್ಯೋತಿಶ್ಯಾಸ್ತ್ರಾತ ಬರೆ ಪಳೂನ ಆಸ್ಲೆಂ. ಗೋವಿಂದ ಪೈಯಾಲೊ ಆಜೊ ಹೋಡ ವ್ಯಾಪಾರಸ್ತ ಆಸ್ಲೆಂ ಆನಿ ಮಂಗ್ಳೂರ್ದೆ ಸರ್ಕಾರಿ ಕಾಲೇಜಾ ಚೆ ಸ್ಥಾಪನ ಕರ್ತಲ್ಯಾಂತ್ ಎಕ್ಲೆ ಜಾವ್ನ್ ಆಸ್ಲೆಂ.

ಗೋವಿಂದ ಪೈಯಾಲೆಂ ಆವಯ್ಲೆ ಕುಳಾರ ಮಂಜೇಶ್ವರ, ಧಂಚೆ ಪ್ರಸಿದ್ಧ ಘರಾಣ್ಯಾಚೆ ಲಕ್ಷ್ಮಣ ಶ್ಯಾನಭಾಗಾಲಿ ಚಲಿಂ. ಬಾಪ್ಪಾಯ್ಲೆ ಘರ ಮಂಗ್ಳೂರಾತ ಜಾಲೆಂ ತರೀ ಗೋವಿಂದ ಆನಿ ತೆಂಮೇಲಿ ಭಾವ-ಬೈಣ್ಯೊ ಸಗ್ಲಿ ಜನ್ಮಲ್ಲಿ, ವಾಚ್ಲಿಂ-ಬರಯ್ಲಿ ಮಂಜೇಶ್ವರಾತತ್. ಶ್ಯಾನಭಾಗಾಲೆ ಘರಾಚೆ ವಡೀಲಾಂ ಆಪಣ್ಯಾಲಿ ನಾತ್ರಾಂ (ಚಲೇಲೆ ಚೋವ್‌ರ್ದಾ) ಆಪಣ್ಯಾ ಮುಕಾರ ಮಂಜೇಶ್ವರಾತ ಉರೂ ಮುಣ ಧಂಯಿತ್ ರಾವ್ತೆ ಖಾತೀರ ತೆಂಮಾ ಘರ ಬಾಂದೂನ ದಿಲೆಂ ಖಂಯ್. ತೆನ್ನಾ ಗೋವಿಂದ ಪೈ ಆನಿ ತೆಂಮೇಲೆ ಭಾಂವ್ಡೊ ಸಗ್ಲಿ ಆವಿರೇ ಪರಂತ ಧಂಯಿತ್ ರಾವ್ಲಿ. ಗೋವಿಂದ ಪೈಯಾಂನಿ ಕವಿತಾ ರಚನ, ಸಂಶೋಧನ ಹೆ ಸಗ್ಲೆ ಸಾಹಿತ್ಯಾಚೆ ತಪಸ್ಯಾ ಮಂಜೇಶ್ವರಾತತ್ ಕೆಲ್ಲೆಂ ನಿಮಿತ್ಯಾನಿ ಮಂಗ್ಳೂರ್ದೆ ಗೋವಿಂದ ಪೈಯಾ ಪೇಕ್ಷಾ ಮಂಜೇಶ್ವರ ಗೋವಿಂದ ಪೈ ಮುಣತ್ ತೆಂಮಿ ಪ್ರಸಿದ್ಧ ಜಾವ್ನ್ ಗೆಲಿಂ. ಆಪಣ್ಯಾಲ್ಯಾ ಆವಯ್ಲೆ ಯಾದೀ ಖಾತೀರ ತೆಂಮಿ ‘ದೇವಕೀತನಯ’ ಮುಣ್ ಲಿಖ್ಲೆ ನಾಂವ ದವರ್ನ್ ಘೆತ್ಲೆಂ.

ಗೋವಿಂದ ಪೈಯಾಲೆಂ ಸುರ್ವಾತೇ ಶಿಕ್ಷಣ ಮಂಗ್ಳೂರ್ದೆ ಮಿಶನ ಹೈಸ್ಕೂಲಾಂತ್ ಜಾಲೆಂ.



ತೆಜೆ ನಂತರ ತೆಂಮಿ ಕೆನರಾ ಹೈಸ್ಕೂಲಾಂತ ಆಪಣ್ಯಾಲೆ ಶಿಕ್ಷಣ ಮುಕಾರ ಕೆಲೆಂ. ತೆಂಮಿ ಏಕ ಬುದ್ಧವಂತ ವಿದ್ಯಾರ್ಥಿ ಆಸ್ಲೆಂ. ಆಪಣ್ಯಾಲ್ಯಾ ಶಿಕ್ಷಣಾ ಬರೋಬ್ಬರ ತೆಂಮಿ ಇತ್ಲೆ ನ್ಹಾನ ವಯಾತ 1899 ತ ಮಿತ್ರಾಲೆ ಸಾಂಗತಾ ತ್ ಹಾತೀನ ಬರಯ್ಲಿ Angel ಮಡಿ ಇಂಗ್ಲೀಷ ಪತ್ರಿಕ ಸುರು ಕೆಲಿಂ. ತಿತೂಂತ ಪೈಯಾಂನಿ ಕಿತ್ಲಕೀ ಲೇಖನ ಪ್ರಗಟೆ ಕೆಲಾತ. ಕನ್ನಡಾಚೆ ಖ್ಯಾತ ಲೇಖಕ ಜಾವ್ನ್ ಆಸ್ಲಿಂ ಎಂ.ಎನ್.ಕಾಮತ ಭಿ ತೆಂಮ್ಗೇಲೆ ಹೈಸ್ಕೂಲ ಸಹಪಾಠಿ ಜಾವ್ನ್ ಆಸ್ಲೆಂ. ಕೆನರಾ ಹೈಸ್ಕೂಲಾತ್ಲೆ ಶಿಕ್ಷಣಾ ನಂತರ ತೆಂಮಿ ಮಂಗ್ಳೂರ್ದೆ ಸರಕಾರಿ ಕಾಲೇಜಾತ ಇಂಟರ್ ಮಿಡಿಯಟ್ (ಕ.ಗ.ಅ) ಶಿಕ್ಷಣ ಪೂರ್ಣ ಕೆಲೆಂ. ಆನಿ ಪದ್ವಿ ಶಿಕ್ಷಣ ಘೇವ್ಚಾಕ ಮದ್ರಾಸಾತ ಕ್ರಿಶ್ಚಿಯನ್ ಕಾಲೇಜಾತ ನಾಂವ ದಾಖೀಲ್ ಕೆಲೆಂ. ಆಂಮ್ಗೇಲೆ ರಾಷ್ಟ್ರಪತಿ ಜಾಲ್ಲೆ ರಾಧಾಕೃಷ್ಣ ತೆನ್ನಾ ತೆಂಮ್ಗೇಲೆ ಥಂಯ ಸಹಪಾಠಿ ಜಾವ್ನ್ ಆಸ್ಲೆಂ. ಗೋವಿಂದ ಪೈಯಾನ್ ಬಿ.ಎ ವಿದ್ಯಾರ್ಥಿ ಆಸ್ತಾನಾತ ಪ್ರೆಂಚ್, ಲ್ಯಾಟಿನ್ ಭಾಷೇಚೆ ಅಭ್ಯಾಸ ಭಿ ಕೆಲೆಂ. ತಶಿತ್ ಥಂಯ ತೆಂಮ್ಯಾ ಬಂಗಾಳಿ ಆನಿ ಪಾಲಿ ಭಾಷೆ ಚಿ ಭಿ ಪರಿಚಯ ಜಾಲಿಂ. ಬಿ.ಎ. ಚಾ ಆವಿರೇ ವರ್ಸಾಚೆ ಪರೀಕ್ಷೆ ಬಸೂನ ಇಂಗ್ಲೀಷ ಪ್ರಶ್ನೆ ಪತ್ರಿಕಾಕ್ ಉತ್ತರ ಬರಯ್ಲೆಂ. ತೆನ್ನಾತ್ ತೆಂಮ್ಗೇಲ್ಯಾ ಬಾಪ್ಪಾಯ್ಕ ಆರಾಮ ನಾಂ ಮುಣ ಬಾತ್ರಿ ಕಳ್ತರೇಕ ಪರೀಕ್ಷಾ ತಿತ್‌ಲ್ಯಾರತ್ ಸೋಡ್ ತೆಂಮಿ ಗಾಂವಾತ ವಾಪಸ ಆಯ್ಲೆಂ. ತೆಜೆ ನಂತರ ತೆಂಮಿ ಬಿ.ಎ. ಪದ್ವಿ ಪೂರ್ಣ ಕರ್ಚಾಕ ಮಂನ ಕೆಲ್ಯಾಂ. ಬಸ್ಲೆ ಇಂಗ್ಲೀಷ ಭಾಷಾ ಪತ್ರಿಕೇತ ತೆಂಮಿ ವಿಶ್ವವಿದ್ಯಾಲಯಾತ ಪಯ್ಲೆ ಸ್ಥಾನ ಘೇವ್ನ್. ಭಾಂಗ್ರಾ ಪದಕ ಘೆತ್ಲೆಂ.

ಮದ್ರಾಸಾಚೆ ಪರೀಕ್ಷಾ ಸೋಡ್ ಘರ ಆಯ್ಲೆ ನಂತರ ಕೃಷ್ಣಾಬಾಯಿ ಬರೋಬ್ಬರ ತೆಂಮ್ಗೇಲೆ ಲಗ್ನ್ ಜಾಲೆಂ. ಕುಟುಂಬಾತ ಗೋವಿಂದ ಪೈ ಹೋಡ ಜಾಲ್ಯಾನ ಕುಟುಂಬಾಚೊ ಭಾರ ಭಿ ತೆಂಮ್ಚೆರ ಪಡ್ಲೊ. ಕೃಷ್ಣಾ ಬಾಯಿಕ್ ಭಿ ಸಾಹಿತ್ಯಾ ಬದ್ದಲ್ ಖೂಬ ಆಸಕ್ತಿ ಆಸ್ಲಿಂ. ತಿಣಿ ಮರಾಠಿ ಭಾಷೇಚೆ ಪಾಂಡಿತ್ಯ ಭಿ ಘೆತ್ಲೆಂ. ತಿಗೇಲೆ ಪ್ರೇರಣಾನ್ ಗೋವಿಂದ ಪೈಯಾನ್ ಮರಾಠಿ ಭಾಷೇಚೆ ಭಿ ಅಧ್ಯಯನ ಕೆಲೆಂ. ನವಸಾರಾತ ಮರಾಠಿ ವಿದ್ವಾಂಸ ಕಾಕಾ ಕಾಲೇಲ್ಕರ್ ಗೋವಿಂದ ಪೈಯಾ ಬರೋಬ್ಬರ ಆಸ್ಲೆ ತೆನ್ನಾ ತೆಂಮ್ಚೆ ಖಂಚಾನ ಮರಾಠಿ ಶಿಕೂನ ಘೇವ್ಚಾಕ ಕೃಷ್ಣಾ ಬಾಯಿನ ಗೋವಿಂದ ಪೈಯಾಂಕ ಪತ್ರ ಬರಯ್ಲೆ ಖಂಯ, ಅಶಿ ಗೋವಿಂದ ಪೈ ಆನಿ ಕೃಷ್ಣಾ ಬಾಯಿಲೆ ಸಂಸಾರಾಚೆ ಜೀವನ ಬರೆ ಸಮರ್ಪುತೇನ ಚಲ್ತ ಆಸ್ಲೆಂ. ಪಣ ತೀ ಖೂಶಿ ಖೂಬ ದಿವಸ ಉರ್ಜಿ ದೇವಾಕ ಬರೆ ದಿಸ್ಲಾ. 1910 ತ ಕೃಷ್ಣಾಬಾಯಿಕ್ ಏಕ ಚಲಿಂ ಜಾಲಿಂ ಆನಿ ಮರ್ನ್ ಗೆಲಿಂ. ತಶೀತ್ 1927 ತ ಕೃಷ್ಣಾಬಾಯಿ ದಮ್ಮಾಚೆ ರೋಗಾನ ಮರ್ನ್ ಗೆಲಿಂ. ತೆಜೆ ನಂತರ ಪೈ ಪರತ ಲಗ್ನ್ ಜಾಲ್ಯಾಂ. ಬಾಯ್ಲೇಲಿ ಯಾದ ಕರ್ತಾತ ಆಪಣ್ಯಾಲೆ ಬಾಕೀಚೆ ಜೀವನ ಪೂರಾಯ ತೆಂಮಿ ಸಾಹಿತ್ಯಾ ಖಾತೀರ ನೆಮೋನ ದವರ್ಲೆ. ಘರಾತ ಕಶಿ ನಂದಾದೀಪ ನಿವ್ವಾಕ ದಿನಾ ಆಸ್ತನಾ ಪೇಟೋನತ್ ದವರ್ತಾತ. ತಶಿತ್ ಪೈಯಾಂಲ್ಯಾ ಹೃದಯಾಂತ ಬಾಯ್ಲೇಲಿ ಯಾದ ನಂದಾದೀಪ ಜಾವ್ನ್ ರಾಖ್ಲಿ. ಸದಾ ಸಕಾಳಿ ಪಕ್ಷಿಯೊಂ ಆವಾಜ ಕರ್ಚೆ ಪಯ್ಲಿ ಉಟೊನ ಆಪಣ್ಯಾಲೆ ಸದಾಚೆ ಕಾಮ ಮೊಕ್ಳೆಕ್ ಕರ್ನ್ ನ್ಹಾಲೆ ತಶಿ ಬಾಗಾತ್ಲೆ ಪೂಲ ಕಾಡ್ ಹಾಣ್ ಆಪಣ್ಯಾಲ್ಯಾ ಖೋಲೇತ ಆಸ್ಲ್ಯಾ ಬಾಯ್ಲೇಲ್ಯಾ ಪೊಟವಾ ಚೇರ ದವರ್ತಾಲೆ, ಆನಿ ಸದಾ ಪ್ರಾರ್ಥನಾ ಕರ್ತಾಲೆಂ. ಆಪಣ್ಯಾಕ ಸೊಣ್ಣ್ ಗೆಲ್ಲಿ ಬಾಯ್ಲೇಕ ಶೃದ್ಧಾಂಜಲಿ ಮುಣುನ ಮೇ ಮಹಿನ್ಯಾತ ತೆಂಮಿ ಕವಿತಾ ರಚನ ಕರ್ಚಾ ಲಾಗ್ಲಿ, ಆನಿ ತೀ ಸಗ್ಗೀ ಕವಿತಾ 'ಗಿಳಿವಿಂಡು' ಮಡ್ಲ್ಯಾ ಕೃತಿ ಮುಖಾಂತರ ಬಾಯ್ಲೇಲೆ ನಾಂವಾರ

ಅರ್ಪಣ ಕೆಲೆಂ, ಬಾಯ್ಲೆಲೆ ಮರಣಾ ನಂತರ ಥೊಡೆ ದಿವಸ ಪರಂತ ಕಾವ್ಯ ರಚನ ಕರ್ಚೆ ಮಾರ್ಗಾತ್ಲಾನ ಗೋವಿಂದ ಪೈ ಪಯ್ಸ್ ಗೆಲ್ಲೆಂ. ಜಾಸ್ತಿತ್ ಜಾಸ್ತಿ ಆಪಣ್ಯಾಲೆ ಲಕ್ಷ ಸಂಶೋಧನ ಕರ್ಚಾಕ ದವರ್ತಾಲೆಂ. ತರೀ ಭಿ ತೆಂಮಿ ಕಾವ್ಯಾತ ಖೂಬ ಹೊಡ ಸ್ಥಾನ ಘೆತ್ಲೆಂ.

ಪೈ ಕಾವ್ಯ ಆನಿ ಸಂಶೋಧನ ದೋನಿ ವಾಂಗ್ಡ್ ವಾಂಗ್ಡಾ ಕರ್ಚೊ ಆಯ್ಲಾತ್. ಹೆ ದೋನಿ ಕಾಂಮ ಬರೋಬ್ಬರ ಕರ್ಚೆ ಕಿತ್ಲೆ ಕಷ್ಟಾಚೆ, ತೆ ಸಗ್ಳ್ಯಾಚಾನ ಜಾವ್ನ್ ಕಾಂಮ ನಿಂ, ತೆಜೆ ಬದ್ದಲ್ ತೆಂಮಿ ಆಪಣ್ಯಾಲ್ ವಿಚಾರ ಸಾಂಗ್ಲೆ ಆಸಾಂ (ಮುಕಾರ ದಿಲಾಂ). ಗೋವಿಂದ ಪೈಯಾಂಕ ಆಪಣ್ಯಾಲ್ಯಾ ವಡೀಲಾ ಬದ್ದಲ್ ಭಿ ಖೂಬ ಅಭಿಮಾನ ಆಸ್ಲೊಂ. ಆಪಣ್ಯಾಲೆ ವಡೀಲಾಲೆ ಮೂಳ ಗಾಂವ, ಕುಲ ದೇವ ತೆಜೆ ಬದ್ದಲ್ ಸಂಶೋಧನ ಕರ್ಚಾಕ ಆವಶ್ಯಕತ ಆಸ್ಲಿ ತಿತ್ಲಿ ಮಾಹಿತಿ ಸಂಗ್ರಹ ಕರ್ಚೆ, ತ್ಯಾ ವಿಷಯಾ ಬದ್ದಲ್ ಆಪಣ್ಯಾಚಾನ ಜಾತ್ ತಿತ್ಲೆ ರಹಸ್ಯ ಭಾಯ್ರ್ ಕಾಡ್ಚೆ ಪ್ರಯತ್ನ ತೆಂಮಿ ಕೆಲಾಂ, ಖಂಚೆ ಭಿ ವಿಷಯಾ ಬದ್ದಲ್ ಭಿನ್ನಾಭಿಪ್ರಾಯ ಉರ್ಲೆ ತಶಿ, ತ್ಯಾ ವಿಷಯಾ ಬದ್ದಲ್ ಅಗತ್ಯ ಆಸ್ಲಿ ತಿತ್ಲಿ ಮಾಹಿತಿ ಸಂಗ್ರಹ ಕರ್ಚೆ ತೆಜೆ ಗಹನ ಅಧ್ಯಯನ, ಚಿಂತನ, ಮನನ ಕರ್ಚೆ ತೀ ಸಮಸ್ಯಾ ನಿಕಾಲ ಕರ್ಚಾಕ ಆಪಣ್ಯಾಲೊ ಏಕ ಅಭಿಪ್ರಾಯ ದಿವ್ಚೆ ತೆಂಮೆಲೆ ಹೊಡ್ಲೆ ಗುಣ ಆಸ್ಲೊಂ. ಹ್ಯಾ ಗುಣಾನತ್ ತೆಂಮಿ ಸಂಶೋಧಕ ಜಾವ್ಚಾಕ ಅರ್ಹ ಜಾಲೆಂ. ಚಾಳೀಸ ವರ್ಸಾತ ಕಿತ್ಲೆ ಕೀ ಕ್ಷೇತ್ರಾಂತ ಕಿತ್ಲೆ ಕೀ ವಿಷಯಾ ಬದ್ದಲ್ ಕಿತ್ಲೆ ಸಂಶೋಧನ ಲೇಖನ ಬರಯ್ಲಾತ ತೆಜೆ ಲೆಕ್ಕತ್ ಮೆಳ್ಚೆ ನಾಂ, ತೆಂಮೆಲೆ ಲೇಖ ಪ್ರಗಟೆ ಜಾಲ್ಲಿ ಪತ್ರಿಕಾ, ವರ್ತಮಾನ ಪತ್ರಿಕಾ, ವೃತ್ತಪತ್ರಿಕಾ, ಸಂಭಾವನಾ ಗ್ರಂಥ. ಹಿತೂಂತ ಆಜ್ಞಾನಿ ಪರಂತ ತೀ ಮೆಳ್ತಾತ ಮುಣ್ಣಿ ತಿತ್ಲೆ ತೆಂಮಿ ಬರೋವ್ನ್ ಘಾತ್ಲಾತ. ತೆಂಮಿ ಬರಯ್ಲೆ ಹಕ್ಕ ಆತಾಂ ಮೈಸೂರ್ಚೆ ಕಾವ್ಯಾಲಯ ಪ್ರಕಾಶನಾಕ ಆಸಾಂ.

ಬಿ.ಎ. ಪರೀಕ್ಷಾ ಪೂರ್ಣ ಕೆಲ್ಲ್ಯಾ ಜಾಲಿ ತರೀ ಗೋವಿಂದ ಪೈಯಾಂನ್ ಘರಾತತ್ ಆಪಣ್ಯಾಲೆ ವಾಚ್ಚೆ-ಬರಯ್ಚೆ ಕಾಂಮ ಕೆಲೆಂ. ತ್ಯಾ ವೇಳಾರ್ ಮಂಗ್ಳೂರ ಬಾಷೆಲ್ ಮಿಷನಾಂನ್ ಕನ್ನಡಾಚೆ ಥೊಡೆ ಪ್ರಾಚೀನ ಉತ್ತಮ ಗ್ರಂಥ ಪ್ರಗಟೆ ಕೆಲೆಂ. ತೀ ಸಗ್ಳಿ ಪುಸ್ತಕ ಘೇವ್ನ್ ತೆಂಮಿ ವಾಚ್ಚೆ. ದೇಶ ವಿದೇಶಾಚಾನ್ ಭಿ ಬರೀಬರೀ ಅಮೂಲ್ಯ ಗ್ರಂಥ ಅಸ್ಲಿ ಹಾಡ್ಚೆ ತೆಂಮಿ ವಾಚ್ಚೆ ಆಸ್ಲೊಂ. ಮಂಜೇಶ್ವರಾಚೆ ಘರಾ ಮಾಳೇರ ಏಕ ಖೋಲೆತ ಪುಸ್ತಕಾಚಿ ಕಿತ್ಲೆಕೆ ಕಪಾಟ ಭರ್ಚೆ ಆಸ್ಲೊಂ. ತೆಂಮೆಲೆ ಕೂಡಾತ ಹಾಂಗಾ ಧಂಯ ಪುಸ್ತಕಾಚಿ ರಾಸ ಪಡ್ಲಿ ಉರ್ತಾಲಿಂ. ತೆಂಮಿ ಝಾಂಭಿ ಶ್ಯಾಯಿನ ಬರಯ್ತಾಲೆಂ. ಖಂಚೆ ಭಿ ಗ್ರಂಥ ವಾಚ್ಚಾ ಲಾಗ್ಲ್ಯಾರ, ವಾಚ್ಚೆ ಅಸ್ತನ ಉಟ್ಟಿ ಪ್ರಶ್ನೆ ಕಿಂವಾಯ್ ಟಿಪ್ಪಣಿಚೆ ಅರ್ಥ ತೆಂಮಿ ಝಾಂಭಿ ಶ್ಯಾಯಿನ ಗ್ರಂಥಾತ್ಲಾ ಶಬ್ದಾ ಸಕಲ ಆಡ ವೋಳ ಘಾನ್ ತಿದ್ದುನ್ ಪರತ್ ಬರಯ್ಚೆ ತೆಂಮೆಲೆ ಗುಣ ಆಂಮ್ಕಾ ಪಳೇಚಾ ಮೆಳ್ತಾಂ. ['ಕಿಟ್ಟಲ್ ಕೋಶ' (ಕಿಟ್ಟಲ್ ಶಬ್ದಾವಳಿತ್)] ಪ್ರತ್ಯೇಕ ಪೃಷ್ಠಾ ಚೇರ ತೆಂಮಿ ಝಾಂಭಿ ಶ್ಯಾಯಿನ ಆಡ ಗೆರೆ ಘಾನ್ ಆಖರೆ ಪಾನಾರ ಪರಂತ ತಿದ್ದಿಲ್ಲೆ ಆಂಮ್ಕಾ ಆಜ ಭಿ ಪಳಯ್ಚ್ಯಾಕ ತೆ ಗ್ರಂಥ ಮೆಳ್ತಾಂ.

ತೆಂಮಿ ಸ್ವಂತ ಅಧ್ಯಯನ ಕರ್ಚೆ ವೇದಭಾಸ, ಸಂಸ್ಕೃತ, ಪಾಲಿ, ಹಿಂದಿ, ಉರ್ದು, ಬಂಗಾಳಿ, ಗುಜರಾಥಿ, ಹಿ ಸಗ್ಳಿ ಆರ್ಯ ಭಾಷಾ ಶಿಕೂನ ಘೆತ್ಲ್ಯಾರ ಕನ್ನಡ, ಮಲಿಯಾಳಿ, ತಮಿಳ, ಹೀ ದ್ರಾವಿಡ ಭಾಷೆ ಭಿ ಶಿಕ್ಲೆ, ಇತ್ಲೆತ್ ನಿಂ ಗ್ರೀಕ, ಲ್ಯಾಟಿನ್, ಇಟಾಲಿ, ಫ್ರೆಂಚ್, ಜಪಾನ

ಮಹಾಕವಿ ಗೋವಿಂದ ಪೈ

ಹಿ ಸಗ್ಗೀ ಪರದೇಶಿ ಭಾಷೇ ಚೆ ಭಿ ತೆಮ್ಮಾ ಜ್ಞಾನ ಆಸ್ಲೊಂ. ತೆಮ್ಮಿ ಏಕ ಭಾಷಾ ಸಂಗ್ರಹಕಾರ ಜಾವ್ನ ಆಸ್ಲೊಂ. ತೆಮ್ಮಾ ಒಟ್ಟು ಬಾವೀನ ಭಾಷೆಚೊಂ ಜ್ಞಾನ ಆಸ್ಲೊಂ, ಕಮ್ಮಿಚ್ ಕಮ್ಮಿ ಮುಡ್ಲ್ಯಾರ ಪೈಯಾಲಿಂ ಸ್ವಂತ ಗ್ರಂಥ ಭಂಡಾರಾತ 4734 ಪುಸ್ತಕಾ ಹ್ಯಾ ಬಾವೀಸೇ ಭಾಷೇತ ಆಸ್ಲೊಂ. ತೀ ಸಗ್ಗೀ ತೆಮ್ಮೇಲಿ ಪುಸ್ತಕಾಂ ಉಡುಪಿಚೆ ಮಹಾತ್ಮಾ ಗಾಂಧಿ ಕಾಲೇಜಾಕ ದಾಂನ ದಿಲಾತ್. ಆತಾ ಭಿ ತೀ ಸಗ್ಗೀ ಪುಸ್ತಕಾಂ ಧಂಚೆ ಗೋವಿಂದ ಪೈ ಸಂಶೋಧನ ಕೇಂದ್ರಾತ ಪಳೇಚಾಕ ಮೆಳ್ತಾತ.

ಗೋವಿಂದ ಪೈಯಾಲೆಂ ಗ್ರಂಥ ಭಂಡಾರಾತ ಆಸ್ಲಿ ದುಸ್ರಿದುಸ್ರಿ ಭಾಷೆಚೆ ಪುಸ್ತಕಾ ಅಶಿ ಆಸಾತ್.

ಭಾಷಾ	ಪು.ಸಂಖ್ಯಾ	ಭಾಷಾ	ಪು.ಸಂಖ್ಯಾ	ಭಾಷಾ	ಪು.ಸಂಖ್ಯಾ
ಇಂಗ್ಲೀಷ್	1872	ಗ್ರೀಕ್	41	ತೆಲಗು	05
ಕನ್ನಡ	1280	ಲ್ಯಾಟಿನ್	28	ಅಸ್ಪೀರಿಯನ್	06
ಸಂಸ್ಕೃತ	398	ತಮಿಳ್	24	ಪಹ್ಲವಿ(ಅಜೆಂಡಾ)	07
ಮರಾಠಿ	185	ಸ್ಪಾನಿಷ್	23	ಪೋರ್ಚುಗೀಸ್	06
ಹಿಂದಿ	136	ಉರ್ದು	17	ಇತಾಲಿಯನ್	04
ಫ್ರೆಂಚ್	127	ಕೊಂಕಣಿ	14	ಬರ್ಮಿ	03
ಅವೆಸ್ತಾ ಆನಿಂ ಪಲ್ಗವಿ	19	ಗುಜರಾಥಿ	18	ರಶ್ಯನ್	03
ಬಂಗಾಳಿ	58	ಮಲಿಯಾಳಿ	11	ಚೀನೀ	03
ಪಾಲಿ	45	ತಿಬೆತಿನ	11	ಕೊಡವ	02
ಪರ್ಶಿಯನ್	44	ಜರ್ಮನ್	12	ಓರಿಯಾ	02
ಹಿಬ್ರೂ	10	ಇರಾನಿ	02	ಅರೇಬಿಕ್	09
ಗಾರ್ಲಿಕ್	01	ಗೊಂಡಾ	01	ಬಾಕಿ ಭಾಷೆಚೆ	206
				ಒಟ್ಟು	4734

ಪನ್ನಾಸ ವರ್ಸಾ ಪೇಕ್ಷಾ ಜಾಸ್ತಿ ಪರಂತ, ಜೀವನಾಚೆ ಜಾಸ್ತಿತ್ ಜಾಸ್ತಿ ವೇಳ ತೆಮ್ಮಿ ಎಕ್ಳೆತ್ ರಾವ್ನ ನಿಷ್ಠೇನ, ಏಕಾಗ್ರತೇನ ಅಧ್ಯಯ ಕರ್ಯಾತ್ ಇಲ್ಲಿ ಸಗ್ಗಿ ಭಾಷೆಚೆ ಗ್ರಂಥ ಸಂಗ್ರಹ ಕರ್ನ ವಾಚೂನ ಮನನ ಕರ್ನ ಘೆತ್ಲೆ ತೆಮ್ಮೇಲೆಂ ಕಾರ್ಯ ಕಲಾಪ ಖೂಬ ಗುಣಗಾನಾ ಚೆ ಆಸಾಂ.

ಗೋವಿಂದ ಪೈ ಸಾಹಿತ್ಯಾತ ಹೋಡ್ಲೆ ಪಾರಂಗತ ಆಸ್ಲೆ, ತೆಮ್ಮೇಲೆ ಕ್ಷೇತ್ರ ಕಾವ್ಯಾತ್, ಸಂಶೋಧನಾತ್, ನಾಟಕ ಸಂಶೋಧನಾತ್ ಉರ್ದೆತರೀ ಕಾವ್ಯಾತ್ ಖೂಬ ಖ್ಯಾತಿ ಘೇತ್ಲಾ ಮುಣ ಸಾಂಗ್ವಾಕ ಸಂಶಯ ನಾಂ. ತೆನ್ನಾ ತೆಮ್ಮಾ 'ರಾಷ್ಟ್ರಕವಿ' ಪದ್ವಿ ಪ್ರಾಪ್ತ ಜಾಲಾಂ. ತೆಮ್ಮೇಲೆ ಸಂಶೋಧನ ಕ್ಷೇತ್ರ ತರ್ ಖೂಬ ಹೊಡ್ಲೊತ್ ಆಸಾಂ. ಪ್ರಾಚೀನ ಭಾರತ, ಪ್ರಾಚೀನ ಕರ್ನಾಟಕ, ತುಳು ಪ್ರಾಂತಾಚೆ ವಿಶೇಷ, ಸಾರಸ್ವತಾಲೆ ಮೂಲ ಇತಿಹಾಸ, ಅಶಿ ಕಿತ್ಲಕೀ ತರೇಚೆ ಸಂಶೋಧನ ಸಾಹಿತ್ಯ ಪ್ರಾಪ್ತ ಜಾತಾತ್. ರಾಜ ಘರಾಣೆ ಆನಿ ತೆಜೆ ಸಂಸ್ಕೃತಿಕ ಚರಿತ್ರ್ಯಾ ಬದ್ದಲ್ ಭಿ ತೆಮ್ಮಾ ಖೂಬ ಆಸಕ್ತಿ ಆಸ್ಲೊಂ. ಹ್ಯಾ ಸಗ್ಗಿ ವಿಷಯಾ ಬದ್ದಲ್ ಜಾಸ್ತಿತ್ ಜಾಸ್ತಿ ತೆಮ್ಮಿ ಕನ್ನಡಾತ್ ಬರಯ್ಲಾತ್. ತಶೀತ್ ಇಂಗ್ಲಿಷಾತ ಭಿ ತೆಮ್ಮೇಲೆ ಲೇಖನ ಧಾರಾಳ

ರೂಪಾತ ಮೆಳ್ತಾ. ವಿಂಗ್‌ವಿಂಗ್‌ದಂತ ಏಕ್ವಟ್ ಆಸ್ಲಾ ಮುಣ್ಣಿ ಗೋವಿಂದ ಪೈಯಾಂನಿ ಬೌದ್ಧ, ಜೈನ, ವೀರ ಶೈವ, ಮಾಧ್ವಧರ್ಮಾಚೆ. ಮಹಾನ ಆಚಾರ್ಯ ಪುರುಷಾಲೆಂ ದೇಶ-ಕಾಲ-ಮಾನ ಸೋದೂನ ಕಾಡ್ಲೆ ಬದ್ದಲ್ ಜಾತ್ ತಿತ್ಲೆ ಕಾಂಮ ಕೆಲ್ಲೆ ಆಸಾಂ. ತಶೀತ್ ಹಿಂದು, ಬೌದ್ಧ, ಜೈನ, ಕ್ರಿಶ್ಚನ ಧರ್ಮಾಚೆ ಯುಗ ಪುರುಷಾಲೆ ಜೀವನಾತ್ಲೆ ಘಟನೇಚಾ ಆಧಾರ ಘೇವ್ನ್ ತೆಂಮ್ಗೇಲಿ ಕಥಾ ಭಿ ಬರಯ್ಲಾತ್. ಅಶಿ ಆಂಮ್ಕಾ ಗೋವಿಂದ ಪೈ ಕರ್ನಾಟಕಾಚೆ ಪ್ರಥಮ ಸಂಶೋಧಕಾ ರೂಪಾನ್ ದಿಸೂನ ಎತಾತ್.

ಗೋವಿಂದ ಪೈ ಉತ್ಕೃಷ್ಟ ಕವಿ ಜಾಲೆಂ ತರೀ ತೆಂಮಿ ಥೊಡೆ ದಿವಸ ಮನಾಂ ಬೆಜಾರ ಜಾವ್ನ್ ಕಾವ್ಯ ರಚನೆ ಕರ್ಚೆ ಸೋಡ್ ದಿಲ್ಲೆಂ. ತೆಜೆ ಕಾರಣ ತೆಂಮಿ ಅಶಿ ಸಾಂಗ್ಲಾ. “ಕಾವ್ಯ ಬರಯ್ಚೆ ಮಾರ್ಗ ಖೂಬ ನಾಜೂಕ ಆಸಾಂ, ತಿತೂಂತ ನವ್‌ರಸ ಭರ್ಸ್ ಉರ್ಬಾಜಾಯ್, ತಿತೂಂತ ಹಾತ ಘಾತ್ಲಾರ ಪರತ ಜೀವನಾತ ರಸ, ಗ್ರಹಸ್ಥ, ಜೀವನ, ಲೌಕಿಕ ಸುಖಾಚಿ ಆವಡ್, ಹ್ಯಾ ಸಗ್ಲೆ ವಿಷಯಾ ಬಾಚ್ಚಾನ ಮನ್ ಪರತ ಆಕರ್ಷಣ ಜಾವ್ಚಾಕ್ ಆಸ್ತದ ಜಾತಾಂ. ತಸ್ಲೆ ಸಗ್ಲೆ ವಿಸರ್ನ್ ಮಾಗೇಲೆ ಲಕ್ಷ ದುಸ್ರೆ ಕಡೇನ ದಿವ್ಬಾಜಾಯ್ ಜಾಲ್ಲೆಂ. ತೆನ್ನಾ ಹಾಂವ್ ಸಂಶೋಧನ ಕರ್ಚಾ ಲಾಗ್ಲೊಂ. ಸಂಶೋಧನಾತ ಬರೆ ಕಿದೆ ಮುಣ ಸೋದೂನ ಕಾಡ್ಲೆ ಕಾಂಮ ಜಾಲ್ಲ್ಯಾನ್ ತಿತೂಂತತ್ ಪೂರಾಯ್ ಬುಡ್ಡ ರಾವ್ಣೆ ಪಡ್ತಾ. ತಿತೂಂತ ಅರ್ಧಮರ್ಧ ಸತ್ಯ ಕಳ್ಳಾರ ಜಾಯ್ನಾ (ಜಾಲ್ಯಾ). ತೆಜೆ ಬದ್ದಲ್ ಪೂರಾಯ್ ಆಂಮ್ಕಾ ಕಳ್ಳಾ ಜಾಯ್. ತೆಂ ಕಳ್ಳಲೆ ಜಾಲ್ಯಾರ ತಿತೂಂತತ್ ಏಕಾಗ್ರತ ಕರ್ನ್ ಘೇವ್ನ್ ಜಾಯ್. ತೆನ್ನಾ ಮನಾತ್ಲಾನ್ ಉಟೊನ ಎವ್ಚೆ ಭಾವನಾ, ನವ್ ರಸಾಚೆ ಗುಣ ತೈಯಾರ ಜಾವ್ಣೆ ಕಮ್ಮಿ ಜಾತಾಂ. ತೆನ್ನಾ ಜೀವನಾತ ಆಕರ್ಷಣ ಕರ್ಚೆ ತಸ್ಲೆ ರಸಾಚೆ ನವನವೀನ ಸುಂದರ ಯಾದ, ಇಚ್ಛಾ, ಆಕರ್ಷಣ ಕಮ್ಮಿ ಜಾವ್ನ್ ಸಂಶೋಧನಾತ ಲಾಗ್ಲೊಂ.”... ತರೀ ಭಿ ಕವಿತಾ ಸುಂದರೀನ್ ತೆಂಮ್ಗೇಲಿ ಘಾಟಿ ಸೊಡ್ಲಾ. ಹೋಡ ಹೋಡ ಸಾಹಿತ್ಯ ಸಂಶೋಧನಾ ನಂತರ ಭಿ ತೆಂಮಿ ಸುಂದರ ಕಾವ್ಯ ರಚನ ಕರ್ನ್ ಮಹಾಕವಿ ಮುಣ ಸಾಂಗೂನ ಘೆತ್ಲೆಂ.

ಪರತ ಕವಿತ ಬರಯ್‌ಚ್ಯಾಕ್ ಏಕ ಕಾರಣ ಭಿ ಆಸಾಂ, ಮೂಳ ರೂಪಾನ್ ಗೋವಿಂದ ಪೈ ಕವಿ ಜಾಲೆ ತರೀ ಭಿ ಕವಿ ಮುಣ ಸಾಂಗೂನ ಘೇವ್ಣೆ ಪೇಕ್ಷಾ, ಸಂಶೋಧಕ ಮುಣುನ ತೆಂಮ್ಗೇಲಿ ಖ್ಯಾತಿತ್ ದಿವ್ಪದಿವ್ಪಾಕ್ ಜಾಸ್ತಿ ಜಾತೋ ಗೆಲಿಂ. ವಯ್ ದಿಲ್ಯಾ ಮುಣ್ಣಿ ಬುದ್ಧ, ಮಹಾವೀರ, ಅಸ್ಲೆ ಧಾರ್ಮಿಕ ಪುರುಷಾ ಬದ್ದಲ್, ಮಹಾಕವಿ ರನ್ನ, ಪಂಪಾ ಬದ್ದಲ್, ಹೊಯ್ಸಳ, ರಾಷ್ಟ್ರಕೂಟ, ಗಂಗ, ಕದಂಬ ಅಸ್ಲೆ ಇತಿಹಾಸಾಚೆ ರಾಜ ವಂಶಾ ಬದ್ದಲ್, ತುಳುಪ್ರಾಂತ, ತಾಡಪತ್ರ, ಶಾಸನ ಹ್ಯಾ ಸಗ್ಲೆ ವಿಷಯಾ ಬದ್ದಲ್ ಅಭ್ಯಾಸ ಕರ್ತಾತ ತೆಂಮ್ಗೇಲೆ ವಿಚಾರಾಚೆ ಲೇಖನ ಗಾಂವ್ಚೆ ಸಗ್ಲೆ ಹೋಡ-ನ್ದಾನ ಪತ್ರಿಕೆಚೇರ ಪ್ರಗಟೆ ಜಾಲೆಂ. ತ್ಯಾ ಸಂದರ್ಭಾರ 1940 ತ ಪೈಯಾಂಲೆ ಆಪ್ತಮಿತ್ರಾತ್ಲೊ ಎಕ್ಲೊ ಶ್ರೀ ಪಾಂಡೇಶ್ವರ ಗಣಪತಿರಾಯಾಲೆ ‘ಜೆಂಗಲನೆ’ ಮುಡ್ಲಿ ಕವಿತಾ ಸಂಕಲನ ಪ್ರಗಟೆ ಜಾಲಿಂ. ತೀತೂತ “ಪಂಡಿತವಕ್ತಿ” ಮುಡ್ಲಿ ಏಕ ಕವಿತಾ ಆಸ್ಲಿಂ. ತ್ಯಾ ಕವಿತೇಚೊ ತಾತ್ಪರ್ಯ ಅಶಿ ಆಸಾಂ—

“ವಿಸರ್ನ್ ಘಾಲ್ಚೊ ವೇಳ ಮುಡ್ಲೊ ರಾನಾತ ಆಪಣ್ಯಾಲೆ ಫಾಕಾಂ ಕವಳ್ಳ, ಬಸೂನ ರೈಂಮ್ತೊತ್, ಇತಿಹಾಸ ಮುಡ್ಲೊ ಸೂತಾತ ಗುತ್ಲೆ ಮೊತ್ಯೊಂ, ಖರೆ-ಖೊಟೆ ಖಬ್ರಾಚೊಂ

ಬಿಂಯೊಂ ಖಾವ್ನ ಭಿ, ಹೇ ಪಕ್ಷಿ ! ತುಕಾ ಆಜ್ಜಾನಿ ತೃಪ್ತಿ ಜಾಲ್ನಾ ಕಿ? ಮುಕಾರ ಆಸ್ಲೆ ಮರಣಾಂಕ ಭಿ ಪಳಯ! ಏಕ ಬರೊ ಗಾವ್ವಿ ಜಾವ್ನ ಭಿ ತೂ ಗಾಯ್ತೆ ವಿಸರ್ವ, ಕಾಲ್ಚೆ ಯಾದ ಕರೊತ್, ಸುಕೆ ತರ್ಗ ಕರೊತ್ ಕಿದ್ಯಾ ವಗ್ಗಿತ್ ಬಸೂನ ಆಸಾಂ? ಗಾಯ್ತಾ ಜಾಯ್ನ ಜಾವ್ನ ಆಂಮಿ ರಡ್ತೊ ಆಸಾತ. ವೇಳ ಹಾತೀತ್‌ಲ್ಯಾನ್ ಚುಕೂನ ವತೋ ಆಸಾಂ. ಕೃತ್ರಿಮ ಗಾಯಕ ಆಪುಣತ್ ಹೋಡ ಗಾಯಕ ಮುಣ್ಣ್ ನಾಂವ ಕಮೇತೋ ವತಾತ್, ತರೀ ಭಿ ಆಂಮೇಲಿ ಬಾಗಾತ್ಲಿ ಹಿ ಕೋಗಿಲ್ ಕಿದ್ಯಾ ಗಾಯ್ತೆ ನಾಂ? ತುಜೆ ಕಡೇನ ಆಂಮಿ ಪ್ರಾರ್ಥನಾ ಕರ್ತಾತ, ಹೇ ಸುಂದರ ತಾಳ್ಯಾಚಿ ಕೋಗಿಲೇ ! ತೂ ಖೂಶೀನ ಗಾಯ್ತಾ ಲಾಗ; ಆಂಮೇಲಿ ಪ್ರಾರ್ಥನ ಸಾಕಾರ ಕರಂ” ..

ಕೋಗಿಲ್ಯಾಕ ಸಂಬೋಧನ ಕರ್ನ್ ಕೆಲ್ಲಿಂ ಹಿ ಪ್ರಾರ್ಥನಾ ವೃಥಾ ಜಾಲ್ನಾ, ಪೈ ಹೆಂಮೇಲಿ ಕವಿಹೃದಯಾಕ ಆಯ್ಕುಚಾಜಾಯ ಮುಣ ಪಾಂಡೇಶ್ವರಾ ಮುಖಾಂತರ ಕನ್ನಡ ಲೊಕಾಂನ್ ಕೆಲ್ಲಿಂ ಹಿ ಪ್ರಾರ್ಥನಾ ಸಫಲ ಜಾಲಿಂ. ತೆಜೆ ನಂತರ ಪೈಯಾಂನ್ ಕಿತ್ಲ ಕೀ ಅತ್ಯುತ್ತಮ್ ಕಾವ್ಯ ಕೃತಿ ರಚನ ಕೆಲಿಂ. ‘ಹೆಬ್ಬೆರಳು’ ಮಡ್ಲೆ ಕಾವ್ಯಮಯ ನಾಟಕ ಪ್ರಖ್ಯಾತ ಜಾಲ್ಲೆ ನಂತರ ‘ವೈಶಾಖಿ’ ಮಡ್ಲೆ ಖಂಡ ಕಾವ್ಯ ಆಯ್ಲೆಂ, ತಶೀತ್ ಕಿತ್ಲಕೀ ಕಥಾ ಕವನ ಭಿ ಆಯ್ಲೆಂ. ಚತುರ್ದಶಪದಿ ಭಾವಗೀತ ಭಿ ಪ್ರಗಟ ಜಾಲಿಂ, ಅಶಿ ಗೋವಿಂದ ಪೈ ಮಹಾಕವಿ ಜಾವ್ನ ಸಾರಸ್ವತ ಲೋಕಾತ ಶಾಶ್ವತ ನಾಂವ ದವರ್ನ್ ಗೆಲೆಂ.

ಗೋವಿಂದ ಪೈ ಏಕ ಶ್ರೇಷ್ಠ ಸಾಹಿತ್ಯಕಾರ ಇತ್ಲೊತ್ ನಿಂ ಏಕ ದೇಶ ಭಕ್ತ ಭಿ ಜಾವ್ನ ಆಸ್ಲೆ. ಗಾಂಧೀಜಿ, ತಿಲಕ, ಸುಭಾಷಚಂದ್ರ ಅಸ್ಲೆ ಮಹಾನ್ ಮನಷ್ಯಾಲೆ ಮುಖೇಲ ಪಾಣಾತ ದೇಶಾಚಿ ಸ್ವತಂತ್ರಾ ಖಾತೀರ ಆಪಣ್ಯಾಲೆ ಫರ ದಾರ ಸಗ್ಲೆ ಸೋಣ್ಣ್ ಬಲಿದಾನ ಕರ್ಚಾಕ ಸಗ್ಲೆ ತರುಣ ಮುಕಾರ ಎತಾಲೆಂ. ಏಕ ಬಾಜೂನ ಸತ್ಯಾಗ್ರಹಿ ಅಹಿಂಸಾ ಮಾರ್ಗಿ ಜಾಲ್ಯಾರ ದುಸ್ರೇ ಬಾಜೂನ ಕ್ರಾಂತಿಕಾರಿ, ತ್ಯಾ ವೇಳಾರ ಸಗ್ಲೆ ಲೊಕಾಂಕ ಜಾಗ್ರತಿ ಕರ್ಚೆ ಬರೋಬ್ಬರ ಜಾತಿತ್ ಎಕ್ಪಾಣ ಹಾಡ್ಚೆ, ಅಸ್ಪರ್ಶ ನಿವಾರಣ ಕರ್ಚೆ, ವಿದೇಶಿ ವಸ್ತುಚೆ ಬಹಿಷ್ಕಾರ ಕರ್ಚೆ, ಖಾದಿ ಕಪ್ಪೆ ಓಫರ್ಚೆ ಹೆ ಸಗ್ಲೆ ಖೂಬ ಚರ್ಚಾಚೆ ವಿಷಯ ಜಾಲ್ಲೆಂ. ತೆನ್ನಾ ಗೋವಿಂದ ಪೈಯಾಂನಿ ಭಿ ಹ್ಯಾ ವಿಷಯಾರ ಕಾವ್ಯ-ಕಾಣಿ ಬರೋವ್ನ್ ಲೊಕಾಂಕ ಜಾಗೃತ ಕೆಲಾಂ, ತೆಜೆ ಸಾಟಿ ತೆಂಮಿ ನೌಸಾರಿತ ಯಾತ್ರಾ ಭಿ ಕೆಲಿಂ. ಬರೋಡಾ ಮಹಾರಾಜಾ ಕಡೇನ ಉದ್ಯೋಗಾತ ಆಸ್ಲೆ ದೇಶಪಾಂಡೆ ಮಡ್ಲ್ಯಾನ್ ಶ್ರೀ ಅರವಿಂದ ಘೋಷಾ ಖಂಚಾನ ಸ್ಪೂರ್ತಿ ಘೇವ್ನ್ ಧಂಯ ಏಕ ಅಂತರಾಷ್ಟ್ರೀಯ ಮಟ್ಟಾಚಿ ಶಿಕ್ಷಣ ಸಂಸ್ಥಾ ಬಾಂದ್ಲಿ. ಅರವಿಂದ ಘೋಷ ಮಾಗ್ ಮಾಗೀರ ಆಧ್ಯಾತ್ಮಿಕಾ ಕಡೇನ ಆಕರ್ಶಿತ ಜಾವ್ನ ಮಹರ್ಶಿ ಜಾಲೆಂ. ತೆಜೆ ಪಯ್ಲಿ ತೆಂಮಿ ಕ್ರಾಂತಿಕಾರಿ ಸಂಘಾತ ರಾವ್ನ್ ಸ್ವಾತಂತ್ರಾ ಖಾತೀರ ಗುಪ್ತ ಪಾಣೇನ ಕಾಂಮ ಕರ್ತಾಲೆ. ಗೋವಿಂದ ಪೈ ಭಿ ಧಂಚೆ ಸಂಸ್ಥಾತ್ ಕಾಂಮ ಕರ್ಚೆ ಖಾತೀರ ತ್ಯಾ ಬಾಜೂನ ಗೆಲೆಂ, ತೆನ್ನಾ ದೇಶಪಾಂಡೇನ ತೆಂಮ್ಯಾ ಕಾಕಾ ಕಾಲೇಲ್ಕರಾ ಕಡೇನ ಧಾಡ್ಲೆ. ಕಾಕಾ ಕಾಲೇಲ್ಕರ ಭಿ ತ್ಯಾತ್ ಸಂಸ್ಥಾತ್ ಕಾಂಮ ಕರ್ತಾಲೆಂ. ತೆನ್ನಾ ಜಾಲ್ಲಿ ತೆಂಮೇಲಿ ಮೈತ್ರಿ ಆವಿರೇ ಪರಂತ ಉರ್ಲಿ. ದೊಗಾಕ ದೇಶಾಚೊ ಅಭಿಮಾನ ಆಸ್ಲೊಂ. ದೊಗ ಬುದ್ಧಂತ್ ಆಸ್ಲೆಂ. ಗೋವಿಂದ ಪೈಯಾನ್ ಕಾಕಾ ಕಾಲೇಲ್ಕರಾ ಖಂಚಾನ ತ್ಯಾ ವೆಳೇಚಿ ಕ್ರಾಂತಿಕಾರಿ ಮಾಹಿತಿ ಘೇವ್ಚಾಕ ಆಂವಡ ದಾಕೇಲ್ ತರೀ ತೆಂಮ್ಯಾ ತಕ್ಷಣ ರಹಸ್ಯ ಸಾಂಗ್ನ್

ಅಸ್ತನಾ, ಯೋಗ್ಯ ನಾಂ ಜಾಲ್ಯಾಂಕ ಪೈ ನಂಬನಾಂ ಮುಣ್ ಖಾತ್ರಿ ಜಾಲ್ಲೆ ನಂತರತ್ ಕಾಲೇಲ್ಕರಾಂನಿ ತೆಂಮ್ನಾ ತೀ ಮಾಹಿತಿ ದಿಲ್ಲಿಂ. ತೆನ್ನಾತ್ ಗೋವಿಂದ ಪೈಯಾಂಕ ಧಂಯ ಆಸ್ಲೊ ಆನೆಕ್ಕೊ ಮಹಾನ್ ವ್ಯಕ್ತಿ ಪಾಂಡ್ಯ ಮಡ್ಲ್ಯಾಲಿ ಭಿ ವಳಕ ಜಾಲಿಂ. ಅಶಿ ತೆಂಮಿ ಸ್ವಾತಂತ್ರ್ಯ ಖಾತೀರ ಗುಪ್ತ ರೂಪಾನ ಕಾರ್ಯ ಕರ್ಚೆ ಬದ್ದಲ್ ತೈಯಾರ ಜಾತೋ ಅಸ್ತನಾ ತೆಂಮ್ನೇಲ್ಯಾ ಬಾಯ್ಲೇಕ ಆರಾಮ ನಾಂ ಮಡ್ಲಿ ಬಾತ್ರಿ ಕಳ್ಳಿಂ ಆನಿ ತೆಂಮ್ನಾ ನೌಸಾರಿತ್ಲ್ಯಾನ್ ಗಾಂವಾತ ಪರ್ಟೆ ವಚ್ಚೆ ಪಡ್ಲೆ. ಆಶಿ ಮಾತ್ರ ಭೂಮಿಚೆ ಕ್ರಾಂತಿತ್ಲ್ಯಾನ್ ಆತ್ಮ ಬಲಿದಾನ ಕರ್ಚೆ ಸಂದರ್ಭ ತೆಂಮ್ನಾ ಚೂಕೂನ ಗೆಲೊಂ. ತರೀ ಭಿ ತೆಂಮಿ ಕಾಲೇಲ್ಕರಾ ಬರೋಬ್ಬರ ರಾವ್ಣೆ ವೇಳಾರ ಏಕ ಐತಿಹಾಸಿಕ ಘಟನೇಕ ನಾಂದಿ ಜಾಲೆಂ. ರಾಷ್ಟ್ರ ಭಾಷಾ ಪ್ರಚಾರಾ ಖಾತೀರ ಕಾಲೇಲ್ಕರ್ ದೇಶ ಭಸರ ಪರ್ಯಟನ ಕರ್ಚಾ ಲಾಗ್ಲೆ ತೆನ್ನಾ ಮಂಗ್ಳೂರಾತ ಆಯ್ಲೆ. ತೆನ್ನಾ ಆಪಣ್ಯಾಲೆ ಪಯ್ಲೆ (ಫಾಟ್ಲ್ಯಾ) ಮಿತ್ರಾಲಿ ಬೇಟ ಫೇವ್ಣೆ ಖಾತೀರ ತೆಂಮಿ ಮಂಜೇಶ್ವರಾತ ಭಿ ವಚೂನ ಪಾವ್ಲೆಂ. ತೆನ್ನಾ ಪೈಯಾಂನಿ ಆಪಣ್ಯಾ ಬರೋಬ್ಬರ ಏಕ ದಿವಸ ಆಸ್ಲೆಂ ಕಾಲೇಲ್ಕರಾಕ ಘರಾತ್ ಆಸ್ಲೆಂ ಪಾಟ್ಲೆ ಬೆತ ದಿಲೆಂ. ತೆ ಬೆತ ತೆಂಮ್ನೇಲೆ ವಡೀಲಾನ ಓಫರ್ಚೆ ಏಕ ಅಮೂಲ್ಯ ವಸ್ತು ಜಾವ್ನ್ ಆಸ್ಲೆಂ. 1930 ದಂಡಿ ಯಾತ್ರೆಕ ಗಾಂಧೀಜಿ ಗೆಲ್ಲೆ ತೆನ್ನಾ ಕಾಲೇಲ್ಕರಾನ್ ತೆತ್ ಬೆತ ತೆಂಮ್ನಾ ಉಪಯೋಗ ಕರ್ಚಾಕ ದಿಲೆಂ ಖಂಯ. ಗಾಂಧೀಜಿ ಯಾತ್ರೆಕ ವತ್ ಅಸ್ತನಾ ತೆಂಮ್ನೇಲ್ಯಾ ಹಾತೀತ್ ಆಸ್ಲೆಂ ಲಾಂಬ ಬೆತ ತೆತ್ ತೆಂ. ಸಂಗ್ರಹಾಲಯಾತ ಗಾಂಧೀಜೀನ ಉಪಯೋಗ ಕೆಲ್ಲೆ ವಸ್ತು ದವರ್ಲೆ ಕಡೇನ ಆಂಮ್ಕಾ ತೆಂ ಬೆತ ಭಿ ಪಳೇಚಾ ಮೆಳ್ತಾ.

ಗೋವಿಂದ ಪೈ ನ್ಹಾನ್ ಅಸ್ತನಾಚಾನ್ ಬುದ್ಧವಂತ ಆಸ್ಲೆಂ. ತೆಂಮಿ ಸತ್ರಾ ವರ್ಸಾರತ್ ಬರಯ್ಲೆ ಕವಿತಾಕ ಇನಾಮ್ ಘೆತ್ಲೆ ಆಸಾಂ. 1900 ತ ಜುಲೈ ಮಹಿನ್ಯಾತ ಬೋಳಾರ ವಿಠಲರಾಯ, ಬೆನಗಲ್ ರಾಮರಾಯ, ಪಂಜೆ ಮಂಗೇಶರಾಯ ಹೆಂಮಿ ಸಗ್ಳ್ಯಾನ್ ಮೆಳ್ಳ ಮಂಗ್ಳೂರಾತ 'ಸುವಾಸಿನಿ' ಮಡ್ಲೆ ಪತ್ರಿಕೆ ಪ್ರಗಟೆ ಕೆಲಿಂ. ತ್ಯಾ ಪತ್ರಿಕೇರ ಗೋವಿಂದ ಪೈಯಾಂನಿ 'ಸುವಾಸಿನಿ' ಮಡ್ಲೆ ನಾಂವಾಚೆತ್ ತೀನ ಕಂದ ಪದ್ಯ ಬರೋವ್ನ್ ದಿಲೆಂ. ತೀ ತ್ಯಾತ್ ವರ್ಸಾತ್ ಸುವಾಸಿನಿ ಪತ್ರಿಕೇರ ಪ್ರಗಟೆ ಜಾಲಿಂ ಆನಿ ಕವಿತಾ ಸ್ಪರ್ಧೆಚೆ ಪಯ್ಲೆ ಇನಾಮ ತೆಂಮ್ನಾ ಮೆಳ್ಳೊ, ಹ್ಯಾ ಕವಿತೇಚೊ ಭಾವ್ ಖೂಬ ಹೋಡ ಆಸಾಂ, ಆವಯ್ಲೆ ಪ್ರತೀಕ ಜಾವ್ನ್ ಆಸ್ಲೆಂ ಜಗಾಚೆ ಬಾಯ್ಲಾ ಪರಮಳ ಆಸ್ಲೆಂ ಪೂಲಾ ಮುಣ್ಣಿ, ಆಂಮ್ನೇಲೆ ಸಗ್ಳ್ಯಾಲ್ಯಾ ಆವಯ್ಕ ಯಾದ ಕರ್ತೊತ ಮಾತ್ರ ಭಾಷೇಚಿ ಪರಮಳ ಗಾಂವ ಭಸರ ಫಸರೇವೊ ಮುಣ್ಣಿ ಭಾವನ ಹ್ಯಾ ತೀನಿಂ ಕಂದ ಪದಾತ ವ್ಯಕ್ತ ಜಾತಾಂ.

ಪದ್ಯ ಬರಯ್ತಲ್ಯಾ ಮುಣ್ಣಿ ತೆಂಮಿ ಗದ್ಯ ಬರಯ್ಚಾಕ ಭಿ ಬರೆ ಪಳೂನ ಆಸ್ಲೆಂ. ನವಿನಚಂದ್ರ ಸೇನಾನ್ ಬಂಗಾಳಿತ್ ಬರಯ್ಲೆ ಶ್ರೀ ಕೃಷ್ಣ ಚರಿತ್ರ್ಯಾತ್ ಜಾವ್ನ್ ಆಸ್ಲಿ ರೈವತಕ, ಕುರುಕ್ಷೇತ್ರ ಆನಿ ಪ್ರಭಾಸ ಹೆ ತೀನಿ ಕಾವ್ಯ ಕನ್ನಡಾತ ಗದ್ಯ ರೂಪಾತ ಭಾಷಾಂತರ ಕರ್ನ್ 'ಸ್ವದೇಶಾಭಿಮಾನಾತ್' ಪ್ರಗಟೆ ಕೆಲೆಂ. ತೆಜೆ ನಂತರ ಪಾಲಿ ಭಾಷೇಚ್ಯಾನ್ 'ನಿಗಾಲ ಸುತ್' ಬೊದ್ಧ ಸೂತ್ರ ಕನ್ನಡಾತ ಭಾಷಾಂತರ ಕರ್ನ್ 1911 ತ ತ್ಯಾತ್ ಪತ್ರಿಕೇರ ಪ್ರಗಟೆ ಕೆಲೆಂ. ತಶಿತ್ 1916 ತ ಶ್ರೇಷ್ಠ ಗ್ರೀಕ ನಾಟಕಾರ ಜಾವ್ನ್ ಆಸ್ಲೆಂ ಎಸ್ಕಿಲಸ್, ಸೊಪೊಕ್ಲಿಸ್, ಯೂರಿಪಿಡಸ್ ಹೆಂಮ್ನೇಲಿ ಕೃತಿ ವಾಚೂನ ತ್ಯಾತ್ ಮಾದರೀನ (ತ್ಯಾತ್ ತರೇಚೆ) ವೀರಾಟ ಪರ್ವತ ಎವ್ಚೆ

ಕೀಚಕಾಲೆ ವೃತ್ತಾಂತ ಘೇಷ್ವ 1930 ತ “ಸೈರೇದ್ರಿ” ಮಡ್ಲೆ ನಾಟಕ ಬರಯ್ಚಾ ಲಾಗ್ಲೆ.

ಪಾಶ್ಚಾತ್ಯ ಸಾಹಿತ್ಯಾತ್ಮೆ ಏಕಪ್ರಕಾರ ಜಾವ್ನ್ ಆಸ್ಲೊ “ಸೊನೆಟ್” ಮಡ್ಲೆ ಚತುರ್ದಶ ಪದಿ ಗೋವಿಂದ ಪೈಯಾಂಕ ಖೂಬ ಆವಡ್ತಾಲೆಂ. ತೆನ್ನಾ ತೆಂಮಿ ಕಿತ್ಲ ಕೀ ಚತುರ್ದಶ ಪದಿ ಬರಯ್ಲಾತ. ತೆಂಮೇಲಿ ಪಯ್ಲೆ ಚತುರ್ದಶಪದಿ ‘ಕವಿತಾವತಾರ’ ಮಡ್ಲೆ 1916 ತ ತೆಂಮಿ ಬರಯ್ಲಿ. ಹಿ ಕವಿತಾ ಪಂಡಿತ ಮುರಳಿ ತಿಮ್ಮಪ್ಪಯ್ಯಾಲೆ ಸಂಪಾದಕಾತ ‘ಕನ್ನಡ ಕೋಗಿಲೆ’ ಮಡ್ಲೆ ಪ್ರಗಟೆ ಜಾಬ್ಲಿ ಪತ್ರಿಕೇರ ಪ್ರಗಟೆ ಜಾಲಿಂ. ವಿಶ್ವವಿಖ್ಯಾತ ಫಾರಸೀ ಕವಿ ‘ಉಮರ್‌ಖಯಾಮ್’ ಹೆಂಮೇಲಿ ‘ರುಬಾಯಿಯಾತ್’ ಹ್ಯಾ ಕವಿತೇಚಿ ಇಂಗ್ಲಿಷಾತ ‘ಪಿಟ್ಟ ಜೆರಾಲ್ಡ್’ನ ಕೆಲ್ಲಿಂ ಭಾಷಾಂತರಾಚಿ 1918 ತ ಪೈಯಾಂನಿ ಕನ್ನಡಾಂ ಭಾಷಾಂತರ ಕೆಲಿಂ. ಅಶಿ ಗೋವಿಂದ ಪೈಯಾಂನಿ ಸಾಹಿತ್ಯಾತ್ ಆಪಣ್ಣಾಲೊ ಕಿತ್ಲ ಕೀ ವಾವ್ರ ದಿಲ್ಲೆ ಆಸಾಂ.

ಹೆಂಮೇಲಿ ಮಾತ್ರ ಭಾಷಾ ಕೊಂಕಣಿ, ಪುಣ ತೆಂಮಿ ಕನ್ನಡ ಭಾಷೇನತ್ ಖೂಬ ಬರಯ್ಲಾತ್. ತ್ಯಾ ವೇಳಾರ ಪ್ರಚಾರ ಭಾಷಾ ಇಂಗ್ಲಿಷ ಆಸ್ಲಿಂ ನಿಮಿತ್ಯಾಂನ ಇಂಗ್ಲಿಷಾತ್ ಭಿ ತೆಂಮಿ ಜಾಯತಿತ್ಲೆ ಬರಯ್ಲೆ ಲೇಖನ ಮೆಳ್ತಾತ. ಆಪಣ್ಣಾಲಿ ಮಾತ್ಯ ಭಾಷಾ ಕೊಂಕಣೀತ ಕಿದ್ಯಾ ಬರಯಲ್ಚಾ ಮುಣ್ ತೆಂಮಿ ಖೂಬ ದುಃಖೇನ ಸಾಂಗೂನ ಘೆತ್ಲೊ ವಿಚಾರ ಹೃದಯ ಸ್ಪರ್ಶಿ ಆಸಾಂ. (ಮುಕಾರ ಹೊ ವಿಷಯ ಆಯ್ಲಾ)

ಪೈಯಾಂನಿ ಬರಯ್ಲಿ ‘ಹೊಸಗನ್ನಡ’ ಹ್ಯಾ ಭಾಗಾತ ಬೌದ್ಧ ಲೇಖನ ಆಸಾತ, ತಿತೂಂತ ಸಂಶೋಧನಾಚೊ ಮಸ್ತ ಇತ್ಲೊ ವಿಷಯ ಆಸಾಂ. ಹ್ಯಾ ವಿಷಯಾ ಬದ್ದಲ್ ಪೈ ಯಾನ್ ಆಪಣ್ಣಾಲೊ ವಿಚಾರ ಖೂಬ ಹೋಡ ಮನಾನ ಅಶಿ ಸಾಂಗೂನ ಘೆತ್ಲೊ ಆಸಾಂ. “ಹ್ಯಾ ಗದ್ಯ ರೂಪಾಚಿ ರೀತತ್ ವೆಗ್ಳಿ ಆಸಾಂ, ಹೊಸಗನ್ನಡಾಚೆ ದುಸ್ರೆ ಖಂಚೆ ಲೇಖಕಾಲೆ ಗದ್ಯಾಂಕ ಹೆ ತುಲನಾ ಕರ್ಚೊಂ. ಕಿದ್ಯಾ ಮಡ್ಲ್ಯಾರ ತಿತೂಂತ ತೆಂಮೇಲೊತ್ ಏಕ ವಿಶೇಷ ಗುಣ ಉರ್ತಾಂ.

ಗೋವಿಂದ ಪೈಯಾಲೆ ಸಂಪೂರ್ಣ ಸಾಹಿತ್ಯಾಚೆ ವಿಭಾಜನ ಅಶಿ ಕರೇವೆತ

- 1) ಕಾವ್ಯ 2) ನಾಟಕ 3) ಕನ್ನಡ ಸಾಹಿತ್ಯ ಚರಿತ್ರೆ 4) ಹಳಗನ್ನಡ ಕಾವ್ಯ ವಿಚಾರ 5) ತುಳು ಪ್ರಾಂತಾಚೆ ಚರಿತ್ರೆ 6) ಕನ್ನಡ ಪ್ರಾಂತಾಚೆ ಪೂರ್ವ ಇತಿಹಾಸ 7) ಪ್ರಾಚೀನ ಭಾರತಾಚೊ ಇತಿಹಾಸ 8) ಧಾರ್ಮಿಕ ಇತಿಹಾಸ

ಗೋವಿಂದ ಪೈಯಾಲೆ ಭಾಷಾ ಸಾಹಿತ್ಯಾಚೆ ವಿಚಾರಾ ಬದ್ದಲ್ ಡಾ||ಚಿದಾನಂದಮೂರ್ತಿ ನ ಅಶಿ ವರ್ಗೀಕರಣ ಕೆಲ್ಲೆ ಆಸಾಂ. 1) ಕವಿಕಾಲ ಮಾನ ವಿಚಾರ 2) ಮತ (ಅಭಿಪ್ರಾಯ) 3) ಕರ್ತವ್ಯ 4) ಪ್ರಾಚೀನ ವಿಷಯಾ ಬದ್ದಲ್ ವಿಚಾರ 5) ದೇಶ-ಕಾಲಾ ಬದ್ದಲ್ ವಿಚಾರ 6) ತುಲನಾತ್ಮಕ ವಿಚಾರ 7) ಇತರ ವಿಷಯ ಅಶಿ

ಏಕ ರಾಷ್ಟ್ರ ಕವಿ (ಗೋವಿಂದ ಪೈ) ಬದ್ದಲ್ ಆನೇಕ ರಾಷ್ಟ್ರ ಕವಿನ್ (ಕುವೆಂಪು) ಆಪಣ್ಣಾಲಿ ಭಾವನ ಅಶಿ ಬರಯ್ಲಿ ಆಸಾಂ.

“ತೆಂಮಿ ಹೋಡ ಕವಿತಾ ಬರಯ್ಚಿ ಅಸ್ತನಾ ಉರ್ಚಾ ಪುರೋ

ಪುಣ ತೆಂಮಿ ಬರಯ್ಲಿ ಸಗ್ಗಿ ಮಹಾನ ಕವನಾತ;

ತೆಂಮಿತ್ ಏಕ ಖೂಬ್ ಗೊಮ್ತಾ ಮುಣ್ಣಿ ಮಹಾಕಾವ್ಯ”.

ಕವಿತಾ ಸಂಗ್ರಹ

ಗಿಳಿವಿಂಡು

ಗೋವಿಂದ ಪೈ 1900 ತ ಕವಿತಾ ಬರಯ್ತಾ ಲಾಗ್ಗೆ. 1935 ಪ್ರಗತ ಜಾಲ್ಲಿ 'ಗಿಳಿವಿಂಡು' ಹೀ ತೆಂಮೇಲಿ ಪಯ್ಲೇಚಿ ಕವಿತಾ ಸಂಗ್ರಹ. ಹಿತ್ತೂಂತ ನ್ಹಾನ ಹೋಡ ಕರ್ನ್ 46 ಕವಿತಾಂ ಆಸಾತ್, ಹಿತ್ತೂಂತ ಫಾರಸಿ ಕವಿತಾಂ ಉಮರ ಖಯ್ಯಾಮ್ ಚೆ ಭಾಷಾಂತರಾಂಚಿ 75 ಪದಾಂ ಭಿ ಆಸಾಂ. ಹ್ಯಾ ಕವಿತಾಂ ಸಂಗ್ರಹಾತ್ ಥೋಡಿ ಭಾಷಾಂತರ ಕವಿತಾ ಉರ್ಲ್ಯಾರ ಭೀ ಜಾಸ್ತಿತ್ ಜಾಸ್ತಿ ಸ್ವತಂತ್ರ ಸ್ವರಚಿತ ಕವಿತಾತ್ ಆಸಾತ್.

ಖಂಚಾನ ತರೀ ಎವ್ನ್ ಖಂಯ ತರೀ ವಚ್ಚಿ ಪಕ್ಷಿಯಾಂ ಪಂಗಡಾ ಸಾರ್ಕಿ ಮಾಗೇಲಿ ಹೀ ಉತ್ರಾಂ ಏಕ ಕ್ಷಣಾತ್ ತರೀ ಮಾಗೆಲ್ಯಾ ಹೃದಯತ್‌ಲ್ಯಾನ್ ಭಾಯ್ ಆಯ್ಲಿ ತರೀ ಮಾಗೇಲಿತ್ ಜಾತಾಂ, ವಚ್ಚೊ ಪಕ್ಷಿಯಾಲೊ ಪಂಗಡ ಮದೀ ಏಕ ಬಾಗಾಯತ್ ಪಳೋನ್ ಥೋಡೆ ವೇಳ ತೆಂಮಿ ತ್ಯಾ ಬಾಗಾಯತಾತ್ ರಾವಲ್ಯಾರ ತೀ ತ್ಯಾ ಬಾಗಾಯ್ತಾಚೆ ಆಸ್ತಿ ಕೆನ್ನಾ ಜಾತಲ್ ಕೀ?

-ಮುಡ್ಲೆ ವಿಚಾರ 'ಗಿಳಿವಿಂಡು' ಕವಿತಾಂತ್ ಸಾಂಗ್ಲಾ. ಹಾಂಗಾ 'ಕವಿ ವಾಣಿತ್ ವಿಶ್ವವಾಣಿ ಜಾವ್ನ್ ಉರ್ಚೆ ಸಾರ್ಕಿ ತೆಂಮೇಲೊ ವಿನಮ್ರ ವಿಚಾರ ಪ್ರಗಟೆ ಜಾಲಾಂ. ಫರಾತ್ಲ್ಯಾಬಾಗಾತ್ ವಾಂಗ್ಡಾಚ್ಯಾ ಬೈಣೀ ವಾಂಗ್ಡಾ ಖೆಳ್ತ ಆಸ್ತನಾಂ ಫೂಲಾರ ಬಸೂನ ರಸ ಪಿವ್ಚೆ ಕೊಂಬುಲ್ಯಾಕ್ ಧರ್ನ್ ಬೈಣೀಕ ದಿಲ್ಲೆ ತೆನ್ನಾ ತೀ ಫಾಕಾಚೊ ಗಂದ ಧೂಳ ಹೋಳೊ ಪುಶ್ಯಾಕ ಭೀವ್ಚಿ ತಸ್ಲಿ ನ್ಹಾನ ಮೊರಾಲೊ ಮುಗ್ಧ ಚಿತ್ರ 'ಚಿಟ್ಟಿಗೆ' ಮಡ್ಲಿ ಕವಿತಾ. ಹೀ ಕವಿತಾ ಆಂಗ್ಲ ಕವಿ ವರ್ಡ್ಸ್‌ವರ್ತ್ ಹೆಂಮೇಲಿ ಕವಿತಾಚೆ ಅನುವಾದ 'ಪರಮಾತ್ಮ ಎಲ್ಲಿರುವನು?' (ಪರಮಾತ್ಮ ಖಂಯ ಆಸಾಂ?) ದ್ವಿ ಪದಿ ಭಂದಸ್ಸಾತ್ ಭಕ್ತಿ ಕವಿಂ ದಾಸಾಂಚಿ ಪದಾಚಾ ಧಾಟೀತ್ ಆಂಗ್ಲ ಕವಿತಾ ಹಿತ್ತೂಂತ ಪರಮಾತ್ಮ ಮುಡಲ್ಯಾರ ಕೋಣಾ? ತೊ ಖಂಯ ಆಸಾಂ? ಕಶಿ ಆಸಾಂ? ಅಸ್ಲೊ ಗಹನ ಗಂಭೀರ ವಿಷಯಾಚೇರ ಪಯ್ಲೆಕಾಲಾಚ್ಯಾಂನ ಚಿಂತನ ಕರ್ತೊ ಆಯ್ಲೆ ತರೀ ಹಾಂಗಾ ಖೂಬ ಸರಳ ಆನಿಂ ಬರೇ ರೀತಿನ ಕವಿ ಸಾಂಗ್ತಾ.

"ರೋಮ ರೋಮಾತ್ ತಣಾ ಬಡೇ ಕಾಡೇತ್ ಭೀ ದೇವ ಉರ್ತಾ, ಸೂರ್ಯಾತ್ ಪ್ರತಿಬಿಂಬ ಜಾವ್ನ್ ಮನುಷ್ಯಾತ್ ಮೂರ್ತಿ ಜಾವ್ನ್ ತೊ ಆಸಾಂ. ನಕ್ಷತ್ರಾಚೆ ದೊಳ್ಯಾನ್ ಪಳೇತಾ, ಥಂಡ ವಾರ್ಯಾತ್ ಶ್ವಾಸೋಶ್ವಾಸ ಸೋಡ್ತಾ. ದಿಶ್ಯಾಚೆ ಬಂಧನ ಸೊಣ್ಣ್ ಕಾನ್ ದೀವ್ನ್ ಆಯ್ಕತಾ, ಪರಮಳ ಭರ್ಲೆ ತಸ್ಲೆ ಫೂಲಾಂತ್ ಹಾಸ್ತಾಂ, ವಸಂತ ಋತುತ್ ಖೆಳ್ತಾ, ಕೋಗಿಲೆಲ್ಯಾ ಬಾರೀಕ ತಾಳ್ಯಾನ್ ಗಾಯ್ತಾ ಅಶಿ ಹ್ಯಾ ಸುಂದರ ಪ್ರಕೃತಿಚಾ ಪುಡ್ಯಾತ್ಲ್ಯಾನ್ ದೊಳೆ ಉಗಣ್ ಪಳಯ್ಲೆ ತೆನ್ನಾ ದಿಸ್ತಾ."

ಇಂಗ್ಲಿಷ್ ಕವಿ 'ಶಲ್ಲಿ' ಲಿ ಕವಿತಾ 'ಟು ಎ ಸ್ಕ್ಯಾ ಲಾರ್ಕ್' ಹೆಜೆ ಭಾಷಾಂತರ 'ಬಾನಕ್ಕಿಗೆ' (ಭರದ್ವಾಜ ಪಕ್ಷೀಕ) ಹೀ ಏಕ ಲಾಂಬ ಕವಿತಾ. ಜಮಣೀ ವಯ್ಲ್ಯಾನ್ ಪಟ್ ಕರ್ನ್ ವಯ್ ಹುಣ್ಣ್ ಥಂಯ್ ಸುಂದರ ಆವಾಜ ಕರ್ಚಿ ತೀ ಪಕ್ಷೀ ಕವಿತಾ ಕಿಂವಾ ಕವಿತೇತ್ ಆಸ್ಲೆ ರಸಾ ಪೇಕ್ವಾ ಆವ್ಡಿಚೊ, ತಸ್ಲಿ ತ್ಯಾ ಪಕ್ಷೀಲೆ ಬುದ್ಧವಂತ ಪಾಣ ಕವಿಕ ಸ್ಪೂರ್ತಿ ದಿತಾಂ ಮುಣ್

ವಿವರಣೆ ಕೆಲಾಂ. 'ಹಿಂದೂಸ್ತಾನ ಹಮಾರಾ' ಹೀ ಕವಿತಾ ಪ್ರಸಿದ್ಧ ಕವಿ ಇಕ್ಬಾಲಾಲಿ ಉರ್ದು ಕವನಾಂಚಿ ಭಾಷಾಂತರ. ಸ್ವಾತಂತ್ರ್ಯ ಸಂಗ್ರಾಮಾ ವೇಳಾರ ಕೋಟ್ಯಾಂಶಿ ತಾಳ್ಯಾನ್ ಉದ್ಧಾರ ಕೆಲ್ಲಿ ತಸ್ಲಿ ರಾಷ್ಟ್ರ ಗೀತ.

“ಆಂಮ್ಕೇಲೆ ಭಾರತ ಭೂಮಿ ಮಂಡಲಾತತ್ ಖೂಬ ಸುಂದರ ಆಸಾಂ. ತ್ಯಾ ಭೂಮಿಚಿ ಆಮಿಂ ಸಗ್ಗಿಂ ಚೊವ್‌ರ್ದಾ, ಬೌರ್ಯಾಚಿ ನ್ಹಾನ್ ನ್ಹಾನ್ ಪಿಲಾ ಸಾರ್ಕಿ ತಿಗೇಲ್ಯಾ ಹೃದಯತ್ಲೆ ಪುಡ್ಯಾತತ್ ಉರ್ತಾತ. ಶೇಕ್ಡ್ಯಾಂಶಿ ನದಿ ರೂಪೇಚೆ ಚಲಿಯೊಂ ತಿಗೇಲ್ಯಾ ಮಾಂಡೇರ ಹಾಸ್ತೋ ಖೆಳ್ತಾತ್. ಆಂಮ್ಕೇಲೊ ಧರ್ಮ ದ್ವೇಶಾಚೆ ಕಸ್ಲೆ ಭೀ ಉಪದೇಶ ಕರ್ತಾತ್. ಆಂಮಿ ಸಗ್ಗಿ ಭಾರತ್ಯಾತಾಲಿ ಸಂತಾನ್. ಜನ್ಮ ಜನ್ಮಾತ ಆಂಮಿ ಹ್ಯಾತ್ ಭಾರತ ಮಾತಾಲ್ಯಾ ಪೊಟಾತ್ ಜನ್ಮಾ ಎವೊ ಮುಣ್ಣ್ ಪ್ರಾರ್ಥನಾ ಕರ್ತಾತ್.”

ಅಸ್ಲೆ ಅನನ್ಯ ದೇಶಾಭಿಮಾನಾಚೆ ಸ್ಫೂರ್ತಿನ ಭಾರತಾಕ ಸ್ವಾತಂತ್ರ್ಯ ಮೆಳ್ಳೆ. ಕವಿವರ ಇಕ್ಬಾಲ, ರವೀಂದ್ರನಾಥ ಠಾಕೂರಾ ಮಣ್ಣೆ ಭಾರತಾಚೆ ಸಗ್ಗೆ ಪ್ರಾಂತಾಚೆ ಕವಿವರ್ಯಾನಿ ಅಸ್ಲೆ ದೇಶಭಕ್ತಿಗೀತ ಬರೋವ್ನ್ ಲೋಕಾಕ ಜಾಗೃತ ಕೆಲೆಂ. ಕನ್ನಡ, ಮಲೆಯಾಳ, ತಮಿಳು ಆದಿ ಭಾಷೆಂತ ಗೋವಿಂದ ಪೈ, ವಲ್ಲತ್ತೋಳ್, ಭಾರತಿ ಅಸ್ಲೆ ಶ್ರೇಷ್ಠ ಕವಿ ದೇಶಾಭಿಮಾನಾಚೆ ಗೀತ ಬರೋವ್ನ್ ಲೋಕ ಪ್ರಿಯ ಜಾಲೆಂ.

‘ವಿದಾಯ’ ಹೀ ರವೀಂದ್ರನಾಥ ಠಾಕೂರಾಲಿ ಕವಿತೆಚಿ ಅನುವಾದ, ಹ್ಯಾ ಕವಿತೆತ ಮಾತೃಭೂಮಿ ರಕ್ಷಣಾ ಖಾತೀರ ವಚ್ಚೆ ವೇಳಾರ ಪೂತ ಆಪಣ್ಯಾಲ್ಯಾ ಆವಯ್ ಕಡೇನ್ ತೆಗೇಲೆ ಮನಾತ್ಲಿ ಭಾವನಾ ಹೃದಯಸ್ಪರ್ಶಿ ರೂಪಾನ್ ಅಶಿ ಸಾಂಗ್ತಾ.

“ಹಾಂವ ವಾರ್ಯಾಚ್ಯಾ ಚೈತನ್ಯಾನ್ ತುಗೇಲ್ಯಾ ಶ್ಯಾತೇರ್ ಶ್ವಾಸ ಸೋಡ್ತಾ, ಉದ್ಕಾಚೆ ನ್ಹಾನ್ ಪಾಳ ಜಾವ್ನ್ ನ್ಹಾತೋ ಆಸ್ಲೊ ತುಕಾ ಮಿಟೆಮಾನ್ ಘೆತಾಂ, ರಾತ್ರಿನ್ ಏಕೆತ್ ನ್ಹಿಡ್ಲಿ ತೆನ್ನಾ ರೂಕಾಚ್ಯಾ ಪಾನಾತ್ಲ್ಯಾನ್ ತಟಕ ತಟಕ ಕರ್ನ್ ಪಡ್ಲೆ ಏಕೇ ಕೀ ಧಂಬ್ಯಾ ಮಣ್ಣೆ ತುಕಾ ತ್ರಾಸ ದಿತಾಂ, ಫಳಫಳ್ಕೆ ದೊಳ್ಯಾನ್ ಚಕಮಕೆತಾ, ನಕ್ಷತ್ರ ಜಾವ್ನ್ ಪಳೇತಾ, ಚಂದ್ರಾಲೆ ಅಮೃತಾ ಚೆ ಕಿರಣ ಜಾವ್ನ್ ಸ್ಪಷ್ಟಾತ ಏವ್ನ್ ತುಗೇಲ್ಯಾ ಪಾನ್ಯಾಚೆ ದೂದ ಪಿತೋತ ತುಗೇಲ್ಯಾ ಮಾಂಡೇರ್ ಬಸೂನ್ ರಾವ್ಯಾ ಮುಣ್ ಸಮರ್ಪಾನ್ ಘೆತಾ. ಆಯೀ ಮಾಕಾ ಆತಾ ಧಾಣ್ ದೀ.”

‘ಹೊಲೆಯನಾರು’ (ಕೊಣ ಬಸ್ವಲ್ಲೊ?) ಅಸ್ಪಶ್ಯಾ ಬದ್ದಲ್ ಆಸ್ಲಿ ಹೀ ಕವಿತಾ ರಾಷ್ಟ್ರಭಕ್ತಿಕ್ ಪ್ರೇರಕ ಜಾವ್ನ್ ಆಸಾಂ “ಲಿಪೂನ್ ಗುಟ್ವ್ ಆಯ್ಕತಲೊ, ಫೋವ್-ಬಾಯ್‌ಲಾಂಕ್ ವೆಗ್ಳೋ ಕರ್ತಲೊ, ಸೊರೊ ಪಿತಲೊ, ಜುಗಾರ ಖೆಳ್ತಲೊ, ದುಸ್ರ್ಯಾಲ್ಯಾ ಖಯಲಾಂಚಿ- ವೈಶಾಂಚಿ ಲಂಪಟ ಆಸ್ಲೊ, ವಿದ್ಯೆ ಸಾಂಗೂನ್ ದಿನಾಂ ಜಾಲ್ಲೊ, ದುರ್ಬುದ್ಧಿಚೊ, ರೀಣ ಫೆಟೇನ್ ಜಾಲ್ಲೊ, ದಿಲ್ಲೆ ಉತ್ತಾಂಕ್ ಚುಕ್ಲೊ, ಆಪುಣ್‌ತ್ ವ್ಹೋಡ್ ಕಿಂವಾಯ್ ಹುಶಾರ ಮುಣ್ತಲೊ, ರಾಷ್ಟ್ರಹಿತಾಕ್ ಶ್ರಮ ಕರ್ನ್ ಜಾಲ್ಲೊ, ರಾಷ್ಟ್ರದ್ರೋಹಿ ಜಾವ್ನ್ ಆಸ್ಲೊ, ಸ್ವಾರ್ಥಾ ಖಾತೀರ ರಾಷ್ಟ್ರಹಿತ ವಿಕೂನ್ ಘಾತ್ಲೊ ಹೆಂಮಿ ಸಗ್ಗೆಂ ಭ್ರಷ್ಟಲ್ಲೆ ಕಿಂವಾಯ್ ಜನ್ಮಾತ್ಲ್ಯಾನ್ ಕೊಣ ಮಣ ಭ್ರಷ್ಟ ಉರ್ನಾ.”

ತುರ್ಕಿ ಖಾತೀರ ದೇವಾ ಕಡೇನ್ ಪ್ರಾರ್ಥನಾ, ಗರೀಬ ತುರುಷ್ ತ್ರಿಪಲಿಚೇರ ಇಟಲಿನ್ ದಾದಾಗಿರಿ ಕೆಲ್ಲೆ ಸಂದರ್ಬಾರ ಹೀ ಕವಿತಾ ಬರೆಯ್ಲಿ ಆಸಾಂ. ವಿಲಾಫತ್

ಅಂದೋಲನಾಕ ಆಂಮೇಲೆ ರಾಷ್ಟ್ರ ವೀರಾನಿಂ ದಿಲ್ಲಿ ಬೆಂಬಲ ಆಂಮಿ ಹಾಂಗಾ ಯಾದ ಕರ್ನ ಘೇವೇತ.

“ದೇವಾ ನವನವೀನ ರಾಜನೀತಿ ಕಿಂವಾಂ ಯುದ್ಧಾಚೆ ತಂತ್ರ ಕಳ್ಳ ಆಸ್ಲ್ಯಾಂಕ, ಗತಿ ನಾಂಜಾಲ್ಯಾಂಕ, ವಾಟ ದಿನ್ಹ ಜಾಲ್ಯಾಂಕ ಸದಾ ತುಂಮಿ ರಾಕ್ತೆ. ಹ್ಯಾ ಯುದ್ಧಾಕ ಅಂತ ಕರ್, ಕಸ ಆಸ್ಲ್ಯಾಂಕ ನಾಶ ಕರ್ನ ಮೊಗಾಚೆ ಪಾವ್ನಾಕ ಹಾಡೋನ ಧಂಡಸಾನ ದೀ, ನಿರಪರಾಧಿಲೆಂ ರಕ್ತಾಂನ ಹ್ಯಾ ಜಮಣೀಚೆ ಉದಾಕ ತಾಂಬ್ಲೆ ಜಾವ್ನಯ ಅಶಿ ರಕ್ಷಣ ಕರ.”

‘ಕವಿತೆ’ ಮಡ್ಲಿ ಕವಿತೇತ ಉಪನಿಶತ್ ಕಾಲಾಚಾಂನ ಸಾಂಗ್ತೊ ಆಯ್ಲಿ ತಸ್ಲಿ ಶಾಂತಿ ಮಂತ್ರಾಚಿ ಆವಾಜ ಆಸಾಂ. ಯಾದ ಸ್ವಪ್ನ ಆನಿ ಮನಾಂ ಚಿ ಶ್ರೀವೇಣಿ ಸಂಗಮತ್ ಕವಿತಾಂ ಮುಣ್ ಸಾಂಗ್ಲಾ.

“ಬುದ್ಧಿಚೆ ಉದ್ಧಾತ ಜನ್ಮಾ ಎವ್ನ್, ಚಿಂತೇಚೆ ರಾನಾಂತ ಸ್ವಚ್ಛ ಜಾವ್ನ್, ಗಾಣ್ಯಾಚೆ ಪರಬ ಜಾವ್ನ್, ಧ್ಯಾನ ಮುಡ್ಲೆ ಖಣೀಚೆ ರತ್ನ ಜಾವ್ನ್, ಪ್ರೇಮಾಚೆ ಭಿಕ್ಷುಲೆಂ ಅನ್ನ ಜಾವ್ನ್, ಧಾಂವ್ ಧಪಟ ಕರ್ಚೆ ಜೀವನಾಂಕ ನಾಂದಿ ಜಾವ್ನ್ ಆಸ್ಲಿ ತಸ್ಲಿ ಕವಿತಾಂ ಬರಯ್ಲೊ ಕವಿ ಸ್ವಾತಂತ್ರ್ಯ ಮುಡ್ಲೆ ಮ್ಹೊವಂ ಪಿವ್ಲೊ ಬೊವ್ಲೊ ಮುಣ್ ಚಿತ್ರಿತ ಕೆಲಾಂ. ಕವಿ ಜಾಲ್ಲೆ ಲೋಕಾಂನ ಭಿನಾ ಆಸ್ತಾನಾಂ ಜಗಾಚೆ ಬರೆ ಕಾಂಮ ಕರ್ತಾ ಮುಣ್ ಕವಿನ್ ಹಾಂಗಾ ಕವಿ ಕಾರ್ಯ ಸಾಂಗ್ಲಾ.”

“ದೇವಾಲೆ ದರ್ಶನ ಪ್ರಕೃತಿ ಸೌಂದರ್ಯಾನುಭವಾಂತ ಆಸಾಂ. ದೇವಾಲೊ ಸಾಮ್ರಾಜ್ಯ ಬಾವುಟ್ಯಾ ಮುಣ್ಣಿ ಆಕಾಶ್ಯಾರ ಆಸಾಂ. ಸೂರ್ಯ ಉಜ್ವಾಡಾಚೊ ನಾಂದಿ ಜಾವ್ನ್ ದೇವಾಲೆ ಗುಣಗಾನ ಸಾಂಗ್ತಾ. ಚಾನ್ನಿ ಮಡ್ಲಿ ಕವಿ ನಕ್ಷತ್ರಾಂಚಿ ಮ್ಹಾಳ್ ಘೇವ್ನ್ ಅಮೃತಾಚೊ ದಿವೊ ಪೆಟೊನ ದೇವಾಲೆ ಖೇಳ ಸಾಂಗ್ತಾ. ವಾರ್ಯಾಲ್ಯಾ ಆವಾಜಾತ್ ಹೊಂವ್ಲಿ ನದಿ ನಾದಾಂತ ಸಮುದ್ರಾಚಾ ಸಗ್ಲೆ ಸಗ್ಲೆ ಕಡೇನ ದೇವಾಲೆ ದರ್ಶನ ಆಸಾಂ. ತೆನ್ನಾ ತುಕಾ ಕಶಿ ಆರಾಧನಾ ಕರ್ಚೆ ಮುಣ್ ಕಳ್ಳಾ. ಆವಯ್ಕ ಆಪೇಚ್ಯಾಕ ಬಾಳ್ವೆ ಚೊಚ್ಚಿತಲ್ಯಾ ಮುಣ್ಣಿ ಹಾಂವ ಭಿ ಚೊಚ್ಚಿತೋತ್ ತುಗೇಲೆ ನಾಂವ ಘೇತೋ ಆಸಾಂ, ಮುಡ್ಲಿ ಹೀ ಮುಗ್ಧ ಭಕ್ತಿಭಾವ ವಿಶ್ವಾಂಜಲಿ ಕವಿತೇಚಿ.”

‘ಹಳೇಯ ನಾಣ್ಯ’ (ಮೊರ್ದೆ ನಾಣ್ಯ) ಹೀ ಏಕ ಲಾಂಬ ಕವಿತಾ, ಮೊರ್ದೆ ನಾಣ್ಯ ಧಂಡ ಸಾಣೇನ ಚುಪ್ಚಾಪ ರಾವ್ನ್ ದೊಳೆ ಧಾಪೂನ ಖೆಳ್ತಾ, ಚಿಕ್ಲಾ ಮಾತೇನ ಭಸರ್ನ್ ಪಡ್ಲೆ ಹೆ ಮೊರ್ದೆ ನಾಣ್ಯ ಕಿತ್ಲೆ ಸುಂದರ ಉರೇತ ಮುಣ್ ಕೊಣೀ ಭಿ ವಿಚಾರ ಕೆಲಾ ಕಿ? ತೆನ್ನಾ ಕವಿ ಹಾಂಗಾ ಸಾಂಗ್ತಾ, ದಿಶೆ ಸುಂದರ ತರ ಬರೆತ ಉರ್ತಾ, ದಿನ್ಹ ಜಾಲ್ಲೆ ತೆಜ್ಯಾ ಪೇಕ್ಲಾ ಸುಂದರ ಉರ್ತಾ, ದೊಳ್ಯಾ ಮೆಳ್ಳಜಾಲ್ಲೆ ಸ್ವಪ್ನಾಚೆ ಸುಂದರ ಸಾಣೇಕ ಖಂಚೆ ಕಂಮ್ಮಿ ಉರ್ತ ಕಿ? ಅಶಿ ಇತಿಹಾಸ ಸಂಶೋಧಕ ಜಾವ್ನ್ ಆಸ್ಲೆ ಗೋವಿಂದ ಪೈ ಹಾಂಕಾ ಮೊರ್ದೆ ನಾಣ್ಯಾನ್ ಏಕ ಪ್ರಕಾರ ನವೀನ ಸ್ಪೂರ್ತಿ ದಿಲಾ. ವಾಯ್ಕ ಕಿರಾತಾನ ಬದ್ಕಾಂಕ ಜಾಳ ಫಾತ್ಲೆ ತೆನ್ನಾ ಆದಿ ಕವಿ ವಾಲ್ಮೀಕಿಕ್ ಪಾಪ ದಿಸೂನ ತೆಣಿ ಉಲೇಚೆ ತಸ್ಲೆ ವೀಣೆ (ತೊಂಡ) ಧರ ಧರೂನ ತಿತುಂತ್ಲ್ಯಾನ್ ದುಖ: ಭಾಯ್ ಆಯ್ಲಿ ತಸ್ಲಿ ಭಾಪ್ವ ಗೀತಾ ಚೆ ವರ್ಣನ ‘ಕವಿತಾವತಾರ’ ಮಡ್ಲ್ಯಾ ಕವಿತೇತ್ ಆಸಾಂ.

‘ಭಾರತ ಭಾಗ್ಯ ವಿಧಾತಾ’ ಹೀ ಏಕ ರಾಷ್ಟ್ರಗೀತಾ, ಭಾಗ್ಯ ಬ್ರಹ್ಮಾಕ ವಿನಂತಿ ಕರ್ತೊತ ಸ್ವಾತಂತ್ರ್ಯಾಚಿ ತಾನ ಲಾಗ್ಲಿ ಆಂಮ್ಕಾ ಮುಳಾತ್ಲ್ಯಾನ್ ವಯ್ಕ ಪರಂತ ದೂದಾಚಿ ಧಾರ ಮೆಳ್ಳಿ

ನಾರ್ಥಿ ಕರ ಮುಣ್ ಸಾಂಗ್ರಾತ್. ಸ್ವರಾಜ್ಯಾಜಿ ಅಮೃತ ಮಾಗ್ಗೆ ತನ್ನೆ ಆಂಮ್ ಕಡೇನ ದಿವ್ಚಾ ಕಾಯಿಂ ನಾಂ, ಗರೀಬ ಸಾಣತ್ ಆಂಮ್ಲೆ ಸಂಪತ್, ತೆಂಮಿ ತುಮ್ಮಾ ದಿವ್ಚಾ ಶೆಕ್ತಾ ತುಗೇಲ್ಯಾ ಪಾಂಯಾಕ್ ಆಂಮ್ಲೆ ಸುಂದರ ದೊಳ್ಳಾ ದುಃಖ ಮಾತ್ರ ಅರ್ಪಣ ಕರ್ತಾ ಶೆಕ್ತಾತ್ 'ರಾಷ್ಟ್ರೀಯ ಶಿಕ್ಷಣದ ಸಪ್ತಾಹದ ಕರೆ' (ರಾಷ್ಟ್ರಾಚೆ ಶಿಕ್ಷಣ ಸಪ್ತಾಹ ಆಪೊವ್ಣೆ) ಬ್ರಿಟಿಷಾನ್ ಆ ಭಾಷೇಚೆ ಸ್ಥಾಪನ ಕೆಲ್ಲಿ ಸಂಸ್ಥೆ ಚಿ ಬಹಿಷ್ಕಾರ ಕರ್ನ್ ರಾಷ್ಟ್ರೀಯ ಶಾಳಾ ಸ್ಥಾಪನ ಕರ್ನ್ ಶಿಕ್ಷಣ ದಿವ್ಚಾ ವೇಳಾರ ಪೊರಾಂಕ ತುಂಮ್ಲೆ ಆವ್ ಭಾಷೇನತ್ ವಿದ್ಯಾಭ್ಯಾಸ ದಿವ್ಚಾ ದುಸ್ರ್ಯಾಲೆ ಉ ಆಂಮ್ಕಾ ಬರೇ ಲಾಗ್ತಾ ಮುಣ್ ಮಾತ್ ಭೂಮಿರ ಆವ್ ಭಾಷೆಚೆ ಅಭಿಮಾನ ವ್ಯಕ್ತ ಕೆಲಾ 'ಪಾತರಗಿತ್ತಿಗೆ' (ಕೊಂಬುಲ್ಯಾಂಕ) ಹೀ ಏಕ ಚರ್ತುರಶಪದಿ. ಹ್ಯಾ ಕವಿತಾತ್ ಕೊಂಬುಲ್ಯಾ ಪಳೊವ್ನ್ ಕವಿಕ್ ತೆಂಮ್ಲೆ ಪ್ರಣಯ ಲೀಲಾ ಚಿ ಯಾದ ಜಾವ್ನ್ ಮನಾಕ ದುಃಖ: ಜಾವ್ನ್ ಪ್ರಸಂಗ ಹಿತೂಂತ ಆನಾಂ.

ಕೇಳಿಸದ ಕರೆ (ಆಯಕನಾ ಜಾಲ್ಲೆ ಆಪೊವ್ಣೆ) ಹೀ ಏಕ ಸುಂದರ ಭಾವಗೀತ
 “ಖಂಚೊಭಿ ಆವ್ಡಿಚೊ ವಸ್ತು ಆಪಣ್ಯಾ ಲಾಗಿ ನಾಂ ಅಸ್ತನಾ ಪಯ್ ಉಲ್ಲೆಲೆ ತೆನ ತೊ ವಸ್ತು ಆಪಣ್ಯಾ ಲಾಗಿ ಉರ್ಕಾ ಮುಣ್ ಕವಿಕ ಆಶಿ ಜಾತಾಂ. ದೇವಾ ಲಾಗಿ ಆಪಣ್ಯಾ ಲಾಗಿ ಹೃದಯಾತ್ಲಾ ದೇವಾ ಲಾಗಿ ಆಪೊವ್ಣೆ ಕೆಲಾಂ, ಮಾಜೆ ಲಾಗಿ ವಸ್ತು ನಾಂ ಜಾಲ್ಯಾನ ತುಂ ಆಪಯ್ಲೆ ಮಾಕಾ ಆಯ್ಕಾನಾಂ, ದೊಳ್ಳಾ ಮುಕಾರ್ ಆರ್ಶಿ ನಾ ಜಾಲ್ಯಾರ್ ದೊಳ್ಳಾ ದೊಳೆಮುಣ ಕಳ್ತಾಂ, ಬಾಳಂತ ಜಾಲಿಂ ಶಿವಾಯ್ ಪೊಟಾತ ಆಸ್ಲಾ ಚೊವ್‌ರ್ಡಾಲೆ ತೊಂದ ಸುಂದರಸಾಣ ಆವಯಕ್ ಕಳ್ತಾಂ, ಆಪಣ್ಯಾಲೆ ಜೀವನಾಚೆ ಪತಂಗಾ ಸೂತ್ ತುಟ್ಟಾನ ಕಾಳಕಾಚೆ ರಾನಾತ ಕಿಂವಾಯ ತೆ ಆಸ್ಲೆ ಉಜ್ವಾಡಾಚೆ ಗಾಂವಾತ ಭೀ ವಚ್ಚಾ ಶೆಕ್ತಾ” ಆ ಸುಂದರ ಉದಾಹರಣ ದೀವ್ನ್ ಹಿ ಕವಿತಾ ಪೂರ್ಣ ಕೆಲಾಂ.

‘ಯೇಸು ಕೃಷ್ಣ’ ಹ್ಯಾ ಕವಿತೇತ ಜಗಾತ್ಲೆ ಮಹಾನ ದೋನ ಪುರುಷ್ಯಾಂ ಜೀವನಾಂತ ಜಾಲ್ಲೆ ಘಟನಾಚ್ಯಾ ತುಲನ ಕೆಲಾಂ. ಹಿಂದೂ ಆನಿ ಕ್ರಿಶ್ಚಿಯನ್ ಪುರಾಣಾಂ ಆಧಾರಾನ ಹ್ಯಾ ದೋಗಿ ಮಹಾನ ಪುರುಷ್ಯಾಲಿ ಜನ್ಮ, ಬಾಲ್ಯ, ಜೀವನ, ಗರೀಬಾಲೆ ಕೆ ಸೇವಾ, ಧರ್ಮ ಸ್ಥಾಪನ ಕರ್ಚಿ ತಸ್ಲಿ ಸಗ್ಗಿ ಕಾಮಾಂ ಏಕ ತರೇಚಿ ಮುಣ ವರ್ಣನ ಕೆಲಾ ಹಾಂಗಾ ಯೇಸು ಹೋಡ ಆನಿ ಕೃಷ್ಣ ನ್ಹಾಂನ ಮುಣ (ಉಚ್ಚ-ನಿಮ್ಮ) ಮತ ಪ್ರಚಾರ ಕರ್ಚಿ ತನ್ನೆ ಧೊಡೇ ಕ್ರಿಶ್ಚಿಯನ ಧರ್ಮ ಪ್ರಚಾರಕಾಂಲಿ ಸಂಕುಚಿತ ದೃಷ್ಟಿ ಖಂಯ್? ಆನಿ ಗೋವಿಂದ ಪೈಯಾಂಲಿ ವಿಶಾಲ ದೃಷ್ಟಿ ಖಂಯ್? ನಂಬಲೆಂತು ಆನೇಕ ಕವನಾತ್ ಶ್ರೀ ಕೃಷ್ಣಾಂ ಯದುಕುಲಾತ್ ಘಾಟಿ ಕೆಲ್ಲಿ ತಸ್ಲಿ ಬಾಲಲೀಲಾ ಪರತ ದಾಕೋನ ದಿನಾಜಾಲ್ಯಾರ ತೇಗೇಲಿ ಸುಂದರ ಲೀಲಾ ಆಂಮ್ಕಾ ಕಳ್ತಲ್ ತರೀ ಕಶಿಂ? ಮುಣ ವಿಚಾರ್ಲಾ.

‘ಮಹಾತ್ಮರ ಉಪವಾಸ’ (ಮಹಾತ್ಮಾಂಲೆ ಉಪವಾಸ) 1924 ತ್ ಗಾಂಧೀಜಿ ಡೆಲ್ಲಿಂತ ಎಕ್ವಿಸ ದಿವಸ ಉಪವಾಸ ಕೆಲ್ಲೆ ತೆನ್ನಾ ಬರಯ್ಲಿ ಏಕ ಗಾಂಧೀ ಗೀತ.

“ಪರೀಕ್ಷಿದ್ರಾಜಾಕ್ ಶ್ರೀಮದ್ಭಗವತಾ ಚಿ ಉಪದೇಶ ಕೆಲ್ಲೆ ತನ್ನೆ ಶುಕ ಮಹರ್ಷಿ ಗಾಂವಾ ಭಾಯ್ ಪೀಪಾಳಾ ರೂಕಾ ಪೊಂದಾತ್ ಉಪವಾಸ ಕೆಲ್ಲೆ ತನ್ನೆ ಬುದ್ಧ, ಯೋರ್ಧನ ಮುಕಾರ ಅನ್ನ, ಜಲ ಸೋಣ್ ಉಪವಾಸಾ ರಾವ್ಲೆ ತನ್ನೆ ಯೇಸು, ಹೀರಾಗುಡ್ಯಾ ಚಿ ಘೋಲ

ಬೀತರ ಉಪವಾಸ ಕೆಲೆ ತನ್ನೆ ಮಹದ್, ಆನಿ ಡೆಲ್ಲಿಂತ ಉಪವಾಸ ಕರೊ ಅನ್ನೆ ಮಹಾತ್ಮಾಗಾಂಧಿ ಹ್ಯಾ ಸಗ್ಗೊ ಮಹಾ ಪುರುಷಾಂನಿ ಲೋಕ ಕಲ್ಯಾಣಾ ಖಾತೀರ್ ಉಪವಾಸ ಕೆಲೆ ಆಸಾಂ. ಏಕ ಸಮಾನ ತತ್ವಾ ಖಾತೀರ್ ಆಸ್ಲಿ ಹೀ ಏಕತ್ ಶಕ್ತಿ ಯುಗ್ ಯುಗಾಚಾನ್ ಜಾಗೃತ್ ಕರೊ ಆಸಾಂ. ಉಪವಾಸ ಸತ್ಯಾಗ್ರಹಾ ರಾವ್ನ ಡೆಲ್ಲಿಚಾನ್ ರೋವ್ಲೆ ತನ್ನೆ ಪ್ರೇಮಾಚೆ ಬೀಜ ಭಾರತ ಭರ ಭಾಗ್ಯಾಚಿ ವಾಲ ಜಾವ್ನ ಫಸ್ತಲಿ ಆನಿ ಸುಂದರ ಫಳ್ ದಿತಲಿಂ.”

ಮಹಾತ್ಮಾಲೆಂ ಮಾರ್ಗ ಅನುಕರಣ ಕರ್ನ ಮುಕಾರ ಗೆಲೆ ತನ್ನೆ ಭಾರತಾಚಿ ಕೋಟಿ ಕೋಟಿ ಜೀವ ಸತ್ಯಾಗ್ರಹಾಚೆ ಯಜ್ಞ ಕುಂಡಲಾತ ಬಲಿ ಜಾವ್ನಾಕ ತಯಾರ ಜಾಲ್ಲೆ ತೆಂಮ್ಗಲೆ ತ್ಯಾಗಾಚೆ ಚರಿತ್ರ ಖುಬತ್ ರೋಮಾಂಚಕ ಜಾವ್ನ ಆಸಾಂ. ಹಾಂಗಾ ಕವಿವಾಣಿ ಭವಿಷ್ಯವಾಣಿ ಜಾಲ್ಲೆಲೆ ಆಮಿಂ ಸ್ಮರಣ ಕರೇವೇತ್.

ತುಳು ಪ್ರಾಂತಾರ ಗೋವಿಂದ ಪೈಯಾಂಕ ಖಂಚೆ ತರಿ ಏಕ ಮೋಹ. ಲೇಖನಾತ್ ದಕ್ಷಿಣ-ಕನ್ನಡಾಕ ತುಳುನಾಡು ಮುಣ್ ಸಾಂಗ್ಲಾ. ಜಶಿ ತೆಂಮ್ಗಾ ಮಾನವ ಕುಲಾ ಬದ್ದಲ್, ರಾಷ್ಟ್ರಾ ಬದ್ದಲ್ ಕಿಂವಾಯ ಕರ್ನಾಟಕಾ ಬದ್ದಲ್ ವಿಶಾಲ ಪ್ರೀತ ಆಸ್ಲಿ ತಶೀತ್ ತೆಂಮಿ ತೆಂಮ್ಗಲ್ಯಾ ಆವ್ನ ಭಾಪ್ಸಲೆ ಆವಯ್ ಜಾವ್ನ ಆಸ್ಲಿ ತಳವ ಮಾತಾ ಬದ್ದಲ್ ಭಿ ತಸ್ಲಿತ್ ಪ್ರೀತ ಆಸ್ಲಿ.

“ತೌಳವ ಆಯೀ ತುಕಾ ಜಯ ಜಾವ್ನ, ತೀ ಮಾಗೇಲ್ಯಾ ಆವ್ನ ಬಾಪ್ಸಲಿ ಆವಯ್, ಹ್ಯಾ ಭೂಮಿಕ ತೂ ಸ್ವರ್ಗಾತ್ಲಿ ಸಾವಳ, ಪರಶುರಾಮಾನ ಕುರಾಡ್ ಉಡೇಲ್ಲೆ ತೆನ್ನಾ ಸಮುದ್ರಾ ಭಾಯ್ಲ್ಯಾನ್ ಜನ್ಮಾ ಎವ್ನ ಭಾರತ ಮಾತೇಲ್ಯಾ ಮಾಂಡೇರ ಏಕ ಜಾಂಲಿ ತೂ, ಸಹ್ಯಾದ್ರಿಲಿ ವೀಣಾ ವಾಜ್ವಾ ಲಾಗ್ಲಿ, ಚಾರಿ ದಿಕ್ಕೇನ್ ಸೂರ್ಯ ಚಂದ್ರಾಲೆ ಕಿರಣಾಚೊ ಪಾವ್ನ ಪಡ್ಜಾಲಾಗ್ಲೊ, ವಾರೋ ಎಳಚ್ಯಾ ಲಾಗ್ಲೊ, ಸರಭೌತಣಿ ಅಕ್ಷತಾ ಭೀ ಫಸ್ತಲಿ, ನವೀನ ಋತುಚೆ ಗಾಣೆ ತೈಯಾರ ಜಾಲೆ, ಆಕಾಶ ಆನಿ ಸಮುದ್ರ ಖೂಶ ಜಾಲೆ, ತೂ ಖರ್ಯಾ ಚೊವರ್ಡಾಲ್ಯಾ ಆವ್ಸಲೆ ಫರ ಜಾವ್ನ ಬೈರವ, ಬಂಗ, ಚೌಟ, ಅಜಿಲ್ ಹೆಂಮ್ಗಲ್ಯಾ ಸಗ್ಗ್ಯಾಲೆ ಕುಳಾರ ಜಾವ್ನ ತುಳುಕಾರಾಲೆ ಆವಯ್ಲೆ ಫರ ಜಾಲ್ಯಾರ ಬಾಕಿ ಸಗ್ಗ್ಯಾಂಕ ರಾಕ್ಚೆ ತನ್ನೆ ತೂ ಸಗ್ಗ್ಯಾಲೆ ಫರ, ತೆಜೆ ಭೀತರ ಧರ್ಮಾಚೆ ಬಾಗ್ಲಾ ಮುಣ್ಣೆ ದೇವಸ್ಥಾನ ಆಸಾತ. ಪುಣ್ಯಾಚಿ ನದಿ, ಬಸದಿ ಆಸಾತ್. ಸ್ವಪ್ನಾತ್ ಫಾತೋರ ಪುಲ್ಲೆಲ್ಯಾ ಮುಣ್ಣೆ ನಂಬುಚಾ ಜಾಯ್ನ ಜಾಲ್ಲೆ ತನ್ನೆ ಸುಂದರ ಫಾತರಾಚಿ ಶಿಲ್ಪ ಆಸಾತ್. ಗೋಮಟೇಶ್ವರಾಲಿ ಮೂರ್ತಿ ಆಸಾ, ಆಂಗಾಕ ಲ್ಹವಾಂ ಆಸ್ಲ್ಯಾ ಮುಣ್ಣೆ ಚಾರೀ ಬಾಜೂನ್ ಪಾಚ್ಚೆ ಪಾಚ್ಚೆ ಜಾವ್ನ ಆಸಾಂ. ಜೀವನಾಚೆ ಗಾಣೆ ಗಾಯ್ತಲೆ ಜಾನವರ, ಪಶು-ಪಕ್ಷಿ ಸಗ್ಗೆ ಆಸಾತ. ಹಿಂದು, ಜೈನ, ಮುಸ್ಲಿಂ ಸಗ್ಗ್ಯಾಂಕ ಬಾಪ್ಪಯ್ ಏಕತ್, ಸಗ್ಗ್ಯಾಲಿ ಆವಯ್ ಎಕಿತ್. ಫಾಲ್ಗುಣಾಚಾ ಆತ್ಮಪರಂತ ತುಗೇಲ್ಯಾ ಚೊವರ್ಡಾಂಕ ಅಪಣ್ಯಾಲ್ಯಾ ಶ್ಯಾತೇಚೆ ಪುಡ್ಯಾತ್ ದವರ್ನ್ ಮೊಸ್ತೋ ಆಸಾಂ, ತಳೆ ಕಶಿ ಸಾಳಾಕಾಕ ಮೋಸ್ತ ಪಳಯ ತಶಿ ಆಯಿ ತುಗೇಲ್ಯಾ ಹ್ಯಾ ಗರ್ಭಾತ ಜನ್ಮಾ ಎವ್ನ ಕವಿತಾಚೆ ಪೂಲಾಂಕ ಪೂಲೇತಲೋ ಹಾಂವ್ ಕಿತ್ಲೊ ಧನ್ಯ ಜಾವೆತ್ ! ಹೇ ಫಲ ಚಿಕ್ಲಾತ ಪಣ್ಣೆಯೊ ಅಶಿ ಜಾವ್ನಿ ಸಾರ್ಕಿ ಕರ್ನ ತೆಜೊ ಪರಿಮಳ ತುಗೇಲ್ಯಾ ಪಾಂಯಾ ಮೊಂದಾತ ಸ್ವೀಕಾರ ಕರ್ನ್ ಘೆ ಆಯೀ! ತುಜೆ ಕಡೇನ ಮಾಗೆಲಿ ಹಿತ್ ಪ್ರಾರ್ಥನಾ. ಹಾಂವ ತುಕಾಂ ಸೊಣ್ ವತ ಅಸ್ತಾನಾ ಪರತ ಮಾಗೇಲ್ಯಾತ್ ಪೊಟಾತ್ ಜನ್ಮಾ ಯೋ

ಮೊರಾಽ ಮುಣ್ಣ್ ಆಶೀರ್ವಾದ ಕರ್ನ ಧಾಣ್ಣ್ ದಿ”-ಮುಣ್ ತುಳು ಪ್ರಾಂತಾ ಬದ್ದಲ್ ಕವಿನ ವರ್ಣನ ಕೆಲಾಂ.

ಚಾತಕ ಹೀ ಏಕ ಚತುರ್ದಶಪದ-ಚಾತಕ ಪಕ್ಷಿಲೆಂ ಶರೀರ ಕಶಿ ಆಸಾಂ, ತೆಗೆಲೊ ಆವಾಜ ಕಶಿ ಆಸಾಂ, ತೆಗೆಲೆ ಫರ ಖಂಯ ಆಸಾಂ ಮುಣ್ ಸೊತ್ತೋ ಸೊತ್ತೋ ಕವಿಕ ಪೂರೊ ಜಾವ್ನ ಗೆಲೆಂ. ತೆನ್ನಾ ಕವಿ ತೆಕಾಂ ತೂ ಫಕ್ತ ಹುಡ್ಚಿ ಪಕ್ಷಿ, ಕೀ ಕವಿಲಿ ಮಾತ್ರ ಹೀ ಕಲ್ಪನಾ? ಮುಣ್ ವಿಚಾರ್ಲೆ ತೆನ್ನಾ ಚಾತಕ ಸಾಂಗ್ತಾ “ಪುಕಟ ಶಿವಾಯ್ ಭಾಯ್ರು ಖಂಯಿ ಮಾಕಾ ಸೊದ್ನಾಕಾ, ಹಾಂವ್ ಭಾಯ್ಲಿ ಪಕ್ಷೀ ನೀ, ತುಗೇಲ್ಯಾ ಹೃದಯಾಚೆ ಭೀತರ ಲಿಪ್ಪನ ಆಸಾಂ, ಮನಾತ್ಲ್ಯಾನ್ ಸೊದೂನ ತೆಜೆ ಬದ್ದಲ್ ವಿಚಾರ ಕೆಲ್ಯಾರ ಸ್ವಪ್ನಾತ ಜಿಗಳತಲ್ಯಾ ಮುಣ್ಣಿ ಬಾರೀಕ ತಾಳ್ಯಾನ್ ಕಾನ ಭಸರ ಆಯ್ಕೇವಿಚಿ ಪಕ್ಷೀ ಹಾಂವ್.”

ಆಪಣ್ಯಾಲ್ಯಾ ಜೀವನಾತ್ಲ್ಯಾನ್ ಪಯ್ಸು ಗೆಲ್ಯಾ ಬಾಯ್ಲೇ ಬದ್ದಲ್ ಬರಯ್ಲಿ ‘ಆಯ್ದಯ್ದರನಿತಯ್ಸು ತಯ್ಲಿ ತಾಕಾಲಂ’ ಹೀ ಏಕ ಚತುರ್ದಶ ಪದಿ:

“ತುಗೇಲ್ಯಾ ವಡೀಲಾನ್ ತುಕಾಂ ಮಾಕಾಂ ದೀವ್ನ ಆಯ್ಜಾನ್ ಪಂಚವೀಸ್ ವರ್ಸ ಜಾಲಿಂ. ಆಜ ಮಾಗೇಲೆ ಜೀವನ ಕಾಳ್ಕಾಚೆ ಜಾಲಾ. ತುಂಯೇತ್ ಮಾಕಾಂ ಸುಖ ದಿಲ್ಲೆ ಶಿವಾಯ್ ಹಾಂವೆ ತುಕಾಂ ಕಾಂಯೀ ಸುಖ ದಿಲ್ಲ್ಯಾ. ಮಾಗೇಲೊ ಹಾತ್ ಧರ್ನ್ ಆಯ್ಲಿ ತೆನ್ನಾಚಾನ್ ತುಂಯೆ ದುಃಖತ್ ಬೋಗ್ಲಾ. ತುಗೇಲ್ಯಾ ಸುಂದರ ಸಾಣೇಚೆ ರಸ ಸಗ್ಲೆ ಹಾಂಯೆ ಪೀವ್ನ ಮಾಗೇಲಿ ತಾನ್ ನ್ಹಿವೋನ ಫೇತ್ಲಿ, ಪಣ ತುಗೇಲ್ಯಾ ಹೃದಯಾತ್ಲೊ ಪ್ರೇಮ ಹಾಂಯೆ ಕೆನ್ನಾ ಸಮರ್ಪೂನ ಘೆತ್ಲ್ಯಾ. ಆತಾ ತರೀ ತೂ ಮಾಗೇಲ್ಯಾ ಹೃದಯಾ ಭೀತರ ಏವ್ನ ಮಾಕಾಂ ಪ್ರೇಮಾಚೆ ಏಕ ಭಿಕ್ಷು ದೀ, ತುಗೇಲೆ ಪ್ರೇಮಾಚೆ ಭೀಕ್ಷುತ್ ಮಾಕಾಂ ಆಜೀವ್ ಪರ್ಯಂತ ಮೆಳ್ಳಾ ಪುರೋ, ಆತಾ ತೂ ಮಾಗೇಲ್ಯಾ ಹೃದಯಾತ್ಲ್ಯಾ ಫರಾ ಭೀತರ ಯೊ, ತುಗೇಲ್ಯಾ ಅಂಬಾಡ್ಯಾಕ ಮಾಗೇಲೆ ದೊಳ್ಳಾ ದುಃಖಾಚೆ ಪೂಲ ಮಾಳೇತಾ, ಹೇ ತುಜೆ ಖಾತೀರ ದವರ್ಲೆ ಆಸ್ಲೆ ಮಾಗೇಲ್ಯಾ ಹೃದಯಾತ್ಲೆ ಪೂಲ, ಹೇ ತೂ ಮಾಳ್ಳ ಘೆ”-ಅಶಿ ಕವಿ ಆಪಣ್ಯಾಲ್ಯಾ ಬಾಯ್ಲೇಕ ಯಾದ ಕರ್ತೊತ ದೊಳ್ಳಾತ್ಲ್ಯಾನ್ ದುಃಖ ಗಳೇತಾತ.

ಮರೆತೆ (ವಿಸರ್ಲೆ) ಹೀ ಭೀ ಏಕ ಚತುರ್ದಶಪದಿ “ಜೀವನಾಚೆ ಗೂಡಾತ್ ಮರಣಾನ್ ದವರ್ಲೇಲಿ ಹೀ ತಾಂತಿ ಕೆನ್ನಾ ಭೀ ದಿಸೂನ ಆಯ್ಲಿತ್ ನಾಂ ಮುಣ್ ಸಮರ್ಪೂನ್ ಘೆನಯೊಂ, ಆಶೇಚಿ ಫಾಕಾ ಪುಲೋನ ಸಂಸಾರಾಚಾ ಭೊಳ್ಳಾರ ಹೆಡ್ತನಾ ತುಕಾಂ ಹಾಂವ ವಿಸರ್ನ್ ಗೆಲೊಂ. ವಿಸರ್ಲೆಲ್ ಮಾಕಾಂ ತೂ ಪರ್ ಪರತ ತ್ಯಾ ಭೊಳ್ಳಾರ ಭಾಂಡೇತಾಲೊ, ತೆ ಮಾಗೇಲ್ಯಾ ದೋಳ್ಳಾತ್ಲ್ಯಾನ್, ಹೃದಯಾತ್ಲ್ಯಾನ್ ಎವ್ಚೆ ದುಃಖಾತ ದಿಸುನ್ ಎತಾಂ. ತೂ ಮನಾತ್ಲ್ಯಾನ್ ಗೋಡಸಾಣೇನ ಏಕದಾಂ ತರೀ ದೋಳೆ ಉಗಣ್ಣ್ ಪಳಯ್, ತೆನ್ನಾ ದಿಸೂನ ಎತಲೆಂ” ಹಾಂಗಾ ಪ್ರೇಮ ಆನಿ ಆಧ್ಯಾತ್ಮಿಕಾಚೆ ಮಿಶ್ರಣ ಆಸಾಂ.

ವೆಗ್ಗ್ ವೆಗ್ಗಿ ಛಂದಸ್ಸು ಉಪಯೋಗ ಕರ್ನ್ ಘಾಟ್ಲೆ ಕನ್ನಡಾತ ಬರಯ್ಲಿ ತಸ್ಲಿ ಶ್ರೀ ವಿದ್ಯಾರಣ್ಯರ ಅಡಿದಾವರೆಯಲ್ಲಿ (ಶ್ರೀ ವಿದ್ಯಾರಣ್ಯಾಲ್ಯಾ ಪಾಂಯಾ ಪೊಂದಾತ) ಹೀ ಶ್ರೀ ವಿದ್ಯಾರಣ್ಯಾಲ್ ಪುಣ್ಯ ತಿಥಿಚ್ಯಾ ಯಾದೀ ಖಾತೀರ ಬರಯ್ಲಿ ಆಸ್ಲಿ ಉತ್ಕೃಷ್ಟ ಜಾವ್ನ ಆಸ್ಲಿ ಪದ. ಹಿತುಂತ ಒಟ್ಟು ಪಂದ್ರಾ ಪದಾಂ ಆಸಾತ. “ಕರ್ನಾಟಕಾಚೆ ಶಿಲ್ಪಿ ಜಾವ್ನ ಆಸ್ಲೆ ವಿದ್ಯಾರಣ್ಯ

ನಾಸ್ತಿಕ ರೋಗಾಕ ವೈದ್ಯ ಆನಿ ವೇದಾಂತತ್ ಖುಬ ಮುಕಾರ ಪಾವ್ಲೆ, ತೆಂಮಿ ವೇದ ಧರ್ಮಾಚೆ ಉದ್ಧಾರ ಕೆಲ್ಲೆಂ, ಅನಾಗರಿಕ ಲೋಕಾಂನಿ ಭರ್ಲೆಲೆ ಭಾರತಾಚಾ ಆಕಾಶಾಚ್ಯಾ ಕಾಳ್ಜಾಕ ಸೂರ್ಯ ಜಾವ್ನ್ ಆಸ್ಲೆ ತೆಂಮೇಲಿ ಆವ್ನ್ ಭಾಸ ಕನ್ನಡ ಜಾಲ್ಯಾರ ಭೀ ಧಾಕ್ಟೊ ಭಾವ ಸಾಯಣಾ ಬರೋಬ್ಬರ ಮೇಳ್ವ ಫೇವ್ನ್ ವೇದಾಂತ ವ್ಯಾಖ್ಯಾನ ಬರಯ್ಲೆ. ಬ್ರಹ್ಮಜ್ಞಾನಾನ್ ಧರ್ಮಾಂಧತಾ ನಿವಾರಣ ಕೆಲೆಂ, ಕ್ಷಾತ್ರ ಧರ್ಮಾನ್ ಅನಾಗರಿಕಾಲೆ ವಿರೋಧ ಕೆಲೆಂ. ಕನ್ನಡಾಚೆ ಭಾಗ್ಯ ಜಾವ್ನ್ ಜನ್ಮಾ ಎವ್ನ್ ತೆಂಮಿ ಗಾಂವಾಚಿ ಸಗ್ಲೆ ಉದ್ಧಾರ ಕೆಲೆಂ, ಕನ್ಯಾಕುಮಾರಿಚ್ಯಾನ್ ಹಿಮಾಲಯ ಪರಂತ ಆತಾಂ ತುಂಚ್ಚೆ ಸಾರ್ಕಿ ದುಸ್ರೆ ಕೋಣಿ ಮಾಕಾಂ ದಿಸೂನ್ ಎನಾತ್. ಜಸರ ಉಲ್ಕಾರ ಹ್ಯಾ ಕನ್ನಡ ಪ್ರಾಂತಾಂಕ ಅಸ್ಲಿ ಗರೀಬ ಪಾಣ ಕೆನ್ನಾ ಎತಾಲ ಕಿ? ತೆಂಮೇಲೆ ಫರ ಜಾವ್ನ್ ಆಸ್ಲೆ ಹ್ಯಾ ಪುಣ್ಯ ಭಾರತ ದೇಶಾಕ ಆಂಚ್ಚೆ ಖಾತೀರ ತರೀ ವಿಸರ್ನಾಕಾತ್. ಆಂಚ್ಚಾ ಪೂರ್ಣ ಭಾಗ್ಯೋದಯ ಕರ್ಚಾಕ ತುಂಚ್ಚೆಲ್ ಶಿವಾಯ್ ಆನಿ ಕೋಣಾಚ್ಯಾನ್ ಸಾಧ್ಯ ಆಸಾಂ? ಜೆನ್ನ ಪರಂತ ಹೇ ಕರ್ನಾಟಕ ಉತ್ತಾ, ಜೆನ್ನ ಪರಂತ ಹೊ ಹಿಂದೂ ಧರ್ಮ ಉತ್ತಾ ಆನಿ ಜೆನ್ನ ಪರಂತ ಹೇ ಭಾರತ ಉತ್ತಾ ತೆನ್ನ ಪರಂತ ತುಂಚ್ಚೆಲಿ ಚಿರಸ್ಥರಣ ಉತ್ತಲಿ ಮುಣ ಹಾಂವ ಆಶ ಕರ್ತಾ” ಅಶಿ ಹಾಂವ್ ಬರೆ ಮಾಗ್ತೊ ಆಸಾಂ”.

‘ಕಡವಿನಲ್ಲಿ’ ಹೀ ಏಕ ಭಾವಗೀತ :

“ಫಾಲ್ಗುಣವಯ್ಲೆ ಪರಾ ನದಿ ದಡಿ ದಾಟೊನ್ ಕೆರಾತ್ ಎವ್ನ್ ಬಾಜಾರಾತ್ ಗುಸೂನ್ ಆಯ್ಲೊ ಜೀವ, ಪಳೇಚ್ಯಾ ಮೆಳ್ಳೆಲೆ ಸಗ್ಲೆ ಪಳೊನ್, ಫೇವ್ನ್ ಆಸ್ಲೆ ಸಗ್ಲೆ ಫೇವ್ನ್, ಟೆಕ್ಕಾ ಜಾಲ್ಲೆ ದಾಗೀನ್ಯಾಕ ಕೀಮತ್ ದೀವ್ನ್ ತ್ಯಾ ಬಾಜೂಚೆ ದಡೇರ ವಚ್ಯಾಕ ಆಶ ಕರ್ತಾ. ಕಿದ್ಯಾ ಮಡ್ಲ್ಯಾರ ಹಾಂವ ಆಯ್ಲೆ ನಂತರ ಬಾಜ್ರಾತ್ ಎವ್ನ್ ಮಾಜೆ ಬರೋಬ್ಬರ ಬಾಜಾರ ಪೂರಾಯ್ ಭೊವ್ನ್ ಮಾಜಾಂ ಪಯ್ಲೀತ್ ಫರಾ ವಚೂನ್ ಪಾವ್ಲಿ ಮಾಗೇಲಿ ಬಾಯ್ಲೆ. ಹಾಂವ ಫರಾ ವಚ್ಚ ಜಾಲ್ಯಾರ ತೀ ಬೆಜಾರ ಕರ್ನ್ ಫೆನ್ ಕಿ? ಹೇ ನದಿ ಚಾ ಸಾರ್ದಾರಾ ತುಗೇಲೊ ವೇಳ ಸೊಣ್ಣ್ ತೂ ಕಿದ್ಯಾ ಎವ್ಚ್ಯಾ ಪಳೇನಾ? ಜಾತ್ರಿತ್ಲೆ ಬಗ್ಗಿ ಮಾಕಾಂ ತ್ಯಾ ದಡೇರ ವ್ಹೊರ್ನ್ ಪಾವೊನ್ ಸೋಡ, ಅಯ್ಯೋ ! ಮಾಗೇಲ್ ದೋಳ್ಯಾ ಉದ್ಯಾ ಚೊ ಆವಾಜ ಭಿ ತುಕಾಂ ಆಯ್ಕುನ್ ಕಿ?”

ಹಾಂಗಾ ಲೌಕಿಕ ಆನಿ ಪರಲೌಕಿಕ ದೋನೀ ನದಿ ಚಾ ಧಡೇಕ ತುಲನ್ ಕರ್ನ್, ಆಂಚ್ಚೆಲ್ಯಾ ಹ್ಯಾ ಕ್ಷಣಿಕ ಜೀವಾಕ ಬಾಜಾರಾಚಿ ತುಲನ್ ಕರ್ನ್ ಆಖಿರೇಕ ತರೀ ಸಗ್ಲೆ ಜಾಂಣ ಮೆಳ್ವ ಆಸ್ಲೆ ತ್ಯಾ ಪರಲೌಕಿಕ ಫರಾಕ ವಚ್ಚೆ ಹೆ ರೂಪಕ ಖುಬತ್ ರೋಮಾಂಚಕ ಜಾವ್ನ್ ಆಸಾಂ. ಆತ್ಮಾನಂದಿಧಿ ಹಿ ಏಕ ಚತುರ್ದಶಪದಿ. ಹಿತುತ್ ಆಂಚ್ಚೆಲ್ ಆಂಚ್ಚಾ ವಳಕೊನ್ ಫೆನ್ ಅಸ್ತನಾ ದುಸರ್ಯಾಕ ವಳಕಚ್ಯಾಕ ಸಾಧ್ಯ ಜಾಯ್ನಾ, ತಸ್ಲೆ ಆತ್ಮಜ್ಞಾನಾಕ ಬ್ರಹ್ಮಚರ್ಯತ್ ಮಾರ್ಗ ಮುಣ್ ಹಾಂಗಾ ಸಾಂಗ್ಲಾ. ಕವಿ ದೇವಾಕಡೇನ್ ಬ್ರಹ್ಮಚರ್ಯಾಚೆ ಬಿಕ್ಷಾ ಮಾಗ್ತಾ. ‘ಯುಗಾದಿಯ ನೆನಪು’ (ಸಂಸಾರ ಪಾಡ್ಯಾಚಿ ಯಾದ) ಹೀ ಕವಿತ ಸುಧಾ ಸೋಣ್ ಗೆಲ್ಲಿ ಜೀವಾಲಿ ಯಾದ ಕರ್ತಾ, ಹ್ಯಾ ಸಂಸಾರ ಪಾಡ್ಯಾ ವೆಳಾರ ಕವಿಕ್ ಪಾಟ್ಲ್ಯಾ ಸಂಸಾರ ಪಾಡ್ಯಾಚಿ ಯಾದ ಎತಾಂ. ಪಯ್ಲೆಚೆ ಯುಗಾದಿತ ತಿಣೆಂ ಕವಿಲೆ ದೊಳೆ ಧಂಡೇಲ್ಲೆ, ಹ್ಯಾ ಯುಗಾದಿತ್ ಆಂಮಿ ದೂಗ ಕಿತ್ಲೆ ಪಯ್ಸ್ ಆಸಾತ್ ಮುಣ ಹಾಂಗಾ ಕವಿ ದುಃಖ ಕರ್ತಾ. ತುಕಾ ಮೇಳ್ಚೆ ಏಕತ್ ಮಾಗೇಲಿ ಹೋಡ್ಲಿ ಪರಬ ಮುಣ್ತೊತ್ ಹೊಕಲ ಲಗ್ನಾ ಮಾಟ್ವಾತ್ ವತಲ್ಯಾ ಮುಣ್ಣಿ ಚಿಂತೇಚಾ ಉಜ್ಯಾತ್ ಗುಸ್ತಾ,

ಸೋಣ್ ಗೆಲ್ಲಿ ಬಾಯ್ಲೇಲ್ಯಾ ಪಯ್ಲೇಚಿ ಪ್ರಸಂಗ ಯಾದ ಕರ್ತೋತ್ ಬಾಳ್ಗೆ ಮೆಲ್ಲಿ ನಂತರ ಪಾಳ್ಗೆಂ ಪಾಡ್‌ಪೊಣ್ ವಚೂ, ಮುಕಾರ ಆಪಣ್ಯಾಲೆ ಜೀವನ ಕಶಿ ಮುಣ ರಡ್ತಾತ.

ಆನೇಕ ಲಾಂಬ ಕವಿತಾ: ಬಾಲೆ ನಿನ್ನಯ ತಮ್ಮನೆಲ್ಲಿ? (ಮೊರಾ ತುಗೇಲೊ ಭಾವ ಖಂಯ)

“ಭಾವ ಆನಿಂ ಭೈಣ್ ದೊನ ಸಾನ ಚೊವರ್ಡಾ. ಭಾವ ಮೊರ್ನ್ ವತಾ. ಕವಿ ಭೈಣೇ ಕಡೇನ ವಿಚಾರ್ತಾ ‘ಮೊರಾ ತುಗೇಲೊ ಭಾವ ಖಂಯ?’ ಮುಣ್ ವಿಚಾರ್ಲೆ ತೆನ್ನಾ ತಿ ಬಾಬ್ಲಿ ಚಲಿ ಆಪಣ್ಯಾಲೊ ಭಾವ ಆಜ್ಜುನಿ ಆಸಾತ ಮುಣ್ ಸಮರ್ಪುನ, ಕಾಲ ಸಕಾಳಿ ಮಾಜೆ ಬರೋಬ್ಬರ ಆಸ್ಲೊ, ಆಜ ರಾತ್ರಿ ಭಿ ಮಾಜೆ ಬರೋಬ್ಬರ ಖೆಳ್‌ಚ್ಯಾ ಆಯ್ಲೊ ಮುಣ್ ಸಾಂಗ್ತಾ, ತೆಜೆ ನಂತರ ಭೈಣಿಕ ಸ್ವಪ್ನಾತ ಕೆನ್ನಾ ಭಾವ ದಿಸೂನ ಏನಾಂ, ಪಣ ಯಾದ ಭಿ ವಿಸರ್ನ್ ವಚ್ಯಾ, ದುಃಖ ಗಳೇಚ್ಯಾ ಅವಯ್ ಕಡೇನ ವಚೂನ, ಭಾವ ಖಂಯ ಲಿಪೂನ ಆಸಾಂ ಸಾಂಗಲ್ಯಾರ ಮಾಗೇಲ್ಯಾ ಹಾತಿ ಕಾಂಕ್ಲಾ ತುಕಾಂ ಇನಾಮ ದಿತಾಂ ಮುಣ್ ವಿನಂತಿ ಕರ್ತಾ. ಪುಣ ತಿಗೇಲಿ ತೀ ಮಾಂಗ್ಲಿ ಮಾಂಗ್ಲಿತ್ ಜಾವ್ನ್ ಉರ್ತಾ. ಪಯ್ಲಿ ಪಯ್ಲಿ ತಿಕಾ ಭಾವ ಏವ್ನ್ ಎತಲೊ ಮುಣ್ ಆಶ ಉರ್ತಾ, ತೆ ಭಿ ನಿರಾಶ ಜಾತಾಂ, ಫಾಲ್ಯಾ ಮಡ್ಲೆ ಕವಡ ಉಗಡ್ಲೆ ಕಿತ್ಲೇ ಸೊದ್ಲ್ಯಾರ ಭೀ ಭಾವಾಕ್ ಪಳೇಚಿ ಆಶಾ ಆಶತ್ ಜಾವ್ನ್ ಉರ್ತಾ ಶಿವಾಯ್ ತಿಗೇಲಿ ತೀ ಇಚ್ಛಾ ಪೂರ್ಣ ಜಾಯ್ನಾ. ಹಾಂಗಾ ನ್ಹಾನ್ ಚಲೇಲಿ ಮನಾಚಿ ವ್ಯಾಕೂಲ್ ದಿಸೂನ ಎತಾಂ.’

‘ಕ್ಷ’ ಕವನಾಂತ ಮರಣಾ ನಂತರ ಕಿದೆ? ಮಡ್ಲೆ ಪ್ರಶ್ನೆ ಫಾಲ್ಟೆ ಕಾಳಾಚ್ಯಾನ್ ಜಗಾತ್ಲೆ ಸಗ್ಗೆ ಹೋಡ ಹೋಡ ಲೋಕಾಂಕ ಸತೇತೋ ಆಸ್ಲೊ ಹೊ ಪ್ರಶ್ನೊ ಕರೊಪನಿಷತ್ತಾಂತ ನಚಿಕೇತು ಯಮರಾಜಾಕ ವಿಚಾರ್ನ್ ವರ ಘೆಲ್ಲಿ ತಸ್ಲಿ ಕಾಣೆ. ಮರಣಾನಂತರ ಕಿದೆ? ಖಂಚಿ ಗತೇನ ಆಂಮಿ ಧಂಯ್ ವತಾತ್? ಗೆಲ್ಲಿ ನಂತರ ಧಂಯಿತ್ ಆಂಮಿ ಶಾಶ್ವತ ರಾವ್ತೆ ಕೀ? ಕಿಂವಾಯ್ ಪರತ ಭೀ ಎವ್ಚೆ ಆಸಾಂ? ಧಂಯ ಗೆಲ್ಲಿ ನಂತರ ಹಂಚೆ ಸಂಭಂಧಿಕಾಕ ಯಾದ ಭಿ ಕರ್ನ್ ಘೆತಾಕಿ? ಕಿಂವಾಯ್ ವಿಸರ್ನ್ ವಾತಾತ? ಸೋಣ್ ಗೆಲ್ಲಿ ಪರತ ಏಕ ಜಾವ್ನ್ ಭಿ ಆಸಾ ಕಿ? ಹಾಂಗಾ ಆಧ್ಯಾತ್ಮ ಚಿಂತನಾ ಬರೋಬ್ಬರ ಸೋಣ್ ಗೆಲ್ಲಿಲ್ ತಸ್ಲೆ ಲೋಕಾಂಲಿ ಯಾದ ಜಾವ್ನ್ ಜಾಲ್ಲಿ ದುಃಖ ವ್ಯಕ್ತ ಜಾಲಾಂ.

ಪೈ ಹೆಂಮೇಲಿ ಉತ್ಕೃಷ್ಟ ಕವನಾಂತ ‘ಕೊಳುಗುಳದ ಮನವಿ’ (ರಣರಂಗಾಚೆ ಮನವಿ) ಥಿಯೋಡರ್ ಕೋರ್ನರ್ ಮಡ್ಲೆ ಜರ್ಮನ್ ಕವಿಲೆ ಕವನಾನ್ ಪ್ರೇರಿತ ಜಾವ್ನ್ ಹೀ ಕವಿತಾ ಬರಯ್ಲಾ. ತೆಜೆ ಮೂಲ ಸತ್ವ ಪಳೇಲ್ಯಾರ ತೆಂಮೇಲ್ಯಾ ಸ್ವತಂತ್ರ ಕವಿತೆ ಮಣ್ಣಿ ಹಿ ಕವಿತಾ ಜಾಲಾಂ, ಭಾರತಾಚ್ಯಾ ಸ್ವಾತಂತ್ರ್ಯ ಸಂಗ್ರಾಮಾ ವೇಳಾರ ಪಶ್ಚಿಮೇಚಾ ಮೂಲ್ಯಾ ವಯ್ಲಾನ್ ತಯಾರ ಜಾಲ್ಲಿ ತಸ್ಲಿ ಏಕ ರಣಭೇರಿ ಯುದ್ಧಾಕ ವಚ್ಚೊ ತಸ್ಲೊ ವೀರ ಜವಾನ ದೇಶ್ಯಾ ಸಾಟಿ ‘ಕರ್ಚೆ ನಾತರ ಮರ್ಚೆ’ ತೆಜೆ ಖಾತೀರ ಆಪಣ್ಯಾಕ ಸಗ್ಗೆ ಶಕ್ತಿ ದೀ ಮುಣ ದೇವಾ ಕಡೇನ ಮಾಗೂನ್ ಘೆವ್ಚಿ ಪ್ರಾರ್ಥನಾ ಜಾವ್ನ್ ಹೀ ಏಕ ವೀರ ರಾಷ್ಟ್ರ ಗೀತ-

“ಸಂಗ್ರಾಮ ಸುರು ಜಾಲಾಂ, ಆಕಾಶ್ಯಾರ ಗುಡ್‌ಗುಡ್‌ತೋತ್ ಗರ್ಜನ ಕರ್ತಲ್ಯಾ ಮಣ್ಣಿ ಯುದ್ಧಾಚೊ ವಾದ್ಯ ವಾಜ್ಚೊ ಆಸಾಂ, ಜೀವಂತ ಬಂದೂಕ ಜಾವ್ನ್ ಜವಾನ ಮುಕಾರ ವಚ್ಚಾ ಲಾಗ್ತಾತ, ಹೀ ಲಡಾಯಿ ಕೊಣಾಲೆ ರಾಜ್ಯ ಆಕ್ರಮಣ ಕರ್ಚೆ ಖಾತೀರ ನಿಂ. ಆಂಮೇಲ್ಯಾ

ದೇಶ್ಯಾಚೆ ಬಂಧನ ಸೂಡೇಚ್ಯಾ ಖಾತೀರ ತೋ ಧರ್ಮ ಯುದ್ಧಾಕ ಸಿದ್ಧ ಜಾವ್ ಆಸಾಂ. ತೇಗೇಲ್ಯಾ ದೇಹಾತ ಪ್ರಾಣ ಆಸಾಂ ಪರಂತ ತೆಂಮ್ಕಾ ದೇವಾಲೆ ಸಹಾಯ ಜಾಯ, ಹಾತೀತ ರಕ್ಷಾ ಕವಚ ಆಸಾ ಪರಂತ ತೊ ಲಡ್ಜಾಕ್ ತೈಯಾರ ಆಸಾಂ, ಲಡ್ಜೆ ಮಾತ್ರ ತೆಗೇಲ ಕಾಂಮ. ಮೆಲ್ಯಾರ ಕಿಂವಾ ಉಲ್ಯಾರ ತೆಕಾ ಏಕತ್. ದೇವಾಲೆ ನಾಂವ ಘೇವ್ ತೆಣಿ ಕೊಯ್ತೊ ಉರೇಲಾ, 'ವಿಜಯ ಜಾವ್ಚಾಕ್ ಮುಕಾರ ಧಾಡೇವೇತ್ ಕಿಂವಾಯ ಮರಣಾಕ ತೈಯಾರ ಕರೇವೇತ್, ತೆಜೆ ಮಾಕಾಂ ಕಾಂಯೀ ಫರಕ ಪಣ್ಣಾ, ಹೆ ಜೀವನ ತುಂಯೆತ್ ದಿಲ್ಯಾನ ವಾಪಸ್ ಘೇವಚ್ಯಾಕ ಕಳ್ತಲೊ ಭೀ ತುತ್ತ್. ಹಾಂವ ಉರ್ಕಾ ಕಿ ಮರ್ಕಾ ಮುಣ ತುಗೇಲಿ ಜೀ ಇಚ್ಛಾ ಆಸಾಂ ತಶಿ ಮಾಕಾ ಆಶೀರ್ವಾದ ತೂ ದೀ. ರಡ್ತೊ ಆಸ್ಲೆ ದೇಶಾತ ಹಾಂವ ಜೀವಂತ ಉರ್ಕಾ ಮುಣ ಇಚ್ಛೆ ಕರ್ನಾ. ಜೀವನಾಚಾ ಆಶೇಕ ಹಾಂಯೆ ತುಳಶಿ ಪಾನ ಉದಾ ಸೊಡ್ಲಾ, ಯುದ್ಧಾತ ಮೆಲ್ಯಾರ ಭಿ ಮಾಕಾ ಸ್ವರ್ಗ ನಾಕಾಂ. ಪಣ ಪ್ರತ್ಯೇಕ ಮಾಗೇಲೊ ಜನ್ಮ ಹ್ಯಾ ದೇಶಾತತ್ ದೀ."

-ಹ್ಯಾ ಕವನಾಂಚಿ ರಚನಾ, ಪದಬಂಧ, ಮದ್ಲೊ ಪ್ರಾಸ, ಆವಿರೇಚೊ ಪ್ರಾಸ, ಪದ್ಯಾಚಾ ಆವಿರೇಚೆ ಚರಣಾತ್ ಮುಕಾಲ್ಲೆ ಪಯ್ಲೆ ಚರಣಾಕ ಮೆಳ್ವಿ ರೀತ, ಭಾವೋಜ್ವಲತಾ, ರಣೋತ್ಸಾಹ ಭರ್ತಿ ತಸ್ಲಿ ಛಂದಾಚಿ ರೀತ, ಗತಿ, ಹಿ ಸಗ್ಳಿ ಕವನಾಕ ಏಕ ಶಕ್ತಿ ಜಾವ್ ಆಸಾಂ.

'ಪಂಡರಾಪುರದಲ್ಲಿ' (ಪಂಡರಾಪುರಾಂಕ) ಹೀ ವಿರೋಬಾಲಿ ಭಕ್ತಿಗೀತ. ಖಂಚೆತರಿ ಭಾಗ್ಯಾನ ಕವಿ ಪಂಡರಾಪುರಾಯೆವ್ ಪಂಡರೀನಾಥಾಕ ಪಳೋನ ಧನ್ಯ ಜಾಲೆಂ. ತುಕಾರಾಮ, ನಾಮದೇವಾ ಸಾರ್ಕಿ ಶ್ರೇಷ್ಠ ಭಕ್ತಾಂನಿ ಖಂಚೆ ಜಾಗ್ಯಾ ವಯ್‌ಲ್ಯಾನ ಪಂಡರೀನಾಥಾಲೆ ದರ್ಶನ ಕೆಲೆಂ ಪಳಯ್ ತೊ ಜಾಗೋ ಖರೋ ಪವಿತ್ರ ಜಾವ್ ಆಸಾಂ. ಧಂಯ ಪಾಪ ಕೆಲ್ಲೆ, ಪುಣ್ಯ ಕರ್ನ ಜಾಲ್ಲೆ ಜಗುನು ಉಲ್ಲೆಲೆ ಸಗ್ಳ್ಯಾ ಜೀವಾಂಕ ಕವಿ ಬ್ರಹ್ಮಾರ್ಪಣ ಮುಣ ಸಾಂಗ್ತಾ.

ಆನಿ ಏಕ ಹೋಡ ಕವಿತಾ ಪಾಲುಮಾರಿಕೆ (ದೂದಕಾನ್ಸ್) ಕೊಣ ತರೀ ಏಕೆ ದೂದ ವಿಕ್ತಲಿ ಹೋಳಾ ತ್ಯಾ ಬಾಜೂನ ವಚ್ಚಾಕ್ ಹೋಳಾ ದಡೇರ ವಚೂನ ರಾವ್ತಾ. ಹೋಡಿ ಎವಚ್ಯಾಕ ವೇಳ ಆಸಾ ಮುಣ್ ದುದಾತ ಧೊಡೆ ಉದಾಕ ಮೆಳೇತಾ. ಹೋಡಿ ಆಯ್ಲಿ ನಂತರ ಹಾಸಮುಖ್ಯಾ ತೊಂಡಾನ ವಚ್ಚಾ ಲಾಗ್ತಾ. ತೆನ್ನಾತ್ ಧೊಡೆ ವೆಳಾನ ತಿಗೇಲೆ ಕಾನಾಚೆ ಕುಡಕ ಉದ್ಯಾ ಪಡ್ತಾ. ತೆನ್ನಾ ತಿಕಾ ಖೂಬ ದುಃಖ ಜಾತಾಂ. ತೆನ್ನ ಧಂಯ ಬಸ್ಲೊ ಏಕ ರಸೀಕ ತಿಕಾ ಪಳೋನ ಅಶಿ ಸಾಂಗ್ತಾ "ಕಸಲ್ಯಾ ವರ್ಗೀತ್ ಶಿವಾಯ್ ತೂ ಚಿಂತಾ ಕರ್ತಾ? ಪಯ್ಲಿ ಕಮೇಲ್ಯಾ ಮಣ್ಣಿ ಆಜ್ಞಾನಿ ತೂ ಕಮೇಜ್ಯಾ ಶೆಕ್ತಾ, ತುಕಾ ಆನೀಕ ಪ್ರಾಯ ನಾಂ ಕೀ? ಗಾಂವಾತ ಉದಾಕ್ ನಾಂ ಕೀ? ಉದಾಕ್ ತರ ದುಸ್ಕಾಳೊ ನಾಂ ಭಾಂಗ್ರಾಕ ಭೀ ಕಮ್ಮಿ ನಾಂ, ಉದಾಕ ದೂದಾತ್ ಮಾತ್ರ ಮೆಳೇಚ್ಯಾ ಶೆಕ್ತಾ ಶಿವಾಯ್ ಲೋಣೇಕ ಆನಿ ತುಪಾಕ ನಿಂ. ತೆನ್ನಾ ಉದ್ಯಾ ವಾಟೊ ಉದ್ಯಾ ಗೆಲೊಂ, ಬಾಕಿಚೆ ಉಲ್ಲೆಲೆ ದುದಾಚೊ ವಾಟೊ, ಕೆಲ್ಲೆ ಕಾಂಮಾ ಫಳ ಮಳ್ಳೆ ಅಸ್ತನ ರಾವ್ತಾ."

ಪೈ ಹೆಂಮ್ಲೆಲಿ ಮಸ್ತ ಲೋಕ ಪ್ರಿಯ ಜಾಲ್ಲೆ ತಸ್ಲಿ ಅನೇಕ ಕವಿತಾ ಕನ್ನಡಿಗರ ತಾಯಿ (ಕನ್ನಡಕಾರಾಲಿ ಆವ್) ಹೇ ಪದ ಶಬ್ದ ಜೊಡ್ಜೆ, ಗೌರವಪೂರ್ಣ ಅರ್ಥ, ತಾಳ, ಗತಿ, ಮಧುರ ನಾದ, ಛಂದಾ ಚಿ ಗತಿ ಹ್ಯಾ ಸಗ್ಳ್ಯಾನ ಹಿ ಕವಿತಾ ಹೃದಯ ಸ್ಪರ್ಶಿ ಜಾವ್ ಆಸಾಂ-

"ಕನ್ನಡಾಯೀ ಏಕ ದಾಂ ಮಾಕಾ ತುಗೇಲೆ ತೊಂಡ ದಾಕಯ. ಜನ್ಮ ದಿಲ್ಲೆ ತುಂಯೆ

ಆಂಮ್ನಾ ಆಶೀರ್ವಾದ ದಿವ್ಯಾ, ತುಗೇಲ್ಯಾ ಚೋವರ್ದಾಂಕ ರಾಕ್ಟಾ ಜಾಯ, ಚೋವರ್ದಾನ ಕೆಲ್ಲಿ ತಶ್ಚಿ ಚೂಕ ತುಂಯೆ ಸಹನ ಕರ್ನ್ ಆಂಮ್ನಾ ತುಂಯೆ ರಾಕ್ಟಾ. ತುತ್ ಆಂಮ್ನೇಲ್ಯಾ ಜೀವನಾಚೆ ಮೂಲ, ತುಕಾ ಆಂಮಿ ಕೆನ್ನಾ ವಿಸರ್ವಾತ. ಆಂಮ್ನೇಲೆ ಮನ, ಆಂಗ, ಉತ್ರಾಂ, ಹಿ ಸಗ್ಗೀ ಕನ್ನಡ. ಹ್ಯಾ ಕನ್ನಡ ಗಾಂವಾಂತ ಮಿಡಿ ಎವ್ಚೆ, ಫಳ-ಫೂಲ ದಿವ್ಚೆ ರೂಕ ಆಸಾತ, ಫಮ್‌ಫಮೀ ಪೂಲಾಂಚಿ ವಾಲಿ ಆಸಾತ, ಸಗ್ಗಿ ಕಡೇನ ಎಳ್ಚೊ ಗಂಧಾಚೊ ವಾರೊ ಹಾಂಗಾ ಆಸಾಂ, ಪಶು-ಪಕ್ಷಿ, ಜಾನವರ, ನದಿ, ಗಾಂವ, ವಾರೊ ಸಗ್ಗಿ ಹಾಂಗಾ ಆಸಾಂ, ಮ್ಹೊಂವ ಗಳ್ಜೆ, ದೂದ ಹಂವ್ಚೆ ಸ್ವರ್ಗತ್ ಹ್ಯಾ ಜಮಣೀರ ಎವ್ನ್ ಆಸಾಂ. ಹೊ ಕನ್ನಡ ಗಾಂವ ರಾಮಾಯಣ ಮಹಾಭಾರತಾ ಕಾಲಾಚಾನ್ ಪ್ರಸಿದ್ಧಿ ಫೆವ್ನ್ ಆಸಾಂ. ಶಕ ಮರುಷ ಶಾಲಿವಾಹನ ಖಂಚಾನ ಚಾಳುಕ್ಯ, ರಾಷ್ಟ್ರಕೂಟ, ಗಂಗ, ಕದಂಬ, ಹೊಯ್ಸಳ, ಕಳಚೂರ್ಯ, ವಿಜಯನಗರ ರಾಜಾ ಖಂಚಾನ ಜೈನ, ಮಧ್ವ, ಶೈವ, ಮತಾಚಾರ್ಯಾ ಪರಂತ, ಪಂಪ, ರನ್ನ, ಜನ್ನ, ಷಡಕ್ಷರಿ, ಮುದ್ದಣ್ಣ ಸಾರ್ಕಿ ಶ್ರೇಷ್ಠ ಸಾಹಿತ್ಯಕಾರ ಧರ್ಮ ಹಳೆಬೀಡು, ಬೇಲೂರು, ಬೆಳಗೋಳ, ಕಾರ್ಕಳಾಂತ್ಲೆ ಶಿಲ್ಪ ವೈಭವಾಂಕ ಪ್ರಖ್ಯಾತ ಜಾವ್ನ್ ಆಸ್ಲೆಲೆ ತಸ್ಲೆ ಕನ್ನಡ ಪ್ರಾಂತ ಕಸ್ತೂರಿ ಚೊ ಪರ್ಮಳ ಸ್ವಂತ ಕಸ್ತೂರಿ ಮೃಗಾಂಕರ ಖಬರ ನಾಂ ಜಾಲ್ಯಾ ಮುಣ್ಣಿ ಕನ್ನಡ ಗಾಂವಚೆ ಲೋಕಾಂಕ ತೆಂಮ್ನೇಲೆ ಗಾಂವಾಚೊ ಮಹತ್ವ ಖಬರ್ಲಾ. ಹೇ ಕನ್ನಡಾಂಚೆ ಆಂಮ್ನಾ ನವೀನ ಸ್ಪೂರ್ತಿ ದೀವ್ನ್ ಕನ್ನಡಾಂಚೊ ಪರ್ಮಳ ಜಗಾತ ಫಸ್ತೇಚೆ ಸಾರ್ಕಿ ಕರ್.

ಅನೇಕ ಲಾಂಬ ಕವಿತಾ “ಬೇಕು-ಬೇಡ” (ಜಾಯ್-ನಾಂಕಾ)

“ಜಾಯ್ ಮುಣ್ ಸಾಂಗ್ಚೆ ಫಾಟ್ಲ್ಯಾನ್ ಮಾಜೆ ಕಡೇನ್ ಕಾಂಯಿ ನಾಂ ಮುಣ್ ಭಾವನ ಉರ್ತಾ. ತಸ್ಲಿ ದಾರಿದ್ರ್ಯ ತುಕಾಂ ಕಿದ್ಯಾಕ್? ನಾಂಕಾ ಮುಣ್ ಸಾಂಗ್ಚೆ ಫಾಟ್ಲ್ಯಾನ್ ಮಾಜೆ ಕಡೇನ ಸಗ್ಗಿ ಆಸಾಂ ಮುಣ್ ಅಹಂಕಾರ ಉರ್ತಾ. ತೆನ್ನಾ ಜಾಯ್-ನಾಂಕಾ ಹ್ಯಾ ಉತ್ರಾಂಚಿ ಭ್ರಮ ಗೆಲ್ಲ್ಯಾರ್ ಆಮಿಂ ನಿಶ್ಚಿಂತೇನ ಜೀವನ ಕರ್ಚಾಕ್ ಶಕ್ತಾತ. ಪಿವ್ಚೆ ಉದಾಕ್, ಫೆವ್ಚೆ ವಾರೊ, ಆತ್ಮಬಲ, ರಾಷ್ಟ್ರ ಜಮೀಣ, ನವೀನ ಭಾವ ಆಸ್ಲೆ ತಸ್ಲೆ ಹೆ ಜೀವನ, ಹೆ ಸುಂದರ ಆಂಗ ಕೊಣಿ ತರೀ ಕೊಣಾ ಖಂಚಾನ ಮಾಗೂನ ಫೆತ್ಲೆ ಆಸಾಂ ಕೀ? ಹೆ ಸಗ್ಗಿ ಮಾಗ್ನಾ ಆಸ್ತನಾತ್ ಆಯ್ಲಿ ತೆನ್ನಾ ಜಾಯ್-ನಾಂಕಾಚಿ ಮೊಗ ಆಂಮ್ನಾ ಕಿದ್ಯಾಕ್?”

“ಹೆಂಗಸು” (ಬಾಯ್ಲಿ) ಹೀ ಏಕ ಚತುರ್ದಶಪದಿ

“ಚೈತನ್ಯ ಪ್ರಭುಲೆ ಪ್ರಖ್ಯಾತ ಶಿಷ್ಯ ರೂಪಗೋಸಾಯಿನ್ ಬಾಯ್ಲಿ ಮಡ್ಲೆ ಕಾರಣಾನ ಮೀರಾಬಾಯಿಕ್ ದರ್ಶನ ದಿಲ್ಲ್ಯಾ. ತೆನ್ನಾ ಮೀರಾಬಾಯಿನ್ ತೆಕಾಂ ಪ್ರಶ್ನೆ ಕರ್ತೊತ ‘ತೆಗೆಲ್ ವೈರಾಗ್ಯಾಚಾನ್ ಬಾಯ್ಲಾಲೆ ತೊಂಡ್ ಪಳೇಚಾ ಜಾಯ್ನಾ ಕಿ? ತಶಿ ಜಾಲ್ಯಾರ ತೆಗೆಲ್ ತೊ ವ್ರತ ತರಿ ಕಸ್ಲೊ? ಬಾಯ್ಲಿ, ದಾರ್ಲೆ ಮುಣ್ ಭೇಧ ಭಾವ ನಾಂ ಆಸ್ತನಾ ಜೀವನ ಕರ್ಚಾಕ್ ಕಳ್ಜೆ ಜಾಲ್ಲೆ ಗೋಸಾಯಿಕ್ ದೇವಾಲೆ ದರ್ಶನ ತರೀ ಕಶಿ ಜಾತಲೆ? ರಾಧಾ ಕೋಣ ಮುಣ್ ತೋ ವಿಸರ್ನ್ ಗೆಲೊ ಕಿ? ರಾಧಾ ಜಾಯ್ನಾ ಆಸ್ತನಾ ಶ್ರೀ ಕೃಷ್ಣ ಮೆಳ್ಜಾಕ್ ತರೀ ಸಾಧ್ಯ ಆಸಕಿ? ಮುಣ್ ಹಾಂಗಾ ಬಾಯ್ಲಾಲೆ ಮಹತ್ವ ಸಾಂಗ್ಲಾ.”

‘ಸಫಲ’ ಹೀ ಏಕ ಭಾವ ಗೀತ

“ಝಗ್‌ಝಗ್‌ಚೆ ಪೊಂಗುಳ್ಕಾಕ್ ತುಗೇಲ್ಯಾ ಉಜ್ವಾಡಾತ ದಿವೊ ಲಾವ್ಚಾ ಶೆಕ್ತ ಕಿ?”

ಮುಣ ನಕ್ಷತ್ರ ಝರೇಚಾ ಲಾಗ್ಗೆ ಖಂಯ. ಗರ್ಜನ ಕರ್ಚೆ ಸಮುದ್ರಾ ಪಾಳ ಗೀಜಾನಕೀಕ್ (ರಾಂನಾ ಜರ್ಲೆ) ಮಾಜೆಮಣ್ಣಿ ಗಾಯ್ತಾ ಶಕ್ತ ಕಿ ಮುಣ್ ನಿಂದ ಕರ್ಚಾ ಲಾಗ್ತಾ. ಥಂಡ ಪಾವ್ನ ಪಡ್ತೊ ಆಸ್ತನಾ ರಾನ ಝಮಚ್ಯಾ ಲಾಗ್ಗೆ ತೆನ್ನಾ ಪಾಂಯ ವಾಟೇನ ಎಕ್ಲೊ ವತೋ ಆಸ್ತನಾ ಆಕಾಶಾರ ಏಕ ಭೀ ನಕ್ಷತ್ರ ತೆಕಾ ದಿಸ್ತಾ ಜಾಲ್ಲಿ. ಸಮುದ್ರಾಚೆ ಏಕ ಪಾಳಾಚೆ ಭಿ ಆವಾಜ ಎನ ಜಾಲ್ಲೊ. ವಾಟೇರ ವತ್ತಲ ಮನುಷ್ಯ ಪೊಂಗುಳ್ಳಾ ಪಳೇತಾ. ಗೀಜಾನಕೀಲೊ ಆವಾಜ ಆಯ್ಕತಾ ತೆನ್ನಾ ತೆಕಾ ಮನಾಂ ಖೂಷಿ ಜಾತಾ. ಪೊಂಗುಳ್ಳಾಲ್ಯಾ ಉಜ್ವಾಡಾನ ಉದ್ಕಾನ ಭರ್ಲೆಲಿ ಬಾರೀಕ ಪಾಂಯ ವಾಟೆ ತೆಕಾ ದಿಸ್ತಾ. ಗೀಜಾನಕೀಲೊ ಬಾರೀಕ ಆವಾಜ ಆಯ್ಕತೊತ ತೊ ಮುಕಾರ ವಚ್ಚಾ ಲಾಗ್ತಾ. ಜಗಾತ ನಕ್ಷತ್ರಾಚೆ ಪ್ರಕಾಶಾತ್ ಉಜ್ವಾಡ ನಿಂ, ಸಮುದ್ರಾ ಪಾಳಾಚೊ ಆವಾಜಾತ್ ಆವಾಜ ಕಿಂವಾ ಗಾಣೆ (ಧ್ವನಿ) ನಿಂ, ಪೊಂಗುಳ್ಳಾಲ್ಯೊ ಉಜ್ವಾಡ ಭೀ ಉಜ್ವಾಡಾತ್ ಆನಿ ಗೀಜಾನ ಕೀಲೆ ಪದ ಭೀ ಗಾಣೆತ್ ಮುಣ್ ಸಮರ್ಪುನ ಘೆವ್ವಾಜಾಯ್. ಹ್ಯಾ ಪ್ರಪಂಚಾತ ಮರ್ಚೆ ಲೊಕಾತ್ ಶ್ರೀಮಂತಾಕ ಮಾತ್ರ ಸ್ಥಾನ ನಾಂ ಬಾರೀಕ ಗರೀಬಾಂಕ ಭೀ ಸಮಾನ ಸ್ಥಾನ ಆಸಾ ಮುಣ್ 'ಸಫಲ್' ಹ್ಯಾ ಕವೀತಾಚೊ ತಾತ್ಪರ್ಯ ಆಸಾಂ." ಹಾಂಗಾ ಕವಿಲೆ 'ಸಗ್ಗೆ ಸಮಾನ' ಹೀ ದೃಷ್ಟಿ ದಿಸೂನ ಎತಾಂ.

“ಮಹಾಕವಿ ಕುಮಾರವ್ಯಾಸನಿಗೆ” (ಮಹಾಕವಿ ಕುಮಾರವ್ಯಾಸಾಂಕ) ಹಿತೂಂತ ಕುಮಾರವ್ಯಾಸಾಂಕ ಪ್ರಿಯ ಜಾಯ್ ಆಸ್ಲೆ ಭಾಮಿನಿ ಪಟ್ಟದಿ ಛಂದಸ್ಸಾಂತ ಬರಯ್ಲೆ ಆಸ್ಲಿ ಏಕವಿಸ ಪದ ಆಸಾತ.

“ಕವಿಲೆ ಕವಿ ಜಾವ್ನ್ ಆಸ್ಲೆ ಕುಮಾರ ವ್ಯಾಸಾಕ ದಿವ್ಯ ದೃಷ್ಟಿ ಆಸ್ಲಿ. ಫಾಟ್ಲೆ ಕವಿನಿ ಕನ್ನಡ ಆವಯ್ ಭಾಷೆಲೆ ಆಸ್ಲೆ ತಿತ್ಲೆ ದೂದ ಪೀವ್ನ್ ಸೊಡ್ಲೆ. ತೆನ್ನಾ ತಿಕಾಂ ತಿಸರೇ ಪಾನೊ ತೈಯಾರ ಜಾತಾ ಆನಿ ತೆಜೆ ಆಸ್ಲೆ ತಿತ್ಲೆ ದೂದ ಕುಮಾರವ್ಯಾಸಾನ ಪೀವ್ನ್ ದುಸ್ರೆ ದುಸ್ರೆ ತರೇಚೆ ರೂಚ ಘೆತ್ಲೆ. ಪಂಪ, ರನ್ನ, ಲಕ್ಷ್ಮೀಶಾನಿ ಕನ್ನಡ ಪ್ರದೇಶಾಂಚೆ ಏಕ ಏಕ ಗಾಂವಾಚೆ ವರ್ಣನ ಕೆಲ್ಯಾಂರಿ ತುಂಮಿ ಪೂರಾಯ ಕನ್ನಡ ಪ್ರದೇಶಾಂಚೆ ಘಮಘಮಿ ಪರಿಮಾಳಾಚೆ ವರ್ಣನ ಕೆಲಾ. ಕನ್ನಡ ದೇವಸ್ಥಾನಾಂತ ಶ್ರೀ ಕೃಷ್ಣಾಲೆ ಮೂರ್ತಿ ಸಮಾ ಕರ್ನ್ ಪ್ರತಿಸ್ಥಾಪನ ಕೆಲ್ಲಿ ಮಡ್ಲೆ ತುಮಿ ಆನಿ ಲಕ್ಷ್ಮೀಶಾನಿ ಮಾತ್ರ. ಜೆನ್ನ ಪರಂತ ಲೋಕ ಭಾರತಾಚಿ ಕಾಣಿಂ ಆಯ್ಕತಾತ್ ತೆನ್ನ ಪರಂತ ಕನ್ನಡ ಭಾಷಾ ಜೀವಂತ ಉರ್ದಲಿ. ತಶ್ಚಿ ತುಂಮೇಲೆ ನಾಂವ ಭೀ ಸ್ಥಾಯಿ ಜಾವ್ನ್ ಉರ್ತಾ.”

‘ಸುಮ್ಮನ್ನೇಕೆನ್ನ ನೆಲೆ ವಿಧಿಯೇ ಕಾಡಿಸುವೆ’ (ವಗೀತ್ ಮಾಕಾಂ ಕಿದ್ಯಾ ಸತ್ಯತಾ) ಹೀ ಏಕ ಚತುರ್ದಶದಿ. ಮಾಕಾಂ ಜಾಯ ತಸ್ಲೆ ದಿನಾಂ ಅಸ್ತಾನಾ ನಾಕಾ ಜಾಲ್ಲೆ ದಿತ ಆಸ್ಲಿ ಹೀ ವಿಧಿ ಮಾಕಾಂ ಉಗಿ ಶಿವಾಯ್ ಸತ್ಯತಾ. ಮಾಗೆಲ್ಯಾಕ ಮಾಜ ಖಂಚಾನ ಹೋರ್ನ್ ‘ಆಜ’ ಹೊ ಮಾಕಾ ನಾಕ್ ಜಾಲಾಂ. ತೀ ನಾಂ ಜಾಲ್ಲೊ, ತಿಕಾ ಪಳಯ್ಚಾಕ ಜಾಯ್ ಜಾಲ್ಲೊ ತೊ “ಫಾಲ್ಕಾ” ಮಾಕಾತರೀ ಕನ್ಯಾಂಕ್? ನಾಧ್ಯ ಜಾಲ್ಯಾರ ತೀ ಆಸ್ಲಿ ಕಡೇನ ‘ಕಾಲ’ ತೆತ್ ಮಾಕಾ ಪೂರೊ, ತೆತ್ ಮಾಕಾ ದೀ ಮುಣ್ ಕವಿ ವಿಧಿ ಕಡೇನ ಮಾಗ್ತಾ.

ಪೈ ಹೆಂಮೇಲಿ ಅನೇಕ ಖೂಬ ಸುಂದರ ಭಾವ ಗೀತಾ “ಒಲ್ಲದೆ ಲತೆ ಫಲಂ ‘ತನ್ನ’” (ವಾಲಿಕ ಆಪಣ್ಯಾಲೆ ಫಳಾ ರೂಚ ಖಬರ ಆಸ ಕಿ?) ಮಡ್ಲಿ.

“ವಾಲಿಕ ಆಪಣ್ಯಾಲೆ ಫಳ ಗೋಡ ಕಿಂವಾ ಕೊಡು ಮುಣ್ ಕಳ್ಳಾ. ಪ್ರಕೃತಿಲ್ಯಾ

ನೇಮಾ ಮುಣ್ಣಿ ತೀ ಫಳ ದಿತೋ ರಾವ್ತಾ. ಗೋಡ ಜಾಲ್ಯಾರ ಲೋಕ ಫತಾತ. ಕೊಡು ಜಾಲ್ಯಾರ ಲೋಕ ಸೊಡ್ತಾತ. ಕೋಣಿ ಭೀ ಫಳಾಚೆ ರೂಚ ಪಳೇನ ಆಸ್ತನಾ ಫಳ ಕಾಣ್ ಆಸ್ತನಾ ಸೋಡ್ಲಾರ ಭೀ ವಾಲೀಕ ತಿಗೇಲೆ ಫಳ ಕೆನ್ನಾ ಭಾರ ಜಾಯ್ನಾ. ಶಿವಾಯ್ ತೇ ಫಳ ತ್ಯಾ ವಾಲೀಚ್ಯಾ ಸಕಲ್ ಪಣ್ ಗೊಬರ ಜಾವ್ನ, ಪರತ ತೀ ಕಿಲ್ಲೊನ ಎವ್ನ ಸಮೃದ್ಧ ಜಾತಾ. ಶಿವಾಯ್ ತೆಗೇಲೆ ಕೆನ್ನಾ ಅಂತ ಜಾಯ್ನಾ. ಆತಾಂ ತೆಂಮ್ಗೇಲೆ ಫಳ ಕೋಣಿ ಖಾಯ್ನಾ ಜಾಲ್ಯಾರ ಮುಕಾರ್ಲಿ ಫಿಳ್ಳಿ ತರೀ ಖಾತಲೀ ಮುಣ್ ಆಶ್ಯಾ ತಿಕಾಂ ಉಲ್ಯಾರ ತಿತೂಂತ ಕಾಂಯಿ ಚೂಕ್ ನಾಂ. ಜರ ಮುಕಾರ್ಲಿ ಲೋಕಾನ ಭೀ ತೇ ಫಳ ಸೊಡ್ಲಾರ ಬೇಜಾರ ಕನ್ಯಾಕ ಕರ್ನ ಫೆವಚ್ಯಾ ಜಾಯ್? ಪ್ರಕೃತಿಲೆ ಸಹಜ ರೂಪಾನ ತೀ ಫಳ ಜಾತಾತ. ಕೊಣಾಕ ನಾಕಾ ಜಾಲ್ಯಾರ ವಾರೋ ಎಳ್ಳ ವಾಲಿತ್ಲ್ಯಾನ್ ತೀ ಫಳಾ ಪಣ್ ಜಮ್ಲೀರ ಸಾರೆ ಜಾವ್ನ ಪರತ ತೆ ಜಮ್ಲೀಕ ವಚೂನ ಮೆಳ್ತಾ ಜಾಲ್ಯಾರ ವಾಲೀಕ ಆನಿ ಕಿತ್ ಜಾಯ್? ವಾಲೀಕ ತೂತ್ ಭರವಾಸ ಉಲ್ಯಾರ ಪೂರೊ. ದುಸ್ರ್ಯಾಂನ ಫಳ ಖಾಲ್ಯಾರ ಸಾರ್ಥಕ ಮುಣ್ ಸಮಜೂನ ಫೆವ್ಚೆ ಅವಶ್ಯಕತ ನಾಂ. ತಶೀತ್ ಆಂಮಿ ಕೆಲ್ಲೆ ಕಾಮಾಂಚೆ ಫಳ ಆಜ ಕಿಂವಾಯ್ ಫಾಲ್ಯಾ ದುಸರ್ಯಾಂಕ ಬರೆ ದಿಸ್ನ ಜಾವ್ಚೆ ಉರ್ಜಾ ಪೂರೊ. ಪಣ ತೆ ಕಾಂಮ ಕೆಲ್ಲೆಲ್ಯಾಂಕ ಮೆಳ್ಳೆಲ್ ತಸ್ಲೆ ತೃಪ್ತಿ ಪೇಕ್ಷಾ ಹೋಡ ಆನಿ ಕಿದೆ ಆಸಾ ಕಿ?”

ತಶೀತ್ ಕವಿನ್ ರಚನಾ ಕೆಲ್ಲಿ ತಸ್ಲಿ ಕವಿತಾ ಆತಾಂ ಕಿಂವಾಯ್ ಮುಕಾರ ಕೆನ್ನಾ ಅವಡ್ನಾ ಜಾಲ್ಲೆ ತರಿ ಕವಿತಾ ರಚನಾ ಕರ್ನ ಕವಿಕ ಮೆಳ್ಳೆಲಿ ತಸ್ಲಿ ಸ್ವಂತ ಸುಖಾ ಪೇಕ್ಷಾ ಆನಿ ಹೋಡ್ ಕಿದೆ ಜಾಯ್?

ಕವಿಲಿ ಹೃದಯಾತ್ಲೆ ಭಾವಗೀತ ‘ಜೀವನದೀ ಮಧುಮಾಸಂ’ (ಜೀವನಾತ್ಲೊ ಮಧೂಮಾಸಂ)

“ತಿತೂಂತ ಜೀವನಾತ್ಲೊ ಮಧೂಮಾಸ ಸರ್ನ್ ಗೆಲೊ, ಫರಾತ ಆಯ್ಲಿ ಕೋಗಿಲ್ ಹುಣ್ ಗೆಲಿ, ಚೈತ್ರ ಮಹಿನ್ಯಾಚಾ ಮದಿತ್ ಗ್ರೀಷ್ಮ ಆಯ್ಲಾನ ಮನ ಭಾಜೂನ ಕರ್ಪಲಾ, ಏಕ ದಾಂ ವಸಂತ ಸರ್ಲೆ ನಂತರ ಪರತ ತೆ ಆಂಮ್ಕಾ ಕೆನ್ನಾ ಮೆಳ್ತ ಕಿ? ಏಕ ದಾಂ ಸೋಣ್ ಗೆಲ್ಲೆ ಶರೀರ ಪರತ ಆಂಮ್ಕಾ ಮೆಳ್ತ ಕಿ? ಸಿಗೊ ಸರ್ಲ್ಯಾರ ಕಿದೆ ಜಾಲೆ? ಪಾವ್ನ ಎತಲೊ. ತಶಿತ್ ತೆ ಶರೀರ ಗೆಲ್ಲೆ ನಂತರ ಮೊಗ ಮಾತ್ರ ಉರ್ತಾ. ಪ್ರೀತಿಕ ಕೆನ್ನಾ ಮರಣ ಆಸ್ತೇ?”

ಹಾಂಗಾ ಕವಿ ಜೀವನಾಚಿ ದೇವಸ್ಥಾನಾತ್ ಪ್ರೀತಿಚೋ ನಂದಾ ದೀಪ ಪೆಟ್ಟೊ ರವ್ಣಾರ ಪೂರೊ ಮುಣ್ ಮಾಂಗ್ಲಿ ಕರ್ತಾ.

ತೆಂಮ್ಗೇಲಿ ಆನೇಕ ರಚನಾ ಅವಡ್ಲಿ ಸಾರ್ಕಿ ಕರ್ಚಿ ಚತುರ್ದಶಿ ಪದಿ ‘ಬರ್ದಿಲ’ (ಸ್ವರ್ಗ). ಮಡ್ಲಿ. ಹ್ಯಾ ಕವಿತಾಚೆ ಅಕ್ಷರ, ಛಂದಸ್ಸು ಪಳೇಲ್ಯಾರ ಫಾಟ್ಲಿ ಕವಿತಾಂಚೆ ಪ್ರೌಢ ಶೈಲಿ ಯಾದ ದಿತಾಂ. ಥಂಚಿ ಫೂಲಾಂ, ಖಿಳ್ಳೆ ಪಕ್ಷಿಯಾಂ, ಕುಕ್ಕಾ, ಥಂಡ ಆಸ್ಲೆ ರಾನ, ಜಮಣೀಚೆ ವೀರ ಲೋಕ, ರಾಜಾ-ರಾಣಿ ಆತಾ ತೆ ಕಾಂಯ್ ನಾಂ. ಫಕ್ತ ಕವಿಲಿ ಕವಿತ ಮಾತ್ರ ಆಸಾಂ, ತೆತ್ ಹೊಡ್ಲೆ ಸ್ವರ್ಗ. ಹಾಂವ ಮಾಗೇಲೆ ಮಡ್ಲೆ ಸಗ್ಲೆ ನಾಂ ಜಾವ್ನ ಗೆಲೆ. ತೆಂಮಿ ಕೋಣೂ ಆತಾಂ ದೊಳೆ ಮುಕಾರ ದಿಸ್ತಾತ. ಆಯ್ಲ್ಯಾ ಮಣ್ಣಿ ಸಗ್ಲೆ ಜಾಣ್ ಗೆಲೆತ್. ಪಣ ಕವಿ ಆನಿ ತೆಂಮ್ಗೇಲಿ ಕಾವ್ಯ ಮಾತ್ರ ಶಾಶ್ವತ ಸ್ವರ್ಗ ಮುಣ್ಣಿ ಆಸಾಂ. ‘ಜಯ ಜಯಾ’ ಮಡ್ಲಿ ಏಕ ರಾಷ್ಟ್ರಗೀತ,

ಹಿತುಂತ ಭಾರತಾಕ ಸೋಡಾ ಮಣ್ಣಿ ಏಕ ಮಾಂಗ್ಲಿ, ಉದ್ಕಾ ಪಾಳಾಚಿ ಪಾಂಯಾ ಖುಳ್ ಖುಳ್ ಆಸ್ಲಿ ತಸ್ಲಿ, ಪಾಚ್ಚಿ ಕಾಪಡ ನೇಸ್ಲಿ, ಗಂಗಾ ನದಿಚೊ ಗಳ್ಯಾ ಮಾಳ ಘಾನ್ನ್ ಹಿಮಾಲಯಾಚೊ ಅಖಂಡ ಆಸ್ಲೊ ಹ್ಯಾ ಸುಂದರ ಭಾರತಾತ ಭಾಗ್ಯಾಚೊ ಭಾಸ್ಕರ ಕೆನ್ನಾ ಉದೆತಲೊ? ಗೆಲ್ಲೆ ಸ್ವತಂತ್ರ ಪರತ ಕೆನ್ನಾ ಮೆಳ್ತಲೇ? ದೇವಾ! ಗೆಲ್ಲೆಲೆ ಸ್ವಾತಂತ್ರ್ಯ ಆಂಮ್ಕಾ ಪರತ ದೀ ಮುಣ್ ಹ್ಯಾ ಪ್ರಾರ್ಥನಾತ್ ಆಸಾಂ. 'ಕವಿ ಮತ್ತು ವಿಮರ್ಶಕ' (ಕವಿ ಆನಿ ವಿಮರ್ಶಕ) ಹ್ಯಾ ಕವಿತೆತ್ ತೆಂಮೇಲೆ ದೊಗಾಲೆ ಸಂಬಂಧ ಸಾಂಗ್ಲಾ. ಸ್ವಂತ ಕಾವ್ಯ ಕರ್ಚಾ ಕಳ್ಳೆ ಜಾಲ್ಯಾ ಕವಿಲ್ ಹೃದಯ ಕಶಿ ಕಳ್ತಲೆ? ಚೊವ್‌ರ್ದಾಂಕ ಜನ್ಮ ದಿನಾ ಜಾಲ್ಲಿ ತಸ್ಲಿ (ಬಂಜೆ) ವಾಂಜ್ ಬಾಯ್ಲೆಕ ಬಾಳಂತ ಪಾಣಾಚಿ ತ್ರಾಸ ಕಶಿ ಕಳ್ತಲೆ? ಅರ್ಥಾನ ಶಬ್ದ ಉಜವಾಡ್ತಲ್ಯಾ ಮುಣ್ಕೆ, ನಜರೇನ ದೊಳೆ ವಾಡ್ತಲ್ಯಾ ಮುಣ್ಕೆ, ಕಂಪನಾನ ತಾಳೊ ಸುಂದರ ಜಾತಲ್ಯಾ ಮುಣ್ಕೆ, ದಡೇನ ನ್ಹಯ ಸಮಾ ಹೊಂವ್ತಲ್ಯಾ ಮುಣ್ಕೆ ಕವಿಲಿ ಉತ್ರಾಂ ವಿಮರ್ಶಕಾಲೆಂ ಗಾಂವ್ಚೆ ಭಾಷೆನ ಖೂಬ ಸುಂದರ ಜಾವ್ನ್ ಉಟೊನ ದಿಶ್ಯಾ ಜಾಯ್. 'ಉಂಟು' (ಆಸಾಂ) ಉಂಟು ಮಡ್ಲಿ ಚಾರ ಚರಣ ಆಸ್ಲಿ ಕವಿತಾ. ತುಕಾಜಾಯ್ ಜಾಲ್ಲಿ ಆಂಮ್ಕಾ ಕಳ್ಳೆ ತಸ್ಲೆ ಕಿದೆ ತರೀ ಆಸಾ ಕಿ? ಮುಣ್ ವೇಳಾ ಕಡೇನ ವಿಚಾರ್ಲೆ ತೆನ್ನಾ, ವೇಳ ಕವಿಕ ಸಾಂಗ್ತಾ: ಆಸಾಂ,- ಕವಿಕ ಭಿತರ್ಲಿ ಕಾನಾಂತ್ಲ್ಯಾನ್ ಜನ್ಮಾ ಆಯ್ಲಿ ತಸ್ಲಿ ಕವಿತಾ ಮುಣ್, 'ಎಲ್ಲಿ?' (ಖಂಯ) ಮಡ್ಲಿ ಭಿ ಚಾರ ವೋಳಿ ಆಸ್ಲಿ ತಸ್ಲಿ ಕವಿತಾ. ಮಾಗೆಲ್ಯಾ ಮಣ್ಕೆ ಸಗ್ಲ್ಯಾ ಜೀವಾಂಕ ಮೊಗ ಕರ, ಕೊಣಾಕ ದುಕೇನಾಕಾ, ಸಗ್ಲ್ಯಾ ಧರ್ಮಾತ್ ಏಕೇಶ್ವರಾಕ ಪಳಯ್ಲೆ ತಸ್ಲೆ (ತಾಯ್ನಾಡು) ಮಾತ್ ಭೂಮಿ ಖಾತೀರ ಜೀವ ಸೋಣ್ ವಾಚುನ್ ಆಸ್ಲೆ ತಸ್ಲೆ ಲೋಕ ರಾವ್ಚೆ ಕಡೇನ, ಚಾಂದೇಚಿ ಪರ್ವತ ದೂದಾಚೆ ಸಾಗರ ಉರ್ತಾತ ಮುಣ್ ಕವಿ ಸಾಂಗ್ತಾ.

ಪಾರ್ಸಿ ಭಾಷೆತ್ ವಿಶ್ವವಿಖ್ಯಾತ ಜಾವ್ನ್ ಆಸ್ಲಿ ತಸ್ಲಿ 'ರುಬಯಿಮಾತ್' ಮಡ್ಲಿ ಕಾವ್ಯ ಕವಿ ಉಮರ್ ಖಯಾಮ್ ಹೆಂಮಿ ಬರೋವ್ನ್ ಪ್ರಸಿದ್ಧ ಜಾಲ್ಲೆ. ಇಂಗ್ಲೀಷಾಂ ತೆಜೆ ಭಾಷಾಂತರ ಫಿಟ್ಸ್ ಜೆರಾಲ್ಡನ್ ಕೆಲೆಂ. ತೆಜೆ ಪಯ್ಲೆ ಆವೃತ್ತಿ ಚಾ ಆಧಾರ ಘೇವ್ ಗೋವಿಂದ ಪೈ ಯಾಂನಿ ಪಂಚವೀಸ ಪದಾಂ ಕನ್ನಡ ಭಾಷೆನ್ ಭಾಷಾಂತರ ಕೆಲಿಂ. ಹೀ ಭಾಷಾಂತರ ಕನ್ನಡ ಭಾಷೆತ್ ಉಮರ್ ಖಯಾಮ್ ಜೊ ಆದ್ಲೊ ಭಾಷಾಂತರ ಜಾವ್ನ್ ಆಸಾಂ. ಹ್ಯಾಂ ಕವನಾಂತ ಸೊರ್ಕಾ ಭಟ್ಟಿ, ಸೊರೋ, ದ್ರಾಕ್ಷಾ, ತಾಂಬಿ, ಕೊಳ್ಳೊ, ಪೋರಿ ಆಸ್ಲಿ ಶಬ್ದಾ ಏತಾತ್. ಹೀ ಸಗ್ಲಿ ಶಬ್ದಾ ವಾಚ್ಯಾರ್ಥಾತ್ಲ್ಯಾನ್ ದೂಸ್ತೋ ಅರ್ಥ ಜಾವ್ನ್ ಆಸ್ಲೊ ರಹಸ್ಯ ಅರ್ಥ ದಾಕೇತಾ. ಪರಮಾತ್ಮಾಚಿ ಭಕ್ತಿ, ದಿವ್ಯಜ್ಞಾನ, ಮುನುಷ್ಯಾಲ್ ಹೃದಯ, ಧ್ಯಾನ, ಏಕಾಂತ, ಮನಾಸಾಕ್ಶಿ, ಮಾರ್ಗದರ್ಶಕ ಅಶಿ ಜಾಯ್ ತಶಿ ಪರಮಾರ್ಥ ಘೂಲ್ ಎತಾತ.

ಕವಿ ಉಮರ್ ಖಯಾಮ್ ಕ್ರಿಸ್ತಶಕ ಬಾರಾವ್ಣೆ ಶತಮಾನಾಚೆ. 'ರುಬಾಯಿ' ಮಡ್ಲ್ಯಾರ ಅಖೀರಚೆ ಪ್ರಾಸಾಂಚೆ ಏಕ ಪ್ರಕಾರ ಚೌಪದಿ; 'ರುಬಾಯಿಯಾತ್' ಮಡ್ಲ್ಯಾರ ತೆಜೆ ಬಹುವಚನಾಚೆ ರೂಪ. ಕಿಂವಾ ಅಖೀರ್ದೆ ಪ್ರಾಸಾಂಚೆ ಚೌಪದಿ ಮುಣ್ ಭೀ ಅರ್ಥ ಜಾತಾ, ಹೀ ಕೃತಿ ಉಮರ್ ಖಯಾಮ್ ಮುಣತ್ ಪ್ರಸಿದ್ಧ ಜಾಲ್ಲಿ ಆಸಾಂ. ಸುರುವಾತೇಕ ಕವಿ ಪೈಯಾಂನಿ ಇಂಗ್ಲೀಷಾಂತ ಕವನ ಬರೋವ್ನ್ ತಿತುಂತ ಉಮರ್ ಖಯಾಮಾಲಿ ಪದಾ ಮಾಕಾಂ ರೋಮಾಂಚನ ಕರ್ತಾ ಮುಣ್ ಅಭಿಮಾನ ಭೀ ವ್ಯಕ್ತ ಕೆಲ್ಲೆ ಆಸಾಂ. ತಶೀತ್ ಹಾಂವ ಕಿದೆ

ಭಾಷಾಂತರ ಕರ್ತಾ ಗೆಲ್ಲೋ ಆಸಾಂ ತಿತೂಂತ ಬರೆ ಆಸ್ಲೆ ಸಗ್ಲೆ ಅಂಶ ತುಗೇಲೆ ಆನಿ ಚೂಕ ಕಿದೆ ಉರ್ಲ್ಯಾರ ಮಾಗೇಲೆ ಮುಣ್ ಸಂಮರ್ಪೇಲ್ಲೆ ಆಸಾಂ.

ಲೌಕಿಕಾತ ಪರಮಾರ್ಥ ಮೆಳೋನ ಯತಾರ್ಥಾಕ್ ಸುದಾ ಪರಂ ಅರ್ಥಾತ್ ಕಾವ್ಯಾಂಚೆ ಮೂಲ ಲಕ್ಷ್ಯ ಮುಣ್ ನಾಂಗ್ಗೆ ಹ್ಯಾ ಫಾರ್ಸಿ ಕವಿಲೆ ಹೀ ಉತ್ಕೃಷ್ಟ ಕೃತಿ ಜಗಾಚೆ ಸಗ್ಲೆ ಭಾಷೆಚಾ ವಿದ್ವಾಂಸಾನ ತರ್ತರೇಚೆ ರೂಪಾನಿ ಜಾತ್ ತಿತ್ಲೆ ಬರೇ ರೀತೀನ ವಿವರಣ ಕೆಲ್ಲೆ ಆಸಾಂ. ಕನ್ನಡ, ಮಲಯಾಳಿ ಭಾಷೆತ ಭೀ ಹೀ ಕಾವ್ಯ ಪ್ರಖ್ಯಾತ್ ಜಾಲ್ಲಿ ಆಸಾಂ. ಗೋವಿಂದ ಪೈ ಹೆಂಮೇಲಿ ಶ್ರೇಷ್ಠ ಕಾವ್ಯ ಶಕ್ತಿ ಆನಿ ಪಂಡಿತ್ಯಾಂಕ 'ಉಮರ್ ಖಯಾಮ್' ಬರೆ ಉದಾಹರಣ ಜಾವ್ನ್ ಆಸಾಂ.

ಅಶಿ ಹೀ ಸಗ್ಲೆ 'ಗಿಳಿವಿಂಡು' (ಪಕ್ಷಿಯಾಂಲೊ ಪಂಗಡ) ಹ್ಯಾ ಕಾವ್ಯ ಸಂಕಲನಾಚಿ ವಿವರಣ ಆಸಾಂ.

ನೋಹದ ಬಟ್ಟಲಲ ಬೇಯ 'ನಂದಾದೀಪ'

(ನಂದಾದೀವ್ಯ ತು ಮೊಗಾಂಚಾ ಪಣತೇತ ಸೀಜ)

'ನಂದಾದೀಪ' ಹ್ಯಾ ಕಾವ್ಯ ಸಂಕಲನಾತ ವಿಶೇಷ ಕರ್ನ ಆಪಣ್ಯಾಲೆ ಬಾಯ್ಲ ಸೊಣ್ ಗೆಲ್ಲೆ ದುಃಖಾಚೆ ವಿಷಯ್ತ ಕವಿನ ಬರಯ್ಲಿ ಮುಣ್ ಹೆಜೆ ಪಯ್ಲಿ ಸಾಂಗ್ಲೆ ಆಸಾಂ. ಇಸ್ವಿ 1928 ಚ್ಯಾನ ಇಶ್ಟಿ 1931 ಪರ್ಯಂತ ಬರೆಯ್ತಾಲಾಗ್ಲೆ ಹ್ಯಾ ಕವನ ಸಂಕಲನಾಂತ ಒಟ್ಟು 37 ಕವನಾಂ ಆಸಾತ್. ಹೀ ಕವನಾ ನಂದಾದೀಪ ಮಡ್ಲಿ ನಾಂವಾನಿ ಇಸ್ವಿ 1968 ತ ಪ್ರಕಟ ಜಾಲಿ. ಜಶಿ ಘರಾತ ನಂದಾದೀವೊ ಆಂಮಿ ಆಸಾ ಪರಂತ ನ್ಹಿವೇಚಾ ದಿನಾ ಅಸ್ತಾನಾ ಪೆಟೋನತ ದವರ್ತಾತ. ತಶಿತ್ ಕವಿನಿ ತೆಂಮಿ ಆಸಾಂ ಪರಂತ 'ನಂದಾದೀಪ' ಹಿತುಂಚಿ ಕವಿತಾ ಬರಯ್ತೊ ರಾಖ್ಲಿ. ತೆಂಮಿ ಸರ್ಲೆ ನಂತರ 1968 ತ ಹೆ ಬಿ4

ಕಾವ್ಯ ಸಂಗ್ರಹ ಪ್ರಕಟ ಜಾಲೆ.

“ತೂ ಆಜ ಪರಂತ ಮಾಗೇಲ್ಯಾ ಬಾಗ್ಲಾತ ಆಯ್ಲಿತ್ ನಾಂ. ಯೋ ಮುಣ ಹಾಂವೆ ಆಪಯ್ಲೆ ಭೀ ನಾಂ, ಪಣ ತುಗೇಲೆ ಯಾದ ಜಾಯ್ಲಿ ಜಾಲ್ಲಿ ದಿವಸತ ನಾಂ. ಯಾದ ಕರ್ನಾಕಾ ಮುಣ್ ತುಂಯೆ ನಾಂಕಾ ಮಡ್ಲೆ ಭಿ ನಾಂ. ಚೊವ್‌ರ್ದಾ ಖೆಳ್ಳೆ ಮುಕಾರ ಭೂಕ ವಿಸರ್ನ್ ಗೆಲಿಂ ಮುಣ್ ಆವ್ನ್ ತಿಗೇಲ್ ದೂದ ಪೋರಾಂಕ ಪಿವೇಚಿ ಸೋಡ್ತಕಿ? ಮಾಗೇಲೆ ದಿವಸ್ ಸರ್ವೊ ಗೆಲೆ, ತಕಮಕ್ಚೆ ತುಗೇಲೆ ತೊಂಡ ಆಂವ ಆನಿ ಕೆನ್ನಾ ಪಳೇವು? ಮಾಗೇಲ್ಯಾ ಮೋಗಾಚೆ ಆಪೋವ್ಣಾಂತ ಚಂದ್ರಾಮ್ಹಣ್ಣೆ ಉಜ್ವಾಡ್ಲಿ ಮಾಗೇಲ್ಯಾ ಲಕ್ಷ್ಮೀಕ ಖಂಯ ಘೇವ್ನ್ ಗೆಲೆ ತೂ. ಆತ ತರೀ ಮಾಗೇಲ್ಯಾ ಹೃದಯಾತ ಯೋ. ಮೋಗಾಚೆ ಹ್ಯಾ ಆಪೊವ್ಣೇತ ತುಗೇಲಿ ಯಾದ ಸಿಜತೋ ಸಿಜತೋ ಮನ ಮಾಗೇಲೆ ನಂದಾದೀವೊ ಜಾಲೊಂ. ಹೊ ಉಜ್ವಾಡ ಜೀವನಾಚೆ ಪಾಡಜಾಲ್ಲೆ ಗುಡೇತ ಹಾಣ್ಣೆ ದವರ್ಲಾ. ದೊಳ್ಯಾ ಉತ್ಕಾತ ಕರಗೂನ ವಚ್ಚಿ ತಸ್ಲಿ ಮೋವ್ ಹೃದಯಾಚೆ ತುಕಾ ಹಾಂವ್ ಆನಿ ಖಂಯ ಸೋದು? ದೊಳ್ಯಾ ಉದ್ಯಾನ ಆಪೇಲ್ಯಾಕ ತರೀ ತು ಆತಾಂ ಮಾಜೆ ಕಡೇನ ಯೊ.”

“ತುಗೇಲೆ ಫರಾಚೆ ತೆಣ್ಯಾಚಾ ಕೊಣಾಕ ದಿಸ್ನ್ ಜಾವ್ನಾ ಏಕ ಮೂಲ್ಯಾರ ಉಬಿ ರಾವಚ್ಯಾಕ ಮಾಕಾ ಧೊಡೊ ಜ್ವಾಗೊ ಮೆಳ್ಳಾರ ಪುರೊ. ತುಗೇಲ್ಯಾ ಸರ್ವಳೇತ ತುಜೆ ಮುಕಾರ ಎವ್ನ್ ಉಬಿರಾಖ್ಲಿ ಯೋಗ್ಯತಾ ತರೀ ಮಾಕಾಂ ಖಂಯ ಆಸಾಂ? ತುಗೇಲ್ಯಾ ತೆಣ್ಯಾರ ಹಾಂವ್ ಆಸಾಂ ಮಡ್ಲಿ ತುಕಾ ಖಬರ ಆಸಾಂ ಮಡ್ಲೊತ್ ಮಾಕಾ ಹೋಡ ಸಮಾಧಾನ. ಮಾಕಾ ಗಾಣೆ ಕಳ್ಳಾ, ವಾಜೇಚೆ ಖಾತೀರ ಮಾಜ ಕಡೇನ ವೀಣೆ ಮುರಲಿ ತಸ್ಲೆ ಕಾಂಯಿ ನಾಂ. ಆಸ್ಲಿ ಹಿ ಏಕ ತಂಬೂರಿ ತೀ ವಾಜೆಲ್ಲೆ ಖಾತೀರ ಮಾಕಾ ಕಸ್ಲೊ ಇನಾಮ ದಿವ್ಚೆ ನಾಕಾಂ. ತುಗೇಲ್ಯಾ ತೆಣ್ಯಾರ ಮಾಗೇಲಿ ಹೀ ಏಕ ಸೇವಾ ಮಾತ್ರ.”

“ಗೀಮಾಚೆ ಧಗ್‌ಧಗ್ ಚೆ ದಿವಸ್ ಕಾರ್ತಿಕೇಕ ವಾಟ ರಾಕ್ಶೊ ಆಸ್ಲೆ; ದಿವಸ ಸರ್ನ್ ರಾತ್ರ ಆಯ್ಲಿ; ಗುಡ್ ಗುಡ್ಯಾನ್ ಪಾವ್ನ್; ರುಕಾಚೇರ ಶಕುನ ಪಕ್ಷಿಲೊ ಆವಾಜ; ತಳ್ಳಾತ ಬೇಬ್‌ಕಾಲಿ ಗೌಜಿ; ಫರಾ ಮುಕಾರ್ಲೆ ಆಂಬ್ಯಾ ರೂಕಾರ ಹಜಾರೇ ಕಾಂಜುಲೈ ದೀಪಾವಳೇ

ಪರಬೇಚ್ಯಾ ಉಜ್ವಾಡಾ ಸಾರ್ಕಿ ಫಕ್‌ಫಕ್‌ತೋ ಆಸಾತ, ಸಗ್ಲೆ ಮೊಂಗುಲ್ಲೆ ಆಪ್ಲ್ಯಾಕ ಮೆಳ್ಳೆಲೆ ಥಂಡ ಉಜ್ವಾಡಾಚೆ ಕಿರಣ ಜಾತ್ತಿತ್ಲೆ ಬಗ್ಗಿ ಸಗ್ಲೆ ಕಡೇನ ಫಸ್ತೋನ ತೆಂಮಿ ಏಕ ನ್ಹಾನ್ ಮುಸಾಂ ಮುಡ್ಲೊ ದೋಪ್ ಲಿಪ್ಚೊ ಸಾರ್ಕಿ ದಾಕೋನ್ ದಿವ್ಚೊ ತಸ್ಲೊ ಉದ್ದೇಶ (ಕಾಂಜುಲ್ಲಾ ಸಾರ್ಕಿ) ಮಾಗೇಲ್ಯಾ ಮನಾತ ನಾಂ. ಮಾಕಾ ಭೀ ತ್ಯಾ ಮುಸಾಮುಣ್ಣಿ ತುಜೆ ಮುಕಾರ ಉಬ್ರಾವ್ಚೆ ಸಾರ್ಕಿ ಗುಣ್, ಪ್ರೀತ ದಿ.”

“ಜೀವನಾಚೊ ಸಂದೇಶ ಮುಡ್ಲ್ಯಾ ಬಾಗಾತ್ ನಾಟ್ಲ್ಯಾ ಫೂಲಾ ರುಠಾಡಾಚೆ ಫೂಲ ಖಬರ ನಾ ಅಸ್ತನಾ ಚೋರೇನ ಏವ್ನ್ ಕಿದ್ಯಾ ತುಟೋನ ಘೇವ್ನ್ ಗೆಲೆಂ? ಆಜ ಮಾಗೇಲೆ ಹ್ಯಾ ಭಾವನಾಕ ತ್ಯಾ ಫೂಲಾ ಪರ್ಮಳಾಚಿ ಯಾದ ಮಾತ್ರ ಆಸಾಂ. ಗೆಲ್ಲಿ ಮ್ಹೊವಾತ್ಲಿ ಲಕ್ಷ್ಮೀ ಆತಾಂ ಆನಿ ಮಾಕಾ ಖಂಯ ಮೆಳ್ತಲಿ? ಮಾಗೇಲ್ಯಾ ಬಾಗಾತ್ಲ್ಯಾ ಬಾಂದೇವ್ಯೆಲ್ಯಾನ್ ಫೂಲ ತುಟೋನ ಘೆತ್ಲ್ಯಾ ತ್ಯಾ ವಿಧೀಲಿ ಲಿಪ್ಚಿ ತೊಂಡಾ ಸಾವಳ ಆವಿರೇ ತರೀ ಹಾಂವೆ ಪಳೇಲ ಕಿ?”

“ಗಳೋ ಆಸ್ಲಿ ಹೀ ಫೂಟ್ಟಿ ಮಡ್ಚಿ ಆಜ್ಜೋನಿ ತೂ ಕಿದ್ಯಾ ಉಡೇನಾ? ತುಗೇಲ್ಯಾ ಬಾಗಾತ ಆಸ್ಲಿ ಕಿತ್ಲತರಿ ಫೂಲಾ ತುಂಯೆ ಆವಣ್ಣ ಮಾಳ್ ಘೆತ್ಲೆ. ಫಣ ಹೆ ಫೂಲ್ ತುಂಯೆ ಕಿದ್ಯಾ ಬಾವಚ್ಯಾ ಸೊಡ್ಲಾ?; ಫಕ್ತ ದುಃಖಾಚೆತ್ ಆವಾಜ ಕರ್ತೊ ಆಸ್ಲಿ ತಸ್ಲಿ ಹೀ ತುಗೇಲಿ ಮುರಲಿ ಕಿದ್ಯಾ ವಾಜೇತಾ?; ಹಾಂವ್ ಹಾಂಗಾ ಕಿದ್ಯಾ ಆಯ್ಲಾ?; ತುಂಯೆ ಮಾಕಾಂ ಹಾಂಗಾ ಕಿದ್ಯಾ ಹಾಡ್ಲಾ?; ಮಾಗೇಲ್ಯಾ ಹ್ಯಾ ಭಗ್ನ್ ಜೀವಾಕ ತುಂಯೆ ಆಜೋನಿ ಪರಂತ ದವರ್ನ್ ಘೆವ್ಚ್ಯಾ ದಿಲ್ಲಿ ಹೆ ತುಗೇಲೆ ಪ್ರೀತ ಕೀ? ಭಲ ಮುಣ್ ಕಳ್ಳಾ.”

“ಜಾವ್ಚೆ ಸಗ್ಲೆ ಬರ್ಯಾಕಾತ ಮುಣ್ ಸಮಜೂನ ತುಗೇಲೆ ನಾವಾಂಚೆ ಆಸರ ಹಾಂಯೆ ಘೆತ್ಲೆ. ರಣ್ಣಯೊ ಮುಣ್ ಹಾಂವೆ ಮನ ಘಟ್ ಕರ್ನ್ ಘೆತ್ಲಾ. ಪಣ ರಾತ್ರ ಭರ ಬಾಬ್ಲಿ ದುಃಖಾ ಚಿ ಚಕ್ರವಾಕಾ ಮಣ್ಣಿ (ಪಾವ್ನಾ ಉದಾ ಮಾತ್ರ ಪೀವ್ನ್ ರಾವ್ಚಿ ತಸ್ಲಿ ಪಕ್ವಿ) ಆವಾಜ ಕರ್ತೊತ ಕೊರಗೇತೊ ರಾವ್ತಾ. ದಡ ಕೊಸಳ್ಳ ಮಾತೀ ಪಣ್ ರಾಡ ಜಾಲ್ಲೆ ತಸ್ಲೆ ತಳೆ ಪಾವ್ನಾ ಉತ್ಕಾನ ಶುದ್ಧ ಜಾತಲ್ಯಾ ಮುಣ್ಣಿ ಮಾಗೇಲೆ ಮನಾಕ ಆಜ್ಜೋನಿ ಶಾಂತಿ ಆಯ್ಲಿತ್ ನಾಂ, ಮನ ನಿಗ್ರಹ ನಾಂ ಜಾಲ್ಯಾರ (ಕಾಬು ಧರ್ನ್ ಜಾಲ್ಯಾರ) ಶಾಂತಿ ಕಶಿ ಮೆಳ್ತಲಿ?”

“ತಂಬುರೇಚ್ಯಾ ದೋನಿ ತಾರ ವಾಜೇಚೆ ಸೋಣ್ ಏಕ ತಾರ ವಾಜೋನ್ ಸ್ವರ ಭಂಗ ಕಿದ್ಯಾ ಕರ್ತಾ? ಏಕ ದಡೇನ್ ಕೆನ್ನಾ ಹೋಳ ಹೊಂವ್ತಾ ಕಿ? ಏಕ ತಾರೀನ ಜಾವ್ಚೊ ಆವಾಜ ಕೆನ್ನಾ ಸುಸ್ವರ ಜಾಯ್ನಾ, ಹ್ಯಾ ಏಕ ತಾರೀನ ಸಮಾ ಸ್ವರ ಎನಾ ಜಾಲ್ಯಾರ ತೀ ಭಿ ತುಟೋನ ಬಾಕಿ ಚ್ಯಾ ಬರೋಬ್ಬರ ಮೆಳಯ್. ”

“ಮರಣಾ ತುಂ ಕಿದ್ಯಾ ವೇಳ ಕರ್ತಾ? ತ್ಯಾ ಧಡೇರ ಮಾಕಾಂ ವಚೂನ ಪಾವ್ನಾ ಜಾಯ, ಲಂಗರ್ ಉಬಾರ್ನ್ ಘೇವ್ನ್ ಚುಕ್ಕಾಣಿ ಧರ್ಜಾಕ ತೈಯಾರ ಕರ, ಸಕಲ್ಯಾನ ಎವ್ನ್ ಆದಳಚಿ ಹೋಡ ಹೋಡ ಪಾಳ ವಯ್‌ಲ್ಯಾನ ಪಡೆಚೊ ಮುಸುಲದಾರ ಪಾವ್ನ್ ತೆಕಾಂ ಭೀವ್ನ್ ಆಂಮಿ ಕರ್ಚೆ ತರಿ ಕಿದೆ ಆಸಾಂ? ದಿವಸ-ರಾತ್ರ ದೋಳ್ಯಾ ಮುಕಾರ ಮರಣ ನಾಚ ಕರ್ತೊ ರಾವ್ತಾ.”

“ಹಾಂಯೆ ವಾಯ್ ಕಾಂಮ ಕಾಂಯೀ ಕೆಲ್ಯಾ, ಹಾಂವ ನ್ಹಾನ್ ಜಾಲ್ಯಾರ ಭೀ ಮಾಕಾ ಸೃಷ್ಟಿ ಕೆಲ್ಲೊ ದೇವ ಹೋಡ ಆಸಾಂ, ಆವೀರೆ ತರೀ ಮಾಕಾಂ ತೆಜೆ ಕಡೇನ ವಚ್ಚಾಕತ್ ಜಾಯ. ನಕ್ಶತ್ರಾಂ ಆಪಣ್ಯಾಲಿ ಹದ್ದ ದಾಂಗಳ್ಳೆ ಗೆಲಿ ತರೀ ಜಮಣೀರ ಕೆನ್ನಾ ಪಣ್ಣಾತ, ತೀಂ ಆಕಶ್ಯಾತತ್

ಉಜ್ವಾಡತಾತ್ (ಪೇಟ್ಟಾತ). ದೂದಾಚೆ ಗುಣ ನಾ ಜಾಲ್ಯಾರ ಭೀ ತಾಕ ಆಸ್ಲಾಮಣ್ಣಿ. ಕೊಬಾರಸಾಚಿ ಗೊಡಸಾಣ ನಾ ಜಾಲ್ಯಾರ ಭೀ ಮೋಸ ಆಸ್ಲಾಮಣ್ಣಿ. ತೆಗೆಲಿ ಯೋಗ್ಯತಾ ಮಾಕಾ ನಾಜಾಲ್ಯಾರ ಭೀ ತೆಗೆಲೊತ್ ಅಂಶ ಜಾವ್ನ್ ಆಸ್ಲೊ ಹಾಂವ, ಆತಾ ಮಾಕಾ ತೆಜೆ ಕಡೇನತ್ ವಚೂನ ಮೆಳ್ಜಾ ಜಾಯ್.”

“ತುಗೇಲ್ಯಾ ಉಜ್ವಾಡಾಚೆ ವಾಟೇನ ಪರ್‌ಪರತ ಭೌಲ್ಯಾರ ಭೀ ಹಾಂವ ಪರತ ಸಾಂಜೆ ವೇಳಾರ ತುಗೇಲ್ಯಾ ಗುಡಾತ ವಚೂನತ್ ಪಾವ್ತಾ. ನಾಕಾಚಿ ಮೊತಿ ಧೀಲ ಜಾವ್ನ್ ಸಮುದ್ರಾಂತ್ ಪಡ್ಲೆ ತೆನ್ನಾ ತೆಗೆಲಿ ಆವಯ ಶೀಪಿ ತೆಕಾ ಆಪಣ್ಯಾ ಭೀತರ ಘೆನ ಜಾಲ್ಯಾರ ಭೀ ಹೋಡ ಅಗಾಧ್ ಸಮುದ್ರಾಂತ್ ತೆಕಾ ಜಾಗೊ ಉರ್ತಾತ್. ಖಂಯಿ ತರೀ ಫೀರ್ನ್, ಹೆಣ್ಣ್ ಕೆನ್ನಾ ತರೀ ಪಾಡ ಜಾವ್ನ್ ಗೆಲ್ಯಾರ ಭಿ ಆವಿರೇ ತರೀ ತುಕಾಂ ವಚೂನ ಮೆಳ್ಳ ಅಸ್ತನಾ ರಾವ್ತಾ ಕಿ? ಜಶಿ ಚಿಕಲಾತ ಪಡ್ಲಿ ಚಾನ್ನಿ ಪರತ ಚಂದ್ರಾಕ್ ಮೆಳ್ಳ ಅಸ್ತನಾ ರಾವ್ತಾ ಕಿ? ಹೊ ಆತ್ಮ ಪರ್‌ಪರತ ಜನ್ಮಾ ಆಯ್ಲ್ಯಾರ್ ಭೀ ಆವಿರೇಕ ಪರಮಾತ್ಮಾಕ್ ವಚೂನ ಏಕಾಕಾರ ಜಾತಾ.”

“ತುಂಯೆ ವಾಜೇಲ ತೆನ್ನಾ ಹಾಂವ ಗಾಣೆ ಗಾಯ್ತಾ ಆಸ್ತನಾಂ ಪದ ಮಾಗೇಲೆತ್ ಮುಣ್ ಹಾಂವ ಕೆನ್ನಾ ಸಾಂಗ್ತಾ. ಸಮುದ್ರಾಚೆತ್ ಪಾಳ ಶಿವಾಯ್, ಪಾಳಾಚೆ ಸಮುದ್ರ ಕೆನ್ನಾ ಜಾಯ್ತಾ. ಕವಿಲೆ ಮನ ಸ್ವಚ್ಛ ಜಾಲ್ಲೆ ತೆನ್ನಾ ವಾಯ್ವ ಕಾಮಾಂಕ ಮನ ತೈಯಾರ ಜಾಯ್ತಾ ಜಾಲ್ಲೆ ತೆನ್ನಾ: ಚಿಂತ ವಚೂನ ಶಾಂತಿ ಮೆಳ್ಳೆ ತೆನ್ನಾತ್ ತೂ ಭಾಯ್ ಎತಾಂ ಇತ್ಲೇತ.”

“ಮಾಗೇಲ್ಯಾ ತ್ರಾಸಾತ ತುಂ ಕೆನ್ನಾ ಸುಖಿ ಉರ್ತಾ ಮುಣ್ ಮಾಕಾಂ ಖಬರ ಆಸಾಂ. ತೆನ್ನಾ ಹಾಂವ್ ತುಜೇರ ಫಿರ್ಯಾದ ಕರ್ತಾ. ದುಃಖೇಚೆ ಫಳ ಘೇತ್ಲೆ ತೆನ್ನಾ ವಿಧೀಲೊ ಖೇಳ ಮುಣ್ ಹಾಂವ್ ಫಿರ್ಯಾದ ಕರ್ತಾ. ಹಾತ ಭರ್ನ್ ಪಗಾರ ಆಯ್ಲೆ ತೆನ್ನಾ ನಾಕಾಂ ಮುಣ್ಣ್ ಆಸ್ತನಾ ಹಾತ ಮುಕಾರ ವ್ಹಣ್ತಾ. ಜಳ್ಜೆ ರಾಜ್ವಾಚೆ ಜಳ್ಜೆ ಜಾಲ್ಲೆ ಏಳ್ಜಾ ಮಣ್ಣಿ ಮಾಗೆಲಿ ಪ್ರೀತ ಮಾತ್ರ ಆವಿರೇ ಪರಂತ ಪಾಡ ಜಾವ್ನಯೊ ಸಾರ್ಕಿ ದವರ್.”

“ಮಾಗೆಲೆ ದುಃಖ ಮಾಕಾಂ ಮಾತ್ರ ನೀ ತೀ ಮಾಕಾಂ ಕಳ್ಜೆ ಪಯ್ಲೆ ತೆಂ ತುಕಾಂ ಕಳ್ಜೆ ತೂ ಮಾಜೆ ಬರೋಬ್ಬರ ದುಃಖಾತ ಸಹಭಾಗಿ ಜಾತಲಿ. ಖೆಳ್ಜೆ ಖೇಳ್ಜೆ ಮೊಡ್ಲಿ ತೆನ್ನಾಂ ಚೊವ್‌ರಾಂಕ ದುಃಖ ಜಾಲ್ಲಿ ಸಹಜ, ಪಣ ತೀ ಖೇಳ್ಜೆ ತಯಾರ ಕೆಲ್ಲೆ ಕಲಾ ಕಾರಾಂಕ ಭೀ ಜಾಲ್ಲಿ ಕಳವಳ ಕಮ್ಮಿ ನಿಂ. ಪರತ ತಿತ್ತ್ ಖೇಳ್ಜೆ ಕರಚ್ಯಾಕ ತೆಜ್ಯಾನ ಕೆನ್ನಾ ಜಾಯ್ತಾ. ದೋನಿ ದೊಳ್ಕಾತ್‌ಲ್ಯಾನ ಉದಾಕ ಗಳ್ಜೆ ಅಸ್ತನಾ ಏಕ ದೊಳೊ ಆನೇಕ ದೊಳ್ಕಾಕ ಸಾಂತ್ವನ ಕರ್ಚಾಕ ವಿಚಾರ್ತಲ್ಯಾ ಸಾರ್ಕಿ ಹಾಂವ ತುಕಾಂ ವಿಚಾರ್ತಾ.”

“ಮಾಜೆ ಭೀತರ್ಚೆ ನಾಕಾಂ ಜಾಲ್ಲೆ ಸಗ್ಲೆ ಗುಣ ದುಕಳ್ಜೆ, ಮಾಗೇಲ್ಯಾ ಜೀವನಾತ ಲಕ್ಷೀಕ ಮೆಳೋನ, ತುಕಾ ವಿಸರ್ಚೆ ಸಾರ್ಕಿ ಮಾಕಾ ಧಾಂಪೂನ ಘಾನ್ನ್ ತೂ ಖಂಯಿ ನಾಂ ಜಾವ್ನ್ ಗೆಲಿಂ? ಮರಣ ಮಡ್ಲೆ ದೂತಾನ್ ಘಾಟ್ಲೆ ಬಾಗಿಲ ದುಕಳ್ಜೆ ಏಕ ಧರ್ಮ ಮಾಗೇಲ್ಯಾ ಶಾತೇಚೆ ಮ್ಹೊವ್ ಓಣ್ಣ್ ಮುಕಾರ್ಲೆ ಬಾಗಿಲ ಮೊಣ್ಣ್ ಗೆಲಿಂ. ಹ್ಯಾ ಅವಸ್ತೇತ ಬಾವಗೊಲ್ಲೊ ಹಾಂವ್ ಮಾಗೆಲೆ ಹ್ಯಾ ಮೊಡ್ಲೆ ಘರಾ ಮುಕಾರ ಉರ್ಲೆಲೆ ಮಾಗೆಲೆ ದೋಳಾ ದುಃಖ ಭಿ ತುಗೇಲೆ ಪಾಂಯಾ ಮೊಂದಾ ಘಾಲ್ಚಾಕ ವಾಟೆ ರಾಕ್ಲೊ ಆಸಾಂ. ಪಣ ತು ಮಾಕಾಂ ದಿಸೂನ ಎನಾಂ ನೀ!”

“ತುಗೇಲಿ ಸಾವಳ ಮಾಗೇಲ್ಯಾ ದೊಳ್ಕಾತ್ಲಾನ ನಾಂ ಜಾವ್ನಯೊ ಮುಣ ತೇಜೆ

ಫಾಟೊಫಾಟಿ ಹಾಂವ ಮುಕಾರ ವಚ್ಚಾ ಲಾಗ್ಗೆ ತೆನ್ನಾ ಮದಿತ್ಯಾನ ವಿಸರ್ನ್ ವಚ್ಚೆ ಸ್ವಪ್ನಾ ಮಣ್ಣಿ ಸಾವಳ ನಾಂ ಜಾವ್ನ್ ಗೇಲಿ. ಛಾತಿ ದಳದಳೂನ, ಮನ ಮಳ ಮಳೂನ ಥಂಡೆಲ್ಲಿ ದೊಳ್ಳಾತ್ಯಾನ ದುಃಖಾಚೆ ಸಮುದ್ರಾಂತ ತುಕಾಂ ರಾಕ್ಶೊ ಆಸಾಂ. ಪಣ ತೂಂ ಥಯ ಆಯ್ಲಿತ್ ನಾಂ. ಹಾಂವೆ ಪ್ರಯಾಣ ಕರ್ಚೆ ಆಸ್ಲೆ ಸಮುದ್ರ ವಚ್ಚೆ ತಸ್ಲಿ ವ್ಹೋಡಿ ದುಸ್ತಿತ್ ಉರ್ತಲಿ ಕಿತ್ಕಿ? ತುಜೆ ವಾಂಗ್ಡಾತ್ ಹೆ ಸಮುದ್ರ ದಾಟೂನ್ ವಚ್ಚಾ ಜಾಯ್, ತೆನ್ನಾ ಹೆಪಯ ತುಜೆ ಮುಕಾರತ ಮ್ಹಾಗೇಲಿ ಜೀವನಾಚಿ ಹೋಡಿ ಬುಡೇತಾ. ಜೀವನಾಚಿ ಭಯ ಸೋಣ್ಣ್ ತುಗೇಲಿ ಸಾವಳ ಮಾಕಾ ಧರ್ಜಾಕತ್ ಜಾಯ.”

“ಸಗ್ಗಿ ಕಾಮಾಂ ಥೊಡೆ ಪ್ಹೇಳ ಪರಂತ ಪಯ್ ದವರ; ಆನಿ ಜಾಗೃತ ಜಾ, ತೆಪ್ಪಯ್ ಆಯ್ಕಯ್; ಎವಚ್ಯಾ ಲಾಗ್ಲಾ; ಎತಲೊತ್ ಪಳಯ, ಸಮುದ್ರ ದಿಶ್ಯೆ ಪಯ್ಲಿ ಸಮುದ್ರಾಚೆ ಆವ್ಹಾಜ ಆಯ್ಕೂನ ಎನ ಕಿ? ತುಂಯೆ ತೆಕಾಂ ನಾ ಮುಡ್ಲಾರ ಭಿ ತುಕಾ ಸೋಣ್ಣ್ ರಾವ್ಚಾಕ ತೆಜಾನ ಜಾಯ್ನಾ. ದೊಳ್ಳಾಕ ಸೋಣ್ಣ್ ಕೆನ್ನಾ ದೃಷ್ಟಿ ಉರ್ತ ಕಿ? ತೊಪಯ ಎವಚ್ಯಾ ಲಾಗ್ಲಾ ದೊಳ್ಳಾ ದುಃಖಾಕ ಆತಾ ತೊ ಸುಕ್ತಿ ಹಾಡ್ತಾ.”

“ಜೀವನ ಹೆ ಸಂಗ್ರಾಮ ಮಡ್ಲೆ ವಿಸರ್ನ್ ಸುಖಾಚಿತ ಮುಣ್ ಸಮರ್ಪಾನ, ಹಾತೀತ ಅಸ್ಲೆ ಅಯುಧ ಮೊಣ್ಣ್, ಕರೂನು ವಿಧೀಚ್ಯಾ ಹಾತೀತ ದೀವ್ ಆಂಮ್ಗೇಲ್ಯಾ ಹಾತೀತ ಆಮೀತ ಸರಪಳಿ ಫಾನ್ನ್ ಘೆತಾತ. ಝಗಣ್ಣ್ ಜಾಲ್ಯಾರ ಹಾತೀತ ಆಯುಧ ಕಿದ್ಯಾಕ? ಹ್ಯಾ ಜೀವನಾಕ ಭದ್ರತ ಕಸಲ್ಯಾಕ? ತುತ್ ಸೇನಾ ಮುಖಂಡ ಆನಿ ಸೈನ್ಯ ಮಣುನ ಸಮರ್ಪಾನ ಮುಕಾರ ವಚ್.”

“ಆಶ್ಯಾಚೊ ದಿವೊ ವಯ್ ಧರ್ನ್ ಫರ ಭರ ರಾಣಿಕ ಸೋದ್ಲೆ. ದೇವಾಲೆ ಕೋಟ್ಯಾಚೆ ಬಾಗೀಲ ದಿಸ್ಲೆ, ದೊಳ್ಳಾ ಮುಕಾರ ಹೊಡ್ಲೆ ಸಾಗರತ್ ಪ್ರತ್ಯಕ್ಷ! ಏಕಮೆಕಾಕ ವ್ಯತ್ಯಾಸತ್ ನಾಂ ಜಾಲ್ಲೆ ಅಸಂಖ್ಯ ನಕ್ಷತ್ರಾ ಥಯ ಸಗ್ಗೀ ಮಾಗೇಲ್ಯಾ ರಾಣೀ ಸಾರ್ಕಿತ್! ಮಾಗೇಲ್ಯಾ ಪ್ರೇಮಾನ ವಿಶ್ವರೂಪ ಘೆತ್ಲ್ಯಾಮುಣ್ಣಿ. ದಿವಸ, ರಾತ್, ಚಂದ್ರ ಹೆ ಸಗ್ಗೆ ಕಾಂಯಿ ನಾಂ ಜಾಲ್ಲೆ ಕಡೇನ ತುಗೇಲಿ ಸಾವಳ ಮಾತ್ರ; ಹೀ ಸಗ್ಗೆ ಪಳೇಚ್ಯಾಕ ಹೋಡ ತ್ಯಾಗಾಚೆ ಸಾಧನತ್ ಜಾಯ.”

“ಪಾವ್ನಾಳ್ಯಾತ್ ಗೀಮಾ ಸಾರ್ಕಿ ವಾರೊ ನಾಂ, ಉದಾ ನಾಂ, ಕೊಂಬೆಲ್ಲೆ ಭೀ ನಾಂ, ತೊಡೆಲ್ಲೆ ಭೀ ನಾಂ, ಮೋಡ ನಾಂ, ಸಾವಳ ನಾಂ, ಆಕಾಶ ಭೀ ನಾಂ, ದೋಳ್ಳಾ ದುಃಖ ಭಿ ನಾಂ, ಮನಾ ಬೆಜಾರ; ಹೋಳ ನಾಂ, ವಾಟ ನಾಂ, ಚುರ್ಚುರೊ ನಾಂ, ಮಾಂಗ್ಲಿ ಭಿ ನಾಂ, ಚಾರೀ ಬಾಜೂನ ಮಸ್ಕ ಮಸ್ಕ ಆಶಿ ಕಾಂಯೀ ದಿಸೊನ್ ಎನಾಂ. ಹೊ ದಿವ್ಸಾಳೊ ಖುಬತ್ ಕಷ್ಟಾಚೊ. ತುಗೇಲೊ ಕೃಪೇಚೊ ಪಾವ್ನ್ ಹ್ಯಾ ಹೃದಯಾತ ಹಾಣ್ಣ್ ಸೋಡ. ನಾ ಜಾಲ್ಯಾರ ಖುಬತ್ ತ್ರಾನ್.”

“ಪಂಚೇಂದ್ರಿಯಾಚೆ ಹ್ಯಾ ರೋಹಿಣಿತ ಚಿಂತೇಚೊ ಸರ್ಪ ಅಶಿತ್ ಫಾಡ ಪೂಲೇತೋ ರಾವ್ತಲೊ ಕಿತ್ಕಿ! ಬೇಜಾರಾನತ್ ಅಶಿತ್ ಕಿತ್ಲ ಕೀ ದಿವಸ ಗೆಲೆಂ. ಆತ ತೆಂ ಸಗ್ಗೆ ವಿಸರ್ನ್ ಸ್ವಾತೀಚೆ ಥೆಂಬೆ ಶೀಪೇತ ಮೊತಿ ಜಾತಲ್ಯಾ ಮುಣ್ಣಿ ಚಿಂತೇಚೊ ದುಕಟ ತುಜೆ ಕಡೇನ ಸೀದಾ ವಯ್ರ್ ಪರಂತ ವಚೂಂ.”

“ಸಗ್ಗೆ ಧರ್ಮ ಸೋಣ್ಣ್ ಮಾಗೇಲ್ಯಾ ಫೂಡ್ಯಾತ ಯೋ. ತುಕಾಂ ಸಗ್ಗೆ ಪಾಪಾಂ ಮುಕ್ತ ಕರ್ತಾ ಮಡ್ಲಿ ಹೀ ತುಗೇಲಿ ಉತ್ರಾಂ ಆಯ್ಕಲಾ. ಜೀವನಾತ ಆನಿ ಹಾಂವ ಭೀನಾ, ಕಳ್ಳಾ ಕಳ್ಳಾ ಜಾವ್ನ ಕೆಲೆ ಪಾಪಾಂನ ಭರಲೆ ಮಾಗೇಲೆ ಹೇ ಮನ ಆತಾಂ ತುಗೇಲೆ ಆಶ್ರಯ ಮಾಗ್ತಾ. ಆತಾ ಮಾಕಾ ತುಜೆ ಕಡೇನ ಎವ್ಲಿ ವಾಟ ದಾಕಯ.”

“ಮಾಗೇಲ್ಯಾ ರೋಮಾನ್ ರೋಮಾತ್ ತುತ್ ಭರ್ಮ ಪಡ್ಲಾ. ತರೀ ತುಗೇಲೆ ಸ್ಪರ್ಶ ಕಳ್ಳಾ ಭಿ ಕಳ್ಳಾ ಆಸ್ತನಾಂ ಹಾಂವ ಖೂಬ ದುಃಖಿ. ಫೂಲಾಂತಲ್ಯಾ ಘಮ ಘಮಿ ಪರಮಳಾ ಮುಣ್ಣಿ, ವೀಣಾತ್ಲ್ಯಾ ತಾರೀ ನಾದಾ ಮುಣ್ಣಿ, ದೊಳ್ಯಾತ್ಲ್ಯಾ ನಜರೇ ಮುಣ್ಣಿ ತೂ ಉಲ್ಯಾರ ಭೀ ಪೂಲ ಕೆನ್ನಾ ಆಪಣ್ಯಾಲೆ ಪರಮಳ ಘೆನಾಂ, ತಾರೀಕ ನಾದ ಆಯ್ಕನಾಂ, ದೊಳ್ಯಾಕ ದೃಷ್ಟಿ ದಿಸುನ ಎನಾಂ, ತಶಿತ್ ಮಾಜೆ ಭಿತರತ್ ತು ಉಲ್ಯಾರ ಭೀ ತುಕಾ ಹಾಂವ ಸಮರ್ಪುನ ಘೆನಾಂ.”

“ಚಂದ್ರ ಆನಿ ಚಾನ್ನೇ ಮುಣ್ಣಿ ತುಜೆ ಬರೋಬ್ಬರ ಹಾಂವ ಏಕ ಜಾವ್ನ ಆಸಾಂ. ಆತಾ ಹಾಂವ ಹಾಂಗಾ ಆಸಾಂ, ಮುಕಾರ ವೇಳ ಮಾಕಾ ಖಂಯ ತರೀ ಆಪೋನ ಘೇವ್ನ ವತಲೊ, ಹ್ಯಾ ಜೀವ ವಿಕಾಸಾಚ್ಯಾಂ ಚಕ್ರಾತ ಪಡ್ಲೆ ಮಾಕಾಂ ಭಿ ಫುರಸೊತ್ ನಾಂ. ತುಕಾಂ ಭಿ ಪುರಸೊತ್ ನಾಂ, ಚಂದ್ರಾ ಖಂಚಾನ ಚಾನ್ನೇನ ವಚ್ಚಿ ವಾಟ ವೆಗ್ಗಿತ್. ಸಾಳಕ ಅಸ್ಲೆ ತಳ್ಕಾಂತ ಉಜ್ವಾಡ ಫಸ್ಲೇತೋತ್ ಚೆಕ್ಲಾ ರಾಡೀ ಭೀತರ ಗೆಲ್ಯಾರ ಭೀ ತಿಗೇಲಿ ಉಜ್ವಾಡ ತೀ ಸೋಣ್ಣಾ. ಘಾಣ ಜಾಲಿ ಮುಣ ಚಂದ್ರ ಭೀ ತ್ಯಾ ಚಾನ್ನೇಕ ಪಯ್ ಕರ್ನಾ. ತಶಿತ್ ತುಂ ಭಿ ಮಾಕಾ ಸೋಣ್ಣ ರಾವ್ನಾಂ.”

“ಉಬಿರಾವ್ನ ಕಿದ್ಯಾ ಉಲಯ್ತಾತ ಹೆ ಮಾಕಾ ಖಬರ ನಾಂ. ಅಶಿತ್ ಮಾಜೆ ಖಂಚಾನ ಕಿದ್ಯಾ ಉಲೇಯ್ಚ್ಯಾ ಲಾಯ್ತಾತ ಮಾಕಾ ಕಳ್ಳಾ. ಮನಾಚಿ ಬುಗುರಿ ಫಿರೋನ ಸೊಡ್ಲೆ ನಂತರ ತೆಂ ಆವಾಜ ಕರ್ನ್ ಆಸ್ತನಾ ರಾವ್ತ ಕಿ? ದುಸ್ರ್ಯಾಲೊ ವೇಳ ವಾಯ್ವ ಕರ್ಚಾಕ ಹಾಂವ ಕೆನ್ನಾ ಉಲೇ ನಾಂ. ಉಲಣ್ಯಾಕ ಮೆಳ್ಚೆ ತಸ್ಲೆ ಕೀಮತ ಚುಕೇಚಿ ಖಾತಿರ ಹಾಂ ಘೊಳ್ತೊ ಆಸಾಂ. ಪಾಳ ಕಿತ್ಲೆ ಏವ್ನ ಪಡು ಪಣ್ ಸಮುದ್ರಾಚೆ ಖುಣ ಫೆಟೇಚ್ಯಾ ಕೆನ್ನಾಂ ಜಾಯ್ನಾ.”

“ಭೀಕಮಾಗೊ ಎಕ್ಲೊ ಮಾಗೇಲಿ ಫಾಟ ಸೋಣ್ಣ್ ಆಸ್ತನಾ ಆಶ್ರಯ ಮಾಗೂನ ಎತಾಂ ಆಸ್ಲೊ. ತೇಗೇಲ್ಯಾ ದೃಷ್ಟಿ ಚ್ಯಾನ ಹಾಂವ ಪಯ್ಸ್ ಧಾಂವ್ಲೊ. ತರೀ ತೆಕಾ ವಿಸರ್ವಾ ಜಾಲ್ಯಾ, ತೊ ಹೋಡ ತಾಳ್ಯಾನ ಮಾಕಾ ಆಪಯ್ತಲ್ಯಾ ಮುಣ್ಣಿ, ಮಾಜೆ ಫಾಟ್ಲಾನ ಎತಲ್ಯಾ ಮುಣ್ಣಿ ದಿಶ್ಯಾ ಲಾಗ್ಲೊ. ಕಿತ್ಲತರೀ ವೆಳ್ ಖಂಯ್ ಖಂಯೀ ಹಾಂವ್ ಫಿರ್ದೊ ರಾವ್ಲೊ, ಸಗ್ಗೆ ಕಡೇನ ಕಾಳೋಕ. ಭೌಂಚೆ ಆಶಿ ಭಿ ಸರ್ಲ್ಯಾ; ವಾಟ ಭೀ ದಿಸ್ಲಾ. ತ್ಯಾ ಕಾಳ್ಕಾತ ದಿವ್ಯಾ ಮುಣ್ಣಿ ಭೀಕ ಮಾಗ್ಯಾಕ ಪಳೇಲೆ! ತೊ ದೂದ ಪಿವೇಚ್ಯಾ ಆವಯ್ ಮುಣ್ಣಿ ಮಾಕಾ ಪುಸ್ಲೇತೋತ ಸಾಂಗ್ತಾ; ತುಜೆ ಖಂಚಾನ ಮಾಕಾ ಪಯ್ಸ್ ಕರ್ನ್ ತುಜೆ ಖಂಚಾನ ತೂತ್ ಪಯ್ಸ್ ಗೆಲೊಂ. ತೂ ಪಯ್ಸ್ ಗೆಲ್ಲೊ ತಿತ್ಲೊ ತುಜೇ ಕಡೇನತ್ ಹಾಂವ್ ಎತಾಂ. ಸುಖ ಸೊತ್ತೊ ಗೆಲ್ಲೊ ತೂ ವಾಟ ಚುಕ್ಲೊ, ಆತಾಂ ಹ್ಯಾ ಕಾಳ್ಕಾತ ಹಾಂವತ್ ಆಯ್ಲೊ.”

“ಹೆಜೆ ಮುಕಾರ ಹಾಂವೆ ಕೆನ್ನಾ ಭಿ ತುಗೇಲಿತ್ ಯಾದ ಕೆಲ್ಯಾರ ಭೀ ತುಕಾತ್ ಸ್ಪಷ್ಟಲ್ಯಾರ ಭಿ ತುಕಾತ್, ತುಗೇಲ್ಯಾ ತಾಳ್ಯಾನತ್ ಉಲೇಚಿ ಹೀ ಉತ್ರಾಂ ತುಜೆ ಖಾತಿರತ್

ಹಾಡ್ಲಾತ. ಮಾಗೇಲೆ ಹೃದಯ ಧಂಡೇಚೆ ತಸ್ಲೊ ತೂ ಏಕ ರೂಕಾ ವಯ್ಲ್ಯಾನ ಪಡ್ತೊ ರಾವ್ತಾ ಪಾವ್ತಾ ಸಾರ್ಕಿ, ಧಾಪ್ಲೆ ವಿಡ್ಕೆತ್ಲಾನ ಭೀತರ ಎವ್ವಾಕ ವಾಟ ರಾಕ್ಲೊ ಆಸ್ಲಾ ವಾರ್ಯಾ ಮುಣ್ಣಿ, ಮಾಜೆ ಭೀತರ ಗುಶ್ಯಾಕ್ ತೂ ವಾಟ ರಾಕ್ಲೊ ಆಸಾಂ. ಫೀರತೋ ಅಸ್ಲೊ ಗಾಣೊ ಕಶಿ ಬಯ್ಲಾ ದಿಸ್ತಾ, ತಶೀತ್ ಮಾಜೆ ಬರೋಬ್ಬರ ಆಸ್ಲೆ ತುಕಾ ಹಾಂವ್ ವಳ್ಳನಾಂ. ಹೊಡೇಕ ಉದಾಕ್ ರಾಕ್ತಾಲ್ಯಾ ಮುಣ್ಣಿ ತೂ ಮಾಕಾ ರಾಕ್.”

“ಆಕಾಶ್ಯಾರ ದಿವಸ ರಾತ್ರ ಫಿರ್ದೊ ರಾಪ್ತಿ ನಕ್ಷತ್ರ ಬುಡ್ಲಿ ಶಿವಾಯ್ ಸೂರ್ಯಾತ ಮೇಳ್ತಾತ, ಮಾಗೇಲೊ ಹೊ ಜೀವ ಭೀ ಮರ್ನಾ ಅಸ್ತನಾ ತುಕಾ ಮೆಳ್ಚ್ಯಾ ಶೆಕ್ತಾ. ಮರಣತ್ ಶಾಂತಿ ದೀವ್ನ್ ಹ್ಯಾ ಜೀವನಾಕ ಸಾರ್ಥಕ ಕರ್ತಲೆ. ತುಗೇಲೊ ಉಜ್ವಾಡ ನಂದಾ ದಿವ್ಯಾ ಮುಣ್ಣಿ ಉಜ್ವಾಡ್ತೊ ಆಸಾಂ. ಹಾಂವ್ತತ್ ತೆಜೆ ಬಾಜೂನ ಫಾಟ ಕರ್ನ್ ವಂಟೀಕ ಪಳೇತೊ ಸಾವ್ಲೆಚೊ ಖೇಳ ಖೇಳ್ತಾ. ಸುಖಾ ವೆಳಾರ ಮರಣ ಎತಾ ಆನಿ ಹಾಂವ ತುಜೆ ಬರೋಬ್ಬರ ಏಕ ಜಾತಾ.”

“ಸ್ವರ್ಗ ನರಕ ದುಸ್ತಿ ಖಂಯ ಆಸಾಂ? ಖಂಯ ತೂ ಆಸಾಂ ತೆ ಸ್ವರ್ಗ ತೂ ಖಂಯ ನಾಂ ತೆ ನರಕ. ಹೀ ಪೃಥ್ವಿ ಭರ ಕೆನ್ನಾ ತೂ ಆಸಾಂ ಹೆ ಸಗ್ಲೆ ಸ್ವರ್ಗ ಜಾಯ್ನಾ ಅಸ್ತನಾ ನರಕ ಕಶಿ ಜಾತಲೆಂ? ತುಜೆ ಕಡೇನ ಮುಕಾರ ವಚ್ಚೆ ಮಾಗೆಲ್ಯಾ ಮನಾಂ ಮುಕಾರತ್ ಸ್ವರ್ಗ ಆನಿ ಫಾಟಿ ಎವ್ಚೆತ ನರಕ. ಮನಾತ ಸ್ವರ್ಗ ಆನಿ ನರಕ ಮಾಗೆಲ ಮನಾಚೆ ಚಡ್ಚಿ ಆನಿ ದೆವ್ಚಿ ಸ್ವರ್ಗ ನರಕ. ತುಕಾತ್ ಮೆಳ್ತಲೊ ಮಡ್ಲೆ ಸ್ವರ್ಗ ಜಾಲ್ಯಾರ ಮೆಳ್ತಲ್ ಕೀ ಕಿತ್ಲಿ ಮಡ್ಲೆ ಸಂಶಯ ನರಕ.”

“ಹೊ ಜನ್ಮ ಸರ್ವ್ಜೊ ಪಯ್ಲಿ ತುಕಾ ಪಳೇತಲೊ ಕಿ ನಾಂ ಖಬರ ನಾಂ. ಪಣ ತುಕಾ ಪಳೇಕಾ ಮುಣ ಮಾಗೆಲ್ಯಾ ಮನಾತ ಖೂಬ ಆಶಾ. ಆಜ ನಾಂ ಜಾಲ್ಯಾರ ಮುಕಾರ ತರೀ ತುಕಾ ಮೆಳ್ನ್ ಮೆಳ್ತಾ. ಜೀವನಾಚೆ ಆವಿರೇ ತರೀ ತುಜೆ ಬರೋಬ್ಬರ ಏಕ ಜಾವ್ತಾಕ ಜಾಯ್. ಜೀವಂತ ಅಸ್ತನಾ ಭಿ ತುಕಾ ಪಳಯ್ತಾ ಶೆಕ್ತಾ. ಸೂರ್ಯಾತ ಏಕ ಜಾಪ್ತಿ ಪಯ್ಲಿ ಪುನವೇಚೆ ಚಾನ್ಲಿ ಸೂರ್ಯಾಕ ಪಳೇತಲ್ಯಾ ಮುಣ್ಣಿ ತುಕಾ ಪಳೋನು ಪಳೋವ್ತಾ.”

“ತೊ ದಿವಸ ಕೆನ್ನಾ ಎತಾಂ ಮುಣ ಖಬರ ನಾ ಜಾಲ್ಯಾರ ಭಿ ಮುಕಾರ ಏಕ ದಾಂ ಎವ್ನ್ ಎತಲೊಂ. ಮಾಗೇಲೊ ಉಜೊ ನಿವ್ತಾ ಪರಂತ ಭೂ ಮಾತಾಂ ರಡ್ಲಿ ತರೀ ಸರಭೌತಣೀ ಆಸ್ಲಾ ಚೊವ್‌ರ್ದಾಂಕ ಪಳೋನ ಧಂಡ ಜಾತಲಿ, ಹಾಂವ ಉಜ್ಯಾರ ಚಡ್ಲೆ ದಿವಸತ್ ತೀ ಹಜಾರಾಂಶಿ ಚೊವ್‌ರ್ದಾಂಕ ಫೇತಲಿ. ತಿಕಾ ಸದಾ ಸೂತಕ. ತೆನ್ನಾ ಕೊಣಾ ಮುಣ ತೀ ಕಿತ್ಲೆ ವೇಳ ಪರಂತ ರಡ್ತೊ ಬಸ್ತಲಿ? ಧೊಡೇ ಜಾಣ ಧೊಡೇ ವೇಳ ಪರಂತ ಮಾಜೆ ಖಾತೀರ ಚುರ್ ಚುರ್ದೊ ರಾವಲ್ಯಾರ ಭಿ ಕಿಂವಾ ಬೇಜಾರ ಕರ್ನ್ ಘೆತ್ಲ್ಯಾರ ಭಿ ಕಾಲ ಮಾಳ್ ಘೆತ್ಲ್ಯಾ ಘೂಲಾ ಮುಣ್ಣಿ ಹಾಂವ ಪರತ ತೆಂಮ್ಗೇಲ್ಯಾ ಯಾದಿತ್ಲಾನ ವಿಸರ್ನ್ ವತಲೊ. ಜಶಿ ನವೀನ ಪ್ರೀತ ಫಾಟ್ಲಿ ದುಃಖಾಕ ವಿಸ್ತೆತಾ.”

“ಹೇ ಉಲಣೆ ಮಾಗೇಲಿ ನಿಂ; ಮಾಕಾಂ ಉಲೆಚ್ಯಾ ಲಾಪ್ತಿ ತುಗೇಲಿ. ಮಾಜೆ ಖಂಚಾನ ಹೆ ಉಲಣೆ ಸಾಂಗೂನ ಘೆತಲ್ಯಾಕ ಪಳೆಚ್ಯಾ ಜ್ಯಾ ಮುಣ ಆಸಾಂ. ಹೀ ದೋಳ್ಕಾ ದುಃಖ ಭಿ ಮಾಗೇಲಿ ನಿಂ, ಏಕಾಂತ ವಿಸರ್ನ್ ಖಾತೀರ ವಗೀತ್ ಶಿವಾಯ್ ದೋಳ್ಕಾತ್ಲಾನ ಧಾರ ಗಳೆತೋ ಆಸಾಂ. ಮಾಕಾ ಸೋಣ್ಣ್ ಗೆಲ್ಲಿ ಪರತ ಹ್ಯಾ ಬಾಜೂನ ಕಿದ್ಯಾ ಪರತ್

ಎವ್ವಾಕ್ ಜಾಯ್ನಾ ಮುಣ ಫಾಕ ಫೂಲೋನ ಬಾಂದ್ಲಿ ಫಟ್ಟೇಲಿ ಸರಳ ತುಟೆಚ್ಯಾಕ ಗುಸುಪೋಟೊನ ಫೇತೊತ ಗೌಜಿ ಫಾಲ್ತಾ. (ಕೊಂಬೊ ಆಪಣ್ಯಾಲೊ ಬಂಧನ ಸುಡೋನ ಫೆವ್ವಾಕ್ ಪ್ರಯತ್ನ ಕರ್ತಾ) ಹೊ ಪರ್ಮೊ ತುಟೆಚ್ಯಾಕ ಚೋಚಿನ ಪಿಂತಾ. ಪಣ ವಿಧಿಲೊ ಹೊ ಪರ್ಮೊ ಕೋಣಾ ಪಿಂಚಾಕ ಶೆಕ್ತಾತ್ ಕಿ?”

“ತುಕಾ ಮಾಗೇಲೆ ಕರ್ನ ಫೇವ್ವಾಕ ತುಕಾ ಆವಡ್ಚೆ ತಸ್ಲೆ ಕಿದೆ ಹಾಡು? ಹಾಂವ್ ತುಕಾ ಕಿದೆ ದಿವ್ವಾಕ ಶೆಕ್ತಾ? ತುಂಯೆ ಮಾಕಾ ದಿನಾಂ ಜಾಲ್ಯಾರ ಮಾಜೆ ಕಡೇನ ಆನ್ ತರೀ ಕಿದೆ? ಮಾಗೇಲೆ ಮಡ್ಲೆ ಕಾಂಯಿತ್ ನಾಂ. ಹೆ ಸಗ್ಲೆ ತುಗೇಲೆ. ತುಗೇಲೆತ್ ತುಕಾ ದಿವ್ಚೆ ತರೀ ಬರೆ ದಿಸ್ತ ಕಿ? ತೂ ನ್ಹಂವ್ರೊ, ವಡೀಲ ಭೀಷ್ಮಜನಕಾ ಮುಣ್ಣಿ ತುಗೇಲಿ ಏಕಾಂತ ಪಯ್ಲೆ ಕರ್ಚಾಕ ಮಾಗೇಲ್ಯಾ ಚಲೇಕ ಲಗ್ನ ಕರ್ನ ದಿವ್ವಾ ಜಾಯ್. ಸಾಂಜೇನ ರಾತ್ರಿಕ ಜನ್ಮ ಫಾತ್ಲ್ಯಾ ಮುಣ್ಣಿ, ಮಾಗೇಲ್ಯಾ ಕೃಷ್ಣನ್ ವಚ್ಚಿ ಪಯ್ಲಿ ಚಿಂತ ಮಡ್ಲ್ಯಾ ಚಲೇಕ ಜನ್ಮಾ ಫಾನ ಮಾಗೇಲ್ಯಾ ಮನಾಚೆ ಫರಾತ್ ದವರ್ನ ಗೆಲಿಂ. ತ್ಯಾ ಚಲೇಕ ಆವಯ್, ಆನಿ ಬಾಪ್ಪಯ್ ದೊಗ ಹಾಂವ್. ಹ್ಯಾ ಚಿಂತೆ ಬಾಯಿಕ ತುಕಾ ದಿವ್ಚೆ ಹಾಂವ ನಿಶ್ಚಿಂತ ಜಾತಾ.”

“ಕಾಳೋಕ ಜಾವ್ಚೆ ಪಯ್ಲಿ ತುಜಿ ಕಡೇನ ಪಾವ್ವಾಕ ಕಶಿ ಏವು? ಕಾಮಾಚ್ಯಾನ್ ಪುರಸತ್ತ್ ನಾಂ, ಸೂರ್ಯ ಬುಡ್ಲೊ ಭಿ ನಾಂ, ಮಾಕಾ ವಾಟ ರಾಕ್ಶೊ ಬಸ್ಲೆ ತುಕಾ ಕಿತ್ಲೊ ವೇಳ ಪರಂತ ವಾಟ ರಾಕ್ಶೊ ಬಸೆವು? ಹಾಂವ ಫರಾ ಬಂಧನಾತ ರಾವಲ್ಯಾರ ಭಿ ಮನಾತ ತುಕಾತ್ ಫೇವ್ ಆನಾಂ. ಹೆಪಯ್ ಆತಾಂ ಬೇಜಾರಾಂತ ಸೂರ್ಯ ಭಿ ಬುಡ್ಲೊ. ರಾತ್ರಿನ ಪರ್ಮೊ ಸುಡೆಲೊ. ಧೊಡೊ ವೇಳ ಧಾಂಬ, ದಿವ್ಯಾಲೆ ಜೀವನ ಬಗ್ಗಿ ನಿವ್ತಾ. ಕವಡ ಉಗಡ್ಡ ಹಾಂವ ಎವ್ಚ್ ಎತಾಂ.”

“ದಿವಸ ನಿವಲೊ, ಸಾಂಜ ಬಾಪ್ಲಿ, ದಿವೊ ಲಾವ್ಣೇರ ಬಾಗ್ಲಾತ ದಿವೊ ಪೆಟೋನ ಬಸ್ಲಾ. ಕೆನ್ನಾ ತರೀ, ಖಂಯ ತರೀ ಪಳೆಲ್ಲೆ ತೆ ರೂಪ, ಸುಂದರ ತೀ ಯಾದ, ಮೊಗಾಚೆ ವೀಣೆ ವಾಜೆಲೆ, ಪಣ್ ಕಂಚಿ ಭಿ ತಾರ್ ಮಾಗೇಲಿ ತೀ ಚಿಂತಾ ದೂರ ಕರ್ನಾ. ಆಕಾಶ್ಯಾರ ಪಳೇಲೆ; ಕಾಳೋಕ ಗುಪ್ತ. ಏಕ ದಾಂ ಜಿಗ್ಲೆ, ಕಸ್ಲೆ ತರೀ ರೂಪ ದಿಸ್ಲೆ; ಆವಾಜ ಆಯ್ಕಲೊ, ತೆಂಮಿ ಆಯ್ಲಿ ಕೀ ಕಿತ್ಲಿ ಮುಣ-ಉಗೋನ ಫೇವ್ ದಾಗೀನೆ ಫಾಲಚ್ಯಾಕ ಭೀತರ ಗೆಲೆಂ-ಆರ್ಸೆ ಮುಕಾರ ಬಸ್ಲೆ. ವೇಳ ಕೊಣಾಂಕ ರಾಕ್ಸಾ-ಉಟುನ ಆಯ್ಲೆ-ವೀಣಾಚಿ ತಾರ ತುಟ್ಟೆ; ತೆಲ-ವಾತ ನಿವ್ಚೆ ಗೆಲಿಂ. ಚಾರಿ ಬಾಜೂನ ಕಾಳೋಕ.”

“ವಾರ್ಯಾಧಲ್ಯಾರ ಆಪುಣತ್ ಆವಾಜ ಕರ್ಚಿ ಕಿನ್ನರಿ ಆವಾಜ ಕರ್ಚೊ ಕರ್ಚೊ ಜೀವನಾತ್ ಧಕ್ಕಿ. ಧಕೂನ ಪುರೋ ಜಾವ್ನ್ ಆವಾಜ ಬಂದ ಜಾಲ್ಲಿ ತೆನ್ನಾ (ನಿಶ್ಯೆಬ್ಧ ಜಾಲ್ಲಿ ತೆನ್ನಾ) ಪರತ ತಿಕಾ ಉಬಾರ್ನ್ ಆವಾಜ ಎವ್ಚೆ ಸಾರ್ಕಿ ಕೆಲ್ಯಾರ ತೀ ತುಕಾ ಮೆಳ್ನ್ ತುಗೇಲ್ಯಾ ಆವಾಜಾತ ಏಕ ಜಾವ್ನ್ ವತಾಂ. ಕರ್ಮ ಬಂಧನ ಸಗ್ಲೆ ತುಟುನ ಗೆಲ್ಲೆ ನಂತರ ತುಜೆ ಭೀತರ ಏಕ ಜಾವ್ಚೆ ಪ್ರೇಮಾಚೆ ಬಂಧನ ಜಾಯ್.”

“ಆಕಾಶಾರ ಮಾಕಾ ಹುಡಚ್ಯಾ ಸೋಣ್ಣ ತುಂಯೆತ್ ಮಾಗೇಲೆ ದೋಳ್ಕೆ ಬಾಂದುನ ದವರ್ಲ್ಯಾರ ಹೀ ಚೂಕ ಮಾಗೇಲಿ ಕಿ ತುಗೇಲಿ? ಬೊಕ್ಸೊ ಕೆನ್ನಾಂ ಮಾರೀ ಪೂಜೇಕ ಮಾಕಾಂ ದೀ ಮುಣ್ ವದರ್ತಾ ಕಿ? ತೆಕಾ ಪೊಸೂನ ವಿಕ್ಚಿ ಚೂಕ ಬೊಕ್ಸ್ಯಾಲಿ ಕಾಂಯ

ಬೊಕ್ಕೊ ರಾಕ್ತಲ್ಯಾಲಿ? ಕಿತ್ಲೆ ತರೀ ಚೂಕ ಕೆಲಿಂ; ಆನಿ ಕೀ ಚೂಕ ಕರ್ಚಾಕ ಮನ ಮುಕಾಂರ ವತೋ ಆಸಾಂ. ಚೂಕ ಕೆಲಿ ನಿಂ ಮುಣ್ ಪಶ್ಚಾತಾಪ ಭಿ ಜಾತಾಂ. ಆನಿ ಪರತ ತೀ ಚೂಕ ಜಾಪ್ಪಿ ಸಾರ್ಕಿ ವಾಯ್ಜಾ ಕಡೇನತ್ ಮನ ವತಾಂ. ದೋಳೆ ದಿಲಾತ್, ಮನ ಭೀ ದಿಲಾ, ಜೀವನಾಂತ ಸಗ್ಲೆ ವೂರ್ ಭಿ ಹಾಂವ ಉಪಾಶಿತ ರಾವ್ತಾಂ? ಕಿ ಖಾಂವು? ಮಾಕಾ ಜನ್ಮ ಫಾಲಾ ಮುಣ್ ಹಾಂವೆ ತುಜೆ ಕಡೇನ ಮಾಗ್ಲೆ ಕಿ? ಹಾಂವ ಪರ್‌ಪರತ ಸಾಂಗ್ತಾ; ಜರ ತುಂಯೆ ಮಾಗೇಲಿ ಚೂಕ ಸಮ ಕರ್ ಜಾಲ್ಯಾರ ಮಾಗೇಲೆ ಜೀವನ ಪಾಡ ಜಾಲ್ಯಾರ ತುಕಾ ಸೋಣ್ಣ ದುಸ್ರ್ಯಾಂಕ ಕೋಣಾಕ ದೋಷ ದಿಂವ್ತಾಂ? ಉದಾ ಭೀ ತುತ್, ಜಾಳ ಭಿ ತುತ್, ಮಾಸ್ಲಿ ಉರ್ಚಿ ಕಿಂವಾ ಮರ್ಚಿ ಭೀ ತುಗೇಲ್ಯಾತ ಹಾತೀತ ಆಸಾಂ.”

“ಹೃದಯಾಚೊ ತಾಳೊ ಸರ್ಪಳೆತ ಶಿರ್ಕಲ್ಯಾ ಮುಣ್ಣೆ ಸಮಾಂ ಆವಾಜ ಎನಾಂ. ಖಂಯ ಗೆಲಾ, ತುಂ ಕೆನ್ನಾ ಎತಾಂ? ಮುಣ ಬಾಗ್ಲಾತ ರಾವ್ನ್ ವಾಟ ಪಳೇತೊ ಆಸಾಂ. ತುಂಯೆ ಎವ್ಚೆ ಬರೀ ಖಬರ ಮೋಡಾತ ಗುಡುಗುಣ್ ಎವ್ಚಾ ಲಾಗ್ಲಾ. ಫರಾಚಿ ವಾಟ ದಾಕೆಚ್ಯಾಕ ಜಿಗ್‌ಚ್ಯಾ ಲಾಗ್ಲಾ. ಬಾಕೀಚಿ ಸಗ್ಲಿ ಎವ್ನ್ ಪಾಪ್ಲಿ. ಪಣ ಆಜ್ಜುನಿ ತೂ ಎವ್ನ್ ಪಾವ್‌ಲ್ಯಾ. ಹಾಂವ ತುಗೇಲಿ ವಾಟ ರಾಕ್ತೋ ಆಸಾಂ. ತುಗೇಲ್ಯಾ ದೋಳ್ಯಾ ನಜರೇಕ್ ಹಾಂವ ಲಜ್ಜೆತಾ. ತುಗೇಲ್ಯಾ ಹಾತೀನ ಧರ್ನ್ ಮಾಕಾ ಮಿಟಿ ಮಾರ್ನ್ ಘೆ.”

ಕಿತ್ಲೆ ಶುದ್ಧ ಪ್ರೇಮ ಗೋವಿಂದ ಪೈಯಾನ್ ಆಪ್ಲ್ಯಾಲ್ಯಾ ಬಾಯಲೆಕ ಕೆಲ್ ಪಳಯ ತಿತ್ಲಿತ್ ಪವಿತ್ರ ಭಕ್ತಿ- ಗೀತ ಬರೋವ್ನ್ ನಂದಾದೀಪ ಪೆಟೋನ ಕನ್ನಡ ಸಾಹಿತ್ಯಾಂಕ ಉಜ್ವಾಡ ಕೆಲಾಂ. ಬಾಯ್ಲೆಲ್ಯಾ ವಿರಹ ವೇದನಾತ ದೇವಾಲಿ ಚಿಂತನ ಜಾವ್ನ್ ತೆಂಮೆಲೆ ಆತ್ಮ ನಿರ್ಮಲ ಜಾಲ್ಲೆ ಆಸಾ. ಬಾಯ್ಲೆ ಸೋಣ್ಣ ಗೆಲ್ಲಿ ದುಃಖತ್ ತೆಂಮೆಲಿ ಆಧ್ಯಾತ್ಮಿಕ ಚಿಂತನಾಚೆ ಮೂಳ ಜಾಲೆಂ. ಹ್ಯಾ ಕಾವ್ಯಾಂತ ತೆಂಮಿ ಪ್ರಯೋಗ ಕೆಲ್ಲಿ ತಸ್ಲಿ ಛಂದ, ಅಲಂಕಾರ ಚಡ ಕರ್ನ್ ಉಪಮಾ, ರೂಪಕ, ದೃಷ್ಟಾಂತ ಹೀ ಖೂಬ ನವನವೀನ ಆಸಾತ್. ಥೊಡೆ ಕಡೇನ ಪಾಶ್ಚಾತ್ಯ ಛಂದಸ್ಸಾ ಮುಣ್ಣೆ ದಿಶ್ಚಿ ತೆಂಮೆಲಿತ್ ಸ್ವಾತಂತ್ರ್ಯ ಜಾವ್ನ್ ಆಸ್ಲಿ ಛಂದಸ್ಸಾಂಚಿ ರೀತ ಅನುಕರಣ ಕರ್ನ್ ಕನ್ನಡಾಚಿ ಛಂದೋಗತಿಕ್ ತೆಂಮಿ ಏಕ ನವೀನ ಜೀವ ದಿಲ್ಲೆ ಆಸಾಂ. ಶಬ್ದ ಪ್ರಯೋಗ, ಅರ್ಥ ಗಂಭೀರ ಕಿಂವಾ ತೆಂಮೆಲಿ ನವೀನ ವಿಚಾರ, ಬುದ್ಧವಂತ ಪಾಣ್ ಹೆಂಮೆ ಸಗ್ಲ್ಯಾ ಪೇಕ್ಷಾ ಮುಕ್ತ ಮನಾಂನಿ ತೆಂಮಿ ವ್ಯಕ್ತ ಕೆಲ್ಲಿ ತಸ್ಲಿ ಬಲಿಷ್ಠ ವಿಚಾರ, ಹ್ಯಾ ಸಗ್ಲೆ ವಿಷಯಾನ್ ತೆಂಮೆಲೊ ನಂದಾದೀಪ ಕನ್ನಡ ಕಾವ್ಯಾಂತ ಅಮರ ಕೃತಿ ಜಾವ್ನ್ ಆಸಾಂ. ರವೀಂದ್ರನಾಥಾಲಿ ಗೀತಾಂಜಲೀ”ಮುಣ್ಣೆ ಜಗಾತ ಕನ್ನಡಾಚೆ ಉತ್ಕೃಷ್ಟ ಕಾವ್ಯ ಜಾವ್ನ್ ಶ್ರೇಷ್ಠ ಸಾಹಿತ್ಯ ಪ್ರಶಸ್ತಿ ಹೀ ಕೃತಿ ಅರ್ಹ ಜಾವ್ನ್ ಆಸಾಂ.

ರಾಷ್ಟ್ರಕವಿಲೆ ‘ಹೃದಯ ರಂಗ’

ಪೈ ಹೆಂಮೆಲಿ ‘ಹೃದಯ ರಂಗ’ ಹೀ ಚೋವೇಚಾಳೀನ್ ಕವನಾಂಚಿ ಸಂಗ್ರಹ, ಹೀ 1969 ತ ಪ್ರಕಟ ಜಾಲ್ಲಿ ಆಸಾಂ. ಹಿತ್ತಾಂತ ನ್ಹಾನ್ ಕವಿತಾ, ಹೋಡ್ ಕವಿತಾ, ಕಥನ ಕವಿತಾ, ಚೋವಿಸೇ ಇತ್ಲಿ ಚತುರ್ದಶಪದಿ ಕವಿತಾಂ ಆಸಾತ್. ಸ್ವಾತಂತ್ರ್ಯ ಸಂಗ್ರಾಮಾಕ ಸಂಬಂಧ ಆಸ್ಲೆ ತಸ್ಲೆ ರಾಷ್ಟ್ರಾಚೆ ದೇಶಪ್ರೇಮ ಗೀತ, ವೇದಪುರಾಣ, ಇತಿಹಾಸ ಹಾಂಕಾ ಸಂಬಂಧ ಆಸ್ಲೆ ತಸ್ಲೆ ಕಥನ ಕವಿತಾಂ ರಾಜಕೀಯ, ಸಾಮಾಜಿಕ, ಧಾರ್ಮಿಕ ವಿಚಾರ ಆಸ್ಲಿತಸ್ಲಿ ಕವಿತಾಂ ಹಿತ್ತಾಂತ

ಆಸಾಂ. ಅಶಿ ಹೀ ಕವಿತಾಂ ಸಂಗ್ರಹ ತರ್ತರೇಚೆ ವಿಚಾರ, ರುಚಿ ಆಸ್ಲೆ ತಸ್ಲೆ ಶ್ರೇಷ್ಠ ಸಂಗ್ರಹ ಜಾವ್ನ್ ಆಸಾಂ.

ದುಸ್ರೇ ಮಹಾಯುದ್ಧಾ ವೇಳಾರ ಜಪಾನಾಚೆ ಹೋಡ್ ಬಂದರ ಜಾವ್ನ್ ಆಸ್ಲೆ ಹಿರೋಶಿಮಾ ಚೇರ್ ಅಮೇರಿಕಾನ್ ಬಾಂಬ್ ಫಾಲ್ಸ್ ಪೂರ್ಣ ಗಾಂವಾಗಾಂವ ಧ್ವಂಸ ಕರ್ನ್ ಫಾತ್ಲೊ. ಲಕ್ಷಂತರ ಲೋಕ್ ಮರ್ನ್ ಗೆಲೆಂ. ತ್ಯಾ ಘಟನಾನಿ ಕವಿಕ್ ಜಾಲ್ಲೆ ದುಃಖ 'ಅಣು ಬಾಂಬ್' ಮುಡ್ಲ್ಯಾ ಕವಿತಾತ್ ವ್ಯಕ್ತ ಜಾಲ್ಲಿ ಆಸಾಂ. ಬಾಂಬ್ ಫಾತ್ಲ್ಯಾರ್ ಯುದ್ಧ ಧಾಂಬ್ತಾ ಕಿ? ಹ್ಯಾ ಯುದ್ಧಾಂಕ ಸದಾಂ ಕಾಲಾಕ ಅಂತ ಮುಣ್ ಕೆನ್ನಾ? ದುಸ್ರ್ಯಾಂಕ್ ಪಾಂಯಾ ಪೊಂದಾ ಮಾಡೋನ್ ಜಗಾತ್ ಆಳ್ವಿಕ್ ಕರ್ತಾ ಮಡ್ಲೆ ಹೆ ಮನುಷ್ಯ ಭೀ ಜೀವಂತ ಉರ್ನಾ. ಆಪಣ್ಯಾಲ್ಯಾ ಯುದ್ಧಾಂತ್ ಆಪೂಣತ್ ಮರ್ತಲೊ ಪಳಯ. ಮುಣ ಹಿತುಂತ್‌ವಿವರಣ ದಿಲ್ಲೆ ಆಸಾಂ.

ಉಜ್ವಲ್ ಕರ್ನಾಟಕ ಪ್ರೇಮಿ ಬೆನಗಲ್ ರಾಮರಾಯಾಂನಿ 'ಕನ್ನಡವನುಳಿದೆನಗೆ ಅನ್ಯ ಜೀವನವಿಲ್ಲ' (ಕನ್ನಡ ಸೋಣ್ ದುಸ್ರೆ ಮಾಕಾ ಜೀವನ ನಾಂ!) ಮಡ್ಲಿ ಕವಿತಾ ಬರೋವ್ನ್ ಪ್ರಕಟ ಕೆಲಿಂ. ತ್ಯಾತ್ ವೇಳಾರೀ ಪೈ ಹೆಂಮಿ ಭಾರತವನುಳಿಯುತ್ತ ನನಗೆ ಜೀವನವೆತ್ತ (ಭಾರತ ಪೂರ್ವ ಮಾಕಾ ಜೀವನ ದಿಲೆಂ) ಮುಣ ಸುರು ಜಾವ್ನ್ 'ಭಾರತಾಂಬೆಯ ಮಹಿಮೆ' (ಭಾರತಾಚಿ ಮಹಿಮಾ) ಮುಣ್ ಕವಿತ ಪ್ರಕಟ ಕೆಲಿಂ. ಹೆಜೇನ್ ಪೈ ಹೆಂಮೇಲಿ ಕರ್ನಾಟಕಾಚೆ ಮೊಗ ಭಾರತಾಚೆ ಮೊಗಾಕ ಪೂರಕ ಜಾವ್ನ್ ಆಸ್ಲಿ ಹೀ ತೆಂಮೇಲಿ ವಿಶಾಲ ಮನೋವೃತ್ತಿ ದಾಕೇತಾಂ.

ಏಕೆ ವಿಧವಾ ಜಾವ್ನ್ ಮಹಿನೊ ಭರ ಜಾಲ್ಲೆ ಸ್ವ (6) ಆನಿ ಆಚಿಟ್ (8) ವರ್ಸಾಚೆ ದೊನ ಚೊವ್‌ರ್ದಾಂಕ ಫರ ಸೊಣ್ಣ್ ನ್ಹಾಂನ ಚೊವ್‌ರ್ದಾಂಕ ಹಾಂಡಿರ ಮಾನ್ನ್ ದುಸ್ರ್ಯಾಲೆ ಫರಾತ ಕಾಂಮ ಕರ್ಚಿ ತೀ ಬಾಯ್ಲ ಕಪಡ್ಯಾ ಮೊತಿ ಫೇವ್ನ್ ಉಂಬಳ್ಚೆ ಖಾತೀರ ತಳ್ಳಾ ಕಡೇನ ಗೇಲಿ. ಫರಾಲಾಗ್ಕಿಚೆ ರೂಕಾಚೆ ಖಾಂದ್ಯಾರ ಆಸ್ಲಿ ಪಕ್ಷೇಕ ಧರ್ವಾಕ ಗೆಲ್ಲಿ ತಿಗೇಲ್ಯಾ ದೋಗಿ ಚೊವ್‌ರ್ದಾಂಕ ಜೀವಜಾಣ್ಯಾನ್ ಚಾಬ್ಲೆ ವಿಷಯ ಕೊಣ ತರೀ ಎವ್ನ್ ತಿಕಾ ಸಾಂಗ್ಲೆ. ಗಡಬಡೇತ ತಳ್ಳಾಲಾಗ್ಕಿ ಬಸೇಲ್ಯಾ ಚೊವ್‌ರ್ದಾಕ ವಿಸರ್ನ್ ತೀ ಧಾಂವ್ನ್ ಗೇಲಿ. ಥಂಯ ದೋಗಿ ಚೊವ್‌ರ್ದಾಂ ಮರ್ನ್ ಗೇಲಿಂ! ತೀ ರಡ್ಲಿ, ಖೂಬ ರಡ್ಲಿ; ಆಯ್ಲೆ ಸಗ್ಲ್ಯಾಂನಿ ತಿಕಾಂ ಸಮಾಧಾನ ತರ ಕೆಲೆ. ಪುಣ ಮರ್ನ್ ಗೆಲ್ಲಿ ಚೊವ್‌ರ್ದಾಂಕ ಹಾಂಣ್ ದಿತಾ ಮುಣ್ ಕೋಣಿ ಸಾಂಗ್ಲಾಂ; ತೆನ್ನಾತ್ ತಳ್ಳಾ ಲಾಗ್ಕಿ ಸೊಣ್ಣ ಆಯ್ಲೆ ಬಾಳಶ್ಯಾಲಿ ಯಾದ ಜಾವ್ನ್ ತ್ಯಾ ಬಾಜೂನ ಧಾಂವ್ನ್ ಗೇಲಿ. ಥಂಯ ಉದ್ಕಾತ ಉಬ್ಬ ಆಸ್ಲೆ ಮೆಲ್ಲೆ ಬಾಳಶ್ಯಾಕ ಭಿ ತೀ ಪಳೇತಾ! ತೆನ್ನಾಚ್ಯಾನ್ ತೀ ಹಾಸ್ಲಿ ಭಿ ನಾಂ,-ರಡ್ಲಿ ಭೀ ನಾ!

ಆಪ್ಲ್ಯಾ ಜಾಲ್ಲೆ ಅಗಾಧ ದುಃಖ ತೀ ಕೊಣಾ ಕಡೇನ ಸಾಂಗ್ತಲೀ? ತಿಕಾ ಹಾಸೊ ಖಂಚಾನ ಎತೊಲೊ? ರಡ್ನ್ ತೀ ಕರ್ತಲ್ ತರೀ ಕಿದೆ?

ಚೌದ ಪಂಕ್ತಿಚಿ ಹೀ ನ್ಹಾಂನ ಕವಿತಾ ಮೌನಾಂಚಿ ಏಕ ಮಹಾ ಕಾವ್ಯತ್ ಜಾವ್ನ್ ಆಸಾಂ. 'ಅಂದಿನಿಂದಾಕೆ ನಕ್ಕಿಲ, ಅತ್ತಿಲ್ಲ'

ಮಹಾತ್ಮಾ ಗಾಂಧೀ ಸರ್ಲೆ ತೆನ್ನಾಂ ಬರಯ್ಲಿ ಕವಿತಾಂ 'ಇನ್ನಿನಿಸಿ ನೀ ಮಹಾತ್ಮಾ ಬದುಕ ಬೇಕಿತ್ತು' (ಮಹಾತ್ಮಾ ಆನಿ ಥೋಡೆ ದಿವಸ ತುಂಮಿ ಜೀವಂತ ಉರ್ನ್ ಆಸ್ಲೆ) ಹೀ ಏಕ್ ಚರ್ತುದಶಿ ಪದ. ವಾರ್ಯಾಚೆ ಝಡ್ ಮೊಡಾಕ ಸಿರ್ಕಲ್ಲಿ ಬೋಟಿ ಮುಣ್ಣಿ ಭಾರತ ಆತಾಂ ಆಸಾಂ. ತೆಕಾ ದಡೇರ ಪಾವೇಚ್ಯಾಕ್ ತುಜಾನ ಮಾತ್ರ ಸಾಧ್ಯ; ತುಗೀಲಿ ಹಿಮಾಚಲಾ ಇತ್ಲಿ

ಸದೃಶ್ಯ ದೈವಭಕ್ತಿ. ಸಮುದ್ರಾ ಸಮಾನ ಲೋಕಪ್ರೀತಿ. ಸೂರ್ಯಾಲೆ ಇತ್ತಿ ಸದೃಶ್ಯ ಆತ್ಮಶಕ್ತಿ ಹಿತ್ ಆಂಮ್ನಾ ಆತಾ ಪರೈಂತ ರಾಕ್ತೋ ಆಸಾಂ. ತೆನ್ನಾ ಆಂಮಿ ಮಾಗುನ ಘೇತೋ ಆಸಾಂ 'ಮಹಾತ್ಮಾ ಅನೀಕೇ ಧೊಡೆ ವೇಳ ತುಂಮಿ ಜೀವಂತ ಉರ್ಕಾ ಆಸ್ತೆ; ಭಾರತಾಕ ತುಂಮೇಲಿ ಆವಶ್ಯಕತಾ ಆಸಾ; ಮುಣ್ಣೆ ಕವಿ ಸಾಂಗ್ತಾತ. ಹೀ ಕವಿತಾಂ ಕವಿ ಒಟಣರಟಿ ಹಾಂಚೆ ಮರಣಾನಂತರ ತಿಂಡಿಜಿ ತಿಂಡಿಣ್ಣು ನ ಬರಯ್ಲಿ "ಒಟಣರಟಿ ಉರಣ್ಣು, ಉರಣ್ಣಟಿಜ ಛಜ ಟುತುಟಿಂ ಚಿಣ ಣ್ಣು ಉರಣ್ಣಡಿ, ಇಟಿಂಟಿಚಿಟಿಜ ಛಚಿಣ್ಣು ಟಿಜಜಜ ರಜಿ ಉಜಜ" ಮುಣ ಬರಯ್ಲಿ ಕವಿತಾ ಮುಣ್ಣೆ ಆಸಾಂ. ಪಣ ಹೀ ಕವಿತಾ ತಿಂಡಿಜಿತಿಂಡಿಣ್ಣು ಹೆಂಮೇಲಿ ಕವಿತೇಚಿ ಅನುಕರಣಾ ಜಾಯ್ನಾ ಆಸ್ತನಾಂ ವೆಗ್ಗಿತ ಜಾವ್ನ್ ಖೂಬ ಮಾರ್ಮಿಕ ಆಸಾಂ.

'ಹ್ಯಾ ಮಹಾಯುದ್ಧಾಚೆ ಖರೆ ವೀರ ಕೋಣ' ಮುಣ ಕವಿ ಪ್ರಶ್ನೆ ಕರ್ತೊತ 'ದುಸ್ರ್ಯಾಲೊ ರಾಜ್ಯ ಸ್ವಾಧೀನ ಕರ್ನ್ ಘೇವಚ್ಯಾಕ ಝಗಡ್ತಲೆ, ಝಗಡಚ್ಯಾ ಲಾಯ್ತಲೆ ವೀರ ಸ್ತ್ರೀ; ಜಯ ಮಾತ್ರ ವೀರತಾ ನಿಂ; ಆಪಣ್ಯಾಲ್ಯಾ ಮಾತ್ಯದೇಶಾ ಖಾತೀರ ಝಗಣ್ ಮೆಲ್ಲೆತ್ ಖರೇ ವೀರ ಜಾವ್ನ್ ಆಸಾತ. ತೆನ್ನಾ ಭಾರತ ರಾಕ್ಲೊ ಹೇ ಶ್ರೀ ಕೃಷ್ಣ ತೂ, ಆತಾಭಿ ಹೋ ದೇಶ ಆಳ್ವಿಕ ಕರ್ತೊ ಉಲ್ಕಾರ ಭೀ ಕಿದ್ಯಾ ವಗೀತ ಆಸ್ಸಾಂ? ಧರ್ಮಾಚೆ ಅವ ಹೇಳನ ಜಾಲ್ಲೆ ತೆನ್ನಾ ಉದ್ಧಾರ ಕರ್ತಾ ಎತಾಂ ಮುಣ್ ಸಾಂಗ್ಲೆ ಉತ್ರಾಂ ವಿಸರ್ಲೆ ಕಿ? ತುಗೇಲಿ ಭಾರತ ದೇಶಾಕ ಸುಟಕಾರ ದಿವಚ್ಯಾಕ ಭರ್ಜರೇನ ತೈಯಾರ ಕರ;' ಮುಡ್ಲೊ ವಿಷಯ 'ಉಡುಪಿಯ ಶ್ರೀ ಕೃಷ್ಣನಿಗೆ' (ಉಡುಪಿತ್ಲೊ ಶ್ರೀ ಕೃಷ್ಣಾಂಕ) ಮುಡ್ಲೆ ಪದಾಂತ ಆಸಾಂ.

ನಾರದ ಮುನಿ ಮಹಿತಿ ಮುಡ್ಲೆ ವೀಣೆ ವಾಜೇತೋತ ಶ್ರೀ ಹರಿ ಕಡೇನ ಗೆಲ್ಲೆ ತೆನ್ನಾ ದೇವಾನ ವಿಚಾರ್ಲೆ: 'ಹೇ ನಾರದಾ ತುಂಯೆ ರಾಮಗೌಡ ಮುಡ್ಲೊ ಗರೀಬ ಶೇತ ಕಾರ್ಯಾಕ ಪಳೇಲ್ ಕೇ' 'ದಿವಸ ರಾತ್ರ ತುಗೇಲೆತ್ ನಾಂವ ಜಪ ಕರ್ಚೊ ಹಾಂವ ಖಂಯ? ಆನಿ ದಿವಸಾ ದೋನ ದಾಂ ಮಾತ್ರ ತುಗೇಲೆ ನಾಮ ಸ್ಮರಣ ಕರ್ಚೊ ತಸ್ಲೊ ತೋ ಗರೀಬ ಗೌಡ ಖಂಯ?' ಮುಣ್ ನಾರದ ಸಾಂಗ್ತಾ. ತೆನ್ನಾ ಶ್ರೀ ಹರಿ ತೇಲ ಭರ್ನ್ ಆಸ್ಲೊ ಏಕ ಪೆಲೊ ನಾರದಾಲ್ಯಾ ಹಾತೀತ ದಿವ್ನ್ ಹಿತೂಂತ್ಲೆ ಏಕ ಧಂಬೊ ಭಿ ತೇಲ ಉಡೇನ ಆಸ್ತನಾಂ ಗಾಂವ ಫಿರ್ನಯೋ ಮುಣ ಸಾಂಗ್ತಾ, ತಶೀತ್ ನಾರದಮುನಿ ಗಾಂವ ಫಿರ್ನ್ ಎತಾಂ, ಆಯ್ಲೆ ತೆನ್ನಾ ಶ್ರೀ ಹರಿ ತೆಕಾಂ 'ತುಂಯೆ ಮಾಕಾ ಕಿತ್ಲೊ ವೇಳ ಯಾದ ಕೆಲಿಂ?' ಮುಣ್ ವಿಚಾರ್ತಾ, ತೆನ್ನಾ ನಾರದ ಮುನಿ "ಸ್ವಾಮಿ ಹ್ಯಾ ಪೆಲ್ಯಾತ್ಲೆ ತೇಲ ಖಂಯಿ ಪಡತ ಕೇ ಮುಣ ಏಕತ್ ವಿಚಾರತ ಹಾಂವ ಆಸ್ಲಾಂನಿ ತುಕಾ ಯಾದ ಕರ್ಚಾಕ ಮಾಜೆ ಕಡೇನ ವೇಳ ತರೀ ಖಂಯ ಆಸ್ಲೊ" ಮುಣ ಸಾಂಗ್ತಾ. ಘರಾಚೆ, ಶೆತಾಚೆ ಕಾಮಾಂತ ಫೂರ್ಸೊತ್ ನಾಂ ಆಸ್ತನಾಂ ಘೊಳ್ಚೊ ತೊ ಗೌಡಾ ದಿವ್ನ್ ದೋನ ವೇಳೇ ತರೀ ಮಾಗೆಲಿ ಯಾದ ಕರ್ತಾ ಮಡ್ಲ್ಯಾರ ತುಂಮ್ಚೆ ಭೀತರ ಕೋಣ ಶ್ರೇಷ್ಠ ಮಡ್ಲೆ ಸಾಂಗ ಮುಣ ಶ್ರೀ ಹರಿ ವಿಚಾರ್ತಾ. ಹೀ ಕಾಣಿ 'ಎಣ್ಣೆಯ ಬಟ್ಟಲು' (ತೇಲಾ ಪೆಲೊ) ಕವಿತಾಂತ ಆಸಾಂ.

'ಎರಡು ವರ' (ದೋನ ವರ) ಮುಡ್ಲೆ ಏಕ ಚತುರ್ದಶಪದ. ದಶರಥಾನ ಕೈಕೇಯಿಕ ದೋನ ವರ ಮಾತ್ರ ದಿಲ್ಲೆ ನಿಂ, ತೆ ವರ ಭೀ ಸ್ವಾರ್ಥಾಚೆತ್; ಪ್ರತ್ಯೇಕ್‌ಳ್ಯಾಕ ದೋನ ವರ ಜಾಯ; ತೆಂ ಖಂಚೆ ಮಡ್ಲ್ಯಾರ ಮಾತ್ಯ ಭೂಮಿ ಆನಿ ಮಾತ್ಯ ಧರ್ಮ ರಾಕ್ಲೊ ವರ. ಅಖಂಡ ಜಾವ್ನ್ ಆಸ್ಲೊ ಹೊ ದೇಶ ಆನಿ ಧರ್ಮ ರಾಕ್ಚಾಕ ತೂಂ ಊಟ್ ಮುಣ್ ಹ್ಯಾ

ಕವಿತಾ ಕವಿ ಜಾಗೇತಾ. ಫಾಲ್ಗುಣಿ ಭಂದಸ್ಸಾತ ಆಸ್ತಿ ತಸ್ತಿ 'ಕಾಳಿಯ ಮರ್ಧನ' ಮುಡ್ಲಿ ಶ್ರೀ ಕೃಷ್ಣಾ ಬದ್ದಲ್ ಬರಯ್ಲಿ ದೂಸ್ರೇ ಪ್ರಾಸಾಚಿ ಕವಿತಾ. ಹೀ ಕವಿತಾ ಪೈ ಯಾಂನಿ ಖೂಬ ಫಾಟಿ ಬರಯ್ಲಾ ಘೂರೊ.

'ಭಾರತಾತ್ಮ್ಯಾನ ವಚಾ' ಆಂದೋಲನ ಭಾರತಾಂತ ಸುರು ಜಾಲ್ಲೆ ತೆನ್ನಾ ಸುಭಾಷಚಂದ್ರ ಭೋಸಾಂನಿ ಲೋಕಾಂಕ ವೀರಭಾವನ ಜಾಗೃತ ಜಾವ್ಣೆ ಖಾತೀರ ಭಾಯಲ್ಯಾನ 'ಜಯ್ ಹಿಂದ' ಘೋಷಣ ಕೆಲಿಂ. ಶಂಬರೇ ವರ್ಷಾಂನಿ ದುಸ್ರ್ಯಾಲೆ ಹಾತಿಂತ ಆಸ್ಲೆ ಭಾರತಾಕ ಸುಟಕಾರೊ ಮೆಳ್ಳೊ. ಪಣ ಪರತ ತುಂಯೆ ಆಮ್ಕೆಲೊ ಹಾಂತ ಸೊಡ್ಲಾ. ಹಾಂಗಾ ಏಕಪಾಣ ನಾಂ, ಮೊಗ ಭಾವುಂಡುಕ್ ಪಾಣ ಆಮಲ್ಚಿ ನಾಂ, ಸಗ್ಲಾಕ್ ಅನ್ನ- ಕಪ್ಪೆ ನಾಂ, ಕೊಟ್ಯಾಂಶಿ ಕೋಟಿ ಪೈಸೊ ಪೂಕಟ ಖರ್ಚ ಜಾವ್ನ್ ವತಾಂ. ತಾನೇಕ ಓಡ್ಲೆ ಉದಾಕ್ ಖಾರ ಖೂಟ್ ಜಾತೋ ಆಸಾಂ; ಹೆ ಸಗ್ಲೆ 'ಕೊಡುವಿಯಾ ಒಳಿತೆ ಕೊಡು' (ದಿತಲೆ ಜಾಲ್ಯಾರ ಬರೆತ್ ದೀ) ಹ್ಯಾ ಕವಿತೇತ ಪ್ರಗಟೆ ಜಾಲ್ಲೆ ಆಸಾಂ. ಕವಿ ಕೇಶವಸುತಾನಿ ಮರಾಠಿತ್ ಬರಯ್ಲಿ 'ತುತಾರಿ' ಕವಿತಾನಿ ಪ್ರೇರಿತ ಜಾವ್ನ್ ಪೈ ಹೆಂಮಿ 'ತುತಾರಿ' ಮುಡ್ಲಿ ಕವಿತಾಂ ಬರಯ್ಲಿ ಆಸಾಂ. ರಾಷ್ಟ್ರಾಚೆ ಸ್ವಾತಂತ್ರ್ಯಾ ಖಾತೀರ ಸಗ್ಲೆ ಲೋಕಾಂಕ್ ನವೀನ ಚೇತನ ಉತ್ಪನ್ನ ಜಾವ್ಣೆ ತಸ್ಲೆ ಹೆ ಗೀತ ಫಾಲ್ಗುಣಿ ಸಗ್ಲಿ ಪ್ರಧಾ ಸೋಣ್ಣ್ ಆಂಮಿ ಪ್ರಗತಿ ಪರ ಜಾವ್ಣಾ ಜಾಯ. ಖಂಚೇ ತರೀ ರಾಗಾಂನಿ ರುಗಡ್ತೊ ರಾವ್ಣೆ ಬರೆ ನಿಂ, ಮ್ಹಾರ, ಚಾಂಬಾರ, ಗರೀಬ, ಲೋಕಾಂಕ ಕೆನ್ನಾ ಪಯ್ ಕರ್ಯೊ. ಧರ್ಮಾಭಿತರ ಕೋಣ ವಯ್ರ್-ಸಕಲ ನಾಂ. ಆಪಣ್ಯಾಲೊ ದೇಶ, ಸ್ವದೇಶ ಭಾವನ, ಖಾದಿ ವಸ್ತ್ರ ಉಪಯೋಗ ಕರ್ಚೆ, ಸತ್ಯಾಗ್ರಹ ಹ್ಯಾ ಸಗ್ಲೆ ವಿಷಯಾಂಕ ಆಂಮಿ ಆಸಕ್ತ ಜಾವ್ಣಾ ಜಾಯ ಮುಣ 'ತುತಾರಿ' ಹಿತಾಂತ ಸಾಂಗ್ಲೆ ಆಸಾಂ.

ಕವಿ ರವೀಂದ್ರನಾಥ ರಾಗೂರಾಲೆ ಕವನಾಚೆ ಆಧಾರ ಫೇವ್ 'ಜಗುಳಿದ ನಕ್ಷತ್ರ' (ನಿಸರ್ಲೆ ನಕ್ಷತ್ರ) ಹೀ ಕವಿತಾ ಬರಯ್ಲಿ ಆಸಾಂ. ವಿಶಾಲ ಆಕಾಶ್ಯಾತ್ಮ್ಯಾನ ಚಕ್ರಮಕಚಿ ಏಕ ನಕ್ಷತ್ರ ಆಳ ಸಮುದ್ರಾಂತ ಪಡ್ತಾ. ತೆನ್ನಾ ತ್ಯಾ ಉಜ್ವಾಡಾಚೆ ಕಿರಣಾಕ ಶಾಂತಿ ಮೆಳ್ತಾ. ತೆಕಾ ಪಳೋನ ಬಾಕಿಚಿ ಸಗ್ಲಿ ನಕ್ಷತ್ರಾ ಹಾಶ್ಯಾ ಲಾಗ್ತಾ. ಪಣ ತೆ ನಕ್ಷತ್ರ ಆಕಾಶ್ಯಾರ ಖೂಶೇನ ರಾವಚ್ಯಾಕ ಇಚ್ಛೆ ಕರ್ನ್ ಆಸ್ತನಾ ಆಪಣ್ಯಾಕ ವಿಸರ್ಚಾಕ ಪಳೇಚಾ ಲಾಗ್ಲೆ. ತಶಿತ್ ಕವಿ ಭೀ ಸಾಂಡ್ಲೆ ನಕ್ಷತ್ರಾ ಮುಣ್ಣೆ ಹ್ಯಾ ಹೋಡ್ಲೆ ಜಗಾತ್ ಶಾಂತೀನ ರಾವ್ಚ್ಯಾಕ ಪಳೇತಾತ. 'ಮಿಂಚುಳ್ಳಿ' (ಪೊಂಗುಲ್ಲೊ) ಹೀ ಕವಿತಾಂ ನಾದಮಾಧುರ್ಯಾಂತ, ಪದಲಾಲಿತ್ಯಾಂತ, ಅರ್ಥಮಪ್ಪಿಂತ್, ಭಂದವಿಲಾಸಾಂತ ಗೋವಿಂದ ಪೈ ಹೆಂಮೇಲಿ ಏಕ ಉತ್ಕೃಷ್ಟ ಕವಿತಾ ಜಾವ್ನ್ ಆಸಾಂ. "ರಂಗಾಚೆ ವಾಲೀ ಸಾರ್ಕಿ ಹೇ ಪೊಂಗುಲ್ಯಾ ತುಗೇಲಿ ಆವ್ನ್ ಆಕಾಶ್ಯಾತ್ಲೊ ಧನುಷ್ಯ ಕೀ? ಖಂಚೊ ತುಗೇಲೊ ರಂಗ? ನೀಳೊ, ಪಾಚ್ಚೊ, ಹಳದುವೊ ಕಿ ಕೇಸರಿ? ತುಗೇಲಿ ಹೀ ಚಕಮಕಿ ಸಾಣ ತಿಜಿ ಖಂಚಾನತ್ ಆಯ್ಲೊ ಉತ್ತಲೊ ನೀ? ಜಮೀಣ ಮುಡ್ಲಿ ಸವಾಯ್‌ಶಿಣೀಲ್ಯಾ ನಾಕಾಚೊ ನವರತ್ನಾಚೊ ತೂ ಏಕ ನತ್ತ. ಹುಡ್ತೊ, ಫಿರ್ದೊ, ಗಾಯ್ತೊ, ಬುಡ್ತೊ ರಾವ್ಣೆ ತುಗೇಲ್ಯಾ ಭೀತರ ಹೊ ಕಳವಳ ಕಸಲ್ಯಾಕ್? ಹಾಂಗಾ ಕವಿ ಪೊಂಗುಳ್ಳಾಕ ಸಂಭೋದನ ಕರ್ತೊತ್ ಕಿತ್ಲ ತರೀ ಪ್ರಶ್ನೆ ವಿಚಾರ್ತಾ. ಕವೀಲೆ ಹಾಂಗಾ ಕಾವ್ಯ ಮಾಂಡುನ ಹಾಡ್ಲೆ ತಸ್ಲೆ ಹೊಡಪಾಣ ದಿಸೂನ ಎತಾಂ.

'ಶ್ರೀ ಗೊಮ್ಮಟ ಜಿನಸ್ತುತಿ' ಹೀ ಗೋವಿಂದ ಪೈಯಾಂನಿ ಆಪಣ್ಯಾಲಿ ಬಾಯ್ಲ್

ಕೃಷಾಬಾಯಿಲ್ಯಾ ಯಾದೀ ಖಾತೀರ 1928 ಬರಯ್ಲಿ ಕವಿತಾ. ಹಿ ಫಸ್ತೀನ್ (35) ಅಕ್ಷರ ವೃತ್ತ ಆಸ್ಲಿ ತಸ್ಲಿ ಹಳಗನ್ನಡ ಶೈಲಿತ ಬರಯ್ಲಿ ಆಸಾಂ. ಜೈನ ಧರ್ಮಾಚೆ ಆಳ ಅಭ್ಯಾಸ, ಶ್ರೇಷ್ಠ ವಿಚಾರ ಶಕ್ತಿ, ವೀರ ಪ್ರತಿಭಾ, ಸರ್ವಸಮನ್ವಯ ದೃಷ್ಟೀಕ ಹೀ ಕವಿತಾ ಸುಂದರ ಉದಾಹರಣ ಜಾವ್ನ ಆಸಾಂ, ಹಿತುಂತ ಭರತ ಆನಿ ಬಾಹುಬಲೀಕ್ ಸಂಬಂಧ ಆಸ್ಲಿ ತಸ್ಲಿ ಜೈನ ಧರ್ಮಾಚೆ ಕಾಣಿ ಸಂಗ್ರಹ ಜಾವ್ನ್ ಆಸಾತ್. ಕನ್ನಡಾಂತ ಜೈನ ಕಥಾ ಬರಯ್ತಲ್ ಜಾಲ್ಯಾರ ಜೈನ ಧರ್ಮಾಚೆ ಸಾರ ಪುರಾಯ್ ಜೀರ್ಣ ಕರ್ನ್ ಘೇವ್ಚೆ ಪಡ್ತಾ. ಪಂಪ, ರನ್ನ-ಜನ್ನ ಆದಿ ಕವಿ ಶ್ರೇಷ್ಠಾಂನಿ ಜೈನ ಧರ್ಮಾಚೆ ಗ್ರಂಥ ಅಭ್ಯಾಸ ಕರ್ನ್ತ್ ಸಾಹಿತ್ಯ ಬರಯ್ಲಿ ಆಸಾಂ. ಹಾಂಗಾ ಕವಿ ಪೈ ಹೆಂಮೇಲೆ ಅಗಾಧ ಪಾಂಡಿತ್ಯ ಆಂಮ್ಕಾ ಹಾಂಗಾ ದಿಸೂನ ಎತಾ. ತೆಂಮಿ ಬರಯ್ಲಿ ತಸ್ಲೆ ಜೈನ ಕಥಾ, ಜೈನ ಕವಿಕ ಬರೋಬ್ಬರ ಜಾಲ್ಯಾರ, ಬೌದ್ಧ ಕಥಾ ಬೌದ್ಧ ವಿದ್ವಾಂಸಾಕ ಸಮಾ ಜಾವ್ನ ಆಸಾಂ. ಕ್ರಿಶ್ಚಿಯನ್ ಕಥಾ ಕ್ರಿಸ್ತಾಂವಾಂಚಿ ಪೌರಾಣಿಕ ಕಥಾಂಕ ಸಮ ಜಾವ್ನ ಆಸಾಂ, ಅಶಿ ಆಂಮ್ಕಾ ಪೈ ಹೆಂಮೇಲೆ ಅಗಾಧ ಬುದ್ಧಿಮಟ್ಟ ಉಟೂನ ದಿಸ್ತಾಂ.

ಶ್ರೀ ವೈಷ್ಣವ ಭಕ್ತಿ ಪರಂಪರಾಚೆ ಅಲ್ಪಾರ್ ಮಡ್ಲ್ಯಾ ಬದ್ದಲ್ ಬರಯ್ಲಿ ಕವಿತಾಂ 'ತುರೀಯ' ಹಿತುಂತ್ ಪೊಯ್ಗಿಯಲ್ಪಾರ್, ಪೂತತ್ತಾಲ್ಪಾರ್ ಆನಿಂ ಪೆಯ್ಯಾಲ್ಪಾರ್ ಮಡ್ಲೆ ತೀಗೀ ಹೂಡ್ಲೆ ಕಾಳಕಾತ್ ಪಾವ್ನಾ ವಾದಳೇಚ್ಯಾನ್ ಚುಕೊನ ಘೇವಚ್ಯಾಕ ಏಕ ನ್ಹಾನ್ ಪಾವ್ಲೇತ ಎಕಳ್ಕಾ ಫಾಟಲ್ಯಾನ್ ಎಕ್ಲೊ ಉಬಿರಾವ್ತಾತ್, ಎಕಮೆಕಾಕ್ ಕೋಣ ದಿಸ್ನ್ ಜಾವ್ಚೆ ಆಸ್ಲೆ ತ್ಯಾ ವೇಳಾರಿ ಆನೆಕ್ಲೊ ಮನುಷ್ಯ ತೆಂಮ್ಚೆ ಕಡೇನ ಘುಸುನ ತೆಂಮ್ಕಾ ಆಜಬಾಜುನ ದುಕಳ್ ಆಶಿ ಜಾತಾಂ, ತೆನ್ನಾ ತೆಂಮಿ ತೆಂಮ್ಕೆಲ್ಯಾ ಯೋಗ ದೃಷ್ಟೀನ್ ನಂತರ್ ಆಯ್ಲ್ಯಾ ಚೌತೇ ವ್ಯಕ್ತಿಕ್ ದೇವ ಮುಣ ಸಮರ್ಪೋನ ತೆಗೇಲಿ ಮಹಿಮಾ 'ತಿರುವಂದಾದಿ' ಮುಣ ತಿಂನಶೀ (300) ಪದಾಂತ ಗಾಯತಾತ್.

ಭಾರತಾಚೆ ವಿಭಜನ ಜಾಲ್ಲೆ ವೇಳಾರಿ ನವಾಖಲೀಂತ ಘೋರ ಅತ್ಯಾಚಾರ ಜಾಲೆಂ. ಕೊಯ್ತೀನ ಹಂಣ್‌ಚೆ, ಗುಳಿಘಾನ್ ಮಾರ್ಚೆ, ಉಜೊಘಾನ್ ಘರ ಜಳೇಚೆ, ಬಾಯಲಾಲೆ ಮಾನ ಭಂಗ ಕರ್ಚೆ, ಬಲತ್ಕಾರ ಕರ್ಚೆ, ಮತಾಂತರ ಕರ್ಚೆ ಅಸ್ಲಿ ಕಿತ್ಲಕಿ ಪಿಶೇ ಪಾಣಾಚಿ ಘಟನಾಂ ಜಾವ್ನ ಗೇಲಿ. ಜಾಲ್ಲೆ ತ್ಯಾ ಅನ್ಯಾಯಾಕ ದೇವಾನ್ ಹೋಡ ದೊಳೆ ಕರು ಕಿಂವಾಯ್ ನ ಕರು, ಪ್ರಕೃತಿ ರಾಗಾರ ಜಾವ್ನಾ ಕಿಂವಾ ಜಾಯ್ನಾ ಜಾವ್ನಾ, ರಾಗಾಕ್ ಪ್ರತಿ ರಾಗ ಕರ್ನ್ ಘೆನಾ ಜಾಲ್ಯಾರ ಭಿ ತ್ಯಾ ದಿವಸಾಚಿ ಭಯಾನಕ್ ಘಟನಾ ಭಾರತ ದೇಶ ಕೆನ್ನಾ ವಿಸರ್ನಾ! ಹೀ 'ನವಾಖಲೀಕ' ಮಡ್ಲ್ಯಾ ಕವಿತೇಚೊ ಭಾವ. ಅಶಿತ್ 'ಹೀರೋಶಿಮ' ಜಪಾನಾತ್ ಅನಾಹುತ ಜಾಲ್ಲೆ ವಿಷಯಾ ಬದ್ದಲ್ ಬರಯ್ಲಿ ಏಕ ಕವಿತಾಂ. ಅಮೇರಿಕಾನ್ ಬೊಂಬ ಫಾತ್ಲೆ ತೆನ್ನಾ ಥಂಯ ಮೆಲ್ಲೆ ಲಾಕಾಂಶಿ ಲೊಕಾಲಿ ಸಾವಳ ಕಿತ್ಲತರೀ ದಿವನ್ ಪರಂತ ಥಂಯ ಫಿರತೋ ರಾವ್ಚೆ ದಿಸ್ತಾಲಿ ಖಂಯ. ಘಂಟೆ ವಾಜೆಲ್ಲೆ ನಂತರ ತೆಜೆ ಆವಾಜ ಪ್ರತಿಧ್ವನಿತ್ ಜಾವ್ನ ಕಾನಾಮುಕಾರ ಕಶಿ ಆಯ್ಕತೋ ಉರ್ತಾ ತಶೀತ್ ದೊಳ್ಕಾ ಮುಕಾರ ಮೆಲ್ಲೆ ಲೋಕ ಫಿರಚೆ ದಿಸ್ತಾಲೆ ಮುಣ ಕವಿನ ಹಾಂಗಾ ಮಾರ್ಮಿಕ ರೂಪಾನ್ ವರ್ಣನ ಕೆಲಾಂ.

ದಕ್ಷಿಣ ಆಫ್ರಿಕಾಚೆ ಏಕ ಗಾಂವಾತ್ ಏಕ ದಾರ್ಲೊ ಘೊಡೊ ಚಡ್ಲ ಫಾದ್ರಿಲ್ಯಾ ಘರಾ ಏವ್ನ್ ಬಾಗೀಲ ಧಾಡೇತಾ. ಫಾದ್ರಿ ಭಾಯ್ ಏವ್ನ್ ಪಳೇತಾಂ. ತೆನ್ನಾ ತೊ ದಾರ್ಲೊ ಭಾಜುಚೆ

ಗಾಂವಾಂತ ಏಕ ಮ್ಹಾತಾರಿ ಮರ್ಚಿ ಸ್ಥಿತೇರ ಆಸಾಂ, ತಿಕಾ ಆವಿರೇ ವೇಳೆಚೆ ತೇಲ ದಿವ್ಚೆ (ಪಾವೇಚೆ) ಶಾಸ್ತ್ರ ಕರ್ತಾ ಜಾಯ್ ಮುಣ್ ಫಾದ್ರಿ ಕಡೇನ್ ಸಾಂಗ್ತಾ. ತಶೀತ್ ಫಾದ್ರಿ ಘೊಡೊ ಚಡ್ಚ ಬಾಜುಚೆ ಗಾಂವಾಂತ್ ವಚೂನ ತ್ಯಾ ಮ್ಹಾತಾರಿಲೆ ಶಾಸ್ತ್ರ ಕರ್ತಾ, ತೆನ್ನಾ ತೀ ಮ್ಹಾತಾರಿ ಆಶ್ಚರ್ಯ ಜಾವ್ನ್ ಹಾಂವ ಹಾಂಗಾ ಎಕ್ಳಿತ ಉರ್ತಾ ತುಂಮ್ಕಾ ಹೋ ವಿಷಯ ಕೊಣಿ ಸಾಂಗ್ಲೆ? ಮುಣ ವಿಚಾರ್ಲೆ ತೆನ್ನಾ ಫಾದ್ರಿ ವಣ್ಣೀರ್ ಆಸ್ಲೆ ತಸ್ವೀರ್ ದಾಕೋನ್ 'ತೇಣಿ' ಮುಣ್ ಸಾಂಗ್ತಾ. ತೆನ್ನಾ ತೀ ಮ್ಹಾತಾರಿ 'ತೋ ಮಾಗೇಲೊ ಚಲೊ, ಯುದ್ಧಾತ ಮರ್ನ್ ತೀನ ವರ್ಸ ಜಾಲಿಂ' ಮುಣ ಸಾಂಗ್ತಾ!

ದೇವಾಲಯಾ ಕರುಣಾ ಬದ್ದಲ್ ತೆಂಕಾಫ್ತಿಕದ ಹಳ್ಳಿ ಹಾಂಗಾ ಕವಿ ಮಾರ್ಮಿಕ ರೂಪಾನ್ ವರ್ಣನ ಕರ್ತಾ. ಬಾರ್ಕೆಲ್ಯಾ ಬೊಟಾಯಿತ್ಲೊ ಆಕಾರಾಚೊ ಗೊಬರಾ ರಂಗಾಚೊ ಏಕ ಜಿವಜಾಣ್ಯಾಕ ಕವಿನ್ ಪಳೇಲೆ ಆನಿ ಫಾತೋರ ಮಾಲ್ಲೆ. ಜಿವಜಾಣೆ ಮರ್ನ್ ಗೆಲ್ಲೆ ನಂತರ ತೆಕಾ ಲಾಸುನ ಫಾತ್ಲೆ, ಪಣ ತೆಣಿ ಚಾಬ್ಲೆ ಭಿ ನಾಂ, ಭಿವುಂಡೆಲ್ಲೆ ಭಿ ನಾಂ, ತೆ ಜಿವಜಾಣೆ ವಿಷ್ಯಾಚೆ ಹೈ ಕೀ ನಯ್ ತೆ ಭಿ ಖಬರ ನಾಂ. ಕಸ್ಲೆ ಭಿ ಫಾಟಿ ಪುಡಿ ವಿಚಾರ ಕರ್ತಾ ಆಸ್ತಾನಾಂ ತೆಕಾ ದುಕೇಲ್ಲೆ, ಪಾಪಾಚೆ ಏಕ ಜೀವಾಕ್ ಮಾರ್ನ್ ಉಡೇಲ್ಯಾನ್ ಕವಿಕ ದುಃಖ ಜಾಲೆಂ. 'ಪಶ್ಚಾತ್ತಾಪ' ಮಡ್ಲೆ ಕವನಾತ ತ್ಯಾ ಜಿವಜಾಣ್ಯಾಕ ಸದ್ಗತಿ ದೀ ಮುಣ ಆನಿ ಮಾಕಾ ಕ್ಷಮಾ ಕರ್ ಆನಿ ಮನಾ ಶಾಂತಿ ದೀ ಮುಣ ದೇವಾ ಕಡೇನ ಪ್ರಾರ್ಥನಾ ಕರ್ತಾ.

ಬೇಲೂರಾಚೆ ಚೆನ್ನಕೇಶವಾಲೆ ದೇವಸ್ಥಾನಾಚೆ ಗೋಪುರಾಚೇರ ಏಕ ರಶೀಕಾಲೆ ಹಾತೀತ ಬಾಯ್ಲೇಲೆ ಪಾತಲ ಓಡ್ಚೆ ಮಾಕ್ಡಾಲೆ ಚಿತ್ರ ಆಸಾಂ, ತೆ ಶಿಲ್ಪ ಪಳೋನ ಬರಯ್ಲಿ "ಬೇಲೂರಿನ ಮಂಗ" (ಬೇಲೂರಾಚೊ ಮಾಕೋಡ) ಕವಿತಾತ ತುಕಾ ದಿನಾಂ ಮಡ್ಲೆ ಫಳಾಖಾತೀರ ತೂ ತಿಕಾ ಕಿದ್ಯಾ ಸತೇತಾ? ಕೊಣಾತರೀ ದವರ್ಲೆ ಫಳ ಕೊಣಾತರೀ ತೀ ದಿತಲ್ ಕೀ? ಕಿತ್ಲೆ ಲೋಕ ಭೂಕೇ ದೊಳ್ಯಾನ್ ತ್ಯಾ ಫಳಾಕ ಪಳೇತಾತ್ ಕಿತ್ಲಿ, ತೆಂಮ್ಕಾ ಕೊಣಾಕ್ ದಿನಾ ಆಸ್ತನಾ ತೀ ರಾಕೂನ್ ಫೇವ್ನ್ ಆಸಾಂ ಮುಣ ಕವಿ ಸಾಂಗ್ತೊತ ಆವಿರೇಕ 'ಧಂಯಿ ರಾವ್, ತಶೀತ್ ರಾವ್, ಮಾಕ್ಡಾ ತೂ ಬಿನ್ಹಾಕಾ', ಮಣ್ ನೀತಿ ಸಾಂಗ್ತಾ. ಆನೇಕ ಚತುರ್ದಶಿ ಫದಿ 'ಬೇಲೂರಿನ ಚೇಳು' (ಬೇಲೂರಾಚೆ ಇಚ್ಛು) ಹಿತೂಂತ ಶಿಲಾ ಮೂರ್ತಿತ ಏಕ ಸುಂದರಿ ಪಾತ್ಲಾ ವಯ್ಲೊ ಇಚ್ಛ ಫಾಪುಣ್ ಉಡೇಚೆ ಚಿತ್ರಾ ಆಸಾಂ. ತ್ಯಾ ಚಿತ್ರಾಕ್ ಫಳೋನ ಕವಿ ಅಶಿ ಸಾಂಗ್ತಾ—

“ಹೇ ಭೈಣಿ ತೂ ಇಚ್ಛ ಫಾಪುಣ್ ಉಡೇಲ್ ದಿವ್ಪಾ ಚ್ಯಾನ್ ತುಗೇಲೆ ವಯ ಚಡ್ಲೆತ್ ನಾಂ; ಆನಿ ತುಗೇಲಿ ತೀ ಭಂಗಿ ಭೀ ಬದಲ್ಪಾ (ತಶೀತ್ ಆಸಾಂ). ಇತ್ಲೆ ದಿವಸ ಪರಂತ ಪಳೇತೋ ರಾವ್ಲ್ಯಾರ ಭೀ ಉಗಡ್ಲೆ ತುಂಯೇ ಧಾವುನ ಫೆತ್ಲಾ. ತುಕಾ ಮರ್ಯಾದ ದಿಸ್ತಾ ಕಿ? ಪಳೇನಯೊ ಮಡ್ಲ್ಯಾರ ಭೀ ಫಳೋನ ಸೊಡ್ತಾತ್. ಉಲೇಚ್ಯಾ ಗೆಲ್ಯಾರ ತೂ ಉಲಯ್ತಾ, ತುಗೇಲ್ಯಾ ಪಾಲ್ವಾ ವಯ್ಲೊ ಇಚ್ಛ ಫಾಪುಣ್ ಫೇತಾನಾಂ ತುಂಯೇ ಫಾಟಿ ಕರ್ನ್ ರಾವ್ಚೆ ನೀ ಕಿ? ತೂ ಸುದ್-ಬುದ್ ವಿಸರ್ನ್ ಗೆಲೆ ಕಿ? ಕಾಯ್ ಯಾದ ನಾ ಜಾಲ್ಲಿ? ಕಾಯ್ ತಿತ್ಲಿ ಗಡ್ ಬಡ್? ತೆ ಕಿತೇ ಜಾವುಂ, ತೂ ತಶೀತ್ ರಾವ್, ತುಗೇಲ್ಯಾ ತ್ಯಾ ಸುಂದರ ಸಾಣೇನ ಲೊಕಾಂಕ ತಾನ ಸದಾ ಲಾಗ್ತೊ ರಾವು.”

ಸೂರ್ಯ ಉದೆಲ್ ತೆನ್ನಾ ಚಾನ ಮುಕಾರ ಸರ್ನ್ ತೂ ಮಾಗೇಲೆ ಭಾರತ ರಾಕ್ಲೊ

ಆಯ್ಲಾ. ಪಣ ಆತಾ ಆಂಮ್ಕಾ ಕಿದ್ಯಾ ದುಸರ್ಯಾಲ್ಯಾ ಹಾತೀತ ದುಕಳ್ಳಾ? ಶಂಬರ ವರ್ಸ ಜಾಲ್ಯಾರ ಭೀ ಆಂಮ್ಕಾ ಅಜ್ಜನೀ ಸ್ವತಂತ್ರ ಮೇಳ್ಳಾ. ಆಂಮಿ ಮನುಷ್ಯ, ಮನುಷ್ಯಾ ಸಾರ್ಕಿ ಜೀವನ ಆಂಮಿ ಜಗ್ಗೆ ನಾಕ ಕಿ? ಆಂಮ್ಕೇಲೆ ಭಾಗ್ಯಾಚೆ ಬಾಗಿಲ ತೂ ಕೆನ್ನಾ ಉಗಡ್ತಾ ಸಾಂಗ, ಆಂಮ್ಕೇಲಿ ಸಾಂಗ್ಲಿ ತುಕಾ ಆಯ್ಕುವು ಕಿಂವಾ ಆಯ್ಕುನಾ ಜಾವು, ಪಣ ಆಂಮಿ ವಿಚಾರ್ಲೊ ರಾವ್ತಾತ್. ದೇವಾ ಹಿಂದುಲೆ ಭಾಗ್ಯ ತೂ ಕೆನ್ನಾ ಉಗಡ್ತಾ? ಮಡ್ಲೆ ವಿಚಾರ ಹ್ಯಾ ಕವಿತಾತ ಆಸಾಂ.

Quit India - ಹೆ ಭಾರತ ಸ್ವತಂತ್ರಾಚೆ ಗಾಯತ್ರಿ ಮಂತ್ರ. ಆತಾ ಪರಂತ ತುಮಿಂ ಆಂಮ್ಕೇರ ಅಧಿಕಾರ ಕೆಲೆಂ, ಆತಾ ತುಮಿಂ ಆಂಮ್ಕೇಲ್ಯಾ ಖುಷಿತ್ ಲ್ಯಾನ್ ವಚಾ. ಫಾಟ್ಲೆ ತುಂಮ್ಕೇಲಿ ಸಗ್ಲಿ ಚೂಕ ಆಂಮಿ ವಿಸರ್ವ ವತಾತ. ಆತಾ ಹಾಂಗಾ ಆನಿ ತುಮ್ಕಾ ಕಾಂಯಿ ಕಾಂಮ ನಾಂ. ಹೇ ಗಾಂಧೀ ತುಮಿಂ ಕಿಣುಣ ಖಟೆಜುಚಿ ಮುಣ್ ಭಾರತಾಚೆ ಹೃದಯಾಕ ಚಕಮಕಚೆ ಅಕ್ಬರಾನ್ ಬರಯ್ಲೆ ಮುಣ 'ಭಾರತ ಸ್ವತಂತ್ರ, ಗಾಯತ್ರಿ' ಮಡ್ಲೆ ಕವಿತಾತ್ ತೆನ್ನಾಚೆ ರಾಷ್ಟ್ರ ಘೋಷಣ ಕೆಲೆ ಆಸಾಂ. 1920 ತ ಅಸಹಕಾರ ಆಂದೋಲನಾಚಾನ್ ರಾಷ್ಟ್ರಾಂಚೆ ಸ್ವತಂತ್ರಾ ಖಾತೀರ ಪ್ರತ್ಯಕ್ಷ ಆನಿ ಅಪ್ರತ್ಯಕ್ಷ ರೂಪಾನಿ ಧಾಂವ ಧಪಟ ಕೆಲೆ ಕವಿಕ 'ಕಿಣುಣ ಖಟೆಜುಚಿ ಹೀ ಘೋಷಣ ಖೂಬ ಸ್ಪೂರ್ತಿ ದಿತಾಂ.

ದೇಶಾಕ ಸ್ವತಂತ್ರ ಮೆಳ್ಳೆ ಪಣ ತೆಜೆ ನಂತರ ದೇಶಾಚಿ ಪರಿಸ್ಥಿತಿ ಸುಧಾರ್ಲಿ ನಾಂ. ಉತ್ತನ್ನ ಕಮ್ಮಿ ಜಾಲೆ ಆನಿ ಖರ್ಚ ಜಾಸ್ತಿ ಜಾಲೊ, ತ್ಯಾ ವೇಳಾರ್ ಗೋವಾ ಭೀ ಮೆಳ್ಳಾ ಆಸ್ಲೆ, ಕಾಶ್ಮೀರಾಚಿ ತರ ಪರಿಸ್ಥಿತಿ ಖೂಬ ಕಠಿಣ ಆಸ್ಲಿ; ಭಾಯ್ಲ್ಯಾನ ಭಾರತಾಚಿ ಗುಣಗಾನ ಕೀರ್ತಿ ಜಾಲ್ಯಾರ ಭಿತರ್ಲ್ಯಾನ್ ಗೊಬರಾನ್ ಧಾಪ್ಲ್ಯಾ ಇಂಗಾಳ್ಯಾಚಾ ಉಜಾ ಸಾರ್ಕಿ, ಸಗ್ಲೆ ಕಡೇನ ಅಶಾಂತ, ಹೇ ಸಗ್ಲೆ ಪಳೇಲ್ಲೆ ಕವಿಕ್ ಭಾರತಾತ್ ಅನೀತಿ, ದುರ್ಗತಿ ಆಯ್ಲಿ ಕೀ ಮುಣ ಭಯ ಪಡ್ಲಿ. ತೆನ್ನಾ 'ಮನೆ ವಾರ್ತೆ' (ಫರಾಶ್ಲಿ ಖಬರ) ಮಡ್ಲ್ಯಾ ಕವಿತೇತ್ ಕವಿ ದೇವಾ ಕಡೇನ ಆಂಮ್ಕೇಲೆ ಫರ ರಾಕೂನ, ಫರಾಚಿ ಖಬರ ಫಾಟ್ಲೆ ಕರ ಮುಣ್ ಮಾಂಗೂನ ಘೆತಾಂ.

35,00,000 ಹ್ಯಾ ಅಂಕಾಚೊ ಶೀರ್ಷಕ ಆಸ್ಲಿ ಏಕ ಕವಿತಾ. 1944 ಇಸ್ವಿಂತ ಬಂಗಾಳಾತ ಬರಗಾಲಾನ 25,00,000 ಲೋಕ ಮರ್ನ್ ಗೆಲೆಂ ಆನಿ 10,00,000 ಲೋಕ ರೋಗ ಎವ್ನ್ ಮರ್ನ್ ಗೆಲೆಂ. ಮುಣ ಬಾತ್ಲಿ ಆಯ್ಕುನ ಬರಯ್ಲಿ ಕವಿತಾ. ಅಯ್ಯೋ ! ಆಂಮ್ಕೇಲೆ ಬಂಗಾಲಾ ಚೆ ಕಿತ್ಲೆ ಲೋಕ ಕಂಗಾಲ ಜಾವ್ನ್ ಮರ್ನ್ ಗೆಲ್ಲೆ? ದೇವಾ ತೂ ಕೊಣಾಲೆ ಚೂಕೇಕ ಕೊಣಾಕ ಹೀ ಶಿಕ್ಷಾ ದಿತೋ ಆಸಾಂ? ಆಂಮ್ಕೇಲೆ ಹೇ ದಾಸಿ ಪಾಣ ಸರ್ನ್ ಜಾವ್ನ್ ಆಂಮ್ಕಾ ಹೀ ಶಿಕ್ಷಾ ದಿಲಿ ಕಿ ಕಿದೆ? ಹೆಜೆ ಖಾತೀರತ್ ಆಂಮಿ ಜನ್ಮಾ ಆಯ್ಲೆ ಕಿ? ಅನ್ನ ಉಲ್ಕಾರ ಭೀ ಉಪವಾಸ ಆಂಮ್ಕಾ, ಜೀವಂತ ಉರ್ನ್ ಭಿ ಮೆಲ್ಲೆ ಸಮಾನ. ದುಸ್ರೇ ಮಹಾಯುದ್ಧ ಆಂಮ್ಕೇಲೆ ಯುದ್ಧ ನೀ, ತೆ ಸರ್ವಾಧಿಕಾರಿ ಲೋಕಾಲೆಂ ಯುದ್ಧ ಮುಣ ಗಾಂಧಿಜೀನ, ಆನಿ ರಾಷ್ಟ್ರ ನಾಯಕಾನಿಂ ಸಾಂಗ್ಲ್ಯಾರ ಭೀ ಬ್ರಿಟಿಷಾನ್ ಭಾರತ (ಆಮಿಂ) ಯುದ್ಧಾತ ಆಸಾಂ ಮುಣ ಸಾಂಗ್ಲೆ. ತೆಜೆ ಪರಿಣಾಮ ಹೊ ಬರಗಾಲ ಆಯ್ಲೊ ಆನಿ ಆಮಿಂ ಸಗ್ಲಿ ಮರ್ನ್ ಗೆಲಿ, ಅಶಿ ಕವಿನ್ ಹ್ಯಾ ಕವಿತೇತ್ ಶೋಕ ಕೆಲೆ ಆಸಾಂ. ಗೆಲ್ಲೆ ಸ್ವತಂತ್ರ ತರ ಆಂಮ್ಕಾ ದಿಲೆಂ, ಪಣ ಆತಾಚಿ ಕಾಣಿ ಆಯ್ಕತ್ ಕಿ? ರಾಹುಕ ಧಾಂವ್ತೊನ ಕೇತುಕ ಆಪೋವ್ನ್ ಘೆತ್ಲೆ ಅಶಿ ಜಾಲೆ, ಕಾಶ್ಮೀರ, ಗೋವಾ

ಆಜ್ಞಾನಿ ಪರಂತ ಆಂಮೇಲೆ ಜಾಲ್ಲ್ಯಾ. ಆವಯ್ಲೆ ಆಂಗಾಚೆ ತುಕ್ಡೆ ತುಕ್ಡೆ ಜಾವ್ನ್ ಗೆಲೆ. ಖಂಯಿ ಭೀ ಮನಾ ಶಾಂತಿ ಮಡ್ಲಿ ನಾಂ. ಕಿತ್ಲೆ ತಿರ್ವ್ತೆ? ಕಿತ್ಲೊ ಖರ್ಚ್? ಕಿತ್ಲಿ ರೀಣ್?... ಭಾಂಗ್ರಾಚೊ ವೇಳೆ ಆಯ್ಲೊ ಮುಣ ಆಮಿಂ ಖೂಬ ಖುಷೇನ ಆಸ್ಲಿ. ಪಣ ಆಂಮ್ಕಾ 'ರಾಹುಕ ಧಾಂವ್ಡೋನ ಕೇತೂಕ ಆಪಯ್ಲೆ ಅಶಿ ಜಾಲೆ. ಅಶಿ ಹ್ಯಾ ಕವಿತೆತ್ ಕವಿ ದೇಶಾಚಿ ಪರಿಸ್ಥಿತಿ ಪಳೋನ ದುಃಖ ವ್ಯಕ್ತ ಕರ್ಚು ಚುರುರುತ್ತೊ ಆಸಾತ್,

‘ಶ್ರೀ ಮಾತ್ರಭೂಮಿಶ್ವರಾಷ್ಟಕ’ ಮಡ್ಲಿ ಸಂಸ್ಕೃತ ಅಕ್ಷರ ಗಣಾಂಚಿ ಏಕ ಭಂದಸ್ಸು. ಹೀ ಫಾಟ್ಲೆ ಕನ್ನಡಾಚಾ (ಹಳೆ ಗನ್ನಡ) ಧಾಟೀತ ಬರಯ್ಲೊ ಆಂಟ (8) ಪದಾಂ. ಹಿತೂಂತ್ ಬೀ ತೆಂಮೇಲಿ ಶ್ರೀಷ್ಠ ದೇಶಾಭಿಮಾನ ಉಟೊನ ದಿಸ್ತಾ.

“ಹಾಂವ ಕೀರ್ತಿ ಮಾಗ್ಲಾ, ಮಾಲಿಕತ್ವ ಭಿ ಮಾಗ್ಲಾ, ಐಶ್ವರ್ಯ ಕಿಂವಾಯ್ ಆಯುಷ್ಯ ಭೀ ಮಾಗ್ಲಾ, ಮೋಕ್ಷ ಭೀ ಮಾಗ್ಲಾ, ಹ್ಯಾ ಮಾತ್ಯ ಭೂಮಿಚೆ ಅಧಿಪತಿ ಜಾವ್ನ್ ಆಸ್ಲೆ ಹೆ ದೇವಾ! ಮಾಕಾ ಪ್ರತಿ ಜನ್ಮಾಂತ ಹಿಂದೂ ಧರ್ಮಾಚೆ ಹ್ಯಾ ಪವಿತ್ರ ಭಾರತಾತ್ ಜನ್ಮಾ ಎವ್ಚೆ ಸಾರ್ಕಿ ಕರ. ತುಂಯೆ ಆಂಮ್ಕಾ ಸ್ವಾತಂತ್ರ್ಯ ದಿಲಾ, ತೆಜೆ ಖಾತೀರ ಹಾಂವ್ ತುಕಾ ಧನ್ಯಾ ಆಸಾಂ ಪಣ ಆಂಮ್ಚೆ ಭೀತರ ಏಕತಾ ನಾಂ, ಶಾಂತಿ ನಾಂ ತೆನ್ನಾ ಸ್ವಾತಂತ್ರ್ಯ ಉರ್ಬ್ ಭೀ ಉಪಯೋಗ ಕಸ್ಲೆ? ವಾಟ ಭಸರ ಚಮ್ಮೂನ ಫೂರೋ ಜಾಲ್ಲೆ ಮನಶ್ಯಾಕ ಗೊಡ್ ದಿಲ್ಲೆ ನಂತರ ಉದಾಕ ದಿವ್ಚಾ ಜಾಯ್ ನೀ ಕೀ? ಆಂಮೇಲೆ ದೇಶಾಚೆ ಸಗ್ಗೆ ಲೋಕ್ ಎಕ್ವಟ್ ಉರ್ಬ್ ಶಾಂತಿ ಉರ್ಬೆ ಸಾರ್ಕಿ ತೂ ಆಂಮ್ಕಾ ದಯ ಕರ.”

‘ಯಶೋದೆಯ ಜೋಗುಳ’ (ಯಶೋದಾಲಿ ಜೋಗುಳ) ಹ್ಯಾ ಕವನಾಂತ ಶ್ರೀ ಕೃಷ್ಣ ಲೀಲಾ ಆಸಾಂ. ಬಾಳ್ಗೆ ಶ್ರೀ ಕೃಷ್ಣಾಕ ಪಾಳ್ಲ್ಯಾ ಫಾನ್ ಪಾಳ್ಗೆ ಹಾಲೇತೋತ್ ಯಶೋಧಾ ಜೋಗುಳ ಗಾಯ್ಚಿ ಗಾಣ್ಯಾಂತ ಏಕೇಕ ಅವತಾರಾಚಿ ಕಾಣಿ ಸಾಂಗ್ತಾ. ಶ್ರೀ ರಾಮ ರಾವಣಾ ಕಡೇನ ಝಗಡ್ ಚ್ಯಾಕ ತಯಾರ ಜಾಲೊ ಮಡ್ಲೆ ತೆನ್ನಾ ಪಾಳ್ಲ್ಯಾತ್ ಆಸ್ಲೊ ಕೃಷ್ಣ ದೊಳೆ ಉಗಡ್ತೋತ ರಾಗಾನ ಖಂಯ ಆಸ್ ತೋ ಪಾಪಿ, ಹಾಂವ್ ತೆಕಾ ಮಾರ್ತಾ. ಹೇ ಲಕ್ಷ್ಮಣ! ಧನುಷ್ಯ ಬಾಣ ಫೇವ್ನ್ ಹಾಂಗಾ ಯೋ ಮಣ್ತಾ. ಕೃಷ್ಣಾಕ ಪಯ್ಲೊ ಜನ್ಮಾಚಿ ಯಾದ ಜಾವ್ಚಿ ಘಟನಾ ಹ್ಯಾ ಕಾಣೀತ ಆಸಾಂ. ಸಂಸ್ಕೃತಾತ್ ಆನಿ ಕನ್ನಡಾಚೆ ಜಗನ್ನಾತ ವಿಜಯಾತ್ ಭೀ ಹೀ ಘಟನಾ ಎತಾಂ. ಕವಿನ ಕವಿವರ ಸೂರದಾಸಾಂಕ ನಮನ ಕರ್ಚು ಹೀ ಕವಿತಾ ಬರಯ್ಲಿ ಆಸಾಂ. ಹೀ ಮಹಿಮಾ ಭಾರತಾಚೆ ವೆಗ್ಗೊವೆಗ್ಗೊ ಭಾಷೆಂತ ದುಸ್ರೆ ದುಸ್ರೆ ಕವಿನ ಖೂಬ ಸುಂದರ ಕರ್ಚು ವರ್ಣನ ಕೆಲ್ಲಿ ಆಸಾಂ. ‘ಭಸ್ಮಾಸುರ’ ಮಡ್ಲೆ ಕವಿತೆತ ಕಶ್ಯಪಾಲೊ ಚಲೊಂ ವೈಕಾಸುರಾನ ಈಶ್ವರಾಲಿ ತಪಸ್ಯ ಕರ್ಚು ‘ಕೊಣಾಲೆ ಮಾತ್ಯಾರ ಮಾಗೇಲೊ ಹಾತ ದವರ್ತಾ ತೆಂಮಿ ಮರು ಮಣ್ ವರ ಮಾಂಗ್ಲೆ ತೆನ್ನಾ ಈಶ್ವರಾನ್ ತೆಕಾ ವರ ದಿಲೆಂ. ತೆನ್ನಾ ತೆಕಾ ಈಶ್ವರಾಲೆ ಮಾತ್ಯಾರ ಆಪಣ್ಯಾಲೊ ಹಾತ ದವರ್ಚು ವರಾಚೊ ಪರೀಕ್ಷಾ ಕರ್ಚು ಪಳೊವ್ಯಾ ಮಣ್ ದಿಸ್ತಾ. ಪಣ ವರ ದಿಲ್ಲ್ಯಾಕತ್ ಮಾರ್ಚು ಉಡೊನಯೊ ಮುಣ ವಿಚಾರ ಕರ್ಚೊ ಆಸ್ತಾನಾ ಧಂಯ ಈಶ್ವರ ವೇಷ ಬದ್ಲನ ತೆಜೆ ಮುಕಾರ ಎವ್ನ್ ತುಗೇಲೆ ಮಾತ್ಯಾರ ಹಾತ ದವರ್ಚು ಪಯ್ಲಿ ವರ ಪರೀಕ್ಷಾ ಕರ್ಚು ಪಳಯ, ವಗೀತರಿ ಈಶ್ವರಾನ ತುಕಾ ಫಸೇಲ್ಯಾರ್? ಮಡ್ಲೆ ತೆನ್ನಾಂ, ತೋ ಆಪಣ್ಯಾಲೊ ಹಾತ ಆಪಣ್ಯಾಲ್ಯಾತ್ ಮಾತ್ಯಾರ ದವರ್ಚು ಮರ್ಚು ವಚ್ಚಿ ತಸ್ಲಿ ಕಾಣಿಂ ಹಿತೂಂತ್ ಆಸಾಂ.

ಫಾಲ್ಗುಣವಯ್ಯ ಪರಾ ಉಜ್ವಾಡೆ ಪಯ್ಲಿ (ತಿಸರೇ ಜಾವಾರ) ಖೂಬ ಪಾವ್ನ್ ಪಣ್ ಉದಾ ಭರ್ನ್ ಆಸ್ಲೆ ಸಮುದ್ರಾ ದಡೇರ ಏಕ ಫಾತ್ರಾರ ಏಕ ಮನುಷ್ಯ ಉಬಿ ಆಸ್ಲೊ. ಪಿಪಳಿ ಪಾನಾರ ಏಕ ಬಾಳ್ಕೆ ಉಬ್ಬೊತ ತೆಜೆ ಬಾಜೂನ ಎತೋ ಆಸ್ತನಾ ತೊ ವ್ಯಕ್ತಿ ತೆಜೆ ಕಡೆನ ಫಿರ್ದಾ ಆನಿ ತ್ಯಾ ಬಾಳ್ಕಾಕ ಹಾತೀತ ಉಬಾರ್ನ್ ಘೆತಾಂ, ತೆಮಿತ್ ಮಹರ್ಷಿ ಅರವಿಂದ. ಬಾಳ್ಕಾಕ ಹಾತೀತ ಉಬಾರ್ನ್ ಘೆತ್ಲ್ಯಾ ವ್ಯಕ್ತಿ ಬರೋಬ್ಬರ ಮಹರ್ಷಿ ಅರವಿಂದ ಭೀ ಅದೃಶ್ಯ ಜಾವ್ನ್ ವಚ್ಚಿ ಕಾಣಿ 'ಹಗಲು-ಕನಸು' (ದಿವಸಾಚೆ ಸ್ವಪ್ನ) ಮಡ್ಲ್ಯಾ ಕವಿತೇತ ಆಸಾಂ. ಪಿಪಳಿ ಪಾನಾರ ಉಬ್ಬೊ ಎವ್ಚೆ ಬಾಳ್ಕೆ ದೇವ ಮುಣ ನಂಬಿಕ ಆಸಾಂ. ಕಿಂವಾಯ್ ಅರವಿಂದ ಮಹರ್ಷಿ ದೇವಾ ಸಮಾನ ಆಸ್ಲೆ ಮುಣ ಹ್ಯಾ ಕವಿತೇತ ಭಾವನ ವ್ಯಕ್ತ ಜಾತಾ. 'ಹನ್ನೊಂದನೆಯ ವರ್ಷದ ಹೊಸ್ತಿಲಲ್ಲಿ' (ಅಕ್ರವೇ ವರ್ಷಾಚಾ ಬಾಗ್ಲಾತ್) ಹ್ಯಾ ಕವಿತೇತ 'ರಾಹುಕ ಧಾಂವ್ಡೋನ್ ಕೇತುಕ ಆಪೆಲೆ' ಆಂಮ್ಕಾ ಸ್ವತಂತ್ರ ಮೆಳ್ಕಾರ ಭೀ ಸುಖ ಮೆಳ್ಕೆತ್ ನಾಂ. ಹ್ಯಾ ಸಾಂಗ್ಲ್ಯಾ ಕವಿತೇತ ಆಂಮ್ಕೇಲೆ ಉಣೆ ಆಸ್ಲೆ ವಿಷಯ ಸಮ ಕರ್ನ್ ಆಂಮ್ಕೇಲ್ಯಾ ಭಾರತಾಕ ರಾಕ್ಷಾಜಾಯ್ ಮುಣ ಮಾಗ್ಣಿ ಕೆಲಾ.

ಬೌದ್ಧ ಕಥೆಚೆ ಆಧಾರನ ಬರಯ್ಲಿ ಏಕ ಕಾಣಿ 'ಭಿಕ್ಷುವೊ ಪಕ್ಷಿಯು' (ಭೀಕಮಾಂಗೋ ಕಿ ಪಕ್ಷಿ?) ಹಿತ್ಯಾಂತ- ತಿಷ್ಯ ಮಡ್ಲೆಲೋ ಬುದ್ಧಾಲೊ ಶಿಷ್ಯ. ಕೋಸಲ ರಾಜ್ಯಾಚೆ ಶ್ರಾವಸ್ತಿಪುರಾತ ಬಿಕ್ಷಾ ಮಾಗ್ಣೆ ಕಾಂಮ ಕರ್ತಾಲೋ. ತೊ ಸದಾಂ ಏಕ ಭಾಂಗ್ರಾ ವ್ಯಾಪಾರಿಲ್ಯಾ (ಶೇಟೆಲ್ಯಾ) ಘರಾತ ವತಾಲೋ ಆನಿ ತೆಕಾಂ ಧಂಯ ಸದಾ ಭಿಕ್ಷಾ ಮೆಳ್ತಾಲಿ. ಏಕ ದಿವಸ ಬಿಕ್ಷಾ ಮಾಗ್ಣಾಕ್ ಶೇಟೆಲ್ಯಾ ಘರಾ ಗೆಲ್ಲೆ ತೆನ್ನಾ ಕೋಸಲ ದೇಶಾಚೆ ರಾಜಾನ ಏಕ ಮಾಣಿಕ್ಯ ಬೊತೊ ಕಾಡಚ್ಯಾಕ ತ್ಯಾ ಶೇಟೆ ಕಡೆನ ಧಾಣ್ ದಿಲ್ಲೆ ಉರ್ತಾ. ತೆನ್ನಾ ತೊ ಶೇಟ್ ಮಾಸ ತುಕ್ಕೆ ಕರ್ಚೊ ಉರ್ತಾ. ತ್ಯಾತ ಹಾತೀನ ತೊ ಮಾಣಿಕ್ಯ ಹಾತೀತ ಘೇವ್ನ್ ಧಂಯೀ ದವರ್ನ್ ಬೊತೊ ಕರ್ಚೊ ಸಾಮಗ್ರಿ ಘೇವ್ನ್ ಎವಚ್ಯಾಕ್ ಭಿತರ್ ವತಾಂ. ಮಾಣಿಕ್ಯಾಕ್ ಲಾಗ್ಲೆ ರಕ್ತ ಪಳೋನ ಕ್ರೌಂಚಪಕ್ಷಿ ತೆ ಮಾಸ ಮುಣ ಸಮರ್ಪುನ ಘೇವ್ನ್ ಗಿಳ್ತಾ. ಭಾಯ್ರು ಎವ್ನ್ ಶೆಟ್ಟೀನ ಪಳೆಯ್ಲಿ ತೆನ್ನಾ ತಾಟಾತ ಮಾಣಿಕ್ಯ ದಿಸ್ನ್ ಜಾಲ್ಲೆ ಪಳೋನ್ ಮಾಣಿಕ್ಯ ಭಿಕ್ಷುನತ್ ಘೆತ್ಲೆ ಮುಣ ಸಮರ್ಪುನ ರಾಗಾನ ತೆಕಾಂ ಬಾಂದೂನ ಘಾನ್ನ್ ಮಾರ್ತಾ. ಮಾರ್ಲೆಲ್ಯಾ ಮಾರಾಕ ತೆಗೆಲೆ ಮಾತೆ ಫೂಟೂನ್ ರಕ್ತ ಹೊಂವ್ಚಾ ಲಾಗ್ತಾ. ತೆನ್ನಾ ತೀ ಕ್ರೌಂಚ ಪಕ್ಷಿ ರಕ್ತ ಪಿವಚ್ಯಾಕ ಧಂಯ ಹುಣ್ ಎತಾಂ. ಮಾತ್ಯಾತ್ಲ್ಯಾನ್ ಹೊಂವ್ಚೆ ರಕ್ತ ಪಿವಚ್ಯಾ ಲಾಗ್ಲೆ ತರೀ ಭೀಕ್ಷು ಹಾನ್ನ್ ಅಸ್ತನಾ ಧಂಡ ರಾವ್ತಾ. ಪಯ್ಲಿತ್ ರಾಗಾರ ಆಸ್ಲೊ ಶೇಟ್ ಪಕ್ಷೀಕ ಧಾಂವ್ಡೋನ್ ಘಾಲ್ತೆ ಖಾತೀರ ತಿಕಾ ಭಿ ಮಾರ್ತಾ. ಪಕ್ಷಿ ಧಯಿಂತ್ ಮರ್ನ್ ಪಡ್ತಾ. ತೆನ್ನಾ ಭಿಕ್ಷು ಸಾಂಗ್ತಾ 'ಅರೇ' ತ್ಯಾತ್ ಪಕ್ಷೀನ ಮಾಸ ಮುಣ ಸಮರ್ಪುನ ರಗತ್ ಲಾಗ್ಲೆ ಮಾಣಿಕ್ಯ ಗೀಳ್ನ್ ಘೆತ್ಲೆ. ತೀ ಪಕ್ಷಿ ಜೀವಂತ ಉರ್ಲ್ಯಾರ ಹೊ ವಿಷಯ ಹಾಂವ ತುಕಾ ಸಾಂಗ್ನ್ ಜಾಲ್ಲೊ ಮುಣ ಸಾಂಗ್ಲೆ ತೆನ್ನಾ ಶೇಟೆ ಮರ್ನ್ ಪಡ್ಲ್ಯಾ ಪಕ್ಷೀಲೆ ಪೊಟೆ ಕಾಪ್ತಾ ಆನಿ ಮಾಣಿಕ್ಯ ಪಳೇತಾ, ಆಪಣ್ಯಾನ್ ಕೆಲ್ಲೆ ಕ್ಷೂರ ಕಾಮಾಂ ಬದ್ದಲ್ ಪಶ್ಚಾತಾಪ ಕರ್ನ್ ಘೆತಾ. ಆನಿ ಛಾತಿ ಬಡೋನ ರಡ್ತಾ. ಬಾಂದುನ ಘಾತ್ಲೆ ಭೀಕ್ಷುಕ ಸೊಣ್ ತೆಗೆಲೆ ಮಾತ್ಯಾಚೆ ರಕ್ತ ಪುಸ್ತಾ ಆನಿ ತೆಕಾ ನಮಸ್ಕಾರ ಕರ್ತಾ. ಬಿಕ್ಷುಲ್ಯಾ ಪಾಂಯಾಚೊ ಧೂಲ ಆಪಣ್ಯಾಲ್ಯಾ ಮಾತ್ಯಾಕ ಲಾವ್ನ್ ಘೆತಾ ಆನಿ ಸಾಂಗ್ತಾ 'ಹೇ ಭಗವಂತಾ, ಕಳ್ಳ ಆಸ್ತನಾ ಕೆಲ್ಲಿ

ಚೂಕೇ ಖಾತೀರ ಮಾಕಾ ಕ್ಷಮ ಕರ! ಹ್ಯಾ ಚೂಕೇ ಖಾತೀರ ಹಾಂವ ಖಂಚೊ ದಂಡ ಭರೊ? ಸಾವ್ಣೆ ಮಣ್ಣೆ ಹಾಂವ ತುಮ್ಮಾಂ ಅನುಕರಣ ಕರ್ತಾ ಮುಣ ಸಾಂಗ್ತಾ.

ತಶೀತ್ ಭೌದ್ಧ ಧರ್ಮಾಚೆ ಅನುಕರಣ ಕರ್ ಬರಯ್ಲಿ ತಸ್ಲಿ ಆನೇಕ ಕಾಣೇಚಿ 'ಮಾತಂಗಿ' ಮಡ್ಲಿ ಹೋಡ ಕವಿತಾ. ಬುದ್ಧಾಲೊ ಮೊಗಾಚೊ ಶಿಷ್ಯ ಆನಂದ ಭೀಕ್ಷಾಟನ ಕರ್ ಬುದ್ಧ ಆಸ್ಲೆ ಬಾಜೂಚೆ ಗಾಂವಾಕ ವತನಾ ವಾಟೇರ ಮ್ಹಾರಾ ವಾಡ್ಯಾರ ಬಾಂಯಿಚೆ ಉದಾಕಾಡ್ಚೆ ಚಲೇಕ ಪಳೋನ ತೆಕಾ ಆಪೋನ 'ಭೈಣಿ ಮಾಕಾ ತಾನ ಲಾಗ್ಲಾ ಕೊಂದ್ಯಾತ್ಲ್ಯಾನ್ ಧೊಡೆ ಉದಾಕ ಫಾಲ್ತಾಕಿ ಮುಣ ತಿಕಾ ವಿಚಾರ್ತಾ. ತೆನ್ನಾ ತೀ ಚಲೀ 'ತೂ ಉಚ್ಚ ಕುಲಾಚೊ. ಹಾಂವ ಮ್ಹಾರಾಚಿ (ಹೊಲತಿ), ಹಾಂವೆ ತುಕಾ ಉದಾ ಫಾಲ್ತಾಕಿ ತುಗೇಲಿ ಜಾತ ಬಾಟೊನ ವಚ್ಚ ಕೀ? ಮಣ್ತಾಂ, 'ಜಾತ ಮಡ್ಲಿ ಅರ್ಥ ನಾಂ ಆಸ್ಲಿ ಏಕ ಭ್ರಮ' ಮುಣ ತೆಕಾ ಸಮರ್ಪುನ ಸಾಂಗ್ತಾ ಆನಿ ಉದಾಕ ಪೀವ್ನ್ ಧಂಚಾನ ವತಾಂ. ವಚ್ಚೆ ಪಯ್ಲಿ ಭಗಂವತ ಬುದ್ಧಾಲೊ ವಿಚಾರ ಸಾಂಗ್ತೊತ್ ಆಪುಣ ತೆಗೇಲೊ ಶಿಷ್ಯ ಮುಣ ಭೀ ಸಾಂಗ್ತಾ. ಶಿಷ್ಯ ಆನಂದ ಗೆಲ್ಲೆಲಿ ವಾಟ ಪಳಯ್ತೊತ್ ಅಚಾನಕ ಸ್ವಪ್ನಾತ್‌ಲ್ಯಾನ್ ಉಟ್ಟ್ಯಾಮಣ್ಣಿ ತೀ ಆಪಣ್ಯಾಲ್ಯಾ ರೊಪ್ಪೇತ ವತಾಂ. ಬಾಂಯಿ ಖಂಚಾನ ಎವಚ್ಯಾಕ ತಿಕಾ ವೇಳ ಕಿದ್ಯಾ ಜಾಲೊ ಮುಣ ಅವಯ್ಕ ವಿಚಾರ್ಲೆ ತೆನ್ನಾ ತೀ ಶಿಷ್ಯ ಆನಂದಾಕ ಉದಾಕ ಫಾತ್ಲೆ ಆನಿ ಆನಂದಾ ಖಂಚಾನ ಆಯ್ಕಲ್ಲೆ ಬುದ್ಧಾಲೆ ಸಗ್ಗೆ ವಿಚಾರ ತಿಕಾ ಸಮರ್ಪುನ ಸಾಂಗ್ತಾ. ಆನಿ ಆಪುಣ ಭಗವಂತ ಬುದ್ಧಾಕ ಪಳೋನ ಎತಾ ಮುಣ ವತಾಂ. ಧಂಯ ವಚೂನ ತೀ ಬುದ್ಧಾಕ ಸಾಷ್ಟಾಂಗ ನಮಸ್ಕಾರ ಕರ್ತಾ, ತಿಗೇಲೆ ಗುಣ, ಚಾಲ ಅವಡ್ ಬುದ್ಧ ತಿಕಾ ಧರ್ಮೋಪದೇಶ ದಿತಾಂ ಆನಿ ತೀ ಏಕ ಬೌದ್ಧ ಭಿಕ್ಷುಕಿ ಜಾತಾ.

'ವನಮಹೋತ್ಸವ' ಹ್ಯಾ ಕವಿತೇತ ವೇದ, ಉಪನಿಷತ್ತ ಕಾಲಾಕ್ ಪಾಳ್ಲ್ಯಾ ಮುಣ್ಣೆ ಜಾವ್ನ್ ಆಸ್ಲೆ ರಾನಾಚೆ ಗುಣಗಾನ ವೈಕುಂಠಾನ ಸಾಂಗ್ಲಾ ಮುಣ, ಧರ್ಮ ಆನಿ ಸಂಸ್ಕೃತಿಚೆ ಕುಳಾರ ಜಾವ್ನ್ ಆಸ್ಲೆ ರಾನಾಚೆ ವಿಶೇಷತಾ, ಉಪಯೋಗ ಸಾಂಗ್ತೊತ ಚುಲಿ ಉಜೊ ಪೆಟೇಚ್ಯಾಕ, ವ್ಯಾಪಾರ ಕರ್ತಾಕ, ಆಕಾಶ್ಯಾತ್ಲ್ಯಾನ್ ಪಾವ್ನ್ ಫೇವಚ್ಯಾಕ, ಜಗಾಕ್ ಧಂಡಸಾಣ ದಿವ್ಚೆ ಖಾತೀರ ಸಗ್ಗೆಜಾಣಾಂಕ ರೂಕ ನಾಟ್ವಾಜಾಯ ಮುಣ್ ಸಾಂಗ್ತಾ. ಹಾಂಗಾ ಕವಿಲೆ ಪ್ರಕೃತಿ ಪ್ರೇಮ ಉಟೊನ ದಿಸ್ತಾ.

ಸತ್ಯ ಹರಿಶ್ಚಂದ್ರಾಲಿ ಕಾಣೇಚಿ ಏಕ ಘಟನಾ ಪೂರ್ಣ ವರ್ಣನ ಕರ್ಚಿ ತಸ್ಲಿ ಚತುರ್ದಶಪದಿ 'ಶ್ವಪಚನಜು ಜತೆಗೊಳದೆ ದಿವಕೇರ್ವನೆಂತು?' (ಬರೆಲೆ ಗುಣ ನಾಂ ಜಾಲ್ಯಾರ ಜೀವನಾತ ಮುಕಾರ ಎವಚ್ಯಾಕ ಶೆಕ್ತಾ ಕಿ?) ಮಡ್ಲಿ ಹಿತ್ಯಾಂತ- ಬಾಯ್ಲೇಕ, ಮೊರಾಕ ವಿಕೂನ ನಂತರ ಆಪಣ್ಯಾಲ್ ಆಪಣ್ಯಾಕತ್ ವಿಕೂನ ಖುಣ ಫೆಟೇತಾ. ತೆಜೆ ನಂತರ ಸತ್ಯ ಹರಿಶ್ಚಂದ್ರ ಸ್ಥಾನ ರಾಕ್ಚೆ ಕಾಂಮ ಕರ್ತಾ ಲಾಗ್ತಾ. ತೆಗೇಲಿ ಬಾಯ್ಲ ರಾಣಿ ಚಂದ್ರಮತಿ ಆಪಣ್ಯಾಲೊ ಚಲೋ ರೋಹಿತಾಶ್ವ ಬರೋಬ್ಬರ ಏಕ ಬ್ರಾಹ್ಮಣಾಲ್ಯಾ ಘರಾತ ಕಾಂಮ ಕರ್ತಾ ರಾವ್ತಾ. ಏಕ ದಿವಸ ಲಾಕ್ಡಾ ಹಾಡಚ್ಯಾಕ ರಾನಾತ ಗೆಲ್ಲೊ ರೋಹಿತಾಶ್ವ ಸರ್ಪ ಚಾಬೂನ ಮರ್ತಾ. ದುಸ್ರ್ಯಾಲ್ಯಾ ಆಧೀನಾತ ಆಸ್ಲಿ ಚಂದ್ರಮತಿ ಬ್ರಾಹ್ಮಣಾಲೆ ಘರಾಚೆ ಸಗ್ಗೆ ಕಾಂಮ ಕರ್ ನಂತರ ರಾನಾತ ಮೆಲ್ಲೊ ಆಪಣ್ಯಾಲ್ಯಾ ಚಲ್ಯಾಲೆ ಮಡೆ ಫೇವ್ನ್ ಸ್ಥಾನಾತ ವತಾಂ. ರುಕಾಂ ಪೊಂದಾತ ಪಡ್ಲಿ ಲಾಕ್ಡಾ ಸೊದೊನ ಏಕ ಕಡೆ ಕರ್ ಸ್ಥಾನಾರ ಫೇವ್ನ್ ಎವ್ನ್ ಸರ್ಪಾಚಿ ಚಾಬೂನ ಮೆಲ್ಲೆ ಚಲ್ಯಾಲೆ ಮಡೆ

ದವರ ಉಜೊ ಘಾಲಚ್ಯಾಕ ತೈಯಾರಿ ಕರ್ತ ಪರಂತ ಮಧ್ಯ ರಾತ್ರ ಜಾತಾಂ. ಆವಿರೇ ವೆಳೆಕ ಏಕ ದಾಂ ಆಪಣ್ಯಾಲ್ಯಾ ಮೆಲ್ಲೆ ಚಲ್ಯಾಕ ಮೊಗ ಕರ್ತೊತ ರೋರಾನ ರಡ್ತಾ. ತಿಗೇಲೊ ರಡ್ಲೊ ಆವಾಜ ಸ್ಥಾನ ರಾಕ್ಚೆ ಹರಿಶ್ಚಂದ್ರಾಕ ಆಯ್ಕತಾ, “ಅರೇ ಅರೇ ಕೊಣ ತುಂಮಿ? ಲಿಪ್ ಚೋರೇನ ಸ್ಥಾನಾಚೇರ ಕೊಣ ಮಡೆ ಲಾಶ್ಯಾ ಆಯ್ಲಾ? ಸ್ಥಾನಾಚೆ ತಿರ್ವೊ ದಿನಾ ಆಸ್ತನಾ ಮಡ್ಯಾಕ್ ಉಜೊ ಘಾಲ್ಚ್ಯಾಕ ದಿವ್ಚೆ ನಾಂ, ಉಜೊ ಘಾತಲ್ಯಾರ ಪಳಯ!” ಮುಣ ವದರ್ಚ್ಯಾಕ್ ಲಾಗ್ತಾ. ತೆನ್ನಾ ಚಂದ್ರಮತಿ ದಯಕಸರ ಮುಣ ಮಾಗೂನ ಘೆತೊತ ಸಾಂಗ್ತಾ ‘ಪಳಯಾ, ಹಾಂವೆ ನೆಸ್ಲೆ ಕಪ್ಪೆ ಸೊಣ್ ಮಾಜಿ ಕಡೇನ ಕಾಯಿ ನಾಂ, ತೆನ್ನಾ ಹಾಂವ ಕಿದೆ ದಿಮಾ?’ ಮಡ್ಲೆ ತೆನ್ನಾ ಹರಿಶ್ಚಂದ್ರ ‘ಮಾಗೇಲೆ ವಾಟ್ಕಾಕ ಎಪ್ಪೆ ತಸ್ಲೆ ಮಡ್ಯಾಚೆ ತಾಂದೂಳ್ ಹಾಂವ ಸೊಣ್ ದಿತಾಂ, ಫಕ್ತ ಮಡ್ಯಾ ಕಪ್ಪೆ ದಿನಾ ಆಸ್ತನಾ ದುಸ್ರಿ ಖಂಚಿ ವಾಟ ನಾಂ, ಸತ್ಯ ಆನಿ ಧರ್ಮ ಸೊಣ್ ಮಾಜಾನ ವಚ್ಚಾ ಜಾಯ್ನಾ, ಮಾಗೇಲ್ಯಾ ಮಾಲ್ಕಾಕ್ ಮಾಜಾನ ಫಸೇಚ್ಯಾ ಜಾಯ್ನಾ ಮಣ್ತಾ’. ತೆನ್ನಾ ಚಂದ್ರಮತಿ ಆಪಣ್ಯಾನ್ ನೆಸ್ಲೆ ಕಾಪಡ ಪಿಂದೂನ ತೆಜೊ ಏಕ ತುಕ್ಡೊ ದಿತಾಂ ಮುಣ್ ಕಾಪಡ ಹಾತೀತ ಫೆತಾಂ, ಹರಿಶ್ಚಂದ್ರಾಲೆ ಆನಿ ಚಂದ್ರಮತೀಲೆ ಅಸ್ಲೆ ಸತ್ಯಪಾಣಾಚೆ ವ್ರತ ಪಳೋನ ಖೂಶೀ ಜಾವ್ನ್ ದೇವಲೊಕಾತ್‌ಲ್ಯಾನ ದೇವ ಸಗ್ಲೆ ಸರ್‌ಸರಿ ಭೂಮಿರ ದೆವ್ನ ಎತಾತ್ ಆನಿ “ತುಂಮಿ ಹ್ಯಾ ಪಾಪಿ ಲೋಕಾತ್ ರಾವ್ಚೆ ನಿಂ ತುಮಿಂ ಪುಣ್ಯವಂತ, ಆಂಮ್ಕೇಲೆ ಸ್ವರ್ಗಾತ್ ಎಯಾ” ಮುಣ್ ಸಾಂಗ್ತಾತ, ತೆನ್ನಾಂ ಸತ್ಯವಂತ ಹರಿಶ್ಚಂದ್ರ “ಸ್ಥಾನ ರಾಕ್ತಲೊ ಮಾಗೇಲ್ಯಾ ಧನೀಕ ಸೊಣ್ಣ್ ಹಾಂವ ಎಕ್ಲೊತ ಕಶಿ ಸ್ವರ್ಗಾರ ಎವ್ಪು?” ಮುಣ ಸಾಂಗ್ತಾ.

ಹರಿಶ್ಚಂದ್ರಾಲಿ ಕಾಣಿ ಸಗ್ಲಾಕ್ ಖಬರ ಆಸಾಂ. ಪಣ್ ಹೀ ಸಗ್ಲಿ ಘಟನಾ ಫಕ್ತ ಚೌದ ವೊಳೇರ ಖೂಬ ಮಾರ್ಮಿಕ ಕರ್ನ್ ಬರಯ್ಲೀ ಆಸಾಂ. ಹೆಂಮಿ ತೆಂಮ್ಕೇಲ್ಯಾ ಸತ್ತಾವೀಸ (27) ವರ್ಷಾಂಚಾ ಪ್ರಾಯಾರ ಬರಯ್ಲಿ ಹೀ ಕವಿತಾ ‘ನವಯುಗ’ ಪತ್ರಿಕೇತ್ ಪ್ರಗಟ ಜಾಲಾ. ತ್ಯಾ ವಯಾರ ತೆಂಮ್ಕೇಲಿ ಬರಯ್ಲಿ ರೀತ- ಧೀಟಪಾಣ್ ಪಳೋನ ತ್ಯಾ ಲೇಖಕಾನ ತೆಂಮ್ಕಾ ಏಕ ಪತ್ರ ಬರಯ್ಲೆ. ಝಾಂಭೆ ಶಾಯಿನ 19/8/1959 ತಾರ್ಕೇಕ್ ತೆಂಮಿ ಉತ್ತರ ಬರಯ್ಲೆ. “....ಅಸ್ಲೆ ಮೊಗಾಚೆ ಉಲಣೆ ಉಲೋನ ಕೇಶಿರಾಜಾಲೆ ಶಬ್ದಮಣಿ ದರ್ಪಣಾಚೆ ಏಕ್ಕೇಎಕೋಣ್‌ತೀಸ ಆನಿ ಎಕ್ಕೇತಿಸಾವೇ ಸೂತ್ರಾಂಕ (129-130) ನಿಟ್ಟುರ ನಂಜಯಾನಿ ಬರಯ್ಲಿ ವಿಮರ್ಶಾತ್ ಚತುರ್ಥಿ ವಿಭಕ್ತಿಚೆ ಈರ್ಷಾರ್ಥಾಚೆ ಪ್ರಯೋಗಾಕ ಕವಿನ ಉದಾಹರಣ ದಿವ್ನ್ (ಕವಿಗೆ ಕವಿ ಮುನಿವಂ) ‘ಕವಿಕ್ ಕವಿ ರಾಗ್ವತಾ’ ಮಡ್ಲೆ ಶ್ರೇಷ್ಠ ವಾಕ್ಯಾಚೆ ಅರ್ಥಾಕ ಸಮಾನ ಜಾವ್ನ್ ತುಂಮಿ ಆಸಾತ. ದೇವ ತುಮ್ಮಾಂ ದೀರ್ಘ ಆಯುಷ್ಯ ಆರೋಗ್ಯ ದೀವ್ನ್ ಆನಿಕ ಮಸ್ತ ನ್ಹಾನ ಹೋಡ ಕವಿತಾ ಬರೋವ್ನ್ ಜಗ್ಲೆ ಅಶಿ ಕರು....” ಇತಿ, ಶರ್ಮ- ಗೋವಿಂದ ಪೈ ಮುಣ ಆಸ್ಲೆ. ಹ್ಯಾ ಪತ್ರಾನ ಗೋವಿಂದ ಪೈಯಾನ್ ಪತ್ರಲೇಖನಾತ್ ದವರ್ಲಿ ಆತ್ಮೀಯತಾ ಆನಿ ವಿದ್ವತ್ವತಾ ದಿಸೂನ ಎವಚ್ಯಾಕ ಸಾಕ್ಷಿ ಜಾತಾ.

‘ವೇಳ’ ಮಡ್ಲೆ ಪದಾತ್ ಔರಿರಿಡಿಣಣಟುಣಧಿ ಏಟಿಂಫಿಇ ಭಣಣ ಔಟಿಂಫಿಜ ಅವಕಾಶ ಎತಾತ್ ವತಾತ್ ಮುಣ ಇಂಗ್ಲಿಷಾನ ಬರಯ್ಲಿ ಉಕ್ತೀಕ ಹೀ ಕವಿತಾ ಪ್ರತ್ಯುತ್ತರ ಜಾವ್ನ್ ಆಸಾಂ-

“ದಿವ್ನ್ ದಿವ್ನಾಕ ಅವಕಾಶ ಬಾಗ್ಲಾತ್ ಎತಾಂ ಆನಿ ತುಕಾಂ ಜಾಗೇತಾ. ಊಟ,

ರಾಕೂನ ರಾವ, ಆನಿ ಜಾವ್ವ ಗೆಲ್ಲೆ ಸಂಧರ್ಬಾ ಖಾತೀರ ದುಃಖ ಕರ್ನಾಕಾ. ಚಿಕ್ಕಾತ್ ಕೊಸಳ್ಳ ಪಡ್ಲಾರ ಭೀ ಆಮಣ ಆನಿಕ ವಯ್ ಉಟ್ಟಲೊ ಮುಣ ಧೈರ್ಯ ದಾಕೇತಲ್ಯಾಕ ಹಾಂವ ಶಕ್ತಿ ದಿತಾಂ. ಸಕಾಳಿ ಸೂರ್ಯ ಉದೇತಾನಾ ದಿವ್ವಾನ್ ದಿವಸ ಮನುಷ್ಯ ಪರತ ನವೀನ ಜನ್ಮ ಘೇವ್ವ ಎತಾಂ, ಹೆ ಪ್ರಕೃತಿಚೆ ನಿಯಮ, ಆಖೀರೆಚೆ ಆಪೊವ್ಣೆ ಎತಾ ಪರಂತ ಹಾಂವ್ ತುಕಾ ಸಹಕಾರ ದಿತಾ”.

ಹೀ ಉಕ್ತಿ ಕಾಮ ಕರ್ಚೆ ಲೊಕಾಂಕ ಜೀವನಾತ ಆಶಾವಾದಿ ಜಾವಚ್ಯಾಕ ಮೋತ್ತಾಹ ದಿವ್ಚೆ ಭರವಸ ಜಾವ್ವ ಆನಾಂ.

ದಾಸೀಪುತ್ರ ಕವಪ ಮಡ್ಲೊ ಇಲಾರ ಮುಡ್ಲೊಲೊ ಚಲೊ. ಮುಗ್ವೇದಾತ ಆನಿ ಐತರೇಯ ಬ್ರಾಹ್ಮಣಾತ ತೆಕಾಂ ಕವಪ ಐಲೂಪ ಮುಣ ಸಾಂಗ್ಲಾ. ಮುಗ್ವೇದಾಚೆ ಮಧ್ಯಮ ಅಷ್ಟಕಾಚೆ ರಚೇತಾ ಜಾವ್ವ ಆಸ್ಲೆ ನಿಮಿತ್ಯಾನ ಮಾಧ್ಯಮ ಮುಣ ನಾವ ಘೆತ್ಲೆ ಗೃತ್ಸಮದ, ವಿಶ್ವಾಮಿತ್ರ, ವಾಮದೇವ, ಅತ್ರಿ, ಭರದ್ವಾಜ ಆನಿ ವಶಿಷ್ಠ ಹೇ ಸಗ್ಲೆ ವೇದ ಮಹರ್ಷಿ ಏಕ ದಾಂ ಸರಸ್ವತಿ ನದಿ ದಡೇರ ಸೋಮಯಾಗ ಕರ್ತ ಆಸ್ತಾನಾ ಧಂಯ ಕವಪ ಎವ್ವ ತೆಂಮ್ಚೆ ಮದಿ ಬಸ್ಲೆ ತೆನ್ನಾಂ ತೆಕಾ ಪಳೋನ ರಾಗಾನ ಹೆಂಮಿ ಸಗ್ಲಾನ ತೆಕಾ ದಾಸೀಪುತ್ರ, ಜೂಗಾರ ಖೆಲ್ತಲೊ ಮುಣ ತೆಕಾ ನಿಂದ ಕರ್ನ್ ನದಿ ಖಂಚಾನ ಖೂಬ ಪಯ್ ಆಸ್ಲ್ಯಾ ಉದಾಕ ನಾಜಾಲ್ಯಾ ಮರುಭೂಮಿಚೇರ ದಾಂವ್ಡೊನ್ನ ಫಾತ್ಲೆ. ತೆನ್ನಾಂ ತೆಣಿ ತಾನ ನಿವೇಶನ ಘೆವ್ಚೆ ಖಾತೀರ ‘ಅಪೋನಪ್ರಿಯ’ ಮುಡ್ಲಿ ಸ್ತುತಿ ತೈಯಾರ ಕರ್ನ್ ಪ್ರಾರ್ಥನ ಕರ್ತಾ ಲಾಗ್ಲೊ. ತೆನ್ನಾತ ಸರಸ್ವತಿ ನದಿ ತೈಯಾರ ಜಾವ್ವ ತೊ ಆಸ್ಲೊ ಕಡೇನ ಹೊವ್ವ ಎವ್ವ ತೆಗೆಲಿ ತಾಂನ ನಿವೇಶತಾ. ಹೆ ಸಮಾಚಾರ ಆಯ್ಕೊನ ಆಶ್ಚರ್ಯ ಚಕಿತ ಜಾಲ್ಲೆ ಋಷಿ ಪಶ್ಚಾತ್ತಾಪ ಕರ್ನ್ ಕವಪ ಆಸ್ಲೆ ಕಡೇನ ವಚೂನ ತೆಜೆ ಕಡೇನ ಕ್ಷಮಾ ಮಾಗೂನ ತೆಕಾಂ ತೆಂಮ್ಕೆಲೆ ಯಜ್ಞ ಕರ್ಚೆ ಕಡೇನ ಆಪೋನ ಹೋರ್ನ್ ತೆಜೆ ಖಂಚಾನತ್ ಸೋಮಸತ್ರಾ ಚೆ ಉದ್ಯಾಪನ ಕರ್ನ್ ಘೆತಾತ.

ಮುಗ್ವೇದಾಚೆ ಐತರೇಯ ಬ್ರಾಹ್ಮಣಾಂತ್, ಕೌಷೀತಕೀ ಬ್ರಾಹ್ಮಣಾಂತ್ ಆಸ್ಲಿ ಹೀ ಕಾಣಿ ಗೋವಿಂದ ಪೈಯಾನ್ ಖೂಬ ಮರ್ಮಸ್ಪರ್ಶಿ ಕರ್ನ್ ‘ಶೂದ್ರರ್ಷಿಕವಪ್’ ಮುಡ್ಲಿ ಕವಿತಾ ಬರಯ್ಲಾ. ಅನಾದಿಕಾಲಚಾನ, ವೇದ ಕಾಲ್ಯಾಚ್ಯಾಂ ಭೀ ಉಚ್ಚ ಜಾತೀತ ಜನ್ಮಾ ಆಯ್ಲೆ ಮಡ್ಲೆ ಧೊಡೆ ಜಾಣ ಆಪಣ್ಯಾಲಿ ಜಾತ ಶ್ರೇಷ್ಠ ಮುಣ್ ಸ್ಥಾಪನಾ ಕರ್ಚೆ ಖಾತೀರ ಕಿದೆ ನಾಂ ಕಿದೆ ಪ್ರಯತ್ನ ಕರ್ತೊತ ಆಸಾತ. ತೆಜೆ ಖಾತೀರ ಜಾತ ಹೀ ಜನ್ಮಾ ಆಯ್ಲಾಂನಿ ನಿಂ, ಗುಣಾನ ಆನಿ ಕರ್ತವ್ಯಾನ ಮಡ್ಲೆ ತೀರ್ಮಾನಾಕ ಎವ್ಚೆ, ತಶೀತ್ ವ್ಯಕ್ತಿಲಿ ಅರ್ಹತಾ ಪಳೋನ ತೆಂಮ್ಕಾ ಗೌರವ ದಿತೋ ಆಯ್ಲೆ ವಿಷಯಾಚಿ ಸುಂದರ ಕಾಣಿ ಘೇವ್ವ ಕವಿನ ಹ್ಯಾ ಕವಿತಾತ್ ವಿಷಯ ಸಾದರ ಕೆಲಾ.

‘ಜೀವನ ಕರ್ಚಿ ದೇವಿ ತೂ ಯೊ! ತುಗೇಲೆ ಹಾಂವ ಉಪವಾಸ ಕರ್ತಾ. ತೂ ಆವಡೀನ ಯೊ, ಮಾಯ್ ಮೊಗಾಚೆ ನಜರೇಚೆ ದೊಳೆ ಉಗಡ್ಡ್ಲೆ ಯೊ. ಚಂದ್ರಾಲೆ ಚಾನ್ನೇ ಮಣ್ಣಿ, ದೊಳ್ಳಾತ್ಲ್ಯಾ ದೃಷ್ಟಿ ಮಣ್ಣಿ, ತುಕಾ ಆನಿ ಮಾಕಾ ದುಸ್ರೆ ಮುಣ್ಣೆ ಜಾಲ್ಯಾರ ಪೂರೊ. ದೊನೀ ದಾರಾಕ ಏಕತ್ ವಿಳಿ, ದೊನೀ ಪಾನ್ಯಾಕ ಏಕತ್ ದೂದ ಆಸ್ಲ್ಯಾ ಮಣ್ಣಿ ಆಂಮ್ಕೆಲೆ ದೇಹ ದೋನ ಉಲ್ಕಾರ ಭೀ ಮನ ಏಕತ್ ಉಲ್ಕಾರ ಪೂರೊ. ಶಾತೇತ್ಲೆ ಫಾಕಾ ಮಣ್ಣಿ, ಅರ್ಧ ಚಂದ್ರಾಲೆ ದೊನೀ ಬಾಜೂ ಮಣ್ಣಿ ಆಂಮಿ ದೋಗ್ಡ ಏಕ ಜೀವನ ಜಗಲ್ಕಾರ ಘೂರೊ.

ಮೊಗಾಚೊ ರಸ ತುಗೇಲ್ಯಾ ಹೃದಯಾತ್‌ಲ್ಯಾನ್ ಚೊರ್ದೊ ಆಸ್ಲೊ ಮಾಕಾ ತುಗೇಲ್ಯಾ ದೊನೀ ಹಾತೀನ್ ಆಸರ ಕರ್ನ್ ಫಾಟ್ಲ್ಯಾನ್ ಪುಡ್ಲ್ಯಾನ್ ಬಂಧೀಖಾನೇತ್ ಫಾನ್ನ್ ದವರ್ಲ್ಯಾರ ಘೊರೊ. ಜೀವನಾಚ್ಯಾ ಆವಿರೇ ಪರಂತ ಆಂಮ್ಕಾ ದೊಗಾಕ ನವೀನ ಘರಾತ ಗುಸ್ತಲ್ಯಾ ಮುಣ್ಣಿ ಮರಣ ಘೆವ್ನ್ ಗೆಲ್ಯಾರ ಪೂರೊ. ಶಾಶ್ವತ ನಿಜ್ಚೆ ವೆಳಾರ, ನಿಜ್ಚೆ ಕುಡಾತ ಏಕ ಫಟೀನ ಆಂಮಿ ದೊಗಾನಿ ಏಕ ಘಡೇತ್, ಏಕ ನಿರ್ದೇಶ ದೊಳೆ ಧಾಂಪಲ್ಯಾರ ಘೊರೊ. ಪರ್ರೆ ವಾಪಸ ಆಯ್ಲ್ಯಾರ ಭೀ ಆಮ್ಗೇಲೆ ದೊಗಾಲೆ ಜೀವನ ಏಕ ನಾಕಾಚಾ ಶ್ವಾಸಾ ಮಣ್ಣಿ ವಾಂಗ್ಡಾ ಉಲ್ಯಾರ ಘೊರೊ. ಹೆ ಸಗ್ಲೆ ಝುಂಝುಟ ಸಗ್ಲೆ ನಂತರ ಗಂಗಾ ಯಮುನಾಲೆ ಸಂಗಮಾ ಮಣ್ಣಿ ಪ್ರೇಮಾಚೆ ಸಮುದ್ರಾತ ಮೇಳ್ಕಾರ ಪೂರೊ- ಮುಣ ಏಕ ಅಮೂಲ್ಯ ಪ್ರೇಮಗೀತ 'ನಾಕು' (ಘೊರೊ) ಮಡ್ಲೆ ಕವಿತಾತ ಆಸಾಂ.

ಮಥುರಾಪುರಾತ ವಾಸವದತ್ತೆ ಮಡ್ಲಿ ನಾಯ್ಕಿಣ್ ಆಸ್ಲಿ. ತಿಗೇಲ್ಯಾ ಸುಂದರ ಸಾಣೇಕ ತಿಜೆ ಶಿವಾಯ್ ಆನಿ ಕೋಣಿ ನಾಂ ಆಸ್ಲೆ. ಆಪಣ್ಯಾಕ ಮೆಳ್ಳಾ ಎತಲ್ಯಾ ಖಂಚಾನ (ಸಂದರ್ಶನಾಕ) ಶಂಬರ ನಾಣ್ಯ ಘೆವ್ಚಿ ತೀ ಧೀಟಿ ಬಾಯ್ಲ ಮನಿಸ್. ಬುದ್ಧಾಲೊ ಶಿಷ್ಯ ಉಪಗುಪ್ತಾ ಕಡೇನ ಆಕರ್ಶಣ ಜಾವ್ನ್ ತೆಕಾ ಆಪೇಚ್ಯಾ ಧಾಡ್ತಾ. ಮಾಗೇಲೊ ಎವ್ಚೊ ವೇಳ್ ಆಜ್ಞಾನಿ ಜಾಲ್ಲ್ಯಾ ಮುಣ ಉಪಗುಪ್ತ ಸಾಂಗುನ ಧಾಡ್ತಾ. ಆಪಣ್ಯಾಲಿ ಕುಲಾಚಿ ವೃತ್ತಿ ಕರ್ತ ಆಸ್ತನಾ ಏಕ ಲಕ್ಷ್ಮಿ ತಿಜೆ ಕಡೇನ ಆಕರ್ಶಣ ಜಾವ್ನ್ ತಿಕಾ ಆಪಣ್ಯಾಲಿ ದುಸ್ರೆ ಬಾಯ್ಲ ಕರ್ನ್ ಘೆತಾಂ. ದುಸ್ರೊ ಗಾಂವ್ಚೊ ಅಖಂಡ ಶ್ರೀಮಂತ ಎಕ್ಲೊ ತಿಜೆ ಕಡೇನ ಆಕರ್ಶಿತ ಜಾತಾಂ. ಎಕಳ್ಯಾಲೆ ಸಂಬಂಧ ದುಸ್ರ್ಯಾಕ ಕಳ್ಳೆಯೊ ಅಶಿ ಕರ್ನ್ ಥೊಡೆ ದಿವಸ ಪರಂತ ತಿಗೇಲೊ ವ್ಯವಹಾರ ಅಶಿತ್ ಚಲ್ತೊ ರಾವ್ತಾ. ಹೊ ವ್ಯವಹಾರ ಆನಿ ಖೂಬ ದಿವಸ ಪರಂತ ಮುಕಾರ ಘೆವ್ನ್ ವಚ್ಚಾಕ ಕಷ್ಟ ಜಾಲ್ಲೆ ತೆನ್ನಾಂ 'ದಾಟಿ ಧಂಯ ಆಸ್ತನಾ ತಾಕಾಚೆ ಅವಶ್ಯಕ ತರೀ ಕಸಲ್ಯಾಕ್? ಮುಣ ಪಯ್ಲೆಚೆ ದವರ್ನ್ ಘೆತ್ಲೆ ಘೊವಾಕ ಮಾರ್ನ್ ಉಡೇತಾ. ಲೋಕ ಗುಣ ಗುಣ ಚ್ಯಾ ಲಾಗ್ಲೆ, ಗಪ್ ಚಿಪೇನ ಕೆಲ್ಲೆ ಕಾಂಮ ಸಗ್ಲ್ಯಾಂಕ ಕಳ್ಳೆ. "ಖಂಚೆ ಯೌವನ, ಸುಂದರಸಾಣ ಆನಿ ಪೈಶಾ ಬಳಾನ ಹೆ ವಾಯ್ಲ ಕಾಂಮ ಕೆಲ್ಲೆ ಆಸಾಂ ತಸ್ಲೆ ತಿಗೇಲೆ ಸುಂದರ ಸಾಣೆಚೆ ಅವಯವ ಕಾನ, ನಾಂಕ, ಹಾತ, ಪಾಂಯ ಕಾಪುನ ಗಾಂವಾಚೆ ಮಸಣಾರ ಹೋರ್ನ್ ಉಡಯ್ ಮುಣ ರಾಜಾಲಿ ಆಜ್ಞಾ ಜಾಲಿಂ. ತಶೀತ್ ತಿಕಾ ಕೆಲೆಂ. ಮಸಣಾರ ಚಮ್ಕಯಾ ಮಡಲ್ಯಾರ ಪಾಂಯ ನಾಂ, ಧರ್ಯಾ ಮಡಲ್ಯಾರ ಹಾತ ನಾಂ ಆಸ್ತನಾ ಛಿದ್ರ ಛಿದ್ರ ಜಾಲ್ಲೆ ತಿಗೇಲೆ ಆಂಗ, ಜೀವ ವಚ್ಚ ಆಸ್ತಾನಾ ತೀ ತಳಮಳ ತೋ ರಾವ್ತಾ. ತಳಮಳ ತೊ ರಾವ್ಚೆ ತಿಕಾ (ಸರದೇ ಪ್ರಮಾಣಿ) ಪಾಳೇ ಪ್ರಮಾಣಿ ದಾಸಿ ಸದಾ ಪಳೋನ ವತಾಲೆ. ತಿಗೇಲ್ಯಾ ಆಂಗಾರ ಮೂಸಾ ಗೊಣ್‌ಗೊಣತಾಲೆಂ. ದಿವ್ಸಾನ ಕಾವ್ಲೆ ಲಾಗ್‌ಲ್ಯಾರ, ರಾತ್ರಿನ ಕೊಲೆಂ ಫಾಟಿ ಲಾಗ್ತಾಲೆ. ತರೀ ಕೀಡ ಮೂಸಾ ಚೊ ಕಾಟಿ ಕಮ್ಮಿ ಜಾಲ್ಲ್ಯಾ. ಅಶಿತ್ ಆಂಟಿ ದಿವಸ ಗೆಲೆಂ. ಸುಂದರ ಆಸ್ಲೆ ಆಂಗಾಕ ಕುಸುನ ಘಾಣ ಎವ್ಚಾ ಲಾಗ್ಲಿ. ತರೀ ತ್ಯಾ ಶರೀರಾತ್ಲಾನ ಜೀವ ಗೆಲ್ಯಾ, ಏಕ ದಿವಸ ಮಧ್ಯ ರಾತ್ರಿ ವೇಳಾರ ಧಂಯ ಏಕ ದಾರ್ಲೊ ಮನುಷ ತಿಜೆ ಕಡೇನ ಚಮ್ಕುನ ಎತಾಂ ಆನಿ ತಿಗೇಲ್ಯಾ ಕಾನಾತ್ 'ಬೈಣೀ' ಮುಣ ಮೊಗಾನ ಆಪೇತಾ. ವಾಸವದತ್ತೇಕ್ ತೆಗೆಲೆ ಗುರು ಮೆಳ್ತಾ. ಆಯ್ಲೊ ವ್ಯಕ್ತಿ ದುಸ್ರೊ ಕೋಣಿ ನಿಂ... ಭಿಕ್ಷು ಉಪಗುಪ್ತ! ಸಗ್ಲೆ ಜಾಣಾನ ಉಸ್ತೊನ ಸೊಡ್ಲೆ ನಂತರ ಆತಾಂ ಹಾಂಗಾ ಕಿದ್ಯಾ ಆಯ್ಲಾ? ಭೂಕ ಆಸ್ಲೆ ತೆನ್ನಾ ದಿನಾಂ

ಆಸ್ತನಾ, ಭೂಕ ನಿವೃತ್ತಿ ನಂತರ (ಧಂಡೇಲಿ ನಂತರ) ದಿಲ್ವಾರ ಕಿದೆ ಫಾಯ್ದೆ ? ಮುಣ ತೀ ತೆನ್ನಾ ಸಾಂಗ್ತಾ. ತೆನ್ನಾ ವಾಸವದತ್ತಾಕ “ಎವ್ವೊ ವೇಳ ಆಯ್ಲ ತೆನ್ನಾ ಎತಲೊ ಮುಣ ಸಾಂಗೂನ ಧಾಡ್ಲೆ ; ಆತಾ ತೊ ವೇಳ ಆಯ್ಲ; ತಶಿತ್ ಹಾಂವ್ ಆತಾ ಹಾಂಗಾ ಆಯ್ಲ”. ಅಶಿ ಕವಿನಿ ಹಾಂಗಾ ಖೂಬ ರೋಮಾಂಚಕ ಘಟನಾ ಚಿತ್ರಿತ ಕೆಲ್ಲಿ ಆಸಾಂ.

ಹೀ ಕಥಾ ‘ವಾಸವದತ್ತ’ ಮಡ್ಲಿ ಕಥಾ ಕವನಾತ ಆಸಾಂ. ಬೊದ್ಧ ಸಾಹಿತ್ಯಾತ್ಯಾನ್ ಆಧಾರ ಘೇವ್ ಬರಯ್ಲಿ ಮಲಯಾಳಿ ಸಾಹಿತ್ಯಾಚೊ ಆಧುನಿಕ ಮಹಾಕವಿತ್ಲೊ ಎಕ್ಲೊ ಕುಮಾರನ್ ಆಶಾನ್ ಭೀ ಹ್ಯಾತ್ ಕಾಣೇಚೊ ಆಧಾರ ಘೇವ್ ಖೂಬ ಸುಂದರ ಕರ್ನ್ ‘ಕರುಣ’ ಮುಡ್ಲಿ ನಾಂವಾನ ಬರಯ್ಲಾ. ತಶೀತ ಪೈ ಹೆಂಮೇಲಿ ‘ಮಾತಂಗೀ’ ಕವನಾಚಿ ಕಾಣಿ ಘೇವ್ ‘ಚಂಡಾಲ ಭಿಕ್ಷುಕಿ’ ಮಡ್ಲಿ ಕವನ ತೆಂಮಿ ಬರಯ್ಲಿ ಆಸಾಂ, ಹೆಂಮಿ ದೊಗ ಕವಿ ಏಕಃ ವೆಳೆಚೆ ಜಾಲ್ಯಾನ್ ದೊಗಾನ ಹೀ ಕಾಣಿ ಆಧಾರ ಘೇವ್ ಕವನ ಬರಯ್ಲಿ ಆಕಸ್ಮಿಕ ಜಾಲ್ಯಾರ ಭೀ ಖೂಬ ಮಹತ್ವ ಪೂರ್ಣ ಜಾವ್ನ್ ಆಸಾಂ. ಆಂಮೇಲೆ ಗಾಂವಾಚೆ ಕವಿ ಬೊದ್ಧ, ಜೈನ, ಕ್ರಿಸ್ತಾಂವ್ ಹೆಂಮೇಲೆ ಧರ್ಮ ಪುರಾಣಾಚೆ ಕಾಣ್ಯೋ ಆಧಾರ ಘೇವ್ ಶ್ರೇಷ್ಠ ಕವಿತಾ ರಚನ ಕರ್ತಾತ್. ತೆಂಮೇಲೆ ಹೇ ಗುಣ ಆಂಮೇಲೆ ಉದಾರವಾಣ ದಾಕೋನ ದಿವಚ್ಯಾಕ ಏಕ್ ಉದಾಹರಣ ಜಾವ್ನ್ ಆಸಾಂ. ತಶಿತ್ ಮಲಯಾಳಿಚೊ ಅನೇಕ ಕವಿ ವಲ್ಲತ್ತೋಳ್ ನಾರಾಯಣ ಮೇನನ್ ಹೆಂಮಿ ಭಿ ಪೈ ಬರೋಬ್ಬರ ಮಲಯಾಳಿ ರಾಷ್ಟ್ರ ಕವಿಲೆ ಪ್ರಶಸ್ತಿ ಘೆತ್ಲೆ ಆಸಾಂ. ಜಶಿ ಪೈ ಹೆಂಮಿ ಕ್ರಿಸ್ತಾಂವಾಲೆ ಪುರಾಣಾತ್ಯಾನ್ ‘ಗೊಲ್ಗೊಥಾ’ ಖಂಡ ಕಾವ್ಯ ಬರಯ್ಲಿ ಆಸಾಂ ತಶೀತ್ ತೆಂಮಿ ‘ಮಗ್ದಲದ ಮರಿಯಾ’ ಮುಣ ಕೃತಿ ರಚನ ಕೆಲ್ಲಿ ಆಂಮಿ ಹಾಂಗಾ ಯಾದ ಕರೇವೆತ. ಹ್ಯಾ ಪ್ರಸಂಗಾನಿ ಆಂಮ್ಕಾ ಸಗ್ಲೆ ಮಹಾ ಪುರುಷ ವಿಶೇಷ ಕರ್ನ್ ಏಕಿ ಪ್ರಕಾರ ಚಿಂತನ ಕರ್ತಾತ ಮುಣ ದಿಸುನ ಎತಾಂ.

‘ಹಳ್ಳಿಯ ಹುಡುಗಿ’ (ಖೇಡ್ಯಾತ್ಲಿ ಚಲಿಂ) ಹ್ಯಾ ಕವಿತೇತ ತಾಳಿಕೋಟ್ಯಾಚೆ ಯುದ್ಧ (ಝಗ್ಡೆ) ಜಾಲ್ಲೆ ಧೊಡೇ ವೇಳಾ ನಂತರ ಜಾಲ್ಲಿ ಘಟನಾಚಿ ಏಕ್ ಕಾಣಿ ಆಸಾಂ.

ಸೂರ್ಯೋದಯ ಜಾವ್ಚೆ ವೇಳಾರ್ ಬಾಜೂಚೆ ಗಾಂವ್ಚೆ ಲೋಕ ಎವ್ನ್ ಗಾಂವಾತ್ಲೆ ಝೋಪಡಿ, ಫರಾ ಧ್ವಂಸ ಕರ್ನ್ ಧಂಚಾ ಬಾಯ್ಲಾಚೇರ ಅತ್ಯಾಚಾರ ಕರ್ನ್ ಉಜೊ ಫಾನ್ನ್, ಸಗ್ಲೆ ವಾಯ್ಕು ಕರ್ನ್ ಖೂಶೇನ ನಾತ್ಲೊ ಆಸ್ತನಾ ಗಾಂವಾತ್ಲ್ಯಾ ಮುಖ್ಯಸ್ಥಾನ ಸನಯ ವಾಜೋನ, (ಕೊಂಬು ಊದಿ) ಘಾಟ ವಾಜೋನ, ಧೋಲ ಬಡೋನ, ಝಗಡ್ಯಾಕ ತೈಯಾರ ಜಾವ್ಪಾಕ ಝಂಗೂರಿ ಮಾರ್ಲಿ. ನಿಶೆ ಸುದಾ ಪಿನಾಂ ಆಸ್ತನಾ ಜವಣಾ ಬಸ್ಲೆ ತಾಟಾ ವಯ್ಲಾನ್ ಉಟೊನ ಹಾತಿತ್ ಮೆಳ್ಳೆಲೆ ಹಾತೆರ ಘೇವ್ ವೈರ್ಯಾ ಕಡೇನ ಝಗಡಚ್ಯಾಕ ಲೋಕ ಗೆಲ್ಲೆ ತೆನ್ನಾ ಎಕ್ಫಾಚೇರ ಅಕ್ರಾ ಪ್ರಮಾಣಿ ವೈರ್ಯಾಂಕ್ ಮಾರ್ನ್ ಉಡೋನ, ಝಗಡ್ಲೆ ಘೇವ್ ಸಾಂಜೇರ ಪರತ್ ಎತನಾ ಪಾಟೇರ ಆಸ್ಲ್ಯಾ ಏಕ್ ಝೋಪ್ಡೇತ ಏಕ್ ಚಲಿಂ ಪಾಟೇ ವಯ್ಲಾನ್ ವಚೊನ ಎತಲ್ಯಾ ಲೊಕಾಂಕ್ ಪಳೇತೊ ಆಸ್ಲಿ. ಕೊಣಾ ತರೀ ಕಿದೆ ವಿಚಾರ್ಕಾ ಮುಣ ದಿಸ್ಲೆ ತರೀ ವಿಚಾರ್ಚಾ ಜಾಯ್ನ್ ಆಸ್ತನಾ ಸಗ್ಲೆ ಜಾಣ ಗೆಲ್ಲೆ ನಂತರ ದೊಳ್ಯಾತ್‌ಲ್ಯಾನ್ ದುಃಖ ಗಳೇತೊ ಧಂಯಿತ್ ಆಸ್ಲಿ. ತೆನ್ನಾತ್ ವಿಜಯನಗರ ಧ್ವಂಸ ಕರ್ನ್ ಫಾತ್ಲ್ಯಾಲೆ ಬಾವ್ಣೊ ವಯ್ ಆಕಾಶಾರ ಹುಡ್ಕೊ ದಿಶ್ಯಾ ಪಾಗ್ಲೊ. ಧೊಡೆ ಜಾಣ ತಿಕಾ ಪಳೋನ ವಳ್ಕಲೆ, ಆನಿ ತಿಕಾ ನಿಂದಾ ಕರ್ಚೊತ್ ಸಾಂಗ್ತಾ ಪಾಗ್ಲೆ ‘ಪಳಯ್ಯಾ ಹಿಗೇಲೊ ಫೋವ ಚಾರ ತುಕ್ಡೆ ಹಾಡಾಚ್ಯಾ ಝೋಪ್ಡೆ ಆಶೇನ ಯುದ್ಧಾಚಾ

ಮೈದಾನಾ ವಯ್ಲಾನ್ ಧಾವ್ವ ಗೆಲೊಂ ಆನಿ ಆಂಮೇಲ್ಯಾ ಗಾಂವ್ಚೊ ಮರ್ಯಾದ ವಿಕೂನ ಘಾತ್ಲೊ.

“ಅಸ್ಲಿ ಉಲಣಿ ಆಯ್ಕುನ ಖೆಡ್ಯಾತ್ಲಿ ತ್ಯಾ ಚಲೇನ ಸೂದ್- ಬುದ್ ಸೊಣ್ಣ್ ಕಿಲಾಟಿ ಘಾತ್ಲಿ. ತಿಕಾಂ ತಿಗೇಲ್ಯಾ ಫಾಟ್ಲಾನ್ ಜೀವನಾಕ ಚಿರೆ ಅಶಿ ಜಾಲೆ. ತಿಗೇಲೆ ಫಾಟ್ಲೆ ಜೀವನ ದೊಳ್ಳಾ ಮುಕಾರ ದಿಶ್ಯಾ ಲಾಗ್ಲೆ. ತೀ ಖೂಬ ರಡ್ಲಿ, ಕೊಣಾಕ ಆಯ್ಕುನಯೊ ಅಶಿ ದೊಳ್ಳಾತ್ಲಾನ್ ಸರ್ಸರಿ ದುಃಖ ಗಳೇತೋತ ರಡ್ಲಿ. ನಂತರ ಹೋಡ ಸ್ವಪ್ನಾತ್‌ಲ್ಯಾನ್ ಜಾಗೆ ಜಾಲ್ಯಾ ಮುಣ್ಣೆ ಪಟ್ವ್ ಕರ್ನ್ ಉಟ್ಟಿ, ಫರಾ ಗುಸೂನ ಕೊಯ್ತಿ ಫೇವ್ವ ಕಂಬರೇಕ್ ಶಿರ್ದೋನ್ ತ್ಯಾ ಕೊಯ್ತಿ ವಯ್ಲಾನ್ ಆಡ ಪದರ ಫೇವ್ವ ಕಂಬರೇ ಖೊಚೂನ ಘೆತ್ಲಿ. ಭಾಯ್ರ್ ಎವ್ವ ತುಳ್ಳೀಕ್ ಕುಂಕುಮ ಲಾವ್ವ, ದಿವೊ ಪೆಟೇಲೊ. ತುಳಸೀ ಪ್ರದಕ್ಷಿಣೆ ಘಾನ್ನ್, ಗೊಟ್ಯಾತ್‌ಲ್ಯಾ ಗೋರ್ಟಾಕ ಹಾತೀನ ಪುಸ್ತೆತೋತ್, ತೆಂಮ್ಕಾ ಮೊಗ ಕರ್ತೊತ, ತಣ-ಉದಾಕ್ ಘಾನ್ನ್ ಪಟ್ ಕರ್ನ್ ಯುದ್ಧಾಚೆ ಮೈದಾನಾರ ವಚ್ಚಾ ಲಾಗ್ತಾ. ತಿಗೇಲಿ ಆವಯ ತಿಕಾ ತಿಗೇಲೊ ಘೋವ ವಾಪಸ ಎವ್ವ - ಏತೆಲೊ, ತೂ ಆನಿ ಧಂಯ ವಚ್ಚಾಕಾ, ಚೊವ್‌ರ್ಡಾ, ನಾತ್ರಾ ಕರ್ನ್ ಫರಾತ ಉಜ್ವಾಡ್ ಕರ ಮುಣ ಸಾಂಗ್ತಾ, ತೆನ್ನಾ ತೀ ಫಾಡ ಫೂಲೇಲ್ಯಾ ನಾಗಿಣಿ ಮಣ್ಣಿ ಚೊವ್‌ರ್ಡಾ ಆನಿ ನಾತ್ರಾ ಜಾಯ್ ಕಿ? ನಾಂಕ ನಾಂ ಜಾಲ್ಯಾಕ ಮೊಕಣಾಚಿ ಅವಶ್ಯ ತರಿ ಖಂಯ ಆಸಾ? ಧರ್ದೆ ಧರ್ದೆ ಬೊಕ್ರಾಳೆ ಹಾತ ಧರ್ದೆ ಪುರೊ ಜಾಯ್ ಆಸ್ತನಾ ತ್ಯಾ ಬೊಕ್ರಾಳ್ಯಾ ಪೊರಾಕ ಭಿ ಜನ್ಮ ದಿವ್ಚಾ ಜಾಯ್ ಕಿ? ಹಿಳೊ ಫೇವ್ವ ವತೋ ಆಸಾಂ, ಝಗಡ್ಲೆ ಶಿವಾಯ ವಾಪಸ್ ಎನಾಂ. ಘೊವಾನ್ ಕೆಲ್ಲಿ ಪಾಪ ಮಾಕಾ ರಕ್ತಾನ ಧೂಚ್ಯಾ ಜಾಯ, ಬಾಪ್ಪಾಯ್ ಜಾವ್ನ್ ಧರ್ಮ, ಆನಿ ಆವಯ ಜಾವ್ನ್ ಆಸ್ಲಿ ಜಮ್ಜಿಲೊ ಖುಣ ಮಾಕಾ ಫೆಟೇಚಾ ಜಾಯ. ಮಾರ್ತಲೆ ಶಿವಾಯ್ ಮಾರ್ತಲೆ ಮುಣ ಸಾಂಗೂನ್ ತೀ ಧಂಚಾನ ವತಾಂ! ವತಾ ಆಸ್ತನಾ ತಿಕಾ ಏಕ್ ಫರಾತ ಬಾಯ್ಲೇಲೊ ಆವಾಜ ಆಯ್ಕತಾ. ತ್ಯಾ ಫರಾತ ತೀ ಗುಸ್ತಾ, ಗುರ್ಭಿಣಿ ಬಾಯ್ಲಿ ಫಾಟ್ಲಾನ್ ಎಕ್ಲೊ ದಾಲ್ಲೊ ಕವ್ಚ್ಯಾ ಮಣ್ಣಿ, ಬಯ್ಲಾ ಪ್ರಮಾಣಿ ಹುಡಿ ಮಾರ್ಚಾ ಲಾಗ್ತಾಲೊ. ತೀ ಬಾಯ್ಲಿ ಗೊಜಿ ಫಾಲ್ತಾಲಿ. ತೊ ವೈರಿ ಮುಣ ಕಳ್ಳೆ ನಂತರ ರಾಗಾಚೆ ಆವೇಶ್ಯಾನ ತೆಜೆ ಬಾಜುನ ಹುಡಿ ಮಾನ್ನ್, ಹಾತಿತ್ ಆಸ್ಲೊ ಹಿಳೊ ತೆಗೆಲ್ಯಾ ಮಾತ್ಯಾಕ ಮಾರ್ನ್ ತೆಕಾ ತಿಣಿ ಉಡೇಲೆ, ಮಾರ್ಲೆಲ್ಯಾ ಏಟೇ ಬ್ಲಿತ್ತರ್ ತೊ ಧಂಯ ಪಣ್ಣೆ ಮೆಲೊಂ. ಮಾರ ಜಾಲ್ಯಾ ತ್ಯಾ ಬಾಯ್ಲೀಕ್ ಆಪೋನ ಹಾಣ್ಣ್ ಆಪಣ್ಯಾಲ್ಯಾ ಆವಯ್ಕ ಸೊಂಪುನ ದಿತಾಂ. ‘ಆಯೀ; ಹಿಕಾ ತೂ ಆಪಣ್ಯಾಲ್ಯಾ ಚಲೇ ಮಣ್ಣಿ ಪೋಸ್. ದೇವಾ, ಧರ್ಮಾ, ಯಜಮಾನ ಹೆಪಯ್ ಮಾಗೇಲೆ ತುಂಮ್ಕಾ ಹೊ ಆಖಿರೇಚೊ ನಮಸ್ಕಾರ ! ಮಾಗೇಲಿ ಅಶಿ ಪೂರ್ಣ ಜಾಲಿ; ಆಯೀ ಹಾಂವ್ ತುಕಾ ಪಾಂಯ್ ಪಡ್ತಾ, ಮಾಕಾ ಏಕ್ ದಾಂ ಮೊಗಾನ ಪಪ್ಪಿ ದೀ, ಹಿಕಾ ತೂ ಪೋಸ್-ಫಾಲ್ಯಾಚೊ ಉಜ್ವಾಡ ಹಾಂವ ಪಳೇನಾ. ಬೊಕ್ರಾಳಿ ಬಾಯ್ಲಿ ಜಾವ್ನ್ ಹಾಂವ ವಾಚೂನ ರಾವ್ಚಾ’ - ಮುಣ ತಿಣಿ ಸಾಂಗ್ಲೆ. ದುಸ್ರೆ ದಿವಸ ಉಜ್ವಾಡ್ ಪರಂತ ಹಿ ಕಾಣಿ ಗಾಂವ ಭರ ಭರ್ಲಿ. ಗಾಂವಾತ್ಲಿ ಲಕ್ಷ್ಮೀ ಗೆಲಿಂ ನೀ ಮುಣ್ ಲೊಕ ನಗ್ಲೆ ರಡ್ಲೆ. ಗಾಂವ್ಚಾ ಮುಖ್ಯಸ್ಥಾನ ದೇವಳಾ ಮುಕಾರ ತಿಜೆ ಖಾತೀರ ಮಾಸ್ತಿಚೊ ಫಾತೋರ ಪುರೊ. ತಿಗೇಲ್ಯಾ ಕಮರೇತ್ ಆಸ್ಲ್ಯಾ ಹಿಳ್ಕಾಚೆ ರಕ್ತ ಧೂನ ಗುಡೇತ್ ಪ್ರಜೆಚಾಕ್ ದವಯ್ಲೊ”

ಕವಿಲ್ಯಾ ಹಾತೀಚೆ ಪೆನ್ನ ಫೂಲ ಜಾಲ್ಯಾ ಮಣ್ಣೀತ್ ಸಂದರ್ಭಾ ಪ್ರಮಾಣಿ ಧಾರೆಚಿ ಕೊಯ್ತಿ ಭಿ ಜಾತಾ.

ಬೌದ್ಧ ಕಾಣಿಕೆ ಅನೇಕ ಕವಿತಾ 'ಹುಲ್ಲು ಕಟಿಗ' (ತಣ ಕಾಪ್ತಲೊ) ಮಡ್ಲಿ ಹಿತುಂತ:

“ಸುಮನ ಮಡ್ಲಾ ಫರಾ ಮಾಲ್ಕಾಲ್ಯಾ ಗೋರ್ವಾಕ್ ಸದಾ ತಣ ಕಾಪುನ ಹಾಡ್ಲೊ ಅನ್ನಭರ ಮಡ್ಲೊ ಆಳ ಆಸ್ಲೊ. ಏಕ ದಾ ತೊ ಫರಾ ಫಾಟ್ಲ್ಯಾನ್ ಬಾಗಾತ್ ತಣ ಕಾಪ್ತೊ ಆಸ್ತನಾ ಬೌದ್ಧ ಬಿಕ್ಕು ಶ್ರಮಣ ಎತೋ ಆಸ್ಲೊ ಪಳೊನ ತಣ ಕಾಪ್ತೆ ಸೋಣ್ಣ್ ತೆಂಮ್ಯಾ ಪಾಂಯ್ ಪಡ್ತಾ. 'ಬಗ್ಗಿ ಫರಾ ವಚುನ ಆಪ್ಲ್ಯಾನ್ ದವರ್ಲೆ ಥೊಡೆ ಅನ್ನ ಫೇವ್ನ್ ಎತಾ. ತೆದೊಳ್ ಪರಂತ ಥೊಡೆ ವೇಳೆ ಥಾಂಬೂನ್ ರಾವ್' ಮುಣ ಪ್ರಾರ್ಥನ ಕರ್ನ್ ಫೆತಾ ಆನಿ ಫರ ವಚುನ ಭಿಕ್ಕು ಹಾಣ್ಣ್ ಫಾಲ್ತಾ. ಶ್ರಮಣ ಪೊಟಿ ಭರ್ನ್ ಜೇವ್ನ್ ಧೇಕರ ಕಾಡ್ಲೆ ಪಳೊನ ತೊ ಖುಬ ಖುಷ ಜಾತಾಂ. ಮುಕಾರ ವಚ್ಚೆ ಶ್ರಮಣಾ ಕಡೇನ ಸಂಸಾರಾಚಾ ಚಿಕ್ಲಾತ ಬುಡ್ಲೆ ಮಾಕಾ ಮುಕ್ತಿ ದೀ ಮುಣ ಮಾಗುನ್ ಫೆತಾ ತೆನ್ನಾ ತೊ ತೆಕಾ ಧರ್ಮೋಪದೇಶ ದಿತಾಂ.”

‘ಹೆ’ ಸಗ್ಗೆ ಫರಾಮಾಳೇ ವಯ್ಲ್ಯಾನ್ ಪಳೇತೊ ಆಸ್ಲಿ ಮಾಲ್ಕಾಲಿ ಚಲಿ ಆಪಣ್ಯಾಲ್ಯಾ ಬಾಪ್ತಾಯ್ ಕಡೇನ ಏವ್ನ್ ಬುದ್ಧ ಭಗವಂತ ಹ್ಯಾ ಬಾಜೂನ ಆಯ್ಲೆ ತೆನ್ನಾ ಆಂಮ್ಕೆಲೊ ಆಳ ಅನ್ನಭರಾನ್ ತೆಕಾ ಅನ್ನ ದೀವ್ನ್ ಪುಣ್ಯ ಫೆತ್ಲೆ. ತೆಗೇಲ್ಯಾ ಮುಷ್ಟಿ ಭರ ಅನ್ನಾ ಮುಕಾರ ದಿವಸ ಭರ ಗರೀಬ ಲೊಕಾಕ ದಾನ ಕರ್ಚೊ ತೊ ಕಾಂಯಿ ನೀ ಅಶಿ ಜಾಲೊ. ತೆನ್ನಾ ಆತಾತ್ ಅನ್ನಭರಾ ಕಡೇನ ಏಕ ಆಳಾಕ್ ಧಾಂಣ್ ದೀವ್ನ್ ತೆಣಿ ಫೆತ್ಲೆ ಪುಣ್ಯಾಚೆ ಏಕ ಭಾಗ ಮಾಗೂನ ಫೆ ಮಣ್ತಾ. ತಶೀತ್ ಫರಾ ಮಾಲೀಕ ಅನ್ನಭರಾ ಕಡೇನ ವಚುನ ಬುದ್ಧ ಭಗವಂತಾಕ ತುಂಯೆ ಮುಷ್ಟಿ ಭರ ಅನ್ನ ದೀವ್ನ್ ಫೆತ್ಲೆ ಪುಣ್ಯಾಚೆ ಥೊಡೊ ಭಾಗ ಮಾಕ ದೀ ಮಣ್ತಾ, ತೆನ್ನಾ ಅನ್ನಭರ ‘ವಡ್ಯಾ’ ತೊ ಬುದ್ಧ ಭಗವಂತ ಮುಣ ಮಾಕಾ ಖಬರತ್ ನಾಂ ನೀ ! ಖಬರ ಉಲ್ಕಾರ ಮುಷ್ಟಿ ಭರ ಅನ್ನತ್ ನೀ, ಬಾಯ್ಲೆ ಪೊರಾ ದವರ್ಲೊ ಭಾಗ ಭಿ ಹಾಂವ ದಿತಾಲೊ ನೀ ! ಹಾಂವ ಕಿತ್ಲೊ ಪಿಸೊ? ವಡ್ಯಾ, ಆಸ್ಲೆ ಅನ್ನ ಭಿ ತೆಕಾತ್ ದಿವ್ತಾ ಜಾಯ; ದಯ ಕರ್ನ್ ಮಾಕಾ ತೆಜೆ ಕಡೇನ ಧಾಂಣ್ ದೀ; ಮಾಗೇಲ್ಯಾ ಪುಣ್ಯಾಚೊ ಥೊಡೊ ಭಾಗ ತುಕಾ ದಿವ್ತಾಕ ಮಾಕಾ ಕಾಂಯಿ ಬೆಜಾರ ನಾಂ; ಭಗವಂತಾ ಕಡೇನ ಏಕ ಉತ್ತರ ವಿಚಾರ್ನ್ ಎತಾ, ಮುಣ್ತಾ.

ತಶೀ ಗೆಲ್ಲೊ ಅನ್ನಭರಾಕ ವಾಟೇಚೇರ ಬುದ್ಧ ಮೆಳ್ತಾ ಆನಿ ತೆಕಾ ಉರ್ದೆಲೆ ಅನ್ನ ದಿತಾ, ತೇ ಜೇವ್ನ್ ಖುಶೇನ ಅನ್ನಭರಾಕ್ ತೆಂಮಿ ಆಶೀರ್ವಾದ ದಿತಾತ್. ಧನ್ಯ ಜಾಲ್ಲೆಲ್ಯಾ ಅನ್ನಭರ ದೇವಾಕಡೇನ ‘ಸ್ವಾಮಿ, ತುಗೇಲ್ಯಾ ಆಶೀರ್ವಾದಾಚ್ಯಾನ್ ಫೆತ್ಲೆ ಪುಣ್ಯಾತ್ಲ್ಯಾನ್ ಥೊಡೊ ಭಾಗ ದುಸ್ರ್ಯಾಕ್ ದಿವೇತ ನಿಂ? ಮಡ್ಲೆ ತೆನ್ನಾ ಬುದ್ಧ ತೆಕಾ ಅಶಿ ಸಾಂಗ್ತಾ: ‘ವತ, ವಾರೊ, ಚಾನ್ಸಿ, ಪಾವ್ನಾಚೆ ಉಪಯೋಗ ಕರ್ನ್ ಫೇವ್ನ್ಯಾಕ್ ಅನುಮತಿ ಜಾಯ ಕಿ? ದಿವ್ಯಾನ್ ದಿವೊ ಪೆಟೇತಲ್ಲ್ಯಾ ಮುಣ್ಯೆ, ತೊ ತುಗೇಲ್ಯಾ ಮಾಲ್ಕಾಕ್ ಪುಣ್ಯಾಚೊ ಥೊಡೊ ಭಾಗ ದೀವ್ನ್ ಉಜ್ವಾಡ ಕರ’ ಅನ್ನಭರ ಮಾಲ್ಕಾ ಕಡೇನ ಎವ್ನ್, ‘ದೇವಾನ ಸ್ವಿಕಾರ ಕೆಲಾಂ, ಪುಣ್ಯಾಚೊ ಭಾಗ ತುಂಯೆ ಫೇವೇತ’ ಮಣ್ತಾ. ತೆನ್ನಾ ಸುಮನ ಅನ್ನಭರಾಕ್ ಮುಕಾರ ಓಣ್ಣ್ ಮಿಟೆಮಾನ್ನ್ ‘ಹೊ ತುಗೇಲೊ ಮುಣ ಹಾಂವ ಕಶಿ ಫೆಟೆವು?; ಆಯ್ಚಾನ ಹಾಂವ್ ತುಕಾ ಕಾಮಾತ್ಲ್ಯಾನ್ ಸುಟ್ಕಾರೊ ದಿತಾಂ, ಹೆಜೆ ಮುಕಾರ ತೊ ಮಾಗೇಲೊ ಆಳ ನಿಂ, ಹಾಂವ ತುಕಾ ಭಾಂಗರ ದಿತಾ, ತೊ ಮಾಜೆ ಮುಣ್ಯೆಕರಾವ’ ಮುಣ ಸಾಂಗ್ತಾ. ತೆನ್ನಾ ಅನ್ನಭರ ತೆಕಾ ‘ಪೈಶಾನ ಕಿಂವಾ ವಸ್ತುನ ಕೀಮತ ಕರ್ಚಾ ಜಾಯ್ ಜಾಲ್ಲೆ ಹ್ಯಾ ಪುಣ್ಯಾಕ ಮಾಕಾ ಪ್ರತಿ ಫಲ ಕಸ್ಲ್ಯಾಕ್? ಹಾಂವೆ ಹೆ ತುಕಾ ಉದಾರ ಜಾವ್ನ್ ದಿಲ್ಲೆ ಆಸಾಂ, ತೆಜೆ ಬದ್ದಲ್ ದುಸ್ರೆ ಹಾಂವ ಕಾಂಯಿ ಫೆನಾಂ; ಭಾಂಗರ ದಿಲೆ

ತರೀ ಹಾಂವ್ ಕಾಂಮ ಸೊಣ್ಣ್ ವಚ್ಚಾ, ತುಂಮೇಲ್ಯಾ ಮಾಲೀಕ್ ಪಾಣಾತತ್ ಹಾಂವ್ ರಾವ್ತಾ, ಪೈಶಾ ಆಶಿ ಸೊಡ್ತಾ ಜಾಯ್ ಮುಣ ಭಗವಂತಾನತ್ ಸಾಂಗ್ತಾ. ಜಮ್ಜೀತ ಆಸ್ಲೆ ಕೀಡ್ಯಾಕ್ ಲೊಣೇಚಿ ಆವಶ್ಯಕತಾ ತರೀ ಕಸ್ಲ್ಯಾಕ್? ಮಾಕಾ ಮಾಗೇಲಿ ರೊಪ್ಪಿ ಆನಿ ಹೊ ಹಿಳೋತ್ ಪುರೊ ಮುಣ ಸಾಂಗ್ತಾ.

‘ಬರಿದೆ’ (ಖಾಲಿ) ಮಡ್ಲಿ ಕವಿತಾ ಅಶಿ ಆಸಾಂ: ‘ಸೂರ್ಯ ಚಂದ್ರಾಕತ್ ಜೊಕಾ ಫಾತೋರ ಕೆಲ್ಲೊ ತಸ್ಲೊ ಆಂಗಡಕಾರ ಜಾಲ್ಲೊ ತುಕಾ ಹೀ ಹಾಡಾ-ಮಾಂಸಾಚಿ ತಾಗ್ಲಿ ಕಿದ್ಯಾಕ್? ಆಕಾಶ್ಯಾತ್ಲೊ ಗೋಪಾಲ ಜಾವ್ನ್ ಆಸ್ಲೊ ತುಂಯೆ ಹ್ಯಾ ಮಾತೇ ಗೋರ್ವಾಂಕ ಚರೇಲ್ಯಾರ ದೂದ ಮೆಳ್ಜಾ ಶೆಕ್ತ ಕಿ? ಜೀವನಾಚಿ ಮುರ್ಲಿ ವಾಜೇತೊ ಆಸ್ಲೊ ತುಕಾ ಹ್ಯಾ ದೊಳ್ಯಾ ದುಃಖೇಚೆ ಜಲತರಂಗ ಕಿದ್ಯಾಕ್? ಫಿರ್ ಕರ್ನ್ ಫಿರ್ಲಿ ತಸ್ಲಿ ಜಮ್ಜೀಚಿ ಬುಗುರಿ ಖೇಳ್ ಖೆಳ್ತೊ ಆಸ್ಲೊ ತುಕಾ ಗರ್ವಾಚೊ ಹೊ ರಾಜು ಕಿದ್ಯಾಕ್? ಪೈಶ್ಯಾ ಆಶೇಚ್ಯಾ ಧಾಂವ-ಧಪ್ಪೇತ್ ಮಗ್ನ್ ಜಾಲ್ಲೆ ಮಾಗೇಲ್ಯಾ ಛಾತೇತ್ಲಾನ ಹೊ ಕಾಟೊ ಕಾಡ್ಲಾನ ಹಾಂವ ಧನ್ಯ ಜಾಲೊ. ಮಾಗೇಲೆ ಆತ್ಮಿಯಾನೋ, ಮೊಗಾಚೆ ಬಳಗಾನೋ, ದಯಾ-ಮಾಯಾಚೆ ಸುಂದರ ಸಾಗರಾತ್ ಜಾವ್ನ್ ಆಸ್ಲೊ ತು ಹ್ಯಾ ಸುಂದರ ಸಾಣೆ ಚ್ಯಾ ಗಾಟೀತ ಪಣ್ಣ್ ಫಸ್ನಯೊ ಅಶಿ ಜಾವ್ನ್ ಸಾರ್ಕಿ ತು ಮಾಕಾ ಧೂಪಾ ಸಾರ್ಕಿ ಪವಿತ್ರ ಕರ್. ಪ್ರೀತ ಮಡ್ಲ್ಯಾ ಧೂಪಾತ್ ಮಾಕಾ ಮುಕಾರ ವಚ್ಚ್ಯಾಕ್ ದುಕೋಳ. (ಧೂಪ ದೇವಾ ಕಡೇನ ಪರಮಳಾ ಖಾತೀರ ಫಾಲ್ವೊ ಏಕ ಪ್ರಕಾರಾಚೊ ಪದಾರ್ಥ. ತೊ ಆಪಣ್ಯಾಲೊ ಅವಶೇಷ ಕಾಂಯಿ ದವರ್ನ್ ಆಸ್ತಾನಾ ಪೂರ್ಣ ರೂಪಾನ್ ದೇವಾಕ್ ಅರ್ಪಣ ಕರ್ನ್ ಘೆತಾ ಆನಿ ದುಸ್ರ್ಯಾಕ್ ಪವಿತ್ರ ಕರ್ತಾ.)

ಭೂತ ವರ್ತಮಾನ ಭವಿಷ್ಯ ಮುಡ್ಲೊ ತ್ರಿಕಾಲ; ಹೆ ಸಗ್ಲ್ಯಾಂಕ ಖಬರ ಆಸಾ; ಪಣ್ ಪೈ ಹೆಂಮೇಲಿ ಆವಿರೇಚಿ ಪದ್ಯ ಜಾವ್ನ್ ಆಸ್ಲಿ ‘ನಾಲ್ಕನೇಯ ಕಾಲ’ (ಚೌತೇ ಕಾಲ) ಹಿತುಂತ ಚೌತೇ ಕಾಲಾ ಬದ್ದಲ್ ದಿಲ್ಲೆ ಆಸಾ, ಸೋಹಂ (ತೊತ್ ಹಾಂವ) ಮಡ್ಲೆ ಆತ್ಮಾಕ್ ಮಾತ್ರ ತ್ರಿಕಾಲಾತೀತ ಜಾವ್ನ್ ಆಸ್ಲೆ ನದಾಚ್ಯಾ ಬದ್ದಲ್ ಹಾಂಗಾ ತೆಂಮಿ ಸಾಂಗ್ತಾತ್; ಫಾಟೇಚ್ಯಾ ‘ತುರಿಯೆ’ ಮಡ್ಲಿ ಕವಿತಾತ ಚೌತೇಚೊ ಮಡ್ಲೆ ತೆನ್ನಾಂ ಭಗವಂತ ಮುಣ ವಿಚಾರ ಆಯ್ಲೆ ಹಾಂಗಾ ಸ್ಮರಣ ಕರ್ನ್ ಘೆವೇತ್:

ಕಿತ್ಲಕೀ ಚರ-ಅಚರ ಯೋನಿತ ಗುಸೂನ ಝುರತೋತ್, ಅಣುತ್ಲ್ಯಾನ ಶರೀರಾ ಪರಂತ ಕಿತ್ಲ ತರೀ ಗರ್ಭಾತ ಏವ್ನ್ ಫೀರ್ದೊ ರಾವ್ಲೊ ಹೊ ಭೂತಕಾಲ. ಹಾಂವ ಕೋಣ, ಹಾಂವ ಹಾಂಗಾ ಕಿದ್ಯಾ ಆಯ್ಲಾ? ಹಾಂವತ್ ಆಯ್ಲಾ ಕಿ, ಮಾಕಾ ಹಾಂಗಾ ಕೋಣಿ ತರಿ ಧಾಡ್ಲಾ? ಕಿ ಮಾಕಾ ಖಂಯ ವಚ್ಚಾಜಾಯ್? ಮನಾತ ಖಾತೋ ಆಸ್ಲೆ ಹ್ಯಾ ಸಗ್ಲೆ ವಿಷಯಾತ್ಲ್ಯಾನ ಸುಟ್ಕಾರೋ ಘೇವ್ವಾಜಾಯ್ ಕಿ ನಾಕಾಂ ಮಡ್ಲೆ ಅವಸ್ಥಾತ್ ಆತಾಚೆ ವರ್ತಮಾನ. ಜನ್ಮ ಜನ್ಮಾತ ಪಿರ್ದೊ ರಾವ್ನ್ ಝುರಕಟ್ಟೊತ ಸೂರ್ಯಪ್ರಕಾಶ ಸೂರ್ಯಾತತ್ ಮೆಳ್ತಲ್ಯಾ ಮಣ್ಣಿ, ಆವೀರಕ ಆಯ್ಲೆ ಕಡೇನ ವಚ್ಚಾಕ್ ಭವಿಷ್ಯತ್ಕಾಲ ಹೆ ಸಗ್ಲೆ ಸೊಣ್ಣ್ ‘ಸೋಹಂ’(ತೊತ್ ಹಾಂವ) ಮಣ್ಣೆ ವಿಚಾರತ್ ಚೌತೇ ಕಾಲ ಮುಣ ಹ್ಯಾ ಕಾವ್ಯಾತ ವಿವರಣ ಕೆಲ್ಲೆ ಆಸಾಂ.

ಹ್ಯಾ ಕವನ ಸಂಗ್ರಾಹಾತ್ ಜಾಸ್ತಿತ್ ಜಾಸ್ತಿ ದೇಶ ಭಕ್ತಿ ಕವನ ಆಸಾತ. ಸ್ವಾತಂತ್ರ್ಯಾಚೆ ಸಂಗ್ರಾಮ ತೆಂಮಿ ಖೂಬ ಲಾಗ್ಗೀಚಾನ್ ಪಳಯ್ಲೆ ನಿಮಿತ್ತ ತೆಂಮಾ ತೆಜೇನ್ ಸ್ಫೂರ್ತಿ ಮೆಳ್ಳಿ ಆಸಾಂ. ಆನಿ ತ್ಯಾತ್ ಸ್ಫೂರ್ತಿನ ತೆಂಮಿ ಹೀ ಪದಾ ಗಾಯ್ಲೆ ಆಸಾತ. ಸ್ವಾತಂತ್ರ್ಯ ನಂತರ

ದೇಶಾತ ಏಕತಾ, ಶಾಂತಿ, ಸಮಾನತಾ ನಾಂ ಮುಣ ತೆಂಮಿ ಖೂಬ ಚಿಂತಾ ಕರ್ತಾಲಿ. 1947 ತ ಭಾರತಾಕ ಸ್ವಾತಂತ್ರ್ಯ ಮೆಳ್ಳೆ; ಪಣ ಆಂಮ್ಕೆಲ್ಯಾ ಮಾತ್ ಭೂಮಿಚೆ ದೋನ ಭಾಗ ಜಾವ್ನ ಗೆಲೆ ನೀ ಮಡ್ಲಿ ಚಿಂತಾ ತೆಂಮಾ ಆವೀರೆ ಪರಂತ ಆಸ್ಲಿ. ಸ್ವಾತಂತ್ರ್ಯ ಮೆಳ್ಳೆ ತೆನ್ನಾ ಗೋವಾ ಭಾರತಾಕ ಮೆಳ್ಳಾ ಆಸ್ಲೆ; (ನಂತರ ಮೆಳ್ಳೆ) ತೀ ಭೀ ಚಿಂತಾ ತೆಂಮಾ ಖಾತೋ ಆಸ್ಲಿ. ಹೀ ಚಿಂತಾ ತೆಂಮ್ಕೆಲ್ಯಾ ಕಿತ್ಲತರೀ ಕವಿತೇತ ದಿಸೂನ ಎತಾಂ. ತೆಕಾ ಭೀ ಏಕ ಕಾರಣ ಆಸಾಂ, ತೆ ಕಿದೆಂ ಮಡ್ಲ್ಯಾರ ಗೋವಾ ತೆಂಮ್ಕೆಲೊ ವಡೀಲ ಆಸ್ಲೊ ಗಾಂವ. ಪೋರ್ಚುಗೀಸಾಲೆ ಬಲತ್ಕಾರಾಚ್ಯಾನ್ ಚುಕೋನ ಘೇವ್ತಾಕ ತೆಂಮ್ಕೆಲೆ ವಡೀಲ ಧರ್ಮ ಆನಿ ಮಾನ ರಕ್ಷಣ ಕರ್ನ್ ಘೆತೋತ್ ಕರಾವಳಿ ಪ್ರಾಂತಾತ್ ಎವ್ನ್ ರಾವ್ಲೆ. ಆಜ್ವಾನಿ ತೆಂಮ್ಕೆಲ್ಯಾ ಕಿತ್ಲ ತರೀ ಲೊಕಾಲೆಂ ಮೂಲ ದೇವಸ್ಥಾನ ಗೋವಾತತ್ ಆಸಾತ್. ತ್ಯಾ ಏಕ ಮುಖ್ಯ ಕಾರಣಾ ನಿಮಿತ್ಯಾನ್ ಪೋರ್ಚುಗೀಸಾಲ್ಯಾ ಮುಷ್ಕಿತ್ಯಾನ್ ತೆಜೆ ಸುಟ್ಕಾರೊ ಘೇವ್ತಾ ಜಾಯ್ನ ಮುಣ್ ತೆಂಮ್ಕೆಲಿ ಆಶಾ ಆಸ್ಲಿ, ಆನಿ ತೇ ಸಫಲ ಭೀ ಜಾಲಿಂ.

ಲೇಖಕಾನ್ ತೆಂಮಾ ಆಪಣ್ಯಾಲಿ 'ಪುನರ್ನವ' ಮಡ್ಲಿ ಕೃತಿ ಧಾಣ್ಣ್ ದಿಲ್ಲಿಂ ತೆನ್ನಾಂ ತೆಂಮಿ ತೆ ಪಳೋನ ತೆಂಮಾ ಪ್ರತ್ಯುತ್ತರ ಬರಯ್ಲೆ; 'ಪುನರ್ನವ ವಾಚ್ಲೆ, ಖೂಬ ಖೂಶಿ ಜಾಲ್ಲಿ; ಹ್ಯಾ ಸಗ್ಲಿ ಕವನಾತ್ ಹೀ, ತೀ ನಾಂವ ದಿನಾಂ ಜಾಲ್ಯಾರ ಭೀ ತೆಂಮ್ಕೆ ಸಗ್ಲ್ಯಾ ಭೀತರ 'ಗೋವೆಯ ಕರೆ' ಮಡ್ಲಿ ಕವಿತೆನ್ ಮಾಕಾ ಖೂಬ ಚಕಿತ ಕೆಲಾ ಮುಣ್ ಹಾಂವ್ ಇತ್ಲೊತ್ ಸಾಂಗ್ತಾ. ಕನ್ನಡ ಭಾಷೆತ್ ಸ್ವದೇಶ ಭಕ್ತಿ ಕವಿತಾ ಕಾವ್ಯ ಮಂಜರಿತ್ ಪ್ರಕಟ ಕರ್ತಾಕ ಆಯ್ಲಾರ ತಿತೂಂತ ತುಂಮ್ಕೆಲಿ 'ಗೋವೆಯ ಕರೆ' ಹೆಜೆ ಖಾತೀರತ್ ಏಕ ಪ್ರವೃತ್ತಿ ಮಡ್ಲ್ಯಾರ ದೋನ ಪಾನ ರಾಕೂನ ದವರ್ತಲೆ- ಇತಿ, ಎಮ್ - ಗೋವಿಂದ ಪೈ-

ಹ್ಯಾ ಪತ್ರಾತ್ ತೆಂಮ್ಕೆಲೆ ಗೋವಾ ಬದ್ದಲ್ ಆಸ್ಲೊ ಅಖಂಡ ಅಭಿಮಾನ ದಿಸೂನ ಎತಾಂ.

ಮಾನವೀಯ ಗುಣಾಕ ಪೈಯಾಂನಿ ಖೂಬ ಕೀಮತ್ ದಿಲ್ಲಿ ಆಸಾಂ; ಹೀ ಭಾವನಾ ತೆಂಮ್ಕೆಲ್ಯಾ ಕಿತ್ಲ ತರೀ ಕವನಾಂತ ವ್ಯಕ್ತ ಜಾಲಾ. ಅಟಂ ಬಾಂಬು, ಹಿರೋಶಿಮಾ, 35,00,000- ಶೂದ್ರರ್ಪಕವಪ, ಹುಲ್ಲು ಕಟಿಗ, ಮಾತಂಗಿ, ವಾಸವ ದತ್ತೆ, ಅಂದಿನಿಂದಾಕೆ ನಕ್ಕಿಲ್ಲ- ಅತ್ತಿಲ್ಲ, ಪಶ್ಚಾತ್ತಾಪ, ಹೀ ಸಗ್ಲಿ ಕವನಾಂ ವಿಶ್ವ ಮಾನವತಾಚಿ ನಜರ ವ್ಯಕ್ತ ಕರ್ತೊತ್ ಆಸಾತ್. ಸಗ್ಲೆ ಧರ್ಮ, ಸಗ್ಲೆ ವರ್ಣ, ಸಗ್ಲಿ ಜಾತಿ ಸಮಾನ ಮಡ್ಲೆ ಉದಾರ ನೀತಿ ಗೋವಿಂದ ಪೈಯಾಲಿಂ ಆಸ್ಲಿ.

ಸಾಂಪ್ರದಾಯಕ ಪಯ್ಲೆಚಾ ಶೈಲೀನ ಬರಯ್ಚ್ಯಾಕ ತೆಂಮಿ ಪ್ರೌಢತ್ವ ಘೇವ್ನ್ ಆಸ್ಲೆ. ನವೀನ ಭಂದಾಚೆ ಪ್ರಯೋಗ ಕರ್ತಾಕ ಭೀ ತೆಂಮಿ ಫಳ್ಗೂನ ಆಸ್ಲೆ ಕವಿ, ತೆಂಮಿ ಬರಯ್ಲೆ ಕಾವ್ಯಾತ್ ದ್ವಿತೀಯಾಕ್ಷರ ಸೋಣ್ಣ್ ಬರಯ್ಲೆ ಪದಾತ್ ಜಾಸ್ತಿ ಜಾಲಿ ತರೀ ಭೀ ಪ್ರಾಸ್ ಫಾಲ್ನ ಬರಯ್ಲಿ ಧೋಡಿ ಆಸಾತ; ಅಂತಾಕ್ಷರ ಪ್ರಾಸಾತ ತೆಂಮಾ ಖೂಬ ಆಸಕ್ತಿ ಆಸ್ಲಿ. ಸಂಸ್ಕೃತ ಆನಿ ಹಳಗನ್ನಡಾತ (ಫಾಟ್ಲೆ ಕನ್ನಡ) ತೆಂಮ್ಕೆಲೆ ಪಾಂಡಿತ್ಯ ಉಲ್ಲೆಲೆಂ ನಿಮಿತ್ತ ತೆಂಮ್ಕೆ ಕಡೇನ ಖಂಚೆ ಭೀ ಶಬ್ದ ಭಂಡಾರಾಚೋ ಅಭಾವತ್ ನಾಂ ಆಸ್ಲೊ.

ನವ - ನವೀನ ಶಬ್ದ ಘೇವ್ನ್ ಬರಯ್ಲಿ ತೆಂಮ್ಕೆಲಿ ಏಕ ವಿಶೇಷತಾ ಮುಣ ಸಾಂಗೇವೆತ್, ತೆಂಮ್ಕೆಲ್ಯಾ ಕವನಾತ್ ಅಲಂಕಾರ ದಿಲ್-ಧಾರ ರೂಪಾನಿ ಭರ್ಗಲ್ ಆಸಾತ, ತಶೀತ್ ಸಗ್ಲಿ ಮೌಲಿಕ ಭೀ ಜಾವ್ನ್ ಆಸಾತ.

ಖಂಡಕಾವ್ಯಾಂ: ಮಹಾತ್ಮರ ಅಸ್ತಮಾನ (ಮಹಾತ್ಮಾಲೇಂ ಅಸ್ತಮಾನ)

ಜಗಾತ್ ಚಾರ ಜೀವಜ್ಯೋತಿ ಅಸ್ತಮಾನ ಜಾಲ್ಗೆ ಬದ್ದಲ್ ಗೋವಿಂದ ಪೈಯಾಂನಿ ಚಾರ ಖಂಡ ಕಾವ್ಯ ಬರಯ್ಲ್ಯಾಂತ್ ಯೇಸುಲೆ ಆವಿರೇಚೆ ದಿವಸಾ ಬದ್ದಲ್ 'ಗೊಲ್ಗೊಥಾ', ಬುದ್ದಾಲೆ ಆವಿರೇಚೆ ದಿವಸಾಕ ಸಂಬಂಧ ಜಾವ್ನ್ ಆಸ್ಲೆ 'ವೈಶಾಖಿ', ಶ್ರೀ ಕೃಷ್ಣಾಲೆ ಆವಿರೇಚೆ ದಿವಸ 'ಪ್ರಭಾಸ', ಆನಿ ಗಾಂಧೀಜಿಲೆ ಆವಿರೇಚೆ ದಿವಸ 'ದೆಹಲಿ' ಹಿತೂಂತ ಪಯ್ಲೇಚೆ ದೋನ ಪೂರ್ಣ ಜಾಲ್ಯಾತ, ಬಾಕಿಚೆ ದೋನ ಅಪೂರ್ಣ ಆಸಾತ. ಪೂರ್ಣ ಕಿಂವಾ ಅಪೂರ್ಣ ಹ್ಯಾ ವಿಷಯಾಂತ್ ವಿಚಾರ ಕರ್ನ್ ಅಸ್ತನಾ ಕಾವ್ಯಾಚೇರ ಆಸ್ಲೊ ತೆಂಮ್ಗೇಲೊ ಅಧಿಕಾರ, ಕಾವ್ಯನತ್ವ ಆಸ್ಲಿ ತಸ್ಲಿ ಭಾಷಾ, ವರ್ಣನ, ಅಲಂಕಾರ, ಬರಯ್ಚಿ ರೀತ, ಶೈಲಿ ಹ್ಯಾ ಸಗ್ಲೆ ಗುಣಾನಿ ಕನ್ನಡ ಸಾಹಿತ್ಯ ಚರಿತ್ರಾಂತ್ ಆಪಣ್ಯಾಲೊತ್ ಏಕ ಶಾಶ್ವತ ಗುರು ಕೆಲಾಂ.

ಯೇಸುವಿನ ಕಡೆಯ ದಿನ : 'ಗೊಲ್ಗೊಥಾ' (ಯೇಸುಲೆ ಆವಿರೇಚೆ ದಿವಸ 'ಗೊಲ್ಗೊಥಾ')

ಯೇಸುಲೆ ಆವಿರೇಚೆ ದಿವಸ 'ಗೊಲ್ಗೊಥಾ' ಹೆ ಖಂಡ ಕಾವ್ಯ 1931 ಇಸ್ವಿತ ಪ್ರಗಟ ಜಾಲೆಂ. ಹಿಂದೂ ಪುರಾಣಾಚಿ ಕಾಣಿ ತಿತೂಂತ ಭಿ ಜೈನ ಆನಿ ಶೈವ ಕಾಣ್ಯಾಚೊ ಆಧಾರ ಘೇವ್ನ್ ಕನ್ನಡ ಕಾವ್ಯಾಂತ್ ಮಸ್ತ ಜಾಣಾನಿ ರಚನ ಕೆಲಾತ. ಪಣ ಪ್ರಪಂಚಾತ್ ಶ್ರೇಷ್ಠ ಪುರಾಣಾತ್ ಏಕ ಜಾವ್ನ್ ಆಸ್ಲೆ ಬೈಬಲಾಂಚಿ ಕಾಣಿ ಆಧಾರ ಘೇವ್ನ್ ಶ್ರೇಷ್ಠ ಕವಿತ ಗೋವಿಂದ ಪೈ ಪಯ್ಲೇಚೆ ಕವಿ ಜಾವ್ನ್ ಆಸಾತ. ಆನಿ ಕನ್ನಡಾಚಿ ಪಯ್ಲೇಚಿ ಖಂಡಕಾವ್ಯ 'ಗೊಲ್ಗೊಥಾ' ಕೃತಿ ಜಾವ್ನ್ ಆಸಾಂ.

'ಗೊಲ್ಗೊಥಾತ್' ತಿನಪೇಸತ್ಯಾಂಸ್ಥರ (377) ಪದಾ ವೊಳಿಯೊ ಆಸಾತ. ಹಿತೂಂತ್ಲೆ ಇಂಗ್ಲಿಷ್ಯಾತ್ಲಿ ಟಿಚಿಟಿಇ ತಜಡಿಜ ಮಡ್ಲ್ಯಾಂಕ ಬರೊಬ್ಬರ ಉಪಯೋಗ ಕರ್ಚಿ ತಸ್ಲೆ ಸರಳ ಪದಾ (ರಗಳೆ) ತೆಕಾ ಝಂಪೆ ಮುಣ್‌ತಾತ್ ಮುಣ್ ಕವಿನ ಸಾಂಗ್ಲಾ. ಝಂಪೆತ್ ಪ್ರತ್ಯೇಕ ವೊಳೇತ್ 5-5 ಮಾತ್ರಂ ಉರ್ನ್ 4-4 ಗಣ, ಪ್ರತ್ಯೇಕ ಖಂಡಾಚೆ ಆವಿರೇಚೆ ಪಂಕ್ತೀಚೆ ಆವಿರೇಚೆ ಗಣಾತ್ ಚಾರ ಮಾತ್ರ ಉರ್ನ್ ಗುರು ಅಂತ್ಯ ಜಾವ್ನ್ ಉರ್ತಾ, ತೆಂಕಾ ಝಂಪೆತಾಳ ಮುಣ್ ಸಾಂಗ್ತಾತ್. ಹಾಂಗಾ ಕವಿನಿ ಝಂಪೊಳ ಮುಣ್ಣೊ ನಾಂವ ದವರ್ನ್ ಘೆತ್ಲೆ ಏಕ ವಿಶೇಷ ಆಸಾಂ.

ಸೂರ್ಯಾಕ ಧರ್ನ್ ರಾತ್ರಿಕ ದಿತಲೆ ತಸ್ಲೆ ಮೊಡಾಚೆ ಪಂಗಡಾಂ ಮುಣ್ಣೆ ಯಹೂದಿಚೆ ಧರ್ಮಾಂಧಕಾಂನಿ ಧರ್ಮಾಚೆ ದ್ವೇಶಾಖಾತೀರ ಯೇಸುಕ ಮಾರ್ಚಾಕ ಪಳೋನ ತೆಂಮಿ ಕಾಯಘಾ ಕಡೇನ ಏಸುಕ ವಿಚಾರಣ ಕರ್ಚಾಕ ಹೊರ್ತಾತ್, ಕಾಯಘ್ ಯೇಸು ಅಪರಾಧಿ ಮುಣ್ ಸಾಂಗ್ತಾ. ಯೆಹೂದಿಲೆ ಶಾಸನಾತ್ ಮರಣ ದಂಡಾಕ ಆಸ್ವದ ನಾಂ ಜಾಲ್ಗೆ ನಿಮಿತ್ಯಾನ ಯೇಸುಕ ಕ್ರಿಸ್ತಾಂವಾಲೆ ಪ್ರತಿನಿಧಿ ಜಾವ್ನ್ ಆಸ್ಲೆ ರೋಮ ರಾಜಾ ಪಿಲಾತಾಲೆ ರಾಜಘರಾತ್ ಹೊರ್ನ್ 'ಹೊ

ರಾಜದ್ರೋಹಿ' ಮುನ್ ಫಿರ್ಯಾದ ಕೆಲಿಂ. ಪಿಲಾತಾಕ ಯೇಸುಲಿ ಕಾಂಯಿ ಚೂಕ ದಿಸೂನ ಆಯ್ಲೆನಾಂ, ತಿತ್ತೆತ ನೀ ತ್ಯಾ ದಿವಸ ಪರಬ ಉರ್ಲಿ ನಿಮಿತ್ತಾನ ಅಪರಾಧಿಂಕ ಸೂಡ್ತೆ ಕಾರ್ಯಕ್ರಮ ಭಿ ಆಸ್ಲೆಂ. ಪಿಲಾತಾಂನ ನಿರಪರಾಧಿ ಜಾವ್ನ್ ಆಸ್ಲೊ ಯೇಸುಕ ಸೋಡ್ತೆ ಕೀ ಪಾಪಿ ಬರಬ್ಬಾಕ ಸೋಡ್ತೆ ಮುನ್ ಪ್ರಶ್ನೋ ಕೆಲೆ ತೆನ್ನಾಂ ಥಂಯ ಜಮ್ಲೆ ಯಹೂದಿ ಲೊಕಾಂನಿ ಯೇಸುಕತ್ ಫಾಸಿ ದಿವ್ತಾ ಮುನ್ ಗೊವ್ವಿ ಫಾತ್ಲಿಂ. ಯೇಸು ನಿರಪರಾಧಿ ಮುನ್ ಆಪ್ಲ್ಯಾ ದಿನ್ಲೆ ಸ್ವಪ್ನಾ ಸಂದೇಶ ಪಿಲಾತಾಲ್ಯಾ ಬಾಯ್ಲೆನ ಸಾಂಗ್ಲ್ಯಾರ ಭೀ, ಫಾಟಿ ಏಕದಾಂ ಯಹೂದಿಲೆಂ ಮನ ದುಕೇಲೆ ನಿಮಿತ್ತಾನ ಕೈಸರಾ ಖಂಚಾನ ಆಯ್ಲೆಂ ತಾಕೇದೆಚಿ (ಎಚ್ಚರಿಕೆ) ಯಾದ ದವರ್ನ್ ಮನ ನಾ ಜಾಲ್ಯಾರ ಭಿ ಪಿಲಾತ ಯೇಸುಕ ಮರಣ ದಂಡ ದಿತಾಂ. ಆನಿ "ಹ್ಯಾ ನಿರಪರಾಧಿಲೆ ಮರಣಾಕ ಹಾಂವ ಜವಾಬ್ದಾರಿ ನಂಯ" ಮುಡ್ಲೆತೆನ್ನಾ, "ಆಂಮಿ ಜವಾಬ್ದಾರಿ ಆಸಾತ, ಆಮ್ಗೇಲಿ ಸಗ್ಗೀ ಪೊರಾ ಜವಾಬ್ದಾರಿ" ಮುನ್ ಥಂಯ ಆಸ್ಲಿ ಸಗ್ಗೀ ಯಹೂದಿ ಗೊವ್ವಿ ಫಾಲ್ತಾತ. ಪಿಲಾತ ಯೇಸುಕ ಶಿಕ್ಷೆ ದೀ ಮುನ್ ಸೈನಿಕಾಂಕ ಹುಕುಮ ದಿತಾಂ.

ತೆ ಸೈನಿಕ ಯೇಸುಕ ತಾಂಬ್ಡೊ ಕಪ್ಪೊ ಗುಟಲೊನ, ತೆಗೇಲ್ಯಾ ಮಾತ್ಯಾರ ಕಾಟ್ಯಾಂಚೆ ಮುಕುಟ (ಕಿರೀಟ) ದವರ್ನ್ ಹಾತೀತ ಏಕ ಬೆತ ದಿತಾತ್, ಆನಿ ಥಿಂಬೇನ ಬಸೂನ ತೆಗೇಲ್ಯಾ ತೊಂಡಾರ ಧುಕ್ತಾತ. ತ್ಯಾತ್ ಬೆತಾನ ಮಾರ್ನ್ ಝರೊಸಲೇಮಿನಾ ಚ್ಯಾ ಭಾಯ್ರು ಆಸ್ಲೆ ಕಪಾಲಸ್ಥಾನಾತ್ (ಗೊಲ್ಗೊಥಾ) ಹೋರ್ನ್ ಥಂಯ ದೋನ ಚೊರಾ ಮದಿ ಹಾತ ಪಾಂಯಾಕ ಮೊಳೆ ಮಾರ್ನ್ ಖುರೀಸಾರ ಚಡೇತಾತ. ಯೇಸುನ ಅಸ್ಲಿ ಕರೀಣ ಹಿಂಸಾ ಸಹನ ಕರ್ನ್ ಭಿ "ಮಾಕಾ ಹಿಂಸಾ ಕರ್ತಲೆ ಲೊಕಾಂಕ, ತೆಂಮಿ ಕಿದೆ ಕರ್ತಾತ ಮುನ್ ಖಬರ ನಾ ಜಾಲ್ಯಾನ 'ದೇವಾ! ತೆಂಮ್ಯಾ ಕ್ಷಮಾ ಕರ'" ಮುನ್ ದೇವಾ ಕಡೇನ ಮಾಂಗ್ಲೆ. ಕಾಳೊಕ ಜಾಲೊ, ಯೇಸು ಆಪಣ್ಯಾಲೆ ಆತ್ಮ ದೇವಾಕ ದೀವ್ನ್ ಮರಣಾಚೆ ರೂಕಾರ ಅಮೃತಾಚೆ ಫಳಾ ಮುಣಿ ತಾಂಗ್ಚಾ ಲಾಗ್ಲೊ.

ಜಮೀಣ ಹಾಲ್ಚ್ಯಾಲ್ಯಾಗ್ಲಿ. ಪಳೆಲೆ ಲೋಕ ಚುರ್ಚುರ್ಚ್ಯಾಲ್ಯಾಗ್ಲೆ. ಯೇಸುಲಿ ಶಿಷ್ಯ ಮಗ್ಗಲ ಮರಿಯೆ ಥೊಡೆ ಪಯ್ಸ್ಲೆಲ್ಯಾನ ಖುರಿಸಾರ ಆಸ್ಲೊ ಯೇಸುಲೆ ತೊಂಡತ್ ಪಳೆತೊ ಆಸ್ಲಿ. ಪುನವೇಚೊ ಚಂದ್ರ ಬಾವ್ಲೊ.

ತತ್ವಾ ಖಾತೀರ ಸತ್ಯಾಕ, ಧರ್ಮಾಕ ಆಪಣ್ಯಾಲೊ ಪ್ರಾಣತ್ ದಿಲ್ಲೊ ತಸ್ಲೊ ಜಗಾತ್ಲೊ ಏಕ ಮಹಾನ ಪುರುಷ್ಯಾಲಿ ದುಃಖಾಚೆ ಕಾಣಿ ಪೈ ಕವಿನಿ ಖೂಬ ಮಾರ್ಮಿಕ ಕರ್ನ್ ಕಾವ್ಯಾತ್ಮಕ ರೂಪಾನ ವಿವರಣ ಕೆಲ್ಲಿ ಆಸಾಂ. ಬೈಬಲಾತ ಆಸ್ಲಿ ತಸ್ಲಿ ಚಾರ ತತ್ವ 'ಯೆಹೂದಿಲೆ ದ್ವೇಷ ಕಿಂವಾ ಕುಸ್ತೇಪಾಣ, ಪಿಲಾತಾಲೆ ಧರ್ಮ ಸಂಕಟ, ಯೇಸುಲಿ ಸಹನ ಶಕ್ತಿ, ಮಗ್ಗಲ ಮರಿಯೆಳಾಲೆ ನಿಷ್ಕಾಮ ಪ್ರೇಮ' ಹೆಂಮ್ಯಾ ಕಸ್ಲೊ ಭಿ ಮಾರ ಎನಯ ಅಶಿ ಕರ್ನ್ ಕ್ರಿಸ್ತಾವಾಂಚೆ ಪುರಾಣಾಕ ಏಕ ಪ್ರಕಾರ ಸುಂದರ ದಿಶ್ಟೆ ಅಶಿ ಕರ್ನ್, ಸಂದರ್ಭಾ ಪ್ರಮಾಣಿ ಭಯಂಕರ, ಸುಂದರ ದೃಶ್ಯಾನ ವರ್ಣನ ಹಾಂಗಾ ಕವಿನ ಕೆಲೆ ಆಸಾಂ. ಕನ್ನಡ ಸಾಹಿತ್ಯಾತ 'ಗೊಲ್ಗೊಥಾ' ಶಾಶ್ವತ ಕೃತಿ ಜಾವ್ನ್ ಪ್ರಖ್ಯಾತ ಜಾಲ್ಯಾನ ಕವಿ ಗೋವಿಂದ ಪೈ ಯಾಲೆಂ ಬುದ್ಧವಂತ ಪಾಣ ಗುಣಗಾಣಾಚೆ ಆಸಾಂ.

"ಕೊಂಬೊ ತಿಸ್ರೇ ದಾಂ ಸಾತ ಫಾನ್ನ್, ಯೇಸುಕ ಮಾರ್ಚಾಕ ಸೊಡ್ಲೆ ಯಹೂದಿಲ್ಯಾ ಮನಾ ಸಾಕ್ಷೇ ಮುಣಿ ಥಂಡ ಜಾಲೊ" ಮುಡ್ಲಿ ಪಯ್ಲೆ ವೋಳಿತ ಹ್ಯಾ ಕಾವ್ಯಾತ ಜಾವ್ಚಿತಸ್ಲಿ

ದುರಂತಾಕ ಪ್ರಕೃತಿಲೆ ಪ್ರತಿಕ್ರಿಯಾಚೆ ಮುನ್ನ್ ಸೂಚನಾ ದಿತಾಂ. “ಜಗಾತ್ಲೆ ಪಾಪಾಚೆ ಕರ್ತ ಕೆನ್ನಾ ವತಲೆ ಮುಣ್ ಥಂಡ ವಾರೊ ಎಳ್ತಾ.” “ದೇವಾಲೊಪೂತ ಸ್ವರ್ಗಾರ ಕೆನ್ನಾ ಎತಲೊ ಮುಣ್ ಖುಶೇನ ಪಕ್ಷಿಯಾಂ ಪಂಗಡ ಆವಾಜ ಕರ್ತೊತ ಉಲೆಚ್ಯಾಲಾಗ್ಲೆ”. “ಹೊ ವಾಯ್ ದಿವಸ ಕಶಿ ಜಾತಲೊ ಮಡ್ಲೆ ಚಿಂತೇತ ಸೂರ್ಯ ಉದೆತಾ”, ಹಾಂಗಾ ನಿಸರ್ಗ ಕಶಿ ಮಹಾತ್ಮಾಲ್ಯಾ ಮರ್ಣಾಚ್ಯಾ ವಿಷಯಾನ ದುಃಖಿ ಜಾಲಾ ಮುಣ್ ಕಾವ್ಯಾತ ಪ್ರಗಟೆ ಜಾಲಾ. ಯೇಸುಕ ಖುರೀಸಾ ಕಡೇನ ಘೇವ್ನ್ ವತನಾ ಭಿ ಪ್ರಕೃತಿ ಅಶಿತ್ ಆಸ್ಲಿ “ದಂಪಾರ್ಲೆ ವೇಳ, ಪಣ ಆಕಾಶ್ಯಾತ ಸೂರ್ಯಾಲೊ ಚಿನ್ನ್ ನಾಂ, ಏಕ ಮೊಡ, ಆಕಾಶ ಭರ ಪೂರಾಯ ಪಸ್ತೊನ ಪ್ರಳಯಾಚೆ ಮೊಡಾಮುಣ್ಣಿ ಮಳ್ಚಾಕ ಧಾಪುನ ದವರ್ಲಾ” ಹಾಂಗಾ ಭಿ ವಾಯ್ಚಾ ಲಕ್ಷಣ ದಿಸೂನ ಎತಾಲೆ.

ಯೇಸುಲೆ ಆತ್ಮ ದೇವಾತ ಏಕ ಜಾಲ್ಲೆ ಖುಶೇತ ಸಾಂಗ್ಲಿ ರೀತ ಖೂಬ ಮಾರ್ಮಿಕ ಜಾವ್ನ್ ಆಸಾಂ. “ರಾನಾಚೆ ತುದೇ ವೈಲ್ಯಾನ ಆಪೈಚಿ ಆವಯ್ಕಡೇನ ಹುಡಿ ಮಾರ್ಚೆ ಚಿತ್ಲಾ ಪೊರಾ ಮುಣ್ಣಿ ; ಶಿಗ್ಮ್ಯಾ ಕಡೇನ ಹುಡ್ಡಿ ಭರದ್ವಜಾಮುಣ್ಣಿ (ಕೃಷ್ಣ ಪಕ್ಷಿ), ಸೂರ್ಯೋದಯಾತ ರಾತ್ರಿಚೊ ಸಗ್ಲೊ ಉಜ್ವಾಡ ಸೂರ್ಯಾಕ ಮೆಳ್ತಲ್ಯಾ ಮುಣ್ಣಿ, ಕ್ಷಿತಿಜಾತ್ಲ್ಯಾನ ಉಸಳ್ ವಯ್ರ್ ಹುಣ್ಣೊ ಜಿಗ್ಳ್ಯಾ ಮುಣ್ಣಿ” ಯೇಸುನ ದೇಹ ತ್ಯಾಗ ಕೆಲೆಂ.

“ಯೇಸುಲೆ ದೇಹ ಖುರಿಸಾರ ತಾಂಗ್ತಾ. ವೇಳಾ ಕಡೇನ ತಕ್ಲಿ(ಮಾತ್ಯಾ ಖೋಪಡಿ) ಜಗಾಕತ್ ಅಜ್ಞಾನಾಚೊ ಅಸ್ತ್ರ ಮುಣ್ಣಾ, ಪ್ರತ್ಯಕ್ಷ ರತಿ ಮುಣ್ಣಿ ದೇವ ಕನ್ಯಾ ಮಗ್ದಲ ಮರಿಯೆ ಆಪ್ಲ್ಯಾಲೆ ಸಗ್ಲೆ ಇತ್ಲೆ ಸೊಣ್ಣೊ ತೆಗೆಲ್ಯಾ ಕೃಪಾ ದೃಷ್ಟೀತ ಆಸಕ್ತ ಜಾವ್ನ್ ಖುರಿಸಾ ಮದಿ ಧೀಟಿ ಪಾಣೇನ ಸರಳ ದೃಷ್ಟೀನ ಉಬಿರಾವ್ಲಿ. ತೆನ್ನಾ ಸಗ್ಲೆ ಕಡೇನ ಉಜ್ವಾಡ, ಖಯೀ ಕಿದೇ ಭಿ ಹಾಂನ್ ಜಾಲ್ಲೆ, ಸಗ್ಲೆ ಶಾಂತ.....”.

“ಯೇಸುಲೆ ಆತ್ಮ ಉಜ್ವಾಡಾಚೆ ಗುಡೇ ಭೀತರ ಗೆಲೆಂ, ಜಮೀಣ ಗಡಗಡ ಕರ್ತ ಹಾಲ್ಚ್ಯಾ ಲಾಗ್ಲಿ, ಪಶ್ಚಿಮೇ ಬಾಜುನ ಸೂರ್ಯ ದಿಶ್ಯಾ ಲಾಗ್ಲೊ, ಥಂಯ ಕೊಣಾಲಿ ಕಾಂಯಿ ವಾಸ ಪುಸ ನಾಂ, ಚಂದ್ರ ಅಮೃತಾಚೆ ಮೆಲ್ಲೆಂ ಮೂರ್ತೇ ಚೇರ ಉಜ್ವಾಡ ಕರ್ತಲ್ಯಾ ಮುಣ್ಣಿ ಉದೆಲೊ. ತೆಜಿ ಚಾನ್ನಿ ಎದೊಳ ಪರಂತ ಯೇಸುನ ಪ್ರಭಾವ ಕೆಲ್ಲೊ ಪ್ರೇಮಾ ಚ್ಯಾ ಜಾಳೇ ಮುಣ್ಣಿ ದಿಶ್ಯಾಲಾಗ್ಲಿ. ತೆಗೆಲ ಜೀವನಾನ ಶಿಕೆಲ್ಲೆ ತಸ್ಲೆ ಹಿಮಾಲಯ ಪರ್ವತಾ ಮುಣ್ಣಿ ತೊ ದಿಸೂನ ಎವ್ಚಾ ಲಾಗ್ಲೆ”.

“ ಉಪಮಾಲಂಕಾರ ಸಾಂಗ್ಚ್ಯಾಕ ಕಾಳಿದಾಸತ್ ಶ್ರೇಷ್ಠ” ಮುಣ್ ಸಾಂಗ್ಲೆ ಆಸಾಂ. ತೆಂಮ್ಗೇಲೆ ಉಪಮಾಚೆ ನವನವೀನ ಉದಾರಣ ಸಂಸ್ಕೃತ ಭಾಷೇತ ತೆ ಖರೇತ್ ಆಸಾಂ. ಪಣ ಕನ್ನಡಾತ ಗೋವಿಂದ ಪೈ ಹೆಂಮಿ ತೈಯಾರ ಕೆಲ್ಲಿ ತಸ್ಲಿ ಅಲಂಕಾರ ಖೂಬತ ಆಕರ್ಷಕ ಜಾವ್ನ್ ಆಸಾತ. ಘಾಟಿ ದುಸ್ರ್ಯಾನ ಸಾಂಗ್ಲೆ ತೆಂಮಿ ಕೆನ್ನಾ ಸಾಂಗ್ತಾ, ಸಗ್ಲೆ ತೆಂಮ್ಗೇಲೆ ಸ್ವಂತಾಚೆ ಸಹಜ ಆನಿ ಸ್ವತಂತ್ರ ರೂಪಾನ ಆಪೋ ಆಪ ಜಾಲಾತ. ಸಂಸ್ಕೃತಾಚೆ ಕಾಳಿದಾಸಾ ಮುಣ್ಣಿ ಕನ್ನಡಾತ ಗೋವಿಂದ ಪೈ ಉಪಮಾಲಂಕಾರಾತ ಶ್ರೇಷ್ಠ ಜಾವ್ನ್ ಆಸಾತ.

ಬುದ್ಧನ ಕಡೆಯ ದಿನ: “ವೈಶಾಖ”

(ಬುದ್ಧಾಲೆ ಆವಿರೇಚೆ ದಿವಸ ‘ವೈಶಾಖಿ’)

ಬುದ್ಧಾಲೆ ಆವಿರೇಚೆ ದಿವಸಾ ಬದ್ಧಲ್ ಬರಯ್ಲೆ ಖಂಡ ಕಾವ್ಯ ‘ವೈಶಾಖಿ’, ವೈಶಾಖಿ ಮುಡ್ಲಾರ ವೈಶಾಖ ಮಹಿನ್ಯಾಚಾ ಪುನೋವ. ಬುದ್ಧ ಜನ್ಮಾ ಆಯ್ಲೆ, ತೆಂಮಿ ಜ್ಞಾನೋದಯ ಘೆತ್ಲೆ ಆನಿ ಮೋಕ್ಷ ಘೆತ್ಲೆ ಹೆ ತೀನೀ ಮಹತ್ವ ಪೂರ್ಣ ಘಟನ ಜಾಲ್ಲಿ ವೈಶಾಖಾಚೆ ಪುನವೇ ದಿವಸ. ಪ್ರಪಂಚಾತ್ಲ್ಯಾ ಧಾರ್ಮಿಕ ಇತಿಹಾಸಾತ ಹೊ ದಿವಸ ಖಾಬ ಮಹತ್ವಾಚೊ ಆನಿ ಪವಿತ್ರ ಜಾವ್ನ್ ಆಸಾಂ. ‘ವೈಶಾಖಿ’ ಹೆ ಖಂಡ ಕಾವ್ಯ ಗೋವಿಂದ ಪೈಯಾಂನಿ 1947 ಬರಯ್ಲೆಲಿ. ಹಿತ್ಯಾಂತ ಸಾತಶೇ ಪಂಚವೀಸ (725) ಚರಣ ಆಸಾತ. ಹೆ ಕಾವ್ಯ ‘ಗೊಲ್ಲೊಧಾ’ ಕಾವ್ಯಾ ಪೇಕ್ಷಾ ಗಾತ್ರಾನ್ ದುಗುನಿ ಹೋಡ ಆಸಾಂ.

‘ಗೊಲ್ಲೊಧಾ’ ಜಗಾಚೆ ಶ್ರೇಷ್ಠ ಪುರುಶ್ಯಾಲೆ ಅಕಾಲ ಮರಣಾಚೆ ಘಟನ ಚಿತ್ರಣ ಕರ್ನ್ ದು:ಖ, ದಯಾ, ತಳಮಳ, ಪೀಡಾಕ ಪ್ರೋತ್ಸಾಹ ದಿತಲೆ ಜಾಲ್ಯಾರ, ‘ವೈಶಾಖಿ’ ಹಿತ್ಯಾಂತ ವಿಶ್ವವಿಖ್ಯಾತ ಧಾರ್ಮಿಕ ಮಹಾಪುರುಷ್ಯಾಲೆ ಪೂರ್ಣಾಯುಶ್ಯ ಜಾವ್ನ್ ಐಂಶಿ (80) ವರ್ಸಾಚೆ ಜೀವನಾಚ್ಯಾ ಆಯುಶ್ಯಾ ನಂತರ ಶಾಂತ ರೂಪಾನ್ ಮರಣ ಆಯ್ಲಿ ತಸ್ಲಿ ಹಿ ಕಾಣಿ ಮನಾಕ ಶಾಂತಿ-ಸಮಾಧಾನ ದಿತಾಂ. ದೋನ್ ಮಹಾಪುರುಷಾಂನಿ ಆವಿರೇ ದಿವ್ನಾಚೆ ಚಿತ್ರಿತ ಕೆಲ್ಲೆ ಕಾವ್ಯ ಮಡ್ಲೆ ಸೋಡ್ಲಾರ ಬಾಕಿ ಚೆ ಸಗ್ಲೆ ಭಾವ, ಸತ್ತ್ವ, ರಸ ಭಿನ್ನ ಭಿನ್ನ ಜಾವ್ನ್ ಆಸಾಂ.

ಪಾವೆ ಮಡ್ಲೆ ಗಾಂವಾತ, ಐಂಶಿ (80) ವರ್ಸ ಪ್ರಾಯ ಜಾವ್ನಾಕ ಧೂಡೇ ದಿವಸ ಪಯ್ಲಿ ಬುದ್ಧ ಚುಂದ ಮುಡ್ಲಾ ಕುಂಬಾರಾಲ್ಯಾ ಘರಾತ ‘ದುಕ್ರಾ ಮಾಸಾನ್’ ಜೇವ್ಲೆ. ಧಂಯ ತೆಂಮ್ಮಾ ಸಹನ ಕರ್ಚಾ ಜಾಯ್ ಜಾಲ್ಯೆಯಿತ್ಲೆ ತ್ರಾಸಾನ್ ಭಾಯ್ಲಿ ಜಾವ್ನ್, ಲಾಗ್ಲಿ. ತೆನ್ನಾ ಆಪಣ್ಯಾನ್ ಮೋಕ್ಷ ಘೆವ್ಲೊ ವೇಳ ಲಾಗ್ಲಿ ಆಯ್ಲೊ ಮುಣ್ ಶಿಷ್ಯಾಂಕ ಸಾಂಗುನ್ ಕುಶಿನಾರಾ ವಚ್ಚಿ ವಾಟಿ ಧರ್ತಾ. ವಾಟೇರ ಆಪಣ್ಯಾಲೊ ಆವಡೀಚೊ ಶಿಷ್ಯ ಆನಂದಾ ಖಂಚಾನ್ ಉದಾಕ ಹಾಣ್ಲೊ ಪೀವ್ನ್, ಏಕ ರೂಕಾ ಸಕಲ ಬಸ್ಲೆ ತೆನ್ನಾ ಪುಕ್ಕ್ಸ ಮುಡ್ಲೊ ಪೈಲವಾನ್ ಧಂಯ ಏವ್ನ್ ತೆಜೆ ಖಂಚಾನ್ ಧರ್ಮೋಪದೇಶ ಘೆವ್ನ್ ಭಾಂಗ್ರಾ ಕಪ್ಪೆ ತೆಂಮ್ಮಾ ಕಾಣಿಕ ದಿತಾಂ. ಧಂಚಾನ್ ಬುದ್ಧ ಮುಕಾರ ವತಾಂ. ಮದಿ ಕುಕುತ್ಥಾನದಿ ಮೆಳ್ಳಿ ತೆನ್ನಾ ತಿತ್ಯಾಂತ ನ್ಹಾಂವ್ನ್ ಲಾಗ್ಲಿ ಆಸ್ಲೆ ಆಂಬ್ಯಾ ಬಾಗಾತ ಬಸ್ಲೆ ತೆನ್ನಾ, ಚಂದಾನ ವಾಡ್ಲೆ ದುಕ್ರಾಮಾಸಾಚೆ ಜವ್ಣಾನ್ ಮಾಗೇಲೊ ಅಂತ ಜಾಲೊ ಮುಣ್ ತೆಕಾ ತುಂಮಿ ವಚೂನ್ ಕೋಣೀ ಫಿರ್ಯಾದ ಕರ್ಚಾಕಾತ ಮುಣ್ ಶಿಷ್ಯಾಂಕ ಬೋಧನ ದಿತಾಂ. ಆಪಣ್ಯಾಲ್ ಮೋಕ್ಷಾಕ ಕುಶಿನಾರತ್ ಯೋಗ್ಯ ಸ್ಥಳ ಮುಣ್ ಧಂಯ ವಚೂನ್ ಪೈಲವಾನಾಲ್ಯಾ ಬಾಗಾತ ಉತ್ತರೇ ಬಾಜೂನ್ ಮಾತೆ ಕರ್ನ್ ನ್ಹಿದ್ಲೆ ತೆಂಮಿ ಪರತ ಉಟ್ನಾತ್.

ಬುದ್ಧ ತಶೀತ ನ್ಹಿದ್ಲೆ ಕಡೇನ್ ಆನಂದಾನ್ ವಿಚಾರ್ಲೆ ಪ್ರಶ್ನಾಂಕ ಉತ್ತರ ದಿತಾಸ್ಲೊ, ಸಗ್ಲೆ ಜಾಣಾನಿ ಬರೊ ಅರ್ಥತ ಕರ್ನ್ ಘೆವ್ನ್ ಮುಣ್ ಭಿಕ್ಷುಂಕ ಬೋಧನ ಕರ್ತೊತ ಧಂಚೆ ಸಗ್ಲೆ ಪೈಲವಾನಾಂಕ ಧರ್ಮೋಪದೇಶ ದಿತಾಂ. ತೆನ್ನಾ ಕುಶಿನಾರಾತ ಸುಭದ್ರ ಮುಡ್ಲೊ ಪರಿವ್ರಾಜಕ ಬುದ್ಧಾಲೆ ದರ್ಶನ ಘೆವ್ಚೆ ಇಚ್ಛೇನ್ ಧಂಯ ಏವ್ನ್, ಮಾಕಾ ಬುದ್ಧಾಕ ಪಳೇಚಾ ಜಾಯ ಮುಣ್

ಆನಂದಾ ಕಡೇನ ಸಾಂಗ್ಗೆ ತೆನ್ನಾ, ಖೂಬ ಜಾಮ ಜಾಲ್ಲೆ ನಿಮಿತ್ಯಾನ ಬುದ್ಧಾಲೆ ದರ್ಶನ ಸದ್ಯಾ ಸಾಧ್ಯ ಜಾಯ್ನಾ ಮುಣ್ ಆನಂದಾಲೆ ಉಲೊಣೆ ಆಯ್ಕುನ, ಬುದ್ಧಾನ ಸುಭದ್ರಾಕ ಭಿತರ ಎವ್ವಾಕ ಸಾಂಗ್ಗೆ ಆನಿ ತೆಕಾ ಆಪಣ್ಯಾಲೊ ಆವಿರೇಚೊ ಧರ್ಮೋಪದೇಶ ಕರ್ನ ಧ್ಯಾನ ಮಗ್ಗ ಜಾಲೆಂ. ವೈಶಾಖಾಚಾ ಪುನವೇ ರಾತ್ರಿಚ್ಯಾ ಆವಿರೇಚೆ ಜಾವಾತ ತೆಂಮಿ (ಫಾಲ್ಕಾಪೈಲಪರಾ ತೀನ ಘಂಟ್ಯಾ ಪರಂತ) ಮೋಕ್ಷ ಘೇತ್ಲೆ.

ತೆನ್ನಾತ ಭೂಕಂಪ ಜಾತಾ. ವಿದ್ಯುತ್ ಹೊಂವ್ತಾ, ಪಾವ್ನ ಪಡ್ತಾ, ಬ್ರಹ್ಮ ಇಂದ್ರ, ಅನಿರುದ್ಧಾನ ಖುಶೇನ ಹ್ಯಾ ಮಹಾನ್ ಘಟನಾಚಿ ಕಾಣಿ ಆವೇಶಾನಿ ಸಾಂಗ್ಲಿ. ಶಿಷ್ಯಾಂನಿ ಬಾಕೀಚಿ ಸಗ್ಲೀ ರಾತ್ರ ಕಥಾ ಪ್ರಸಂಗಾತ ಕಾಡ್ಲಿ.

ಹ್ಯಾ ಕಾಣೇಚೆ ಮೂಲ 'ಪರಿನಿಬ್ಬಾಣ ಸುತ್ರ' ಪೈಲವಾನಾಕ ದಿಲ್ಲೆ ಉಪದೇಶಾಂತ ಮಂಗಲಸೂತ್ರ ಜಾವ್ನ್ ಆಸ್ಲೊ 'ಸುತ್ರನಿಪಾತ' ಹಿತೂಂತ್ಲ್ಯಾನ ವಿಂಚೂನ ಘೆತ್ಲಾ. ಸುಭದ್ರಾಕ ದಿಲ್ಲೆ ಉಪದೇಶ 'ಅಂಗುತ್ತರನಿಕಾಯ' ಹೊ 'ಧರ್ಮ ಚಕ್ರ ಪ್ರವರ್ತನ ಸೂತ್ರ' ಹಿತೂಂತ್ಲ್ಯಾನ ಘೆತ್ಲಾ, ಅಶಿ ಭೌದ್ಧ ಧರ್ಮಾ ಚಿ ಕಾಣಿ ಆನಿ ಧರ್ಮಾಚೆ ಸಾರ ಕವಿನ ಮೂಲ ಬೌದ್ಧ, ಪಾಲೀ ಗ್ರಂಥ ವಾಚೂನತ್ ಕಾವ್ಯ ರಚನ ಕೆಲಾಂ.

ಹಿತೂಂತ ಕಾಣೇಚೊ ಭಾಗ ಕಮ್ಮಿ ಆಸಾಂ. ಪುಕ್ಕ್ಸಾಕ, ಆನಂದಾಕ, ಪೈಲವಾನಾಂಕ, ಭಿಕ್ಷುಂಕ (ಶಿಷ್ಯಾಂಕ) ಆನಿ ಆವಿರೇಕ ಸುಭದ್ರಾಕ ಕೆಲ್ಲೆ ಉಪದೇಶತ್ ಜಾಸ್ತಿ ಆಸಾಂ. ಹ್ಯಾ ಉಪದೇಶಾಂತ ಕವಿನಿ ಬೌದ್ಧ ಧರ್ಮಾಚೆ ಸಾರ ಸಂಮರ್ಯೆಲಾ, ಪಾವೆ ಚಾನ ಕುಶಿನಾರಾಕ ವಚೂನ ಥಂಯ ಮೋಕ್ಷ ಘೇವ್ಲೆ ಪರಂತ ಕಾಣೇಚೊ ಭಾಗ ಆಸಾಂ. ಕಾವ್ಯ ಘಟನಾಂಕ ವಿವರಣ ಕರ್ಚಾಕ ಸೂರ್ಯೋದಯ, ಚಂದ್ರೋದಯ, ಚಂದ್ರಾಲೆ ಅಸ್ತಮಾನ ದನ್ಬಾಂರಾ, ಸಾಂಜೇರ, ರಾತ್ರಿ ಹೆಜೆ ಸಗ್ಲೆ ವರ್ಣನ ಆಯ್ಲಿ ತರೀ ಖೂಬ ದಾಕೋನ ದಿಲ್ಲ್ಯಾ. ಹಾಂಗಾ ದೀರ್ಘ ವರ್ಣನ ಬುದ್ಧಾಲಿತ ಜಾಲಾಂ.

“ವೈಶಾಖಿ ಕಾವ್ಯಾಚೆ ಸತ್ವ ಅಶಿ ಆಸಾಂ : ‘ತಾಪೆಲ್ಲೆ ಭಾಂಗರ ಕೇಡ ಸೊಡ್ತಲ್ಯಾ ಮುಣ್ಗೆ’, ‘ಹತ್ತಿನ ಗಿಳ್ಳೆಲೆ ಪಾಲ್ಯಾ ಮುಣ್ಗೆ’, ‘ದಿವ್ಜಾಣ್ಯಾನ ಕಾತ ಸೊಡ್ಲ್ಯಾ ಮುಣ್ಗೆ’, ‘ತಾಪ್ಲೆ ಲೊಕ್ಡಾಂರ ಉದಾ ಫಾತ್ಲ್ಯಾ ಮುಣ್ಗೆ’, ‘ನ್ವಿದೇತ್ಲ್ಯಾನ ಉಟ್ಲ್ಯಾಲೆ ಸ್ವೊಪ್ಪ ಅರ್ಧ ಕುಡ್ಯಾರತ ಗೆಲ್ಯಾ ಮುಣ್ಗೆ’, ‘ಕರ್ಪೂರ ಜಳ್ಳ ಗೋಬರ ನಾಂ ಜಾಲ್ಯಾ ಮುಣ್ಗೆ’, ‘ತಾಜೆ ದೂದಾಚೆ ಫೆಂಡೇರಾ ಮುಣ್ಗೆ’, ಬುದ್ಧ ಮೋಕ್ಷ ಘೆತಾಂ”.

“ಹೆಪಯ ಥಂಡ ವಾರೊ ಎಳ್ಜಾ ಲಾಗ್ತಾ, ಏಕೇಕ ಪಕ್ಷಿಯೊಂ ಆವಾಜ ಕರ್ಚಾ ಲಾಗ್ತಾ, ಪಾಕೊ ರುಕಾ ಕಡೇನ ಹುಡ್ಬಾಲಾಗ್ತಾ. ಘುಘುಮ ಮೊಡ್ಕರೆ ಫರಾ ಬಾಜೂನ ಘುಸ್ತಾ. ಕೊಲ್ಯಾಲೆ ಝುಂಡ ಘೋಲಿತ ಗುಶ್ಟ್ಯಾ ಲಾಗ್ಲೆ. ಸೂಣೆ ಆಂಗ ಫಾಪುಣ್ಣ್ ಕಾಂನ ನೀಟ ಕರ್ನ ಭೊಕ್ತ್ಯಾ ಲಾಗ್ಲೆ. ಹಂಚಿ ಥಂಚಿ ಫರ್ಶಿ ಬಾಳ್ಕಿ ಕುಂಯ ಕುಂಯಚ್ಯಾ ಲಾಗ್ಲಿ. ಕುಕ್ಡಾನ ಆನೇಕ ದಾಂ ಸಾತ ಫಾತ್ಲಿ. ಪೂರ್ವೆ ಬಾಜೂನ ತಾಂಬ್ಲೆ ಜಾಲೆಂ, ಫರಾತ್ಲ್ಯಾನ ಬಾರೀಕ ಅಶಿ ದುಕಟ ಉಟ್‌ಚ್ಯಾ ಲಾಗ್ಲೊ. ಶೆತಕಾರ ಶೆತಾ ಕಡೇನ ಜೊತ ಘೇವ್ನ್, ಮಡಿವಾಳ ಉದ್ಕಾ ಕಡೇನ ಪೊಟ್ಟಿ ಘೇವ್ನ್, ಖಾರ್ವಿ ಹೊಳಾ ಕಡೇನ ಜಾಳ ಘೇವ್ನ್-ಗೆಲೆಂ. ಕಿರ್... ಕರ್ನ ಗಾಣ ಫಿರಚ್ಯಾ ಲಾಗ್ಲೊ. ಕುಂಬಾರಾಲ್ಯಾ ವಾಡ್ಯಾರ ಉಜೊ ಪೆಟ್‌ಚ್ಯಾ ಲಾಗ್ಲೊ.

‘ಉಗಡ್ಡೆ ಪಾತೇತ ದೊಳ್ಳಾಚಿ ನಜರ ಆಸ್ಲಾ ಮುಣ್ಯೆ’ ಬುದ್ಧಾನ ಪದ್ಮಾಸನ ಘಾತ್ಲೆ. ‘ತೆನಾಚ್ಯಾನ ತೆಕಾ ಐಂಶಿ (80) ವರ್ಸ ಖಂಯ, ಘಾತ್ಲಿ ಆಂಗ್ಲಿ ಥೊಡೀ ಭಿ ಧೀಲ ಜಾಲ್ಯಾ. ಏಕ ಕೇಸ ಭಿ ಪಿಕ್ಲಾ. ತಾಳೊ ಥೊಡೊ ಭಿ ಪಡ್ಲಾ, ಘಾಟ ಥೊಡೀ ಭೀ ಬಾವಗಲ್ಯಾ. ದೊಳೆ ಥೊಡೀ ಭಿ ಧಂವೆ ಜಾಲ್ಯಾ. ಏಕ ದಾತ ಭಿ ಪಡಲ್ಯಾ. ಪಳಯ ತೆಗೇಲಿ ಆಂಗಾಚಿ ಪ್ರಖರ ಕಾಂತಿ! ದೊಳ್ಳಾ ದಿನ್ನ ಜಾಲ್ಲೆ ವಿಷಯಾ ಬಾಜೂನ ಪಳೇಚಿ ತೆಂಮೇಲೆ ಪುಲ್ಲೆ ದೊಳೆ ಪಳಯ, - ಕಿತ್ಲೆ ಭಿ ಕಸ್ಲೆ ಭಿ ಪ್ರಶ್ನೆ ಕೆಲ್ಯಾರ ಆಯ್ಕೆ ತಸ್ಲೆ ಹೋಡ ಬಾಗ್ಲಾ ಮುಣ್ಯೆ ಕಾನ ಪಳಯ! ಉತ್ರಾಂ ಮಡ್ಲಿ ಗಂಗಾ ನದಿ ಕಾಲೋನ ಕಾಲ ಪರಂತ ವಚೂನ್ ಮೆಳ್ಚೆ ಸಮುದ್ರಾ ಬಾಗ್ಲಾ ಸಾರ್ಕಿ ತೊಂಡ ಪಳಯ-ದೊಳ್ಳಾಕ ಥಂಡ ಸಾಣ ದೀವ್ಚಿ ಇತ್ಲೆ ಹೊ ಜ್ಞಾನ, ಹೊ ಧ್ಯಾನ, ಹಿ ಶಾಂತಿ..... ಹಿ ಕಾಂತಿ..... ಹೆ ಸಗ್ಲೆ ತೆಂಮೇಲೆ ಅರ್ಹತ ಪಳಯ.’

ಬುದ್ಧಾಲೆಂ ಉಪದೇಶ ಶಿಷ್ಯಾಂಕ “ಖಾಲಿ ಕಡಾತರೇತ ಚೀಲಾಂನಿ ಧಾನ್ಯ ರೊಕೆಲ್ಯಾ ಮುಣ್ಯೆ; ಸೂಡ್ಲೆ ಗಾಡೇಕ ಬೈಲಾಕ ಜೂಂ ಬಾಂದೂನ ಓಡ್ಲಾ ಮುಣ್ಯೆ; ಪಾಪರ ಜಾಲ್ಲೆ ವ್ಯಾಪಾರೀಕ್ ಖಜಾನೊ ಮೆಳ್ಳಾ ಮುಣ್ಯೆ, ವಾಟೇನ ವತಲ್ಯಾಂಕ್ ರಾತ್ರಿನ ಘರ ಮೆಳ್ಳಾ ಮುಣ್ಯೆ ಜಾಲೆಂ.

“ಚಿತ್ರಲಾಕ್ ಮಾರ್ಚೆ ಶಿಕಾರೇಲ್ಯಾ ಬಾಣಾಕ ನಿಂದ ಕರ್ನಾಕಾತ, ಗೀಮಾತ ತಳೆ ಸುಕ್ಲಾಕ ತಳ್ಳಾಕ ಫಿರ್ಯಾದ ಕರ್ನಾಕಾತ, ಪೊನ್ನಿ ಗಾಡಿ ಮೊಣ್ಣ್ ಪಡ್ಲಾಕ ಬಯ್ಲಾಕ ದೋಷ ದಿನಾಕಾತ. ದುಕ್ರಾಲೆ ಮಾಸ ಖಾವೇಲ್ಯಾ ಬದ್ದಲ್ ಚುಂದನಾಕ ನಿಂದ ಕರ್ನಾಕಾತ”.

“ಬಾಯ್ಲಾತ ಹೊಡ್ಲಾಂಕ ಆವಯ ಮುಣುನ, ಬರೊಬ್ಬರೆ ಆಸ್ಲಾಂಕ ಭೈಣಿ ಮುಣ್ಣ್ ಆನಿ ನ್ಹಾನಾಂಕ ಚೊವ್‌ರ್ದಾ ಮುಣ್ಣ್ ಸಮರ್ಪುನ ಘೇವ್ಣ್ ಖೂಬ ಕಾಳಜೇನ ರಾವಾಂ”.

“ಶಂಬರೇ ಆಳಾಂಕ ಯುದ್ಧಾತ್ ಜಿಕ್ಲಾ ಪೇಕ್ಲಾ ಆಪಣ್ಯಾಲೊ ಆಪುಣತ್ ಜಿಕ್ಲೊ ಬಹಾದ್ದುರಾಂತ ಶ್ರೇಷ್ಠ ಪ್ರಿತೀನ್ ಕಿಂವಾಯ ದ್ವೇಷಾನ್ ವೈರತ್ವ ವಚ್ಚಾ. ಸರಳ ಸ್ವಭಾವಾನಿ ವಾಕ್‌ಡ್ಯಾಂಕ, ದಾನಾನ ಕಂಜುಶ್ಯಾಂಕ, ಸತ್ಯಾನ ಅಸತ್ಯಾಂಕ ಜಿಕ್ಲಾ ಶೆಕ್ತಾತ, ರಾಗಾ ಪೇಕ್ಲಾ ಹೋಡ ಉಜೊ ನಾಂ. ದ್ವೇಷಾ ಪೇಕ್ಲಾ ಹೊಡ್ಲೆ ಮಾಣೆ ನಾಂ. ಮೋಹಾ ಪೇಕ್ಲಾ ಹೋಡ ಜಾಳ ನಾಂ. ಶಾಂತೀಕ ಪಾರ ಕೆಲ್ಲೆ ತಸ್ಲೆ ಸುಖ ನಾಂ. ಭಿಕ್ಷುಂಕ (ಶಿಷ್ಯಾಂಕ) ವ್ಯಸನಾ ಘಾಟ್ಲೊನ ವಚ್ಚ ಆಸ್ತನಾ, ಆಂಗಚೋರ ಜಾವ್ಣ ರಾವ್ಣ ಆಸ್ತನಾ ಸದಾ ಕಾಮಾತ ಮಗ್ಗ ಜಾವ್ಣ ರಾವ್ಣಾಕ ಜಾಯ”.

“ತುಂಮೆಲೊ ಧರ್ಮ, ತುಂಮೆಲೊ ಸಾಮ್ರಾಜ್ಯ ದುಸ್ರ್ಯಾರ ಸೋಡಚ್ಯಾಕ ಮುಕಾರ ವಚ್ಚಯೊ. ಕೋಣ ದುಸ್ರೆ ಧರ್ಮಾಕ, ದುಸ್ರ್ಯಾಲ್ಯಾ ಸ್ವಾತಂತ್ರ್ಯಾಕ ಮಾನ್ಯ ದಿತಾತ ತೆನ್ನಾ ತೆಂಮೆಲೊ ಧರ್ಮ

ತೆ ಲೋಕ ತೆಂಮೆಲೆ ಸ್ವಾತಂತ್ರ್ಯ ಆಕಾಶಾಮುಣ್ಯೆ ವಾಡ್ತೊ ವತಾಂ. ಕೋಣ ದುಸ್ರ್ಯಾಲೆ ಧರ್ಮ, ದುಸ್ರ್ಯಾಲ್ಯಾ ಸ್ವಾತಂತ್ರ್ಯಾಕ ಮಾನ್ಯ ದಿನಾತ, ಕೆನ್ನಾ ತೆಂಮಿ ದುಸ್ರ್ಯಾಲೆ ವಾಯ್ ಕರ್ತಾತ ತೆನ್ನಾ ತೆಂಮೆಲೊ ಧರ್ಮ, ಲೋಕ ಸ್ವಾತಂತ್ರ್ಯ ಭಿ ಉಟ್ಟಿ ಪಾಳಾ ಮುಣ್ಯೆ ಧಂಯೀತ್ ಕೊಸಳ್ಳ ನಾಂ ಜಾತಲಿ”.

ಬುದ್ಧಾಲೊ ಉಪದೇಶ ಭಿಕ್ಷುಂಕ ‘ಪಾವ್ಣಾ ಆಪೇಚ್ಯಾಕ ಶೆಕೊ ಗೆಲ್ಲ್ಯಾ ಮುಣ್ಯೆ. ಖಾಲಿ ತುಣೇರಾತ ಬಾಣ ಭರ್ದೆಲ್ಯಾ ಮುಣ್ಯೆ, ಗರೀಬಾಂಕ ನಿಧಿ ಮೆಳ್ಳೆಲ್ಯಾ ಮುಣ್ಯೆ, ಶಂಬರೇ ಉದ್ಧಾ

ಆಯ್ದಣಾಂತ ಸೂರ್ಯಾಲಿ ಸಾವಳ ಪಡ್ಲ್ಯಾ ಮುಣ್ಣೆ' ಜಾಲೆಂ.

“ತ್ಯಾ ದಿವಸ ವೈಶಾಖೇಚೊ ಪುನವೇಚೊ ಮಂಗಳವಾರ್ಚಿ ರಾತ್ರಿ ಆವಿರಚೇ ಜಾವಾತ ಸಾಂಸಂವ ಪಡ್ಲ್ಯಾರ ಭಿ ಆವಾಜ ಆಯ್ಕತಾಲೊ, ಪ್ರಕೃತಿ ನಿಶ್ಯಬ್ಧ ನಿಶ್ಚೇಷ್ಟ ನಿಷ್ಪಂದ; ಶುಭ್ರ ಉಜ್ವಾಡಾಚೊ ಚಂದ್ರ ಆಕಾಶಾಚೆ ಪಶ್ಚಿಮೇ ಬಾಜೂನ ಉತರ್ತೋತ್ ಎತಾ ಆಸ್ಲೊ, ಘಾತ್ಲೆ ಹಾತೂನ್ನಾರ್ ಉತ್ತರೇ ಬಾಜೂನ ತೊಂಡ ಕರ್ನ್ ಧ್ವಿದ್ಲೆ ಬುದ್ಧಾ ಬಾಜೂನ ತೆಗೆಲೆ ಕಪ್ಲಾ ಖಂಚಾನ ಪಾಂಯಾ ಕಡೇನ ಪರಂತ ಚಾನ್ಸೇನ್ ಕಾಂಬೂರ್ಚಾಕ್ ಕಾಂಬೂನ್ ಪಯ್ಲಿತ ಆಸ್ಲೆ ಧಂವೆ ಶರೀರಾಕ ಆನಿಕೇ ಧಂವೆ ಕೆಲೆಂ”.

“ಉದ್ಯಾ ಗುಳ್‌ಗುಳ್ಳಾ ಮುಣ್ಣೆ, ದಡೇಚೆರ ಎವ್ನ್ ಮಾರ್ಲೆಲೆ ಪಾಳಾ ಮುಣ್ಣೆ, ಝಡ್ಲೆ ನಕ್ಷತ್ರಾ ಮುಣ್ಣೆ, ಪಾವ್ನ್ ಪಣ್ಣೆ ಖಾಲಿ ಜಾಲ್ಲೆ ಮೊಡಾ ಮುಣ್ಣೆ, ವಾತ ಭಿ-ತೆಲ ಭಿ ಸರ್ಲೆಲೆ ದೀವ್ಯಾ ಮುಣ್ಣೆ, ಕ್ವಿತಿಜಾ ಖಂಚಾನ ಉಸಳ್ ಆಕಾಶ್ಯಾರ ಜಿಗ್ಗೆಲ್ಯಾ ಮುಣ್ಣೆ ಭಗವಂತಾನಿ ನಿರ್ವಾಣ ಘೆತ್ಲೆ”.

ನವ ನವೀನ ತರೇಚೆ ವರ್ಣನ, ಅಲಂಕಾರ ‘ಗೊಲ್ಗೊಥಾ’ ಮುಣ್ಣೆ ‘ವೈಶಾಖಿ’ತ್ ಭಿ ಧಾರಾಳ ಜಾವ್ನ್ ಮನಾವಚ್ಚೆ ಸಾರ್ಕಿ ಆಸಾತ, ಪಾಶ್ಚಾತ್ಯ ವಿದ್ವಾಂಸಾನಿ ಸಾಂಗ್ಚೆ ಇತಿಭಿ ಖಟುಟಜ ಕ ಲಾಗ್ಗೀಚೆ ಜಾವ್ನ್ ಆಸ್ಲೆ ಮಾಲೋಪಮಾ ಹಿ ಖೂಬ ಆಸಾತ. ಬೌದ್ಧ ಧರ್ಮ, ಬೌದ್ಧ ಗ್ರಂಥಾಚೆ ಪ್ರಾದೇಶಿಕ ಶಬ್ದ ಪಳೋನ ಬೌದ್ಧ ಕವಿನತ್ ಬರಯ್ಲೆಲಿಂ ಉರ್ಬಾ ಪುರೊ ಮುಣ್ ಸಮರ್ಪೂನ್ ಘೇವ್ಚಿ ತಿಲ್ಲಿ ಮೌಲಿಕತಾ ಹ್ಯಾ ಕಾವ್ಯಾತ ದಿಸುನ ಎತಾಂ.

‘ವೈಶಾಖಿ’ ಖಂಡಕಾವ್ಯ ರಚನ ಕರ್ತನಾ ಕವಿಕ ಸಾರಾ (60) ವಯ್‌ರ ಪ್ರಾಯ ಜಾಲ್ಲೆಂ. ತಿತೂಂತ ಆಸ್ಲಿ ಧರ್ಮೋಪದೇಶ ಧಾರ್ಮಿಕ ಶ್ರದ್ಧಾ ಹಿ ಸಗ್ಗಿ ತೆಂಮ್ಲೆಲಿ ವಯಾ ತಕ್ಲೆ ಜಾವ್ನ್ ಆಸ್ಲಿ.

‘ಪೈ’ ಹೆಂಮಿ ‘ಗೊಲ್ಗೊಥಾ’ ಆಪಣ್ಯಾಲ್ ನ್ಹಾನ ಭಾವಾಲಯಾ ಚೊವ್‌ರ್ಡಾಂಕ ಮುಣ್ ದಿಲಾಂ, ‘ವೈಶಾಖಿ’ ಹಿ ಕಾವ್ಯ ತೆಂಮಿ ಭಾವ ನಾರಾಯಣ ಪೈ ಯಾಲಿಂ ಮೊಗಾಚೆ ಚಲಿಯಾಂ ಚೊವ್‌ರ್ಡಾಂ ಗೆಲ್ಲಿ ತಸ್ಲಿ ಜಾನಕಿ ಬಾಯಿ ಆನಿ ಮನೋರಮಾ ಬಾಯಿ ಹಾಂಕಾ ದುಃಖಾಚೆ ಕಾಣೀಕ ಜಾವ್ನ್ ದಿಲಾಂ. ಅಶಿ ಹಾಂಗಾ ತೆಂಮ್ಲೆಲೆ ಕುಟುಂಬ ವಾತ್ಸಲ್ಯ ಉಟೂನ ದಿಸ್ತಾ.

ಮಹಾತ್ಮಾಲಿ ಆವಿರೇ ದಿವ್ನಾ ಬದ್ದಲ್ ಬರಯ್ಲೆಲಿಂ ಖಂಡ ಕಾವ್ಯಾಂತ ಆನಿ ದೋನ ಪೂರ್ಣ ಜಾಲ್ಲ್ಯಾತ್, ತಿತೂಂತ ಪಯ್ಲೆಚೆ ‘ಪ್ರಭಾಸ’ ಆನಿ ಆವೀರೆಚೆ ‘ದೆಹಲಿ’ ‘ಕಾಳಿಮರ್ದನ ಶ್ರೀಕೃಷ್ಣ’ ಪೈ ಹೆಂಮ್ಲೆಲಿ ಕುಲ ದೇವಾಲೆ ನಾಂವಾಂ. ಬಂಗಾಳಿಚೆ ಶ್ರೀಕೃಷ್ಣಚರಿತ್ರಾ ಚೆ ತೆಂಮಿ ಅನುವಾದ ಕೆಲೆಂ. ಸಂಸ್ಕೃತಾಚೆ ಭಾಗವತ, ಕನ್ನಡಾಚೆ ಭಾಗವತ ದೋನಿ ತೆಂಮಿ ಅಧ್ಯಯನ ಕೆಲೆಂ. ತಶೀತ ತೆಂಮ್ಲಾ ಮಹಾತ್ಮಾಗಾಂಧೀಜಿ ಚೇರ ಖೂಬ ಭಕ್ತಿ ಆಸ್ಲಿ. ಗಾಂಧೀಜಿಲೆ ಉತ್ಕೃಷ್ಟ ದೇಶಾಭಿಮಾನತ್ ತೆಕಾ ಕಾರಣ. ರಾಷ್ಟ್ರಪಿತಾ ಗಾಂಧೀಜಿಕ ಏಕ್ಘ್ಯಾನತ್ ಗುಳಿ ಘಾನ್ ಮಾರ್ನ್ ಉಡೇಲ್ಯಾನ್ ತೆಂಮ್ಲಾ ಹಿ ಗೀತ ಬರಯಚ್ಯಾಕ ಪ್ರೇರಣ ಮೆಳ್ಳಿ.

ಶ್ರೀ ಕೃಷ್ಣನ ಕಡೆಯ ದಿನ-‘ಪ್ರಭಾಸ’

(ಶ್ರೀ ಕೃಷ್ಣಾಲೆ ಆವಿರೇಚಿ ದಿವಸ ‘ಪ್ರಭಾಸ’)

ಆಕಾಶ್ಯಾರ ಹೋಡ ಜಾವ್ ದಿಸ್ತೊ ಆಸ್ತೊ ಧೂಮಕೇತು ಕೆನ್ನ ಕಿ ತರೀ ನಾಜಾವ್ ಗೆಲ್ಲೊ; ವೃಷ್ಟಿ, ಅಂಧಕ, ಭೋಜ, ಸಾತ್ವತ ಹೆಂಮಿ ಸಗ್ಗಿಂ ಯಾದವ ಬೊಟಚೇರ ಚಂದ್ರೋದಯ ಜಾವ್ ಚಾನ್ನೇಚಾ ಉಜ್ವಾಡಾತ ಕೊಂಬ್ಯಾನ ಸಾತ ಘಾತ್ ತೆನ್ನಾ ಪಾಂಚ ಜನ್ಯಚೆ ಆವಾಜ ಆಯ್ಕೊನ ಹರಿನಾಮ ಘೋಷಣ ಕರ್ತೊತ ದಕ್ಷಿಣಾಭಿಮುಖ ಜಾವ್ ಪ್ರಭಾಸಾಚ್ಯಾ ದಡೇರ ಎತ ಆಸ್ಲೆ, ಕಿತ್ಲತರೀ ವರ್ಸಾ ಪಯ್ಲಿ ಯದುಕುಲಾಚೊ ಸುಂದರ ಜಾವ್ ಆಸ್ತೊ ಜಾಂಬವತಿ ಲೊ ಚಲೊ ಸಾಂಬ ಮುಡ್ಲೊ, ಭರ್ಗೇಲ್ಯಾ ಗುರ್ಭಿಣಿಲಿ ವೇಷ ಕರ್ನ್, ಸಿಂಗಾರ ಕರ್ನ್ ದ್ವಾರಕಾಚೆ ಲಾಗಿ ಆಸ್ಲೆ ಪಿಂಡಾರ ಕ್ಷೇತ್ರಾಚೆ ತಪಸ್ವಿಲ್ಯಾ ಮುಕಾರ ರಾವ್ನ್ ‘ಮುನಿವರ್ಯ’ ಬಭ್ರುಲಿ ಬಾಯ್ಲಿ ಜಾಲ್ಲಿ ಹೀ ಗುರ್ಭಿಣಿ, ಹೀ ಬಾಳಂತ ಜಾವ್ ಜಾವ್ ಚೊವ್ಡ್ ‘ಚಲೊ ಕಿ ಚಲಿ’ ಮುಣ್ ತೆಂಮಿ ವಿಚಾರ್ಲೆ ತೆನ್ನಾ ಮುನಿವರ್ಯಾನ್ ರಾಗಾನ ‘ಮದಾಂಧಾನೋ ಹೊ ಯದುಕುಲಾಚೊ ನಾಶ ಕರ್ಚೊ ತಸ್ಲೊ ಕಾಂಡಣ ಜನ್ಮಾ ಘಾತ್ಲೊ’ ಮುಣ್ ಶಾಪ ದಿತಾಂ. ತೆನ್ನಾ ತೆಂಮಿ ದ್ವಾರಕಾ ವಚೂನ ಶ್ರೀ ಕೃಷ್ಣಾ ಕಡೇನ ಜಾಲ್ಲಿ ಸಗ್ಗಿ ಘಟನಾ ಸಾಂಗ್ತಾತ. ಋಷಿಮುನಿ ಲೊಕಾಂಲಿ ಉತ್ರಾಂ ತಣಾರಾಶಿ ವಯ್ಲಿ ಪಯ್ಲೆ ಉಜಾ ಕಿಡೀ ಮುಣ್ಕೆ ಉತ್ತಾ, ರುಕಾಪೊಂದಾ ಆಸ್ಲಿ ಕುರಾಡೇ ಮುಣ್ಕೆ. ತೀ ಕೆನ್ನಾ ವಾಂಜ ಜಾಯ್ನಾ, ಎವ್ಜೆಪಾಳ ಯನಯೊ ಅಶಿ ಕರ್ಚೆ, ಎನಾ ಜಾಲ್ಲೆ ಪಾಳ ಎವ್ಜೆ ಅಶಿ ಕರ್ಚಾಕ ಜಾಯ್ನಾ. ಕಿದೆ ಜಾವ್ ಆಸಾಂ ತೆ ಜಾತಲೆ ಮುಣ್ ಶ್ರೀ ಕೃಷ್ಣಾನ ತೆಂಮ್ಯಾ ಸಾಂಗುನ ಘಾಡ್ಲೆ.

ಘೊಡೆ ದಿವಸಾನಿ ಸಾಂಬಾಕ ಪೊಟಾ ದೂಕ ಸುರು ಜಾಲಿಂ. ವಾಶ್ಯಾ ರಾಶಿಚೆ ರಾನಾಕ ಜಳೋನ ಉಡೇಚೊ ಉಜೊ ಫೆತಲ್ಯಾ ಮುಣ್ಕೆ ಲೊಕಂಡಾ ಕಾಟೆ ಆಸ್ಲೆ ಕಾಂಡಣಾಕ ತೊ ಜನ್ಮಾ ಘಾಲ್ತಾ. ತೆಕಾ ತೆಂಮಿ ಸಗ್ಗೊನ ಬಾರ್‌ಬಾರೀಕ ಚೂರ ಚೂರ ಕರ್ನ್ ಸಮುದ್ರಾ ಮದಿ ಹೊರ್ನ್ ಉಡೇಲೆ. ತೆ ಪ್ರಭಾಸಾಚೆ ದಡೇರ ಉಬುನ ಎವ್ನ್ ಕಿಲ್ಲನ್ ತಣಾಚೆ ರಾಸಿಚೆ ರಾಸ ಜಾವ್ ನೇಳಾಲಿ ವಾಟ ಪಳೇತೊ ಆಸ್ಲಿ, ಚೂರ ಜಾಯ್ಜಾಲ್ಲೊ ತ್ಯಾ ಕಾಂಡಣಾಚೊ ಏಕ ಕಾಟ್ಯಾಕ ಏಕ ಮಾಸ್ತಿ ಗಿಳ್ತಾ. ತೀ ಮಾಸ್ತಿ ಜರಾ ಮಡ್ಲೆ ಶಿಕಾರ್ಯಾನ ಘಾತ್ಲೆ ಜಾಳಿತ ಫಸ್ಲಾನ ತೊ ತ್ಯಾ ಮಾಸ್ತಿ ಧರ್ನ್ ಸುಟಿ ಕರ್ತಾನಾ ತಿಗೇಲೆ ಪೊಟಾತ ಮೆಳ್ಳೆಲೊ ಲೊಕಂಡಾ ಕಾಟೊ ಬಾಣಾಕ ಘಾಲ್ನ್ ಶಿಕಾರೀಕ ಉಪಯೋಗ ಕರ್ತಾಲೊ.

ಘೋಡೊ ವೇಳ ಗೆಲೊ. ಕುರುಕ್ಷೇತ್ರಾಚೆ ಮಹಾಭಾರತಾ ಯುದ್ಧ ಸರ್ನ್ ಧರ್ಮಪುತ್ರ ಕಸ್ತಿನಾವತಿಚ್ಯಾ ಸಿಂಹಾಸನಾರ ಬಸೂನ ಸತ್ತೀಸ (36) ವರ್ಸ ಜಾತೊ ಆಯ್ಲಿ, ತೆನ್ನಾ ದ್ವಾರಕೇತ ಏಕೇಕ ಅಪಶಕೂನ ದಿಶ್ಯಾಲಾಗಿ. ಯಾದವಾಲೆ ಘರಾತ ಆಸ್ಲೆ ಹೋಡ ನೀಳೆ ವಿಗ್ರಹಾಚೆ ರಂಗ ಕಾಳೆಮಿಶ್ರಿತ ತಾಂಬ್ಲೆ ಜಾತೋ ಗೆಲೆಂ, ಹೋಡ ಆಕಾರಾಚೊ ಏಕ ದಷ್ಟ-ಪುಷ್ಟ ಭಯಾನಕ ಮನುಷ್ಯ ಪರ್‌ಪರತ ದಿಸ್ತೊ ರಾವ್ತಾಲೊ, ತೆಕಾ ಮಾರ್ಲೆಲೆ ಬಾಣ ಲಾಗ್ನ್ ಆಸ್ತಾನಾ ಜಮಣೀರ ಪಡ್ತಾಲೆ, ವಾದಳ ಎತಾಲಿ, ಹಿಂದೂರ ಮನುಷ್ಯಾಂಕ-ಮಾಂಜಾರ್ಕ ಭಿನಾ ಆಸ್ತಾನಾ ಆವಾಜ

ಕರ್ಮೋತ ಎಕಾಘಾಟ್ಲ್ಯಾನ ಏಕ ಸಾಲಾನ ವತಾಲೆಂ. ಘರಾತ್ಲೆ ಪಕ್ಷಿಯೊಂ ದಿವಸ ರಾತ್ರ ಬೊಬ ಮಾರ್ತಾಲೆಂ. ಆಕಾಶ್ಯಾರ ಹೋಡ ಧೂಮಕೇತು ದಿಸ್ತಾಲೊ. ಯಾದವ ಭಾಯ್ಲ್ಯಾನ ಆಸ್ತಿಕಾ ಮುಣ್ಣೆ ಕರ್ನ್ ದಾಕೆತಾಲೆಂ. ತರೀ ಭಿತರ್ಲ್ಯಾನ ತೆಂಮಿ ನಾಸ್ತಿಕ ಜಾವ್ನ್ ಆಸ್ಲೆಂ. ಗುರುವರ್ಯಾಂಕ ತೆಂಮಿ ಗೌರವ ದಿನಾಂ ಜಾಲ್ಲಿಂ, ದೇವಾಕ ಪೂಜಾ ಕರ್ನ್ ಜಾಲ್ಲಿಂ, ಹೆ ಸಗ್ಲೆ ಪಳೇಲ್ಲೆ ತೆನ್ನಾ ಶ್ರೀ ಕೃಷ್ಣಾಕ ಪತಿವೃತಾ ಗಾಂಧಾರಿನ 'ಯದುಕುಲ ನಾಶ ಜಾವ್ನ್ ವಚೊ' ಮುಣ್, ದಿಲ್ಲಿಂ ಶಾಪ ಯಾದ ಜಾತಾ. ಪಿಂಡಾರಕ ಮುನಿನ ಭಿ ದಿಲ್ಲಿಂ ಶಾಪ ಪಳೆಣ್ಣೊನ ಯಾದವಾಲೆಂ ಅಂತ್ಯ ಲಾಗಿ ಆಯ್ಲೆ ಮುಣ್ ಸಮರ್ಪುನ ಘೆತಾಂ. ಹಾಲ್ಚೆ ಉದ್ಕಾತ ಸೂರ್ಯ ಭಿ ಹಾಲ್ತಲ್ಯಾ ಮುಣ್ಣೆ ದಿಸ್ತಲ್ಯಾ ಸಾರ್ಕಿ ಲೌಕಿಕ ಭಯಾಚೆ ಅಭಿನಯ ಕರ್ಚಾಕ 'ದ್ವಾರಕಾತ ಕೋಣೀ ಭಿ ಸೊರೋ ಪಿವ್ವಯೊ, ಜಸರ ಕೋಣೀ ಪಿಲ್ಯಾರ, ತೆಂಮಿ ಕಠಿಣ ಶಿಕ್ಷಾ ಅನುಭವ ಕರ್ಚೆ ಪಡ್ತಲೆಂ' ಮುಣ್ ರಾಜಾಜ್ಞೆ ಕರ್ತಾ.

ಹಾಂಗಾ 'ಪ್ರಭಾಸ' ಅರ್ಧ ಕೂಡೆ ಜಾವ್ನ್ ಆಸಾಂ. ಪೂರ್ಣ ಜಾತಲೆ ಜಾಲ್ಯಾರ ಬರಯ್ಲ್ಯಾಪೇಕ್ಷಾ ತೀನ ಚಾರ ಪಟ್ಟಾನ ತರೀ ಜಾಸ್ತಿ ಬರಯ್ಲ್ಯಾ ಜಾಯ ಜಾಲ್ಲೆಂ ಅಶಿ ದಿಸ್ತಾ, ಬರಯ್ಲ್ಯಾಂತ ಯದುಕುಲಾಚೆ ಝಗಡ್ಯಾಕ ಮೂಲಕಾರಣ ಪಿಂಡಾರಕ ಮುನಿಲೆ ಆನಿ ಗಾಂಧಾರೀನ ಘಾತ್ಲೆ ಶಾಪೇಚೆ ಪ್ರಸ್ತಾಪ ಜಾಲಾಂ. ಮುಕಾರ ಸಾಂಬಾನ ಜನ್ಮಾ ದಿಲ್ಲೆ ಕಾಂಡಣಾಚೆ ಕಾಟ್ಯಾನ ಜಾಲ್ಲೆ ಅನಾಹುತ, ಶಿಕಾರೇಲೊ ಬಾಣ ಲಾಗ್ಚೊ, ಅವತಾರ ಪುರುಷಾಲೆ ಅಸ್ತಮಾನ ಜಾಲ್ಚಿ ಹಿ ಸಗ್ಲಿ ಮಹತ್ವಾಚಿ ಘಟನಾಂ ಖೂಬ ಸುಂದರ ರೂಪಾನ ಎತ ಆಸ್ಲಿ. ಜಸರ ಹೆ ಕಾವ್ಯ ಪೂರ್ಣ ಕೆಲ್ಯಾರ ಪರಿಣಾಮಕಾರಿ ಜಾವ್ನ್ ಆಸ್ಲೆ. ಮಾರ್ಮಿಕ ಶೈಲೀನ ಪೂರ್ತಿ ಕರ್ಚಿ ತೆಂಮೇಲಿ ತೀ ಕಲಾ ಯಾದ ಕರ್ನ್ ಘೆತ್ಲ್ಯಾರ ಹ್ಯಾ ಅಪೂರ್ಣ ಕೃತೀನ ಕನ್ನಡ ಸಾಹಿತ್ಯಾಕ ಖೂಬ ನಷ್ಟ ಜಾಲೆಂ ಮುಣ ಹಾಂಗಾ ಕಳ್ಳ ಎತಾಂ. ಶ್ರೀ ಕೃಷ್ಣ ಪರಮಾತ್ಮಾಲೆ ಹ್ಯಾ ಅವತಾರಾಚೆ ಅವಸಾನ ಜಾಲ್ಚಿ ಚಿತ್ರ ಕಲ್ಪನ ಕೆಲ್ಲಿ ತಿಲ್ಲಿ ಉಜ್ವಲ ಆನಿ ಭವ್ಯ ಸುಂದರ ಕಾವ್ಯ ದುಸ್ರೆ ಕೋಣೀ ಅಶೀ ಬರಯಚ್ಯಾಕ ಶೆಕ್ತಾಲೆ ಕಿ ಮುಣ್ ಸಂಶಯ ಜಾತಾಂ.

ಜೀವನಾಚೆ ಆವಿರೇ ಪರಂತ ಸದಾ ವಿನಂತಿ ಕರ್ಮೋ ರಾವ್ಲೆ ತಸ್ಲೆ ಹೊಡ್ಲೆ ಸಮುದ್ರಾಚೆ ಗಂಭೀರ ಆವಾಜ ಸದಾ ಆಯ್ಕತೋ ರಾವ್ನ್, ತೆಜಿ ಅಗಡ, ಲಾಂಬೇ-ರುಂದೇಕ ಆಶ್ಚರ್ಯ ಜಾತೋತ ತೆಜೆ ಪ್ರಭಾವ ಆಪಣ್ಯಾಲ್ಯಾ ಹೋಡ-ನ್ಹಾನ ಕವಿತೇತ ಸಮುದ್ರ, ಹೋಡಿ, ಪಾಳ, ಸಮುದ್ರಾ ವೆಳೇರ ಹೆಜೆ ಸಗ್ಲೆ ವಿಚಾರ ಘೇವ್ನ್ 'ಪ್ರಭಾಸ' ಹ್ಯಾ ಖಂಡ ಕಾವ್ಯಾತ ಸಮುದ್ರಾಚೆ ಉಜ್ವಲ ವರ್ಣನ ಕೆಲ್ಲೆ ತಸ್ಲೆ ಆಂಮ್ಕಾ ದಿಸೂನ ಎತಾಂ.

“ಹೇ ಸಮುದ್ರಾ ! ಫಿರ್ದಿ ತಶಿ ತೂ ಫೀರ, ಪಡ್ಲೆ ತಶಿ ತೂ ಪಡ, ಗುಡ - ಗುಡ ತಲ್ಯಾ ಮುಣ್ಣೆ ತೂ ಗುಡ ಗುಡ, ಜಿಗಳ್ ತಲ್ಯಾ ಮುಣ್ಣೆ ತೂ ಜಿಗಳ, ಜಗತ್ ಬುಡೋನ ಘಾಲ್ತಾ ಮುಣ್ ತೂ ಯೊಂ. ಬುಡೇನ ಆಸ್ತನಾ ತೂ ಪರತ ವಚ. ಆಪುಣ ಥಂಡ ಅಶಿ ದಾಕೋನ ಖೂಶ ಕರ್ತಾ, ಕಂಗಾಲ ಜಾಲ್ಯಾ ಮುಣ್ಣೆ ಖೂಬ ತ್ರಾಸ ದಿತಾಂ. ಸಿಮಾ ನಾಂ ಆಸ್ಲಿ ಗಾಣ್ಯಾಚೆ ಪ್ರಪಂಚ ತೂ, ಜಗತ್ ಆಯ್ಕತೋ ಆಸ್ಲಿ ತಂಬುರೇಚೆ ವಾಜಪ ತೂ. ಎಕ್ಲೊತ್ ರಾವ್ನ್ ಸದಾ ಆವಾಜ ಕರ್ಮೊಲೊ ತೂ ಉದ್ಕಾ ಸಮುದ್ರ ಕಿ ಹೊಡ್ಲೆ ಆವಾಜ ಕರ್ಚೆ ಪೊಟೆ? ಪರ್ವತಾನ ತುಕಾ ಚಾಳ್ಳೆ ಮುಣ್ ಪರ್ವತೋ ಆಸಾಂ ಕಿ? ಚೌದಾ ರತ್ನ ದೇವಾನಿ ಕಾಣ್ ಘೇವ್ನ್ ಗೆಲೆಂ

ಮುಣ ಚಿಂತಾ ಕರ್ಮೋ ಆನಾಂ? ಕಿತ್ಲೆ ಯುಗಾಚ್ಯಾನ್, ಕಿತ್ಲೆ ಕಲ್ಪಾಚ್ಯಾನ್ ತೂ ಅಶಿ ತಳಮಳ್ತೋ ಆನಾಂ? ರಾಗಾರ ಜಾತೋ ಆನಾಂ? ಸೃಷ್ಟೀಲ್ಯಾ ಆದಿಚ್ಯಾನ್ ಅಂತ್ಯಾ ಪರಂತ ಜೆನ್ನ ಜೆನ್ನಾ ಹೀ ಜಮೀಣ ಜಾತೋ ಆನಾಂ, ಹೊ ರಾಜ್ಯ ತೊ ರಾಜ್ಯ ಸೃಷ್ಟಿ ಜಾವ್ನ್, ಆನಿ ಖಂಯ ತರಿ ಆಸ್ಲೊ ರಾಜ್ಯ ನಾಂ ಜಾಲ್‌ತರೀ ತೂ ಮಾತ್ರ ಶಾಶ್ವತ ಕಿ? ತೂ ಮಾತ್ರ ಸೂರ್ಯ ಚಂದ್ರಾ ಮುಣ್ಣಿ ಜಾಯ್ ಆಸ್ತನಾಂ ದುಸ್ರೆತ್ ತರೇಚೆ ಕಿ? ಫಾಟ್ಲ್ಯಾ ಮುಣ್ಣಿತ್ ಆತಾ, ಆತಾಂ ಮುಣ್ಣಿತ್ ಮುಕಾರ ಅಶಿತ್ ತೂ ಪರ್ವತೋ ರಾವ್ತಲೊ ಕೀ?”

“ಹೋಡ ವಾದಳೇ ಮುಳ್ಯಾನ್ ಮುಕಾರ ಜಾವ್ನ್ ಹೊಡ್ಲೆ ಪ್ರಳಯ ದಾಕೇಚಿ ಆದ್ಲಿ ಅಶಿ ತೂ ತುಕಾ ಖಯೀ ಭೀ ಏಕ ಪೂಟಿ ಆಯ್ಲಿ ನಾಂ. ತುಂಯೆ ಪಡ್ಲೆ ಕಿಂವಾಯ ಪಿರ್ದೆ ಹಿತುಂತ ಭಿ ಕಸ್ಲೀ ಪೂಟಿ ನಾಂ, ವೇಳ ಭಿ ತುಜೆ ಕಡೇನ್ ಪಾಂಯ ಸುಡೇ ನಾಂ, ಜಮ್ಬೀಚೇರ ಖಂಚಿ-ಖಂಚಿ ಸೃಷ್ಟಿ ಆನಾಂ, ತಶೀತ್ ತುಜೆ ಭೀತರ ಭಿ ಆನಾಂ. ಲೋಕ ವ್ಯವಹಾರ ಕಳ್ತಲ್ಯಾ ಮುಣ್ಣಿ ಸುಕ್ಷೇತ ತೂ ಧಂಡ ರಾವಲ್ಯಾರ, ಭರತೇತ ತೂ ಗಂಭೀರ ರಾವ್ತಾ. ಸಗ್ಲೆ ಹೊಳಾ ಉದಾ ಪೀವ್ನ್ ಭಿ ತೂ ಪುಗ್ನಾ. ಜಮಣೀಲ್ಯಾ ಪುಡ್ಯಾತ ಪಾವ್ನಾ ಉದಾಕ ದೀವ್ನ್ ಭಿ ತೂ ಬಾರೀಕ ಜಾಯ್ನಾ. ಜಗತ್ ಜಿಕ್ತಾ ಮುಣ್, ಜಮೀಣ ಸಗ್ಲಿ ಬಂಜರ ಕರ್ನ್ ಫಾಲ್ತಾ ಮುಣ್, ಮನುಷ್ಯಾಲೆ ಪಿಶೆಪಾಣಾ ಖೇಳ ತುಜೆ ಮುಕಾರ ಕೆನ್ನಾ ಚಲ್ತಾಂ, ಗರ್ಮಿ ಆಸ್ಲಿ ಕಡೇನ್ ಕಾಳೆ ಜಾವ್ನ್, ದ್ರುಪ ಕೇಂದ್ರಾ ಕಡೇನ್ ಫಾಟ್ಲೆ ಜಾವ್ನ್, ಜೀವನಾತ ಖಾರ ಜಾವ್ನ್ ವೇಳಾನ್ ಮ್ಹಾತಾರೊ ಜಾವ್ನ್. ದಿವ್ನ್ ದಿವ್ನಾಚೆ ಯಾದ ಜಾವ್ನ್, ಜಮಣೀ ಚೇರ ತೂ ಸುಂದರ ಜಾವ್ನ್, ಲಾಂಬ, ರುಂದ ಆನಿ ಅಗಡ ಜಾವ್ನ್ ತೂ ಹೆ ಜಗತ್ ಶಿಕ್ಷಣ ಕರ್ತಲ್ಯಾ ಮುಣ್ಣಿ ರಾಕ್ಶೋ ಆನಾ ಕಿ?”

ಸಮುದ್ರ ಕಿತ್ಲೆ ಗಂಭೀರ, ಅಗಡ, ವಿಸ್ತಾರ ಜಾವ್ನ್ ಆನಾಂ ತಿತ್ಲೆತ ಗಂಭೀರ, ಆಳ, ವಿಸ್ತಾರ ಜಾವ್ನ್ ಗೋವಿಂದ ಪೈ ಯಾನಿ ಭಿ ಸಮುದ್ರಾಚೆ ವರ್ಣನ ಕೆಲಾಂ. ಕವಿತಾಚೆ ಶುರ್ವಾತೇಕತ್ ಹ್ಯಾ ತರೇಚೆ ವರ್ಣನ ಪಳೋನ್ ವಾಚ್ಚಿ ಚಕಿತ ಜಾಲ್ಲೆಂ ಆಸಾತ. ‘ಪ್ರಭಾಸ್’ ಕಾವ್ಯಾಚೆ ಮಹತ್ವ ದಾಕೇಚ್ಯಾಕ ಹೇ ಏಕತ ವರ್ಣನ ಪೂರೋ ಅಶಿ ದಿಸ್ತಾ.

ಹೆ ಕಾವ್ಯ ತೆಂಮಿ ತೆಂಮ್ಣೆಲ್ಯಾ ಪೂಸ್ಲೆ ಅವಯ ‘ಸುಬ್ಬಮ್ಮಾ’ಕ ಅರ್ಪಿತ ಕೆಲಾಂ.

ಗಾಂಧಿಯ ಕಡೆಯ ದಿನ ‘ದೆಹಲಿ’

(ಗಾಂಧೀ ಲೆ ಆವಿರೇಚೆ ದಿವಸ ‘ದೆಹಲಿ’)

ಗಾಂಧೀ ಲೆಂ ಆವಿರೇಚೆ ದಿವಸ ‘ದೆಹಲಿ’ 1924 ತ ಮಹಾತ್ಮಾ ಗಾಂಧಿನ್ ದಿಲ್ಲಿತ್ ಏಕವೀಸ ದಿವಸ ಉಪವಾಸ ಕೆಲ್ಲೆ ಬದ್ದಲ್ ಬರಯ್ತೊತ ಗಾಂಧೀಜೀಕ, ಜಮ್ಬೀಚೇರ ಭಕ್ತಿ ಮಾರ್ಗ ಹಾಡ್ಲೆ ತಸ್ಲೆ ಶುಕ ಮುನಿಕ, ಬುದ್ಧಾಕ, ಏಸೂಕ ಆನಿ ಪೈಗಂಬರಾಕ ತುಲನಾ ಕರ್ಮೊತ ಗುರು ಮುಣ್ ಸಂಬೋಧನ ಕೆಲಾಂ. ಗೋವಿಂದ ಪೈ ಸ್ವತಂತ್ರ ಸಂಗ್ರಾಮಾತ ಭಾಗ ಘೇವಚ್ಯಾಕ ಪ್ರಯತ್ನ ಕರ್ಮೊತ ನೌಸಾರಾ ಪರಂತ ಗೆಲ್ಲೆಂ. ಸತ್ಯ ಆನಿ ಅಹಿಂಸಾಚೆ ಉದಾತ್ತ್ ತತ್ವ ಅನುಕರಣ ಕರ್ನ್ ತ್ಯಾಗ ಆನಿ ಬಲಿದಾನಾನ್ ಸ್ವಾತಂತ್ರ್ಯ ಸಂಗ್ರಾಮಾಕ ಏಕ ಸುಂದರ ರೂಪ ದಿಲ್ಲೆ ಗಾಂಧೀಜಿ

ಲೆ ಜೀವನ ಕಿತ್ತೆ ಕೀ ಲೊಕಾಂಕ ಆವಡೀಚೆ ಜಾವ್ನ್ ಆಸ್ಲೆಂ. ಗೋವಿಂದ ಪೈಯಾಲೆ ಕಿತ್ತತರೀ ಕವಿತೆಂತ ಗಾಂಧೀಲೆ ಗುಣಗಾನ ಎತಾಂ. ಖೂಬ ಲೊಕಾಲೆಂ ಮನ ದುಕ್ಲ್ಯಾ ಮುಣ್ಯೆ, ಭಾರತಾಚೆ ವಿಭಜನ್ಯಾನ್ ಗಾಂಧೀಜಿಕ್ ಭಿ ಮನಾ ಖೂಬ ದುಃಖ ಜಾಲ್ಲಿಂ. ಗಾಂಧೀನ ರಾಷ್ಟ್ರವಿಭಜನ್ಯಾ ಖಾತೀರ ದುಃಖ ಗಳೇಲಾ, ಬೇಜಾರ ಕರ್ನ್ ಘೆತ್ಲಾ. ಪಾಕಿಸ್ತಾನಾಂಚ್ಯಾನ್ ಧಾವ್ನ್ ಆಯ್ಲೆಂ ಲೊಕಾಲ್ಯಾ ದುಃಖ ಪುಸೇಚೆ ಖಾತೀರ ನವ ಖಾಲಿತ ತೆಂಮಿ ಯಾತ್ರಾ ಕೆಲ್ಲಿಂ.

“ಧರ್ಮ ಹಿಂಸಾಚೆ ಜ್ವಾಲಾತ ಪಣ್ಣ್, ದೇಹಾತ್ಲ್ಯಾ ನತ ತೈಯಾರ ಜಾಲ್ಲಿ ಶಕ್ತೇ ಮುಣ್ಯೆ ಕಿಂವಾಯ ಪಿಶೆಪಾಣಾನ್ ವಾಡ್ಲಿ ಬುದ್ಧೇ ಮುಣ್ಯೆ ಕಿತ್ತಿ ಬಾಯ್ಲಿ, ಪೊರಾಂಕ ಘೇನಾ ಆಸ್ತನಾ. ಪರತ ಆನಿ ಫಾಟಿ ವಾಟಿ ಪಳೇನ ಆಸ್ತನಾ, ಪಾಕಿಸ್ತಾನಾತ್ಲ್ಯಾನ್ ಫಕ್ತ ಘಾತ್ಲೆ ಕಪಡ್ಯಾರ ಧಾಂವ್ನ್ ಆಯ್ಲೆಂ ನಿರಾಶ್ರಿತ ಲೋಕ್ ರಾತ್ರಿನ ಧಂಡೇಕತ್ ಕಾಂಬುನ ಘೇವ್ನ್, ದಿವಸಾನ್ ಸೂರ್ಯಾಲೆ ವತಾತ ಸಿಜೂನ್ ಕಷ್ಟ ಕಾಡ್ತೊ ಆಸ್ತನಾ” ಕೊಣಿತರೀ ಫಿರ್ಕಾನ್ ಮಹಾತ್ಮಾಕ ಮಾರ್ಚಾಕ ಬಾಂಬ ಲಿಪೋನ್ ದವರ್ಲೆ ತರೀ ತೆಂಮಿ ತಿತೂತ್ಲ್ಯಾನ್ ಪಾರ ಜಾತಾತ. ತೆನ್ನಾ ತೆಂಮಾ ಸರ್ಕಾರಾನ್ ತಾಕೀದ ದಿಲ್ ತರೀ ಗಾಂಧೀಜಿ ಖಂಚೆ ರಕ್ಷಣ ಘೇವಚ್ಯಾಕ ತೈಯಾರ ಜಾಯ್ ಆಸ್ತನಾ ಕಷ್ಟಾತ ಆಸ್ಲೆ ಲೊಕಾಲ್ಯಾ ದೊಳ್ಯಾ ಉದಾಕ ಪುಶ್ಯೆ ಕಾಮಾತ ಮಗ್ನ್ ಜಾವ್ನ್ ರಾವ್ಲೆ. “ದೊನೀ ದೊಳ್ಯಾಚೆ ಏಕ ದೃಷ್ಟೇ ಮುಣ್ಯೆ, ಸಾಧು ಜಾವುಂ ಕಿಂವಾಯ ಸಾದು ನೀ ಜಾವುಂ ದೊಗಾತ, ಪರಮಾತ್ಮ ಸಮದರ್ಶಿ ಜಾವ್ನ್ ಆಸ್ಲೆ ತೆನ್ನಾ ‘ಮನಷ್ಯಾಲೆ ಕುಟುಂಬಾತ ಮಾಕಾ ಶತ್ರು ಆನಿ ಮಿತ್ರಾತ ಕಾಂಯಿ ಫರಕ ನಾಂ” ಮುಣ್ ನಿಶ್ಚಿಂತೇನ್ ರಾವ್ಲಿ.

ತಶೀತ ಧಾ (10) ದಿವ್ಸಾ ಬಿತ್ತರ ಖಂಚೆ ರಕ್ಷಣ ನಾಂ ಆಸ್ತನಾ ಗಾಂಧೀಜಿ ಪ್ರಾರ್ಥನಾ ಸಭೇಕ ವತೋ ಆಸ್ತನಾ, ಮಾತೆ ಫಿರಕೊ ಗೋಡ್ಲೆ ಮಡ್ಲೆ ಎಕಳ್ಯಾನ್ ಬಂದುಕೇನ್ ತೆಂಮ್ಗೇಲ್ಯಾ ಶ್ಯಾತೇರ ಗುಳಿ ಮಾರ್ಲಿ. ‘ಹೇ ರಾಮ! ಹೇ ರಾಮ’ ಮುಣ್ಣೊತ ಗಾಂಧೀಜಿ ಜಮಣೇರ ಪಡ್ಲೆಂ ಆನಿ ಧಂಯಿತ್ ತೆಂಮಿ ಅಂತಿಮ ಶ್ವಾಸ ಘೆತ್ಲೆಂ

ಹಿ ದುಃಖೇಚಿ ಗಾಥಾ ಗೋವಿಂದ ಪೈಯಾಂನಿ ಅಶಿ ಗಾಯ್ಲಾ “ಹಾಯ... ಕಿದ್ ಕೆಲೆ ತುಂಯೆ!

“ಹಾ ಹೇ ಪಾಪೀ ಬೋಧಿಸತ್ವಾಕತ್ ಮಾರ್ನ್ ಉಡೇಲೆ ಕಿ? ಹ್ಯಾ ಪಾಪಿ ಜಗಾಕ ಉಜ್ವಾಡ ದಿವ್ಚೆ ತಸ್ಲೆ ಸೂರ್ಯಾಕತ್ ತೂ ರಾಹು ಜಾಲೊ ಕಿ? ಜಮ್ಲಿಚ್ಯಾ ಮನಸಾಕ್ಷೇಕತ್ ತುಂಯೆ ಪಿಳ್ಳೆ ಕಿ? ಲೊಕಾನ್ ಸಗ್ಲೆ ಪಿವ್ಚೆ ಉದಾಕತ್ ತುಂಯೆ ವಾಯ್ವ ಕರ್ನ್ ಘಾತ್ಲೆ ಕಿ? ಹೇ ಪಾಪಿ ! ಕಲ್ಬವೃಕ್ಷಾಕ ಹಂಣ್ಣೆ ಕುರಾಡ ಜಾಲೊ ಕಿ ತೂ?”

“ಅಯ್ಯೋ! ತುಂಯೆ ಕೊಣಾಕ ಮಾರ್ಲೆ? ಹಿಂದು ಮುಣ್ ಸಾಂಗುನ್ ಘೆತಲೊ ತೂ. ಹಿಂದೂತ ಶ್ರೇಷ್ಠ ಜಾವ್ನ್ ಆಸ್ಲ್ಯಾಕತ್ ಮಾರ್ನ್ ಉಡೇಲೆ ಕಿ? ಭಾರತಾಚೊ ಮುಣ್ತಲೊ ತೂ ಭಾರತಾತ್ ಶ್ರೇಷ್ಠ ಜಾವ್ನ್ ಆಸ್ಲ್ಯಾಕತ್ ಮಾರ್ನ್ ಉಡೇಲೆ ಕಿ? ಮನುಷ್ಯ ಮುಣ್ತಲೊ ತೂ ಮನುಷ್ಯಾತತ್ ಶ್ರೇಷ್ಠ ಜಾವ್ನ್ ಆಸ್ಲ್ಯಾಂಕ ಮಾರ್ನ್ ಉಡೇಲೆ ಕಿ? ಆಪಣ್ಯಾಲ್ ಆಪುಣತ್ ಸಮಾನ್ ಜಾವ್ನ್ ಆಸ್ಲ್ಯಾ ಮಹಾತ್ಮಾಕ, ಅಜಾತ ಶತ್ರುಕ.... ಹೇ ಪಾಪೀ ತುಂಯೆ ಮಾರ್ಲೆ ತರೀ ಕಶಿ? ಮಾರ್ಚಾಕ ಮನಕೆಲ್ಲೆ ತೆನ್ನಾ ತುಗೇಲ್ಯಾ ಮನಸಾಕ್ಷೇನ್ ತುಗೇಲೆ ಕಾಳಿಂಜ ಪಿಳ್ಳಾ ಕಿ?”

“ಸಕಾಳಿ ತೀನ್ ದಾಂ ಜಾಗೇಚ್ಯಾ ಕೊಂಬ್ಯಾಲೊ ಗಳೊ ಮೊಡ್ಲೊ ಕಿ ತುಂಯೆ? ಜನ್ಮಾತ ಕುಡ್ಲೊ ಜಾವ್ನ್ ತುಂಯೆ ಕೆಲ್ಲೆಲೆ ಹ್ಯಾ ಕರೋರ ಕಾಮಾಂ ಮುಣ್ಯೆ ತೂ ಭಿ ಪಾಶಾಣ ಜಾವ್ನ್ತ ಜನ್ಮಾ ಆಯ್ಲೊ ಕಿ? ತುಗೇಲೆತ್ ಭಾರತೀಯತಾಕ ಆನಿ ಹಿಂದುತ್ವತಾಕ ಸರ್ವಾ ಮುಣ್ಯೆ ಚಾಬ್ಲೆ ಕಿ ತುಂಯೆ? ಆಂಮಿ ಭಾರತೀಯ ಮುಣ್ ಶ್ಯಾತಿ ಪೂಲೋನ್ ಲೊಕಾಂ ಮುಕಾರ ಸಾಂಗ್ತಾ

ಆಮೇಲೆ ಗರ್ವಾಕ ಅಂತ ಕೆಲೆಂ ಕಿ? ಘರಾತ ಕೊಳ್ಳೊ ಭಸರ ದೂದ ದಿವಚ್ಯಾ, ಹಿಲ್ಸ್ ಧೊಡೆ ದಿವಸ ಜಾಲ್ಯಾ, ನ್ಹಾನ್ ವಾಸ್ತಾಲ್ಯಾ ಆವಯ್ ಜಾಲ್ಲಿ ತ್ಯಾ ಗಾಯೀಕ ಮಾರ್ಚ್ಯಾಕ ಮನತರೀ ತುಕಾ ಕಶಿ ಆಯ್ಲೆ? ಅನಾಗರಿಕ ಭಿ ಕರ್ನ್ ಜಾವ್ಣೆ ತಸ್ಲೆ ಕಾಂಮ ತೂಂಯೆ ಕೆಲೆಂ ತರೀ ಕಶಿ?”

“ಅಸ್ಲೆ ಘೋರ ಪಾಪ ಧಾಪಚ್ಯಾಕ ಹಿಮಾಲಯ ಪರ್ವತಾರ ಭಿ ಶಿಖರ ನಾಂ, ಹಿ ಪಾಪ ಧೂನ್ ಘೇವ್ಯಾ ಮಡ್ಲ್ಯಾರ ಭಾರತಾಚೆ ಸಮುದ್ರಾತ ಉದಾಕ ನಾಂ. ಜಳೇಚಿ ತಸ್ಲಿ ಉಪ್ಣತ ಉಜಾತ ಭಿ ನಾಂ. ವಿಸರ್ನ್ ವಚ್ಯಾ ಮುಡ್ಲ್ಯಾರ ಆಯುಷ್ಯ ಭೀ ತಿತ್ಲೆ ದೀರ್ಘ ನಾ.”

“ದೇವ ಕನ್ಯಾನೊಂ, ಯಕ್ಷನೊಂ, ಗಂಧರ್ವಾನೊಂ, ಗಾಂವ್ಚೆ ಸಗ್ಲೆ ದೇವಾನೊಂ, ತುಂಮಿ ಸಗ್ಲಿ ಹ್ಯಾ ಮಹಾತ್ಮಾಲೆ ಮಹಿಮಾ ನ್ಹಾನ್-ಹೋಡ-ಬಾರೀಕ ಸಗ್ಲಿ ಸ್ವರಾನ್, ಪ್ರೀತಿನ, ದುಃಖಾನ್ ಏಕಕಂಠ-ಏಕತಾನಾನಿ ವೀಣಾ, ಮುರ್ಲಿ ಘೇವ್ನ್ ತಾಳಾ ಬರೋಬ್ಬರ ಮೆಳೋನ್ ಆಂವ್ಚೆ ವಾಂಗ್ಡಾ ಸಗ್ಲ್ಯಾ ಬರೋಬ್ಬರ ಪ್ರೀತಿನ ಹ್ಯಾ ಮಹಾತ್ಮಾ ಖಾತೀರ ದುಃಖ ವ್ಯಕ್ತ ಕರ್ಚಾ ಜಾಯ. ಆಪಣ್ಯಾಲ್ಯಾ ಹಾತೀನ್ ಸೂತ ಕಾಣ್ ವಿಂಡೂನ್ ಕಪ್ಪೆ ಫಾಲ್ಚಾ ಶಿಕೆಲ್ಲಿ ತ್ಯಾ ಮಹಾನ್ ಕಪ್ಪೆ ವಿಣ್ಣಲ್ಯಾ ಖಾತೀರ ದುಃಖ ಕರಾಂ. ರಾಜಕೀಯಾತ ಅಧ್ಯಾತ್ಮ ಘಾನ್ನ್, ಜಗಾಚೊ ಸಾರಥಿ ಜಾವ್ನ್ ಆಸ್ಲಾ ಹ್ಯಾ ಬಾಪೂ ಖಾತೀರ ರಡಾಂ. ಹ್ಯಾ ಜಗಾಚೆ ರೋಗಾಕ ಅಹಿಂಸಾ ಏಕ ಮಾತ್ರ ವಕದ ಮಡ್ಲೆ ತಸ್ಲೆ ಅಹಿಂಸಾ ವಾದಿಕ ಗುಣಗಾನ್ ಕರಾಂ! ಆಂವ್ಚೆ ಬರೋಬ್ಬರ ಜನ್ಮಾ ಆಯ್ಲಾಂಕ ಆಪುಡ್ಲೆ-ಆಪುಣ್ಣಯೊ ಮಡ್ಲ್ಯಾಂಕ, ಆಪುಣ್ಣ ಘೆನಜಾಲ್ಯಾಂಕ ಚಿಕ್ಕಾತ್‌ಲ್ಯಾನ್ ವಯ್ ಉಕೊಲ್ಚಿ ತೆಂಮ್ಯಾ ದೇವಾ ಖಾತೀರ ಜನ್ಮಾ ಆಯ್ಲೆ ಮುಣ್ ಸಾಂಗ್ಲ್ಯಾ ಹಿಂದೂ ಧರ್ಮ ಉದ್ಧಾರ ಕೆಲ್ಲಿಲ್ಯಾ ಖಾತೀರ ದುಃಖ ಕರಾಂ ! ಭಾರತಾಚೆ ಸ್ವಾತಂತ್ರ್ಯ ಸಂಗ್ರಾಮಾಕ ಅಸ್ತ ಧರ್ಮ ಜಾಲ್ಲೊ ಮಹಾ ನಾಯಕಾಕ ಗುಣಗಾನ್ ಕರಾಂ. ಸತ್ಯ ಸಂಶೋಧನಾಚಾರ್ಯಾಕ ಗುಣಗಾನ್ ಕರಾಂ.”

“ಹೇ ಸಮುದ್ರಾ ! ಹ್ಯಾ ದುಃಖಾಚೆ ಉಜಾತ ಶಿಜತೊ ಆಸ್ಲೆ ಭಾರತಾಚೆ ಕೋಟ್ಯಾಂಶಿ ಲೋಕಾಲೆಂ ದೊಳ್ಯಾತ್‌ಲ್ಯಾನ್ ದುಃಖ ಗಳೇಚ್ಯಾಕ ಉದಾಕ ದೀ, ಪಾವ್ಣಾಚೆ ಮೊಡಾಕ ಗುಡ್ ಗುಡ್ ಚ್ಯಾಕ ತು ಆವಾಜ ದೀ, ಹೇ ಮಹಾಶೇಷಾ! ತೆಗೆಲೆಂ ಗುಣಗಾನ್ ಕರ್ಚಾಕ ದೋನ್ ಹಜಾರ ಜಿಬ್ಬಿ ದೀ! ಚಂದ್ರ ನಾಂ ಜಾಲ್ಲೊ ಆಕಾಶ್ಯಾ ಮಣ್ಣೆ ಕುಲವರ್ಧನಾಕತ್ ನಾಂ ಕರ್ನ್ ಘೇವ್ನ್ ನಕ್ಷತ್ರಾಂನಿ ಭರ್ಲೆಲೆ ದುಃಖಾಚೆ ತೊಂಡ ಆಸ್ಲೊ ತೂ ಭಿ ಹೀ ಪೀಡಾ ಆಯ್ಕುಯಿ.”

ಇತ್‌ಲ್ಯಾರತ್ ದೆಹಲಿ ಖಂಡ ಕಾವ್ಯ ಅಪೂರ್ಣ ಜಾವ್ನ್ ಧಾಂಬ್ಲಾ. ಬಾಕೀಚಿ ಖಂಡಕಾವ್ಯಾ ಪೇಕ್ಷಾಂ ಹಿತೂಂತ ಶೋಕ ಗೀತ ಖೂಬ ರೋರಾತ್ ಹೊಂವ್ತಾ. ಕವಿನತ್ ಸಾಂಗ್ಲ್ಯಾ ಮಣ್ಣೆ ಹೀ ಏಕ ‘ಅಶ್ರು ಗಾಥಾ’ ದುಃಖಾಚೆ ಪದ. ಭಾರತ ಮಾತಾನತ್ ದೊಳ್ಯಾ ಉದಾ ಭರ್ನ್ ಹೆ ಪದ ಆಯ್ಕಚ್ಯಾ ಜಾಯ ಮುಣ್ ಸಾಂಗ್ಲಾ.

ವಯ್ಲಿ ಸಗ್ಲಿ ಪೂರ್ಣ ಅಪೂರ್ಣ ಖಂಡಕಾವ್ಯಾಂತ್ ಮಹಾ ಕಾವ್ಯಾಚಿ ಶೈಲಿ ಆನಿ ಲಕ್ಷಣ ಆಂಮಿ ಸೊದುನ್ ಕಾಡೇತ, ಏಕ ಬರೀ ಘಟ್ಟಾ ಘೇವ್ನ್ ತೆಕಾ ವೈಭವ ಪೂರ್ಣ ವರ್ಣನಾಂನಿ, ಖೂಬ ಅಲಂಕಾರಾಂನಿ, ಲಾಂಬ ಉಪಮಾನಾಂನಿ, ಖೂಬ ವಿಸ್ತಾರ ಕರ್ನ್ ಬಾರ್‌ಬಾರೀಕ ವಿಷಯ ಭಿ ಲಾಂಬೇತೋತ ಖುಶೇನ್ ವಾಚ್ತಾಲ್ಯಾಂಕ ಆಕರ್ಷಣೀನ್ ಓಣ್ಣ್ ಘೇವ್ಣಿ ತಸ್ಲಿ ಮೂಲ ಶಕ್ತಿ ಹ್ಯಾ ಸಗ್ಲೆ ಖಂಡಕಾವ್ಯಾಂತ್ ಆಂಮ್ಯಾ ದಿಸೂನ್ ಎತಾಂ. ತೆಜೆ ಖಾತೀರತ್ ಗೋವಿಂದ ಪೈ ಕನ್ನಡಾತ್ಲೆ ಮಹಾಕವಿಂತ್ ಏಕ ಜಾವ್ನ್ ಪ್ರಖ್ಯಾತ ಜಾಲ್ಲೆಂ ಆಸಾತ.

ಹೆಬ್ಬೆರಳು : ದೃಶ್ಯ ಕಾವ್ಯ (ಮೊರೆಲೆ ಬೊಟ)

ನ್ಟಾನ ಆಸ್ತನಾಚ್ಯಾನ್ ಪದ್ಯ ರಚನ ಕರ್ತಾಕ ಸುರು ಕೆಲ್ಲೆ ಗೋವಿಂದ ಪೈಯಾಂನಿ ಕವಿತ ಬರಯ್ಚ್ಯಾ ಜಾಯ ಜಾಲ್ಲೆ ತಸ್ಲಿ ಸಗ್ಲಿ ತೈಯಾರಿ, ಪಾಂಡಿತ್ಯ, ಬರಯ್ಚಿ ತಸ್ಲಿ ಕೌಶಲ್ಯ, ಛಂದಶ್ಯಾಸ್ತ್ರ, ರಸಾಲಂಕಾರಾಚೆ ಅಭ್ಯಾಸ ಸಗ್ಲೆ ಕರ್ನ್ ಘೆತ್ಲೆ. 'ಗಿಳಿವಿಂಡು' 'ಗೊಲ್ಲೊಥಾ' ಅಸ್ಲೆ ಉತ್ಕೃಷ್ಟ ಕೃತೇನ ತೆಂಮಿ ಕಾವ್ಯ ಲೊಕಾಂತ ಜಾತ್‌ತಿಲ್ಲೆ ಪ್ರಸಿದ್ಧಿ ಘೆವ್ನ್ ಆಸ್ಲೆ. ದುಸ್ರೇ ಅಕ್ಸರಾಚೆ ಪ್ರಾಸ ಸೋಣ್ಣ ಬರಯ್ಚಿ ತಸ್ಲಿ ನವೀನ ಮಾರ್ಗ ಭಿ ಘಾನ್ನ್ ದಿಲ್ಲೆ. ಬಾಯ್ಲೇನ ಸೋಣ್ಣ ಗೆಲ್ಲೆ ಥೊಡೆ ದಿವಸಾ ನಂತರ ಹಾಂಗೇಕ-ಧಂಯೇಕ ಕರ್ನ್ 'ನಂದಾದೀಪ' ಹೆಜಿ ಥೂಡಿ ಕವಿತಾಂ, ಥೂಡಿ ಚತುರ್ದಶಪದಿ ಕಾವ್ಯ ಬರಯ್ಲೆ. ಪಣ ಗಂಭೀರ ರೂಪಾನ ಕಾವ್ಯ ರಚನಾ ಕರ್ನ್ ಆಸ್ತನಾ ಸಂಶೋಧನಾತ ತೆಂಮಿ ಮಗ್ನ್ ಜಾವ್ನ್ ಆಸ್ಲೆಂ. ತೆನ್ನಾ ಕಾವ್ಯ ಬರಯ್ಚ್ಯಾಕ ಆಪಣ್ಯಾಲೆ ಹಾತೀಚೆ ಲಕ್ಷಣ ಪಳೋವ್ಯಾ ಮುಣತಲ್ಯಾ ಮುಣ್ಣೆ ಪಯ್ಲಿ ತೆಂಮಿ 'ಹೆಬ್ಬೆರಳು' ಮುಡ್ಲೆ ದೃಶ್ಯ ಕಾವ್ಯಾಚಿ ರಚನ ಕೆಲಿಂ. 1946 ತ ಹೆ ಕಾವ್ಯ ಪ್ರಗಟೆ ಜಾಲ್ಲೆ ತೆನ್ನಾತ್ ಹ್ಯಾ ಕಾವ್ಯಾನ್ ಕನ್ನಡಾತ್ಲೆ ಶ್ರೇಷ್ಠ ಕವಿಲ್ಯಾ ಸ್ಥಾನಾತ ತೆಂಮ್ಮಾ ಪಯ್ಲೆ ಪಂಕ್ತಿತ ಹಾಣ್ ರಾವೇಲೆ. ದುಸ್ರೇ ವರ್ಸಾಕ ತೆಂಮ್ಮೇಲಿ 'ವೈಶಾಖಿ' (1947) ಪ್ರಗಟೆ ಜಾಲಿಂ. ಹ್ಯಾ ಉನ್ನತೇನ ತೆಂಮ್ಮಾ ಆನಿಕೇ ಪ್ರೋತ್ಸಾಹ ಮೆಳ್ಳೆ. ಮುಕಾರ್ಲೆ ದೋನ ವರ್ಸಾ ಭಿತ್ತರ ಮಡ್ಲ್ಯಾರ 1949 ತ ತೆಂಮ್ಮಾ ಕನ್ನಡಾಚೆ ಪಯ್ಲೆಚೆ ರಾಷ್ಟ್ರಕವಿ ಮುಣ ಗೌರವ ಪ್ರಶಸ್ತಿ ದೀವ್ನ್ ಕನ್ನಡ ಸಾಹಿತ್ಯ ಸಮ್ಮೇಳನಾಚೆ ಅಧ್ಯಕ್ಷ ಭಿ ಕೆಲೆಂ.

ಹೆಬ್ಬೆರಳು ಹೆಜೆ ಕಥಾವಸ್ತು ಮಹಾಭಾರತಾಚೆ ಆದಿ ಪರ್ವಾಚೆ ಏಕಲವ್ಯಾ ಖ್ಯಾನಾತ್ಲ್ಯಾನ್ ಘೆತ್ಲಾ. ಹಿತುಂತ ಕವಿನ ಥೊಡೀ ಶಿ ಕಲ್ಪನಾ ಭಿ ಘೆವ್ನ್ ಕಥಾ ತೈಯಾರ ಕೆಲಾಂ. ಹಿರಣ್ಯ ಧನು ಮೂಲ ಕಾಣೇತ ಏಕಲವ್ಯಾಲೊ ಬಾಪ್ರಾಯ, ಪಣ ಹಿತುಂತ ತೆಂಮಿ ತೆಗೆಲೆ ಕಾಕಾ. ಮೂಲ ಕಥಾತ ದ್ರೋಣಾಚಾರ್ಯಾ ಕಡೇನ ಏಕಲವ್ಯ ದನುರ್ವಿದ್ಯಾ ಶಿಕ್ಷಾ ಆಯ್ಲೆ ತೆನ್ನಾ ಶಿಕಾರೇಲೊ ಚಲೊ ಜಾಲ್ಯಾನ್ ದ್ರೋಣ ತೆಕಾ ವಿದ್ಯಾ ಶಿಕಯ್ಚ್ಯಾಕ ತೈಯಾರ ಜಾಯ್ನಾ. ತೆನ್ನಾ ಏಕಲವ್ಯ ದ್ರೋಣಾಲಿ ಮಾತೇಚಿ ಮೂರ್ತಿ ಕರ್ನ್ ತೆಜೆ ಮುಕಾರ ವಿದ್ಯಾ ಶಿಕ್ಷಾ. ಏಕ ದಿವಸ ಕುರುವಂಶಾಚಿ ಚೋವ್‌ರ್ಡಾ ಶಿಕಾರೇಕ ಗೆಲ್ಲೆ ತೆನ್ನಾ ತೆಂಮ್ಮೇಲೊ ಶಿಕಾರೇ ಪೆಟೊ ತೊಂಡ ಭಸರ ಬಾಣ ಭರ್ನ್ ಘೆವ್ನ್ ಆಯ್ಲೆ ಪಳೇಲೆಂ. ಅಸ್ಲೆ ಚಮತ್ಕಾರ ಪಳೋನ ಹೆ ಕೊಣಾಲೆ ಕಾಂಮ ಉರೇತ ಮುಣ ಶೊಧ ಕೆಲ್ಲೆ ತೆನ್ನಾ, ಏಕಲವ್ಯಾಲೆ ಬಾಣಾಚೆ ಪ್ರಭಾವ ಮುಣ ಕಳ್ಳೆ. ಹಿ ವಿದ್ಯಾ ಕೊಣಾ ಕಡೇನ ಶಿಕ್ಷಿ ಮುಣ ತೆಂಮಿ ಏಕಲವ್ಯಾಲೆ ಕಡೇನ ವಿಚಾರ್ಲೆ ತೆನ್ನಾ ತೆಣಿಂ ದ್ರೋಣಾಲೊ ಶಿಷ್ಯ ಮುಣ ಸಾಂಗ್ಲೆ. ದ್ರೋಣಾನ್ ಭಿ ಅರ್ಜುನಾ ಕಡೇನ "ತುಕಾ ಘಾಟಿ ಘಾಲ್ಚೊ ಶಿಷ್ಯ ಮಾಜೆ ಕಡೇನ ಕೋಣಿ ನಾಂ" ಮುಣ ಸಾಂಗ್ಲೆ ಆಸ್ಲೆ. ಅರ್ಜುನ ದ್ರೋಣಾ ಕಡೇನ ಎವ್ನ್ ಜಾಲ್ಲೆ ಸಗ್ಲೆ ವಿಷಯ ಸಾಂಗ್ತಾ. ಶಿಷ್ಯಾಂಕ ಆಪೋವ್ನ್ ಘೆವ್ನ್ ದ್ರೋಣ ಏಕಲವ್ಯ ಆಸ್ಲೊ ಕಡೇನ ಆಯ್ಲೊ, ತೆನ್ನಾ ಏಕಲವ್ಯ ಭಿ ದ್ರೋಣಾಲೊ ಶಿಷ್ಯ ಮುಣ ಒಪ್ಪಲ್ಲೊ ತೆನ್ನಾ, ದ್ರೋಣಾನ್ ಗುರುದಕ್ಷಿಣೆ ಖಾತೀರ ತುಗೇಲೆ ಮೊರೆಲೆ ಬೊಟ ದೀ ಮುಣ ಮಾಗ್ಲೆ ತೆನ್ನಾ ಘಾಟಿ ಪೂಡಿ ವಿಚಾರ ಕರ್ನ್ ಆಸ್ತನಾ ತೊ ಬೊಟ ಕಾಪೂನ ದಿತಾಂ.

ಮೊರೆಲೆ ಬೊಟ ಕಾಪಲ್ಯಾರ ಧನುರ್ಭಾಸ ಫಾಟಿ ಪಡ್ತಾ ಮುಣ, ಅರ್ಜುನತ್ ಧನುರ್ವಿದ್ಯಾಕ ಸಗ್ಲಾಪೇಕ್ಷಾ ಮುಕಾರ ವಚ್ಚಾ ಮುಣ ದ್ರೋಣಾಚಾರ್ಯಾನ ಅಶಿ ಕೆಲೆಂ ಮುಣ ಮೂಲ ಕಥೇತ ಆಸಾಂ. ಶಿಕಾರ್ಯಾಲ್ಯಾ ಚಲ್ಯಾಕ ವಿದ್ಯೆ ಶಿಕೇಲ್ಯಾರ ಆಪುಣ ರಾಜಾಲ್ಯಾ ರಾಗಾಕ ಕಾರಣ ಜಾತಲೊ ಮುಣ ದ್ರೋಣ ಧರ್ಮ ಸಂಕಟಾತ ಪಡ್ತಾ. ಶಿಷ್ಯ ಜಾಲ್ಯಾರ ಕಾಣಿಕೆ ಮುಣ ತುಗೇಲೆ ಮೊರೆಲೆ ಬೊಟ ದಿತಾ ಕಿ? ಮಡ್ಲೆ ತೆನ್ನಾತ್ ತೊ ಕಾಪುನ ದಿತಾಂ. ಹ್ಯಾ ಘಟನೇನ ಶ್ರೇಷ್ಠ-ಅಧರ್ಮ, ಆರ್ಯ-ಅನಾರ್ಯ ಮಡ್ಲೆ ಪರಿಣಾಮಾನ ಮುಕಾರ ಜಾವ್ಲೆ ಆಸ್ಲೆ ತಸ್ಲೆ ಘೋರ ಭವಿಷ್ಯಾ ಖಾತೀರ ದ್ರೋಣಾಕ ಚಿಂತ ಜಾವ್ಲಿ ಹೀ ಕಥಾ “ಹೆಬ್ಬೆರಳು” ಹ್ಯಾ ನಾಟ್ಯಾತ ಮಾರ್ಮಿಕ ಕರ್ನ ಚಿತ್ರಿತ ಕೆಲಾಂ. ಗ್ರೀಕ್ ನಾಟ್ಯಾಂತ ಎವ್ಲೆ ಲುಂಡಿಣ್ ಹೆಜೆ ಮುಣ್ಲೆ “ಗೊಂದಳದವರು” ಮಡ್ಲೆ ಪಾತ್ರ ತೈಯಾರ ಕರ್ನ ನಾಟ್ಯಾಚೆ ಮದಿ ಮದಿ ಜಾಯಜಾಲ್ಲಿ ತಸ್ಲಿ ಅಂಶ ಪ್ರೇಕ್ಷಕಾಂಕ ಸಮರ್ಪುತೋತ ನಾಟಕ ಖೂಬ ಮಾರ್ಮಿಕ ಕೆಲಾಂ. “ಹೆಬ್ಬೆರಳು” ಹ್ಯಾ ನಾಟ್ಯಾತ ಆಪುಣ ಸ್ವಂತ ಶಿಕೇಚ್ಯಾಕ ತೈಯಾರ ಜಾಯ್ ಆಸ್ತನಾ, ಸ್ವತಃ ಅಭ್ಯಾಸ ಕರ್ನ ಪರಿಶ್ರಮಾನ ಶಿಕೂನ ಘೆತ್ಲೆ ಏಕ ಶಿಕಾರ್ಯಾಲೆ ಚಲ್ಯಾ ಬರೋಬ್ಬರ ವಯ್ಲಿ ಜಾತೀಚೊ ಆಪಣ್ಯಾಲೊ ಶಿಷ್ಯ ಜಾವ್ನ್ ಆಸ್ಲೊ ಅರ್ಜುನಾಲೆ ಉದರ್ಗತೇ ಖಾತೀರ ದ್ರೋಣ ಮೊರೆಲೆ ಬೊಟ ಮಾಗ್ತಲೊ ಕಿ? ಹ್ಯಾ ಪ್ರಶ್ನಾಕ ವರ್ಣ ದ್ವೇಷಾಚೆ ಘರ್ಷಣ್ಯಾಚೆ ವಿಚಾರ ಪ್ರಸ್ತಾಪ ಕರ್ನ ಪ್ರೇಕ್ಷಕ ತಳಮಳ್ತೊ ರಾವ್ಲಿ ಘಟನಾ ಹಾಂಗಾ ಘೆತ್ಲಾಂ.

ಹೆಬ್ಬೆರಳು ಕಾವ್ಯಾತ್ಯಾಕ ನಾಟಕ. ಹಿತುಂತ ಚಾರ ದ್ರಶ್ಯ ಆಸಾತ, ಆನಿ ದೊಂಬೆ ಐಂಶಿ (280) ಪಂಕ್ಕ್ತಿಯೆ ಆಸಾತ. ಗೌಂವ್ (9) ಚೌಪದಿ ಜಾಲ್ಯಾರ ಬಾಕಿ ಚಿ ಸಗ್ಲಿ ಸರಳ ರಗಳೆ ಮಡ್ಲೆ, ಕವಿನಿ ಸಾಂಗ್ಲೆ ಝುಂಪೆ ಮಡ್ಲೆ ಭಂಧ ಭೀ ಆಸಾಂ. ಹಿತುಂತ ಆಸ್ಲಿ ಚೌಪದಿ ಹಿಂದಿ ಕಾವ್ಯಾತ ತುಲಸೀದಾಸಾಲೆಂ ರಾಮಚರಿತ ಮಾನಸಾತ ದಿಸೂನ ಎವ್ಲೆ ಭಂದಾ ಮುಣ್ಲೆ ಆಸಾತ.

ಶಿಕಾರ್ಯಾಲೊ ಮಾಲೀಕ ಜಾವ್ನ್ ಆಸ್ಲೊ ಹಿರಣ್ಯಧನು ಹಸ್ತಿನಾವತಿತ್ಯಾನ್ ಧಾ ಫರ್ಲಾಂಗ (10) ಭಾಯ್ರು ‘ಶಿಕಾರ್ಯಾಲ್ಯಾ ಗಾಂವಾತ’ ರಾವ್ತಾಲೊ. ತೆಗೇಲೊ ಭಾವಲೊ ಚಲೊ ಏಕಲವ್ಯ. ಹೊಡಾ ಖಂಚಾನ ದನುರ್ಭಾಸ ಶಿಕ್ಲಾರ ಭಿ ಆನಿಕ ತಿತುಂತ ಪರಿಣತಿ ಘೇವ್ತಾ ಜಾಯ ಮುಣ ತೆಕಾ ಆಶಾ. ಹುಡ್ಚಾ ಪಕ್ಷಿ ಹುಡಿಮಾರ್ಚೆ ಜಾಗ್ಯಾ ವಯ್ಲಾನ್ ಪಾಂಯಾ ಪೊಂದಾ ಹಾಡೋನ ಘೇವೇತ, ಆತ್ ಮಾತ್ರ ಜನ್ಮಾಘಾತ್ಯಾ ಸಿಂಹಿಣಿಲ್ಯಾ ಪಿಲಾಕ ತಿಜೆ ಖಂಚಾನ ಘೇವ್ನ್ ಏವ್ನ್ ಹಾಂವ ಪೊಶ್ಯಾ ಶೆಕ್ತಾ. ಹೊಂವ್ಲೆ ಉದ್ಕಾತ್ಯಾ ಮಾಸ್ಲೇಕ ಮಾರ್ಚಾ ಶೆಕ್ತಾ. ದೊಸ್ತಾಲ್ಯಾ ಹಾತೀತ ಆಸ್ಲೆ ಆಂವಳ್ಕಾಕ ತೆಗೇಲ್ಯಾ ಹಾತೀಕ ಫಾವೊ ಜಾವ್ನಯೊ ಅಶಿ ಕರ್ನ ತುಕ್ಡೆ ಕರ್ಚಾ ಶೆಕ್ತಾ ಮುಣ್ಣೋತ ಸಿಟಿ ವಾಜೇತೋತ್ ದನುಶ್ಯಾಚೊ ಡೋರ ಹಾತೀನ ವಾಜೇತೋತ್ ಏಕಲವ್ಯಾಕ ಪ್ರವೇಶ ಕರ್ತಾ. ಏಕಲವ್ಯಾಕ ಹಸ್ತಿನಾಪುರಾ ವಚೂನ ದ್ರೋಣಾ ಖಂಚಾನ ಧನುರ್ವಿದ್ಯಾ ಶಿಕ್ಷೆ ಹೋಡ ಆಶ್ ಆಸ್ಲಿ. ಹ್ಯಾ ವಿಷಯಾ ಬದ್ದಲ್ ತೆಗೇಲೆ ಕಾಕಾಕ ಹೋಡ ಚಿಂತ ಜಾವ್ನ್ ಆಸ್ಲಿ. ಆರ್ಯ ಅನಾರ್ಯಾಂಕ ವಿದ್ಯಾ ಶಿಕೆನಾತ, ತಿತ್ಲೆತ ನೀ ಆನಿಕ ಖಂಚೆ ಅಪಾಯ ಸಂಭವೇತ ಮುಣ ಹಿರಣ್ಯ ಧನುಕ ಕಳವಳ ಜಾತಾಂ.

“ಪೊರಾ ತೂ ಮ್ಹೊವ ಪಿತಾಮುಣ ಸಮರ್ಪುನ, ತ್ಯಾ ಮೂಂಸಾ ಪೊತ್ಯಾ ಖಂಚಾನ ಚಾಬೂನ ಘೆತಲೊ ಮುಣ ವಿಸರ್ಲಾ, ದ್ರೋಣಾಲಿ ಉಸಾಬರ ತುಕಾ ನಾಕಾ. ಹಾಂವೆ

ಶಿಕೆಲ್ಲಿ ವಿದ್ಯಾ ತುಕಾ ಹಜಾರೇ ವರ್ಸ ಪರಂತ ಪೂರೋ. ರಾನಾತ ಹತ್ತಿ ಸೀದಾ ಚಮಕತಲ್ಯಾ ಮುಣ್ಣೆ ಸೀದಾ ಚಮಕೂನ ಜೀವನ ಕರ" ಮುಣ ಹಿರಣ್ಯಧನುನ ಉಪದೇಶ ಕೆತ್ತರೀ ಆಯ್ಕನ ಆಸ್ತನಾ ಹರ ಕರ್ದೆ ಏಕಲವ್ಯಾಕ ಶಿಕಾರೇಲೊ ಮಾಲೀಕ ಧಾಣ್ಣ ದಿತಾಂ. "ಪೊರಾ ವಚ, ಶಿವ ಪರಮಾತ್ಮ ತುಕಾ ರಾಕುಂ. ದೇವಾಕ ಹಾಂವ ದಿವೊ ಲಾಯ್ತಾ, ದೂದ ಘಾಲ್ತಾ, ಮಾರಿ ಆಯೀಕ ರೆಡೊ ದಿತಾಂ. ರಾನ್ ದೇವಾಕ, ಉದ್ಕಾದೇವಾಕ ಸೊರೊ ಘಾಲ್ತಾ. ಮೆಲ್ಲೆಲ್ಯಾಂಕ ಬೊಕ್ಕೊ, ಕುಕಡ ದಿತಾಂ. ಹೊಡ್ಲಾಂಕ ಜವಣ ಘಾಲ್ತಾ, ಧನುರ್ವಿದ್ಯಾಕ ಆದ್ಯ ಜಾವ್ನ ಯೊ" ಮುಣ್ಣೊತ ರೂಕಾಕ ಆವಯ ದಾಂವ ರಾಕ್ತಲ್ಯಾ ಮುಣ್ಣೆ ಶಿಕಾರ್ಯಾಂಕ ರಾಕ್ತಲೊ, ಮಣೆ ಸರ್ಪ ಸಾಂಬಾಳ್ನ ದವರ್ನ ಘೆತಲ್ಯಾ ಮುಣ್ಣೆ ಏಕಲವ್ಯಾಕ ರಾಕೂನ ಘೆತಲೊ, ಜಿಬ್ಬಿ ರೂಚ ದವನ ಘೆತಲ್ಯಾ ಮುಣ್ಣೆ ಹೆಕಾ ರಕ್ಷಣ ಕರ್ದಲೊ ಹಿರಣ್ಯಧನು ಆಶೀರ್ವಾದ ಕರ್ದ ಧಾಣ್ಣ ದಿತಾಂ.

ಹಸ್ತಿನಾವತೀತ ವಚ್ಚೆ ಖೂಶೇತ ಏಕಲವ್ಯ ಸಿಟಿ ಮಾರ್ತೋತ, ಧನುಷ್ಯಾಚೊ ಡೋರ ವಾಜೇತೋತ ಖೂಶೇನ ವಚ್ಚಾ ಲಾಗ್ತಾ. ದೊಳೊ ಉಗಡ್ಲೊ ಘುಘುಮ ಆಕಾಶ್ಯಾರ ಸ್ವತಂತ್ರ ಜಾವ್ನ ಹುಡ್ತಲ್ಯಾ ಮುಣ್ಣೆ ಏಕಲವ್ಯ ವಚ್ಚಾ ಲಾಗ್ತಾ.

ಹೆ ಸಗ್ಗೆ ಪಯ್ಲೆ ದೃಶ್ಯಾಚ್ಯಾ ಕಾಣೇತ ಎತಾಂ. ಹೆ ಏಕ ಗಂಗಾ ನದೀಚ್ಯಾ ದಡೇರ ಏಕ ಶಿಕಾರ್ಯಾಲ್ಯಾ ಗಾಂವಾತ್ ಜಾತೋ ಉರ್ತಾ, ಧಂಯ ಕೊಲ್ವಾ ಘರಾಂ, ಘರಾ ಮುಕಾರ ಬೊಕ್ರೆ, ಭೆಕ್ರೆ ಚರತೊ ರಾವತಾತ, ಘರಾ ವಯ್ರ್ ಪಾವಳೇತ ಆವಾಜ ಕರ್ದೆ ಪಾರಿವಾಳ, ಧಂಯ-ಧಂಯ ಧನುಷ್ಯ-ಬಾಣ ಕರ್ದಲೆ ಶಿಕಾರಿ. ಧನುಷ್ಯಾಚೆ ಡೋರ ವಿಣತಲಿ, ಚಕ್ರನ ಸೂತ ಕಾಡ್ತಲಿ ಬಾಯ್ಲಾಂ. ಹೆ ಸಗ್ಗೆ ಪಯ್ಲೆ ದೃಶ್ಯಾತ ಎವ್ಚೆ ತಸ್ಲೆ ವಾತಾವರಣ. ದೂಸ್ರೆ ದೃಶ್ಯಾತ ಹಸ್ತಿನಾವತಿಚೆ ರಾಜ ಘರಾಣ್ಯಾಚ್ಯಾ ಧೊಡೆ ಪಯ್ಸ್ ಗಂಗಾನದಿ ದಡೇರ ವ್ಯಾಯಾಮ ಶಾಳೇಚ್ಯಾ ಮೈದಾನಾರ ವ್ಯಾಯಾಮ ಶಾಳೇಚೊ ಕಲಕಲ ಕರ್ದೊ ಆವಾಜ, ಸಕಾಳಚ್ಯಾ ತರ್ದೊ ಸೂರ್ಯಾಲೆ ಕಿರಣ ಆಸ್ಲೆ ವೇಳಾರ ದ್ರೋಣಾಚಾರ್ಯಾಲೆ ಆತ್ಮ ಅಶಿ ಸಾಂಗ್ತಾ-

"ಕುರುಕುಲಾಚೆ ಚೊವ್‌ರ್ದಾಂಕ ವಿದ್ಯಾ ಶಿಕೇತೋತ ಹತ್ತಿ, ಘೊಡೊ, ರಥ, ಹ್ಯಾ ಸಗ್ಗೆ ಯುದ್ಧಾತ ನಿಪುಣ ಕೆಲಾಂ, ತೆಂಮ್ಚೆ ಸಗ್ಲಾ ಭಿತರ ಶಬ್ದಾಂತ ಓಂಕಾರಾ ಮುಣ್ಣೆ ಅರ್ಜುನತ್ ಶ್ರೇಷ್ಟ, ಜೇವಚ್ಯಾ ಬಸ್ಲೆ ತೆನ್ನಾ ದಿವೊ ನಿವ್ವತರೀ ಜೆವ್ಚೊ ತಸ್ಲೊ, ಕಾಳೇರಾತ್ರಿತ ಭಿ ಬಾಣ ಸೋಡ್ತಲ್ ತಸ್ಲೊ, ರುಕಾಚ್ಯಾ ಪಾನಾ ಭೀತರ ಲಿಪುನ ಆಸ್ಲಿ ತಸ್ಲಿ ಶಕುನ ಪಕ್ಷೀಕ ಭಿ ಮಾರ್ತಲೊ ತಸ್ಲೊ, ಭಿತಲ್ಯಾ ಆಯ್ಲೆ ತಸ್ಲೆ ಶಬ್ದಾನಿ ಸಾಮವೇದ ಪ್ರಚಾರ ಜಾಲ್ಯಾ ಮುಣ್ಣೆ, ದಿವ್ಯಾಸ್ತ್ರಾಚ್ಯಾನ್ ಬಾಣಾಕ ನಾಂವ ಘೆತ್ಲಾ ಮುಣ್ಣೆ, ಪೂರ್ಣಾಹುತಿ ದೀವ್ನ ಹೋಮ ಪ್ರಜ್ವಲ ಜಾತಲ್ಯಾ ಮುಣ್ಣೆ, ಹಾಂವ ಅರ್ಜುನಾಲೆ ಬಾಣಾಚೆ ಕೌಶಲ್ಯಾನ್ ನಾಂವ ಘೆತಲೊ" ಅಶಿ ದ್ರೋಣಾಕ ಖೂಬ್ ಅಭಿಮಾನ ಜಾತಾಂ.

ಹಿರಣ್ಯಧನುಲೆ ಉಲಣ್ಯಾತ ಸೊರೊ, ಬೊಕ್ಕೊ, ರೆಡೊ, ಅಸ್ಲಿ ಶಬ್ದಾಂ ಆಯ್‌ಲ್ಯಾರ ದ್ರೋಣಾಲೆ ಉಲಣ್ಯಾತ್ ಸಾಮವೇದ, ದಿವ್ಯಾಸ್ತ್ರ, ಪೂರ್ಣಾಹುತಿ ಅಸ್ಲಿ ಸಗ್ಗೆ ಶಬ್ದಾಂಚೆ ಪ್ರಯೋಗ ಕೆಲಾಂ. ಸಂದರ್ಭಾ ಮುಣ್ಣೆ ಪಾತ್ರಾಂಕ ಉಪಯೋಗ ಅವಶ್ಯಕತ ಆಸ್ಲಿ ತಸ್ಲಿ ಶಬ್ದಾಂ ಪ್ರಯೋಗ ಕರ್ಚಾಕ ಪೈ ಹೆಂಮ್ಕೆಲಿ ಬುದ್ಧವಂತ ಪಾಣ ಆಂಮಿ ಹೆಬ್ಬೆರಳು ಹ್ಯಾ ನಾಟ್ಯಾತ ಧಾರಾಳೇನ ಪಳೇತಾತ. ಆತ್ಮಗತ ಕರ್ದೊ ಆಸ್ಲೆ ದ್ರೋಣಾ ಕಡೇನ ಏಕಲವ್ಯ ಏವ್ನ ಪಾಯಪಡ್ತಾ. 'ಬರೆ

ಜಾಂವು' ಮುಣ ದ್ರೋಣ ತೆಕಾ ಆಶೀರ್ವಾದ ಕರ್ತಾ. ಏಕಲವ್ಯ ಆಚಾರ್ಯಾ ಕಡೇನ ಧನುರ್ವಿದ್ಯಾ ಶಿಕೋನ ದೀ ಮುಣ ಮಾಗೂನ ಘೆತೊ ಆಯ್ಲೊ ತೆನ್ನಾ, ಕುರು ಚೋವ್‌ರ್ದಾಂನಿ ಸಾಂಗಲ್ಯಾರ ಶಿಕೋವೇತ ಮುಣ ದ್ರೋಣ ತೆಂವ್ಚೆ ಕಡೇನ ವಿಚಾರ್ತಾ. ಧರ್ಮ ಶಿಕೇಚ್ಯಾಕತ್ ಜಾಯ ಮುಣ್ತಾ, ಕರ್ಣ ಆಪಣ್ಯಾಲೊ ಮೂಳ ವಿಸರ್ನ್ ಶಿಕೇಚ್ಯಾಕ್ ಜಾಯ್ನಾ ಮುಣ್ತಾ. ಕೌರವ ಭಿ ತಶೀತ ಸಾಂಗ್ತಾತ್. ಅರ್ಜುನ ತಕ್ಲಿ ಸಕಲ ಘಾನ್ ಪಾಂಯಾ ಬೊಟಾನ ಜಮೀಣ ಕಿಸ್ಕೇತೊ ರಾವ್ತಾಂ.

ದ್ರೋಣ ಧರ್ಮ ಸಂಕಟಾತ ಪಡ್ತಾ. ಕುರುವಂಶಾಚೆ ವಡೀಲ ಮಾಕಾ ಕಿದೆ ಸಾಂಗ್ತಲೆ ಕಿತ್ಲಿ ಮುಣ ವಿಚಾರ ಕರ್ತೊತ್ ಆಸ್ಲೆ ತೆನ್ನಾ ಏಕಲವ್ಯ ಪರತ ದ್ರೋಣಾ ಕಡೇನ ಮಾಂಗ್ಲಿ ವಿಚಾರ್ತಾ, ಆತಾ ದ್ರೋಣಾಕ ಸಾಂಗ್ಲೆ ಜಾಲ್ಯಾರ ಉಪಾಯ ನಾಂ, “ತೂ ತರ ಶಿಕಾರ್ಯಾಲೊ ಚಲೊ, ಅನಾರ್ಯ, ಪೊರಾಟ್ಯೊ, ತುಕಾ ಪಂಚಮ ವೇದ ಜಾವ್ನ್ ಆಸ್ಲೆ ಧನುರ್ವಿದ್ಯಾ ಶಿಕೇಚಾ ಜಾಯ್ನಾ” ಮುಣ್ತಾ. ತಶಿ ಜಾಲ್ಯಾರ “ಅನಾರ್ಯ ಮನುಷ್ಯ ನೀ ಕಿ?” ಮುಣ ಏಕಲವ್ಯಾಲೆ ಪ್ರಶ್ನಾಚ್ಯಾ ಧಾಟೀಕ ದ್ರೋಣ ಚಕಿತ ಜಾತಾ. ತರೀ ಆಪಣ್ಯಾಲೆ ಉಲಣೆ ಸಮರ್ಥ ಕರ್ನ್ ಪಾಂಡಿತ್ಯ ಪ್ರದರ್ಶನ ಕರ್ತೊತ್ ಪಕ್ಳಿಯಾಂತ ಗರುಡ ಆನಿ ಕಾವ್ಲೊ ಕಶಿ ಪಳಯ ಪ್ರಾಣ್ಯಾಂತ ವಾಂಗ ಆನಿ ಮಾಂದರ ಕಶಿ ಪಳಯ, ತಶಿ ಆರ್ಯ ಆನಿ ಅನಾರ್ಯ ವೆಗ್‌ವೆಗ್ಲೆ. ಘಾಕಾ ಹಾಲೇನಾ ಅಸ್ತನಾ ಹುಡ್ಡಿ ವಿದ್ಯಾ ಗರುಡ ಕಾವ್ಯಾಕ ಶಿಕೇತ ಕಿ? ವಾಂಗ ಆನಿ ಮಾಂದರ ದೊಗ್ಡ ಏಕ ಸಾರ್ಕಿ ಹುಡಿ ಮಾರ್ಜಾಕ ಕೆನ್ನಾ ಶೆಕ್ತಾ ಕಿ? ಮುಣ ದ್ರೋಣ ಉತ್ತರ ದಿತಾಂ. ಹಾಂವ ಏಕ ಪಯ್ಲಿ ಬ್ರಾಹ್ಮಣ. ಬ್ರಾಹ್ಮಣಾಂಲೆ ವಿದ್ಯಾ ಶಿಕಾರ್ಯಾಂಕ ಬ್ರಾಹ್ಮಣಾಂನ ಶಿಕೇಚೆ ಸಮಾಜಾ ಚೆ ಸಂಪ್ರದಾಯಾತ ವಿರೋಧ ಆಸ್ಲೆ ತೆನ್ನಾ ಹಾಂವ ಕಶಿ ತೆಜೆ ಉಲ್ಲಂಘನ ಕರು? ಮುಣ ಚಿಂತೇತ ಆಚಾರ್ಯ ಸಾಂಗ್ತಾ.

ತೆನ್ನಾ ಭಿ ಏಕಲವ್ಯ ಆಪಣ್ಯಾಲೊ ಹರ ಸೊಣ್ಣಾ. “ದೇವಾ, ಉಜೊ ಆಪಣ್ಯಾ ಭೀತರ ದುಕಟ ದವರ್ನ್ ಘೆನ ಕಿ? ರಾನ ಮಾತ್ಯಾಚೇರ ತಣ ದವರ್ನ್ ಘೆನ ಕಿ? ಗಂಗಾತ ಘಾತ್ಲೊ ಸೊರೊ ಭಿ ಗಂಗಾತ ಜಾಯ್ನಾ ಕಿ?”. ಏಕಲವ್ಯಾಲೆ ಅಸ್ಲೆ ತರ್ಕ ಪಳೊನ ದ್ರೋಣಾಕ ಆನೀಕ ಆಶ್ಚರ್ಯ ಜಾತಾಂ. ಇತ್ಲೊ ನ್ಹಾಂನ ಏಕಲವ್ಯಾಲೆ ಆಂಗಾತ ದಿಸೊನ ಎವ್ಚೆ ಅನುಭವ ಪೂರ್ಣ ವಿಚಾರ ಪಳೊನ ದ್ರೋಣ ಮನಾತತ್ ಖೂಶ ಜಾಲೆ ತರೀ ಬಾಯ್ ದಾಕೇನ ಅಸ್ತನಾ “ಉಜೊ ದುಕಟಾನ ನ್ಹಿವ್ ವತಲೊ, ತಣಾನ ಭರ್ಗೇಲಿ ಪರ್ವತ ಉಜಾಕ ನಾಂದಿ ಜಾತಲಿ. ಗಂಗಾಂನ ಕೆಲ್ಲೊ ತಸ್ಲೊ ಸೊರೊ ಪಿತಲ್ ತರೀ ಕೋಣ” ಮುಣ್ತಾ. ಆಖಿರೇಕ ಆಡ ಕಾತ್ರೆಕ ಶಿರಕಲ್ಲಿ ಆಪಣ್ಯಾಲಿ ಪರಿಸ್ಥಿತಿ ಮುಣ ದ್ರೋಣ ಏಕಲವ್ಯಾ ಕಡೇನ ಸಾಂಗೂನ ಆರ್ಯಾಲೆ ಧರ್ಮಾಚೆ ನಿಯಮ ಕರೋರ ಜಾಲ್ಲೆ ನಿಮಿತ್ಯಾನ ತೆ ಹಾಂವ ಪಾರ ಕರ್ನ್ ವಚ್ಚಾ ಮುಣ ಸಾಂಗ್ತಾ. ಅಶಿ ಸಾಂಗೂನ ಧಾಣ್ಣ್ ದಿತನಾ “ದೇವ ತುಕಾಂ ರಾಕುಂ, ಧನುರ್ವಿದ್ಯಾತ ಉಷಾರ ಜಾ, ಖೂಬ ಆಯುಶ್ಯ ಪರಂತ ಜೀವನ ಕರ, ತುಗೇಲಿ ವಾಟ ಬರೀ ಜಾಂವು”. ಮುಣ ಆಶೀರ್ವಾದ ಕರ್ತಾ. “ಮನುಷ್ಯಾಲೊ ಸಹಾಯ ನಾಂ ಜಾಲ್ಲೆ ತೆನ್ನಾ ದೇವಾಲೊ ಸಹಾಯ ಮೆಳ್ತಲೊ. ಮನತ ಹೋಡ, ಗುರು ನಿಮಿತ್ತ ಮಾತ್ರ. ಶಿಕ್ಲೆ ಮನ ಉರ್ಲ್ಯಾರ ಮಾತೇಚಿ ಮೂರ್ತಿ ಭಿ ಶಿಕೇತಾ”. ಮುಣ ನಿರ್ಧಾರ ಕರ್ನ್ ಏಕಲವ್ಯ ಧಂಚಾನ ಸಿಟಿ ವಾಜೇತೋತ, ಧನುಷ್ಯಾಚೊ ಡೋರ ವಾಜೇತೋತ ಧಂಚಾನ ವಚ್ಚಾ ಲಾಗ್ತಾ.

ಹಾಂಗಾ ದೂಸ್ರೇ ಅಧ್ಯಾಯ ಸತ್ತಾ, 'ಹೆಬ್ಬೆರೆಳು' ಚೆ ದುಸ್ರೇ ದ್ರಶ್ಯಾತ ದ್ರೋಣಾಚಾರ್ಯಾಲೆ ಮನಾತ್ಲಿ ತಳಮಳ ಆಸಾಂ, ವಿದ್ಯಾ ಜಾಯ ಮುಣ ಸೊದೊನ ಆಯ್ಲ್ಯಾ ಚಲ್ಯಾಕ ಶಿಕೇಚಾಕ ಜಾಯ್ ಮುಣ ತೆಗೆಲಿ ಅಂತರಾತ್ ಸಾಂಗ್ತಾ. ಶಿಕೇಲ್ಯಾರ ಸಮಾಜಾತ್ಲ್ಯಾ ಸಂಪ್ರದಾಯಾಕ ವಿರೋಧ ಕರ್ನ್, ಬೆಜಾರಾ ಪಡ್ತಲೊ ಮುಣ ತೊ ತೆಕಾಂ ಶಿಕೇಚಿ ಧೈರ್ಯ ಕರ್ನ್. ಮಸ್ತ ಗರೀಬ ಸ್ಥಿತೇರ ದ್ರೋಣ ಆಪಣ್ಯಾಲೊ ಸಹಪಾರಿ ಜಾಲ್ಲೊ ದ್ರುಪದಾ ಕಡೇನ ವಚೂನ ಅವಮಾನಿತ ಜಾಲ್ಲೆಲ್ ತೆನ್ನಾ ದ್ರೋಣಾಚಾರ್ಯಾಕ ಕುರುಕುಲಾಚೆ ಆಶ್ರಯ ಮೆಳ್ಳಾನ ಜೀವನ ಚಲ್ತಾಲೆಂ. ತೆ ಭಿ ಚುಕೂನ ಗೆಲ್ಯಾರ ಆನಿಕ ಕಷ್ಟಾಚೆ ಭೌಂರ್ಯಾತ ಮಾಗೇಲೆ ಜೀವನ ಶಿರ್ಕತಲೆಂ ಮುಡ್ಲಿ ಭಯ ಜಾಲ್ಲಿ ಉರ್ತಲಿ. ತರೀ ತೆಂಮಿ ಏಕಲವ್ಯಾಕ ಆಶೀರ್ವಾದ ಕರ್ತಾತ. ಆಶೀರ್ವಾದತ್ ಮುಖ್ಯ ಮನ ಉಲ್ಯಾರ ಮಾತೇಚ್ಯಾ ಮೂರ್ತಿ ಭಿ ಶಿಕೇತಾ ಮುಣ ಏಕಲವ್ಯ ಧೃಡ ನಿಶ್ಚಯ ಕರ್ತಾ, ತಿಸರೇ ದ್ರಶ್ಯಾಚೆ ಪಯ್ಲೆ ಭಾಗಾಚೆ ದೃಶ್ಯ ಶಿಕಾರ್ಯಾಲೆ ಗಾಂವಾತ ಜಾತಾ. ಮಾತೇಚ್ಯಾ ಮೂರ್ತೆ ಮುಕಾರ ಏಕಲವ್ಯ ಬಿಲ್ಲು ವಿದ್ಯಾ ಶಿಕ್ತಾ. ಹಿರಣ್ಯ ಧನುಕ ಏಕಲವ್ಯಾಲೆ ಪ್ರಯತ್ನ ಪಳೊನ ಆನಿಕಿ ಕಳವಳ ಜಾತಾ :

“ಮಾತೇಚಿ ಮೂರ್ತೇ ಮುಕಾರ ರಾವ್ನ್ ಬಾಣ ಸೊಡ್ಚೆ ವಿದ್ಯಾ ಶಿಕ್ತ ಖಂಯ ಹೊ. ಪೊರಾಕ ಅಸ್ಲೆ ಕಸ್ಲೆ ಪಿಶೆ ಕಿತ್ಕಿ? ಫಕ್ತ ಹಿತ್ಯಾಂತತ್ ಆಪಣ್ಯಾಲೊ ಆಯುಷ್ಯ ವೃಧ್ ಕರ್ತೊ ಆಸ ನಿಂ? 'ಹಾಂವ ಬಾಣ ಸೊಡು?' ಮುಣ ಆಪಣ್ಯಾಕ ಆಪುಣತ್ ವಿಚಾರ್ನ್ ಘೆತಾ. ಸೊಡ್ಚೆ ನಂತರ್ 'ಹಾಂ, ಸಮಾ ಆಸಾಂ' ಮುಣ್ಣೆ ಭಿ ಆಪುಣತ್ ಸಾಂಗುನ ಘೆತಾ, 'ಮರಿಚಿಕಾ ಮುಣ್ಣೆ ಉದಾ ದಾಕೇಚೆ, ಫಾತ್ರಾ ನಂದೀಕ ತಣ ಖಾವೇಚೆ, ಆಪಣ್ಯಾಲೆ ಸಾವಳೇ ಕಡೇನ ಆಪುಣತ್ ಉಲೇಚೆ ತಸ್ಲೆ ಪಿಶೆ ಹೆಕಾ ಕಿದ್ಯಾ ಆಯ್ಲಿ ಕಿತ್ಕಿ. ಭಕ್ಷಣಾ ಖಾತೀರ ಪ್ರಾಣಿ-ಪಕ್ಷಿ, ಚಿತಲ, ಮಾಸ್ಲೇಕ ಲಕ್ಷ ದವರ್ನ್ ಧರ್ಚೆ ಶಿಕಲ್ಯಾರ, ಆಂಮ್ಕೇಲ್ಯಾ ಕುಕ್ಡಾಕ ಘೇವ್ನ್ ವಚ್ಚೊ ಘೋಣೀಕ, ಗರುಡಾಕ ಧರ್ಚಾ ಶಿಕಲ್ಯಾರ, ಗಾಯಿಕ ಧರ್ಚೆ ವಾಗಾಕ, ತೋಳಾ ಧರ್ನ್ ಮಾರ್ಚಾಕ ಶಿಕಲ್ಯಾ ಪೂರೊ ಜಾಯ್ ಕಿ? ಹ್ಯಾ ಧನುರ್ಬಾಣಾತ ಉಶ್ಯಾರ ಜಾವಚ್ಯಾ ಜಾಯ ಮುಣ ಹೊ ಡೊಂಬರಾಟ ತರೀ ಕಿದ್ಯಾಕ? ಬಾಜೂಚಿ ಶಿಕಾರ್ಯಾ ಕಡೇನ ಆಂಮ್ಕೇಲೆ ಕಾಂಯಿ ರುಗಡೆ ಜಾಯ್ನಾ, ಆಮ್ಕಾ ಯುದ್ಧ ಕರ್ಚಿ ತಸ್ಲಿ ಅವಶ್ಯಕತಾ ತರಿ ಕಸ್ಲಿ ಆಸಾ? ಅಸ್ಲೆ ಸಾಹಸ ತರೀ ಹೋ ಕಸ್ಲ್ಯಾಕ ಕರ್ತಾ ಮುಣ ಭಿ ಕಳ್ಳಾ!-” ಮುಕಾರ ಪೊರಾಕ ಕಸ್ಲೆ ತರೀ ಆಪತ್ ಭಿ ನಾಂ ನಿ? ಮುಣ ಹಿರಣ್ಯಧನುಕ ಚಿಂತ ಜಾತಾಂ.

ಧಂಯ ಏಕಲವ್ಯ ಸಿಟಿಫಾಲತೋತ್, ಬಾಣಾ ಡೋರ ವಾಜೆತೋತ ಎತಾ. ಗುರು ಕಡೇನ ವಚೂನ ತೆಂಮ್ಮಾ ನಮಸ್ಕಾರ ಕರ್ನ್ ಹಾತೀತ ಧೊಡೆ ಕಾಣಿಕ ದೀವ್ನ್ ಎತಾಂ ಮುಣ ಆಪಣ್ಯಾಲ್ಯಾ ಕಾಕಾ ಕಡೇನ ಅನುಮತಿ ವಿಚಾರ್ತಾ. “ಸರ್ಪಾಲ್ ಬೀಳಾ ಕಡೇನ ಪಯ್ಲಿ ಏಕ ದಾಂ ಪುಂಗಿ ವಾಜೋನ ಆಯ್ಲೊ ಪುರೊ ಜಾಲ್ಲ್ಯಾ ಕಿ? ಪರತ ಬೀಳಾತ ತೊಣೊ ಫಾಲ್ವ ಸರ್ಪಾಕ ರಾಗೇಚ್ಯಾ ಜಾಯ ಕಿ? ಹಾತಾತ ಕಾಣಿಕ ದಿತಾ ಮುಣ್ಣಾ. ಹಾತತ್ ಕಾಣಿಕ ಮುಣ ಮಾಗ್ಲ್ಯಾರ ಕಿದೆ ಕರ್ತಾ? ಮುಣ ಸಾಂಗ್ತಾ. “ಕಟಕ್ ಕರ್ನ್ ಕಾಪುನ ದಿತಾಂ, ಹೊ ಬಾಣ ಕೊಣಾಲ್ ಪಳಯ್ ಹಾತ ಭಿ ತೆಗೆಲೊತ್, ಬಾಬಾ... ಖಂಚೊ ದಿವಸ ತೆಜೆ ಕಡೇನ ಹಾಂವ ವಿದ್ಯಾ ಶಿಕ್ಲಾ ಪಳಯ್, ತ್ಯಾತ್ ದಿವಸ್ ಹೊ ಹಾತ್ ಭಿ ತೆಕಾತ್ ದಿಲಾಂ. ಆತ ಆನಿ ಹೊ

ಹಾತ್ ಮಾಗೇಲ ನಿ, ಪರತ ದಿಲ್ಯಾರ ಸುಡೋನ ಹಾಡ್ತಾ ನಾ ಜಾಲ್ಯಾರ ತೆಕಾ ಸೊಂಪೊನ ಏತಾ, ಶಿಕ್ಲಾ ಮುಣ್ ಮಾಗೇಲ್ಯಾ ಮನಾತ ಸಮಾಧಾನ ಉರ್ಲ್ಯಾರ ಪುರೋ. ಬೂಣ್ ಫೆಟೇಲ್ಯಾರ್ ಮನಾಕ ಭಿ ಸಮಾಧಾನ: ಉಜ್ಜೊ ಹಾತ ಗೆಲ್ಯಾರ ದಾವೊ ಹಾತ ನಾಂ ಕಿ? ಕೊಯ್ತೇನ ಹಂಡೇತ, ಗದ್ಯಾನ ಮಾರೇತ, ಪಾಂಯಾಂನ ಧನುಷ್ಯ ಧರ್ಮ ದಾತಾಂನ್ ಓಣ್ಣೆ, ದಾವ್ಯಾ ಹಾತೀನ ಬಾಣ ದವರ್ನ್ ಶಿಕಾರಿ ಕರ್ತಾ ಶೆಕ್ತಾ ಹಾಂವ. ಮಾಕಾ ವಚ್ಚಾಕ ಆದೇಶ ದೀ, ವಚೂನ ಎತಾಂ” ಮುಣ ಏಕಲವ್ಯಾನ ಸಾಂಗ್ಲೆ ತೆನ್ನಾ ‘ಆಪಣ್ಯಾಲೆ ಶೆತ ಆಪಣ್ಯಾನತ್ ಕರ್ಮ ದುಸ್ರ್ಯಾಕ ಗೇಣ ದಿವ್ವಿ ಕಾಂಮ ಹೀ’ ಮುಣ ಹಿರಣ್ಯ ಧನಕ ಖಬರ ಆಸಾಂ. ಏಕಲವ್ಯಾಲೆ ಹರ್ಥಾಕ ನಾಂ ಮುಣ ಸಾಂಗ್ಲೆ ಆಸ್ತನಾ, ‘ವಚೂನ ಯೊ, ದೇವ ತುಕಾ ರಾಕೂ, ಗೆಲ್ಯಾ ಮುಣ್ಣೆತ್ ವಾಪಸ ಘರಾ ಯೊ’. ಮುಣ ದೊಳ್ಳಾತ್ ದುಃಖ ಗಳೆತೋತ ಧಾಣ್ಣೆ ದಿತಾಂ.

ಕಿದೆ ತರೀ ಅನಾಹುತ ಜಾತಲೆ ಮಡ್ಲೆ ಏಕ ಸಂಕಟ, ಕಷ್ಟ ಭೋಗ್ಲೆ ಪೂರೊ ಜಾಯ್ ಜಾವ್ನ್ ಧೊಡೆ ದಿವಸಾಚ್ಯಾನ್ ದಿಶ್ಯಾ ಲಾಗ್ಲೆ ಏಕೇಕ ಅಪಶಕುನಾಚೆ ಚಿನ್ನ ಪಳೊನ, ಏಕಲವ್ಯ ಗೆಲ್ಲೊ ಫಾಟಲ್ಯಾನ್ ಲಿಪ್ಪೊ ಲಿಪ್ಪೊ ಹಿರಣ್ಯ ಧನೂ ಭಿ ವಚ್ಚಾ ಲಾಗ್ತಾ. ಏಕಲವ್ಯಾಕ ಏಕಳ್ಳಾಕ ಸೊಡಚ್ಯಾ ಜಾಯ್ ಜಾವ್ನ್ ದ್ರೋಣ ಆನಿ ಏಕಲವ್ಯಾಲೆ ಉಲಣೆ ಆಯ್ಕೇಚೆ ಖಾತೀರ ಹಾಲ್ಚೆ ದಾತಾ ಭಿತಲ್ಯಾನ್ ಜಿಬ್ಬಿ ಗುಸೂನ ವತಲ್ಯಾ ಮುಣ್ಣೆ, ಏಕಲವ್ಯಾ ಕಡೇನ ತೊ ವತಾಂ. ಆನಿ ಆಡಸರೇ ರಾವ್ನ್ ಪಳೇತೋ ರಾವ್ತಾ. ಆಪಣ್ಯಾಲ್ಯಾ ಭಾವಾಲ್ಯಾ ಚಲ್ಯಾಕ ಆರ್ಯ ದ್ರೋಣಾ ಖಂಚಾನ ಅಪಾಯ ಆಸೂನ ಆಸಾಂ ಮುಡ್ಲಿ ಭಯಾಂನ ತೊ ಏಕಲವ್ಯಾಲ್ಯಾ ಫಾಟೋ ಫಾಟ ವತೋ ರಾವ್ತಾಂ. ಹಾಂಗಾ ನಾಟ್ಯಾಚೊ ತಿಸರೇ ದೃಶ್ಯ ಪೂರ್ಣ ಜಾತಾಂ. ಚೌತೇ ದೃಶ್ಯಾರ ಶಿಕಾರ್ಯಾಲೆ ಗಾಂವಾಚೆ ಬಾಜೂಚೆ ಮೈದಾನಾರ ಪೆಡಾ ಕಟ್ಟಾರ ದ್ರೋಣಾಲೆ ಪ್ರವೇಶಾನ ದೃಶ್ಯ ಸುರು ಜಾತಾ. ಭಾರತ ದೇಶಾಚೆ ತ್ಯಾ ವೇಳಾಚೆ ಪರಿಸ್ಥಿತೆ ಖಾತೀರ ದ್ರೋಣಾಚಾರ್ಯ ಚಿಂತ ಕರ್ತಾ. ಆರ್ಯ ಅನಾರ್ಯಾಲೆ ಝಗ್ಡೆ, ಶಿಷ್ಯ ಜಾವ್ನ್ ಆಸ್ಲೆ ಕೌರವ ಪಾಂಡವಾ ಭಿತರ ಕುಸ್ತೆಪಾಣ ಹೆ ಸಗ್ಲೆ ವಿಷಯ ಆಚಾರ್ಯಾಲೆ ಮನಾಕ ಖೂಬ ಬೆಜಾರ ಕರ್ತಾ.

“ಭಾರತಾಚೆ ಭವಿಷ್ಯ ಖೂಬ ಹೊಡ್ಲೆ ಕಾಳಕಾತ ಆಸಾ ಅಶಿ ದಿಸ್ತಾ. ದ್ವೇಷ, ಕುಸ್ತೆಪಾಣ, ಜಾತೀಚೊ ಅಭಿಮಾನ, ಉಚ್ಚ ಆನಿ ನಿಮ್ಮ ಮುಡ್ಲಿ ಭೇದಭಾವ, ಹೆ ಸಗ್ಲೆ ದಿವ್ಸಾನ ದಿವಸ ಜಾಸ್ತಿ ಜಾತೊ ವತಾಂ. ಬ್ರಾಹ್ಮಣ ಆಪಣ್ಯಾಲಿ ವಿದ್ಯಾ ಬ್ರಾಹ್ಮಣ ನೀ ಆಸ್ಲ್ಯಾಂಕ ಶಿಕೇವೇಪ ನಾಂ, ತೆಂಮ್ಚೆ ಕಡೇನ ಬರೇ ಕರ್ಮ ಪ್ರೀತೀನ ರಾವ್ಚೆ ನಾಂ, ಆಜ ಆರ್ಯ ಆನಿ ಅನಾರ್ಯಾ ಭೇತರ ಆಂಗಾಚೆ ಪ್ರತ್ಯೇಕ ಅವಯವಾ ಭೇತರ ಸಮಾನತಾ ದಿಸೂನ ಎತಾನಾ ಹೆ ಸಗ್ಲೆ ಭೇದ ಭಾವ ಕರ್ಚೆ ವಾಯ್ವ ಗುಣ ತರಿ ಕಸ್ಲ್ಯಾಕ? ಕೋಗಿಲ್ಯಾಲೆ ಕುಹೂ. ಕೆಲ್ಲೆ ಆವಾಜ ಆಯ್ಕೂನ ಭಿ ತೆಕಾ ಕಾವ್ಣೊ ಮುಣ್ಣಾ ಜಾತಾ ಕಿ? ‘ಸಗ್ಲೊ ಹೊ ಬ್ರಹ್ಮತ? ಮುಡ್ಲಿ ಹಿ ವಾಣಿ ಆಮ್ಚೆ ಖಾತೀರ ಕಿ ದುಸ್ರ್ಯಾಖಾತೀರ? ಜಾತ್ ತಿತ್ಲೆ ಬಗ್ಗಿ ಅನಾರ್ಯ ಆಸ್ಲ್ಯಾಂಕ ಆರ್ಯಾಭಿತರ ಗುಸೂನ ಘೇವ್ಕಾ. ಹೊತ್ ಆತಾ ಆಮ್ಕೇಲೊ ಧರ್ಮ, ಹೆತ್ ಆಮ್ಕೇಲೆ ಕರ್ತವ್ಯ, ಆಮ್ಕೇಲೆ ಮನುಷ್ಯಪಾಣೇಚಿ ಅರ್ಹತಾ, ಕೀಡ ಭಾಂಗರ ಮೆಳ್ವೊನ ಭೀ ಭಾಂಗ್ರಾ ಕಿರೀಟ ಸುಂದರ ದಿಸ್ತಲ್ಯಾ ಮುಣ್ಣೆ, ಕೊಂದ್ಲ್ಯಾತ್ ಘೆತ್ಲಿ ಪೂಲಾಂ ದೊನೀ ಹಾತಿಕ ಪರಿಮಳ ದಿತಲ್ಯಾ ಮುಣ್ಣೆ ಆಂಮಿ ಅನಾರ್ಯಾಂಕ ಆಮ್ಚೆ ಬರೋಬ್ಬರ ಮೆಳ್ವೊನ ಘೆತ್ಲ್ಯಾರ ಮಾತ್ರ

ಆಮ್ನೇಲೊ ಸಮಾಜ ಆಜ ಉದ್ಧಾರ ಜಾತಲೊ. ನಾಜಾಲ್ಯಾರ ಉಚ್ಚ ಜಾತ ಮುಡ್ಲಿ ಅತಿವೃಷ್ಟಿ ಜಾವ್ನ್ ಧಾನ್ಯ ಆಜ-ಬಾಜು ಚೆ ಸಗ್ಲೆ ಕುಸುನ ವತಲ್ಯಾ ಮುಣ್ಣೆ ಆಮಿಂ ಭಿ ವಾಯ್ವ ಜಾವ್ನ್ ವತಲಿಂ. ಪಣ ಮಾಗೇಲೆ ಉತ್ತರ ಕೋಣ ಆಯ್ಕತಾತ್? ಮಹಾಯುದ್ಧ ಜಾಯ್ ಆಸ್ತನಾ ಹೆ ರುಗ್ಡೆ ಧಾಂಮ್ಚೆ ನಾಂ. ಆಮಿ ತೆಮ್ಮೆ ವಾಂಗ್ಡಾ ಮೆಳ್ಳ ರಾವ್ತಾ ಭಿ ಜಾಯ್ನಾ, ಕೆನ್ನಾ ಕೊರವಾಲೊ ಆನಿ ಪಾಂಡವಾಲೊ ದ್ವೇಷಾಚೊ ಹೊ ಉಜೊ ಜಂಗ್ಲಾತ್ಲೆ ಉಜ್ಯಾ ಮುಣ್ಣೆ ಜಳೋನ ಗೋಬರ ಕರ್ತ ಕಿತ್ಲಿ. ಅಶಿ ಮನಾತತ್ ದುಃಖ ಕರ್ತೊತ ಆಸ್ಲೆ ದ್ರೋಣಾ ಕಡೇನ ಅರ್ಜುನ ಎತಾಂ. ಅರ್ಜುನಾಲೆ ಬಾವ್ಲೆ ತೊಂಡ ಪಳೋನ ಆಪಣ್ಯಾಲೊ ಆವಡೀಚೊ ಶಿಷ್ಯಾ ಕಡೇನ ದ್ರೋಣ ಅಶಿ ವಿಚಾರ್ತಾ “ಕಿದ್ಯಾ ತೊಂಡ ಬಾವ್ಲಾ? ಕಸ್ಲೆ ಶಿಕಾರ ಜಾಲ್ಯಾ ಕಿ? ಕಾಯ್ ಕೊರವಾ ಬರೋಬ್ಬರ ರುಗಡೆ ಜಾಲೆಂ? ತುಮ್ಮೆ ಭಿತ್‌ಭಿತಲ್ಲೆ ದ್ವೇಶ ನಿವೊನ ಘೆಯಾಂ. ನಾಂ ಜಾಲ್ಯಾರ ಹ್ಯಾ ದೇಶಾಚಿ ಗತಿ ಕಿದೆ ಜಾತಲಿ? ಕ್ಷತ್ರಿಯ ವಂಶತ್ ನಾಂ ಜಾವ್ನ್ ವತಲೆಂ. ಧರ್ಮಪುತ್ರಾಕ ರುಗ್ಡೆ ಜಾಯ ಮುಣ ನಾಂ, ತೂ ತರೀ ಸಹನ ಕರ್ನ್ ರಾವ್” ಮುಣ್ತಾ. “ತುಮ್ಮೇಲೊ ಪ್ರೀತಿಚೊ ಶಿಷ್ಯ ಮುಣ ಸಾಂಗುನ ಘೇವಚ್ಯಾಕ ಹಾಂವ ಆಜ್ಞಾನಿ ಅರ್ಹ ನಿ” ಮುಣ ಅರ್ಜುನ ಆಪಣ್ಯಾಲೆ ದುಃಖ ಸಾಂಗುನ ಘೇತಾ. “ಬಾಣ ಕೆನ್ನಾ ಧನುಷ್ಯ ನಾಕಾ ಮುಣ್ತಾ ಕಿ? ದೊಳ್ಯಾಕ ಕೆನ್ನಾ ರಂಗ ರಂಗೀನ ಬಾವ್ಲಿ ನಾಕಾ ಜಾಲಾ ಕಿ? ತು ಮಾಗೇಲೊ ಪಟ್ಟಾ ಶಿಷ್ಯ ಜಗಾತತ್ ಶ್ರೇಷ್ಟ ವೀರ ಮುಣ ಸಾಂಗುನ ಘೆತ್ಲೊ” ಮುಣ ದ್ರೋಣಾನ ಸಾಂಗ್ಲೆ ತೆನ್ನಾ ಅರ್ಜುನ “ಗುರುವರ್ಯ ಹೆ ಉಲಣೆ ಆಯ್ಚ್ಯಾನತ ಸಗ್ಲೆ, ಆಮಿ ಶಿಕಾರೆ ಧಾಡ್ಲೊ ಪೆಟೊ ತೊಂಡ ಭಸರ ಬಾಣ ಭರ್ನ್ ಘೇವ್ನ್ ಆಯ್ಲಾ, ತರೀ ತೆಕಾಖುಯೀ ಭಿ ಘಾವೊ ಜಾಲ್ಯಾ ಕಸ್ಲೊ ತೆಗೇಲ ಹೊ ಚಮತ್ಕಾರ? ಧನುರ್ವಿದ್ಯಾತ ಖಂಚಿ ನಿಪುಣತಾ ತೆಗೇಲಿ?” ಮುಣ ಸಾಂಗ್ಚಾಕತ “ಕೋಣ ತೊ, ಅರ್ಜುನಾಕ ಪಾರ ಕರ್ನ್ ವಚ್ಚಿ ಸಾರ್ಕಿ ನಿಪುಣತಾ... ಕೋಣ ತೊ ಸಾಂಗ್ ಮುಣ ದ್ರೋಣಾಚಾರ್ಯಾನ ಅರ್ಜುನಾಕ ಸಾಂಗ್ಲೆ ತೆನ್ನ ಅರ್ಜುನ ಏಕಲವ್ಯಾ ಬದ್ದಲ್ ಸಾಂಗ್ತಾ.

ಅರ್ಜುನಾ ಬರೋಬ್ಬರ ಆಯ್ಲೊ ದ್ರೋಣಾಚಾರ್ಯ ಏಕ ಕಡೇನ ಆಪಣ್ಯಾಲಿ ಮೂರ್ತಿ ಪಳೇತಾ. ತೆನ್ನಾತ ಧಂಯ ಏಕಲವ್ಯ ಏವ್ನ್ ಪಾವ್ತಾ. ಕುರು ಚೊವ್‌ರಾರ್ಡಾ ಬರೋಬ್ಬರ ದ್ರೋಣ ಹ್ಯಾ ಬಾಜೂನ ಎತಾಂ ಮುಣ ಖಬರ ಏಕಲವ್ಯಾಕ ತೆನ್ನಾತ ಕಳ್ಳೆಲಿ. ಆಚಾರ್ಯಾಕ ಪಳೇಚೆ ಖೂಶೇನ ಸಿಟಿ ಘಾಲತೊತ, ಬಾಣಾ ಚೊ ಡೋರ ವಾಜೇತೊತ ಆಯ್ಲೊ ಏಕಲವ್ಯಾಕ ದ್ರೋಣಾರ್ಜುನ ಮೆಳ್ತಾತ. ಚೌತೇ ದೃಶ್ಯಾ ಚೆ ಪಯ್ಲಿ ದ್ರೋಣಾಲೆಂ ತೊಂಡತಲ್ಯಾನ ಆಯ್ಲಿ ಭವಿಷ್ಯವಾಣಿ, ಮುಕಾರ ಜಾವ್ಚಿ ತಸ್ಲಿ ವಾಯ್ವ ಘಟನಾ ಚೆ ಚಿತ್ರ ಹಾಂಗಾ ನಿಕ್ಕಿ ಜಾತಾಂ.

ಏಕಲವ್ಯ ಧನುಷ್ಯ ದ್ರೋಣಾಚಾರ್ಯಾಲೆ ಪಾಂಯಾಂ ಸಕಲ ದವರ್ನ್ ಪಾಂಯ ಪಡ್ತಾ. ತುಂಮ್ಮೇಲ ಮುಣ ಖಬರ ನಾ ಆಸ್ತನಾ ಪೆಟ್ಯಾಚೇರ ಬಾಣಾಚೆ ಪ್ರಯೋಗ ಕೆಲ್ಲೆ ನಿಮಿತ್ಯಾನ ಕ್ಷಮ ಕರಾ ಮುಣ ಮಾಗುನ ಘೆತಾಂ. ದ್ರೋಣ ಏಕಲವ್ಯಾಲೆ ಬಾಣಾಚೊ ಪ್ರಯೋಗ ಪಳೋವ್ನ್ ಖುಷೇನ ತೆಗೇಲೊ ಗುಣಗಾನ ಕರ್ತಾ. “ಹಿ ಸಗ್ಲಿ ತುಮ್ಮೇಲಿ ಕೃಪಾ” ಮುಣ್ತಾ. ಆಪಣ್ಯಾನ ಖಂಚಿ ತರೇನ ತೀ ವಿದ್ಯಾ ಶಿಕ್ಷೆ ಮುಣ ತೆಜೆ ಥಂಗ ಸಾಂಗ್ತಾ, ಆಜ್ಞಾನಿ ತೀ ವಿದ್ಯಾ ಸಮಾ ಕಳ್ಳಾ ಮುಣ ಸಾಂಗ್ಲೆ ತೆನ್ನಾ “ಹಾಂವತ್ ತುಗೇಲೊ ಗುರು ಜಾಲ್ಯಾರ, ಮಾಕಾ ಗುರು ದಕ್ಷಿಣೆ ದಿವ್ಚೆ ನಾಕ ಕಿ ?” ಮುಣ ದ್ರೋಣ ವಿಚಾರ್ತಾ “ಹಾಂವ ತೆತ್ ಸಾಂಗ್ತಲೊ ಮುಣ ಆಸ್ಲೊ. ತುಮ್ಮಾ

ಗುರುದಕ್ಷಿಣಾ ಆಜೂನಿ ದಿಲ್ವಾಂ. ವಿದ್ಯಾ ಮಾಗೇಲಿ ಆಜೂನೀ ಪೂರ್ಣ ಜಾಲ್ವಾಂ. ತೆಜೆ ಖಾತೀರತ ಹಾಂವ ಆಜತ್ ತುಮ್ಮೇ ಕಡೇನ ಆಯ್ಲೊ. ತುಂಮಿ ಹ್ಯಾತ್ ಬಾಜೂನ ಎತಾತ್ ಮುಣ ಖಬರ ಕಳ್ಯಾನ್ ತುಮ್ಮೇಲಿ ವಾಟ ರಾಕ್ಶೊತ ಹಾಂವ ಹಾಂಗಾ ಉಬಿ ರಾವ್ಲೊ, ಹೇ ಗುರುದೇವ ಗುರುದಕ್ಷಿಣಾ ಕಿದೆ ಜಾಯ ಮುಣ ಸಾಂಗಾ, ಹಾಂವ ಶಿಕ್ಷೆ ವಿದ್ಯಾ ಖಾತೀರ ಹೊ ಜೀವ ಭಿ ದಿವ್ವಾ, ತೈಯಾರ ಆಸಾಂ” ಮುಣ ಏಕಲವ್ಯ ಸಾಂಗ್ತಾ. ತೆನ್ನಾ ದ್ರೋಣ ಹಾಸ್ತೊತ “ತುಗೇಲ ಉಜ್ವೊ ಹಾತೀಚೆ ಮೊರೆಲೆ ಬೊಟಕ್ ದೀ ಮುಣ ಸಾಂಗ್ಲಾರ... ಮುಣ ಮುಣ್ಣೆ ಭಿತ್ತರತ್ “ಹೆಪಯ ದಿಲೆಂ” ಮುಣ ಏಕಲವ್ಯ ದ್ರೋಣಾಲ್ಯಾ ಪಾಂಯಾಂಲಾಗಿ ಸಕಲ ದವರ್ಲೆಲೊ ತುಣಿರಾತ್ಲ್ಯಾನ್ ಏಕ ಚಂದ್ರಾಯುಧ ಕಾಣ್ಣೆ ಜಮಣೀರ ಮಾಂಡಿ ಫಾಲ್ವ ಬಸೂನ ಉಜ್ವೊ ಹಾತೀಚೆ ಮೊರೆಲೆ ಬೊಟ ಕಟ್ ಕರ್ನ್ ಕಾಪೂನ ದ್ರೋಣಾಲೆ ಪಾಂಯಾಂ ಪೊಂದಾತ್ ದವರ್ತಾ, ರಕ್ತಾಚೊ ಪ್ರವಾಹತ ಹೊಂವಚ್ಯಾ ಲಾಗ್ತಾ, ದ್ರೋಣಾರ್ಜುನ ದೊಗ ಭೀವ್ ಪಳೇ ತಾತ್. ದ್ರೋಣಾನ್ ದುಃಖಾನ್ ಆನಿ ಆಶ್ಚರ್ಯಾನ್ ‘ಅಯ್ಯೊ! ಕಿದೆ ಕೆಲೆಂ ತುಂಯೆ’ ಮುಡ್ಲೆ ತೆನ್ನಾ ‘ಸಾಂಗ್-ಲ್ಲೆ-ಬೊ-ಟ-ದಿಲೆಂ-ಕೊ-ಯಿ-ತಿ-ಭಿ-ಆ-ಮ-ಗೇ-ಲಿ-ತ್-ತೆ-ಜಿ-ಮೊ-ಟ-ಬಿ-ಆ-ಮ-ಗೇ-ಲಿ-ತ್’ ಮುಣ ಏಕಲವ್ಯ ಸಾಂಗ್ತಾ. ಅರ್ಜುನ ದೋಸ್ತಾ ಕಸ್ಲೆ ಸಾಹಸ ಕೆಲ ತುಂಯೆ ಮುಣ್ತಾ, “ಮಜೇಕ ಸಾಂಗ್ಲೆ ಉತ್ತರತ್ ತುಂಯೆ ಖರೆ ಮುಣ ಸಮರ್ಥಾನ ಅಶಿ ಕೆಲೆಂ ನಿ!” ಮುಣತೊತ ದ್ರೋಣ ಏಕಲವ್ಯಾ ಕಡೇನ ಮಾಂಡಿ ಫಾಲ್ವ ಬಸೂನ ಆಪಣ್ಯಾಲೆ ಕಪಡ್ಯಾನ್ ತೊ ಫಾವೊ ಬಾಂದೂನ್ ಏಕ ಹಾತೀನ್ ತೊ ಹಾತ ಧರ್ನ್ ದುಸರೇ ಹಾತೀನ್ ತೆಗೆಲೆ ಮಾತೆ ಪುನೇಚಾ ಲಾಗ್ತಾ.

ಹೆ ಸಗ್ಲೆ ಪಳೇತೋ ಆಸ್ಲೊ ಹಿರಣ್ಯಧನು ಪಟ್ ಕರ್ನ್ ಮುಕಾರ ಎವ್ನ್ ಏಕಲವ್ಯಾಕ್ ದ್ರೋಣಾಲ್ ಹಾತೀತಲ್ಯಾನ್ ಓಣ್ ಘೆತಾಂ. ಆಪಣ್ಯಾಲ್ಯಾ ದೊಳ್ಯಾ ಉದ್ಧಾನತ್ ಭಿಜೋನ್ ಹಾಡ್ಲೊ ಮಾತ್ಯಾ ಬಾಂಚೊ ಕಪಡ್ಯಾನ್ ಫಾವ್ಯಾಚೇರ ಫಟ್ಟ ಬಾಂದೂನ್ ಘೇವ್ನ್ ರಾಗಾನ್ ದ್ರೋಣಾಕಡೇನ ದೊಳೆ ಹೋಡ ಕರ್ನ್ ಪಳೇತೋತ, ಅಸ್ಲೆ ವಾಯ್ವ ಕಾಮ ಕೆಲ್ಲೆ ಖಾತೀರ ತೆಕಾ ನಿಂದ ಕರ್ತಾ. ದ್ರೋಣಾಕಡೇನ ಶಸ್ತ್ರ ವಿದ್ಯಾ ಶಿಕ್ಶಾಕ್ ವಚ್ಚಾ ಜಾಯ ಮುಣ ಸಾಂಗೂನ್ ಗೆಲ್ಲೆ ತೆನ್ನಾ ಧಂಯ ವಚೂನ್ ತೆಣಿ ತಿ ವಿದ್ಯಾ ಶಿಕೇನಾ ಮುಣ ಸಾಂಗ್ಲೆ ನಂತರ ವಾಪಸ ಎವ್ನ್ ಮಾತೇಚಿ ಮೂರ್ತಿ ಕರ್ನ್ ತೆಜೆ ಮುಕಾರ ಬಸೂನ್ ಕಿದಕಿದೇ ಸಾಂಗ್ತೊತ, ಪ್ರಯತ್ನ ಕರ್ತೊತ ಆಸ್ತನಾ ಹೆ ಸಗ್ಲೆ ಪಳೇಯ್ಲೆ ತೆನ್ನಾ ಹಿರಣ್ಯ ಧನುಲ್ಯಾ ಮನಾತ ಆರ್ಯ ಮಡ್ಲ್ಯಾರ ಕಸ್ಲೆ ಮುಣ ಸಂಶಯ ಆನಿ ಭಯ ಜಾಲ್ಲೆ ಪಳಯ ತೆ ಸಗ್ಲೆ ತೆಗೆಲ ದೊಳ್ಯಾ ಮುಕಾರ ಬಾಂದೂನ್ ಫಾತ್ಲ್ಯಾ ಮುಣ್ಣೆ ಜಾವ್ನ್ ರಾಗ ಮಾತ್ಯಾರ ಚಡ್ತಾ.

“ಹೇ ಶ್ರೇಷ್ಠ ಧನುರ್ಧಾರಿ ಹೊ ಧನುಷ್ಯ ಆಪುಣ್ಣ್ ಘೇವ್ನ್ ಪಿಸೊ ಜಾಯ್ನಾಕಾ, ತುಗೇಲೊ ತಲವಾರೇಚೊ ಕಪಡೊ ತೆಗೆಲ್ಯಾ ರಕ್ತಾತ್ ಭಿಜೋನ್ ಫಾಣ ಕರ್ನ್ ಫಾನ್ಸಾಕಾ, ಉಜೊ ಲಾವ್ನ್ ಉದ್ಧಾ ಖಾತೀರ ದಾಂವ್ತೆ ಕಿ? ಅಯ್ಯೋ, ಅಸ್ಲೆ ಕುತಂತ್ರ ಪಾಣ ಅನಾರ್ಯಾಕ್ ಕಳ್ಯಾಂ. ತುಮ್ಮೇಲಿ ಹೀ ಮಜಾ ಆಮ್ಕೇಲೆ ಜೀವಾಕ್ ಸಜಾ ಜಾಲಿಂ ನಿ” ಮುಣ್ತಾ. ಆನಿ ಫಾವೊ ಸುಡೋನ್ ಪಳೇತಾ, ದ್ರೋಣಾಕ್ ಪಳೋನ್ ಪರತ ಸಾಂಗ್ತಾ. “ಕಸ್ಲೆ ಕೂರ ಮಾರ್ನ್ ಉಡೇಚೆ ಲಕ್ಷಣ ಹೆ? ಖಂಚೆ ಫಸೇಚೆ ಲಕ್ಷಣ ಹೆ? ಕಸ್ಲೊ ದ್ವೇಶ ಹೊ? ಖಂಚೆ ತರೇಚೆ ವಿಶ್ವಾಸ ಫಾತ ಹೊ?

ದೊಳ್ಳಾತ್ ಏಕ ಥೆಂಬೊ ದುಃಖ ನಾಜಾಲ್ರಿ ತಸ್ಲಿ ನಿರ್ದಯ ಪಾಣ! ಬೊಕ್ಕಾಕ ವಾಗುಟ್ಟಾನ ಆಪುಡ್ಲೆ, ಫಾಡ ಪುಲ್ಲೇಲ್ಲೊ ಸರ್ಪ ಹಾಸೊ” ಮುಣತೋತ ಏಕಲವ್ಯಾಲ್ಯಾ ದೂಕೆಕ ಸಮಾಧಾನ ಕರ್ಚಿ ತಶಿ ಉಲೊನ, ದೇವಾ ಕಡೇನ ಆಪಣ್ಯಾಲ್ಯಾ ಚಲ್ಯಾಲೊ ಜೀವ ತರೀ ರಾಕುನ ದೀ ಮುಣ ಮಾಂಗ್ತಾ. ಪರತ ದ್ರೋಣಾಚಾರ್ಯಾಚೇರ ರಾಗಾನ “ಆರ್ಯ ಖಂಯ, ಗುರು ಖಂಯ, ಆಚಾರ್ಯ ಖಂಯ, ಶಾಸ್ತ್ರ ಸಗ್ಲೆ ಉಜ್ಯಾ ಘಾತ್ಲೆ ನೀ, ಅಸ್ಲೆ ರಾಕ್ಷೇಸಾಲೆ ಕೃತ್ಯ ಕರ್ಚಿ ರಾಕ್ಷೇಸ ಪಾಣ, ಹೋ ಶಿಕಾರಿ ಜಾಲ್ಯಾರ ಕಿದೆ ಜಾಲೆಂ? ಹೊ ಭಿ ಏಕ ಚಲೊತ್ ನಿ? ಆಜ್ಜೂನಿ ತೆಗೇಲೆ ದೂದಾಚೆ ದಾಂತ ಪಡಲ್ತಾ. ಹೆಗೇಲ್ ಬೊಟ ಮಾಗ್ಲೆ ವಾಟ್ಯಾಕ ಮಾಜೆ ಕಡೇನ ಮಾಗಲ್ಯಾರ ಹಾಂವ ದಿತಾಲೊ ನಿ” ಮುಣತೋತ ಏಕಲವ್ಯಾಲೆ ಆಂಗಾರ ಹಾತ ಪುಸ್ತೇತೋತ ದ್ರೋಣಾಕ ನಿಂದ ಕರ್ತಾ.

‘ಅಯ್ಯಾ, ತುಗೇಲೆ ಮನಾತ ಆಸ್ತಿತ್ವೆ ಮಾಕಾ ಸೋವ. ತುಗೇಲೊ ಶಾಪ ಹಾಂವ ಮಾತ್ಯಾರ ದವರ್ನ್ ಘೆತಾ. ಮಾಗೇಲ್ಯಾ ಹ್ಯಾ ಚೂಕೇ ಮುಕಾರ, ತುಗೇಲ್ ಹ್ಯಾ ಕಾಳಂಜಾಚೆ ತುಕ್ಡ್ಯಾಮುಕಾರ, ತುಗೇಲಿ ಖಂಚೆ ಭಿ ಶಾಪ ನ್ಹಾನತ್, ತೂ ವಿಶ್ವಾಸ ಕರ ಕಿಂವಾ ನಾ ಕರ, ಹಾಂವೆ ಮಜೇ ಖಾತಿರತ್ ಬೊಟ ವಿಚಾರ್ಲೆ, ಮಾಗೇಲೆ ಉಲಣೆ ಸರ್ಚಿ ಪಯ್ಲಿತ್ ತೆಣಿ ಬೊಟ ಕಾಪೂನ ಘಾತ್ಲೆ’ ಮುಣ ದ್ರೋಣ ಸಾಂಗ್ತಾ. “ಶಾಪ ದಿವಚ್ಯಾಕ ಹಾಂವ ಕೋಣ? ತುಮ್ಮೆ ಅಸ್ಲೆ ಹೊಡ್ಲೆ ಲೊಕಾಂಕ ಶಾಪ ಲಾಗ್ಲಾಂ. ತುಂಮಿ ಪೊಟಾ ಜಾಳ ಪಣ್ಣೆ ಬೊಟ ಮಾಗ್ಲೆ ಮುಣ ಮಾಗೇಲೆ ಮನ ಸಾಂಗ್ತಾ. ಖಂಚೆ ಏಕ ಕಾಂಮ ಕರ್ಚಾಕ ಹಾತಿತ ಘೆತ್ಲೆ ನಾಶತ್ ಆಖಿರೇಕ ತ್ಯಾ ಕಾಂಮಾಕ ಕಾಟೊ ಜಾತಲೊ ಪಳಯ, ಹಿತೂತ ಆನಿ ದುಸ್ರೆ ಉತ್ತರ ನಾ, ವಯ್ ಎಕ್ಲೋ ಆಸಾಂ, ತೊ ಸಗ್ಲೆ ಪಳೇತಾ” ಮುಣ ಹಿರಣ್ಯ ಧನುನ ಸಾಂಗ್ಲೆ ತೆನ್ನಾ, ದ್ರೋಣಾಚಾರ್ಯ ಸಾಂಗ್ತಾ “ವಯ್ ಎಕ್ಲೋ ಆಸ ಮುಣ ಸಾಂಗ್ಲಾ ನೀ, ಮಾಗೇಲೊ ಭಾರ ಥೊಡೊ ಕಮ್ಮಿ ಜಾಲೊ. ಆಮ್ಕೇಲೆ ಹೆ ಭಿನ್ನಾಭಿಪ್ರಾಯ ಏಕ ಜಾವ್ನ್ ಆಂಮಿ ತೆಕಾ ಸೂಣ್ಣೆ ದಿಯಾ, ತೆಣಿತ್ ಪಳೊನ ಘೆತ್ಲ್ಯಾರ ಪೂರೊ” ಮಣ್ತಾ.

ಏಕಲವ್ಯ ಥೋಡೆ ಉದಾ ಮಾಕ್ತಾ. ತೆ ಹಾಣ್ಣೆ ದಿಲ್ಲೆ ನಂತರ ತೆಕ ಉಲಣೆ ಎತಾ “ಬಾಬಾ, ವಗೀತ ಶಿವಾಯ್ ಚಿಂತ ಕರ್ನಾಕಾ, ಹಾಂವ ಆತಾಂ ಸಮಾ ಆಸಾ. ಗುರುಲಿ ದಯಾ ಉರ್ಲ್ಯಾರ ದಾಯೆ ಬೊಟ ನಾ ಕಿ? ತೆಜೇನ ದನುಷ್ಯ ಓಣ್ಣೆ ಬಾಣ ಸೊಡ್ತಲೊ” ಮಣ್ತಾ. ಆನೀಕ ಉಲೆಚ್ಯಾಕ ಉದಾ ಮಾಕ್ತಾ. “ತುಂಯೆ ವಗಿತ ಶಿವಾಯ್ ಗುರುಂಕ ಧಿಕ್ಕಾರ್ಲೆ ಪಳಯ! ತೆಣಿಂ ಮಜೇ ಖಾತಿರತ್ ವಿಚಾರ್ಲೆ, ಹಾಂಯೆ ಪಟ್ ಕರ್ನ್ ಕಾಪೂನ ದೀವ್ನ್ ಸೊಡ್ಲೆ. ಪಿಶೆ ಪಾಣ ಮಾಗೇಲಿ ಕಿ ತೆಗೇಲಿ? ಸಾಂಗ್” ಮುಣ ಆನೀಕ ದಾ ಉದಾ ಮಾಗೂನ ಪಿತಾಂ. “ಬಾಬಾ ಗುರುಚೇರ ರಾಗಾರ ಜಾಯ್ನಾಕಾ; ಹೇ ಗುರುದೇವಾ! ಬಾಬಾಲೆ ಉಲಣ್ಯಾಕ ಮಾಕಾ ಕ್ಷಮ ಕರಾಂ” ಅಸ್ಲೆ ಉಲಣೆ ಆಯ್ಕೂನ ದ್ರೋಣಾಲೆ ಮನ ಕರ್ಕೂನ ಏಕಲವ್ಯಾ ಮುಕಾರ ಧಿಂಬೇನ ಬಸೂನ ತಕ್ಲಿ ಬಾವಗೋನ “ಮಾಕ ಕ್ಷಮ ಕರ” ಮುಣ ಸಾಂಗ್ತಾ. ‘ಅಯ್ಯೋ! ಮಾಕಾ ತುಂಮಿ ಮಾತೆ ಬಾವಗೆಯ್ಚೆ ಕಿ? ಮಾಸ್ಲೇನ ಅನವಾಳ್ಯಾಕ ಕ್ಷಮ ಕರ್ಚಿ ಕಿ? ಉಲಣ್ಯಾನ ತೊಂಡಾಕ ಕ್ಷಮ ಕರ್ಚಿ ಕಿ? ಹೆ ಸಗ್ಲೆ ತುಂಮಿ ಸಾಂಗ್ಲೆ ಕಿ? ಮುಡ್ಲೆ ತೆನ್ನಾ ದ್ರೋಣ ಸಾಂಗ್ತಾ - “ಬಾಣಾಕ ಧನುಷ್ಯ ಬಾವಗನ ಕಿ? ಪೊರಾಂ, ತುಗೇಲ ಭಕ್ತೀ ಮುಕಾರ ಹಾಂವ ಬಾವಗೂನ

ಗಿಲಾಂ"ಮುಣತೋತ 'ಹ್ಯಾ ಫಾವ್ಯಾಕ ಔಷಧ ಕರ್ತಾ ತುಕಾ ಖಬರ ನಾ ಜಾಲ್ಯಾರ ಹಾಂವ ಹೆಕಾ ಹೋರ್ನ ಔಷಧ ದೀವ್ ಬರೊ ಕರ್ನ ಧಾಡ್ತಾ' ಮುಣ ದ್ರೋಣಾನ ಹಿರಣ್ಯ ಧನು ಕಡೇನ ವಿಚಾರ್ಲೆ ತೆನ್ನಾ ತೆಣಿಂ 'ಆಮ್ಗೇಲ್ಯಾ ಬಸ್ತೇತ ಆರ್ಯಾಂಕ ಭಿ ಖಬರ ನಾ ಜಾಲ್ಲೆಂ ತಸ್ಲೆ ಔಷಧ ಕಳ್ತಲೆ ಖೂಬ ಜಾಣ ಆಸಾಂತ, ನಾಕ್ಟ ಏಕ ಸೋಣ್ಣ್ ಬೊಟಾಕ ಬೊಟೆ ವಾಡೆಚಾಕ ಕಳ್ತಲೆ ಆಸಾಂತ, ತುಕಾ ಹೀ ಉಸಾಬರ ನಾಕಾ, ಹಾಂವತ ಔಷಧ ಕರ್ತಾ' ಮುಣ ಸಾಂಗ್ಲೆ.

ಏಕಲವ್ಯಾಕ ಸಮಾಧಾನ ಜಾತಾಂ 'ಕಾಕಾ ಗುರುಕ ಆಮ್ಗೇಲ್ಯಾ ಫರಾ ಆಪೇಯಾ, ತೆಂಮ್ನಾ ದೂದ-ಫಳಾ, ಮ್ಹೊವಂ, ಧಂಯ, ಲೋಣಿ, ದೀವ್ ಜವಣಾಚೆ ಉಪಚಾರ ಕರಾಂ' ಮಣ್ತಾ, ತಶೀತ ಹಿರಣ್ಯ ಧನು ದ್ರೋಣಾಕ ಜವ್ಣಾಕ ಆಪೊವ್ಣೆಂ ದೀವ್ 'ದೂದ, ಮ್ಹೊವಂ ಪೀವ್ ಆಮ್ಗೇಲೆ ಝಗಡೆ ಬಂದ ಕರ್ಯಾ' ಮಣ್ತಾ. 'ಗುರುದೇವಾ, ಶಬರಿನ ದಿಲ್ಲಿ ತಸ್ಲೆ ರಾಮಾನ ಖಾಲ್ಯಾ ಕಿ? ಆಂಮಿ ದಿವ್ಚೆ ಖಾಣೆ ಭಿ ಶಬರಿಲ್ಯಾ ಮುಣಿತ ಸಮ್ಜುನ್ ಆಂಮ್ಗೇಲೆ ಆಪೊವ್ಣೆಂ ಸ್ವೀಕಾರ ಕರಾ' ಮುಣ ಏಕಲವ್ಯ ಸಾಂಗ್ತಾ. ಫಾಲ್ಯಾ ಎತಾಂ ಮುಣ ದ್ರೋಣ ಸಮಾಧಾನ ಕರ್ತಾ. 'ಶಂಬರ ವರ್ಸ ಪರಂತ ಜೀವನ ತುಗೇಲೆ ವಾಡ್ತೋ ವಚೂ, ಸುಖಾನ ರಾವ, ಹೋಡ ಮನುಷ್ಯ ಜಾ, ತುಕಾ ನಾರಾಯಣ ರಕ್ಷಾ ಕರೂ, ಫಾಲ್ಯಾ ಮೆಳ್ಳಾ' ಮುಣ ದ್ರೋಣ ತೆಂಮ್ನಾ ಧಾಣ್ಣ್ ದಿತಾಂ. ಅರ್ಜುನ ಭಿ ಏಕಲವ್ಯಾಲೆ ಸಾಹಸ ಪಳೋನ ಖೂಶ ಜಾತಾಂ.

ಹ್ಯಾ ದ್ರಶ್ಯಾಚಾ ಆರಂಭೀಕ ದ್ರೋಣಾಲೆ ಮನಾತ ಆಸ್ಲಿ ಚಿಂತೇಕ ಹ್ಯಾ ದುರಂತ ಘಟನೇನ ಉಜ್ಯಾತ್ ತೂಪ ಫಾತ್ಲೆ ಅಶಿ ಜಾಲಾಂ. ಶಿಕಾರ್ಯಾಲೊ ಮಾಲಿಕೇನ್ "ಖಂಚೆ ಏಕ ಕಾಂಮ ಕರ್ತಾಕ ಕೆಲ್ಲೆ ವಾಯ್ವತ್, ಆವಿರೇಕ ತೊ ಕಾಟೊ ಜಾತಾ" ಮುಣ ಸಾಂಗ್ಲೆ ಉತ್ತರ ತೆಂಮ್ಗೇಲ್ಯಾ ಮನಾತ ಖೂಬ ಲಾಗ್ತಾ. ಖಂಚೆ ಕುರುಕುಲಾಚೆ ಚೋವ್‌ರ್ಡಾಂಲೆ ಉದ್ಧಾರಾ ಖಾತೀರ ಹ್ಯಾ ಶಿಕಾರ್ಯಾಲ್ಯಾ ಚಲ್ಯಾಲೆ ಬೊಟೆ ಮಾಗ್ಲೆ ಪಳಯ, ತೆತ್ ಕುರುಕುಲಾಚೆ ನಾಶ ಜಾವ್ಣಾಕ ನಾಂದಿ ಜಾವ್ಚೆ ಸೂಚನ ಭಿ ತೆಂಮ್ನಾ ಮನಾತ ದಿಸೂನ ಎತಾ. ಭಾರತ ದೇಶ ಮುಕಾರ ಏಕ ದಿವಸ ಕ್ಷತ್ರಿಯ ನಾ ಜಾಲ್ಲೆ ದೇಶ ಜಾತಲೊ ಕಾಯ್ ಕಿದೆ? ಮುಣ ದ್ರೋಣ ಚುರ್ಚುರ್ ತಾ. ಅಶಿ ಹೆ ನಾಟಕ ಏಕ ಪ್ರಕಾರ ಭಾರತ ಕಾವ್ಯ ಅಶಿ ಕೆಲಾಂ. ಹ್ಯಾ ನಾಟ್ಯಾಚಾ ಆವೀರೇಕ ನಾಚ್ಚೆಮೇಳಾ ಖಂಚಾನ ಗೋವಿಂದ ಪೈಯಾಂನಿ ಹೆ ಉತ್ರ ಸಾಂಗ್ಲಾ :

"ದುಸ್ರ್ಯಾಂಕ ಆಂಮ್ಚೆ ಇತ್ಲೆ ವಯ್ ಹಾಡ್ಚೆ ಮಹಾತ್ಮಾಲೆಂ ಧರ್ಮ ಪಾಂಯಾಂ ಪೊಂದಾ ಮಾಡೋನ ಪಯ್ಸ್ ದುಕಳ್ಳ ಫಾಲ್ಚೆ ದುರಾತ್ಮಾಲೆ ಕರ್ಮ. ಆಂಮಿ-ತುಂಮಿ ಮುಣ ಫಾಟ್ಲೆ ಭೇದ-ಭಾವ ಸೋಣ್ಣ್ ಭಾಂವಂಡಿಕೇನ ರಾವ್ತೆ. ಸಹ್ಯದಯಾನ, ಏಕ ಪಾಣಾನ, ಏಕಾಭಿಪ್ರಾಯಾನ ಜೀವನ ಕರ್ಚೆತ್ ಹೆ ಆಂಮ್ಗೇಲ್ಯಾ ದೇಶಾಚೆ ಉದ್ಧಾರಾ ಚೆ ಮರ್ಮ. ನಾ ಜಾಲ್ಯಾರ ಆಪಣ್ಯಾ ಬರೋಬ್ಬರ ದುಸ್ರೆ ಝಾಡಾಕ ಭಿ ವಾಡಚ್ಯಾ ದೀವ್, ವಾಶ್ಯಾಚಿ ರಾಂಸ ಆಪಣ್ಯಾಲ್ಯಾ ಘರ್ಷಣೇನತ ಜಾವ್ಚೆ ಉಜಾತ ಜಳ್ಳ ವತಲ್ಯಾ ಮಣ್ಯೆ, ದೇಹಾಚೊ ಆರೋಗ್ಯ ಧೀಲ ಜಾಲ್ಲೆ ತೆನ್ನಾತ್ ಏಕೇಕ ರೋಗ ಭಿತರ ಎತಲ್ಯಾ ಮಣ್ಯೆ, ಭೀತಲ್ಲೆ ದೌರ್ಬಲ್ಯ ಭಾಯ್ಲೆ ಆಕ್ರಮಣಾನ ದಿಸೂನ ಎತಲ್ಯಾ ಮಣ್ಯೆ, ಸಮಾಜ ತುಕ್ಕೆ ತುಕ್ಕೆ ಜಾಯ್ ಅಸ್ತನಾ ರಾವ್ತಾ, ಮಾತ್ರ ಭೂಮಿ ದುಸ್ರ್ಯಾಲೆ ಹಾತೀತ ವಚ್ಚ ಅಸ್ತನ ರಾವ್ತಾ. ಹೆ ಮಾತ್ರ ಸತ್ಯ, ತಿನೀ ಕಾಳಾತ ಹೆ ಸತ್ಯ ಜಾವ್ ಆಸಾ, ಹೆಕಾ ಆನಿ ದುಸ್ರೇಚೆ ಉತ್ತರ ನಾಂ".

‘ನಾಚ್ಚೂ ಮೇಳ (ಗೊಂದಳದವರು) ಹೊ ಪಾತ್ರ ತೈಯಾರ ಕರ್ನ್ ಗೋವಿಂದ ಪೈಯಾನಿ ‘ಹೆಬ್ಬೆರಳು’ ಹ್ಯಾ ದೃಶ್ಯ ಕಾವ್ಯಾಚಾ ನಾಟ್ಯ ಪ್ರಸಂಗಾತ್ ಖಯ್ ಖಯ್ ಕಿದ್ಕಿದೆ ಜಾವ್ಜಾಯ ತೆಜೆ ಸಂದರ್ಭ್ ಹ್ಯಾ ಪಾತ್ರಾಂಚಾ ಮೂಲ್ಯಾನಿ ಏಕೇಕ ಕರ್ನ್ ಸಾಂಗ್ಲೆ ಆಸಾಂ. ನಾಟ್ಯಾಚೆ ಪಾತ್ರ ರಾಗ, ರೋಷಾಕ ನಿಶಾನ ಜಾಲ್ಯಾರ ಭಿ ಹೊ ಮೇಳ ಕಾಯಿ ತೆಜೆ ಬದ್ದಲ್ ಲಾಗೂನ ಘೆನ ಆಸ್ತನಾ ಧಂಡ ರಾವ್ತಾತ. ಗೊಂದಳ ಹ್ಯಾ ಶಬ್ದಾಚೊ ಪ್ರಯೋಗ ಭಿ ಪೈಯಾಂಕ ಘಾಟ್ಲೆ ಕನ್ನಡ ಕಾವ್ಯಾತ ಮೆಳ್ಳೆಂ ಆಸಾಂ. ಏಕಲವ್ಯ ಸಿಟಿ ಮಾರ್ತೊತ ನವೀನ ಭಂದಸ್ಸಾಚೆ ಚೌಪದಿ ಸಾಂಗ್ತೊ ಎವ್ಚೆ ಹ್ಯಾ ನಾಟ್ಯಾತ್ ಸುಂದರ ತೈಯಾರೇಚೆ ಗುಣ ದಾಕೇತಾಂ. ಹ್ಯಾ ಸಗ್ಲೆ ವಿಶೇಷ ಗುಣಾನಿ ‘ಹೆಬ್ಬೆರಳು’ ಹೆ ನಾಟಕ ಕನ್ನಡ ಸಾಹಿತ್ಯಾಂತ ಏಕ ಸುಂದರ ಶ್ರೇಷ್ಠ ದೃಶ್ಯ ಕಾವ್ಯ ಜಾವ್ನ್ ಆಸಾಂ.

ನಾಟ್ಯಾಂ : ‘ತಾಯಿ’ ‘ನೊ’ ‘ಚಿತ್ರಭಾನು’

ಗೋವಿಂದ ಪೈಯಾನಿ ಫಕ್ತ ಪದ್ಯ ರೂಪಾಂತ ‘ಹೆಬ್ಬೆರಳು’ ನಾಟಕ ಮಾತ್ರ ಬರಯ್‌ಲ್ಲ್ಯಾ ಗದ್ಯನಾಟಕ ಭಿ ಥೊಡಿ ಬರಯ್ಲಾತ್, ತೆಂಮ್ಲೆಲೆ ಗದ್ಯ ಕೃತಿಂತ್ ನಾಟ್ಯಾಂ, ನಿಬಂಧಾಂ, ಸಂಶೋಧನ ಲೇಖನಾಂ, ಆತ್ಮ ಕಥಾಂ. ಅಶಿ ವೆಗ್‌ವೆಗ್ಲೆ ತರೇಚಿ ಆಸಾತ. ಫಕ್ತ ಕನ್ನಡ ಭಾಷೇತ ಮಾತ್ರ ನೀ ಇಂಗ್ಲಿಷ್ ಆನಿ ತೆಂಮ್ಲೆಲಿ ಆವಯ ಭಾಸ ಜಾವ್ನ್ ಆಸ್ಲಿ ಕೊಂಕಣೀತ ಭಿ ಥೊಡಿ ಕವನಾಂ ಆನಿ ಲೇಖನ ಬರಯ್ಲಾತ್, ತೆಂಮ್ಲೆಲೆ ಸ್ವತಂತ್ರ ಆನಿ ಭಾಷಾಂತರಿತ ನಾಟ್ಯಾಂ ಬದ್ದಲ್ ಹಾಂಗಾ ಥೊಡೆ ಪರಿಚಯ ಕೆಲಾಂ.

‘ತಾಯಿ’ (ಆವಯ್)

‘ತಾಯಿ’ ಮಡ್ಲೆ ಹೆ ಏಕ ನ್ಹಾನ ನಾಟಕ. ತೆಂಮಿ ಬರೆಯ್ಲಿ ಕೃತಿಂತ್ ಸದ್ಯಾ ಮೆಳ್ಳೆಲೆ ಆಸ್ಲೆ ಪಯ್ಲೆಚೆ ನಾಟಕ. ಹೆ 1934 ತ ಮಂಗ್ಳೂರ ಮಿತ್ರ ಮಂಡಳಿಚೆ ಅಳಿಲ ಸೇವಾ ಗ್ರಂಥಮಾಳೇತ ‘ಸಂಸಾರ’ ಮಡ್ಲೆ ಏಕಾಂಕಿ ನಾಟಕ ಸಂಗ್ರಹಾಚ್ಯಾ ಪುಸ್ತಕಾತ್ ಪ್ರಗಟೆ ಜಾಲ್ಲೆಂ. ‘ತಾಯಿ’ ಹ್ಯಾ ನಾಟಕಾನ ಸಾಹಿತ್ಯಾತ್ ವಿಶೇಷ ತರೇನ ಮುಖೇಲ ಪಾಣ ಘೆತ್ಲಾ. ಹ್ಯಾ ನಾಟ್ಯಾಚೊ ಸಾರ ಅಶಿ ಆಸಾಂ.

ಫಕ್ತ ಣೌವ್ (9) ಪೃಷ್ಠಾಚೆ ಹ್ಯಾ ನಾಟ್ಯಾತ್ ಮಲ್ಲಿಗೆ ಆನಿ ಸಂಪಿಗೆ ಮುಣ ದೋಗ ಭೈಣಿ ಉರ್ತಾತ. ಮಲ್ಲಿಗೆ ‘ಆಕಾ’ ಜಾಲ್ಯಾರ ಸಂಪಿಗೆ ನ್ಹಾನ ಭೈಣಿ. ನ್ಹಾನ ಭೈಣಿಲೊ ಚಲೊ ತುಂಬಿಲಿ ಕಾಣಿ ಹಿತೂತ ಆಸಾಂ. ಧಾಕ್ಲೆ ಸಂಪಿಗೆ ಲಗ್ನ್ ಜಾಲ್ಯಾ ಧೀರನಾಥ ಮಡ್ಲ್ಯಾಕ ಆಕಾ ಭಿ ಪ್ರೇಮ ಕರ್ತಾಲಿ. ಪಣ ತೇಣಿ ಆಪಣ್ಯಾಲೊ ಪ್ರೇಮ ಭಾಯ್ ದಾಕೊಂನ ದಿಲ್ಲ್ಯಾ. ಭೈಣಿ ವಿಧವಾ ಜಾಲಿ. ತಿಗೇಲೊ ಚಲೊ ತುಂಬಿಕ ಆವಯ ಪೇಕ್ಣಾ ಜಾಸ್ತಿ ಆಕಾ ಮಲ್ಲಿಗೆತ್ ಪ್ರೀತ ಕರ್ತಾಲಿ. ಆಪಣ್ಯಾಲ್ ಪ್ರೇಮಿಲೊ ಆನಿ ಭೈಣಿಲೊ ಚಲೊ ಮುಣ ತಿಕಾ ತೆಜೇರ ಖೂಬ ಪ್ರೀತ. ಸಂಪಿಗೆ ಏಕ ದಿವಸ ಜಾತ್ರೆ ವತಾಂ, ಚಲ್ಯಾಕ ತಾಪ ಎತೋ ಆಸ್ಲೊ ತರೀ ಭಿ ಜಾತ್ರೆ ವಚ್ಚೆ ಪಿಶೆ ತಿಕಾ, ಮಲ್ಲಿಗೆನ ನಾಕಾ ಮುಣ ಸಾಂಗಲ್ಯಾರ ಭಿ ಆಯ್ಕನ ಆಸ್ತನಾ ತೀ ವತಾ. ಜಾತ್ರಾ

ರನ್ನ ಪರತ ಎತಾನಾ ಖೇಳ್ವಿ ಭಿ ಘೇವ್ವ ಎತಾಂ. ತೆದೋಳ ಪರಂತ ತಾಪ ಚಣ್ಣೆ ಚೊವ್‌ರ್ದೊ
ಗೊರ್ಡ್ ಗೆಲ್ಲೆ ಉರ್ತಾ. ಹೆ ವಿಷಯ ಕಳ್ಳೆ ಆಸ್ತನಾ ಚೊವ್‌ರ್ದೊ ನ್ಹಿದ್ಲಾ ಮುಣ ಸಮರ್ಪುನ ಬೈಣ
ಕಾ ಕಡೇನ ಸಾಂಗ್ತಾ.

“ಮಲ್ಲಿ, ಹಾಂವ ಹೆಜೆ ಖಾತೀರ ಖಂಚಿ ಖಂಚಿ ಖೇಳ್ವಿ ಘೇವ್ವ ಆಯ್ಲಿ ಪಳಯ,
ಪಳಯ. ತಾಳ ಘಾಲ್ಚಿ ಬಾಲ್ಚಿ. ತುಂಬಿಕ ನ್ಹಿದ ಲಾಗ್ಲ ಕಿ? ಹೊ ಭಿ ಇತ್ಲೊ
ರಮಾತ ನ್ಹಿದಲಾ..”

ಮಲ್ಲಿಗೆ ಸಾಂಗ್ತಾ “ಹಾಂ, ಖೂಬ ಆರಾಮತ !

..ಇತ್ಲ್ಯಾತತ್ ಹೆ ನ್ಹಾನ ನಾಟಕ ಅಂತ ಜಾತಾ.

ಲಗ್ನ ಜಾವ್ನ್, ಘೋವ್ವಾಲೆ ಬರೋಬ್ಬರ ರಾವ್ನ್ ಸುಖ ಅನುಭವ ಕರ್ನ್, ಚಲ್ಯಾಕ ಜನ್ಮಾ
ಫಾತ್ಲ್ಯಾರ ಭಿ ಧಾಕ್ಲ್ಯಾಕ ಜೀವನಾಚಿ ಆಶಿ ಗೆಲ್ಲ್ಯಾ. ಚಲ್ಯಾಕ ತಾಪ ಆಸ್ಲ್ಯಾರ ಭಿ ಬಾಜಾರಾಕ
ಚಳ್ವಾ ಜಾಯ, ಧಂಯ ಫೀರ್ನ್ ಫೀರ್ನ್ ತರ ತರೇಚಿ ಖೆಳ್ವಿ ಹಾಡ್ತಾ ಜಾಯ,-ತೆಜೆ ವಿರುದ್ಧ
ಮಲ್ಲಿಗೆಲೆಂ ಜೀವನ. ಗಂಭೀರ ಸ್ವಭಾವ, ಲಗ್ನ ಜಾಯ್ ಅಶಿ ಉರ್ಲ್ಯಾರ ಭಿ, ಆಪಣ್ಯಾನ ಪ್ರೀತ
ಫಾತ್ಲ್ಯಾಕ್ ದುಸ್ರ್ಯಾನ ಲಗ್ನ ಜಾಲ್ಯಾರ ಭಿ, ತೆಣೆಂ ತೆಜೆ ಖಂಚಾನ ಚಲ್ಯಾಕ ಜನ್ಮಾ ಫಾತ್ಲ್ಯಾರ
ಭಿ ತೆ ಚೊವ್‌ರ್ದೊ, ಮಾಗೆಲೆತ್ ಮುಡ್ಲೆ ಇತ್ಲೆ ತೆಜೆರ ಮೊಗ ಕರ್ಚಿ ಇತ್ಲಿ ಜೀವನಾಚಿ ಗಂಭೀರತಾ
ಕಾಕ ಆಸಾಂ. ಬಾಳಂತ ಜಾಲ್ಲ್ಯಾ ಮಾತ್ರ ಆವಯ ಜಾಯ್ನಾ, ಬಾಳಂತ ಜಾಯ್ ಆಸ್ತನಾ
ಆವಯ್ಲಿ ಪ್ರೀತ ಸಹಜ ರೂಪಾನ ಕರ್ಚಿ ತಸ್ಲಿ ಉದಾತ್ ಸತ್ಯ ಹಾಂಗಾ ಆಸಾಂ. ಹೋಡ
ಪ್ರೀತ ಲಗ್ನ ಜಾಲ್ಲ್ಯಾ ಉರ್ತಾ, ಧಾಕ್ಲ್ಯಾಕ ಜೀವನಾಚೆ ಸುಖ, ಖುಶಿ ಮೆಳ್ತಾ. ತಶೀತ ಮುಕಾರ
ರೋತ ತೀ ತಾಪಾನ ಬುಡ್ಲೆ ಚಲ್ಯಾಕ ಭಿ ಧ್ಯಾನ ದಿನಾ ಆಸ್ತನಾ ಜಾತ್ರೆ ಫಿರ್ಚಾಕ ವತಾಂ.
ಕಣ ತೆಗೇಲೆ ಆಕಾನ ಆಪಣ್ಯಾನ ಪ್ರೀತ ಕೆಲ್ಯಾಕ ದುಸ್ರೆ ಲಗ್ನ ಜಾಲ್ಲೆ ತೆನ್ನಾಂ, ಖಂಚೆ ಗಂಭೀರ
ಪಣಾನ ತೀ ರಾವ್ಲಿ ಪಳಯ ತತ್ ನಿನ್ವಾರ್ಡ್ ಆನಿ ಗಂಭೀರ ಪ್ರೀತ, ಆಪಣ್ಯಾನ ಪ್ರೀತ
ಪ್ರಾಲ್ಯೊ ಆನಿ ಭೈಣಿಲ್ಯೊ ಚಲ್ಲೊ ಮುಣ ದುಂಬಿ ಚೇರ ತೀ ದವರ್ತಾ. ಹಾಂಗಾ ದೋನ
ವಾಲೆ ಚಿತ್ರಣ ಕರ್ನ್ ಧಂವೆ ಆನಿ ಕಾಳೆ ರಂಗಾಚೆ ಮರ್ಮ ಉಟೊನ ದಿಶ್ಟೆ ಸಾರ್ಕಿ ಕೆಲಾಂ.

ತುಂಬಿಲೆ ದೊಳೆ ಆವಯ್ಲೆ ದೊಳ್ಯಾ ಮಣ್ಣೆ ಉರ್ಲ್ಯಾರ ಭಿ ನ್ಹಿದ ಲಾಗ್ಲೆ ತೆನ್ನಾ ತೊ
ಕಿಟ ಬಾಪ್ಪಾಯ ಮುಣ್ಣೆ ಆನಿ ಮಾಜೆ ಮುಣ್ಣೆ ಆಸಾ ಅಶಿ ದಿಸ್ತಾ. ಅಶ್ಲಿ ಮಲ್ಲಿಗೆಲಿ ಉಲಣೆ
ಗೇಲ್ಯಾ ಮನಾತ್ಲೆ ದುಃಖ ದಾಕೋನ ದಿತಾಂ. “ಹಿಣಿ ಧೀರಾನಾಥಾಲೆಂ ಪ್ರೇಮ ಪಿಲ್ಯಾರ ಭಿ
ಗೇಲ್ಯೊ ಪ್ರೇಮ ಫಕ್ತ ಉದ್ಯಾ ಮುಣ್ಣೆ ಪೀವ್ನ್ ಫೆತಾ ಆನಿ ಹಾತೀತ ಫೆತ್ಲೆ ಆಯ್ಲೊ ಖಾಲಿ
ಕಾಲ್ಲೆ ನಂತರ ಪಾಂಯಾ ಪೊಂದಾ ಪಣ್ಣ ಪುಟ್ಟರೇಕ ತೆಕಾ ವಿಸರ್ನ್ ವತಾಂ. ಹಾಂವ ಜಾಲ್ಯಾರ
ಪ್ರಿಯಾಚಿ ವಾತ ಸಿಜೋನ ತೆಕಾ ಧಂಬೆ ಧಂಬ್ಲ್ಯಾನ ಉದಾಕ ಫಾಲ್ತಾ ಆಸ್ಲೆ. ಒಡ್ಯಾ ಮಾಕಾ
ತನ ಲಾಗ್ಲಾ, ಪುಣ್ ತೆ ಉದ್ಯಾ ಆಯ್ಲೊ ಕಿದ್ಯಾ ಮಾಗೆಲೆ ತೊಂಡಾಕ ಲಾಗ್ನ್ ಆಸ್ತನಾ
ಮಾಗೆಲಿ ತಾನ ನ್ಹಿವೇನ ಆಸ್ತನಾ ಗೇಲೆಂ” ಮಡ್ಲಿ ಮಲ್ಲಿಗೆಲಿ ಹೀ ಉಲಣೆ ಚೊವ್‌ರ್ದಾಕ
ವಯಲ್ಯಾ ಪೇಕ್ಲಾ ಜಾಸ್ತಿ ಮೊಗ ದಾಕೇ ತಾ. ಆಪಣ್ಯಾಲೊ ಪ್ರೇಮ ಭಂಗ ಜಾಲ್ಲೆ ಮೂಲ
ಕಿಟಾ ಚಿ ಸಂಕೇತ ಭಿ ಹಾಂಗಾ ವ್ಯಕ್ತ ಕೆಲಾಂ. ತ್ಯಾ ನಿಮಿತ್ಯಾನ ನಾಟ್ಕಾಚೆ ರೂಪ ವಾಡ್ತೊತ
ಪಾಂ ಭಿ ಪ್ರಭಾವ ಪೂರ್ಣ ಜಾಲಾಂ.

ಹ್ಯಾ ನ್ಹಾನ ನಾಟ್ಯಾಚ್ಯಾ ತೀನಿ ಮುಖ್ಯ ಪಾತ್ರಾಚೆ ನಾಂವಾ ಸಾಂಕೇತಿಕ ಜಾವ್ನ್ ಆಸಾತ. ಮೊಗ್ರೇ ಪೂಲಾಕ ಮಂದ ಪರಿಮಳ ಜಾಲ್ಯಾರ, ಚಾಪ್ಯಾಕ ಘಾಟ ಪರಮಳ. ತುಂಬಿಲೆ ಮೊಗ ಮೊಗ್ರಾ ಕಡೇನ ಶಿವಾಯ ಸಂಪಿಗೆ ಕಡೇನ ಉರ್ನಾ. ಹಾಂಗಾ ತಿನೀ ಪಾತ್ರಾಚೆ ಗುಣ ಆನಿ ಸ್ವಭಾವ ಭಿ ನಾಂವಾ ತಕ್ಲೆ ತೈಯಾರ ಕೆಲ್ಲೆ ಖೂಬ ಮಹತ್ವ ಪೂರ್ಣ ಜಾವ್ನ್ ಆಸಾಂ.

‘ನೊ’ ನಾಟ್ಯಾ

1946 ಸಾ ಚಾನ 1951 ಪರಂತ ಗೋವಿಂದ ಪೈಯಾನಿ ಕನ್ನಡ ಸಾಹಿತ್ಯಾತ ಸಗ್ಲ್ಯಾ ಪಯ್ಲಿ, ‘ಜಪಾನಾಚೊ ಏಕ ವಿಶಿಷ್ಟ ಕಲಾ ಚೆ ಪ್ರಕಾರ ಜಾವ್ನ್ ಆಸ್ಲೆ ‘ನೊ’ ನಾಟ್ಯಾಚೆ ಆಂಟ (8) ಕನ್ನಡಾತ ಭಾಷಾಂತರ ಕೆಲಿಂ. ಹ್ಯಾ ತರೇಚಿ ನಾಟ್ಯಾಂ ಕನ್ನಡಾತ ಭಿ ಎವ್ಜಾಜಾಯ ಮುಣ ತೆಂಮಿ ಜಪಾನಿ ಭಾಷಾ ಸಿಕ್ಕೂನ ‘ನೊ’ ಹೆಜೆ ಬದ್ದಲ್ ಆಸ್ಲಿ ಲೇಖನ ತೆಂಮಿ ಕನ್ನಡಾತ ವಳಕ ಕರ್ನ್ ದಿಲ್ಲೆ ಖೂಬ ಮಹತ್ವಾಚೆ ಅಸಾಂ.

ಸಶ್ಶಿಂ ವರ್ಸಾಚೊ (600) ಇತಿಹಾಸ ಆಸ್ಲೊ ತಸ್ಲೊ ‘ನೊ’ ನಾಟಕ ಜಪಾನಾಚೊ ಏಕ ನಾಟ್ಯಾಚೊ ಪ್ರಕಾರ, ಆಜ ಪರ್ಯಂತ ಜಪಾನಾನ್ ತೆಜಿ ಕಲಾ, ಸಂಪ್ರದಾಯ ರಾಕೂನ ಘೇವ್ನ್ ಆಯ್ಲೊ ಏಕ ಮಹತ್ವಾಚೊ ವಿಷಯ. ಕಾನಾಮಿ ಆನಿ ಸೆಆಮಿ ಮಡ್ಲೆ ಬಾಪ್ತಾಯ ಆನಿ ಚಲೊಂ. ತ್ಯಾ ವೇಳಾರ ಖೂಬ ಪ್ರಸಿದ್ಧ ಘೇವ್ನ್ ಆಸ್ಲೆ ‘ಸರುಗಾಕು’ ಮಡ್ಲೆ ನಾಟ್ಯಾಚೆ ಶೈಲೀತ ಸುಧಾರಣೆ ಕರ್ನ್ ತಿತೂತ ನಾಂಚ ಆನಿ ಗಾಣೆ ಜಾಯಜಾಲ್ಲೆ ಕಡೇನ ಫಾನ್ಸ್ ‘ನೊ’ ನಾಟಕ ನವೀನ ರೂಪಾನ ಸುರುಕೆಲೆಂ. ಆತಾ ಥಂಯ ಮೆಳ್ಚೆ ಆಸ್ಲೆ ಸುಮಾರೇ ದೊಂಶೇ ಚಾಳೀಸ (240) ನಾಟ್ಯಾಂ ತಿನಾಚೆ ಏಕ ಭಾಗ ಹ್ಯಾ ಬಾಪ್ತಾಯ್ ಆನಿ ಪುತಾನತ್ ಬರಯ್ಲಿ ಆಸಾತ ಮುಣ ಉತ್ರಾಂ ಆಸಾಂ. ಹ್ಯಾ ನಾಟ್ಯಾಕ ಧಾರ್ಮಿಕಾಚೆ ಮೂಲ ಆಧಾರ ಆಸ್ಲೆ ನಿಮಿತ್ಯಾನ ತೆಕಾ ರಾಜಾಶ್ರಯ ಭಿ ಮೆಳ್ಚೆ.

ಜಪಾನಾತ ‘ನೊ’ ನಾಟಕ ಏಕ ಪ್ರಕಾರ ಆರಾಧನ ಜಾವ್ನ್ ಭಿ ಪ್ರಚಾರ ಜಾಲಾಂ. ಹಿತೂಂತ ಘಾಟ್ಲೆ ಗಾಣೆ, ನಾಟ್ಯ ಗೀತ, ಬುದ್ಧಾಲೆ ಪವಾಡಾಚೆ ಕಾಣಿಯೊಂ ಹೆ ಸಗ್ಲೆ ವಿಷಯಾನ ನಾಟಕ ಖೂಬ ಆವ್ಲೀಚೆ ಜಾಲಾಂ. ಗ್ರೀಕ ನಾಟ್ಯಾ ಮುಣ್ಣೆ ಸುರುವಾತೇಕ ನಾಂಚ, ನಾಟ್ಯ ರೂಪಾಚೆ ಹಾವಭಾವ, ಸವಂಗ ಹಿತೂತ ಉಪಯೋಗ ಕರ್ತಾಲೆ. ಪಯ್ಲಿ ಪಯ್ಲಿ ಹೀ ‘ನೊ’ ನಾಟ್ಯಾ ದೇವಸ್ಥಾನಾತ, ನದಿ ದಡೇರ ಕರ್ತಾಲಿಂ. ಹೊಳು ಹೊಳು ಶ್ರೀಮಂತಾಲೆ ಘರಾಚೆ ಆಂಗ್ಣಾತ ಭಿ ಕರ್ತಾ ಸುರು ಕೇಲಿಂ. ಹೆ ಸಾರ್ವಜನಿಕಾಂಕ ಆವಡ್ಚಿ ಮನೋರಂಜನ ಭಿ ಜಾಲೆಂ. ಹೆ ನಾಟಕ ಕರ್ಚಾಕ ಫಕ್ತ ಸಾಡೇ ಪಂಚವೀಸ ಪೂಟಾಚೊ ಚೌಕ ಮಾಚೊ ಉರ್ಲ್ಯಾರ ಹೆ ನಾಟಕ ಆರಾಮಶೀರ ಕರೇವೇತ. ಸದಾಚೆ ಆನಿ ಶಕ್ತಿ ಸಂಕೇತ ಜಾವ್ನ್ ದೇವದಾರಾಚೆ ತೀನ ರುಪಾಡಾ ಪುರ್ತಾತ್ ಆನಿ ತೀನ ಮಡ್ಚಿ ದವರ್ತಾತ್. ನಾಟಕ ದುಸ್ತ್ ದುಸ್ತೆ ಜಾಲೆ ತರೀ ತೆಜೆ ಮೂಲ ಏಕ ತರೇಚೆ ಉರ್ತಾ... ಪಾಂಚ ಗಾಯ್ತಲೆ ಲೋಕ ಉರ್ತಾತ. ನಾಟ್ಯಾಚೆ ಸುರವಾತ ಸಕಾಳಿ ನೌಂವ (9) ಘಂಟ್ಯಾಕ ಜಾತಾಂ.

‘ನೊ’ ನಾಟಕಾತ ಗದ್ಯ ಆನಿ ಪದ್ಯ ದೊನೀ ಉರ್ತಾ. ಆಕಾರಾನ ಮಸ್ತ ನ್ಹಾನ ಜಾವ್ನ್

ಹಿತುಂತ ಒಟ್ಟು ಆಂಟ (8) ಪಾತ್ರ ಉತ್ತಾತ. (1) ಶೀತೆ (ನಾಯಕ), (2) ತ್ಸೊರೆ (ನಾಯಕಾಲೊ ಅನುಯಾಯಿ) (3) ವಾಕಿ (ಸೈರೊ), (4) ವಾಕಿ ನೊತ್ತೊರೆ (ವಾಕಿಲ ಅನುಯಾಯಿ), (5) ತೋಮೋ (ಏಕ ಸೇವಕ), (6) ಕೊಗಾತಾ (ನ್ದಾನ ಚಲೊ), (7) ಕಿಯೊಗೆನ್ ಶಿ (ತಾರೊ ಕಿಂವಾ ಸೇವಕ), (8) ಹಾನ್ಸಾ (ವಾಯ್ ಭೂತ). ನಾಚ, ಗಾನ್ಸಾನ ಅಪ್ಪಿಚೆ ಜಾವ್ನ, ಧಾರ್ಮಿಕ ಕಾಣೇನ ಉತ್ಸುಕ್ತ ಜಾವ್ನ 'ನೊ' ನಾಟಕ ಜಪಾನಾತ ಖೂಬ ಪ್ರಸಿದ್ಧ ಜಾವ್ನ ಆಸಾಂ, ಹಜಾರೇ ಲೋಕ ಹ್ಯಾ ನಾಟಕಚೆ ಕಲಾಕಾರ ಜಾವ್ನ ಆಸಾತ.

'ನೊ' ನಾಟಕಚೊ ಅರ್ಥ ಸಿದ್ಧಿ ಸಂಪನ್ನ ಮುಣ. ಹೆ ನಾಟಕ ಕರ್ತಲ್ಯಾಂಕ, ಪಳೇತಲ್ಯಾಂಕ ಸಿದ್ಧಿ, ಸಂಪನ್ ಸೌಭಾಗ್ಯ ಮೆಳ್ತಾ ಮುಣ ನಂಬತಾತ. ಹಿತುಂತ ಉಲಣ್ಯಾ ಪೇಕ್ಷಾ ಧಂಡ ಸಾಣೇನ ಹಾವಭಾವ ಕರ್ನ್ ವಿಚಾರ ಪ್ರಗಟ ಕರ್ತಾತ. ಹಿತುಂತ ಬೊಧಿಸತ್ವ, ಅಧಿ ದೇವತಾ, ಭೂತ-ಪ್ರೇತ, ಪಾತಾಳಾತ್ ರಾಜಾಂ, ಅಪ್ಸರಾ, ಪೂಲಾಂ, ರೂಕಾಚೆ ಆತ್ಮ ಮೊದಲಾಚೆ ಆನಿ ಉಜ್ಯಾಚೆ ಮೂಲತತ್ವಾಂ, ಅರ್ಧ-ಮರ್ಧ ರೂಪ ಹೆ ಸಗ್ಗೆ ನಾಟಕಾಂತ್ ಪ್ರದರ್ಶನ ಜಾತಾತ. ಹಿತುಂತ ಶೀತೆ ಮಡ್ಲೆ ಅಲೌಕಿಕ ಪಾತ್ರ, ದೇವ, ಪ್ರೇತ, ಮೆಲ್ಲಾಂಲಿ ಆಮ್ಕಾ ವಿಶಿಷ್ಟ ಪ್ರಾಣಿ ಹೆ ಸಗ್ಗೆ ಶೀತೆ ಪಾತ್ರಾತ ಉತ್ತಾ. ವಾಕಿ ಪಾತ್ರ ಹ್ಯಾ ಲೋಕಾಚೊ ವಾಸ್ತವಿಕ ಜಾವ್ನ ಆಸ್ಲೊ ಜೀವಂತ ಮನುಷ್ಯ. ಹೊ ಲೌಕಿಕಾಕ ಅಲೌಕಿಕಾಚೊ ಸಂಬಂಧ ಲಾವ್ನ ದಿತಾಂ. ಶೀತೆನ್ ಫಾನ್ನ್ ಘೇವ್ಣೆ ತಸ್ಲೆ ವೇಷ-ಭೂಷ ಸುಂದರ ಆನಿ ಕಿಮ್‌ತೀಚೆ ಉತ್ತಾತ. ನಾಟಕಾತ್ ಶೀತೆ ಪಾತ್ರ ಉಟೊನ ದಿಶ್ಯೆ ಖಾತೀರ ತೆಗೇಲ್ಯಾ ವೇಶ-ಭೂಷಾತ ಏಕ ಪ್ರಮಾಣಿ ವಿಶಿಷ್ಟ ಕರ್ನ್ ದಾಕೇತಾತ. ಗ್ರೀಕ ನಾಟಕ ಮುಣ್ಣಿ ಹಾಂಗಾ ಭಿ ಮೇಳ (ಗೊಂದಳ) ನಾಟಕಾಚೊ ಏಕ ಪಾತ್ರ ಜಾವ್ನ ಉತ್ತಾ. ಹೊ ದೃಶ್ಯಾಚೆ ಸೂಚನ ಕರ್ಚೆ, ಕಾಂಯಿ ತರೀ ಬದಲಾವಣ ಜಾಲ್ಯಾರ ತೆಜೆ ವಿವರಣ ಪ್ರೇಕ್ಷಕಾಂಕ ದಿತಾಂ. ನಾಟಕಾಚೆ ಪಾತ್ರಾಲೆ ಉಲಣ್ಯಾತ ಮೆಳೋನ ಉಲೇಚೆ ಕಿಂವಾ ತೆಂಮ್ಗಲೆ ಮನಾ ವಿಚಾರ ಸಾಂಗ್ಚೆ, ಹೆ ಸಗ್ಗೆ ಮೇಳಾಲೆ (ಗೊಂದಳ) ಕಾಂಮ. ತೆಂಮಿ ಪಾತ್ರಾಲೆ ಕಾರ್ಯ-ಕಲಾಪ ಸಾಂಗ್ಚೊ ವತಾತ್ ಶಿವಾಯ ತೆಜೆ ಬದ್ದಲ್ ವಿಮರ್ಶ ಕರ್ಚಾಕ ವಚ್ತಾತ. (ಆಂಮ್ಗಲೆ ಹಾಂಗಾ ವಿದೂಷಕಾ ಮುಣ್ಣಿ)

ಸಂಪ್ರದಾಯಾ ಪ್ರಕಾರ 'ನೊ' ಪಾಂಚ ನಾಟಕಾಚೆ ಪ್ರದರ್ಶನ. ಪ್ರತ್ಯೇಕ ನೊ ನಾಟಕ ಮದಿ 'ಕೊಜೆನ್' ಮುಣ ಏಕ ನ್ಧಾನ ಪ್ರದರ್ಶನ ಉತ್ತಾ. ಆತ ತೆ ದೋನ ನಾಟಕ ಮದಿ 'ಕೊಜೆನ್' ಫಾಲ್ಚಿ ರೂಢ ಕೆಲಾಂ. ಹ್ಯಾ ಪಾಂಚೀ ನಾಟಕಾಚೆ ಸೂತ್ರ ಭದ್ಧತಾಕ ಜೋ-ಹಾ-ಸ್ಯೊ ಮುಣ ಸಾಂಗ್ತಾತ. 'ಜೊ'-ಮಡ್ಲ್ಯಾರ ಪ್ರಸ್ತಾವನ, 'ಹಾ'-ಮಡ್ಲ್ಯಾರ ಮದ್ಲೊ ಕೇಂದ್ರ. 'ಕೊ'-ಮಡ್ಲ್ಯಾರ ಆವಿರೇಚೊ ಘಟ್ಟ. ಹ್ಯಾ ಪಾಂಚೀ ಅವಸ್ಥಾತ ಪಯ್ಲೆಚೊ 'ಜೋ', ಮಸ್ತೇಚೊ, ತಿಸರೇಚೊ ಆನಿ ಚೌತೇಚೊ 'ಹಾ' ಪಾಂಚವೇಚೊ 'ಸ್ಯೊ' ಮುಣ ಜಾತಾ (ಜಶಿ ಆಂಮ್ಗಲೆ ಭಾರತೀಯ ನಾಟಕಾತ ಬೀಜ, ಬಿಂದು, ಪತಾಕಾ, ಪ್ರಖರಿ, ವಾಖ್ಯೆರ್ಯ ಉತ್ತಾ) ರಂಗ ಮಾಚಾ ಚೇರ ನವ ನವೀನ ಪ್ರಯೋಗ ಕರ್ಚೆ ವೇಳಾರ ಜಪಾನಾಚೆ 'ನೊ' ನಾಟಕ ಏಕ ನವೀನ ಕರೇಚೆ ದಿಸ್ಲೆ ನಿಮಿತ್ಯಾನ ಗೋವಿಂದ ಪೈಯಾಂನಿ 'ನೋ' ನಾಟಕ ಜಪಾನಿ ಭಾಷೇಚಾನ ನ್ನಡಾತ್ ಪ್ರಯೋಗ ಕೆಲ್ಲೆ ಏಕ ಮಹತ್ವಾಚೊ ವಿಷಯ ಜಾವ್ನ ಆಸಾಂ.

“ಶೋಶೋ” ಮಡ್ಲೊ ‘ಓನೋನೋ ಕೊಮಾಚಿ’ ಲೊ ಪ್ರೇಮಿ, ತೊ ಬೌದ್ಧ ಜಾಯ್ನಾ.

ತೊ ನಿನ್ಯಾಣಂವ್ವದ (99) ರಾತ್ರ ಪರಂತ ತಿಜೆ ಕಡೇನ ಗೇಲ್ಯಾರ ಭಿ ತೀ ಬಾಗೀಲ ಕಾಣ್ಣಾ. ಮೆಲೆಂ ನಂತರ ಭಿ ತೆಂಮೇಲೆ ಆತ್ಮ ದುಸ್ತೆ ದುಸ್ತೆ ಜಾವ್ನ್ ಆಸ್ಲೆಂ. ಆವೀರೇಕ ಭಕ್ತಿವಂತ ಏಕ ಬೌದ್ಧ ಪೂಜಾರಿ ಖಂಚಾನ ತೀ ತೆಕಾ ಬೌದ್ಧ ಧರ್ಮಾಕ ಪುಸಲೋನ ಘೆತಾಂ. ತೆಜೆ ನಂತರ ತೀ ದೋನಿಂ ಆತ್ಮಾ ಏಕ ಜಾತಾತ. ಹೆ 'ಕಾಯೋಯ್ ಕೊಮಾಚಿ' ನೋ ನಾಟ್ಕಾ ಕಾಣೆ.

ಬೌದ್ಧ ನೀ ಜಾಲ್ಯೊ 'ಶೋಶೋ' ಬದ್ದಲ್ ಕೊಮಾಚಿ ಭಾಯ್ಲ್ಯಾನ್ ನಿಷ್ಪುರಾ ಮುಣ್ಣಿ ದಿಸ್ಲಿ ತರೀ ಮನಾತಲ್ಯಾನ್ ತೆಜೆ ಬದ್ದಲ್ ತಿಕಾ ಖೂಬ ಪ್ರೇಮ ಆಸ್ಲೊ. ತೆಕಾ ಬೌದ್ಧ ಕರ್ಮ ಘೇವ್ನ್ ಏಕಜಾಲಿ ಮಡ್ಲ್ಯಾರ ತಿಗೇಲೆ ಪವಿತ್ರ ಪ್ರೇಮಾ ಬರೋಬ್ಬರ ಶುದ್ಧ ಧಾರ್ಮಿಕ ಭಾವನ ಭಿ ಮೆಳ್ಳಾನ್ ಪ್ರೇಕ್ಷಕಾಂಕ ತಿಜೆ ಬದ್ದಲ್ ಗೌರವ ವಾಡ್ತಾ. ಹಿ ಕಾಣೆ ಯಮಶಿರೋ ಮಡ್ಲೆ ಗಾಂವಾಂತ ಜಾತಾಂ. ಯಾಸೆ, ಇಚ್ಚಿ ಹಾರಾನೋ ಮಡ್ಲೆ ಗಾಂವಾ ನಾಂವಾ ಭಿ ಹಿತೂತ ಎತಾತ. ಹಿತೂತ ಶೀತೆ, ತ್ಸೂರೆ, ವಾಕಿ, ಮೇಳಾಚೊ (ಗೊಂದಲ) ಪಾತ್ರ ಭಿ ಎತಾತ. ಹಿ ಘಕ್ತ ಆಂಟ ಪ್ರಷ್ಠಾತ ಸರ್ವಿ ತಸ್ಲಿ ಕೃತಿ.

'ಹಾಗೊರೊಮೊ' ಹೆ ಏಕ ನಾಟಕ. 'ಮಿವೋ' ಮಡ್ಲೆ ಕಡೇನ ಘಚ್ಚೀನ ದೇವದಾರಾಚೆ ರೂಕ ಆಸ್ಲೆ ಸಮುದ್ರಾ ಧಡೇರ ಅಪ್ಸರಾನ್ ಖಾಂದೇರ ಕಾಣ್ಣ್ ದವರ್ಲೆ ಕಪ್ಪೆ ಖಾರ್ವಿಲೊ ವಳಕೀಚೊ ಎಕ್ಲೊ ಧಂಚಾನ ಕಾಣ್ಣ್ ಲಿಪೊನ ದವರ್ತಾ. ತೆ ಕಪ್ಪೆ ನಾ ಅಸ್ತನಾ ವಯ್ ಹುಡ್ಡಾ ಜಾಯ್ನಾ ಜಾಲ್ಯಾನ್ ತೆ ಕಪ್ಪೆ ಪರತ ದೀ ಮುಣ ತಿಣಿ ಮಾಗ್ಲೆ ತೆನ್ನಾ ಮಾಕಾ ನಾಂಚ ಶಿಕಲ್ಯಾರ ಮಾತ್ರ ತೆ ಕಪ್ಪೆ ಪರತ ದಿತಾಂ ಮುಣ ತೊ ಸಾಂಗ್ತಾ. ತೆಕಾ ತೀ ತೈಯಾರ ಜಾತಾ. ತೊ ನಾಂಚ ದಿವ್ಪ ದಿವ್ಪಾಕ ಬದಲ್‌ತೋ ರಾವ್ಣೊ ಚಂದ್ರಾಲೊ ಸಂಕೇತ ಮುಣ ಮೇಳ ಸಾಂಗ್ತಾತ. ಆವೀರೇಕ ತೀ ಅಪ್ಸರಾ ದಂವಾನ ಭರ್ಗೇಲೆ ರಾನಾಂ ಮುಣ್ಣಿ ಹೊಳುಹೊಳು ನಾ ಜಾವ್ನ್ ವತಾಂ. ಹಾಂಗಾ 'ನೋ' ನಾಟಕ ದೇವನಾಟ್ಕಾ ಬರೋಬ್ಬರ ಆಸ್ಲೆ ಸಂಬಂಧ ದಾಕೇತಾ. ಅಪ್ಸರಾಲೊ ನಾಂಚಾ ಚೊ ವಿವರಣ, ತೆಜೆ ಮೂಳ, ಪರಿಣಾಮ ಹ್ಯಾ ಸಗ್ಲೆ ವಿಷಯಾನ ಹ್ಯಾ ನೃತ್ಯಾ ಚೊ ಭಾಗ ಖೂಬ ಸಮೃದ್ಧ ಜಾವ್ನ್ ಆಯ್ಲಾ.

ಹಿತೂಂತ 'ಹಾಕುಯೋ' ಮಡ್ಲೊ ಖಾರ್ವಿ, 'ತೆನ್ನಿನ್' ಮುಡ್ಲಿ 'ಅಪ್ಸರೆ' ಆನಿ ಗೊಂದಳ ಇತ್ಲೆ ಪಾತ್ರ ಆಸಾತ, 'ಮಿವೋ', 'ಕಿಯೋಮಿಯಾ', 'ಮತ್ಸುಬಾರ', 'ಪೂಜಿ', 'ನಿಪ್ಪೊನ್', 'ಅಶಿತಾಕ' ಹಿ ಸಗ್ಲಿ ಗಾಂವಾಂ ನಾಂವಾಂ. ಹೆ ಭಿ ಆಂಟ ಪ್ರಷ್ಠಾಚೆ ನ್ಹಾನ್ ನಾಟಕ. 'ಹಾಗೊ ರೋಮೊ' ಮುಡ್ಲ್ಯಾರ ಘಾಲ್ಚಿ ಆಂಗಿ ಮುಣ ಅರ್ಥ. ಹ್ಯಾ ನಾಟ್ಕಾತ ಅಪ್ಸರಾನ್ ಘಾಲ್ಚೆ ಕಪ್ಪಡ್ಯಾ ಬದ್ದಲ್ ಪ್ರಸಂಗ ಉರ್ಲ್ಯಾನ್ ಹೆಕಾ ಹೆ ನಾಂವ ಆಯ್ಲಾ.

"ಕಿತ್ಲೆ ತರೀ ತಾಳ್ಯಾಚೆ ಸುಂದರ ಗಾಣೆ ಪೂರ್ವೆತ ಆಸಾಂ. ಮೊಡಾ ತ್ಯಾ ಬಾಜೂನ ಬಿಡಾರ ವಾಡೇಚಿ ಮುರಲಿ ಭಿ ಆಸಾಂ. ಸಾತ ಮಹಿನ್ಯಾಚೆ ವೀಣಾ ಭಿ ಆಸಾಂ. ರಂಗಾನ ಸಾರೇಲ್ಲೆ ಡೊಂಗರಾ ವ್ಹೊಳಿಂತ್ ಆಕಾಶ್ಯಾರ ನ್ಹಾನ್ ಸೂರ್ಯ ಪೂಲ್ತೊ ಆಸಾಂ, ಶಿಗ್ಮ್ಯಾಕ ಮುಕಾರ ದಾಕೇತಲೊ ದಂವಾಚೆ ಕಪ್ಪೆ, ಅಜ ಬಾಜೂನ ತರ ತರೇಚಿ ಪೂಲಾಂನ ಭರ್ಗೇಲಿ ರ್ಪಾಡಾ, ರಂಗಾಚೆ ಕಪ್ಪೆ ಘಾನ್ನ್ ವಾರ್ಯಾತ ಹಾತ ಫಿರೇತೋತ ನಾಂಚ ಕರ್ತಾನಾ, ಪೂರ್ವೇ ಬಾಜೂನ ಕಿತ್ಲೆ ಆನಂದ... ಕೆನ್ನ್ ತೀ ಚಂದ್ರಾಲಿ ಮನುಷ್ಯ ಜಾವ್ನ್ ಆಕಾಶ್ಯಾತ್ಲಿ ಮಧ್ಯರಾತ್ರಿಕ ಧರ್ಮ ರಾವ್ತಲಿ..., ಸಮುದ್ರಾಂನ ಧುಲ್ಲೆಲೆ ಮೈದಾನಾ ಮುಣ್ಣಿ, ಮೊಡಾನ ಆಕಾಶ್ಯಾಕ ಸಹಾಯ ಕೆಲ್ಯಾ

ಮುಣ್ಣಿ ಧೊಡೆ ವೇಳಾ ನಂತರ ಭಿ ತೆ ಕಪ್ಪೆ ಘೇವ್ನ್ ಆಸ್ಲೊ ಖಾರ್ಚಿ ಎನ್‌ಜಾಲಾರ್ ಭಿ ಜಿಗ್ಜೆ ಆಕಾಶ್ಯಾರ ಕಿಂವಾಯ್ ಹುಡ್ಕಾ ವಾರ್ಯಾ ವಯ್ರ್ ತೆಂ ಉತ್ತಲೆ”.

ಹ್ಯಾ ತರೇಚೆ ದೃಶ್ಯ ಪ್ರೇಕ್ಷಕಾಂಕ ಏಕ ಪ್ರಕಾರ ಸ್ಪಷ್ಟ ಲೋಕಾತ ಘೇವ್ನ್ ವಚೂನ ಸುಖ ದಿತಾಂ. ಹೀ ನಾಟ್ಕಾ ನೃತ್ಯ ಆನಿ ಗಾಣ್ಯಾನ್ ಖುಬ ಆಕರ್ಷಿತ ಜಾಲಾಂ.

ಪೈಯಾಂನಿ ‘ಕುಮಸಾಕಾ’ ನೋ ನಾಟ್ಕಾ 1946 ತ ಭಾಷಾಂತರ ಕೇಲ್ಲಿಂ. ಹಿತ್ಯಾಂತ್ಲಿ ಕಾಣಿ ‘ಕುಮಸಾಕಾ’ ಮುಡ್ಲೆ ವಾಟೇವಯ್ಲ್ಯಾ ಚೊರಾಕ ಸಂಬಂಧ ಜಾವ್ನ್ ಆಸಾಂ. ಹ್ಯಾ ನಾಟ್ಕಾಚೆ ಶುರುವಾತೇಕ ‘ನೋ’ ನಾಟ್ಕಾಚೆ ಫಾಟ್ಲೆ ಇತಿಹಾಸ, ತೆಜಿ ಪಾತ್ರಾಂಚಿ ಯಾದಿ, ರಂಗ ಮಾಚ್ಯಾಚೊ ವಿವರಣ, ಭಾಷಾ, ಅರ್ಥ, ಪೂರಾಯ ನಾಟ್ಕಾ ಚಿ ಸಂಖ್ಯಾ, ಧೂಡಿ ನಾಟ್ಕಾ ನಾಂವಾ ಹೆ ಸಗ್ಲೆ ಪೈಯಾಂನಿ ಸುರುವಾತೇಚೆ ಉತ್ರಾಂತ ಬರಯ್ಲಾ.

‘ಕುಮಸಾಕಾ’ ಆಂಟ ಪೃಷ್ಠಾಚೆ ಹ್ಯಾ ನಾಟ್ಕಾತ ಒಟ್ಟು ದೋನ ಅಂಕ ಆಸಾತ. ವಾಟೇವಯ್ಲೊ ಹೊಡ್ಲೊ ಚೋರ ಜಾಲ್ಲೊ ‘ಕುಮಸಾಕಾ’ ಲೆ ಆತ್ಮ ಏಕ ಮ್ಹಾತಾರೊ ಭಟಾಲೆ ರೂಪಾನ ಎವ್ನ್, ವಾಟೇರ ವತೋ ಆಸ್ಲೊ ಏಕ ಯಜ್ಞ ಕರತಲ್ಯಾಕ ಮೆಳ್ಳ ತ್ಯಾ ದಿವಸತ್ ಮೆಲ್ಲೊ ಏಕ ವಳಕ-ಪಾಳಕ ಖಬರ ನಾಜಾಲ್ಯಾ ಮನುಷ್ಯಾಲೆ ಮೋಕ್ಷಾ ಖಾತೀರ ಪ್ರಾರ್ಥನ ಕರ ಮುಣ ಸಾಂಗುನ ಘೆತಾಂ. ತ್ಯಾ ಮ್ಹಾತಾರ್ಯಾಲ್ಯಾ ರೋಪ್ಪೇತ ‘ಬುದ್ಧಾಲಿ’ ಮೂರ್ತಿ ಉರ್ಲ್ಯಾ. ಧಂಯ ಏಕ ಶೂಲ (ಮುಕಾರ ಚೂಪ ಆಸ್ಲೆ ಆಯುಧ) ಮಾರ್ಚೆ ಏಕ ಆಯುಧ, ಧೊಡೆ ಬಾಣ ಮಾತ್ರ ಉರ್ತಾತ. ರೋಪ್ಪೇ ಮಾಲೀಕ ಆಪಣ್ಯಾಕ ಏಕ ಭಟ ಮುಣ ಸಾಂಗುನ ಘೆತಾಂ, ಆತಾ ತೆಗಲೆ ತೆ ಶಸ್ತ್ರ ವಾಟೇರ ವತಲ್ಯಾಂಕ ಚೊರಾ ಖಂಚಾನ ರಾಕ್ತಾ. ಆಪುಣ ಜೀವಂತ ಆಸ್ತನಾ ಕೆಲ್ಲಿ ಚೂಕ ತೊ ಸುದ್ದಾನ್ ಘೆತಾಂ: ತಶೀತ ತೆಗೇಲಿ ತೀ ರೋಪ್ಪಿ ಆನಿ ತೊ ಅದೃಶ್ಯ ಜಾವ್ನ್ ವತಾತ. ವಾಟೇರ ವತಲೊ ಕೊಣ ನಾ ಜಾಲ್ಯಾ ತ್ಯಾ ಮನುಷ್ಯಾ ಖಾತೀರ ಪ್ರಾರ್ಥನ ಕರ್ಚೊ ರಾವ್ತಾ.

ದುಸ್ರೆ ಅಂಕಾತ ‘ಕುಮಸಾಕಾ’ಲೆ ಮ್ಹಾರು ಧವೆಂ ಕಪ್ಪೆ ಫಾಲ್ನ್ ಪರತ ದಿಸ್ತಾ. ತೆಂ ಆಪಣ್ಯಾಲೆ ಫಾಟ್ಲೆ ವೈಭವಾಚೆ ದಿವಸ ಯಾದ ಕರ್ತಾ. ಆಪಣ್ಯಾಲೆ ಬಾಣ ಸೊಡ್ಚಿ ತಸ್ಲಿ ಚಾಲಾಕಿ ಪಣ, ತೆಜೆ ಬರೋಬ್ಬರ ರಾವ್ತೊ ಆನೇಕ ಶಿಕಾರೇಲೆ ಯಾದ ಕರ್ನ್ ಘೆತಾಂ. ಆಖಿರೇಕ ತೆ “ಉಶಿವಾಕ” ಮಡ್ಲೆ ನ್ಹಾನ್ ಚಲ್ಯಾ ಖಂಚಾನ ಮರ್ತಾ ಮುಣ ಮೇಳ ಸಾಂಗ್ತಾತ.

ಫಾಟ್ಲೆ ಕಾಲ್ಚೆ ಸಗ್ಲೆ ಖಂಚೆ ಲೋಕ ಮ್ಹಾರೊ, ಭೂತ ಮನುಷ್ಯಾಲೆ ಲೋಕಾತ ಎವ್ನ್ ಕಿದೆ ನ ಕಿದೆ ಕಾಂಮ ಕರ್ಚೊ ರಾವ್ತಾತ ಮುಣ ನಂಬಿತಾಲೆಂ. ತಶಿತ್ ತಸ್ಲಿ ಸಗ್ಲಿ ಮ್ಹಾರ್ವಾಲಿ-ಭೂತಾಲಿ ಕಾಣಿ ಘೇವ್ನ್ ನಾಟಕ ತೈಯಾರ ಕೆಲಿಂ. ಆನಿ ತೀ ನಾಟ್ಕಾ ದಾಕೇತೋತ, ಗಾಯ್ತೊತ ಪ್ರೇಕ್ಷಕಾಂಕ ಚಕಿತ ಕರ್ತಾಲೆಂ. ಅಶಿ ಹೆ ಏಕ ಸುಂದರ ಮನೋರಂಜನ ಜಾತಾಲೆಂ.

ಮಾರ್ಚ್-ಬಡೋನ ಘೇವ್ನ್ ಭಿ ಪ್ರೇಕ್ಷಕಾಂಕ ಏಕ ಪ್ರಕಾರ ಕಿಡೇಲೆ ಅಶಿ ಕರ್ಚೆ ಹ್ಯಾ ನಾಟ್ಕಾಚೆ ವಿಶೇಷ ಗುಣ ಆಸ್ಲೊ :

“ತೆಂಮಿ ದೋಗ ಎಕ್ಲ್ಯಾ ಪಾಟ್ಲ್ಯಾನ್ ಎಕ್ಲೊ ಗುಸೂನ ದಿವ್ಚಿ ಓಣ್ಣ್ ಘೆತಾತ. ತೆನ್ನಾ ಮುಕಾರ ದೇವತ್ ಎವ್ನ್ ಝುಗ್ಡಾತ ಅಶಿ ದಿಸ್ತಾಂ. ತೆಂಮಿ ಏಕ ನ್ಹಾನ್ ಆಯುಧ ಆನಿ ಕುರಾಡ ಘೇವ್ನ್ ವಾಗಾ ಮುಣ್ಣಿ ಗುಸೂನ ಘೋಣಿ ಮುಣ್ಣಿ ಬಾವಗೂನ ಸಿಂಹಾ ಇತ್ಲೊ

ಆಸಕ್ತಿಯನ್ನು ಉಂಟುಮಾಡುತ್ತಾ..." "ದೇವ ಉರೂಂ ಕಿಂವಾಯ ಮ್ಹಾರು ಉರೂಂ, ಹಾಂವ ತೆಕಾ ಧರ್ಮ ಚೂರ ಚೂರ ಕರ್ಮ ಉಡೇತಾಂ... ತೆಗೇಲೆ ಮಡೆ ಬಲಿ ದಿತಾಂ..." ಮುಣ ಉಶಿವಾಕಾನ ಸಾಂಗ್ಲೆತೆನ್ನಾ 'ಕುಮಸಾಕ' ಏಕ ಪಾಂಯಾ ಮುಕಾರ ದವರ್ಮ ಲಾಂಬ ಆಯುಧಾನ ಪಿಂಚ್ಯಾ ವತಾ. 'ಉಶಿವಾಕ' ತೆಗೇಲೆ ತೆ ಮಾರ ಚೂಕೋನ ಘೆತಾಂ. ಕುಮಸಾಕ ಪರತ ಚಂದ್ರಕಾರಾಚೆ ಆಯುಧ ತೆಜೇರ ಉಡೇತಾ, ದೊಗಾಲೆ ಆಯುಧ ಏಕ್‌ಮೆಕಾಕ ಆದಳ್ಳ ಬಾವಗೋನ ಪಡ್ತಾತ...."

ಅಸ್ಲೆ ಝಗಡ್ಡೆ ಪ್ರಸಂಗ ಪಳೇತಲ್ಯಾಂಕ ಆಪೋಆಪ ಏಕ ಪ್ರಕಾರ ಉತ್ಸಾಹಿತ ಕರ್ತಾ. ಪೈಯಾಂನಿ ಕನ್ನಡ ಭಾಷಾಂತರ ಕೆಲ್ಲಿ ತಿಸ್ತೇ ನೋ ನಾಟಕ 'ತ್ಸುನೆಮಾಸ' ಮುಣ. ಹಿತೂತ ನಿನ್ನಾಜಿ ಲೆ ದೇವಸ್ಥಾನಾಚೊ ಭಸಟ 'ಸೋಜುಗಿಯೊ ಕೈ', ಏಕ ವೀರ ಯೋಧಾಲೆ ಆತ್ಮ ಜಾಲ್ಲೆ 'ತ್ಸುನೆ ಮಾಸ' ಆನಿ ಮೇಳ (ಗೊಂದಳ) ಹೆ ತೀನ ಪಾತ್ರ ಅಸ್ಲೆ ತಸ್ಲೆ ಫಕ್ತ ಚಾರ ಪೃಷ್ಠಾಚೆ ನ್ಹಾನ ನಾಟಕ)

ನಿನ್ನಾಜಿ ಲೆ ದೇವಸ್ಥಾನಾಚೊ ಭಸಟ ಸೋಜುಗಿಯೊಕೈ ಆಪಣ್ಯಾಲ್ ಆವಯ್ಲಿ ಫರಾಣ್ಯಾಚೊ ತ್ಸುನೆಮಾನಸಾಲ್ಯಾ ಆತ್ಮಾ ಬರೋಬ್ಬರ ಉಲೇತಾ. ತ್ಸುನೆಮಾನಸಾಕ ನ್ಹಾನ ಆಸ್ತನಾಚಾನ ಧರ್ಮ ರಾಜಾ ಖೂಬ ಪ್ರೀತ ಕರ್ತಾಲೊ. ತೊ ಪಶ್ಚಿಮೇ ಸಮುದ್ರಾ ಕಡೇನ ಯುದ್ಧಾ ವೆಳಾರ ಮೆಲೊ. ಯುದ್ಧಾ ವಚ್ಚಿ ಪಯ್ಲಿ ತೆಕಾ ರಾಜಾನ ಏಕ ತಂಬೂರಿ ದಿಲ್ಲಿ. ಭಸಟಾ ಕಡೇನ ತೀ ತಂಬೂರಿ ಆಸಾಂ. ತೆಗೇಲೆ ಆತ್ಮಾಕ ಉದಾ ಘಾಲ್ಚೆ ಸೋಣ್ಣ್ ತಂಬುರಿತ ವಾಜೋನ ಅರ್ಚಕ ತೆಕಾ ಯಾದ ಕರ್ಮ ಘೆತಾಂ. ತೆನ್ನಾ ತ್ಸುನೆಮಾನಸಾಲೆ ಆತ್ಮ ಉಜ್ವಾಡಾತ ಮನಷ್ಯಾ ರೂಪಾನ ದಿಸ್ತಾ. ತೆನ್ನಾ ಭಸಟ ತ್ಯಾ ಆತ್ಮಾ ಕಡೇನ ಉಲೇಚ್ಯಾ ಲಾಗ್ತಾ.

"ಆತ್ಮ ಅಸ್ಪಷ್ಟ ಉರ್ತಾ, ತೆಜೆ ಕಡೇನ ಭಟ ತು ಕೊಂಣ ಮುಣ ವಿಚಾರ್ತಾ. ಹಾಂವ ತ್ಸುನೆಮಾನಸ, ತುಂಯೆತ್ ಮಾಕಾ ಹಾಂಗ ಪರಂತ ಆಪೊನ ಹಾಡ್ಲಾ ಮಣ್ತಾ. ಭಟಾಕ ಉಲೇಯ್ಲಿ ಆವಾಜ ಮಾತ್ರ ಆಯ್ಕೆತ್ ಶಿವಾಯ ರೂಪ ದಿಸೂನ ಎನಾಂ. ತ್ಸುನೆಮಾನಸಾಕ ಕೊಣಾಚ್ಯಾ ನೀ ಪಳೇಚ್ಯಾ ಜಾಯ್ನಾ. ತೋ ಭಿ ಸಾವ್ಲೆ ರೂಪಾನ ಪಳೇತಾ. ಭಸಟ ತೆಜೆ ಕಡೇನ ಉಜ್ವಾಡ ನಿವೇಚ್ಯಾಕ ಸಾಂಗ್ತಾ. ವೈಶಾಖಾಚೆ ಪತಂಗಾ ಮುಣ್ಣೆ ತೆ ಆತ್ಮ ಹುಣ್ಣೆ ವತಾಂ.

ಹಾಂಗಾ ಕಾವ್ಯಾತ್ಮಕ ಭಾಷಾ ಖೂಬ ಸುಂದರ ರೂಪಾನ ಭರ್ಮ ಆಸಾಂ :

ನಿವಳೆಲೆ ಆಕಾಶ ಮೊಡಾನ ಘಟ್ಟ ಜಾಲಾಂ. ಝಡ ಜಾಲ್ಯಾ ಮುಣ್ಣೆ ಪಾವ್ನ ಪಡ್ತೋ ಆಸಾಂ... ತೆಜೆನ ತಣ-ರೂಕ ಹಾಸ್ತಾತ, ದೇವದಾರ ರೂಕಾಚೆ ಖಾಂದೇರ ಚಾನ್ಯಾ, ಉಜ್ವಾಡ ಆರಾಮಾತ ತಾಂಗ್ತೋ ಆಸಾ, ಪಾವ್ನಾನ ಕಿಡೆಲ್ಯಾ ಮುಣ್ಣೆ ವಾರೊ ಎಳ್ತಾ, ಏಕ ಪ್ರಕಾರ ಫಿರೋನ ಘಾಲ್ಚೊ ಅಶಿ ವೇಳ, ಮಂದ ಸ್ವರಾಚಿ ತಾರ ಗುಸುಗುಸು ಕರ್ಮೊತ ಬಾರೀಕ ಸಾಣೆನ ಉಲೇತಾತ. ಗಂಭೀರ ಸ್ವರಾಚಿ ತಾರ ಶರದ್ ಋತುಚೆ ವಾರ್ಯಾ ಮುಣ್ಣೆ ಆವಾಜ ಕರ್ತಾ.

ಅಶಿ ಥಂಡ ಭಾಷೆ ಬರೋಬ್ಬರ ನಾಂಚ-ಗಾಣೆ ಹ್ಯಾ ನಾಟ್ಯಾತ ಭಾವ ವ್ಯಕ್ತ ಕರ್ತಾಕ ಖೂಬ ಪ್ರಸಿದ್ಧ ಜಾವ್ನ ಆಸಾಂ.

ನಂತರ ಚೆ ನೋ ನಾಟಕ "ಸೂಮಾಗಂಜಿ" ಹಿತೂತ ದೋನ ದೃಶ್ಯ ಆಸಾತ.

ಹಿತುಂಟು ಎಂಬ ಪಾತ್ರ ಗೆಂಜಿ ಮುಡ್ಲೆ ರೂಕ ಹಣ್ಣಲೊ ಏಕ ಮ್ಹಾತಾರೊ, ಘುಂಜಿವಾರಾ ಮುಡ್ಲೆ ಏಕ ಹೋಮ ಫಾಲ್ವೊ ಭಟ್. ಆನಿ ಮೇಳ (ಗೊಂದಳ), ಹೆ ಫಕ್ತ ಪಾಂಚ ಪೃಷ್ಠಾಚೆ ಏಕ ನ್ಹಾನ ನಾಟಕ.

ಹೀ ಏಕ ಭೂತಾ ಕಾಣಿ : ಗೆಂಜಿ ಮುಡ್ಲೆ ರೂಕ ಹಣ್ಣಲೊ ಮರ್ನ್ ವಚೂನ ಪಯ್ಲೆ ದರ್ಶನಾತ ಸೂಮಾ ಮುಡ್ಲೆ ಕಡೇನ ಭೂತ ಜಾವ್ನ್ ರಾವ್ತಾ. ದುಸ್ರೆ ದರ್ಶನಾತ ಉದ್ಯಾ ಪಾಳಾತ ಚಾನ್ಯಾ ಉಜ್ವಾಡಾತ ಏಕ ಪ್ರಕಾರ ಸುಂದರ ಜಾವ್ನ್ ದಿಸೂನ ಎತಾ. ಘುಂಜಿವಾರಾ ಮುಡ್ಲೆ ಜನಪದ ಸಾಹಿತ್ಯ ಸಂಗ್ರಹಕಾರ ಜಾಲ್ಲ್ಯೊ ಯಜ್ಞ ಕರ್ತವ್ಯಾಕ ಪಯ್ಲೆ ಭೂತ ಜಾವ್ನ್ ದಿಸೂನ ನಂತರ ಅಲೌಕಿಕ ತೇಜಸ್ವಿ ರೂಪಾನ ದರ್ಶನ ದಿವ್ನ್ ಆಪೂಣ ಸೂಮಾ ಮುಡ್ಲೆ ಆತ್ಮ ಜಾವ್ನ್ ಉರ್ಟೆ ಅನುಭವ ಭಿ ದಾಕೋನ ದಿತಾ. ಪಯ್ಲೆಚೆ ಖರೆಲೆ ಜೀವನಾತ, ರೂಕ ಹಣ್ಣಲೆ ಜೀವನಾಚೆ ಸ್ಥರೇಚಾನ ವಯ್ರ್ ಚಡ್ತೊ ವಯ್ರ್ ಚಡ್ತೊ ಗಾಂವಾಚೊ, ದೇಶಾಚೊ ಅಧಿಪತಿ ಜಾವ್ನ್ ಆಸ್ಲೊ. 'ಗೆಂಜಿ', ಫಾಲ್ವೆ ದಿವಸಾತ ಸೂಮಾತ ರಾವ್ನ್ ಥಂಚೆ ಪ್ರಕೃತೀತ ಏಕ ಜಾವ್ನ್ ವಯ್ರ್ ಚಡ್ತಾ. ಸದ್ಯಾ ವಾಯು ಮಾರ್ಗಾಚಾನ ಮೃತ್ಯು ಲೋಕಾಂಕ ದೇವೊಂನ ಹಾಡ್ಚೆ ನೃತ್ಯಾಚೆ ದೃಶ್ಯ, ವಿಶೇಷ ಕರ್ನ್ ಸಮುದ್ರ ಪಾಳಾತ, ಚಾನ್ಯೆ ಉಜ್ವಾಡಾತ ಸುಂದರ ದಿಸೂನ ಎತಾ.

ಗೆಂಜಿಲೆ ಲಾಗ್ಗಿಚೆ ಸುಖ ಸೂಮಾಚೆ ಪ್ರಕೃತಿತ ಆಸಾಂ, ತೆ ತೆಗೆಲ್ಯಾ ಆತ್ಮಾತ ಲೀನ ಜಾಲಾ. ತ್ಯಾ ನಿಮಿತ್ಯಾಂನ ಗೆಂಜಿಕ 'ಸೂಮಾಗೆಂಜಿ' ಮುಣ ಆಪೇತಾತ. ಸಮುದ್ರಾ ಧಡೇರ ಮಸ್ತ ವೇಳ ಪರಂತ ಗೆಂಜಿನ ನಾಚ್ಚೆ ನಾಂಚ ಖೂಬ ಆಕರ್ಷಕ ಜಾವ್ನ್ ಆಸಾಂ. ಹ್ಯಾ ನಾಂಚಾಕ ಫಾಲ್ವೊನ ಸಾಂಗ್ಚೆ ಗಾಣ್ಯಾಂನ ಆನಿಕ ಖೂಬ ಸುಂದರಸಾಣ ವಾಡೇಲಾ.

“ಹೆ ಸಮುದ್ರ ಕಿತ್ಲೆ ಸುಂದರ, ಹಾಂವ ಹಾಂಗಾ ತಣಾರ ಚಮ್ಕತೇ ಆಸ್ತನಾ ಮಾಕಾ ಚಕ್ಮಚೊ ಗೆಂಜಿ ಮುಡ್ಲೆ. ಆತ ಹಾಂವ ವಯ್ಲೆ ತೊಕಾ ವಯ್ಲೊನ ಭೂ ಲೋಕಾರ ಮೊಡಿ ಕರ್ನ್ ಫಾಲಚ್ಯಾಕ ದೆಂವ್ತಾ. ಸೂಮಾಚೆ ಸಮುದ್ರಾ ದಡೇಚೆ ಸಾವಳೇನ ಚಂದ್ರಾ ಬದ್ದಲ್ ಗಾಣೆ ಗಾಯ್ತಾಂ. 'ಸೈ ಕಾಯ ಹಾ' ಮುಡ್ಲೆ ಸಮುದ್ರಾ ಪಾಳಾಚೆ ಹೋಡ್ ಹೋಡ್ ನಾಂಚ್ ರಾಚ್ತಾಂ.” “ಪಾಳಾಚೆ ಪೂಲಾಂ ತೆಗೆಲೆ ಧವೆಂ ಕಪಾಡ್ಯಾರ ದಿಸೂನ ಎತಾತ. ಮುರಲೇಲ್ಯಾ ಮಧೂರ ಆವಾಜಾನ ವಾರ್ಯಾಕ್ ತಾಂವ ಎತಾ. ತರ್ ತರೇಚೆ ನಾದ ಸ್ವರಾಚೆ ಗಾಣ್ಯಾಂನ ಆಮೀಣ ಭೀ ಹಾಲ್ತಾ, ಸೂಮಾಚೆ ಭಯಂಕರ ದಡಿ ಭಿ ಶಾಂತ ಸಾಣೇನ ಭರ್ಲಾ. ಆಕಾಶ್ಯಾರ ವಾವಸಾತ ದಿಸೂನ ಎಂಬ ಸುಂದರ ಸೊಪ್ಪಾತ ಹಾಂವ್ ಭಿ ಗುಸೊನ ಆಸಾಂ.”

“ಚೊರಿಯೊ” ಏಕ ನ್ಹಾನ ನಾಟಕ, ಹಿತುಂಟು ಪಯ್ಲೆ ಶೀತೆ, ದುಸ್ರೆ ಶೀತೆ, ಪಾಕಿ, ಕೋರಿಯೊ, ಗೊಂದಳ ಮುಡ್ಲೆ ಪಾತ್ರ ಆಸಾತ. ದೋನ ದೃಶ್ಯಾತ ಆಸ್ಲೆ ಹ್ಯಾ ಕಾಣೆ ಕ್ಷೇತ್ರ ಚೇನಾ ದೇಶ. ಹೆಜಿ ಕಾಣಿ ಅಶಿ ಆಸಾ.

“ಚೊರಿಯೊ ರಾನಾತ್ಲೊ ರಾಜಾ ಕೋಸೋಕೊಲೆ ಪ್ರಜೆ. ತೊ ನಿಷ್ಠೆನ ಶ್ರೇಷ್ಠ ಸ್ಥಾನ ಪೆತಾಂ. ತೆಕಾ ಏಕ ವಿಚಿತ್ರ ಸ್ವಪ್ನ ಪಡ್ತಾ. ಕಾಹಿತ ಏಕ ಮಾತೇಚೆ ಬಾಂದ ಆಸಾಂ. ತೆಜೆ ರಾಯೀತ್ ಫಾಟ್ ತೆಕೂನ ಉಬಿರಾವ್ಲೆ ತೆನ್ನಾ ಘೊಡ್ಯಾರ ಚಡ್ಲೊ ಏಕ ಮ್ಹಾತಾರೊ ಥಂಯ್ ಪೆತಾಂ. ತೊ ಆಪಣ್ಯಾಲೆ ಏಕ ಚಪ್ಪಲ ಸಕಲ ಉಡೋನ ತೆ ಧರ್ನ್ ಘೇವ್ನ್ ಯೊ ಮುಣ್ತಾ. ಗೇಲೆ ಹ್ಯಾ ಉಲಣ್ಯಾಚೆ ಆಕರ್ಷಿತ ರೂಪ, ಚಡ್ಲೆ ವಯ್ ಪಳೋನ ಚೊರಿಯೊ ವಚೂನ

ತೆಗೆಲೆ ಪಾಂಯಾ ಚಪ್ಪಲ ಘೇವ್ ಎತಾಂ. ತೆನ್ನಾ ತೊ, ತುಗೆಲೆ ಮನ ಶುದ್ಧ ಆಸಾಂ ಮುಣ ಚೊರಿಯೋಕ ಸಾಂಗ್ತಾ. ಪಾಂಚ ದಿವ್ಸಾನ ಪರತ ತೂ ಹಾಂಗಾ ಯೊ. ಯುದ್ಧಾಚೆ ಶಿಕ್ಷಣ ಆಸ ತಿತ್ಲೆ ತುಕಾ ಶಿಕೋನ ದಿತಾ ಮುಣ್ಣ ಪರಂತ ಚೊರಿಯೊ ಜಾಗೊ ಜಾತಾಂ”.

ಸ್ವಪ್ನಾತ ಪಳೇಲ್ಯಾ ಮ್ಹಾತಾರ್ಯಾಕ ಖರೇ ಜೀವನಾತ ಪಳೇಚ್ಯಾಕ ಧೊಡೆ ವೇಳ ಲಾಗ್ತಾ. ಮ್ಹಾತಾರ್ಯಾಲ್ಯಾ ವೇಶಾರ ಆಸ್ಲೊ ಕೋಸೊ ಮುಡ್ಲೊ ರಾಜಾ ಚೊರಿಯೋಲೆ ಬುದ್ಧವಂತ ಪಾಣ, ನಿಷ್ಟೇ ಬದ್ದಲ್ ಖಬರ ಉಲ್ಲೆ ತರೀ ಭಿ ಸ್ವಪ್ನ ಖರೇಜಾತಲ್ಯಾ ಮುಣ್ಣಿ ಕೋಸೋಕ್ಕೊ ಆಪಣ್ಯಾಲೆ ಚಪ್ಪಲ್ ಹೊಳಾ ಉದ್ಕಾತ ಉಡೇತಾ, ಚೊರಿಯೋ ತೆ ಹಾಡಚ್ಯಾಕ ಉದ್ಕಾತ ಹುಡಿಮಾನ್, ಹೊಂವ್ಚೆ ಉದ್ಕಾಚಾ ಪ್ರವಾಹಾತ ಮೇಳ್ಕ ಲಾಂಬ ಗಳ್ಯಾಚಿ ಪಕ್ಷಿ ಜಾವ್ನ್ ಆಯ್ಲಿ ‘ಕ್ವನ್ನೊನ್’ ಮುಡ್ಲಿ ದೇವಿ ಮುಕಾರ ತೆಗೆಲಿ ಆರಾಧ್ಯ ಜಾವ್ನ್ ರಾವ್ತಾ. ತಶೀತ ಕೋಸೋಕ್ಕೊ ಚೊರಿಯೋಕ ಯುದ್ಧಾಚೆ ಸಗ್ಗೆ ರಹಸ್ಯ ಶಿಕೊನ ದಿತಾ.

ದೇವ ಪ್ರತ್ಯಕ್ಷ ಜಾವ್ನ್ ಭಕ್ತಾಕ ವರ ದಿತಲ್ ಜಾಲ್ಯಾರ ಕಿತ್ಲ ತರೀ ರೂಪಾನ ತೆಗೆಲಿ ಪರೀಕ್ಷಾ ಘೇವ್ ಆವಿರೇಕ ತೆಕಾ ವರ ದಿವ್ಚೆ ತಸ್ಲೆ ದೆವಾಲಿ ಕರುಣಾಚಿ ಕಾಣಿ ಹಿತ್ಯಾಂತ ಆಸಾಂ. ಪೌರಾಣಿಕ ವಿಷಯಾರ ಭಾರತಾತ್ಲೆ ಲೊಕಾಂಕ ಆಸ್ಲೆ ವಿಶ್ವಾಸಾ ಮುಣ್ಣಿತ್ ಏಷ್ಯಾ ಖಂಡಾತ್ಲೆ ಜಪಾನ, ಚೀನಾ ಸಾರ್ಕಿ ಆಸ್ಲೆ ದೇಶಾಚೆ ಲೊಕಾಂಕ ಭಿ ವಿಶ್ವಾಸ ಆಸಾಂ ಮುಣ ಆಮಿ ಹಾಂಗಾ ಸಮರ್ಪಾನ ಘೇವೇತ.

ದೂಸರೇ ದೃಶ್ಯಾಚೆ ಶುರುವಾತ ಚೊರಿಯೋಲೆಂ ಆನಿ ಮೇಳಾಲೆಂ ಉಲಣೆ ಪದ್ವ್ಯಾ ರೂಪಾತ ಜಾತಾಂ.

ಪಳಯ, ಉದ್ಕಾ ಪಾಳಾ ಕಶಿ ಫಾಟಲ್ಯಾನ ಓಣ್ಣ್ ಘೆತಾತ, ಥಂಯ ಸಗ್ಗೆ ಕಡೇನ ದಾಟ ದಂವ, ತ್ಯಾ ಕಾಳಕಾತ ಹೊಡ್ಲಿ ಲಾಂಬ ಗಳ್ಯಾಚಿ ಪಕ್ಷಿ ಏಕ ಫಾಟಲಿ ಪಾಂಯಾನ ಉಭಿರಾವ್ನ್ ಆಪಣ್ಯಾಲಿ ಗರವ್ ಗರಮ್ ಜಿಬ್ಲಿ ಭಾಯ್ರ್ ಕಾಣ್ಣ್ ಆಸಾಂ.

“ತೆಗೆಲ್ಯಾ ತಲವಾರೇಚ್ಯಾನ ಭಯಂಕರ ಉಜ್ವಾಡ ಝಗ್-ಝಗ್ ಚ್ಯಾ ಲಾಗ್ಲೊ, ಲಾಂಬ ಗಳ್ಯಾಚಿ ಪಕ್ಷಿ ಆಕಾಶ್ಯಾರ ಹುಡ್ಲಿ. ತಿಗೇಲ್ಯಾ ಫಾಟೇ ಲಾಗೂನ ಕೋಸೋಕ್ಕೊ ಹೊಡ್ಲೆ ಡೊಂಗ್ರಾರ ಹುಡ್ಲೊ ಆನಿ ಆಕಾಶ್ಯಾರ ಆಪಣ್ಯಾಲೊ ಉಜ್ವಾಡ ಸೊಡ್ಲೊ ನಂತರ ಆಪುಣ ಹಳದೂವೊ ಫಾತೋರ ಅಶಿ ಜಾಲೊ.”

ಅಸ್ಲೆ ಅದ್ಭುತ ಸೃಷ್ಟಿ ಚೆ ದೃಶ್ಯ ಹೆ ನಾಟಕ ಆಂಮ್ಕೇಲೆ ದೊಳ್ಯಾ ಮುಕಾರ ದವರ್ತಾ. ಆನೇಕ ‘ನೊ’ ನಾಟಕ ‘ಶೋಜೊ’ ಹಿತ್ಯಾಂತ ಶೋಜೊ ನಾಯಕಾಲೊ ಪಾತ್ರ. ವಾಕಿ ಮುಡ್ಲೊ ಉಪನಾಯಕ ಆನಿ ಮೇಳ, ಹೆ ತೀನ ಪಾತ್ರ ಆಸ್ಲೆ ದೋನ ವೃಷ್ಟಾಚೆ ಸೂರ್ಯಾಚೆ ಪ್ರಭಾವಾ ಬದ್ದಲ್ ಬರಯ್ಲೆ ನಾಟಕ.

ಚೀನಾ ಚೊ ‘ಕಾನೆಕಿಂಜಾನ್’ ಮುಡ್ಲ್ಯಾ ರಾನಾ ಭೀತರ ‘ಯಂಗತ್ಸೆ’ ಮುಡ್ಲಿ ನದೀ ದಡೇಚೆ ಏಕ ಗಾಂವಾತ ವಾಕಿ ಮುಡ್ಲೊ ಆಪಣ್ಯಾಲೆ ಪಿತ್ಯ ಭಕ್ತಿಚೆ ಫಳಾ ನಿಮಿತ್ಯಾನ ಏಕ ಆಶ್ಚರ್ಯಕರ ಸ್ವೊಪ್ನ್ ಪಳೇತಾ. ತ್ಯಾ ಸೊಪ್ನಾತ ತೊ ಯಂಗತ್ಸೆ ಚ್ಯಾ ರಸ್ತಾರ. ‘ಸಾಕಿ’ (ಜಪಾನಾತ ತಾಂದಳಾನ ಕರ್ಚೊ ಸೊರೊ) ವಿಕೂನ ಹೋಡ ಶ್ರೀಮಂತ ಜಾಲೊ ಅಶಿ ದಿಸ್ತಾ. ತಶೀತ ತೊ ಸಾಕಿ ವಿಕೂನ ಖೂಬ ಶ್ರೀಮಂತ ಭಿ ಜಾತಾ. ಆಶ್ಚರ್ಯಾ ಚಿ ಸಂಗತ

ಮುಡ್ಲಾರ ತೊ ದುಕಾನಾತ ಗೆಲ್ಲೆ ತೆನ್ನಾ ಎಕ್ಕೊತ್ ಮನುಷ್ಯ ಧಂಯ ಸೊರೊ ಪಿವ್‌ಚ್ಯಾಕ
ತಾಲೊ. ತೆಂಣಿ ಕಿತ್ಲೊ ಭಿ ಸೊರೊ ಪಿಲ್ಯಾರ ತೆಗೇಲೆ ತೊಂಡಾಚೆರ ಕಾಂಯಿ ಫರಕ
ಸೂನ ಎನ ಜಾಲ್ಲೆ. ತೆಗೇಲೆ ನಾಂವ ವಿಚಾರ್ಲೆ ತೆನ್ನಾ ತೋ 'ಶೋಜೋ' ಮುಣ್ತಾ. ಶೋಜೋ
ಮುಡ್ಲಾರ ಮಾಕೋಡ ಮುಣ ಅರ್ಥ ಜಾತಾ. ಶೋಜೊ ಎತಾ, ಸೊರೊ ಉಕಲ್ ತಾ.
ತೆಗೇಲೆ ಪರಬೇ ಜವಣ ಜಾತಾ.

“ಸೊರೊ ಮಾಗೇಲೆ ರಕ್ತ ಓಡ್ತೊ ಆಸಾಂ, ಹಾಂವ ತರ ಧರ ಧರ ತೋತ ಆಸಾಂ.
ತೊಂಡತಾ, ಧರ್ಮ ರಾವ್ತಾ, ಸೊಪ್ಪೆತಾ” ಅಶಿ ನಾಟಕ ಸಮಾಪ್ತ ಜಾತಾ. ಹಾಂಗಾ ಸೂರ್ಯಾಚೊ
ಪ್ರಭಾವ ಬದ್ದಲ್ ಅಶಿ ದಾಕೇಲಾ.

ತೆಂಮೇಲೆ ಆಂಟೀಚೊ 'ನೋ' ನಾಟಕ 'ಸೊತೊಬಾಕೊಮಾಚಿ' ಹಿತೂಂತ
ಒನೋನೋ, ಕೊಮಾಚಿ', ಪ್ರಯಾಣ ಕರ್ತಲ್ ತಸ್ಲೆ ದೋನ ಭಸಟೆ ಆಸ್ಲೆ ತಸ್ಲೆ ಫಕ್ತ ತೀನ
ಪ್ರವಾಚಿ ನಾಟಕ.

ದೋನ ಭಸಟೆ ಜಪಾನಾಚಿ ಫಾಟಿ ರಾಜಧಾನಿ 'ಕಿಯೊಟೊ' ಕಡೇನ ಕೊಯೊಸನ್ನಾ
ಮಂಚಾನ ವತಾತ. ವಾಟೇರ ವತೋ ಆಸ್ತನಾ ಮದಿ ಸೆಟ್ಟು ಮಡ್ಲೆ ಕಡೇನ ರಸ್ತಾ ಬಾಜೂನ
ಪೂಜಾ ಕರ್ತಾಕ ಅರ್ಹ ಆಸ್ಲೆ ತಸ್ಲೆ ಏಕ ವಸ್ತುಚೆರ ಬಸೂನ ಆಸ್ಲಿ ಮಧ್ಯಮ ವಯಾಚಿ ಏಕ
ರಾಯ್ಲೆಕ ಪಳೇತಾತ. ತೀ ಒನೋನೋ ಕೊಮಾಚಿ ಮುಣ್ಣಿ ದಿಸ್ತ ಆಸ್ಲಿ. ಪಣ ತೀ ಖರೀ
ರಾಯ್ಲೆ ನೀ. ಶಂಬರೇ ವರ್ಸಾ ಪಯ್ಲಿ ಮರ್ಮ ಗೆಲ್ಲಿ ತ್ಯಾ ಬಾಯ್ಲೆಲೆ ತೆ ಆತ್ಮ. ಹ್ಯಾ ಕಾಣೇತ
ತಿಗೇಲ್ ಪ್ರೇಮಿ 'ಶೋಶೊ' ಮಡಲ್ಯಾಲೆ ನಾಂವ ಭಿ ಎತಾ. “ಕಾಯೊಯ್ ಕೊಮಾಚಿ ”
ಮುಡ್ಲೆ ನಾಟಕ ಹೆಜೊ ಪಯ್ಲೆ ಭಾಗ ಜಾವ್ನ್ ಆಸಾಂ.

ಆಪುಣ ಪ್ರಾಯಾರ ಆಯ್‌ಲ್ಲೆ ತೆನ್ನಾ ಶೋಶೋ ಪೇಕ್ಷಾ ಖೂಬ ಸುಂದರ ಆಸ್ಲಿ.
ಕಪಣ್ಯಾಲ್ಯಾ ಸುಂದರ ಸಾಣೇಕ ಬೂಲ್ವ ತೆಂಣಿ ಶಂಬರೇ ಪತ್ರಾಂ ಬರಯ್ಲೆ ತರೀ ತಿಣಿಂ ತೆಕಾ
ಗುತ್ತರ ದಿಲ್ಲ್ಯಾ ಜಾಲ್ಲೆ ವಿಷಯ ತೀ ಸಾಂಗ್ತಾ. ತ್ಯಾ ದಿವಸ ತೀ ಖೂಬ ಸುಂದರ ಬರೇ ಅಶಿ
ಪೂಲ, ತಿಕಾ ಶೊಬ್ಲೆ ತಸ್ಲೆ ಕಪ್ಪೆ ಫಾನ್ನ್ ರಾಜ ಫರಾತ ಫಿರ್ದೊ ಆಸ್ಲಿ. ತಿಗೇಲಿ ಪದಾ ಜಪಾನ
ಪಾಪೇತ ಮಾತ್ರ ನೀ ಚೀನೀತ ಭಿ ಸಾಂಗಚ್ಯಾಕ ಲೋಕ ಸಗ್ಲೆ ಜೀವ ಸೊಡ್ಲೆ ಅಶಿ ಕರ್ತಾಲೆ.
ಕತಾ ತೀ ಮ್ಹಾತಾರಿ ಜಾವ್ನ್ ಬಾವ್ಲಿ. ಆತ ತೀ ಮಾಕ್ತಾ... ಪರ್ವತಾ....

ತೆನ್ನಾ ಯೆವನಾತ ತೀ ಎಕ್ಕೇ ಆಸ್ಲಿ ಪಳೋನ ಶೋಶೋ ದುಸ್ರಾ ಬರೋಬ್ಬರ
ಯ್ಲೊ. ಚಾನ್ನೇತ, ಮಧ್ಯರಾತೀನ, ಹೊಡ್ಲೆ ವಾರ್ಯಾತ, ಬರ್ಫ ಪಡ್ತೊ ಆಸ್ತನಾ ತೊ ಆಯ್ಲೊ,
ನ್ಯಾನ್‌ವೇ (99) ದಾ ತೊ ಆಯ್ಲೊ ಆನಿ ತೊ ಮೆಲೊಂ. ತೆಗೇಲೆ ಆತ್ಮ ಕೊಮಾಚಿ ಲಾಗಿ
ಸಾಂ. ತಿಕಾ ಪಿಶೆ ಲಾಗೋನ ಮುಕಾರ ದುಕಳ್ತಾ-

ಅಶಿ ಹ್ಯಾ ನಾಟ್ಯಾಚಿ ಕಾಣಿ 'ಕಾಯೊಯ್ ಕೊಮಾಚಿ' ನಾಟ್ಯಾಚ್ಯಾ ಕಾಣೇಕ
ಬಂಧ ಜಾವ್ನ್ ಆಸಾಂ. ಪ್ರೇಮಾಚಿ ಆನಿ ಧರ್ಮಾಚಿ ಪವಿತ್ರ ಮೆಳಾವ ಹಾಂಗಾ ಆಸಾಂ.
ಹ್ಯಾ ನಾಟ್ಯಾತ ಕೊಮಾಚಿಲೆ ಸೌಂದರ್ಯ ವರ್ಣನ, ತಿಗೇಲೆ ತತ್ವ, ನಿಷ್ಠಾ, ಶೋಶೋಲೆ
ಪ್ರೇಮಾಚಿ ಭಿಕ್ಷಾ, ಮೆಲ್ಲೆ ನಂತರ ಭೀ ಕೊಮಾಚಿಲೆ ಫಾಟಿ ಸೋಣ್ಣ್ ಆಸ್ತನಾ ರಾವ್ತೆ, ಹಿ ಸಗ್ಲಿ
ಕಟನಾ ಪ್ರೇಕ್ಷಕಾಂಕ ಆಶ್ಚರ್ಯ ಚಕಿತ ಕರ್ತಾ.

ಹ್ಯಾ ನಾಟ್ಯಾಚೊ ಮೂಲ ತತ್ವ ಅಶಿ ಆಸಾ. ಹೃದಯತ್ ಸುಂದರ ರೂಪ, ತೆಜೆ ಮುಖ್ಯ ಲಕ್ಷಣ ಮದ್ಲ್ಯಾರ ಉಲಣ್ಯಾ ಪೇಕ್ವಾ ಹಾವ ಭಾವ, ಹಾವ ಭಾವಾ ಪೇಕ್ವಾ ಮಾನ ಸನ್ನೆ ಕರ್ನ್ ವಿಚಾರ ವ್ಯಕ್ತ ಕರ್ಚಿ ತಸ್ಲಿ ಕಲಾ 'ನೋ' ನಾಟ್ಯಾತ್ ಆಸಾ. ಅಸ್ಲಿ ವಿಶಿಷ್ಟ ಕಲೇಚಿ ಪಯ್ಲೇ ದಾ ಪರಿಚಯ ಕರ್ನ್ ದಿಲ್ಲೆ ಶ್ರೇಯ ಕವಿ ಗೋವಿಂದ ಪೈಯಾಂಕ ಮೆಳ್ತಾ.

ಚಿತ್ರಭಾನು ಅಥವಾ 1942 (ಚಿತ್ರ ಭಾನು ಕಿಂವಾ 1942)

ಹೆ ಗೋವಿಂದ ಪೈಯಾಂಲಿ ಏಕ ಸ್ವತಂತ್ರ ನಾಟಕ. 1947 'ಭಾರತಾತ್ಮ್ಯಾನ ವಚಾ' ಹ್ಯಾ ಆಂದೋಲನಾ ಬದ್ದಲ್ 1948 ತ ಬರಯ್ಲೆ ನಾಟಕ. 1942 ಚಿ ಇಸ್ವಿ ಮುಡ್ಲ್ಯಾರ ಶಾಲಿವಾಹನ ಶಕ 1864 ಚಿ ಚಿತ್ರಭಾನು ಸಂವತ್ಸರ. ತೆನ್ನಾ ಹ್ಯಾ ನಾಟಕಾಕ "ಚಿತ್ರಭಾನು" ಕಿಂವಾಯ್ 1942 ಮುಣ ನಾಂವ ಘಾತ್ಲಾ. ಹೇ ನಾಟಕ ರಚನ ಕರ್ಚಾಕ ಮೆಳ್ಳೇಲಿ ಸ್ಪೂರ್ತಿ ಸ್ವತಃ ಲೇಖಕಾನ ಅಶಿ ಸಾಂಗ್ಲಾ.

"1942 ಇಸ್ವೇತ ಕರ್ನಾಟಕಾತ ಜಾಲ್ಲೆ ಸ್ವಾತಂತ್ರ್ಯ ಸಂಗ್ರಾಮಾಚೆ ಮೈದಾನಾರ ಆಪಣ್ಯಾಲೆ ದೇಶಾ ಖಾತೀರ ದಿವ್ಸ-ದಿವಸಾಕ ಜೀವಾಚಿ ಆಹುತಿ ದಿತಲ್ಯಾಲಿ ಖಬರ ಪತ್ರಿಕೆಚೇರ ವಾಚ್ತ್ ಆಸ್ತನಾ, ವಾಚ್ಚಿ ಬರೋಬ್ಬರ ಪ್ರತ್ಯೇಕ ಕನ್ನಡ ಕಾರಾಂಲೆ ಭಿ ದೊಳೆ ದುಃಖಾನ ಧುಂತಾಲೆಂ, ಮನ ಶಿಜತಾಲೆಂ. ತಿತುಂತ್ಲಿ ಏಕ ಗೋಷ್ಟಿ ವಾಚ್ತ್ ಆಸ್ತನಾ ಜವ್ಣಾತ ಘಾತೋರ ಚಾಬ್ಲೆ ಅಶಿ ಜಾಲೆಂ. ಕೆನ್ನಾ ಜಾಯ್ ಜಾಲ್ಲಿ ದೂಕ ಜಾಲಿಂ. ತ್ಯಾ ವೇಳಾರ ವಿದ್ಯಾರ್ಥಿಲ್ಯಾ ಏಕ ಪಂಗಡಾಕ ಪೋಲಿಸಾನಿ ಗುಳೇ ಮಾರ್ನ್ ಧಾಂಡೇಚ್ಯಾಕ ಪ್ರಯತ್ನ ಕೆಲ್ಲೆ ತೆನ್ನಾ ಧಂಯ್ ಜಾಲ್ಲೆ ಧಾಂವ ಧಪ್‌ಟೇತ ಏಕ ವಿದ್ಯಾರ್ಥಿ ತೆಂಮ್ಗೇಲ್ಯಾ ಅಸ್ತಾಕ ಶಿಕಾರ ಜಾವ್ನ್ ಮೆಂಲೊ ಖಂಯ್. ತೆಗೆಲ್ ತ್ಯಾ ಪವಿತ್ರ ಶರೀರಾಕ ಫೇರಿ ಘಾನ್ನ್ ಸ್ಮಶಾನಾರ ವ್ಹೆಲೆ ಖಂಯ್. ತೆಗೆಲೆ ನಾಂವ ವೀರೇಂದ್ರ ಮುಣ ಮಾಕಾ ಯಾದ, ಹಿ ಘಟನ ಜಾಲ್ಲಿ ತೆನ್ನಾಚ್ಯಾನ ಮಾಕಾ, ಹೆಕ ಏಕ ನಾಟ್ಯಾ ರೂಪ ದಿವ್ಕಾ ಮುಣ ಮನ ಜಾಲೆಂ. ಆನಿ ಏಕ ಸ್ಪೂರ್ತಿ ಮೆಳ್ಳಿ. ಕನ್ನಡಾಚೊ ಏಕ ಸ್ವಾತಂತ್ರ್ಯ ಯೋಧ ಪೋಲಿಸಾಲ್ಯಾ ಗುಳೇಕ ಮೆಲೊ ಮುಡ್ಲಿ ಘಟನಾ ನಾಟ್ಯಾಕ ಏಕ ಬುನಿಯಾದ ಮಾತ್ರ, ತೆಜೇರ ಬಾಂದ್ಲಿ ತಸ್ಲಿ ಹಿ ಇಮಾರತ್ ಮಾಗೇಲಿ."

- ಕಾಣೆ ತೆನ್ನಾಚಿ ಜಾಲ್ಯಾರ ಭೀ ನಾಟಕ ಆಜ ಭಿ ಏಕ ನವೀನ ಸ್ಪೂರ್ತಿ ದಿತಾಂ.

ಕಥಾನಾಯಕ ವೇಣು ಗೋಪಾಲಾಲೆ ಆವಯ್ಲೆ ನಾಂವ ಯಶೋಧೆ, ತೆಂಮ್ಗೇಲೆ ಶೆಜಾರಾಲ್ಯಾ ಘರಾತ ನ್ಹಾನ ಬಾಳಶ್ಯಾಲೆ ಆವ್-ಬಾಪೂಸ ಮೆಲ್ಲೆ ನಿಮಿತ್ಯಾನ ತ್ಯಾ ನ್ಹಾನ ಬಾಳಶ್ಯಾಕ ಯಶೋಧಾ ಆಪಣ್ಯಾಲ್ಯಾ ಪೂಡ್ಯಾತ ಘೇವ್ನ್ ಚಲೀ ಅಶಿ ಕರ್ನ್ ಪೊಸ್ತಾ. ತಾ ಚಲೀಲೆ ನಾಂವ ಜಾಹ್ನವಿ. ಘರಾತ ಹೆಂಮಿ, ತಿಗತ್ ಜಾಣ ರಾವ್ತಾತ. ಘರ ದಾರ ಸಗ್ಲೆ ಗೆಲ್ಲೆ ನಿಮಿತ್ಯಾನ ವಿಧವಾ ಯಶೋಧೆ ಚಲ್ಯಾಕ ಆನಿ ಜಾನ್ವವಿಕ ಘೇವ್ನ್ ದುಸ್ರೆ ಕಡೇನ ಜೀವನ ಕರ್ಚಾ ಲಾಗ್ತಾ. ಗರೀಬೇನ ಯಶೋಧಾಲೊ ಚಲ್ಲೊ ಆಪಣ್ಯಾಲೊ ಅಭ್ಯಾಸ ಅರ್ಧ ಕೂಡ್ಯಾರತ್ ಸೋಣ್ಣ್ ಕಾಮಾಕ ವತಾ, ಆನಿ ಆಪಣ್ಯಾಲೆ ಕುಟುಂಬಾಚೆ ಭಾರ ಖಾಂದಾರ ಮಾರ್ತಾ.

"ಭಾರತಾತ್ಮ್ಯಾನ ವಚಾ' ಆಂದೋಲನ ಸುರು ಜಾತಾ. ಗಾಂಧೀಕ, ನೆಹರುಕ, ಆನಿ

ಕತ್ತ ಕೀ ಹೋಡ ಹೋಡ ರಾಷ್ಟ್ರ ನಾಯಕಾಂಕ ಬ್ರಿಟಿಷ ಸರ್ಕಾರಾನ ವಾಸಪೂಸ ನಾ ಆಸ್ತನಾ-
 ಲಾಕಾಂಕ ಕಾಂಯಿ ಖಬರ ನಾ ಅಶಿ ಕರ್ನ ಖಂಚಿ ತರೀ ಜೈಲಾತ ಹೋರ್ನ ಫಾಲ್ತಾತ. ದೇಶಾತ
 ಸಗ್ಲೆ ಕಡೇನ ವಾತಾವರಣ ಗರಮ ಜಾತಾ. ವೇಣುಗೋಪಾಲ ಭಿ ಆಂದೋಲನಾಕ ಗುಸ್ತಾ.
 ಆಂದೋಲನ ಮುಕಾರ ಚಲೋನ ಹೊರ್ದೆ ಖಾತೀರ ಲಿಪೂನ ರಾವ್ತಾ. ಪೋಲಿಸ ತೆಕಾ
 ಹೊತ್ತೋತ ಫಿರ್ತಾತ.

ಏಕ ದಿವಸ ರಾತ್ರಿನ ವೇಣುಗೋಪಾಲ ಲಿಪೂನ ಆವಯ ಆಸ್ಲಿ ಕಡೇನ ಎತಾ. ಹೆಜೆ
 ಪಯ್ಲಿತ್ ಜಾಹ್ನವೀಕ ಆನಿ ವೇಣುಗೋಪಾಲಾ ಭೀತರ ಪ್ರೇಮಾಚಿ ಬೀಂ ಕಿಲ್ಲಲ್ಲಿ. ತೆಂಮಿ ದೊಗ
 ಉಲೇತೋ ಆಸ್ತನಾ ಧಂಯ ಪೋಲಿಸ ಎವ್ನ ಪಾವ್ತಾತ. ಫರಾಚಿ ತಲಾಶಿ ಫೆತ್ತಿ ನಂತರ ಧಂಯ
 ತೆಂಮಾ ವೇಣುಗೋಪಾಲ ಸಾಪಡ್ತಾ. ಜನ್ಮಾ ಫಾನ್ಸ, ಹೊಂಪೋನ, ಪೊಸ್ಲಿ ಆವಯ್ಲ್ಯಾ ದೊಳ್ಯಾ
 ಮುಕಾರತ, ದೇವಾ ಪೇಕ್ವ ಜಾಸ್ತಿ ಪ್ರೀತ ಕರ್ಚಿ ತಸ್ಲಿ ತೆಗೇಲಿ ಪ್ರೇಮಿಕಾ ಜಾಹ್ನವೀಲೆ ದೊಳ್ಯಾ
 ಮುಕಾರತ್ ಧಂವೆಲೊ ಹೊಡ್ಲೊ ಪೋಲಿಸ ಅಧಿಕಾರಿ ವೇಣುಗೋಪಾಲಾಕ ಗುಳಿ ಫಾಲ್ತಾ.
 ಜೀವನಾತ ನಿರಾಶ ಆನಿ ನಿಸ್ಸಹಾಯಕತೆನ ಖೂಬ ಬೆಜಾರ್ ಗೆಲ್ಲಿಂ ಜಾಹ್ನವಿ ಬಾಂಯಿತ
 ಹೋಡಿ ಮಾರ್ನ ಮರ್ತಾ. ಕಾರಾರ ವತಾನಾ ಪಿಸ್ತುಲಾಚಿ ಗುಳಿ ಲಾಗೂನ ತೊ ಧಂವೆಲೊ
 ಪೋಲಿಸ ಅಧಿಕಾರಿ ಭಿ ಮರ್ನ ವತಾಂ. ಸ್ವಾತಂತ್ರ್ಯಾ ಖಾತೀರ ಆಪಣ್ಯಾಲೆ ಪ್ರಾಣ ಬಲಿ ದಿಲ್ಯಾ
 ತ್ಯಾ ಚಲ್ಯಾಲೆ ಆನಿ ಜಾಹ್ನವಿಲೆ ಮಡ್ಯಾಚಿ ಫೇರಿ ವಚ್ಚಾ ಲಾಗ್ತಾ. ಅಸ್ಲಿ ಸಗ್ಲಿ ದುರ್ಘಟನಾ,
 ಜೀವನಾಚೆ ಕಷ್ಟ, ದುಃಖ, ನಿರ್ದಯತಾ ಹೆ ಸಗ್ಲೆ ಪಳೆಯ್ತೋ ಆಯ್ಲಿ ತಿ ಮ್ಹಾತಾರೀ ಆವಯ್
 ಯುಶೋಧಾ ದೇವಾಚೇರ ಸಗ್ಲೆ ಭಾರ ಫಾಲ್ನ ಆಪಣ್ಯಾಲೆ ದುಃಖ ಪಿತೋ ರಾವ್ತಾ.

ಕಾಣೇಚೊ ಸಾರಾಂಶ ಇತ್ಲೊತ ಜಾಲೊ ತರೀ ಭಿ ಹಾಂಗಾ ಆಯ್ಲಿ ಉಲಣಿ,
 ಸಂವಾದ, ಫಟನಾ, ಸಂದರ್ಭ, ಸನ್ನಿವೇಶ ಹೆ ಸಗ್ಲೆ ರಾಷ್ಟ್ರಾಚೆ ಭಾವನ, ರಾಷ್ಟ್ರ ಗೌರವ
 ವಾಡೇತಾ. ಭಾಷಾ ಭೀ ಪ್ರಖರ ಜಾವ್ನ್ ತಿತ್ಲಿತ ಭಾವಪೂರ್ಣ ಭೀ ಆಸಾಂ. ಹಾಂಗಾ
 ಉಪಯೋಗ ಕೆಲ್ಲೆ ತಸ್ಲೆ ಭಾಷಾ ವಿಶೇಷತಾ, ಗಾದೆ, ಅಲಂಕಾರ ಹೆ ಸಗ್ಲೆ ವಾಚ್ಚೆ ತಿತ್ಲೆ ದಾ
 ವೆಗ್ಳೆ ವೆಗ್ಳೆ ಅರ್ಥ ದಿವ್ಚೆ ತಸ್ಲೆ ಗೋವಿಂದ ಪೈಯಾಲಿಂ ಪಾಂಡಿತ್ಯಾಚೆ ಉಂಚ ಆನಿ ಉಜ್ವಲ ದೇಶ
 ಪ್ರೇಮಾಂಕ ಹಿ ಕೃತಿ ಸಾಕ್ಷಿ ಜಾವ್ನ್ ಆಸಾಂ.

ಹಾಂಗಾ ತೆಂಮೇಲೆ ಶೋಕ, ಶೃಂಗಾರ, ಬೆಜಾರ, ಹೆ ಸಗ್ಲೆ ಮನಾಕ ಲಾಗ್ಚೆ ಸಾರ್ಕಿ
 ಪ್ರಸಂಗ ಆಸಾಂ.

ಹ್ಯಾ ನಾಟ್ಯಾತ ವೇಣುಗೋಪಾಲ, ಯಶೋಧೆ, ಜಾಹ್ನವಿ ಪಾತ್ರ ನೀ ಕರ್ನ ಪೋಲಿಸ್
 ಆಂದೋಬಸ್ತೇದಾರ ರೋಬರ್ಟ್ ಸೆವೇಜ್, ಸಾಂಗಾತಾ ಪೋಲಿಸ ಬಂದೋಬಸ್ತೇದಾರ ರಾಮದಯಾಲ,
 ಪೋಲಿಸ ರಾಣಾದಾರ ಗುಲಾಮ ಅಲಿ ಆನಿ ಚೌಗ ಜಾಂಣ ಪೋಲಿಸ ಪಾತ್ರ ಆಸಾತ್. ಒಟ್ಟು
 ಪಂಜರ ಪ್ರಜ್ಞಾಚೆ ಹೆ ನಾಟಕ ರಾತ್ರಿನ ಅಕ್ರ ವಾಜತನಾ ಸುರುಜಾಲ್ಯಾರ ದುಸ್ರೇ ದಿವಸ ಸಕಾಳಿಂ
 ಕಾರ ಘಂಟ್ಯಾ ಪರಂತ ಚಲ್ತಾ. ನಾಟ್ಯಾಚೊ ಜಾಗೊ ಏಕ ಫಾಟ್ಲೆ ಫರ, ಫರಾತ ದೋರೆನ
 ಓಂಡ್ಲೊ ಮಾಚೊ, ತಣಾಚಿ ಮಾಂದ್ರಿ, ಹೋಡ ಮಣಯ, ವಣತೀಕ ಏಕ ಕುರ್ಕುಟೊ, ತೀನ
 ರಾತೇಚೊ ಲಾಟನ, ದೆವಾಲೆ ತಸ್ವಿರ, ಹೆ ಸಗ್ಲೆ ಫರಾತ ಆಸ್ಲೆ ಸಾಮಾನ. ಗಾಣ್ಯಾನ ಸುರು
 ಕಾವ್ಚೆ ಹೆ ನಾಟಕ ರಾಗ, ತಾಲ, ಲಯ ಬದ್ಲೆ ಜಾವ್ನ್ ಆಸಾಂ. ಸಂದರ್ಭಾಕ ಮೆಳ್ಳ ಹಾಂಗಾ

ಧರ್ಮ ಕರ್ಮ ಏಕೇಕ ಪದಾ ಆಪೋಆಪ ಸಹಜ ಜಾನ್ಮ ಹ್ಯಾ ನಾಟ್ಯಾತ ಎತಾತ.

“ಪ್ರಿಯಾ ಮಾಗೇಲ್ಯಾ ದೊಳ್ಳಾ ಮುಕಾರ ಉದೆನ ಯೊ, ಮಾಗೆಲಿ ಭಂಯ್ ಪಸ್ಯು ಕರ, ಮಾಕಾ ಯೆವ್ನ ಪಳಯ, ಮಾಗೇಲ್ಯಾ ಆಂಗಾಕ ಪಳಯ, ಮಾಜೆ ಭೀತರ ಏವ್ನ ಮಾಕಾ ಭಿ ಸುಂದರ ಸಾಣ ದಿ” ಹೆ ನಾಟ್ಯಾಚೆ ಸುರುವಾತೇಚೆ ಪದ. ಶ್ರೀ ಕೃಷ್ಣ-ರಾಧಾಲೆ ಪ್ರಣಯಾಚೆ ಗೀತ “ಹೇ ಮನೋಹರಾ! ಹೇ ರಾಧೇಯ ಪ್ರಿಯಾ, ಮಧುರಾ ವಚ್ಚೆ ಪಯ್ಲಿ ಫಾಲ್ಯಾತ ಎತ್ ಮುಣ ಭರವಸ ದಿಲ್ಲೆ ನೀ! ಆಜ್ಞಾನಿ ತೂ ಕಿದ್ಯಾ ಆಯ್‌ಲ್ಯಾ? ಲೊಕಂಡಾಕ ಓಣ್ಣೆ ಘೆತಲೊ ಆಯಸ್ಕಾಂತ ಭಾಂಗ್ರಾಕ ಸೊಡ್ತಲ್ಯಾ ಮುಣ್ಣೆ ತಿಜೇರ ಮನ ಕೆಲ್ಲೆ ತುಂಯೆ ಮಾಕಾ ಆತಾ ಸೋಡ್ಲೆ ಕಿ?” ಅಶಿ ಜಾನ್ತವಿ ದೇವಾ ಮುಕಾರ ಪ್ರಾರ್ಥನ ಕರ್ತಾ. ವೇಣುಗೋಪಾಲ ಸ್ವಾತಂತ್ರ್ಯ ಸಂಗ್ರಾಮಾ ಖಾತೀರ ಗೆಲ್ಲೆಲೊ ವಾಪಸ ಘರ ಎನ ಆಸ್ತನಾ ರಾವ್ಲೆ ವೇಳಾರ ಹೆ ಗಾಣೆ ತೆಕಾ ಅನ್ವಯ ಜಾತಾಂ. “ಜಿಕ್ಕೊ ಪಯ್ಲಿ ಲಿಪುನ ರಾವ್ಲೊತ್ ಉಷಾರ, ತೊ ಭಿವಕೂರ್ ನಿಂ ಯುದ್ಧ ಕರ್ಚೆ ವಿದ್ಯೇತ ತೊತ್ ಉಷಾರ. ಫಾಲ್ಟ್ಯಾ ನ ಲಾಗೂನ ಆಯ್ಲೆ ವೈರೀಲೆ ನಾಶ ಕರ್ಮ ಆಸ್ತನಾ ತೂ ರಾವ್ತಾ. ವಗ್ಗಿತ ಶಿವಾಯ್ ಜೈಲಾ ಬಸೂನ ರಾವ್ಲೆ ಜೀವನ ವ್ಯರ್ಥ”. ವೇಣುಗೋಪಾಲಾಲೆ ಹೆ ಪದ ಸಂದರ್ಭಾ ಪ್ರಮಾಣಿ ಬರೋಬ್ಬರ ದಿಸೂನ ಎತಾ. ಪೋಲಿಸಾಲೆ ಗುಳೆಕ ಮೆಲ್ಯಾ ವೇಣುಗೋಪಾಲಾಲೆ ಮಾತೆ ಉಕಲ್ನ ಹಾತಿ ಘೆತಾಂ ಆನಿ ತೆಕಾ ಮೋಗ ಕರ್ತಾ. ತೆಗೇಲೊ ಹಾತ ಆಪಣ್ಯಾಲ್ ಹಾತೀತ ಘೇವ್ನ ಜಾನ್ತವಿ ಹೆ ಪದ ಸಾಂಗ್ತಾ “ಹೇ ಮೋಹನಾ ! ತುಕಾ ಸೊಣ್ಣೆ ಹಾಂವ ಕಿದ್ಯಾ ಉರೂಂ? ಮಾಗೇಲ್ ಜೀವನ ತಣ ನಾ ಜಾಲ್ಯಾ ಭೊಳ್ಳಾ ವಯ್ಲ್ಯಾ ಗಾಯೀ ಮುಣ್ಣೆ ಜಾಲೆಂ ನೀ ! ತುಗೇಲೊ ಪುಂಗೇ ಆವಾಜ ಆಯ್ಕೂನ ಫಾಡ ಪುಲೆಲ್ಯಾ ಸರ್ಪಾ ಮುಣ್ಣೆ ಮಾಕಾ ಖೂಶೀ ಜಾಲಿಂ. ತ್ಯಾ ಗಾಣ್ಯಾಚೊ ರೂಚ ಪಳೋಚೆ ಖಾತೀರ ಆಂಗ ಪೂರಾಯ ದೊಳೆ ಕರ್ಮ ರಾಕ್ಖೋ ಆಸ್ಲೆಂ. ಕಿತ್ತತರೀ ಸುಖಾಚೆ ಸ್ವಪ್ನ ಪಳೇಯ್ಲೆ. ತುಕಾ ಸೊಣ್ಣೆ ರಾವ್ಲೆ ದುಃಖ ಮಾಜಾನ ಸಹನ ಕರ್ತಾ ಜಾಯ್ತಾ, ತೀ ದಯಾಮಯಿ ಯಮುನಾ ಮಾಜೆ ಖಾತೀರ ರಾಕ್ಖೋ ಆಸಾಂ. ತುಗೇಲಿ ರಾಧಾ ಆತಾಂ ಧರ್ಮಿತ್ ವತೋ ಆಸಾ ಪಳಯ” ಅಶಿ ಹ್ಯಾ ಗಾಣ್ಯಾತ್ ರಾಧಾ ಮಾಧವಾಲೆ ಭಕ್ತೀಚೆ ಪ್ರಣಯಾ ಬರೋಬ್ಬರ ಜಾನ್ತವಿಲೆ ಸ್ವಚ್ಛ ಪ್ರೇಮ ವ್ಯಕ್ತ ಜಾತಾ.


ಗೋವಿಂದ ಪೈಯಾಲಿಂ ಭಾಷಾ ಪ್ರಭುತ್ವ, ವಿದ್ವತ್, ಪ್ರತಿಭಾ, ಕಾವ್ಯ ರಚನಾ ಕೌಶಲ್ಯ ಹೆಂವ್ಚೆ ಸಗ್ಲ್ಯಾ ಬರೋಬ್ಬರ ನ್ಹಾಂನ ಪಾಣೇಚಾಂನ ಧರ್ಮ ತೆಂವ್ಗೇಲ್ಯಾ ಹೃದಯಾತ ಆಸ್ಲಿ ತಸ್ಲಿ ದೇಶಪ್ರೇಮ ಹೆ ಸಗ್ಲೆ ‘ಚಿತ್ರಭಾಸ್’ ನಾಟ್ಯಾತ ವಾಚತ್ಯಾಂಕ ಚಕಿತ ಕರ್ಚೆ ಸಾರ್ಥಿ ಉದೆನ ಆಯ್ಲಾ.

“ನಾತ ಪೊಂಡಾಂಕ ಆಸ್ಲೊ ಏಕ ಮಾಲ್ಯಾ ಮುಣ್ಣೆ ಮಾಕಾ ಏಕತ ಚಲೊ” “ಮಧರಾತ್ರಿಚೆ ಪಯ್ಲೆ ಸ್ವಪ್ನಾಚೇರ ವಿಶ್ವಾಸ ಕರ್ಮ ಘೆನಯೊ ತೆ ಫಕ್ತ ಬಾವಗಲ್ಲೊ ಹಿಳ್ಳಾ ಮುಣ್ಣೆ” ತೆಜೇನ ಕಾಂಯಿ ಕಾಂಮ ಜಾಯ್ತಾ, “ಆತಾಚೆ ಆಂದೋಲನಾಕ ಹೊ ಪೊಸ್ಕಿ ಆಪುಣ ಭಿ ರಾಕುನ ಘೇವ್ನ ದುಸ್ರ್ಯಾ ಭಿ ರಾಕ್ತಿ ಸತ್ರೇ ಮುಣ್ಣೆ” “ಉಗೋನ ಘೆನ ಜಾಲ್ಯಾ ಮಾತ್ಯಾತ ಫಿರ್ಚೆ ಉಯೇ ಮುಣ್ಣೆ, ವೇಣು ನಾ ಜಾಲ್ಲೊ ನಂತರ ಮಾಕಾ ಆನಿ ತುಕಾ ದುಸ್ರೆ ಕಸ್ಲೆ ಕಾಂಮ?” “ಸುಕೇಯ್ಲೆ ಕಾರಾತೆ ಚಾಬ್ದೇಲ್ಯಾ ಮುಣ್ಣೆ, ಮನತ್ ಕೋಡು ಜಾತಲ್ ಶಿವಾಯ್ ತೆಜೇನ ಕಾಂಯಿ ಅಸರ ಪಡ್ತಾ” “ಬೊಟಾ ನಾಕ್ಟಾ ಮುಣ್ಣೆ ತುಂಮಿ ದೋಗ ವಾಂಗಡಾ ವಾಡ್ಲಿ” “ಖಂಡ್ಲೆ

ಹಾಯಿ ಮುಣ್ಣೆ ಮಾಗೇಲಿ ಶ್ಯಾತಿ ಚುರ್ಚುರ್ ತೋ ಆಸಾಂ, ಧಡ್ ಧಡ್ತೋ ಆಸಾಂ”
ಹೆಂವಾಳ್ಯಾನ್ ಚಾಬ್ಲೆ ಪಾನ್ಯಾ ಮುಣ್ಣೆ ಆಂವ್ಕೇಲಿ ಪರಿಸ್ಥಿತಿ ಖಾಬ ಪಾಡ್ವಾಲಿ” “ವಲೆಂ
ಹಾತೀನ ಗಾಯಿಲ್ಯಾ ಪಾನ್ಯೆಂ ಓಡ್ಲ್ಯಾ ಮುಣ್ಣೆ, ವಿರೋಧ ಜಾವ್ಣೆ ತೆ ಅಹಿಂಸಾನ್ ಪುಸ್ತೇಚ್ಯಾಕ್
ಪ್ರಯತ್ನ ಆಂವ್ಕೇಲೊ ಮಹಾತ್ಮಾ ಕರ್ತೊ ಆಸಾಂ” “ಮ್ಹಾತಾರೊ ನ್ಹಿದ್ಲ್ಯಾರ ಪರತ ಉಟ್ಟಾ
ಪರಂತ ತೊ ಮೆಲ್ಯಾ ಮುಣ್ಣೆ ಖಂಯ, ತಶೀತ ಯುದ್ಧಾಕ್ ಗೆಲ್ಲೆ ಲೋಕ ಜಿಹೂನ ವಾಪಸ ಎತಾ
ಪರಂತ ತೆಂಮಿ ಮೆಲ್ಲ್ಯಾ ಮುಣ್ಣೆತ ಖಂಯ” “ಘರಾತ್ಲೆ ಗರೀಬ ನಾಣ ತಾಗ್ಡೇ ಖಬರ ಉರ್ತ
ಲೇ?” “ನಾಲ್ಯಾಕ್ ಆನಿ ಸುಪಾರೇಕ್ ಪೊಡ್ಲೆ ಹಾತೆರ ಕೆನ್ನಾ ಏಕ ಉರ್ತ ಕಿ?” “ಬೊಕ್ರಾಕ್ ಕಿತ್ಲೆ
ಆನಿ ಗಾಯಿಕ್ ಕಿತ್ಲೆ ಪಾಂಯ್ ಮುಣ್ಣೆ ಖಬರ ನಾಂ ಜಾಲ್ಲೊ” “ಆತಾತ್ ವಚ್ಚಾ ಜಾಯ
ಮುಣ್ಣಾನಾ ದಾರಾ ಮದಿ ಬೊಟ ಸಿರ್ಕೊನ ಫೆತ್ಲ್ಯಾ ಮುಣ್ಣೆ” “ಆಪಣ್ಯಾಲಿ ತಾಂತಿ ಪೂಟ್ಟಾ
ಪರಂತ ತೊಂಡಾತ ಉದಾ ಧರ್ವ್ ಮಾಸ್ತಿ ಉಪವಾಸಿ ಆಸ್ಲ್ಯಾ ಮುಣ್ಣೆ” “ಪೂಲ ಝಡ್ಲೆ ಪಯ್ಲಿ
ತೆಜೆ ಪರಿಮಳ ಲಿಪೋನ ದವರ್ನಾಕಾತ” “ಬೈಲಾ ಪಾಡೆ ಜೊತ ಓಡ್ಲ್ಯಾಕ್, ಗಾಡೀ ಹಂವೇಚಾಕ್
ವಚೂನ, ತೆಂವ್ಚೆ ಖಂಚಾನ್ ತೆಂವ್ಕೇಲಿ ಆವಯ್ ಕಶಿ ಪಯ್ ಜಾತಾ ಪಳಯ್ ತಶಿ ವೀರ
ಪ್ರತಾಲ್ಯಾ ಆವಯ್ ತೆಂವ್ಚೆ ಖಂಚಾನ್ ಪಯ್ಸ್ ರಾವ್ತಾ ಜಾಯ” “ಬ್ರಿಟಿಷಾಂಕ್ ದೇವಾನ್
ಮಾಳೇರತ್ ನಿ ಆಕಾಶ್ಯಾರ ಉಡೋನ್ ದವರ್ಲಾ” “ಭೊಳಿ ಜಾಲ್ಯಾರ ಮಾಲಿಕ್ ತೆಜೆ ಖಂಚಾನ್
ಖಂಚೆ ಭಿ ಕಾಂಮ ಕರ್ವ್ ಫೇವ್ವಾಕ್ ಫಾಟಿ ಸರ್ವಾ, ನಾಕ ಜಾಲ್ಲೆ ಸಗ್ಲೆ ಚಿರ್ವೊ ಆಂವ್ಕೇರ ಫಾಲ್ವ
ದವರ್ಲಾ” “ಕುರ್ಲೇಲೊ ಧೊಕೊ ಮೊಣ್ಣೆ ಜಾಲ್ಲೆಂ ಖಂಚೆ ಪಾಗಿ ಉರ್ತಾಕಿ?” “ತಡೀ ವಾರೊ
ಪೊರಾತ ಎಳ್ಳ ನಾಕ ಆಸ್ಲ್ಯಾಂಕ್ ಧಂಡಿ, ಮಾತೆ ಆಸ್ಲ್ಯಾಂಕ್ ಮಾತೆ ಉಸಳ್ತೇತೋತ್ ನಾಕ
ಜಾಲ್ಲೆ ಕಾಂಮ ಕರ್ತಲ್ಯಾ ಮುಣ್ಣೆ” “ಹೊಡ್ಲೆ ವಾರ್ಯಾ ತಡಾಕ್ಯಾತ ಪೋಲಾಚೆ ಪರಮಳ ಎನ್
ಕಾಲ್ಲ್ಯಾ ಮುಣ್ಣೆ” “ವಾಟೇವಯ್ಲೊ ಬಾಗ್ಲಾತ ದವರ್ಲೆ ಘರಾತ್ಲ್ಯಾ ದೀವ್ಯಾ ಮುಣ್ಣೆ” “ಆತಾಚೆ
ಆಂವ್ಕೇಲಿ ವ್ಯವಸ್ಥಾ ಮುಡ್ಲ್ಯಾರ ಕಾಂಟ್ಯಾ ಮುಣ್ಣೆ ಚಾಬ್ಲಿ, ಕುಶ್ಲಿ, ದಾದಾಗಿರಿ ಕರ್ಚಿ. ಮಹಾ
ಮಾರೀಕ್ ಭೀತರ ಗುಶ್ಯಾಕ್ತ್ ಜಾಯ ಮುಣ್ಣೆ ನಾಂ, ಆಪುಡ್ಲ್ಯಾರತ್ ಪೂರೊ.” “ಘರಾತ
ಆಪಣ್ಯಾ ಖಾತೀರತ್ ಗರಮ ಮಸಾಲ್ಯಾ ಚೊ ಮಾಸೋಲ ವಾಟ್ವಾತ ಮುಣ್ಣೆ ಖಬರ ನಾ
ಕಾಲ್ಲ್ಯಾ ಕೊಂಬ್ಯಾ ಮುಣ್ಣೆ” “ವಾದಳ ಉಟ್ಟಿ ಪಯ್ಲಿ ಕಿತ್ಲಕಿ ದಿವಸ ಪರಂತ ನ್ಹಿದೇತ ಆಸ್ಲ್ಯಾ
ಪಮುದ್ರಾ ಮುಣ್ಣೆ” “ಮಾಂದ್ರಾ ಮುಣ್ಣೆ ಪಳೇಚ್ಯಾ ಜಾಯ, ಸೂಣ್ಯಾಂ ಮುಣ್ಣೆ ಆಯ್ಕಚ್ಯಾ ಜಾಯ,
ವಿವಜಾಣ್ಯಾ ಮುಣ್ಣೆ ಚರಚ್ಯಾ ಜಾಯ, ಆನಿ ಮಾಣ್ಯಾ ಮುಣ್ಣೆ ಧರ್ವ್ ಜಾಯ” “ದಾಂತಾಚೆ
ಭೀತರ ಆಸ್ಲ್ಯಾ ಜೀಬ್ಲೆ ಮುಣ್ಣೆ” “ಧೊಡೆ ಜಾಣ ಲಾಟಿ ನಾರ್ಕಿ ಕೊಳ್ಕೊಂಬ್ಯಾ ಮುಕಾಲ್ಯಾನ್
ಬ್ರಿಟಿಷಾಂಕ್ ಬಾವಗೋತೋತ್, ಫಾಟ್ಲ್ಯಾನ್ ಆಪಣ್ಯಾಲ್ಯಾ ಝಾಡಾ-ರೂಕಾಂಕ್ ಉದಾಕ್
ಕಾಲ್ತೊತ ರಾವ್ತಾತ್” “ಆಪಣ್ಯಾನ್ ಮಾರ್ಚೆ ಝಾಡಾ ರೂಕಾಂಕ್ ಕುರಾಡ ಕಶಿ ಪರ್ಪರತ ತ್ಯಾ
ರೂಕಾಚೆ ಪಪ್ಪಿ ಫೆತಾ ಪಳಯ್ ತಶಿ ಹ್ಯಾ ಬಾಜೂನ್ ಪೊಟಾ ಕಿತ್ಲೆ ಜಾಯ ತಿತ್ಲೆ ತಣ
ಕಾಲ್ತೊತ ಆಪಣ್ಯಾ ಜಾಯ್ ಜಾಲ್ಲೆ ತಿತ್ಲೆ ತ್ಯಾ ಬಾಜೂಚಾನ್ ದುಸ್ರೆ ಕಾಲ್ತೊತ ರಾವ್ತಾತ್”
ಚಮಣೇರ ವಾಜೇಲ್ಯಾರ ವಯ್ ಹೂಡ್ಲೊ ಭೊರೊ ಸಕಲ ಪಡ್ತಲ್ಯಾ ಮುಣ್ಣೆ” “ಕಿದ್ಯಾ ತುಂಮಿ
ಕಶಿ ಸಾಂಗ್ತಾತ? ದೇವ ನಾಂ ಕಿ ಮಾಕಾ? ಏಕ ಹಾತೀನ್ ದೊನೀ ದೊಳೆ ಮಾಗೇಲೆ ಕಾಣ್
ಕಿತ್ಲ್ಯಾರ ದೂಸರೇ ಹಾತೀನ್ ಮಾಕಾ ತೊ ಚಮಕ್ತೊ ಹೊರ್ವ್ ಆಸ್ತಾನಾ ರಾವ್ತೊ ಕೀ..?”

ಅಶಿ 'ಚಿತ್ರಭಾನು' ಹ್ಯಾ ನಾಟ್ಯಾತ್ ಲೇಖಕಾನ್ ಇತ್ಲೆ ಸುಂದರ ವರ್ಣನ ಕೆಲ್ಲೆ ಉತ್ರಾಂ ಆಂಮ್ಕಾ ಹಾಂಗಾ ಪಳೇಯ್ತಾ ಮೆಳ್ತ ಆಸ್ತನಾ ಆನಿಕ ತೆಂಮ್ಗಲೆ ಯೋಗ್ಯತಾ ಬದ್ದಲ್ ದೂಸ್ತೆ ಕಿದೆ ಸಾಂಗ್ತೆ ಆಸಾ ಕಿ..? ಹಾಂಗಾ ವೇಣುಗೋಪಾಲಾಲೊ ತ್ಯಾಗ, ಉತ್ಸಾಹ ಆನಿ ಶೌರ್ಯಾಚೊ ಧೀರೋದಾತ್ತ ಪಾತ್ರ ಜಾವ್ನ್ ಆಸಾ. ಆಂಮ್ಗಲ್ಯಾ ಮಾತ್ರ ಭೂಮಿರ ವಿದೇಶ್ಯಾಲೊ ಅಧಿಕಾರ ತೊ ಕೆನ್ನಾ ಉರ್ಬಾ ದಿನಾ. ತೆಜೆ ಖಾತೀರ ತೊ ಮರ್ಚಾ ಭಿ ತೈಯಾರ ಆಸಾ. ತೆನ್ನಾ ತೊ ಆತ್ಮಾರ್ಪಣ ಕರ್ತಾ. ವೇಣುಗೋಪಾಲಾಲೊ ಪಾತ್ರ ವಾಚತ್‌ಲ್ಯಾಂಕ ಪ್ರೇಕ್ಷಕಾಂಕ ಏಕ ಆದೇಶ ದಿತಾ. ತಶೀತ ವೇಣುಗೋಪಾಲಾಲಿ ಪ್ರೇಮಿ ಜಾಹ್ನವೀಲಿ ಪ್ರೀತ ಭಿ ದೇವಾ ಮುಣಿತ ಆಸಾ, ನಂಬಲ್ಲೆ ಆಪಣ್ಯಾಲ್ಯಾ ಪ್ರೇಮಿ ಖಾತೀರ ಕಸ್ಲೆ ಭಿ ತ್ಯಾಗ ಕರ್ಚಾಕ ತೀ ತೈಯಾರ ಆಸಾ. ಆನಿ ಆಪಣ್ಯಾಲಿ ಆತ್ಮಾಹುತಿ ದೀವ್ನ್ ತೀ ಪೂರ್ಣ ಕರ್ತಾ. ತಿಗೇಲೊ ಪ್ರೇಮ ಪವಿತ್ರ ಆನಿ ಪರಿಶುದ್ಧಾಕ ಉದಾಹರಣ ಜಾವ್ನ್ ಆಸಾ. ಹೆಂಮ್ಚೆ ಸಗ್ಳ್ಯಾ ಪೇಕ್ಷಾ ಶ್ರೇಷ್ಠ ಪಾತ್ರ ಯಶೋಧಾಲೊ. ಜೀವನಾತ ಖೂಬ ಸಿಜೂನ, ಭಾಜೂನ ಬಾವಗಲ್ಲಿ ತಸ್ಲಿ ಬಾಯ್ಲಿ. ಪಯ್ಲೀತ ಘೋವಾಕ, ಆಸ್ತಿ, ಘರ-ದಾರ ಸಗ್ಲೆ ನಾ ಕರ್ನ್ ಘೆತ್ಲಿ ಏಕ ಮ್ಹಾತಾರಿ, ಬಾಜೂ ಘರಾಚೆ ಅನಾಥ ಚಲೇಕ ಆಪಣ್ಯಾಲಿ ಚಲೀ ಅಶಿ ಪ್ರೊಸೂನ ಆಪಣ್ಯಾಲ್ಯಾತ್ ಚಲ್ಯಾಕ ಲಗ್ನ್ ಕರ್ನ್ ತೆಂಮ್ಗಲೆ ಸುಖೀ ಸಂಸಾರ ಪಳೇತಲಿ ಮುಣ ಆಸ್ಲ್ಯಾ ಹ್ಯಾ ಬಾಯ್ಲೆಲೆ ನಶೀಬಾನ ಮಾತ್ರ ದುಸ್ರೆತ ನಿರ್ಣಯ ಕೆಲ್ಲೆ ಆಸ್ಲೆ. ತಿಗೇಲೆ ದೋನ ದೊಳ್ಯಾ ಮುಣಿ ಆಸ್ಲೆ ವೇಣು ಆನಿ ಜಾನು ದೊಗ್ಡ ತಿಕಾ ಸೊಣ್ಣ್ ಗೇಲಿ ತರೀ ಭೀ ತೀ ತಾಳೇನ ರಾವ್ತಾ. ದೇವಾನ ದೋನ ದೊಳೆ ಕಾಣ್ಣ್ ಘೆತ್ಲ್ಯಾರ ಭಿ ತೊತ್ ದೇವ ತಿಕಾ ಚಮ್ಕೊನ ಮುಕಾರ ವ್ಹೊರ್ಟಲೊ ಮುಣ ಭರವಸೊ ತಿಕಾ ಆಸಾ. ಭಾರತಾಚೆ ಶ್ರೇಷ್ಠ ಪರಂಪರಾಚೆ ಪ್ರತಿನಿಧಿ ಜಾವ್ನ್ ಹಿ ಬಾಯ್ಲಿ ಆಂಮ್ಕಾ ದಿಸೂನ ಎತಾಂ. ರೋಬರ್ಟ್ ಸವೇಜ್ ಏಕ ಖಳನಾಯಕ, ಬ್ರಿಟಿಷ ಸಾಮ್ರಾಜ್ಯಾಚೊ ಪ್ರತಿನಿಧಿ ರಾಮದಯಾಲ ಏಕ ಪ್ರೊಲಿಸ, ಜಾಲ್ಲಿ ಹ್ಯಾ ಘಟನ್ಯಾ ಖಾತೀರ ತೊ ಖೂಬ ಬೆಜಾರ ಕರ್ನ್ ಘೆತಾ, ಪ್ರೊಟಾ ಖಾತೀರ ಮನ ನಾ ಜಾಲ್ಯಾರ ಭಿ ಬ್ರಿಟಿಷಾಲಿ ನೌಕರೀ ಕರ್ತೊತ ತೆಂಮಿ ವಿವಶ್ಯ ಜಾವ್ನ್ ಆಸ್ಲಿಂ, ಸ್ವಾತಂತ್ರ್ಯ ಸಂಗ್ರಾಮಾ ವೇಳಾರ ಬ್ರಿಟಿಷಾನಿ ಕೆಲ್ಲೆ ಆದೇಶ ಆಯ್ಕತೊತ್ ದುಸ್ರೆ ಬಜೂನ ಸ್ವದೇಶಾ ಖಾತೀರ ರುಗಡ್ತಲ್ ತಸ್ಲೆ ವೀರ ಲೋಕಾಂಕ ಸಹಾಯ ಕರ್ಚೆ ರಾಮದಯಾಲಾ ಮುಣಿ ಕಿತ್ಲ ತರೀ ಲೋಕ ಬ್ರಿಟಿಷ ಪ್ರೊಲಿಸ ಜಾವ್ನ್ ಭಿ ದೇಶಾಭಿಮಾನಿ ಜಾವ್ನ್ ಆಸ್ಲೆ. ತೆಂಮ್ಕಾ ಸಗ್ಳ್ಯಾಂಕ ಆಂಮಿ ಯಾದ ಕೊರ್ನ್ ಘೇವಚ್ಯಾ ಜಾಯ್.

ಅಶಿ ಆಂಮಿ 'ಚಿತ್ರಭಾನು' ಹೆ ನಾಟಕ ಸಾಹಿತ್ಯಾತ ಶ್ರೇಷ್ಠ ಕೃತಿ ಮುಣ ಸಾಂಗೇವೆತ್.



ಗದ್ಯ ಗ್ರಂಥ

‘ಶ್ರೀ ಕೃಷ್ಣ ಚರಿತ’ ಆನಿ ‘ಕನ್ನಡಾಚಿ ಪ್ರಾರ್ಥನಾ’

ಗೋವಿಂದ ಪೈಯಾನಿ ಕಶಿ ಕಾವ್ಯ ಬರಯ್ಲಾತ ತಶಿತ್ ಆನಿ ತಿತ್ತೆತ್ ಸಸಾರೇತ ಗದ್ಯ ಭಿ ಬರಯ್ಲಾತ. ತೆಂಮೇಲೊ ಗದ್ಯಾ ಚೊ ಪ್ರಭಾವ ಆಂಮಾ ನಾಟ್ಯಾ ಶೈಲಿ ತ ಮೆಳ್ತಾ. ಗದ್ಯಾಂತ ವಿಸ್ತಾರ ರೂಪಾತ ಬರಯ್ಲೆ ಉಲ್ಕಾರ ಭೀ ಲೇಖಕಾನಿ ಖಂಯೀ ಭಿ ಅನಾವಶ್ಯಕ ಶಬ್ದ ಘೇವ್ನ ಅತಿಶಯ ವಿವರಣ ಭಿ ಕೆಲ್ಲೆ ನಾಂ. ಶೈಲಿತ ತೆಂಮೇಲಿತ್ ಏಕ ವಿಶೇಷ ಬರೋವ್ಣಿ ಜಾವ್ನ ಆಸಾಂ. ತಿತೂಂತ ನಾ ಆಂಮಿ ಖಂಚೆ ಅಕ್ಷರ ಫಾಲ್ತಾ, ಶೆಕ್ತಾತ ಕಿಂವಾ ನಾ ಆಂಮಿ ಖಂಚೆ ಅಕ್ಷರ ಕಾಡ್ಲ್ಯಾ ಶೆಕ್ತಾತ. ಧಾ-ಬಾರಾ ಭಾಷೇಚೆ ವಳ್ಳಿನ ತೆಂಮಿ ಖೂಬ ಅನುಭವಾಚೆ ಸಂಪತ್ ತೈಯಾರ ಕರ್ನ ಘೆತ್ಲ್ಯಾನ ಸಾಹಿತ್ಯ ಶಾಸ್ತ್ರಾಚೆ ಆನಿ ಜೀವನಾಚೆ ಅನುಭವ ತೆಂಮಾ ಖೂಬ ಆಸಾಂ. ಆಪಣ್ಯಾಲಿ ಆವ್ನ ಭಾಸ ಕೊಂಕಣಿ, ಪ್ರಾಂತಾಚಿ ಭಾಸ ತುಳು, ಶಿಕ್ಷಿ ಭಾಸ ಕನ್ನಡ, ಹೆಂಮ್ಚೆ ಬರೋಬ್ಬರ ಇಂಗ್ಲೀಷ್, ಸಂಸ್ಕೃತ, ಹಿಂದಿ, ಮರಾಠಿ ಹ್ಯಾ ಸಗ್ಗಿಂ ಭಾಷೇಚೆ ಪ್ರಭಾವಾನ್ ಆಪಣ್ಯಾಲೊತ್ ಏಕ ವಿಶೇಷ ಅಧಿಕಾರ ಮೇಳೊವ್ನ ತೆಂಮಿ ಕನ್ನಡ ಭಾಷೆಕ ಏಕ ನವೀನ-ಸುಂದರಸಾಣ ದಿಲಾ, ತೆಂಮೇಲಿತ್ ಜಾವ್ನ ಆಸ್ಲಿ ಏಕ ನವೀನ ಶೈಲೀಚೊ ಉಪಯೋಗ ಕರ್ನ ತಿತೂಂತ ತೆಂಮಿ ಆಪಣ್ಯಾಲೊ ಶಾಶ್ವತ ವಳಕ ಕರ್ನ ದವರ್ಲಾ.

ವಿಸಾವೇ ಶತಮಾನಾತ್ ಕನ್ನಡ ಪ್ರಾಂತಾಚೆ ಸಗ್ಗೆ ಕಡೇನ ನವೀನ ಕನ್ನಡಾಚೆ (ಹೊಸಗನ್ನಡ) ಕೊಂಬೆ ಸಕಾಳಿ ಸಾತ ಫಾಲ್ತೊ ಆಸ್ಲೆ ತೆನ್ನಾ ತೆಂಮ್ಚೆ ಬರೋಬ್ಬರ ಲೊಕಾಂಕ ಉಟೇಚೆ ಕಾಂಮ ಕೆಲ್ಲೆ ತಸ್ಲೆ ಶ್ರೇಷ್ಠ ವ್ಯಕ್ತಿ ಬರೋಬ್ಬರ ಹೆಂಮಿ ಭಿ ಏಕ ವಿಶೇಷ ವ್ಯಕ್ತಿ ಜಾವ್ನ ಆಸಾತ. ಗಾಂವ್ಚೆ ಥೊಡೆ ಶಬ್ದ ಘೇವ್ನ, ಪಾಟ್ಲೆ ಕನ್ನಡಾತ ಮೆಳ್ಳೆಲಿ ತಸ್ಲಿ ಶಬ್ದಾ ಬರೋಬ್ಬರ ಮೇಳೊನ ನವ ನವೀನ ಉಮಾಣೆ, ಗಾದೆ, ಶಬ್ದಾಂ ತೈಯಾರ ಕರ್ನ ನವೀನ ಕನ್ನಡಾಕ ಏಕ ನವೀನ ವಾಟ ದಾಕೇಲ್ಲೆ ತಸ್ಲೆ ಕವಿ ಆಂಮೇಲೆ ಗೋವಿಂದ ಪೈ. ಸವೈ ಸಾಚಿತು, ಕವನಿತು, ಧಾವತಿಸು, ಅರ್ಥವಿಸು ಹೆ ಸಗ್ಗೆ ಸಂಸ್ಕೃತ ನಾಮ ಪದಾಚೆ ಇಸು ಪ್ರತ್ಯಯ ಫಾನ್ ಕನ್ನಡಾತ ಕೆಲಾಂ. ಗೊಂದಳ (ಮೇಳ) ಅಕ್ಷರಿಕೆ (ಲೇಕ್ಲಿ) ಬೆಳ್ಳರು (ಪ್ರವಾಹಾ ಮದಿ ಉಬಿರಾವ್ನ ತಪಸ್ಸಾ ಕರ್ತಲಿ) ನಿರ್ಣಯಿಕೆ (ನಿರ್ಣಯ ಘೇವ್ನ) ಹೀ ಸಗ್ಗಿ ಶಬ್ದ ಘೇವ್ನ ಕನ್ನಡ ಶಬ್ದ ಭಂಡಾರ ವಾಡೇಲಾ. ಕೆರೆಹಾವು ಹೀರಿದ ಕೆಚ್ಚಲಂತೆ (ಹೆಂವಾಳ್ಯಾನ ಓಡ್ಲೆ ಪಾನ್ಯಾ ಮುಣ್ಣಿ) ರಂಪಣಿ ಬಲೆಯನ್ನು ಬೀಸು (ಖಾರವ್ಯಾನ್ ಜಾಳ ಫಾತ್ಲಿ) ಹುಣಸೆ ಮುಪ್ಪಾದರೆ ಹುಳಿ ಮುಪ್ಪಾದೀತೆ? (ಚೀಚ ಮ್ಹಾತಾರಿ ಜಾಲಿ ಮುಣ ಆಂಮಾಣ ಮ್ಹಾತಾರಿ ಜಾತಾ ಕಿ?) ಉಗುರಿಲ್ಲದ ಬೆರಳಂತೆ (ನಾಕ್ ನಾ ಜಾಲ್ಲೆ ಬೊಟಾ ಮುಣ್ಣಿ) ಏಳು ಹೊಂಡಕ್ಕೆ ಒಂದು ಅಪ್ಪವಂತೆ (ಸಾತ ಪೊಂಡಾಕ ಏಕ ಬಾಪ್ಪಾಯ್ ಮುಣ್ಣಿ) ಅಸ್ಲಿ ನವ ನವೀನ ಗಾದ್ಯಾಂ ತೈಯಾರ ಕರ್ನ ಗದ್ಯಾಂತ ಏಕ ನವೀನ ಶೈಲಿಕ ತೆಂಮಿ ಉತ್ಸಾಹ ದಿಲ್ಲೆ ಆಸಾಂ.

ಗಾಂವ್ಚೆ ನ್ಹಾನ-ಹೋಡ ಜಾವ್ನ ಆಸ್ಲೆ ಸಗ್ಗೆ ಪತ್ರಿಕೇಚೆರ ತೆಂಮೇಲಿ ಗದ್ಯ ಆನಿ ಪದ್ಯ ಪ್ರಗಟೆ ಜಾಲ್ಲಿ ಆಸಾತ. ಆತಾ ಪರಂತ ತೆಂಮೇಲಿ ಜಾಸ್ತಿತ ಜಾಸ್ತಿ ಪದ್ಯ ಸಂಗ್ರಹ ಜಾಲಾತ.

ಆನಿ ಧೋಡಿ ಜಾಬ್ಬಿ ಆಸಾತ. ಪುಣ ತೆಂಮೇಲೆ ಗದ್ಯ ಆಜ್ಜೊನಿ ಭಿ ಸಂಗ್ರಹ ಜಾವ್ನ್ ಎಬ್ಬಿತ ಆಸಾತ. ಕಿಂವಾಯ ತೆಂಮೇಲ್ಯಾ ಗದ್ಯ ಗ್ರಂಥಾ ಬದ್ದಲ್ ಕಾಂಮ ಜಾತೋ ನಾ ಮುಡಲ್ಯಾರ ಭಿ ಚೂಕ ಜಾಯ್ನಾ. ಕಿದ್ಯಾ ಮಡ್ಲ್ಯಾರ ಹಾಂಗಾ ಧಂಯ ಕರ್ನ್ ಪ್ರಗಟೆ ಜಾಲ್ಲಿ ಜಾಸ್ತಿತ ಜಾಸ್ತಿ ಗದ್ಯ ಗ್ರಂಥ ಸಂಗ್ರಹಾತ ಎನ ಆಸ್ತನಾ ತಶೀತ ಆಸಾತ. ಆಪಣ್ಯಾಲ್ಯಾ ಜೀವಿತ ಕಾಲಾತ ಭಿ ತೆಂಮಿ ಬರಯ್ಲೆ ಲೇಖನ ಸಂಗ್ರಹ ಕರ್ನ್ ಸಂಗ್ರಹಾಚೆ ಪುಸ್ತಕ ತೈಯಾರ ಕರ್ಚೆ ಕಾಮಾಕ ಭಿ ತೆಂಮಿ ಗೆಲ್ಲ್ಯಾ. ತೆನ್ನಾ ತೆಂಮೇಲೆ ಗದ್ಯ ಲೇಖನ ಖಂಯ ಖಂಯ ಆಸಾ ಪಳಯ, ಧಂಚಾನ ಹಾಡ್ಣ್ ಸಂಗ್ರಹ ಕರ್ನ್ ಪ್ರಗಟೆ ಕರ್ಚೆ ಕಾಂಮ ಆತಾಚೆ ಲೊಕಾಲೆಂ ಜಾಲಾ. ತೆಜೀನ ಕನ್ನಡ ಸಾಹಿತ್ಯಾಚೆ ಭಂಡಾರ ವಾಡ್ತಲೆ, ತಶಿತ್ ಸಂಭದ್ದೇನ ಪಿಕ್ಲೆ ಪೀಕ ಪಳೋನ ಆಂಮ್ಕಾ ಖುಶಿ ಭಿ ಜಾತಲಿ.’

‘ಶ್ರೀ ಕೃಷ್ಣ ಚರಿತ್’

ಪೈ ಹೆಂಮೇಲಿ ಪಯ್ಲೆಚೆ ಗದ್ಯ ಶೈಲಿ ‘ಶ್ರೀ ಕೃಷ್ಣ ಚರಿತ್’ ಹ್ಯಾ ಗ್ರಂಥಾತ ದಿಸೂನ ಎತಾ. ಹೆಜಿ ರಚನಾ 1909 ತ ಜಾಲಿ. ಹೆ ಏಕ ಗದ್ಯ ಕಾವ್ಯ. ಶ್ರೀಷ್ಠ ಬಂಗಾಳಿ ಕವಿ ನವೀನ ಚಂದ್ರ ಸೇನಾನ ಶ್ರೀ ಕೃಷ್ಣ ಚರಿತ್ರಾಚೆ ‘ರೈವತಕ’ ‘ಕುರುಕ್ಷೇತ್ರ’ ಆನಿ. ‘ಪ್ರಭಾಸ’ ಹಿ ತೀನ ಮಹತ್ವ ಪೂರ್ಣ ಕಾವ್ಯ ರಚನ ಕೆಲಿಂ. ಹ್ಯಾ ಕಾವ್ಯಾಂಚಿ ಧೋಡೆ ಸರ್ಗ ವಿಂಚೂನ ಪೈಯಾಂನಿ ಗದ್ಯ ರೂಪಾತ ಭಾಷಾಂತರ ಕೆಲೆಂ. ದುಸ್ರೆ ಭಾಷೆಚೆ ಪದ್ಯ ರೂಪಾಚೆ ಮಹಾಕಾವ್ಯ ಕಾವ್ಯ ರೂಪಾತತ್ ಕನ್ನಡಾತ ಭಾಷಾಂತರ ಕೆಲ್ಯಾರ ಮೂಲ ಕವಿಲೆ ಪ್ರತಿಭೇಚೆತ್ ನಕಲ ತೈಯಾರ ಕರ್ಚೆ ಕಾಂಮ ಸಂಮರ್ಪೂನ ಫೇವ್ಣೆ ತಿತ್ಲೆ ಸಸಾರ ನೀ ಮುಣ ತೆಂಮಿ ಅಭಿಪ್ರಾಯ ವ್ಯಕ್ತ ಕರ್ಚೊತ ಮೂಲ ಕಾವ್ಯಾಚಿ ಭಾವ ಉರ್ಚೆ ಸಾರ್ಕಿ ಕರ್ನ್ ಗದ್ಯ ರೂಪಾಂತ ರಚನ ಕೆಲಾಂ. ಹೆ ಗದ್ಯ ಕಾವ್ಯ ಮಂಗ್ಳೂರ್ಚೆ ‘ಸ್ವದೇಶಾಭಿಮಾನಿ’ ಪತ್ರಿಕೆಚೆರ ಪಯ್ಲೆ ದಾ ಪ್ರಗಟೆ ಜಾವ್ನ್ ನಂತರ ಪುಸ್ತಕಾ ರೂಪಾನ ಆಯ್ಲಾ.

ಪುರಾಣಾತ ಭಾಗವತಾ ಮುಣ್ಣೆ ಮಾಹಾಭಾರತ ಭಿ ಏಕ ಶ್ರೀ ಕೃಷ್ಣ ಚರಿತ್ರ್ತ್ ಜಾವ್ನ್ ಆಸಾ. ಧರ್ಮ ಕ್ಷೇತ್ರ ಜಾವ್ನ್ ಆಸ್ಲೆ ಕುರುಕ್ಷೇತ್ರಾತ್ಲ್ಯಾ ಹಸ್ತಿನಾವತೀತ ಅಧಿಕಾರ ಕರ್ಚೊ ಆಸ್ಲೆ ತಸ್ಲೆ ಶಂಬರ ಜಾಣ ಕೌರವ, ತೆಂಮ್ಚೆ ತರ್ಬೇನ ಆಸ್ಲೆ ಭೀಷ್ಮ, ದ್ರೋಣಾಚಾರ್ಯ, ಕೃಪಾಚಾರ್ಯ, ಕರ್ಣ, ಅಶ್ವತ್ಥಾಮಾ ಮುಣ್ಣೆ ಶೂರ ವೀರಾಂಕ ತೆಂಮೇಲಿ ಅಕ್ರಾ ಅಕ್ಟೋನೀ ಸೈನ್ಯಾ ಬರೋಬ್ಬರ ಬಾರ ವರ್ನ್ ವನವಾಸ ಆನಿ ಏಕ ವರ್ನ್ ಅಜ್ಞಾತ ವಾಸ ಕೆಲ್ಲಿ ತಸ್ಲೆ ಪಾಂಡವ ಯುದ್ಧ ಜಿಕ್ತಾತ ಮಡ್ಲ್ಯಾರ ಶ್ರೀ ಕೃಷ್ಣಾಲೆ ಸಹಾಯತ್ ಮುಖ್ಯ ಜಾವ್ನ್ ಆಸಾಂ. ವ್ಯಾಸ ಮಹರ್ಷಿ ನಾರಾಯಣಾಕ ಆನಿ ಮನುಶ್ಯಾತ ಶ್ರೀಷ್ಠ ಜಾವ್ನ್ ಆಸ್ಲೊ ಶ್ರೀ ಕೃಷ್ಣಾಕ ನಮಸ್ಕಾರ ಕರ್ನ್ ‘ಜಯ’ ಮುಡ್ಲೆ ಮಾಹಾಭಾರತ ಬರಯ್ಲಾ. ಕನ್ನಡಾಚೆ ಶ್ರೀಷ್ಠ ಕವಿ ಲಕ್ಷ್ಮೀಶಾನ ಭಿ ‘ಜೈಮಿನಿ ಭಾರತ’ ಮುಡ್ಲೆ ಪ್ರಸಿದ್ಧ ಕಾವ್ಯಾಕ ‘ಶ್ರೀ ಕೃಷ್ಣ ಚರಿತ್ರಾಮೃತ’ ಮುಣ ಸಾಂಗುನ ಘೆತ್ಲಾ. ಹರೇ ಕೃಷ್ಣಾಲೆ ಪಂಥ ಆಜ ವಿಶ್ವ ಭರ ಭರಾ. ಪೈಯಾಂನಿ ಭಾಷಾಂತರ ಕೆಲ್ಲಿ ‘ಶ್ರೀ ಕೃಷ್ಣ ಚರಿತ್’ ಗದ್ಯ ಕಾವ್ಯಾತ ಶ್ರೀ ಕೃಷ್ಣಾಲಿ ಅಗಾಧ ಶಕ್ತಿತ ಪ್ರಮುಖ ಜಾವ್ನ್ ಆಸಾಂ. ಶ್ರೀ ಕೃಷ್ಣಾಕ ಪ್ರೀತ ಕೆಲ್ಲಿ, ದ್ವೇಶ ಕೆಲ್ಲಿ ಸಗ್ಗೇ ಜಾಣ ಆವಿರೇಕ ತೆಗೆಲ್ಯಾತ ಭಕ್ತಿತ ಲೀನ ಜಾವ್ನ್ ವತಾತ.”“ಕೋಣ ಕೋಣ ಖಂಚೆ ಖಂಚೆ ದೃಷ್ಟೀನ ಮಾಕಾ ಪಳೇತಾತ ಕಿಂವಾಯ್ ಸಮರ್ಪೂನ ಘೆತಾತ ತೆಂಮ್ಕಾ ಸಗ್ಲಾಂಕ ತ್ಯಾ ತ್ಯಾ ರೀತಿನ ಹಾಂವ ತೆಂಮೇಲೆ ಬರೆತ್ ಕರ್ತಾ” ಮುಡ್ಲಿ ಗೀತಾತ್ಲಿ ಉಕ್ತಿ ಹ್ಯಾ ಕಾವ್ಯ ಕಥಾತ ಸ್ಪಷ್ಟ ಜಾವ್ನ್ ಆಸಾಂ.

ಮಹಾಕಾವ್ಯಾತ್ ಬರಯ್ಲೆ ಆಸ್ಲೆ ತಸ್ಲೆ ಶ್ರೇಷ್ಠ ಅಂಶ ಹ್ಯಾ ಗದ್ಯ ಕಾವ್ಯಾತ್ ಉರೋನ ದಾಕೇಲಾ. ಆರ್ಯ, ಅನಾರ್ಯಾ ಚೆ ಬಿತ್ಲೆ ಝಗಡೆ, ಯಜ್ಞ ಯಾಗ ಕರ್ತೆ ತಸ್ಲೆ ಮೂಢನಂಬಿಕೆ, ಅಂಧವಿಶ್ವಾಸ, ಉಂಚ ಜಾತಿಚೆ ಮುಡ್ಲೆ ಗರ್ವ, ವ್ಯಾಸ ಆನಿ ದೂರ್ವಾಸ ಮುನಿಲೆ ವಿರೋಧ ಆನಿ ತೆಜೆ ಪರಿಣಾಮ, ನಾಗ ಮುಡ್ಲೆ ಅನಾರ್ಯ ಜನಾಂಗಾಚೆ ವಾಸುಕಿತ ಜರತ್ಕಾರು ಆನಿ ಶೈಲಜೆ ಮುಡ್ಲೆ ಹೆಂಮೇಲೆ ದೊಗಾಲೆ ಪ್ರೇಮ, ನಿರಾಶಾ ಆನಿ ಅಂತ್ಯ ಹೆ ಪಯ್ಲೆಚಾನ ಆವಿರೇ ಪರಂತ ಹಿತೂಂತ ಖೂಬ ಮಾರ್ಮಿಕ ಕರ್ನ ಚಿತ್ರಿತ ಕೆಲಾಂ. ಹಿತೂಂತ ಏಕ ಮನಾನ, ಶಾಂತ ರಿತಿನ್ ತಟಸ್ಥ ರಾವ್ಪ, ದಯಾಳೆ ಗುಣಾನ ಸಗ್ಲ್ಯಾ ವಯ್ರ್ ಉಬಿರಾವ್ಪ ದಾಕೋನ ಘೇವ್ಣೆ ಪಾತ್ರ ಮುಡ್ಲ್ಯಾರ ಸುಭದ್ರಾಲೊ. ಅಶಿ ಖೂಬ ಮಹತ್ವಾಚೆ ಘಟನಾನಿ ಆನಿ ವಿವರಣ ಹ್ಯಾ ಕಾವ್ಯಾತ್ ಖೂಬ ಸುಂದರ ಕರ್ನ ಗೋವಿಂದ ಪೈಯಾಂನಿ ದಾಕೇಲಾ.

ತರೆ ಅಪ್ಪಳಿಸಿ ಶಾಂತ (ವಾಳಾ ಆದಳ್ಳ ಶಾಂತ)

ಹಿಂದೂ ಪುರಾಣಾಚೆ ಕಾಣೇತ ಆಂಮ್ಕಾ ದೇವಾಂ ಭೀತರ ಆನಿ ರಾಕ್ಷೀಸಾ ಭೀತರ ಜಾವ್ಣೆ ಝಗಡೆ, ಕ್ರಿಶ್ಚನ್ ಪುರಾಣಾತ್ ದೇವ ಮನುಷ್ಯಾತ್ ಆನಿ ಪಾಪಿ ಭೀತರ ಜಾವ್ಣೆ ಝಗಡೆ, ತಶಿತ್ ಹ್ಯಾ ಪ್ರಪಂಚಾತ್ ಸಗ್ಲೆ ಕಡೇನ ತೆನ್ನಾಚಾನ ಆತಾ ಪರಂತ ಆಂಮ್ಕಾ ಬರೆ ಆನಿ ವಾಯ್ಕ ಲೋಕಾಂ ಭೀತರ ಜಾವ್ಣೆ ತಸ್ಲೆ ಝಗಡೆ, ಖರೆ ಆನಿ ಖೊಟೆ ಹೆಜೆ ದ್ವಂದ್ವ, ಪ್ರೇಮ ಆನಿ ದ್ವೇಶಾ ಚಿ ವಯ್ರ್ ಪರಂತ ವಾಡ್ಲಿ ತೆಜೀ ತುರೀ ಆನಿ ತೆಜೆ ಫಳಾಚೊ ಪ್ರಭಾವ, ಹ್ಯಾ ಕಾಣೇತ ಕಾವ್ಯಾತ್ ಶೈಲೀತ ವೆಗ್ಗ ವೆಗ್ಗ ಪಾತ್ರಾ ಖಂಚಾನ ಕವಿನ್ ಖೂಬ ಉಟೋನ ದಾಕೇಲಾ. ವಿರುದ್ಧ ಗುಣಾಚಿ ಪಾತ್ರಾಲೆ, ವಿರುದ್ಧ ಸ್ವಭಾವಾಚಿ ಪಾತ್ರಾಲೆ, ನಾಯಕ ಆನಿ ಖಳ ನಾಯಕಾಲೆ ಪಾತ್ರಾಲೆ ಭಿತ್ ಭಿತ್ಲೆ ಝಗಡೆ ಹೆ ಸಗ್ಲೆ ಕಾವ್ಯ ವಾಡ್ಪಾಕ್ ಏಕ ಪ್ರಕಾರ ತಾವ್ ಮೆಳ್ತಾ. ಅಶಿ ದೋಗ ದೋಗ ಪಾತ್ರಾ ಭಿತ್ಲೆ-ಭಿತ್ಲೆ ತೈಯಾರ ಜಾವ್ಣೆ ರಾಗ, ಕಲ್ಲೇವ, ಝಗಡ್ಯಾಚಿ ಹೊಡ್ಲಿ ಹೊಡ್ಲಿ ವಾಳಾ ಎತೊ ಎತೋತ ಆವೀರೇಕ ದಡೇಕ ಆದಳ್ಳ ಧಂಡ ಜಾತಲ್ಯಾ ಮುಣ್ಯೆ ಹೆ ಸಗ್ಲೆ ಕಲ್ಲೇವ, ಝಗಡೆ, ವಿರೋಧ, ಶ್ರೀ ಕೃಷ್ಣಾಲ್ಯಾ ಭಕ್ತೀತ ಕಶಿ ಲೀನ ಜಾವ್ನ್ ಏಕ ಜಾತಾ, ಹೆ ದ್ರಶ್ಯ ಖೂಬ ಸುಂದರ ಕರ್ನ ಕೆಲಾ. ಮೂಲಕಾವ್ಯಾತ್ ಆಸ್ಲೆ ಭಾವ ಕಿಂವಾಯ ಕಾವ್ಯ ಸೌಂದರ್ಯಾಂತ್ ಲಕ್ಷ ದೀವ್ನ ಗದ್ಯ ಶಿಲ್ಪಾತ್ ಭಾಷಾಂತರ ಕೆಲ್ಲೆ ತಸ್ಲೆ ಪೈಯಾಲಿಂ ಪಾಂಡಿತ್ಯ, ಹಿ ತೆಂಮೆಲಿ ಕೃತಿ ನ್ಹಾನ ಜಾಲ್ಯಾರ ಭಿ ತಿತೂಂತ ಉಟೊನ ದಿಸ್ತಾ. ಆನಿ ಆಂಮಿ ತೆಕಾ ಮಾನ್ಯ ಕರ್ನ ಘೇವಚ್ಯಾಕ್ ಜಾಯ.

‘ಶ್ರೀ ಕೃಷ್ಣಚರಿತ್’ ಹಿತೂಂತ ಒಟ್ಟೊ ಏಕೋಣೆಸ (19) ಘಟನಾ ಆಸಾತ. ಪಯ್ಲೆಚೆ ‘ಪೂರ್ವಸ್ಥಿತಿ’ ಜಾಲ್ಯಾರ ಆವೀರೇಚೆ ‘ಸ್ವರ್ಗಾರೋಹಣ’ ಹೆಜೆ ಮದಿ ಸೋಹಂ, ನಾರೀ ಧರ್ಮ ಸುಖತತ್ವ, ಸಮೈಳನ, ಮಹಾಭಾರತ, ಅದೃಷ್ಟ ಫಲ, ಧರ್ಮಕ್ಷೇತ್ರ, ತಾಯಿ ಮತ್ತು ಮಗ, ವ್ಯಾಧ, ವೀರನ ಶೋಕ, ಛಾಯಾ, ಅಭಿಶಾಪ, ಇಬ್ಬರು ಸೋದರಿಯರು, ಮಹಾಪ್ರಸ್ತಾನ, ವೀಣಾ ಪೂರ್ಣಸ್ವರ, ಪ್ರಾಯಶ್ಚಿತ್ ಮುಡ್ಲಿ ಘಟನಾಂ ಆಸಾತ. (ಸೋಹಂ, ಬಾಯ್ಲಾಲ ಧರ್ಮ, ಸುಖಾಚಿ ತತ್ವ, ಸಮೈಳನ, ಮಹಾಭಾರತ, ಅದೃಷ್ಟ ಫಲ, ಧರ್ಮಕ್ಷೇತ್ರ, ಅವಯ್ ಆನಿ ಪೂತ, ಶಿಕಾರಿ, ಪರಾಕ್ರಮಿಲೆ ಶೋಕ, ಛಾಯಾ, ಅಭಿಶಾಪ, ದೋಗ ಬೈಣ್ಯೊ, ಮಹಾ ಪ್ರಸ್ತಾನ, ವೀಣಾ ಪೂರ್ಣ ಸ್ವರ, ಪ್ರಾಯಶ್ಚಿತ್) ಹಿತೂಂತ ಶ್ರೀ ಕೃಷ್ಣಾಲಿ ಸುಂದರ ಚರಿತ್ರ್ಯಾಂಕ್ ಆನಿ ತೆಗೆಲಿ ಕಥಾ

ಲಾಂಬೇಚ್ಯಾಕ ಕಥಾಚಿ ಕಿತ್ಲಿ ಅವಶ್ಯಕತಾ ಆಸಾ ಪಳಯ ತಿತ್ಲಿ ಕಾಣಿ ಶ್ರೀ ಮಧ್ವಾಗವತಾ ಚಿ ಆಧಾರ ಘೇವ್ನ ತೀ ಮುಕಾರ ವಾಡೇಚಾಕ ಮಹಾಭಾರತಾಚಿ ಕಾಣಿ ಘೇತ್ಲಿ ಆಸಾಂ.

ಮಹಾಭಾರತಾಚಿ ಕಾಣೀತ ಎವ್ಚೆ ಪಾತ್ರ ಮುಡ್ಲ್ಯಾರ ಸುಬದ್ರಾ, ಅರ್ಜುನ, ಅಭಿಮನ್ಯು, ಉತ್ತರೇ ಹಾಂಕಾ ಜಾಸ್ತಿ ಮಹತ್ವ ದಿಲ್ಲೆ ಆಸಾಂ. ಹಿ ಸಗ್ಗೀ ಪಾತ್ರ ಶ್ರೀ ಕೃಷ್ಣಾಲೆ ಮೊಗಾಕ ಲಾಗ್ಗೀಚೆ ಜಾವ್ನ್ ಆಸಾತ. ಶ್ರೀ ಕೃಷ್ಣಾ ಖಂಚಾನ ಖೂಬ ಪಯ್ಸ ಜಾಲ್ಲೆ ಪಾತ್ರ ಮುಡ್ಲ್ಯಾರ ಶತ್ರುತ್ವ, ದ್ವೇಷ, ರಾಗಾನ ನಾಶ ಲಾಗ್ಗಿ ಆಯ್ಲ್ಯಾರ ಭಿ ತೆಂಮಿ ಸಗ್ಗಿ ಶ್ರೀ ಕೃಷ್ಣಾಲ್ಯಾ ಕೃಪೇನ ಶಾಂತಿತ ಬದ್ಲೊನ ಅಂತ ಜಾವ್ಚೆ ಅಶಿ ಆಸಾಂ. ಹಿತೂಂತ ಭಗವದ್ಗೀತಾಚೆ ಸಿದ್ಧಾಂತಾಕ ಮಹತ್ವ ದಿಲ್ಲೆ ಆಸಾಂ. ವಿಶೇಷ ಕರ್ನ್ ಸುಭದ್ರಾಲೆ ಪಾತ್ರಾನ್ ಹೆ ತತ್ವ ಜೀರ್ಣ ಕರ್ನ್ ಘೆತ್ಲೆ ಅಶಿ ಆಂಮ್ಕಾ ದಿಸೊನ ಎತಾ. ಅಶಿ ಆಂಮ್ಕೆಲ್ಯಾ ಹೋಡ ಹೋಡ ಕವಿನ ರಾಮಾಯಣ ಆನಿ ಮಹಾಭಾರತಾಚಿ ಕಾಣೀ ಆಧಾರ ಘೇವ್ನ ಮಹಾಕಾವ್ಯ ರಚನ ಕೆಲ್ಲಿ ನಿಮಿತ್ಯಾನ್ ಹಾಂಗಾ ಆಂಮ್ಕಾ ಆಂಮ್ಕೆಲೆ ಪುರಾಣಾಚೆ ಮಹತ್ವ ದಿಸೊನ ಎತಾ.

ಶ್ರೀ ಕೃಷ್ಣಾಲಿ ಚರಿತ್ರಾಚಿ ಕಥಾ ಸಗ್ಲಾಂಕ ಖಬರ ಆಸಾಂ. ಮಹಾಭಾರತಾಚಿ ಕಾಣಿ ವಾಚತ್ಲ್ಯಾಂಕ ತಿತೂಂತ ಎವ್ಚಿ ಸಗ್ಗಿ ಪಾತ್ರಾಲಿ ಸ್ವಭಾವಾಚೆ ಪರಿಚಯ ಭಿ ಆಸಾಂ. ಪುಣ ಕವಿನ ಆಪಣ್ಯಾಲ್ಯಾ ಕಲ್ಪನೇನ ತ್ಯಾ ಪಾತ್ರಾಚೆ ಸ್ವಭಾವ ಕಶಿ ತೈಯಾರ ಕರ್ನ್ ತೆಂಮ್ಕೆಲಿ ಕಾವ್ಯ ರಚನೇಕ ಸಹಾಯ ಘೆತ್ಲಾ ಮುಡ್ಲೆ ಸಮರ್ಪೂನ ಘೇವ್ಚಾಕ ಹೆ ಭಾಷಾಂತರ ಆಂಮ್ಕಾ ಖೂಬ ಸಹಾಯ ಜಾತಾ. ಭಾರತಾತ್ಲೆ ಸಾಹಿತ್ಯಾಂತ ಏಕ ಶಾಶ್ವತ ಸ್ಥಾನ ಘೇವ್ನ್ ಆಸ್ಲೆ ತಸ್ಲೆ ಬಂಗಾಳಿ ಕಾವ್ಯಾಚಿ ಪರಿಚಯ ಆಂಮ್ಕಾ ಹಾಂಗಾ ಪೈ ಹೆಂಮ್ಕೆಲೆ ಹೊಡ್ಲೆ ಪ್ರಯತ್ನಾನ ಮೆಳ್ಳೆಲೆ ನಿಮಿತ್ಯಾನ್ ಹೆ ಏಕ ಕನ್ನಡ ಲೋಕಾಂಲೆ ಹೋಡ ಭಾಗ್ಯ ಮುಣ ಸಮರ್ಪೂನ ಘೇವ್ಚಾಕ ಜಾಯ.

ಆಧುನಿಕ ಭಾರತಾ ಚಿ ವಿಚಾರ ಕ್ರಾಂತಿ ಪಯ್ಲೆ ದಾ ಬಂಗಾಳಾತ ಜಾಗೃತ ಜಾಲಿಂ. ಸಾಮಾಜಿಕ, ರಾಜಕೀಯ, ಧಾರ್ಮಿಕ ಆನಿ ಸಾಹಿತ್ಯ ಕ್ಷೇತ್ರಾತ್ ಆಸ್ಲಿ ಬುದ್ಧವಂತ ಪಾಣಾಚಿ ಶಕ್ತೀನ ಬಂಗಾಳ ಪ್ರಾಂತ ಸಗ್ಲಾ ಪೇಕ್ಷಾ ಮುಕಾರ ವಚೂನ ಉಬಿರಾವ್ಲೆ. ವಿವೇಕಾನಂದ, ಬಂಕಿಮಚಂದ್ರ, ಕೇಶವಚಂದ್ರಸೇನ, ಥಾಕೂರ್, ಸುಭಾಸ ಚಂದ್ರ ಭೋಸಾ ಅಸ್ಲೆ ಮಹಾನ್ ಮನಷ್ಯಾನ್ ತೆಂಮ್ಕೆಲ್ಯಾ ಅಸಾಧಾರಣ ಬುದ್ಧಿ ಶಕ್ತೀನ ನವ ನವೀನ ಮಹಾತ್ವಾಚೆ ವಿಚಾರ ಲೋಕಾಂ ಮುಕಾರ ದವರ್ಲಾ. ತಸ್ಲೆತ್ ಏಕ ವಿಚಾರಕ್ರಾಂತಿಚೆ ಬುದ್ಧಂತ ಪಾಣಾನಿ ನವೀನಚಂದ್ರ ಸೇನಾನ ಹಿ ಕಾವ್ಯ ರಚನ ಕರ್ನ್ ಮಾನವೀಯತಾ ಆನಿ ಉದಾರ ಪಾಣಾಚಿ ಭಾವನ ಉರೋನ ದಾಕೆಲ್ಲೆ ಆಸಾಂ. ತೆತ್ 'ಶ್ರೀ ಕೃಷ್ಣ ಚರಿತ್ರೆ' ರೂಪಾನ ಆಂಮ್ಕೆಲ್ಯಾ ಕನ್ನಡಾತ ಆಯ್ಲಾ.

ಯಾರು ಹೀನ? ಯಾರು ಶ್ರೇಷ್ಠ?

(ಕೋಣ ಹೀನ? ಕೋಣ ಶ್ರೇಷ್ಠ?)

ಸಗ್ಗೇ ಮನುಷ್ಯ ಏಕ ತರೇಚೆ, ತೆಂಮ್ಗೇಲೆ ಮಾಂಸ, ರಕ್ತ, ಇಂದ್ರಿಯ, ಶರೀರ ಸಗ್ಗೇ ಏಕ ಪ್ರಕಾರಾಚೆ. ಜನ್ಮ ಆನಿ ಮರಣ ಭಿ ಏಕ ಬಶೇನ ಉರ್ತಾ. ಪುಣ ಜಾತೀನ ಮಾತ್ರ ಗೊಳಿ ಹೀನ ಜಾತಿಚೆ ಆನಿ ಬ್ರಾಹ್ಮಣ ಶ್ರೇಷ್ಠ ತಶಿ ಕಶಿ ಜಾತಾಂ? ಚಾರ ವರ್ಣ, ಅಸಂಖ್ಯ ದೇವ ಆನಿ ಪ್ರಾಣ್ಯಾಂಕ ನಿರ್ದಯೆನ ಮಾರ್ಚೆ ತಸ್ಲೆ ಯಜ್ಞ ಯಾಗ ಅಂಧ್ ಪ್ರಧಾ.

ಹೆ ಸಗ್ಗೇ ದುಕಳ್ಳ ಫಾಲ್ಸ ಆರ್ಯ ಅನಾರ್ಯಾಲೆ ಫರ್ಷಣ ನಿಕಾಲ ಕರ್ಚೆತ್ ಹಾಂಗಾ ಶ್ರೀ ಕೃಷ್ಣಾಲೆ ಪ್ರಮುಖ ಉದ್ದೇಶ ಜಾವ್ನ ಆಸಾ. ತೆಜೆ ತದ್ವಿರುದ್ಧ ದುರ್ವಾಸಾಲೆ ಗುಣ ಶ್ರೀ ಕೃಷ್ಣ ಆನಿ ದುರ್ವಾಸಾಲೆ ವಿರುದ್ಧ ಸ್ವಭಾವಾಚೆ ಝಗಡ್ಯಾಚೆ ಪರಿಣಾಮ ಹೆ ಕುರುಕ್ಷೇತ್ರಾಚೆ ಮಹಾಸಂಗ್ರಾಮ.

“ಪಾಪ್ಯಾಂತ ಕೋಣ ಮೊಗ ದಾಕೇತ ಪಳಯ ತೊತ್ ಮಾಗೇಲೊ ಪ್ರೇಮಿ, ಆಂಮ್ಗೇಲಿ ಅವಯ ಜಾವ್ನ ಆಸ್ಲಿ ಹೀ ಜಮೀಣ ಪರಮಳಾಚೆ ಪೂಲಾಂಕ ಭಿ ಆನಿ ಪರಮಳ ನಾ ಜಾಲ್ಲೆ ಸಾಧಾ ಪೂಲಾಂಕ ಭಿ ಸಮಾ ಭಾವನಾನ ಕಶಿ ಆಪಣ್ಯಾಲೆ ಪೂಡ್ಯಾತ ದವರ್ನ ಘೆತ ಪಳಯ; ಸಮುದ್ರ ಪೊಟಾತ ಖೂಬ ಕಿಮತೀನ, ಮೆಳ್ಚೆ ಮುಕ್ತಿಲ ಆಸ್ಲೆ ತಸ್ಲೆ ಸುಂದರ ಆನಿ ಪ್ರಕಾಶಮಾನ ರತ್ನ ಭಿ ದವರ್ನ ಘೆತಾ ಆನಿ ಖೂಬ ರೆಂವೆಂಚೆ ಫಾತೋರ ಭಿ ದವರ್ನ ಘೆತಾ.... ತಶಿ”

ಹೆ ಸುಭದ್ರಾಲೆ ವಿಚಾರ. ಮನುಷ್ಯಾಲ್ಯಾ ಸೃಷ್ಟೀತ ಬಾಯ್ಲಾ ವಿಶ್ವ ಜನನೀಲೆ ಪ್ರತಿಬಿಂಬ ಜಾವ್ನ, ಅವಯ ಜಾವ್ನ, ಕರುಣೇಚಿ, ದಯೇಚಿ ಮೂರ್ತಿ ಮುಣುನ ಆಂಮ್ಕಾ ಹಾಂಗಾ ಆಸ್ಲೆ ಜಾಸ್ತಿತ್ ಜಾಸ್ತಿ ಪಾತ್ರಾ ಮುಳ್ಳಾನ ಕಳ್ತಾ. ಹಾಂಗಾ ಎಬ್ಲಿ ಮೊತ್ಯಾ ಸಾರ್ಕಿ ಉತ್ರಾ ಅಶಿ ತಿಸಾತ... “ಮಾಗೇಲೆ ಚೊವ್‌ರ್ಡಾಲೆ ಅವಯ ಜಾವ್ನ ಕಿಂವಾಯ ಮಾಗೇಲೆ ಅವಯ್ಲೆ ಚೊವ್‌ರ್ಡಾ ಜಾವ್ನ ತಿತೂಂತ ಹೊಡ್ಲೆಶೆ ಕಿದೆ ಆಸಾಂ? ದುಸ್ರ್ಯಾಲೆ ಚೊವ್‌ರ್ಡಾಲೆ ಅವಯ ಜಾವ್ನ, ಕಿಂವಾಯ ದುಸ್ರ್ಯಾಲೆ ಅವಯ್ಲೆ ಚೊವ್‌ರ್ಡಾ ಜಾವ್ನ ತಿತೂಂತತ್ ಪುಣ್ಯ ಆಸಾಂ” “ಪಾಪ ಆನಿ ಪುಣ್ಯ ಧರ್ಮ ಆನಿ ಅಧರ್ಮ, ಹೆ ಜಗಾಚೆ ನೇಮ. ಹೆ ಸಗ್ಗೇ ಕಾಳ್ಜಾತ್ಲೆ ವಜ್ರಾ ಮುಣ್ಣೆ, ಹಿಂಸಾ ಆನಿ ಮೊಗ ಹಿ ಘಟನಾ ಚಕ್ರಾತ ಪರ್ ಪರತ ಆಪಣ್ಯಾಲೊ ಜಾಗೊ ಬದ್ಲೆತೋ ರಾವ್ತಾತ, ನಿಷ್ಕರ ಜಾವ್ನ ಆಸ್ಲೆ ಪಾಪಾನಾಟಕ ಮುಣ ತೊ ಕಸ್ಟಾಕ ನಾಂವ ಫಾಲ್ತ ಪಳಯ ತ್ಯಾತ್ ನಾಟ್ಕಾಚ್ಯಾ ಪಾತ್ರಾಚೆ ಮುಖ್ಯ ಗುಣತ್ ದಯೇಚಿ, ಪುಣ್ಯಾಚಿ ಹೊಡ್ಲೆ ಸಮುದ್ರಾ ಸಾರ್ಕಿ ಉರ್ತಾ.” “ಸೃಷ್ಟಿ ಆನಿ ಪಾಲನ ಹೆ ಕೊಣಾಲೆ ಮಾಯೆ ಪಳಯ ತಶಿತ್ ಧ್ವಂಸ ಭಿ ತೆಗೆಲೆತ್ ಮಾಯೆ. ಧ್ವಂಸ ರ್ಚೆ ಯಜ್ಞ ಭಿ ಧರ್ಮತ್, ಧ್ವಂಸ ನೀತಿ ಭಿ ದಯಾಚಿ ಆಧಾರ.” “ಹೊಡ್ಲೆ ಸುಖಾಚೆ ಆನಿ ಹೊಡ್ಲೆ ದುಃಖಾಚೆ ಏಕ ದಿವಸ ಆಜ ಅಂತ ಜಾಲೊ. ದುಃಖಿತ ಮನುಷ್ಯಾಲೆ ಸುಖಾಚೆ ಆಧಾರ, ಆಂಮ್ಗೇಲ್ಯಾ ಮುಣ್ಣೆ ದುಃಖಿ ಜಾಲ್ಲೆ ತಿಸ್ತೇಚೊ ಆನಿ ಕೋಣಿ ಹ್ಯಾ ಜಗಾತ ಉರ್ತಲೆ ?”

ಕ್ರಿಯಾಕ ಜಾಯತಸ್ಲಿ ಪ್ರತಿಕ್ರಿಯಾ ಉತ್ತಾತತ್. ಹೀ ಏಕ ವೈಜ್ಞಾನಿಕ ಚಿಂತನ. ಬರ್ಯಾಕ ಬರಿ ಪ್ರತಿಕ್ರಿಯಾ ಆನಿ ವಾಯ್ವಾಕ ವಾಯ್ವ ಪ್ರತಿಕ್ರಿಯಾ ಹೆ ಸಗ್ಗೆ ಪ್ರಕೃತಿಯೊ ಖೇಳ. ತೆತ್ ಹ್ಯಾ ಅಗಾಧ ಶಕ್ತಿ ಚ್ಯಾ ಅಸ್ತಿತ್ವಾಚೆ ಏಕ ಚಿನ್ನ್ ಭಿ.

“ಹ್ಯಾ ಘಾತ-ಪ್ರತಿ ಘಾತಾನಿ ಕ್ಷಣ ಕ್ಷಣಾಂಕ ಹೀ ಜಮೀಣ ವಾಡ್ತಾ. ಮೋತಿ-ಮಾಣಿಕ್ಯ ವಾಡ್ ಸಮುದ್ರಾತ ಫಸರ್ತಾತ ಆನಿ ಹೊತ್ ಘಾತ-ಪ್ರತಿ ಘಾತ ಹ್ಯಾ ಚರ ಜಗಾತ ಭಿ ಆಸಾ”

ಅಶಿ ಹಾಂಗಾ ಎವ್ಲಿ ಉತ್ರಾಂ ವಿಚಾರಾಚೆ ವಿಸ್ತಾರ ಆನಿ ಕಾವ್ಯಾಚೆ ಸುಂದರಸಾಣ ದಾಕೇತಾ. “ಶ್ರೀ ಕೃಷ್ಣ ಚರಿತ್ರೆ” ಹ್ಯಾ ಕೃತಿ ಭೀತರ ಆಸ್ಲೊ ತಸ್ಲೊ ರಸಾಚೊ ಗೊಡ್ವಾಣ ಕಳ್ಜ್ಯಾಕ ಹಾಂಗಾ ದಿಲ್ಲಿ ಧೋಡಿ ಉತ್ರಾಂತ್ ಪೂರೊ ಜಾತಾತ.

ಪೈ ಹೆಂಮೇಲೊ ಕುಲದೇವ ಕೃಷ್ಣ ಮುಣ ಆಂಮಿ ಪಯ್ಲಿ ವಾಚ್ಲೆ ಆಸಾಂ. ತೆಂಮಿ ಬರಯ್ಲೆ ಕವನಾತ ಕೃಷ್ಣ, ಹರಿ ಮುಣ ನಾಂವ ಆಯ್ಲಾತ. ‘ಗಿಳಿ ವಿಂಡು’ ಕಾವ್ಯ ತೆಂಮಿ ‘ಕೃಷ್ಣಾರ್ಪಣ’ ಕೆಲಾ. ತೆಂಮೇಲ್ಯಾ ಬಾಯ್ಲೇಲೆ ನಾಂವ ಭಿ ಕ್ರಿಷ್ಣಾಬಾಯಿ. ತಶೀತ ಆಪಣ್ಯಾನ ದವರ್ನ್ ಘೆತ್ಲೆ ನಾಂವ ‘ದೇವಕೀತನಯ’ ಮುಣ ತೆಂಮಿ ಧೂಡೆ ಕವಿತೇತ ಘಾತ್ಲಾ. ಹ್ಯಾ ಸಗ್ಗೆ ಕಾರಣಾ ಮುಳೆ ತೆಂಮ್ಮಾ ನವೀನ ಚಂದ್ರ ಸೇನಾಲೆ ಕಾವ್ಯ ಆವಡ್ಲೆ ತೆನ್ನಾ ತೆಂಮಿ ತೆ ಕಾವ್ಯ ಕನ್ನಡಾತ ಗದ್ಯರೂಪಾನ ಹಾಡ್ಲಾ ಮುಣ ಆಂಮಿ ಮಾನ್ಯ ಕರೇವೇತ. ಪೌರಾಣಿಕ ಕಥೇಚ್ಯಾ ಪಾತ್ರಾ ಮುಣ್ಣೆ ಧಂಯ ತೆಂಮಿ ಖೂಬ ಮಾಯಾ ಕರ್ಚ್ಯಾಕ ವಚ್ಚ ಆಸ್ತನಾ ಕಿಂವಾಯ ಖಂಚೆ ತರೀ ಪವಾಡ ಕರ್ನ್ ಆಸ್ತನಾ ಶ್ರೀ ಕೃಷ್ಣಾಲ್ಯಾ ಸ್ವಭಾವಾ ಮುಣ್ಣೆತ ಕಾರ್ಯ ಕರ್ಚೆ ದಾಕೇಲಾ. ವಿಶೇಷ ಕರ್ನ್ ಶ್ರೀ ಕೃಷ್ಣಾಲೆ ಪಾತ್ರ ಮಾನವೀಯ ಗುಣಾನ ಧರ್ಮಾನ ಪೂರ್ಣ ಕೆಲ್ಲೆ ನಿಮಿತ್ಯಾನ ಲೋಕಾಂಕ ಜಾಸ್ತಿ ಆವಡ್ಲೆ ಸಾರ್ಕಿ ಜಾಲಾ ಮುಣ ಆಂಮ್ಮಾ ಹಾಂಗಾ ಕಳ್ಳ ಎತಾ.

‘ಕನ್ನಡದ ಮೊರೆ’ ಯಲ್ಲ ಹಾಕಿದಳು

(‘ಕನ್ನಡಾಚಾ ಪುಡ್ಯಾತ್ ಘಾತ್ಲಾ’)

ಧೂಡೆ ಗದ್ಯಾಚೆ ಸಂಗ್ರಹ ಜಾವ್ನ್ ಆಸ್ಲಿ “ಕನ್ನಡದ ಮೊರೆ” ಮುಡ್ಲಿ ಹಿ ಏಕ ಸ್ಲಾನ್ ಕೃತಿ. 1950 ತ ಮುಂಬಯಿತ ಜಾಲ್ಲೆ ಚೌತಿಸಾವೇ ಕನ್ನಡ ಸಾಹಿತ್ಯ ಸಮ್ಮೇಳನಾತ ಕೆಲ್ಲೆ ಅಧ್ಯಕ್ಷೀಯ ಭಾಷಣಾಚೆ ಶೀರ್ಷಕ ಭಿ ‘ಕನ್ನಡದ ಮೊರೆ’ (ಕನ್ನಡಾಚೆ ಪ್ರಾರ್ಥನ) ಮುಣ ಆಸ್ಲೆ. ತೆತ್ ನಾಂವ ಚೌದ ನಿಬಂಧ ಆಸ್ಲೆ ಹ್ಯಾ ಗದ್ಯ ಸಂಗ್ರಹಾಕ ದಿಲಾ.

ಸಾಹಿತ್ಯ ಸಮ್ಮೇಳನಾಧ್ಯಕ್ಷ ಜಾವ್ನ್ ಜಾವ್ನ್, ಮಾನ ಪುರಸ್ಕಾರಾಕ ಜಾವ್ನ್ ಗೋವಿಂದ ಪೈ ತೈಯಾರ ಜಾವ್ನ್ ಮನುಷ್ಯ ನೀ. ಘಾಟೆ ಕಿತ್ಲತರೀ ದಾ ಮೆಳ್ಳೆಲೆ ಸಮ್ಮೇಳನಾಧ್ಯಕ್ಷಾಚೆ ಸ್ಥಾನ ತೆಂಮಿ ನಾಕಾ ಮುಣ ಸೋಣ್ಣ್ ದಿಲ್ಲೆ ಆಸಾಂ. ಪುಣ ಏಕ ದಾ ತೆಂಮಿ ತೆಂಮೇಲೆ ಮಸ್ತ ಲಾಗ್ಗಿಚೆ ಆನಿ ಆವ್ಲಿಚೆ ಮನಶ್ಯಾನ ತೆಂಮ್ಮಾ ಮಸ್ತ ದಾ ದಮ್ಮಯ ಕೆಲ್ಲೆ ನಿಮಿತ್ಯಾನ, ಆನಿ ಮದ್ರಾಸ ಸರ್ಕಾರಾನ ಕನ್ನಡಾಚೆ ರಾಷ್ಟ್ರ ಕವಿ ಮುಣ ಪದ್ವಿ ದಿವ್ಚ್ಯಾಕ ಸ್ವೀಕಾರ ಕೆಲ್ಲೆ ತೆನ್ನಾ ತೆಜೆ

ಗುಡಾರ ಪಾಣಾನ ಆನಿ ಕನ್ನಡ ಸಾಹಿತ್ಯ ಪರಿಷತ್ತಾಚೆ ಅಧ್ಯಕ್ಷ ಜಾವ್ನ್ ಆಸ್ಲೆ ಎಂ.ಆರ್. ಶ್ರೀ ಕೆಂಮೇಲ್ಯಾ ಮಾಂಗ್ಲೆ ಪ್ರಮಾಣಿ ಮುಂಬೈತ ಜಾವ್ನ್ ಸಮ್ಮೇಳನಾಚೆ ಅಧ್ಯಕ್ಷ ಸ್ಥಾನ ತೆಂಮಿ ಖೋಬೆಚ್ಯಾಕ ತೈಯಾರ ಜಾಲೆಂ.

ಸಮ್ಮೇಳನಾಧ್ಯಕ್ಷಾ ವೇಳಾರಿ:

ಅಧ್ಯಕ್ಷ ಭಾಷಣಾಂತ ತೆಂಮಿ ಮಾಕಾ ಹ್ಯಾ ಕುರ್ಚೆರ ಬಶ್ಟೆ ಸಾರ್ಥಿ ಕರ್ಚಾಕ ಖಂಚೆ ಜನ್ಮಾಚೆ ಸಂಬಂಧ ಕಿತ್ಲಿ ಮುಣ ವಿನಮ್ರ ಸಾಣೇನ ಸಾಂಗ್ತೊತ ಪಯ್ಲಿ ಕರ್ನಾಟಕಾಚಿ ರಾಜಾಲೆ ಆಳ್ವಿಕೆತ ಮುಂಬಯಿ, ಗೋವಾ ಪರಂತ ಮೇಳ್ ಆಸ್ಲೆ ಮುಡ್ಲೆ ಇತಿಹಾಸಾಚೆ ದಾಖಲ್ಯಾ ಬದ್ದಲ್ ತೆಂಮಿ ಸಾಂಗ್ಲೆ. ಮುಂಬಯತ ಲಾಖಾಂಶಿ ಕನ್ನಡಾಚೆ ಲೋಕ ಉರ್ದೇಲೆ ನಿಮಿತ್ಯಾನ್ ಧಂಯ ಸಮ್ಮೇಳನ ಜಾವ್ನ್ ತಸ್ಲೆ ಬರ್ಯಾ ಪಾಣಾ ಬದ್ದಲ್ ತೆಂಮಿ ವಿವರಣ ದಿಲೆಂ. ಕನ್ನಡ ಸಾಹಿತ್ಯಾಚೆ ಮೂಳ, ಫಾಟ್ಲೆ ಶಾಸನಾಚೆ ಆಧಾರ ಹೆ ಸಗ್ಲೆ ಸಂಮರ್ಪುಯ್ತೊತ ಕನ್ನಡಾಚಿ ಶೈಲಿ, ಛಂದೋಗತಿ, ಭಾಷಾ ಹಿತುಂತ ವೇಳೆ ಪ್ರಮಾಣಿ ಜಾತೋ ರಾವ್ತಿ ತಸ್ಲಿ ಬದಲಾವಣ ಹೆಜೆ ನವ ನವೀನ ಕಿಲ್ಲೆ ದಾಖಲಾ ಏಕ ಕಡೇ ಕರ್ನ್ ತೆಂಮಿ ಸಾಂಗ್ಲೆ. ವಚನ ಸಾಹಿತ್ಯ, ದಾಸ ಸಾಹಿತ್ಯ, ಯಕ್ಷಗಾನ ಸಾಹಿತ್ಯಾತ್ ಲೋಕಾಂಕ ಆಸ್ಲಿ ಆವ್ಲಿ ಬದ್ದಲ್ ಭಿ ತೆಂಮಿ ವಿವರಣ ದಿಲೆಂ. ಕನ್ನಡ ಭಾಷೆಕ ವಾಡೇಚಾ ಜಾಯ ಜಾಲ್ಯಾರ ಆಂಮಿ ಹಾತಿ ಘೇವ್ತೆ ತಸ್ಲೆ ವಿಷಯ ಆನಿ ವಚ್ಚಾ ಜಾಯ ಜಾಲ್ಲಿ ತಸ್ಲೆ ವಾಟೇ ಬದ್ದಲ್ ತೆಂಮಿ ಸಾಂಗ್ಲೆ. ತಶೀತ ಜಾಯ್ತೆತಿತ್ಲೆ ನವೀನ ಶಬ್ದಾಚಿ ಪ್ರಯೋಗ ಕರ್ಚಾ ಜಾಯ ಮುಣ ಸಾಂಗ್ಲೆ. ಸಂಸ್ಕೃತ ಶಬ್ದಾಂಕ 'ಇಸು' ಪ್ರತ್ಯಯ ಲಾವ್ನ್ ಶಬ್ದ ತೈಯಾರ ಕರೇವೇತ ಮುಣ ತಶೀತ ದುಸ್ರೆ ಭಾಷೆಚಿ ಅವಶ್ಯಕ ಆಸ್ಲಿ ತಸ್ಲಿ ಶಬ್ದಾ ಜಾಯ ಜಾಲ್ಯಾರ ಘೇವೇತ ಮುಣ ಸಾಂಗ್ಲೆ. ಪ್ರಧಾನ ಭಾಷೆಚಿ ಕಿಂಮ್ಮೀನ ಗ್ರಂಥಾ, ಕನ್ನಡಾತ ಭಾಷಾಂತರ ಕರ್ಚಾಜಾಯ ಆನಿ ಸದ್ಯಾಂತ ಆಸ್ಲಿ ತಸ್ಲಿ ಸಾಹಿತ್ಯ ಗದ್ಯಾಂತ ಕರ್ಚೆ ಬರೆ, ತಶೀತ ಕನ್ನಡ ಬರಯ್ತೆ ಶೈಲೀತ ಜಾತ್ ತಿತ್ಲೆ ಸತ್ವ, ರಸ, ಸಾರ, ಜೀರ್ಣ ಕರ್ನ್ ಘೇವ್ತಿ ತಸ್ಲಿ ಶಕ್ತಿ, ಆಶ್ಚರ್ಯ ಜಾವ್ತಿ ತಸ್ಲಿ ರೀತ ಗುರ್ಜಾಯ, ಅಶಿ ಬರಯ್ಲೆ ಲೇಖ ಶಾಶ್ವತ ಜಾವ್ನ್ ಉರೂ ಮುಣ ತೆಂಮಿ ಆಶ ಕೆಲಿಂ.

ಕನ್ನಡ ಸಾಹಿತ್ಯ ಪರಿಷತ್ತಾನ್ ಹಾತಿ ಘೆಲ್ಲಿ ತಸ್ಲಿ ಶಬ್ದಾವಳ ತೈಯಾರ ಕರ್ಚೆ ಕಾಂಮಾ ಬದ್ದಲ್ ಸಾಂಗೂನ, ತೆಕಾ ಜಾಯ ಜಾಲ್ಲಿ ತಸ್ಲೆ ಥೊಡೆ ಬುದ್ಧಿ ವಾದ ದೀವ್ನ್, ಕನ್ನಡ ಲಿಪಿತ ಕಾವ್ತಾ ಜಾಯ ಜಾಲ್ಲಿ ತಸ್ಲೆ ಸುಧಾರಣೆ ಬದ್ದಲ್ ಸಾಂಗೂನ, ಜರ ವರ್ಸಾಕ ಜಾವ್ನ್ ಹ್ಯಾ ಸಾಹಿತ್ಯ ಸಮ್ಮೇಳನಾ ಬರೋಬ್ಬರ ವೈಜ್ಞಾನಿಕ ಸಮ್ಮೇಳನ ಭಿ ಮೇಳೋನ ಕರ್ಚಾಜಾಯ ಮುಣ ಮಾರ್ಗದರ್ಶನ ದಿಲೆಂ. ದುಸ್ರೆ ದೇಶ ಅಣುಬಾಂಬ ತೈಯಾರ ಕರ್ತಾ. ಆಂಮ್ಕೇಲಿ ಜಮೀಣ ಕ್ಷಣ ಕರ್ಚಾಜಾಯ ಜಾಲ್ಯಾರ ಆಂಮ್ಕಾ ತೆಕಾ ಅವಶ್ಯಕತಾ ಆಸ್ಲಿ ತಸ್ಲಿ ಥೋಡಿ ತರೀ ತೈಯಾರೀ ಕರ್ಚಾಜಾಯ ಮುಣ ಸಾಂಗ್ಲೆ. ಆಂಮಿ ಫಕ್ತ ಉಲೈತಲೆ ಮನುಷ್ಯ ನೀ, ಕರ್ನ್ ದಾಕೇತಲೆ ಸಾಧಕ, ಷ್ಟ ಜೀವಿ. ದುಸ್ರ್ಯಾಲೆ ಆಯ್ಕೋನ ಘೆವ್ಲಿ ಶಿವಾಯ್ ದುಸ್ರ್ಯಾಂಕ ಆಯ್ಕೋಚಾಕ ದಿವ್ಲೆ ನಿಂ, ದುಸ್ರ್ಯಾ ಖಂಚಾನ್ ಶಿಕ್ಷಾ ಜಾ ಶಿವಾಯ್ ದುಸ್ರ್ಯಾಂಕ ಶಿಕೋವ್ಲೆ ನೀ, ಮುಣ ತೆಂಮಿ ವಿನಮ್ರಾನ ಸಾಂಗೂನ ಘೆತ್ಲೆ. 'ಕರ್ನಾಟಕಾಚಿ ಲೋಕಾಂಕ ಕರ್ನಾಟಕಾ ಮುಣ್ಣಿ ಭಾರತ ಭಿ ಏಕತ. ಹೆ ಖೋನೀ ಆಂಮ್ಕೇಲೆ ದೊಳ್ಯಾ ಮುಣ್ಣಿ ಸದಾ ಏಕತ್ ಜಾವ್ನ್ ಉರ್ದಲೆ ಶಿವಾಯ್ ಭಾರತ ಆನಿ

ಕರ್ನಾಟಕ ವೆಗ್ಗೊವೆಗ್ಗೆ ನೀ" ಮುಣ ಪ್ರಾರ್ಥನ ಕರ್ತೃತ ತೆಂಮಿ ಹ್ಯಾ ಅಧ್ಯಕ್ಷೀಯ ಭಾಷಣಾಂಕ ವಿರಾಮ ದಿಲೆ.

ರೋಮಾಂಚಕ ಸನ್ನಿವೇಶ

ಮುಂಬೈಚೆ ಸಮ್ಮೇಳನಾಕ ಹಾಂವ್ ಭಿ ಗೆಲ್ಲೊ, ತೆನ್ನಾತ ಹಾಂವೆ ಬರಯ್ಲೆ 'ರಾಷ್ಟ್ರ ಕವಿ ಗೋವಿಂದ ಪೈ' ಹ್ಯಾ ಪುಸ್ತಕಾಚಿ ಏಕ ಪ್ರತಿ ತೆಂಮ್ಮಾ ಅರ್ಪಣ ಕರ್ನ್ ದುಸ್ರೇ ಪ್ರತಿಚೇರ ತೆಂಮ್ಮೇಲಿ ದಸ್ತಕತ ಘೇತ್ಲಿ. ತ್ಯಾ ಸಮ್ಮೇಳನಾಚ್ಯಾ ಸಂದರ್ಭಾರ ಏಕ ಆಶ್ಚರ್ಯ ಚಕಿತ ಘಟನಾ ಅಶಿ ಜಾಲ್ಲಿ ಆಸಾಂ:

ಧಂಚೆ ನಾವಸ್ಥಿಕ ಜಾವ್ನ್ ಆಸ್ಲೆ ಕಾರ್ವನ್ ಜೀ ಜಹಾಂಗೀರ್ ಸಭಾ ಭವನಾತ ಸಮ್ಮೇಳನ ಜಾಲೆ. ಗಾಂವಾತ್ಲೆ ದುಸ್ರೆ ದುಸ್ರೆ ಖಂಚಾನ ನ್ಹಾನ ಹೋಡ ಕರ್ನ್ ಖೂಬ ಲೋಕ ಜಮ್ಲೆಲ್ಲೆ. ಮುಂಬೈಯ್ತ್ ರಾವ್ಣೆ ತಸ್ಲೆ ಹಜಾರಾಂಶಿ ಸಂಖ್ಯಾನ ಕನ್ನಡಕಾರ ಧಂಯ ಆಯ್ಲೆಂ. ಪೈ ಏಕ ಶ್ರೇಷ್ಠ ಇತಿಹಾಸ ಸಂಶೋಧಕ ಜಾಲ್ಲೆ ನಿಮಿತ್ಯಾನ ಖೂಬ ಭಾಷೇಚೆ ಪಂಡಿತ ಜಾವ್ನ್ ಪ್ರಖ್ಯಾತ ಜಾಲ್ಲೆ ನಿಮಿತ್ಯಾನ ಫಕ್ತ ಕನ್ನಡ ಲೋಕ ಮಾತ್ರ ನೀ, ಗುಜರಾತಿ, ಮರಾಠಿ, ಹಿಂದಿ, ಇಂಗ್ಲಿಷ್ ಹ್ಯಾ ಸಗ್ಲೆ ಭಾಷೇಚೆ ಪಂಡಿತ ಭಿ ಆಯ್ಲೆಂ. ಸಭೇತ ಶ್ರೀಮಂತ-ಗರೀಬ, ಬುದ್ಧವಂತ ಪಂಡಿತ ಅಶಿ ಸಗ್ಲೆ ಲೋಕ ಭರ್ನ್ ಚಿಕ್ಕಾರ ಜಾಲ್ಲೆಂ. ಸಭೇಚೆ ಮಾಚ್ಯಾರ ಕನ್ನಡಾಚೆ ಕಿತ್ಲತರೀ ವಡೀಲ ಬಸೂನ ಆಸ್ಲೆಲೆಂ.

ವೇದಿಕೇರ ಬಸಲ್ಲೆ ಸಗ್ಲೆ ಮಹಾನ್ ಲೋಕಾಂಕ ಪಳೋನ ಬಾಜೂನ ಬಸ್ಲೊ ಮೈಸೂರ್ಚೆ ಏಕ ದೊಸ್ತಾನ ಪೈ ಖಂಯ ಆಸಾತ ಮುಣ ಮಾಜೆ ಕಡೇನ ವಿಚಾರ್ಲೆ. ಪೈ ತರ ಮಾಚ್ಯಾಚಾ ಸಕಲ ಆಂಮಿ ಬಸ್ಲೆ ದೋನ ವೋಳೆ ಮುಕಾರ ಬಸೂನ ಆಸ್ಲೆಂ. ಕಶಿ ತೆಂಮಿ ಮಂಜೇಶ್ವರಾಚೆ ಫರಾತ ರಾವ್ತಾ ಪಳಯ ತಶೀತ ತ್ಯಾತ್ ವೇಶಾರ, ತಿತ್ಲೆತ್ ಸರಳ ಪಾಣೇನ ಬಸೂನ ಆಸ್ಲೆಂ. ತೆಂಮ್ಮೇಲಿ ಮೋರೀ ಮಿಶ್ರಿ, ಉಟೂನ ದಿಶ್ರೆ ಧಂವೆ ಧಂವೆ ಕೇಸ, ಪ್ರಖರ ದೊಳೆ, ಖಾದೀಚೆ ಶಾಲ, ಅರ್ಧ ಹಾತೀಚೆ ಶರ್ಟ್ ಅಶಿ ಗೋವಿಂದ ಪೈ ಮುಂಬೈಯ್ಚೆ ನವನವೀನ ವೇಶಭೂಶಾರ ತರತರೇಚೆ ಅಲಂಕಾರ ಕರ್ನ್ ಆಯ್ಲೆಂ ಹೊಡ್ಲೆ ಹೊಡ್ಲೆ ಲೋಕಾಂ ಮುಕಾರ ಆಪಣ್ಯಾಲೆ ಸರಳಪಾಣೇಚೆ ಕಾವ್ಯ ಮಹಿರ್ಷಿ ಜಾವ್ನ್ ಸುಂದರ ದಿಸ್ತೊ ಆಸ್ಲೆ. ನಾಟಕ ಪಳೇಚೆ ಆಶೇನ ಗೋವಿಂದ ಪೈ ಆಂಮಿ ಬಸ್ಲೆಲ್ಲೆ ಲಾಗಿತ ಬಸೂನ ರಾವ್ಲ್ಯಾರ ಭಿ ಹಾಂವೆ ಮೈಸೂರ್ಚೆ ದೊಸ್ತಾಕ ಗೋವಿಂದ ಪೈ ದಾಕೋನ ದಿಲ್ವಾಂ. ತಶಿ ಪಳೇಚ್ಯಾ ಗೆಲ್ಯಾರ ಗೋವಿಂದ ಪೈ ಪೇಪರಾಚೇರ ಭಿ ಕೆನ್ನಾ ಪ್ರೋಟೋ ದಿತಲೆ ಮನುಷ್ಯ ನಿಂ, ತ್ಯಾ ನಿಮಿತ್ಯಾನ ಮಸ್ತ ಲೋಕಾಂಕ ತೆಂಮ್ಮಾ ವಳಕಚಾಕ ತ್ರಾಸ ಜಾತಾಲೆ. ಧಂಯ ಆಸ್ಲೆ ಮಸ್ತ ಲೋಕಾಂಕ ಅಸ್ಲಿ ಫಜೀತಿ ಜಾಲ್ಲಿ ಆಂಮಿ ಹಾಂಗಾ ಯಾದ ಕರ್ನ್ ಘೇವೇತ.

ಸಂಪ್ರದಾಯಾ ಮುಣ್ಣೆ ಅಧ್ಯಕ್ಷ ಸ್ಥಾನಾ ಖಾತೀರ ಗೋವಿಂದ ಪೈಯಾಲೆಂ ನಾಂವ್ ಸಾಂಗ್ಲೆ. ಆಪುಣ ಬಸ್ಲೆ ಖಂಚಾನ ಉಟೂನ ತೆಂಮಿ ತಿತ್ಲೆತ್ ಸರಳ ಪಾಣೇನ ಮಾಚ್ಯಾ ವಯ್ರ್ ಚಣ್ಣೆ ಗೆಲೆಂ. ಧಂಯ ಬಸ್ಲಾಂತ್ ಕನ್ನಡಾಚೊ ವಡೀಲ ಜಾವ್ನ್ ಆಸ್ಲೆ ಆಲೂರು ವೆಂಕಟರಾಯ ಎಕ್ಲೆ, ತೆನ್ನಾತ್ ತೆಂಮಿ ಆಪಣ್ಯಾಲೊ ರಾಜಕೀಯ ಜೀವನ ಸೋಣ್ಣೆ ಅಧ್ಯಾತ್ಮಾಚೆ ವಾಟೆ ಧರ್ದೆಲೆ

ಯಕ ತಪಸ್ವಿ ಮುಣ್ಣಿ ಆಸ್‌ಲ್ಲೆಂ. ಥಂಯ ಬಸ್ಲಾ ಪೈಕಿಂ ಗೋವಿಂದ ಪೈಯಾ ಪೇಕ್ಷಾ ಹೋಡ
ಮುಡ್ಲೆ ತೆಂಮಿತ ಆಸ್‌ಲ್ಲೆಂ. ಮಾಚಾರ ಚಡ್ ಗೆಲ್ಲೆ ಗೋವಿಂದ ಪೈಯಾಂನಿ ಅಧ್ಯಕ್ಷೀಯ ಸ್ಥಾನ
ಖಲಂಕೃತ ಕರ್ಚೆ ಪಯ್ಲಿ ಆಲೂರು ವೆಂಕಟರಾಮಾಲೆ ಪಾಂಯಾಕ ಆಪೂಣ್ ನಮಸ್ಕಾರ ಕೆಲೆಂ.
ತೆನ್ನಾ ಆಲೂರು ವೆಂಕಟರಾಮಾಲೆ ದೊಳ್ಯಾಚಾನ ಸರ್‌ಸರಿ ಆನಂದಾಚೆ ಭಾಪ್ಪ ಗಳೆ. ತೆನ್ನಾ
ಶಬ್ದೇತ ಬಸ್ಲೆ ಸಗ್ಲೆ ಲೋಕ ಥಂಡ ಜಾವ್ನ ಪಡ್ಲೆ.

ಕನ್ನಡ ಸಾಹಿತ್ಯ ರಂಗಾತ ಆಪಣ್ಯಾಲೆ ಹೊಡ್ಲೆ ಪ್ರತಿಭೆನ, ಪಾಂಡಿತ್ಯಾನ್, ಆನಿ ಸದಾ
ಸಾಮಾತ ಮಗ್ನ ರಾವ್ನ, ಮೇಳೋನ ಘೆತ್ಲತಸ್ಲೆ ಹ್ಯಾ ಪೀಠಾರ ಚಡ್ಲೆ ವೇಳಾರ ಆಪುಣ ತ್ಯಾ
ಕ್ಷೇತ್ರಾತ ಘೋಳ್ತೆ ವೇಳಾರ ಆಪಣ್ಯಾಕ ಬರಯ್ಣಾಕ ಪ್ರೋತ್ಸಾಹ ಮೆಳ್ಳೆಲೆ ತಸ್ಲೆ ಲೇಖ ಬರಯ್ಲೆ
ಬರಯ್ಣಿಂಕ ಅಶಿ ಗೌರವ ಕರ್ಚೆ ತೆಂಮೇಲಿ ಉಚ್ಚ ಭಾವನ ಹೆಜೆ ಪಯ್ಲಿ ದುಸ್ರೆ ಖಂಯೀ ಕೊಣಾ
ಖಂಚಾನೀ ಪಳೇಲ್ನಾ ಜಾಲ್ಲೆಂ. ಅಸ್ಲೆ ವಿನಮ್ರ ಆನಿ ವಿನಯ ಪಾಣಾಚೆ ಗುಣ ಗೋವಿಂದ
ಪೈಯಾಂಕ ಇತ್ಲೆ ಹೊಡ್ಲೆ ಸ್ಥಾನಾರ ಘೇವ್ನ ಗೆಲೆಂ.

ಎರಡು ತಾಯಂದಿರ ಕೂಸು (ದೋನ ಆವ್ಸಾಲೆ ಬಾಳ್ವೆ)

ನಂತರ ತೆಂಮಿ ಆಪಣ್ಯಾಲೆ ಸ್ಥಾನ ಅಶಿ ಭಾಷಣ ವಾಚೂನ ಸಾಂಗ್ಲೆ. ತೆಂಮೇಲಿತ್
ಯಕ ವೆಗ್ಳಿ ಜಾವ್ನ ಆಸ್ಲಿ ತಸ್ಲಿ ಭಾಷಣಾ ಚಿ ಶುದ್ಧ ಆನಿ ಸ್ಪಷ್ಟ ಶೈಲಿ ಆಯಕತ್ವಾಂಕ ಸ್ಥಬ್ಧ ಕರ್ತಾಲೆ.
ಭಾಷಣಾಚೆ ಆಖಿರೇಕ ತೆಂಮಿ ಸಾಂಗ್ಲಿ ಉತ್ರಾಂ ಅಶಿ ಆಸಾಂ.

“ಹಾಂವ ದೋನ ಆವಯ್ಲೆ ಬಾಳ್ವೆ, ಕೊಂಕಣಿ ಮಾಗೇಲಿ ಜನ್ಮಾ ಘಾತ್ಲಿ ಆವಯ್
ಕಾಲ್ಯಾರ ಕನ್ನಡ ಮಾಗೇಲಿ ಪ್ರೋಸ್ತಿ ಆವಯ್, ಕೊಂಕಣಿ ನಾಂವಾ ಪೂರ್ತಿ ಸಾಹಿತ್ಯ ಉರ್ಲ್ಯಾರ
ನಿ ಪೂರೊ ಆಸ್ಲೆ,-ಫ್ರಾನ್ಸ್ ದೇಶಾಚೊ ಪ್ರೊವಾಂಸ್ ಮುಡ್ಲ್ಯಾ ದಕ್ಷಿಣ ಜಿಲ್ಯಾಚ್ಯಾ ಫೆಡಲಿಕ
ಯುಸ್ಟಾಲ್ ಮುಡ್ಲೊ ಕವಿನ್ ಫೆಂಚ್ ಭಾಷೇತ ಪುಶ್ಕಳ ಆನಿ ವಿಖ್ಯಾತ ಸಾಹಿತ್ಯ ಉರ್ಲ್ಯಾರ ಭಿ
ಷಿತುಂತ ಬರಯ್ಲೆ ಆಸ್ತನಾ ವೆಗ್ಳಿ ಜಾವ್ನ ಆಸ್ಲಿ ಆಪಣ್ಯಾಲಿ ಆವ್ನ ಭಾಸ ಪ್ರೊವೆಂಸಾಲ್
ಪಾಪೇನತ್ ಕೃತಿ ರಚನ ಕೆಲ್ಲಿಂ ಖಂಯ್. ಹಾಂವ ಭಿ ತಶೀತ್ ಮಾಗೇಲ್ಯಾ ಆವ್ನ ಭಾಷೇತ
ಬರಯ್ತಾಲೊ ಕಿತ್ಲಿ ಪುಣ ಮಾಗೇಲೆ ಆವಯ್ಲೆ ಪಾನ್ಯಾತ ದೂದತ್ ನಾ ಜಾಲ್ಲೆ. ಕೊಂಕಣಿ
ಸಾಹಿತ್ಯ ನಾ ಜಾಲ್ಲೆ ನಿಮಿತ್ಯಾನ್ ತಿಣಿಂ ಮಾಕಾ ಕನ್ನಡಾಚೆ ಪುಡ್ಯಾತ ಘಾತ್ಲೆ. ತೀ ಆವಯ್
ರ ದೂದಾನ ಭರ್ಲೆಲಿ, ಕಿತ್ಲೆ ತರೀ ವರ್ಸಾಚಾನ ಕಿತ್ಲೆ ಕೀ ಕವಿಂಕ ತಿಣಿಂ ದೂದ್ ಪಿವೆಲ್ಯಾರ್
ತಿಗೇಲೆ ದೂದ ಸುಕ್ಲ್ಯಾ. ದೇವಾಲ ದಯೇನ ಕೆನ್ನಾಭಿ ದೂದ ಸುಕೇಚಾಕ ಕಳ್ಳೆ ಜಾಲ್ಲಿ ಆವ್ನ
ಲೆ, ಆವಯ್ ಪೇಕ್ಷಾ ಜಾಸ್ತಿ ಮೊಗಾನ್ ತಿಣಿ ಮಾಕಾ ಆಪಣ್ಯಾಲೆ ದೂದ ಪಿವೇಲೆಂ.
ಗೇಲ್ಯಾ ತ್ಯಾ ಪ್ರಿತಿಚೆ ಖೂಣ ಮಾಕಾ ಸಾತ-ಸಾತ ಜನ್ಮ ಘೇವ್ನ ಭಿ ಚುಕೇಚಾ ಜಾಯ್ನಾ.
ಖಂಯೀ ತುಂಯೆ ಮಾಜೇರ ದವರ್ಲೆ ಪ್ರಿತಿಕ ಆನಿ ಹಾಂಯೆ ತುಜೇರ ಕರ್ಚಿ ಪ್ರೀತ ಕೆನ್ನಾ ಸಮಾನ
ಜಾಯ್ನಾ. ತುಂಯೆ ಮಾಕಾ ಅಮೃತಾ ಮುಣ್ಣಿ ದಾಟೆಲೆ ದೂದ ದೀವ್ನ ಪ್ರೀತ ಕೆಲ್ಯಾರ, ತೀ
ಪ್ರೀತ ಪರತ್ ಪಾವೇಚಾ ಜಾಯ ಮುಣ್ ತುಗೇಲೆ ಪಾಂಯಾ ಪೊಂದ ಹಾಂವ್ ಧುಚ್ಯಾ
ಲ್ಯಾರ ಭಿ ಮಾಗೇಲ ದೊಳ್ಯಾತ್ಲೆ ಉದಾಕ ಪಾವ್ನಾ. ತೆ ಸೊಡ್ಲ್ಯಾರ್ ತೂ ತೃಪ್ತಿ ಜಾವ್ನಿ
ವರ್ಚಿ ಮಾಜೆ ಕಡೇನ್ ದುಸ್ರೆ ಆಸ ತರೀ ಕಿದೆ?”

ಭಾಷಣ ಸಮಾಪ್ತ ಕರ್ತಾ ಆಸ್ತನಾ ಪೈ ಹೆಂಮೆಲೊ ತಾಳೊ ಭರ್ಷ ಆಯ್ಲೊ. ದೊಳ್ಯಾತ್ಲಾ ನ ಉದಾ ಗಳ್ಳೆ. ತೆನ್ನಾ ಸಭಾ ಪೂರಾಯ ಕಾನ ಆಂಗ ಏಕ ಕರ್ಷ ಆಯಕೋತೋತ್ ಸುದ್ ಬುದ್ ಸಗ್ಗೆ ವಿಸರ್ಷ ಗೆಲ್ಲೆಂ. ಶಂಬರೇ ಪೃಷ್ಠಾನ, ಹಾಜಾರೇ ಶಬ್ದಾನ ಭಿ ಸಾಂಗ್ತಾ ಜಾಯ್ ಜಾಲ್ಲೆ ತಸ್ಲೆ ಭಾವೋದ್ವೇಗಾಚೆ ಅರ್ಥ ಪೂರ್ಣ ಭಾಷಣ ತೆಂಮಿ ನ್ಹಾನ ಅಶಿ ಚೊಕ್ಕ ಕರ್ಷ ಸರಳ ವಾಕ್ಯಾಂತ ಸಾಂಗ್ಲೆ ತೆ ಭಾಷಣ ಆಯ್ಕುನ್ ಸಗ್ಗೆ ಲೊಕಾಂಕ ಮಾತೆ ಹಾಲೇಚೆ ಸಾರ್ಥಿ ಜಾಲೆಂ.

‘ಕಾಮತ್’ ಪಂಜೆಲೆ ಸಂಸ್ಕರಣ

1883 ಚಾನ 1940 ಪರಂತ ಜೀವಂತ ಉರ್ವ ಆಪಣ್ಯಾ ಬರೋಬ್ಬರ್ ಶಿಕ್ಷೆ, ಖೆಳ್ಳೆಲೆ ತಸ್ಲೆ ಎಮ್.ಎನ್.ಕಾಮತಾಲೆ ತಸ್ವೀರ 24 ಡಿಸೆಂಬರ 1944 ತ ಮಂಗ್ಳೂರ್ ಕೆನರಾ ಸ್ಕೂಲಾತ್ ಅನಾವರಣ ಕರ್ಚೆ ವೇಳಾರ ಕೆಲ್ಲೆ ಭಾಷಣ ‘ಎಂ.ಎನ್.ಕಾಮತ್’ ಮುಣ ಕಾಮತಾಲೆ ಜೀವನಾಚೆ ಏಕ ಲೇಖ. ಹಿತೂತ ಕಾಮತಾ ಬದ್ದಲ್ ಆಸ್ಲೆ ಪೈ ಹೆಂಮೆಲೆ ಆತ್ಮೀಯತಾ ದಿಸೂನ ಎತಾಂ. ಪೈಶಾಚೆ ಅಭಾವಾನ ಪದ್ವಿ ಪರಂತ ಶಿಕ್ಷಾ ಜಾಯ್ ಜಾವ್ನ ಉದ್ಯೋಗ ಸೋತ್ತೋತ ಮುಂಬಯಿ, ಕಲ್ಕತ್ತಾತ್ ವಚೂನ ಧಾಂವ-ಧಪಟ ಕರ್ಷ ಧಂಯ ಭೀ ಮನಾ ಸಮಾಧಾನ ನಾ ಆಸ್ತನಾ ಪರತ ಗಾಂವಾತ ಯೋವ್ನ ಅಧ್ಯಾಪಕ ಜಾವ್ನ ರಾವ್ಲೆಂ. ನ್ಹಾನ ಪಾಣೇಚಾನ್ ಧರ್ವ ಸಾಹಿತ್ಯಾ ಬದ್ದಲ್ ಆಸ್ಲಿ ಆಸಕ್ತಿ ವಾಡೋನ ಸಾಹಿತ್ಯ ಕ್ಷೇತ್ರಾತ್ ಕಿತ್ತಿ ತರೀ ಸಾಧನ ಕರ್ಷ ಭೀ, ಜೀವನಾಚೆ ಆವಿರೇ ಪರಂತ ತೆಂಮಾ ಗರೀಬ ಸಾಣೇನತ್ ಜೀವನ ಕರ್ಚೆ ಪಡ್ಲೆ ಮುಣ ಹ್ಯಾ ನಿಬಂಧಾತ ಸಾಂಗ್ಲಾ. “ಇಂಗ್ಲಿಷಾನ ಬರಯ್ಲಾರ್ ಆಪಣ್ಯಾಲೆ ಘರಾಚೊ ದಿವೊ ದುಸ್ರ್ಯಾಲೆ ದೀಪಾವಳೇಕ ಲಾವ್ತಾ ವಚೂನ ಆಪಣ್ಯಾ ಬರೋಬ್ಬರ್ ಆಪಣ್ಯಾಲೆ ಘರಾತ್ಲೆ ಸಗ್ಲೆ ಜಾಣ ಕಾಳಕಾತತ್ ರಾವ್ತಾಲೆ ಶಿವಾಯ್ ತೆಜೆನ ದುಸ್ರೊ ಕಸ್ಲೊ ಘಾಯ್‌ದೊ ನಾ ಮುಣ ಸಮ್‌ರೋನ ಆಪಣ್ಯಾಲೊ ಲೇಖ ಫಕ್ತ ಕನ್ನಡಾ ಖಾತೀರ ಬಾಳ್ಗೊನ ದವರ್ಲೆಲೆ ಏಕ ಮಹಾನ ಮನಿಸ ಎಮ್.ಎನ್. ಕಾಮತ್. ನ್ಹಾನ್ ಕಾಣೆಂ ಆನಿ ಏಕಾಂಕಿ ನಾಟಕ ತೈಯಾರ ಕರ್ಚೆ ಹಿತೂತ ಕಾಲಕ್ರಮಾಚೆ ದೃಷ್ಟೀನ ತೆಂಮಾ ದುಸ್ರೆ ಸ್ಥಾನ ಮೆಳ್ಚ್ಯಾ ಜಾಯ್ ಜಾಲ್ಲೆ. ವಾಲ್ಟ್ ವಿಟ್‌ಮನ್ ಕಿಂವಾಯ್ ಎಡ್ವರ್ಡ್ ಕಾರ್ಪೆಂಟರಾ ಮುಣ್ಣೆ ತೆಂಮಿ ಗದ್ಯ ಕವಿತಾ ಭೀ ಬರಯ್ಲಿ ಆಸಾಂ” ಮುಣ ಪೈಯಾಂನಿ ಹಾಂಗಾ ಬರಯ್ಲಾ.

‘ಆತ್ಮಕಥನ’ ‘ಬರಹಗಾನ ಬರವಣಿಗೆ’ ಹೀ ದೋನ ಗದ್ಯ ತೆಂಮೆಲಿ ಸ್ವತಾಚೆ ವಿಷಯಾಚೆರ ಬರಯ್ಲಿ ಕಥನ. ಏಕ ಪೂರ್ಣ ಜೀವನ ಆನಿ ಜೀವನಾಚೆ ತತ್ವ ನಿರೂಪಣ ಕರ್ಚೆ ಅಸಾಧ್ಯ ಮುಣ ಹಾಂಗಾ ಆಸಾಂ. ಹೆಂಮೆಲೆ ಸಾಹಿತ್ಯ ಜೀವನಾ ಬದ್ದಲ್ ‘ಆತ್ಮಕಥನ’ ಹಿತೂತ ಆಸ್ಲೊ ಧೊಡೊ ವಿಷಯ್ ಹೆಜೆ ಪಯ್ಲಿ ಹಾಂಗಾ ಸಾಂಗ್ಲೆ ಆಸಾಂ. ‘ಬರಹಗಾರನ ಹಣೆಯಬರಹ’ (ಬರಯ್ಲೆಲೆ ನಶೀಬ) ಹಿತೂತ ಕನ್ನಡ ಲೇಖಕಾಂಲೆ ತ್ಯಾ ವೆಳೇಚೆ ಪರಿಸ್ಥಿತಿ ಖೂಬ ಮಾರ್ಮಿಕ ಕರ್ಷ ಚಿತ್ರಿತ ಕೆಲಾ. ಸಂವಾದಕಾಲೆ ಕಚೇರಿತ ವಚೂನ ಆಪಣ್ಯಾಲೆ ಲೇಖನ

ಪ್ರಗಟೆ ಕರಾಂ ಮುಣ ಮಾಂಗೂನ ಘೇವ್ತಿ ಲೇಖಕಾಲಿ ದೀನ ಸ್ಥಿತಿ. ಸಂಶೋಧನಾತ್ಮಕ ವಿಷಯಾಚೆರ ಭಾಷಣ ಕರ್ತಾಕ ವಿಶ್ವವಿದ್ಯಾಲಯಾತ್ಲಾ ಆಯ್ಲೆ ಆಮಂತ್ರಣಾ ಪತ್ರಿಕೆ ಮುಣ್ಣಿ ಮದ್ರಾಸಾ ವಚೂನ ಥಂಯ 'ಕರೊತ್ ತೊ ದರ್ಬಾರ್' ಪಳೋನ, ವಚೂನ ತೆಂಮ್ಮಾ ಜಾಲ್ಲಿ ಝುಂಝುಟ, ಪತ್ರಿಕೇಚೆ, ಪಠ್ಯ ಪುಸ್ತಕಾಚೆ ಪ್ರಕಾಶಕ ಲೇಖನ ಮಾಂಗೂನ ಪ್ರಗಟೆ ಕರ್ನ ಭೀ ಪ್ರಗಟೆ ಕೆಲ್ಲಿ ಪ್ರತಿಯೊ ದಾಣ್ಣೆ ದಿನಾ ಆಸ್ತನ ರಾವ್ತೆ ತೆಂಮ್ಮೇಲೆ ಗುಣ, ಲೇಖಕಾನ ಹೆಡ್ಡೆ, ತ್ರಾಸ ಕಾಡ್ಡೆ, ತಸ್ಲೆ ಕಿತ್ಲಕೀ ವಿಷಯ ಖೂಬ ಸುಂದರ ತರೇನ ಹ್ಯಾ ಕಥನಾಂತ ಬರಯ್ಲಾ.

'ಕನಸಾದ ನನಸು' (ಸಾಕಾರ ಜಾಲ್ಲಿ ಸ್ವಪ್ನ) ಹೆ ಆಪಣ್ಯಾಲೊ ಗುರು ಜಾಲ್ಲಿ ತಸ್ಲೆ ಆಧುನಿಕ ಕನ್ನಡ ಸಾಹಿತ್ಯಾಚೆ ಆಚಾರ್ಯ ಪುರುಷಾತ್ಲೆ ಏಕ ಜಾವ್ನ ಆಸ್ಲೆ ಪಂಜೆ ಮಂಗೇಶರಾಯಾ ಬದ್ದಲ್ ಬರಯ್ಲೆ ಏಕ ನಿಬಂಧ ; ಬಾಕಿಚೆ ಸಗ್ಲೆ ನಿಬಂಧಾ ಪೇಕ್ಷಾ ಹೆ ಥೊಡೆ ಹೊಡ ನಿಬಂಧ ಜಾವ್ನ ಆಸಾಂ.

ಪೈ ಹೆಂಮ್ಮೇಲೆ ಶಾಳೇ ದಿವಸಾಚ್ಯಾ ನುರುಜಾಲ್ಲಿ ತೆ ಪ್ರೌಢಾವಸ್ಥೆಚೆ ವೆಳೇ ಪರಂತ ಕಿತ್ಲ ತರೀ ಸಂದರ್ಭಾರ ಪಂಜೆಮಂಗೇಶರಾಯಾ ಬರೋಬ್ಬರ ದವರ್ನ್ ಘೆತ್ಲೆ ತಸ್ಲೆ ಸಂಬಂಧಾಚಿ ಕಾಣಿ ಹಾಂಗಾ ಖೂಬ ಸುಂದರ ತರೇನ ಉಟೊನ ಆಯ್ಲಾತ್.

“ವಾಚ್ಚೆತ್ ವಾಂಚ, ಗಾಯ್ಲೆತ್ ಗಾಯ್ತೊರಾವ್, ಬಸ್ಲೆಖಂಚಾನತ್ ಹಾತ್ ಹಾಲೆತೋತ, ಮೊಳೆ ಘುಂವ್ಡೇತೋತ, ಹಾವಭಾವ ಕೆಲ್ಲೆತ್ ಅಭಿನಯ, ತೆ ವಿಸರ್ಜಾ ಜಾಯ್ನಾ. ತೆನ್ನಾ ಥಂಯ ಖೂಬ ಲೋಕ ಆಸ್ಲೆಂ. ತೆಮಿ ಸಗ್ಲಾ ನ ಆವಡ್ಡ ಮಾನ ಹಾಲೇಲಿಂ. ಮುಗ್ಧಜಾಲೆ” “ತೆಂಮ್ಮೆ ಕಡೇನ ಉಲೇಯ್ತೆ ಮಡ್ಯಾರತ್ ಏಕ ಪ್ರಕಾರ ಖುಶಿ. ಉಲಣೆ ಆಸಾಂ, ಕಾಣಿ ಆಸಾಂ, ವಿಡ್ಡಿ ಆಸಾಂ, ಉಮಾಣೆ ಆಸಾಂ, ಪದ ಆಸಾಂ, ಮಜಾಕ ಆಸಾಂ, ಅಶಿ ಸಗ್ಲೇ ತರೇಚೆ ಬರೇ ಜವಣ ಆಸಾಂ. ನ್ಹಾನ ಪಾಣೇಚಾನ ತೆ ಸೋಡ್ಲ್ಯಾರ ಮಾಕ ದುಸ್ರೆ ಖಂಚೆ ಕಾರಣ ಕಿಂವಾಯ ಪರಬ ರಾಂ” “ಮೈಗಾಲಯಾಚೆ ಸಿಂಹಾ ಮುಣ್ಣಿ ಮೆಜಾಚೆ ಸಕಲ್ಲೆ ಜಾಗ್ಯಾರ ಹಂಚಾನ ಥಂಯ ಥಂಚಾನ ಹಾಂಗಾ ಬದ್ದಾಲ್ ಪಾಂಯಾನ ಪಾವ್ಲೆ ಫಾಲ್ತೊತ ಫಿರ್ಕಾಜಾಯ ಜಾಲ್ಲಿ. ಆಪಣ್ಯಾನ್ ಉಪಯೋಗ ಕೆಲ್ಲಿ ತಸ್ಲೆ ಕಿರ್ಲೋಸ್ಕರಾಲೆ ಮರಾಠಿ ನಾಟ್ಕಾಚೆ ಧಾಟೀನ ಪಠ್ಯಪುಸ್ತಕಾಚೆ ಪದ್ಯ ಗಾಯ್ತಾಲೆ, ಪದ ಗಾಯ್ತೊತ ಶಿಕೇತ ಆಸ್ಲೆ. ಹಿತ್ ತೆಂಮ್ಮೇಲಿ ದಿವ್ಸದಿವ್ಸಾಚಿ ಚಾಳ್.”

ಕನ್ನಡಾತ್ಲೆ ಸಗ್ಲಾ ಪಯ್ಲಿ ನ್ಹಾನ ಕಾಣೀ ಬರಯ್ಲಿ, ಬಾಲ ಸಾಹಿತ್ಯ ಬರಯ್ಲೆ, ನಿಬಂಧಕಾರ ಕೋಣ ಮುಣ ವಿಚಾರ್ಲ್ಯಾರ ಸಂಶೋಧಕ ಜಾವ್ನ ಆಸ್ಲೆ ಗೋವಿಂದ ಪೈ ಹೆಂಮ್ಮೇಲೆ ವರ್ಣಯ ಅಶಿ ಆಸಾಂ.

“ಕನ್ನಡಾತ ಪಯ್ಲೆ ದಾ ನ್ಹಾನ ಕಾಣೀ ಜನ್ಮಾ ಆಯ್ಲಿ 1900 ಮಂಗ್ಳೂರ್ಟೆ ‘ಸುವಾಸಿನಿ’ ತ, ಕನ್ನಡಾತ ಪಯ್ಲೆ ದಾ ನ್ಹಾನ ಕಾಣೀಕ ತೈಯಾರ ಕೆಲ್ಲಿ ಪಂಜೆ ಮಂಗೇಶ ರಾಯಾನ.” “ಪಂಜೆ ಮಂಗೇಶ ರಾಯತ್ ಕನ್ನಡಾಚೆ ನ್ಹಾನ ಕಾಣೀಚೆ ಮೂಲ ಪುರುಷ ಹೆಕಾ ದುಸ್ರೆ ಆನಿ ಉತ್ರಾಂ ರಾಂ.” “ಆತಾಚಾನ ಚಾಳೀಸ್ ವರ್ಸಾ ಪಯ್ಲೆ ಜಾಲ್ಯಾರ ತಸ್ಲೆ ನಿಬಂಧ ಆಂಮ್ಮೇಲೆ ಜಿಲ್ಲಾತತ್ ರಾಂ. ಆನಿ ಕನ್ನಡ ಪ್ರಾಂತಾತ ತಸ್ಲೆ ಕೋಣಿ ಜನ್ಮಾ ಆಯ್ಲಾ” “ಕನ್ನಡಾತ ನ್ಹಾನ ಕಾಣೀಕ ಕಶಿ ಪಳಯ ತಶೀತ ಕನ್ನಡಾಚೆ ಬಾಲ ಸಾಹಿತ್ಯಾಚಿ (ಹಾಂವೆ ಸಮರ್ಪೋನ ಘೆತ್ಲೆ ಪ್ರಮಾಣಿ) ಪಂಜೆ ಮಂಗೇಶರಾಯತ್ ಮೂಲ ಪುರುಷ.”

ಪಯ್ಯೇ ಕಾದಂಬರಿ

ಕನ್ನಡಾತ್ಮ ಸಗ್ಗಾ ಪಯ್ಲಿ ಸ್ವತಂತ್ರ ವಿಷಯಾರ ಲಕ್ಷ ದೀಪ್ ಬರೆಯ್ಲಿ ಕಾದಂಬರಿ ಮುಡ್ಲಾರ ಗುಲ್ವಾಡಿ ವೆಂಕಟ ರಾಯಾಲೆ ಇಂದಿರಾಬಾಯಿ. ಹಿ 1899 ಇಸ್ವೇತ ಪ್ರಗಟ ಜಾಲಿ ಮುಣ, ದುಸ್ರೇಚಿ 1905 ತ ಪ್ರಗಟ ಜಾಲ್ಲಿ ಬೋಳಾರ ಬಾಬುರಾಯಾಲಿ 'ವಾಗ್ಗೇವಿ', ಹೆಂಮ್ಚಿ ಪಯ್ಲಿ 1895 ತ ಮದ್ರಾಸಾಚೆ ರೆಂಟ್ ವೆಂಕಟ ಸುಬ್ಬರಾಯಾನ 'ಕೇಸರಿ ವಿಲಾಸ' ಮುಡ್ಲಿ ಕಾದಂಬರಿ ಬರಯ್ಲಿ ಮುಣ ಹಿತೂಂತ ಆಸ್ಲೆ ಆನೇಕ ನಿಬಂಧ 'ಸಣ್ಣ ಕಥೆ-ಕಾದಂಬರಿಗಳು' (ನ್ತಾನ ಕಾಣೆ ಕಾದಂಬರಿ) ಮುಡ್ಲೆ ಲೇಖನಾತ ತೆಂಮಿ ಸಾಂಗ್ಲಾ. ಎಮ್. ಆರ್. ಶ್ರೀ ಹೆಂಮಿ 1953 ತ ಸಗ್ಲೆ ತೆನ್ನಾ ತೆಂಮ್ಚಿ ಬದ್ದಲ್ ಬರಯ್ಲೆ ಲೇಖನ 'ನೆನಪಿನ ಕಾಣಿಕೆ.' (ಯಾದೀಚೆ ಆಯರ್ಚಿ) ಹಿತೂಂತ ಎಂ. ಆರ್. ಶ್ರೀ ಲೆ ಸಗ್ಲೆ ಗುಣಾ ಬದ್ದಲ್ ಏಕತ ಶಬ್ದಾತ ಸಾಂಗತ್ಯಾ ಮುಣ್ಣಿ ತೆಂಮಿ 'ನವನೀತ ಹೃದಯ' ನವನೀತ ಹೃದಯಾಚೆ ಮುಣ ಸಾಂಗ್ಲಾ.

'ಕನ್ನಡದಲ್ಲಿ ಪ್ರಬಂಧದ ಅವತಾರ' (ಕನ್ನಡಾತ ನಿಬಂಧಾಚೆ ಅವತಾರ) ಮುಡ್ಲೆ ಲೇಖ ನವೀನ ಕನ್ನಡಾಚೆ ಇಚಿಧಿ ಮುಡ್ಲೆ ಏಕ ಪ್ರಕಾರ ನಿಬಂಧಾಚೆ ಸಾರ ಜಾವ್ನ ಆಸಾಂ. ಪಾಶ್ಚಾತ್ಯ ಸಾಹಿತ್ಯಾತ ನಿಬಂಧಾಚೆ ಜನ್ಮಾ ಬದ್ದಲ್ ಹಾಂಗಾ ವಿಸ್ತಾರ ಕರ್ನ್ ಸಾಂಗ್ತೊತ ಶಂಬರ ವರ್ಣಾ ಘಾಟೇ ಕನ್ನಡಾತ್ ನಿಬಂಧ ಸಾಹಿತ್ಯ ತೈಯಾರ ಜಾಲ್ಲೆ. ನಂದಳಿಕೆ ನ 'ಚಕ್ರಪಾಣಿ' ಮುಡ್ಲೆ ಲಿಖ್ಣೆ (ಬರಯ್ಲಿ ನಾಂವ) ನಾಂವಾನ 'ಸುವಾಸಿನಿ' ಪತ್ರಿಕೇತ 1910 ತ ಬರಯ್ಲೆ 'ಜೋಗುಳ' ಮುಡ್ಲೆ ಲೇಖನ, ತೆಜೆ ನಂತರ 1902 ತ 'ಸುವಾಸಿನಿ'ತ ಎಂ.ಎನ್. ಶ್ರೀನಿವಾಸ ರಾಯಾಲೆ 'ಭ್ರಮರ' ಆನಿ 'ಮೋಡ' ನಿಬಂಧ ಬರಯ್ಲಿ ವಿಷಯ ಸಾಂಗ್ತೊತ ತೆಜೆ ಏಕ ದೋನ ವರ್ಣಾಚೆ ಹ್ಯಾ ಬಾಜೂನ ಪಂಜೆ ಮಂಗೇಶ ರಾಯಾನ 'ಸತ್ಯದೀಪಿಕೆ' ತ 'ಹಲ್ಲಿ' 'ಬಂದಣಿಗೆ' ನಿಬಂಧ ಬರಯ್ಲೆ ಮುಣ ಸಾಂಗ್ಲಾ.

ಜಿ.ಪಿ. ರಾಜರತ್ನಂ ಹೆಂಮ್ಚೆಲೆ 'ಮಹಾಕವಿ ಪುರುಷ ಸರಸ್ವತಿ' ಮುಡ್ಲಾ ಕೃತಿಕ ಬರಯ್ಲಿ ಪೂರ್ವ ಪೀಠಿಕಾ 'ಅಣಕವಾಡು' ನಿಬಂಧಾತ ತ್ಯಾ ಶಬ್ದಾಚೆ ಅರ್ಥ, ಪಾಶ್ಚಾತ್ಯ ಆನಿ ಪೌರಾತ್ಯ ಸಾಹಿತ್ಯಾತ ಅಣಕವಾಡು ಶಬ್ದಾಚೊ ವಿಚಾರ, ಋಗ್ವೇದ, ಉಪನಿಷತ್ತ, ರಾಮಾಯಣ, ಮಹಾಭಾರತಾತ ಅಣಕವಾಡು ಆಯ್ಲೆ ಬದ್ದಲ್, ಸರ್ವಜ್ಞಾಲೆ ಅಣಕು, ಹೆ ಸಗ್ಲೆ ತೆಂಮ್ಚೆಲೆ ವಿಚಾರ ಆಸಾತ. ಬೇಂದ್ರೆಕ ಪನ್ನಾಸ ವರ್ಣಾ ಜಾಲ್ಲೆ ವೇಳಾರ ಸಾಹಿತ್ಯಾಕ ತೆಂಮಿ ಕೆಲ್ಲೆ ಸಾಧನ ಆವಡ್ ತೆಂಮ್ಚಾ ಬರೆ ಮಾಗೋನ ಬರಯ್ಲೆ ನಿಬಂಧ 'ಹರಕೆ' ಮುಣ. ಪಾಶ್ಚಾತ್ಯಾಲೆ ಪರತಂತ್ರಾತ ಆಸ್ಲೆ ಭಾರತೀಯಾಂನಿ ಪ್ರಾಚೀನ ವಿಮರ್ಶ ಕರ್ಚಿ ಕಡೇನ ವತ್ತಾಯಾ ಫಣ್ಣ್ ಸತ್ಯ ಸಂಶೋಧನ ಕರ್ಚಿ ಅಸ್ತನ ರಾವ್ಲೆ. ಆತಾಂ ಆಂಮ್ಚೆಲೊ ದೇಶ ಸ್ವತಂತ್ರ ಜಾಲ್ಲೊ ನಂತರ ಆಂಮಿ ಮಹೆಂಜೊದಾರೊ ಹರಪ್ಪಾ ಮುಣ್ಣಿ ಖಂಡೂನ ಸಂಶೋಧನ ಕರ್ಚಾಕ ಸರ್ಕಾರಾಲೆ, ಆನಿ ಖಾಸಗಿ ಸಂಶೋಧಕಾಲೆ ಸಹಾಯ ಘೇಪ್ ನವೀನ ಉತ್ಸಾಹಾನ ತ್ಯಾ ಕಾಮಾಕ ಲಾಗ್ತಾ ಜಾಯ ಮುಣ 'ಪ್ರಾಕ್ತನ ವಿಮರ್ಶನದ ಮುಂದಣ ಹೆಜ್ಜೆ' ಹ್ಯಾ ಲೇಖನಾತ ಸಾಂಗ್ಲಾ, 'ಸ್ವತಂತ್ರ' ಮುಡ್ಲಿ ಏಕ ಚರ್ತುಪದಿ ಭಿ ಹಿತೂಂತ ಆಸಾಂ.

'ಶ್ರೀ ಕಿಲ್ಲೆ' ಬದ್ದಲ್ ಬರಯ್ಲೆ 'ನೆನಪಿನಲ್ಲಿಯ ಕೆಲವು ಮೈಲುಕಲ್ಲುಗಳು' ಮುಡ್ಲೆ ಹ್ಯಾ ಪುಸ್ತಕಾತ್ ಆವಿರೇಚೆ ನಿಬಂಧ ಹಾಂಗಾ ಆಸ್ಲೆ ಶ್ರೇಷ್ಠ ನಿಬಂಧಾತ ಹೆ ಭಿ ಏಕ. ಮಂಗ್ಳೂರ ಚೆ

ನಾದಿ ಭಂಡಾರಾತ ದೇಶ ಭಕ್ತ ನಾರಾಯಣ ಕಿಲ್ಲೆ ಲಿಂ ಭೇಟಿ, ತೆಜೆ ನಂತರ ಎಚ್.ವಿ. ಕಾಮತ ಮಂಗಳೂರಾತ ಆಯ್ಲೆ ತೆನ್ನಾ ತೆಂಮಿ ಸಂಘಟಿತ ಕೆಲ್ಲಿ ತಸ್ಲಿ ಸಭಾ ಸಮಾರಂಭ, ಮ್ಹಾರ-ಕಾಂಬಾರಾಲೆ ಉದ್ಧಾರಾ ಖಾತೀರ ಕೆಲ್ಲಿ ತಸ್ಲೆ ಕಾಮಾಂ ಆನಿ ತೆಂಮ್ಚೆ ಬದ್ದಲ್ ತೆಂಮ್ಚೆಲಿ ನವೀನ ವಿಚಾರ, ಯಕ್ಷಗಾನಾಚೆ (ಖೇಳ) ಕ್ಷೇತ್ರಾತ ತೆಂಮ್ಚೆಲೊ ಆಸ್ಲೊ ತಸ್ಲೊ ವಯ್ಲೆ ಸ್ಥಾನ, ಹೆ ಸಗ್ಲೆ ವಿವರಣ ಕರ್ತೊತ 'ಕನ್ನಡ ಭಾರತದ ವೀರ ಚತುಷ್ಟಯ' ಪ್ರವಚನ ಸಮಾರಂಭಾತ ಮಹಾ ಭಾರತಾಚೆ ಕರ್ಣಾ ಬದ್ದಲ್ ಕಿಲ್ಲೆನ ಕೆಲ್ಲಿ ಭಾಷಣಾಚೆ ರೀತ ಆವಡ್ ಪೈಯಾಂನಿ ತೆಜೆ ವರ್ಣನ ಶಿ ಕೆಲಾಂ .

“ತೆಜೆ ನಂತರ ಉಟೊನ ಉಬಿರಾವ್ಣೆ ಕಿಲ್ಲೆ. ತೆಂಮಿ ಕರ್ಣ, ಕರ್ಣಾಲೊ ಪಾತ್ರ ಮುಡ್ಲಾರ ಕಾಂಸವಾಕ ಉದಾ ಆಸ್ಲಾ ಮುಣ್ಣೆ ಕಿಲ್ಲೆಕ ಭೀ ತಿತ್ಲೆತ ಸಹಜ. ತೆಗೇಲಿ ಅರ್ಥ, ಕಲಾ ಹೆಂಮಿ ಭಿ ತಿತ್ಲೆತ್ ಜಿರೊನ ಘೆತ್ಲಾ. ಆಪಣ್ಯಾಲೆ ಮಹತ್ವಾಚೆ ತ್ಯಾ ದಿವಸಾಚೆ ಭಾಷಣಾತ ತೆಂಮಿ ಕನ್ನಡ ಭಾರತಾಚೆ ಷಟ್ಪದಿ ಚೆ ಪಾಟ್ಲ್ಯಾನ್ ಷಟ್ಪದಿ ಸಾಂಗ್ತೊತ, ವಿವರಣ ಕರ್ತೊತ, ತೆಜೆ ಅರ್ಥ ಸಾಂಗ್ತೊತ, ತೆಜೆ ಬದ್ದಲ್ ಆಪಣ್ಯಾಲೊ ಖೇದ ವ್ಯಕ್ತ ಕರ್ತೊತ ಮುಕಾರ ವತೊ ಆಸ್ತನಾ ತೆಂಮ್ಚಾ ತೆನ್ನಾ ಪಳಯ್ಜಾಯ ಜಾಲ್ಲೆ ! ತೆಂಮ್ಚೆಲ್ ತೋ ಹಾಸವ ! ಭಾವ ! ಸಂಭೀರ ತಾ ! ಸಭಾತ ಸೂಯಿಂ ಪಡ್ಲಾರ ಭಿ ಆವಾಜ ಎವ್ಚೆ ಸಾರ್ಕಿ ತಿತ್ಲೆ ನಿಶ್ಯಬ್ಧ, ಥಂಡ, ಮೌನ. ಸಭಾತ್ಲೆ ಸಗ್ಲೆ ಜಾಣ ಆಶ್ಚರ್ಯ ಚಕಿತ. ಮಾಕತರ ತೇ ಭಾಷಣ ಆಯ್ಕೊನ ಜಾಲ್ಲೆ ಮೂಶೆಕ ಪಾರ ನಾಂ. ತರೀ ಭಿ ತ್ಯಾ ರುಚಿಚೆ ಥೋಡೆ ತರೀ ಕಿದೆ ಸಾಂಗ್ಲ್ಯಾ ಮುಡ್ಲಾರ ಉಲಣ್ಯಾಕ ಕಾಂನ ನಾಂ ಕಾಂನಾಕ ಉಲಣೆ ನಾಂ ”

ರಾಷ್ಟ್ರಕವಿ ಪದ್ವಿ

ಕಿಲ್ಲೆ ಚೇರ ಪೈ ಯಾಂಕ ಮಸ್ತ ಇತ್ಲೊ ಅಭಿಮಾನ. ಕಿಲ್ಲೆ ಕ ಭಿ ಪೈ ಬದ್ದಲ್ ತಿತ್ಲೊತ ಗೌರವ. ತೆಂಮ್ಚೆಲೊ ದೊಗಾಲೊ ಪರಸ್ಪರ ಗೌರವ ಅಭಿಮಾನ ದಿಸೊನ ಆಯ್ಲೆ ರಾಷ್ಟ್ರಕವಿ ಪದ್ವಿ ಮೆಳ್ಚೆ ವೇಳಾರ. ಕಿಲ್ಲೆ ಬದ್ದಲ್ ಪೈಯಾಂನಿ ಬರಯ್ಲೆ ಲೇಖನಾತ 'ರಾಷ್ಟ್ರಕವಿ' ಪದ್ವಿ ಮೆಳ್ಚೆಲೆ ಪ್ರಸಂಗಾಚೆ ಪ್ರಸ್ತಾವ ಭಿ ಕೆಲ್ಲಿ ಆಸಾಂ

“1949 ಜನವರಿ 31 ತಾರೀಖೆಕ ದಂಪಾರಾ ಮಂಗಳೂರಾತ ಗೆಲ್ಲೊ. ಮಾಗೇಲ್ಯಾ ಥೋಡ ಭೈಣಿಲೆ ಫರಾ ವಚೂನ ಎತ ಆಸ್ತನಾ ಥಂಯ ಏಕ ಘೊಡ್ಯಾ ಗಾಡಿ ಆಯ್ಲಿಂ. ಮಾಕಾ ಕೀರುಬೀದಿ ಚೆ ಶ್ರೀ ದಾಮೋದರ ಬಾಳಿಗಾಲೆ ಆಂಗ್ಡೀತ ಆಪೊನ ಘೇವ್ನ್ ವತಾ, ಥಂಯ ಕಿಲ್ಲೆ ಮಾಗೇಲಿ ವಾಟ ರಾಕ್ತಾಲೆ ಖಂಯ, ತ್ಯಾ ಗಾಡೇರ ಹಾಂವ ಥಂಯ ಗೆಲೊ. ಕಿಲ್ಲೆ ಥಂಯ ಆಸ್ಲೆ. ರೇಳ ಪಳೊನ 'ತುಂಮಿ ಆತಾ ಮಂಜೇಶ್ವರಾಕ ವತಾಕಿ?' ಮುಡ್ಲೆ. 'ಹಂಯ, ಮದಿ ತುಂಮ್ಚೆಲೆ ಆಪೊವ್ಣೆ ಆಯ್ಲೊನ ಹಾಂಗಾ ಆಯ್ಲೆ' ಮುಡ್ಲೆ, 'ಹಾಂವ ಭಿ ತುಂಮ್ಚೆ ಬರೊಬ್ಬರ ಸ್ವೇಶನಾರ್ ಪರಂತ ಎತಾ, ವಚ್ಯಾ' ಮುಣ ಸಾಂಗ್ಲೆ. ಆಂಮಿ ದೋಗ ಸ್ವೇಶನಾ ಕಡೇನ ಚಮ್ಕಲಿ, ವಾಟೇರ ಇಂಗೊಳ್ಳಿ ಮದ್ರಾಸ ಸರ್ಕಾರಾನ ಪಾಂಚ ಭಾಷೇತ ಪಾಂಚ ಜಾಣಾಕ ರಾಷ್ಟ್ರಕವಿ ಮುಣ ಕಿಮೇಚಾಕ ಘೋಷಿತ ಕೆಲಾಂ. ಕನ್ನಡ ಭಾಷೇಚೆ ನಿವಡ್ಡ ಕಾಡ್ಚೆ ಸಮಿತೀನ ತುಂಮ್ಚಾ ವಿವರಣಾ ಜಾಲೆಂ. ಕಿದೆ ಮುಣ್ತಾತ?"ಹಾಂವ ತೆಂಮ್ಚೆ ಖಂಚಾನ ಪಾವೊನ ಘೇವ್ನ್ ಗಾಡೇ ಕಡೇನ ಗೆಲೊ.” 1949 ಮಾರ್ಚ್ ಪಂದ್ರಾ ತಾರೀಖೆಕ ಸಾಂಜೇರ ರೇಡಿಯೋಚೇರ ಪಾಂಚ

ರಾಷ್ಟ್ರಕವಿಲೆ ನಾಂವ ಪ್ರಗಟ ಜಾಲೆಂ. ಏಕ-ದೇಡ ಮಹಿನ್ಯಾ ನಂತರ ಪರತ ಹಾಂವ ಮಂಗೂರಾಕ ಗೆಲ್ಲೊ. ಸದಾ ಚಾ ಮುಣ್ಣಿ ತ್ಯಾ ದಿವಸ ಭಿ ದಾಮೋದರ ಬಾಳಿಗಾಲೆ ಪುಸ್ತಕಾ ಆಂಗ್ಲೀತ ಗೆಲ್ಲೆ ತೆನ್ನಾ ಧಂಯ ಕಿಲ್ಲೆ ಕ ಪಳೇಲೆ. 'ಕಶೀ ಕರ್ನ ತುಂಮಿ ಸ್ವೀಕಾರ ಕೆಲೆ ನೀ ಮಾಕಾ ತೆತ್ತ ಪೂರೊ' ಕಿಲ್ಲೆನ ಮುಡ್ಲೆ ತೆನ್ನಾ ತೆಂಮ್ಗೇಲೆ ದೊಳೆ ಭರ್ನ ಆಯ್ಲೆ. ಮಾಗೇಲೆ ದೊಳ್ಯಾತ ಭಿ ಉದಾ ಬರ್ಲೆ. ತೆನ್ನಾ ಮಾಕಾ ಕಿಲ್ಲೆಲೆ ಹೃದಯಾಚೆ ಮರ್ಮ, ತೆಂಮ್ಗೇಲ್ಯಾ ತ್ಯಾ ಪ್ರೀತೀಕ ಹಾಂವ ಪಿಸೊ ಅಶಿ ಜಾಲೊ.

-ವಯ್ಲೆ ಹೆ ಸಗ್ಲೆ ಗೋವಿಂದ ಪೈಯಾಲೆತ ಉಲಣೆ.

ಮದ್ರಾಸ ಸರ್ಕಾರಾನ ನೇಮಸಿಲ್ಲೆ ಕನ್ನಡ ರಾಷ್ಟ್ರಕವಿ ನಿವ್ವುಚೆ ಸಮಿತಿತ ಶ್ರೇಷ್ಠ ವಾಗ್ವಿ ಜಾವ್ನ್ ಆಸ್ಲೆ ದೇಶಭಕ್ತ ನಾರಾಯಣ ಕಿಲ್ಲೆ ಭಿ ಏಕ್. ಕಿಲ್ಲೆನ ಹ್ಯಾ ಲೇಖಕಾಕ ಸಾಂಗೂನ ಧಾಡ್ಲೆ. ಕವಿ ಮುಣ ಸಾಂಗೂನ ಕಿ? ಆತ್ಮಿಯತೆನ ಕಿ ಕಿತ್ಲಿ. ಅಶೀ ತೆಂಮ್ಲೆ ಕಡೇನ ಗೆಲ್ಲೆ ತೆನ್ನಾ ಸಮಿತೀನ ತೈಯಾರ ಕೆಲ್ಲಿ ಪಟ್ಟಿ ದಾಕೆಲಿ, ತಿತೂಂತ ಹ್ಯಾ ಲೇಖಕಾಲೆ ನಾಂವ ಭಿ ಆಸ್ಲೆ. ಪಟ್ಟಿ ದೋನ ತೀನ ದಾ ವೈಲ್ಯಾನ-ಸಕಲ, ಸಕಲ್ಯಾನ ವಯ್ಲೆ ಕರ್ನ ವಾಚೂನ ಮಾತೆ ಉಕಲ್ಲೆ ತೆನ್ನಾ ಕಿಲ್ಲೆನ್ ಪಟ್ಟೀತ ಆಸ್ಲೆ ನಾಂವಾ ಬದ್ದಲ್ ಅಭಿಪ್ರಾಯ ಸಮರೋನ ಘೇವಚ್ಯಾಕ ಇಚ್ಛಾ ಪ್ರಕಟ ಕೇಲಿಂ, ತೆನ್ನಾ ಲೇಖಕಾನ ಸಾಂಗ್ಲೆ "ಹ್ಯಾ ಪಟ್ಟೀತ ಗೋವಿಂದ ಪೈಯಾಲೆಂ ನಾಂವತ ದಿಸ್ನ ನೀ" ಮುಣ. "ಧಂಯ ತೆಂಮಿ ಹೊಡ್ಲೆ ವಿದ್ವಾಂಸ, ಪ್ರಖ್ಯಾತ ಸಂಶೋಧಕ, ಬಹುಭಾಷಾ ಪಂಡಿತ ಮುಣ ಮಾಕಾ ಖಬರ ಆಸಾಂ. ತೆಂಮಿ ಶ್ರೇಷ್ಠ ಕವಿ ಭಿ ಹಯಕಿ?" ಮುಣ ಸಾಂಗ್ಲೆ.

ಕನ್ನಡ ಆನಿ ತುಳು ದೋನಿ ಭಾಷೇತ ಭಿ ನಾರಾಯಣ ಕಿಲ್ಲೆ ಹೊಡ್ಲೆ ವಾಗ್ವಿ. ಇಂಗ್ಲೀಷ ಭಾಷೇಚೆ ಭಾಷಣಾಚೆ ತೆಂಮ್ಗೇಲೆ ಭಾಷಾಂತರಾ ಮುಕಾರ ಭಿ ದುಸ್ರೆ ಕೋಣಿ ನಾಂ. ಯಕ್ಷಗಾನಾತ ಅರ್ಧ ದಿವ್ವಾತರ ಹೊಡ್ಲೆ ಪಂಡಿತ, ತಶೀತ್ ಪುರಾಣಾಚೆ ಅರ್ಧ ವಿವರಣ, ತೊರವೆ ರಾಮಾಯಣ, ಗದುಗಿನ ಭಾರತ, ಜೈಮಿನಿ ಭಾರತ ಹೆ ಸಗ್ಲೆ ತೆಂಮ್ಲಾ ತೊಂಡಾತ್ಲೆ ಉದಾಕ. ಶ್ರೇಷ್ಠ ಸಾಹಿತ್ಯ ರಸಜ್ಞ ಭಿ ತೆಂಮಿ. ಪಣ ಪ್ರಬುದ್ಧ ಕಾವ್ಯ ತಿತ್ಲೆ ಕರಗೂನ ಘೇವ್ಲೆ ಪಾಂಡಿತ್ಯ ತೆಂಮ್ಗೇಲೆ ಹಿತೂಂತ ದಿಸೂನ ಆಯ್ಲಾ. ಪೈ ಕವಿ ಮುಣ ಖಬರ ಉರ್ಲ್ಯಾರ ಭಿ ತೆಂಮಿ ಏಕ ಶ್ರೇಷ್ಠ ಕವಿ ಮುಣ ಸಮರೋನ ಘೇವ್ಲೆ ತಿತ್ಲೆ ತೆಂಮ್ಗೇಲೆ ತೆ ಕಾವ್ಯ ತೆಂಮಿ ಜಿರೋನ ಘೇವ್ಲೆ ರಸ ಸ್ವಾದನ ಕರ್ತಾ ಪಳೇಲ್ಯಾ. ತೆನ್ನಾ ಲೇಖಕಾನ ಸಾಂಗ್ಲೆ-"ತೆಂಮ್ಲಾ ಪೇಕ್ಲಾ ಶ್ರೇಷ್ಠ ಆನಿ ಹೋಡ ಜಾವ್ನ್ ಆಸ್ಲೆ ಕವಿ ಕಮ್ಮಿ" ಮುಣ.'

ಹ್ಯಾ ವಿಷಯಾತ ತೆಂಮ್ಲಾ ಆನಿಕ ವಿವರಣ ಜಾಯ ಜಾಲ್ಲೆ. ತ್ಯಾ ರಾತ್ರಿ ಲೇಖಕಾನ ತೆಂಮ್ಗೇಲ್ಯಾ ಘರ ವಚೂನ ಕಿಲ್ಲೆಂಕ ಗಿಳಿವಿಂಡು, ಹೆಬ್ಬೆರಳು ವಗೈರೆ ಕೃತೇತ್ಲೆ ಕವಿತಾ ವಾಚೂನ ವಿವರಣ ಕೆಲ್ಲೆ ಆಯ್ಕೂನ ಕಿಲ್ಲೆಲೆ ಆಂಗ ರುಮ್ ಜಾಲೆಂ. 'ಆಬ್ಬಾ! ಆತ ಮಾಕಾ ವಿಷಯ ಕಳ್ಳೆ. ತೆಂಮಿತ ರಾಷ್ಟ್ರಕವಿ ಜಾವ್ನ್ ಜಾಯ' ಮುಡ್ಲೆ 'ತೆಂಮ್ಲಾ ತೈಯಾರ ಜಾವ್ನ್ ಸಾರ್ಕಿ ಕರ್ಲೆ ಸಸಾರಾಚೆ ಕಾಂಮ ನಿಂ' ಮುಡ್ಲೆ ತೆನ್ನಾ! 'ತೆ ಕಾಂಮ ಮಾಕಾ ಸೋಡ' ಮುಡ್ಲೆ ಆನಿ ಮದ್ರಾಸಾತ ಗೆಲೆಂ. ಪರತ ಎವ್ನ್ ಗೋವಿಂದ ಪೈ ಯಾಂಕ ಮೆಳ್ಳೆ. ರಾಷ್ಟ್ರಕವಿ ಪದ್ವಿ ಪ್ರಗಟ ಜಾಲಿ, ಮುಕಾರ ಗೋವಿಂದ ಪೈ ಯಾಲೆತ್ ಉಲಣೆ ಎವ್ವಾಜಾಯ. 'ಕಶಿ ಕರ್ನ ತುಂಮಿ ತೈಯಾರ ಜಾಲಿ ನೀ ಮಾಕಾ ತಿತ್ಲೆತ ಪೂರೊ' ಮುಡ್ಲೆ ತೆನ್ನಾ ತೆಂಮ್ಗೇಲೆ ದೊಳೆ ಭರ್ನ ಆಯ್ಲೆ.

ಮಾಗೇಲೆ ದೊಳ್ಳಾ ಉದಾ ಆಯ್ಲೆ, ತೆನ್ನಾ ಮಾಕಾ ಕಳ್ಳೆ ತೆಂಮ್ಲೆಲೆ ಹೃದಯಾಚೆ ಮರ್ಮ ತೆಂಮ್ಲೆಲೆ ತ್ಯಾ ಪ್ರೀತಿಕ ಹಾಂವ ಸೂದಬೂಧ ವಿಸರ್ವ ಗೆಲೊ.

“ಆಪೂಣ ಖಂಚೇ ತರೇನ ಮುಕಾರ ವಚ್ಚಾ” ಖಂಚೇ ಸನ್ಮಾನ, ಪದ್ವಿ, ಪ್ರಶಸ್ತಿ ನಾಕಾ ಮುಣ ಸದಾ ಆಪಣ್ಯಾಲ್ಯಾ ಕಾಮಾಕ ನಿಷ್ಠೇನ ಮಗ್ನ ಜಾವ್ನ್ ರಾವ್ತೆ ಗೋವಿಂದ ಪೈಯಾಂಕ ಆಪಣ್ಯಾಲ್ ಆತ್ಮಾತ್ಲೆ ಮನಾನ, ಪ್ರೀತಿನ, ವಿಶ್ವಾಸಾಚೆ ಪ್ರಭಾವಾನ ತೈಯಾರ ಕೆಲ್ಲಿ ಜವಾಬ್ದಾರೇಚಿ ಸತ್ಯಾಪ್ತಿ ಸಗ್ಗಿ ದೇಶಭಕ್ತ ನಾರಾಯಣ ಕಿಲ್ಲೆಕತ್ ಮೆಳ್ತಾ. ತೆಂಮಿ ಹಾಂ ಮುಣ ತೈಯಾರ ಜಾವಚ್ಯಾಕ ಕಿಲ್ಲೆ ಕಿತ್ಲೆ ದಾ ತೆಂಮ್ಲಾ ವಚೂನ ಮೆಳ್ಳೆ, ತೆಂಮ್ಲಾ ದಮ್ಮಯ ಕೇಲಿಂ, ತೆಂಮ್ಲಾ ರಾಗ್ಗೀಚೆ ಲೊಕಾ ಖಂಚಾನ ತೆಂಮ್ಲಾ ಸಾಂಗಚ್ಯಾ ಲಾಯ್ಲೆ, ಪತ್ರ ಬರಯ್ಲೆ ಹೆ ಸಗ್ಗಿ ವಿಷಯ ಲೆಲ್ಲಾ ಆತ್ಮೀಯ ಲೊಕಾಂಕ ಮಾತ್ರ ಖಬರ ಆಸಾಂ.

ರಾಷ್ಟ್ರಕವಿ ಪದ್ವಿ ಮೆಳ್ಳ ಜಾಲ್ಯಾರ ಭಿ ಪೈ ಹೆಂಮ್ಲೆಲಿ ಸಾಮರ್ಥ್ಯ ಖೂಬ ಹೊಡ್ಲಿತ ಖಸ್ತಿ. ಪುಣ ಹಿ ಪದ್ವಿ ಮೆಳ್ಳೆ ನಂತರ ಸಗ್ಗಿ ಲೋಕ ತೆಂಮ್ಲಾ ಏಕ ಫಟೇನ ಮಾಹಾಕವಿ ಮುಣ ಮಾ ವಳಕಚಾ ಲಾಗ್ಲೆ. ತೆಂಮ್ಲೆಲೆ ಕಾವ್ಯಾಚೆ ಅಧ್ಯಯನ ಸುರು ಜಾಲೆ, ಥೊಡೇ ದಿವಸಾ ಲಿತ್ತರ ಸಾಹಿತ್ಯ ಸಮ್ಮೇಳನಾಧ್ಯಕ್ಷ ಜಾವ್ನ್ ಅವಸರ ಭಿ ಆಯ್ಲೆ. “ಜಾಸ್ತಿ ಕರ್ನ್ ಗೋವಿಂದ ಪೈ ತೆಂಶೋಧಕತ್ ಮುಣ ನಂಬಿಲ್ಲೊ ಹಾಂವ, ತೆಂಮ್ಲೆಲ್ಯಾ ಕವಿತೆಚಿ ಸಾಮರ್ಥ್ಯ ರೀತ ಪಳೋನ ಜಾವ್ನ್ ಮಾಗೇಲೆ ದೊಳ್ಳೆ ಉಗಡ್ಲೆ” ಮುಣ ಖ್ಯಾತ ವಿದ್ವಾಂಸ ವಿಮರ್ಶಕ ಆನಿ ಲೇಖಕ ಜಾವ್ನ್ ಖಸ್ತಿ ಪ್ರೊ|| ವಿ.ಎಂ. ಇನಾಂಮದಾರಾ-ಕತ್ ಸಾಂಗ್ಲೆ ಅಶಿ ಜಾಲೆ.

ಅಸ್ಲೀತ ಆನಿ ಕಿತ್ಲ ತರೀ ತೆಂಮ್ಲೆಲಿ ಗದ್ಯ ಕೃತಿ, ಲೇಖನ ಆಜ್ಞಾನೀ ಉಜ್ವಾಡಾಕ ಉಪ್ಜಾಯ್ ಜಾಯ. ತೆ ಸಗ್ಗಿ ಪ್ರಗಟೆ ಜಾಲ್ಲೆ ನಂತರ ಪದ್ಯಾ ಮುಣಿತ ಗದ್ಯ ರಚನಾತ ಭೀ ತೆಂಮಿ ತ್ಲೆ ಪಳಗೂನ ಆಸ್ಲೆ ಮುಣ ಸ್ಪಷ್ಟ ಆಂಮ್ಲಾ ಸಮರ್ಪೂನ ಘೇವಚ್ಯಾಕ ಕಳ್ತಾ. ಗಾಂವ ಭರ ತೆಂಮ್ಲೆಲ್ಯಾ ಅಭಿಮಾನಿ ಲೊಕಾಂಕ, ದೋಸ್ತಾಂಕ ಬರಯ್ಲೆ ಹಜಾರಾಂಶಿ ತೆಂಮ್ಲೆಲಿ ಪತ್ರ ಭೀ ಗದ್ಯ ಸಾಹಿತ್ಯಾಕ ಏಕ ಶ್ರೇಷ್ಠ ಉದಾರಣ. ಸೂಕ್ಷ್ಮದೃಷ್ಟಿನ ಪಳೇಲ್ಯಾರ ತೆಂಮ್ಲೆಲೆ ಸಗ್ಗಿ ಲೇಖನ ಗದ್ಯ ಜಾವ್ನ್ ಆಸಾತ.

“ಮಾಕಾ ಆವಡ್ತಿ ಗದ್ಯ ಶೈಲಿ ಮುಡ್ಲಾರ ತೆಜೊ ಮಾರ್ಗ ಬಾಣಾ ಮುಣ್ಣಿ ಸೀದಾ ಜಾವ್ನ್ ನೀಟೆ ಉರ್ಬಾಜಾಯ, ಹೆತ್ ಮಾಗೇಲೆ ಗದ್ಯ ಶೈಲೀಚೆ ಮೂಲ ಸೂತ್ರ”.

ವಯ್ಲಿ ಉತ್ತಾಂ ಗೋವಿಂದ ಪೈಯಾಂನಿ ಆಪಣ್ಯಾಲ್ಯಾ ದೋಸ್ತಾಕ ಬರಯ್ಲೆ ಪತ್ರಾರ ಸಾಂ, ಪದ್ಯ-ವ್ಯಂಗ್ಯ ತಾಳೊ, ರಸ, ಭಾವ, ಅಲಂಕಾರ ಹೆ ಸಗ್ಗಿ ಘಾನ್ನ ಸುಂದರ ಕರ್ನ್ ಲೋಭೇಲ್ಯಾರ ಗದ್ಯ-ನಿರಾಭರಣ ಸುಂದರಿ, ಸಾಂಗ್ಲೆ ಉತ್ತಾಂ, ಬರಯ್ಲೆ ವಾಕ್ಯ ವಾಚ್ತಲ್ಯಾಂಕ ಮಾ ಸ್ಪಷ್ಟ ಸಮರ್ಪೂನ ಎವಚಾ ಜಾಯ. ಅಶಿ ಗದ್ಯ ಶೈಲಿಚೆ ರಹಸ್ಯ ಸೀದಾ ಸರಳ ಬಾಣಾಚೆ ತಿ ಮುಣ್ಣಿ, ಮುಣ ತೆಂಮಿ ಗದ್ಯ ಲೇಖನಾ ಬದ್ದಲ್ ವಿಚಾರ ಸ್ಪಷ್ಟ ಕೆಲಾ. ತಶೀತ ಗಾದೆ, ಮಹಾವರ, ಉಕ್ತಿ, ಅಲಂಕಾರಾಚೊ ಉಪಯೋಗ ಭಿ ತೆಂಮಿ ದಿಲ್ ಧಾರಾನ ಕೆಲಾಂ. ಪುಣ ಕೆನ್ನಾ ಗದ್ಯಾಚೆ ಸಹಜ ಸುಂದರ ಸಾಣೇಕ ಭಾರ ಜಾವ್ನ್ ಸಾರ್ಕಿ ಉಪಯೋಗ ಕರ್ನ್ ಅಸ್ತನಾ ಒಂಡ ಸಾಣೇನ ಶೋಭೆಲಾ.

ಸತ್ಯ ಸಾಧಕ-ಸಂಶೋಧಕ

ಖಂಚೆ ತರೀ ಪ್ರಶ್ನೋ ಆಯ್ಲೊ ತೆನ್ನಾ, ಸಂಶಯ ಆಯ್ಲೊ ತೆನ್ನಾ ತೆಕಾ ಏಕ ಸಮಾಧಾನ ಸೊದೂನ ಕಾಡ್ಲೆ, ಖಂಚೊ ಏಕ ವಿಷಯ ಅಜ್ಞಾನಾಚೆ ನಿಮಿತ್ಯಾನ ಕಿಂವಾಯ ದುರುದ್ದೇಶಾನ ಅಸಂಗತ ಜಾಲ್ಲೆ ತೆನ್ನಾ, ತೆಜೆ ಬದ್ದಲ್ ಬರೊ ವಿಚಾರ ಸೊದೂನ ಕಾಡ್ಲೆ ಲೊಕಾಂ ಮುಕಾರ ದವರ್ಚೆ ಕಾಂಮ ಸಂಶೋಧಕಾಲೆ. ಕೆನ್ನಾ ಅರ್ಧ ಮರ್ಧ ಸತ್ಯ ಮುಣ ಸಾಂಗ್ತೆ ಆಸ್ತಾನಾ ತೆಜೆ ಪೂರ್ಣ ಸತ್ಯಾಚೆ ಶೋಧನ ಕರ್ಚಾ ಜಾಯ. ವಿಷಯಾ ಬದ್ದಲ್ ತೆಕಾ ಪೂರಾಯ ಮಾಹಿತಿ ಉರ್ಚಾ ಜಾಯ. ತೆಕಾ ಜಾಯ ಜಾಲ್ಲೆ ತಸ್ಲೆ ಪಾಂಡಿತ್ಯ, ಯಾದೀ ಶಕ್ತಿ, ತರ್ಕ ಶಕ್ತಿ, ಭಿನ ಅಸ್ತಾನಾ ಧಾರ್ ಅಸ್ಲೆ ತಸ್ಲೆ ಉಲಣೆ, ಸತತ ಪ್ರಯತ್ನ ಕರ್ಚೆ ಗುಣ ಬರೆ ಸಂಶೋಧಕಾಕ ಉರ್ಚಾ ಜಾಯ. ಹೆ ಸಗ್ಲೆ ಗುಣ ಗೋವಿಂದ ಪೈಯಾಂಕ ಆಸ್ಲೆ. ತೆನ್ನಾ ತೆಂಮಿ ಹ್ಯಾ ಮಾರ್ಗಾತ ಖೂಬ ಮುಕಾರ ವಚೂನ ಪಾವ್ಲೆ.

ಗೋವಿಂದ ಪೈಯಾಂನಿ ಆಪಣ್ಯಾಲೆ ಮನ ಹಿಕ್ಡೆ-ತಿಕಡೆ, ಆಶಾ ಆಕಾಂಕ್ಣಾ ಕಡೇನ ವಚನಯೊ ಅಶಿ ಕರ್ನ್ ರಾವಚ್ಯಾಕ ಖೂಬ ಗಂಭೀರೇನ ಆಪಣ್ಯಾಲೆ ಸಂಶೋಧನಾತ ಮಗ್ನ್ ರಾವ್ಲೆ, ಆನಿ ಕವಿತಾ ರಚನ ಕರ್ಚೆ ಕಡೇನ ಥೊಡೆ ಧ್ಯಾನ ಕಮ್ಮಿ ಕೆಲೆಂ. ತೆಂಮ್ಕೆಲ್ಯಾ ಅಗಾಧ ಪಾಂಡಿತ್ಯಾನ ಏಕ ಹೋಡ ಸಂಸ್ಥಾ ತೈಯಾರ ಕರ್ಚಿ ತಸ್ಲಿ ಶಕ್ತಿ ಭಿ ತೆಂಮ್ಮಿ ಕಡೇನ ಆಸ್ಲಿ. ತೆಂಮಿ ಎಕಳ್ಯಾನತ್ ಘೊಳ್ಳ ಕಮೋನ ಏಕ ಸಂಸ್ಥಾ ತೈಯಾರ ಕರ್ಚಿ ಸಾಧನ ತೆಂಮ್ಕೆಲಿ ಖೂಬ ಮಹತ್ವಾಚೆ ಆಸಾಂ. ತೆಂಮ್ಕೆಲಿ ಸ್ವತಾಚಿತ್ ಪಾಂಚ ಹಜಾರ ಪುಸ್ತಕ ಆಸ್ಲಿ. ವೀಸ ಭಾಷೆಚೊ ತೆಂಮ್ಮಾ ಜ್ಞಾನ ಆಸ್ಲೊ. ಬುದ್ಧಾ ಬದ್ದಲ್ ತೆಂಮಿ ಬರಯ್ಲೆ ವೀಸ ಪೃಷ್ಠಾಚೆ ಲೇಖ, ವೆಗ್ಳೆವೆಗ್ಳಿ ಪಂಚವೀಸ ಟಿಪ್ಪಣಿ ದಿಲ್ಲೆ ಪಳೇಲ್ಯಾರ ತೆಂಮ್ಕೆಲೆ ಪಾಂಡಿತ್ಯಾಚೆ ಅಗಡ ಆಂಮ್ಮಾ ದಿಸೂನ ಎತಾ. ಭಾರತಾತ ಆಯ್ಲೆ ವಿದೇಶಿ ಲೊಕಾಂ ಬದ್ದಲ್ ಸಮರ್ಪೂನ ಘೇವ್ಣೆ ಖಾತೀರ ಪಕ್ತ ಇಂಗ್ಲಿಷಾನ ಕಾಂಮ ಜಾಯ್ನಾ ಮುಣ ತೆಂಮಿ ಗ್ರೀಕ, ಲ್ಯಾಟೀನ, ಪರ್ಶಿಯನ್ ಭಾಷಾ ಭಿ ಶಿಕ್ಲಿ. ವೇದ, ಉಪನಿಷತ್, ಪುರಾಣಾ ಮುಣ್ಣಿ ಬೈಬಲ್, ಕುರಾನ ಭಿ ವಾಚ್ಲೆ. ಬೌದ್ಧ, ಜೈನ ಧರ್ಮಾಚೆ ತಾತ್ಪರ್ಯ ಸಮರ್ಪೂನ ಘೇವ್ಣಾಕ ಪಾಲಿ, ಪ್ರಾಕೃತ ಭಾಷೆಚೆ ಭಿ ಅಭ್ಯಾಸ ತೆಂಮಿ ಕೆಲೆಂ. ಧರ್ಮ ಗ್ರಂಥ, ವ್ಯಾಕರಣ ಶಾಸ್ತ್ರ, ಗಾಂವ್ಲೆ ಭಾಷೆಚೆ ಚರಿತ್ರ ವಾಚೂನ ತೆಂಮಿ ತೆಜೆ ಜ್ಞಾನ ಭಿ ಘೆತ್ಲೆ. ಹೆಜೆ ಶಿವಾಯ್ ಗಣಿತ, ಸಂಹಿತಾ, ಹೋರಾ, ಜ್ಯೋತಿಶ್ಯಾಸ್ತ್ರಾತ ಭಿ ತೆಂಮಿ ಪಾಂಡಿತ್ಯ ಘೆತ್ಲೆ. ಹೆ ಸಗ್ಲೆ ಜ್ಞಾನ ಉರ್ನ್ ಭಿ ತೆಂಮಿ ಖಂಚೆ ಏಕ ಸಂಶೋಧನ ಕರ್ನ್ ನಿರ್ಣಯ ಘೆತ್ಲೆ ನಂತರ ಮಾಗೀರ ತೊ ನಿರ್ಣಯ ಸಮಾ ನಾಂ ಮುಣ ದಿಸೂನ ಆಯ್ಲಾರ ತೆ ಪರತ ಸಮ ಕರ್ನ್ ಸಮಾ ಜಾಲಾಂ ಧೃಡ ಜಾಲ್ಲೆ ನಂತರತ್ ತೆಂಮಿ ತೆ ಆಪಣ್ಯಾಲೆ ಕಥನ ಸಾಹಿತ್ಯಾಚೆ ಸಮುದ್ರಾತ ಘಾಲ್ತಾಲೆ.

ತೆಂಮ್ಕೆಲೆ ಸಂಶೋಧನಾತ್ಮಕ ಲೇಖ ವಾಚೂನ ಅರ್ಧ ಕರ್ನ್ ಘೇವ್ಣೆ ಖೂಬ ಕಷ್ಟಾಚೆ ಕಾಂಮ ಮುಣ ಭಿ ಥೊಡೆ ಜಾಣಾನ ಸಾಂಗ್ಲೆ ಆಸಾಂ. ಆನಿ ತೆ ಖರೆ ಭಿ ಆಸಾಂ. ಕಿದ್ಯಾ ಮುಡ್ಲ್ಯಾರ ತೆಂಮ್ಕೆ ಕಡೇನ ತಿತ್ಲೆ ಪಾಂಡಿತ್ಯ ಆಸ್ಲೆ. ತೆಂಮಿ ಮೂಲ ಲೆಟಿನ್, ಪಾಲಿ, ಬೈಬಲ್,

ದೇವ, ಧರ್ಮಪದಾತ್ಮ್ಯನ ಟಿಪ್ಪಣಿ ದಿತಾಲೆಂ. ತೆ ವಾಚತಲ್ಯಾಂಕ ಭಿ ತೆಂಮ್ಗೇಲ್ ಮಾತ್ಯಾ
 ಲೇತರ ವಚ್ಚಾ ಜಾಯ ಜಾಲ್ಲೆ. ಮಾತ್ಯಾ ಭೀತರ ವಚ್ಚಾ ಜಾಯ ಮುಡ್ಲಾರ ತಿತ್ಲೆ ತೆಂಮ್ಗೆ ಕಡೇನ
 ಯಾರಿ ಭಿ ಉರ್ವಾ ಜಾಯ ಜಾಲ್ಲೆ. ತೆಂಮಿ ಚಡ್ಲೆ ವಯ್ಲೆ ತೊಕಾರ ಪರಂತ ಆಂಮಿ ಚಡ್ಲಾಕ
 ಯತ್ನ ಕರ್ನಾ ಜಾಲ್ಯಾರ ತೆಂಮ್ಗೇಲಿ ಲೇಖನ ಆಂಮ್ಕಾ ಕರೀಣತ್ ದಿಸ್ತಾಲಿ. ತಶಿ ಉರ್ವಾ ಜಾಲ್ಯಾರ
 ಹಿತ್ಯಾತ ಮೂಲ ಅರ್ಥ ಆನಿ ರುಚಿ ಭಿ ಉರ್ವಾ. ವಾಚತಲ್ಯಾಲೆ ರೂಚ ಉನ್ನತ ಸ್ಥಾನಾಕ
 ಕೇವ್ ವಚ್ಚೆ ಉದ್ದೇಶ ಗೋವಿಂದ ಪೈಯಾಂಲಿ ಆಸ್ಲಿ.

ಮೊದಲ ಮೊಟ್ಟೆ (ಪಯ್ಲೆ ತಾಂತಿ)

ತೆಂಮಿ ಸಂಶೋಧನಾ ಕಾರ್ಯ 1926 ತ ಶುರು ಕೆಲ್ಲೆ, (ಆಂಮ್ಗೇಲೆ ಒಡೀಲಾ
 ಬದ್ದಲ್) 'ನಮ್ಮ ಹಿರಿಯರ ಕುರಿತು' ಹೆ ಲೇಖನ ಸಾರಸ್ವತ ಲೋಕ ಫಾಟಿ ಆಪಣ್ಯಾಲೆ ಗಾಂವ
 ಖೋಣ್ ಕಶಿ ದುಸ್ರೆ ಕಡೇನ ಗೆಲ್ಲೆ ತೆಜೆ ಬದ್ದಲ್ ಬರಯ್ಲಾ.

“ಪೈ ಹೆಂಮ್ಗೇಲೆ ಪೂರ್ವಜ ಜಾವ್ನ್ ಆಸ್ಲೆ ಸಾರಸ್ವತ ಮೂಲ ಪಂಜಾಬಾತ್ಲೆ ಸರಸ್ವತೀ
 ದಿಚಿ ದಡೇ ವಯ್ಲೆ. ಧಂಚಾನ ತೆಂಮಿ ಬಿಹಾರಾಚೆ ತಿರ್ಹೋತ್ ಪ್ರದೇಶಾತ ಆಯ್ಲೆ, ಪರಶು
 ರಾಮಾನ ಸೃಷ್ಟಿ ಕೆಲ್ಲಿ ಮುಡ್ಲಿ ಸಪ್ತ ಕೊಂಕಣಾತ ಏಕ ಜಾವ್ನ್ ಆಸ್ಲೆ ಗೋವಾತ ತೆಂಮಿ ಆಯ್ಲಿಂ.
 ರಾಯ ಪೂರ್ಣಗೀಸಾನ ಮತಾಂತರ ಜಾವ್ನ್ಯಾಕ ಕೆಲ್ಲೆ ಬಲತ್ಕಾರ ಸ್ವೀಕಾರ ಕರ್ನ್ ಅಸ್ತನಾ 1560
 ತೆಂಮಿ ಗೋವಾ ಸೋಣ್ಣ್ ಆಜ-ಬಾಜೂನ ಆಸ್ಲೆ ಗಾಂವಾತ ಘೋಣೆನ ಧಾಂವ್ಡೆಲ್ಲೆ
 ದಾರಿವಾಳಾ ಮುಣ್ಯೆ ಧಾವ್ನ್ ವಚೂನ ಉತ್ತರ ಕನ್ನಡ, ದಕ್ಷಿಣ ಕನ್ನಡ, ಆನಿ ಮಲೆಯಾಳ
 ರಾಜ್ಯಾತ ವಚೂನ ರಾಖ್ಲಿಂ. ಆಜ್ಜೂನಿ ಪರಂತ ತೆಂಮ್ಗೇಲೆ ವಡೀಲಾಲೆ ಫರ, ತೆಂಮ್ಗೇಲೊ
 ಲದೇವ ಗೋವಾತತ್ ಆಸಾತ. ಆನಿ ತ್ಯಾತ್ ದೇವಾಕ ತೆಂಮಿ ಗೆಲ್ಲೆ ಕಡೇನ ಭಿ ಪ್ರಜೇತಾತ,
 ಕೆತ್ತಿ ಕರ್ತಾತ, ಪ್ರತ್ಯೇಕ ಸಾರಸ್ವತ ಆಪಣ್ಯಾಲ್ಯಾ ಜೀವನಾತ ಏಕ ದಾಂ ತರೀ ಗೋವಾ ವಚೂನ
 ಲದೇವಾಕ ಬೇಟೆ ದೀವ್ನ್ ಎತಾತ್.”

ಹೆ ಲೇಖನ ಬರಯ್ಚಾಜಾಯ ಮುಣ ಮನ ಕರ್ನ್ ತೆಂಮಿ ಗೋವಾ ವಚೂನ ಆಯ್ಲೆ,
 ಧಂಚೆ ದೃಶ್ಯ ಪಳೋನ ತೆಂಮ್ಗೇಲೆ ಮನ ಚುರ್ಚುರ್ಲೆ, ಪೂರ್ಣಗೀಸ್ ಭಾಷಾ ಶಿಕೂನ ಧಂಚೆ
 ಮೊಡೆ ಶಾಸನ ಸಂಗ್ರಹ ಕರ್ನ್ ಇಂಗ್ಲಿಷಾತ Flashes from the past ಮಡ್ಲೆ ಲೇಖನ
 ಬರೋವ್ನ್ ಕನ್ನಡಾತ 'ಮೊದಲ ಮೊಟ್ಟೆ' ಮುಡ್ಲಿ ಲೇಖನ ಬರೋವ್ನ್ ತೆಂಮಿ ಪ್ರಗಟೆ ಕೆಲಿಂ.

ಹ್ಯಾ ಲೇಖನಾತ ತೆಂಮಿ ಕೊಂಕಣಿ ಭಾಷಾ ಮರಾಠಿತ್ಲ್ಯಾನ್ ಆಯ್ಲಿ ನಿಂ, ತೀ ಏಕ
 ತಂತ್ರ ಭಾಷಾ ಮುಣ ಸಿದ್ಧ ಕೆಲಾಂ. ಕೊಂಕಣಿ ಭಾಷೆಕ ಮರಾಠಿ ಪೇಕ್ಚಾ ಆತಾಚೆ ಬಂಗಾಳಿ,
 ಉಡಿಯಾ, ಮಾಗಧಿ, ಬಿಹಾರಿ, ಮೈಥಿಲೀ ಭಾಷಾ ಜಾಸ್ತಿ ಲಾಗ್ಗಿಚೆ ಮುಣ ಸಾಂಗ್ಲಾ. ತೆಂಮ್ಗೇಲೆ
 ಮೂಲಘಡೆ ಮೂಲ ಶೈವ ಆಸ್ಲೆ. ತೆಜೆ ನಂತರ ತೆಂಮಿ ಮಾಧ್ವ ಜಾವ್ನ್ ಶ್ರೀ ಕೃಷ್ಣಾಲೆ ಭಕ್ತ ಜಾಲೆಂ
 ಖೋಣ್ ಉಲೇಖ ಕೆಲಾ.

“ಇತಿಹಾಸ ಸಂಶೋಧನಾತ ಹಿತ್ ಮಾಗೇಲಿ ಪಯ್ಲೆ ತಾಂತ್ಯೊ” ಮುಣ ಗೋವಿಂದ
 ಪೈಯಾಂನಿ ಸಾಂಗೂನ ಘೆತ್ಲೆ ಆಸಾಂ. ಸಾರಸ್ವತ ಬ್ರಾಹ್ಮಣಾ ಬದ್ದಲ್, ತೆಂಮ್ಗೇಲೊ ಮೂಲ ಸ್ಥಳ,
 ಲಿಂವ, ಮತ-ಭಾಷೆ ಶುದ್ಧಾ ಹ್ಯಾ ಸಗ್ಲೆ ವಿಷಯಾ ಬದ್ದಲ್ ಹ್ಯಾ ಲೇಖನಾ ಪೇಕ್ಚಾ ಮೌಲಿಕ
 ಕೃಪಾ ಜಾವ್ನ್ ಆಸ್ಲೆ ಆನಿ ಖಂಚೆ ಲೇಖ ಹೆಜೆ ಪಯ್ಲೆ ಆಜ್ಜೂನಿ ಆಯ್ಲಾ. ತೆಂಮಿ ಸಾಂಗ್ಲಿ ಹಿ

ಪಯ್ಲೇ ತಾಂತಿ ಭಾಂಗ್ಲಾ ತಾಂತಿ ಜಾಲ್ಲಿ ಆಸಾಂ.

ತೆಜೆ ನಂತರ ಪೈಯಾಂನಿ ಇತಿಹಾಸ ಸಂಶೋಧನ, ಕನ್ನಡ ಭಾಷಾ ಸಾಹಿತ್ಯಾಚೆ ಸಂಶೋಧನ ಸತತ ಕೆಲೆಂ. ಇತಿಹಾಸ ಸಂಶೋಧನಾತ ತಮಿಳುನಾಡ, ಕರ್ನಾಟಕ, ಭಾರತ, ಧಂಚಿ ಭಾಷಾ, ಧರ್ಮ, ಹ್ಯಾ ಸಗ್ಲೆ ವಿಷಯಾ ಬದ್ದಲ್ ಸಂಶೋಧನ ಕೆಲ್ಯಾರ, ಕನ್ನಡ ಭಾಷಾ ಸಾಹಿತ್ಯ ಸಂಶೋಧನಾತ ಹಳಗನ್ನಡ, ಹೊಸಗನ್ನಡ, ಕವಿ ಕಾವ್ಯ, ತೆಜೊ ವೇಳ ಹ್ಯಾ ಸಗ್ಲೆ ವಿಷಯಾ ಬದ್ದಲ್ ತೆಂಮಿ ಆಪಣ್ಯಾಲೊ ವಿಚಾರ ನಿಬಂಧಾತ ಬರಯ್ಲೊ ಆಯ್ಲಾತ, ಫಕ್ತ ಕನ್ನಡ ಭಾಷೇತ ಮಾತ್ರ ನಿಂ ಇಂಗ್ಲೀಷಾತ ಭೀ ಧೊಡೆ ಲೇಖನ ಬರೊವ್ನ್ ತೆಂಮಿ ಖ್ಯಾತಿ ಘೆತ್ಲಿ ಆಸಾಂ.

ತುಳುಪ್ರಾಂತಾಚೆ ಸ್ಫೂತಿ

ತುಳುಪ್ರಾಂತಾ ಬದ್ದಲ್ ಪೈಯಾಂಕ ಖೂಬ ಪ್ರೀತ ಆಸ್ಲಿ, ತೀ ಮಾಗೇಲಿ ಆವ್ಣ ಬಾಪ್ಸಲಿ ಆವಯ, ಮಂಗ್ಳೂರ ಆನಿ ಮಂಜೇಶ್ವರ ಹೆ ದೊನೀ ತುಳು ಪ್ರಾಂತಾತತ್ ಆಸಾಂ ಮುಣ ಹೆಜೆ ಬದ್ದಲ್ ತೆಂಮಿ ಬರಯ್ಲೊ ಪಯ್ಲೇ ಲೇಖನ 'ಇತಿಹಾಸದ ಇರುಳಲ್ಲಿ ತುಳುನಾಡು' ಮಡ್ಲೆ 1927 ತ ಮಂಗ್ಳೂರಾತ ಜಾಲ್ಲೆ ಕನ್ನಡ ಸಾಹಿತ್ಯ ಸಮ್ಮೇಳನಾಚೆ ಸ್ಮರಣಾಚಿ ಪತ್ರಿಕಾ 'ಪಂಚಕಜ್ಜಾಯ' ಹಿತೂಂತ ಪ್ರಗಟೆ ಜಾಲ್ಲೆ. ತೆಜೆ ನಂತರ 1947 ತ ತೆಂಮಿ 'ತುಳುನಾಡು-ಪೂರ್ವ ಸ್ಫೂತಿ' ಮಡ್ಲೆ ಲೇಖನ ಕಾಸರಗೋಡಾತ ತ್ಯಾ ವರ್ಸಾತ್ ಜಾಲ್ಲೆ ಕನ್ನಡ ಸಾಹಿತ್ಯ ಸಮ್ಮೇಳನಾಚೆ ಸ್ಮರಣಿಕಾ 'ತೆಂಕನಾಡು' ಮಡ್ಲ್ಯಾ ಪತ್ರಿಕೇರ ಪ್ರಗಟೆ ಜಾಲೆಂ, ಅಶಿ ತೆಂಮಿ ವಿಸರ್ವ್ ಗೆಲ್ಲೆ ತುಳು ಪ್ರಾಂತಾ ಬದ್ದಲ್ ಜಾಗೇಲಾಂ, ತುಳು, ತುಳ್ವೆ ಮುಡ್ಲ್ಯಾರ ಉದ್ಕಾತ ಜನ್ಮಾ ಘಾಲ್ಚೆ, ಬುಡ್ಚೆ ಮುಣ ಅರ್ಧ ಜಾತಾ, ಹೆ ನಾಂವ ಕರಾವಳೀತ್ಲೆ ಮೊಗೇರ, ಮೊಗವೀರ ಹೆಂಮ್ಯಾ ಸಂಬಂದ ಪಡ್ನ್ ಆಯ್ಲೆ ಉರ್ತಲೆ ಮುಣ ತೆಂಮಿ ಆಪಣ್ಯಾಲೊ ಅಭಿಪ್ರಾಯ ವ್ಯಕ್ತ ಕೆಲಾಂ.

ತುಳು ಪ್ರಾಂತಾಚೆ ವಿಷಯಾ ಬದ್ದಲ್ ತೆಂಮಿ, ಕ್ರಿಸ್ತಶಕ ತಿಸರೇ ಶತಮಾನಾತ ಹರಿವಂಶ ಪುರಾಣಾತ ಆಸ್ಲೆ, ಕ್ರಿಸ್ತಶಕಾ ಪಯ್ಲಿ ಅಶೋಕಾಲೆ ಶಾಸನ, ಮಾರ್ಕಂಡೇ ಪುರಾಣ, ಬೃಹತ್ ಸಂಹಿತಾ ಹಿತೂಂತ ಆಯ್ಲೆ ಶಾಂತಿಕ ಮುಡ್ಲೆ ಪ್ರದೇಶತ್ ತುಳುಪ್ರಾಂತ ಮುಣ ತೆಂಮಿ ಸಾಧನ ಕರ್ನ್ ದಾಕೇಲಾ. ತುಳು ಪ್ರಾಂತಾತ ಅಳ್ವಿಕ ಕೆಲ್ಲೆ ತಸ್ಲೆ ರಾಜಾ ಆಳುವ, ಅಜಿಲ ಅರಸ ಹೆಂಮ್ಚೆ ಬದ್ದಲ್, ತುಳು ಪ್ರಾಂತಾಚೆ ನಾಥ-ಪಂಥ, ಜೈನ ಮತ, ದ್ವೈತಾದ್ವೈತ ಮತಾಚೆ ವಿಷಯಾ ಬದ್ದಲ್, ತ್ಯಾ ಪ್ರಾಂತಾಕ ಆಸ್ಲೆ ಗ್ರೀಕಾಲೆ ಸಂಬಂಧಾ ಬದ್ದಲ್, ತೆಂಮೇಲ್ಯಾ ಶಾಸನಾ ಬದ್ದಲ್, ತುಳು ಪ್ರಾಂತಾತ ಜನ್ಮಾ ಆಯ್ಲೆ ತಸ್ಲೆ ಆಚಾರ್ಯ ಮದ್ವ, ಕವಿ ಮುದ್ದಣ್ಣ, ರತ್ನಾಕರಣ್ಣ, ಯಕ್ಷಗಾನ ಚೆ ಪಿತಾಮಹ ಜಾವ್ನ್ ಆಸ್ಲೆ ಪಾರ್ತಿಸುಬ್ಬ, ಆತಾಚೆ ಪಂಜೆ, ಕಾಮತ್, ನಾರಾಯಣ ಕಿಲ್ಲೆ ಹ್ಯಾ ಸಗ್ಲೆ ಮಹಾನ ಮನೀಸಾ ಬದ್ದಲ್ ತೆಂಮಿ ಲೇಖನ ಬರಯ್ಲಾ. ತುಳು ಪ್ರಾಂತಾಚೆ ಮೂಳ ಸಂಪ್ರದಾಯ ಜಾವ್ನ್ ಆಸ್ಲೆ ಜಾಂವ್ಯಾಲ ಸಂತಾನಾಚೆ, ಭೂತಾಕ ಆರಾಧನ ಕರ್ಚೆ ತಸ್ಲೆ ವಿಷಯಾ ಬದ್ದಲ್ ಭಿ ಸಾಂಗ್ಲಾ.

ಕದಿರೆತ್ ಆಸ್ಲೆ ನಾಥ ಸಂಪ್ರದಾಯಾ ಮತಾಚೆ ಇತಿಹಾಸ, ಬೌದ್ಧ ಆನಿ ಶೈವ ಮತ ಮಿಸಳ ಜಾಲ್ಲೆ ಸಂಪ್ರದಾಯ ತುಳು ಪ್ರಾಂತಾತ ಪ್ರಚಾರಾತ ಆಸ್ಲಿ ಮುಣ, ಧಂಯ ಮಂಜು ಘೋಷ ಮುಡ್ಲೆ ಬೋಧಿಸತ್ಪಾಲೆ ರಾವ್ಣೆ ಸ್ಥಾನ ಆಸ್ಲೆ ಮುಣ, ಮುಕಾರ ಮತ್ಸೇಂದ್ರ ಮುಡ್ಲ್ಯಾನ ನಾಥ ಸಂಪ್ರದಾಯಾಚಾನ ಏವ್ನ್ ಕದಿರೆತ ಶಿವಲಿಂಗ ಪ್ರತಿಷ್ಠಾಪನ ಕೆಲೆ, ಮಂಜುಘೋಷಾಲೆ

ಮಿತ್ರನ ತೆಕಾ ಮಂಜುನಾಥ ಮುಣ ನಾಂವ ಪಡ್ಲೆ, ನಾಂ ಜಾಲ್ಯಾರ ಖಂಚೆ ಭಿ ಪುರಾಣಾತ
ಕುಶ್ವರಾಕ ಮಂಜುನಾಥ ಮುಡ್ಲೆ ನಾಂವ ನಾಂ ಮುಣ, ತಶೀತ್ ಧರ್ಮಸ್ಥಳಾಚೆ ಮಂಜುನಾಥಾಲೆ
ನಿಗ್ರಹ ಭಿ ಕದಿರೆಚೆ ವಿಗ್ರಹಾಚೊ (ಮೂರ್ತೆಚೊ) ಏಕ ಭಾಗ ಉರ್ತಲೊ, ತೆನ್ನಾ ತೆಕಾ ನಾಂವ
ಮಂಜುನಾಥ ಮುಣ ಆಸಾ ಮುಣ ತೆಂಮಿ ಸಾಂಗ್ಲಾ.

ಕ್ರಿ.ಶಕ ದೂಸ್ರೇ ಶತಮಾನಾತ ರಚನ ಕೆಲ್ಲಿ ಏಕ ಗ್ರೀಕ ಪ್ರಹಸನ ಆಸಾಂ. ತಿತೂಂತ
ಎವ್ಚಾ ಕಾಣೀತ್ ಉದ್ಯಾವರ ಮುಡ್ಲೆ ಶಬ್ದ ಆನಿ ತಿತೂಂತ ಎವ್ಚಿ ಧೋಡಿ ಶಬ್ದಾ ತುಳು
ಪ್ರಾಂತಾತ್ಲಿತ್ ಮುಣ ಪೈಯಾಂನಿ ಚಿಂತನ ಕೆಲಾಂ. ತೆಜಿ ಕಾಣಿ ಅಶಿ ಆಸಾಂ...

ಹಿಂದೂ ಮಹಾಸಾಗರಾತ್ ಬೋಟ ಬುಡ್ಲಿ ತೆನ್ನಾ ಗ್ರೀಕ ಚಲಿ ಎಕ್ಲಿ ಸಮುದ್ರಾ
ವಡೇರ ಎವ್ಚ ಗಾಂವಾತ ಎತಾ. ತೊ ಗಾಂವ ತುಳು ಪ್ರಾಂತಾಚೊ ಸೋಮೇಶ್ವರ ಆನಿ ತೀ
ಸಮುದ್ರಾ ಧಡ ಉದ್ಯಾವರ. ತೆಜಿ ನಂತರ ಗ್ರೀಕ ನಾವೀಕ ಎವ್ಚ ತಿಗೇಲೆ ಪತ್ನೊ ಸೊದೋನ
ಫಂಚೆ ರಾಜಾಲಿ (ಆಳುಪಾಲೆ) ಅನುಮತಿ ಘೇವ್ನ್ ತಿಕಾ ಪರತ ಘೇವ್ನ್ ವಚ್ಚಿ ವೇಳಾರ
ಪಾನಗೋಷ್ಟಿ ಜಾಲ್ಲಿ ಮುಡ್ಲೊ ವಿಚಾರ ಹ್ಯಾ ಪ್ರಹಸನಾತ ಆಸಾಂ. ತಿತೂಂತ ಎವ್ಚಿ ಧೋಡಿ
ಶಬ್ದಾ ಕನ್ನಡಾತ್ಲಿ ಮುಣ ಪೈಯಾಂನಿ ಸಾಂಗ್ಲೆ ಆಸಾಂ. (ಪುಣ ಆತಾ ತಿ ಸಗ್ಲಿ ಶಬ್ದ ತುಳು
ಫಾಪೇಚಿ ಮುಣ ಸ್ವಾ/ಲೀ/ಪಿ.ಎಸ್.ರೈ ಮುಡ್ಲಾನ ಸಾಧನ ಕರ್ನ್ ದಾಕೇಲಾ) ತರೀ ಭಿ
ಗೋವಿಂದ ಪೈಯಾಂನಿ ತೆ ಪ್ರಹಸನ ತುಳು ಪ್ರಾಂತಾತತ್ ಜಾಲ್ಲೆ ಮುಡ್ಲೆ ಆಪಣ್ಯಾಲೊ ವಿಚಾರ
ಕರ್ಲೊ ಪಯ್ಲಿ ಉಲ್ಲೇಖ ಕೆಲ್ಲೊ ಆಸಾಂ.

ಮಂಗೂರ ಆಂಟವೇ ಶತಮಾನಾತತ್ ಖೂಬ ಹೊಡ್ಲೆ ನಗರ ಜಾಲ್ಲೆಂ. ಕ್ರಿಸ್ತಶಕ
ಆರಂಭೇಚ್ಯಾನ್ ಮಂಗೂರ ಆನಿ ನೇತ್ರಾವತಿ ನದಿಚೆ ಉಲ್ಲೇಖ ಕೆಲ್ಲೆ ದಿಸ್ತಾ. ತಶೀತ್ ತೆಂಮಿ
ಸೊದೋನ ಕಾಡ್ಲೆ ತುಳು ಶಾಸನಾತ ವೇಣೂರು, ಕಾರ್ಕಳ, ಕದಿರೆ ಪ್ರಮುಖ ಜಾವ್ನ್ ಆಸಾಂ.
ವೇಣೂರು ಆನಿ ಕಾರ್ಕಳಾತ ಗೊಮ್ಮಟಾಲಿ ಮೂರ್ತಿ ಪ್ರತಿಷ್ಠಾಪನ ಕೆಲ್ಲೆ ದಿವಸ ಶಾಸನಾಂಚೆ
ಮೂಳ್ಯಾನ್ ತೆಂಮಿ ಸೊದೋನ ಕಾಡ್ಲೆ ಆಸಾಂ.

ಅಶಿ ಇತಿಹಾಸಾಚೆ ಕಾಳ್ಕಾತ್ ಲಿಪುನ ಆಸ್ಲೆ ತುಳು ಪ್ರಾಂತಾಚೆ ಚರಿತ್ರ್ಯಾಚೇರ ತೆಂಮಿ
ಆಪಣ್ಯಾಲೆ ವಿದ್ವತ್ಪೂರ್ಣ ಸಂಶೋಧನ್ಯಾನ್ ನವೀನ ಉಜ್ವಾಡ ಫಾಲ್ಸ್ ಸಗ್ಲೆ ತೊಳ ಲೊಕಾಲೆಂ
ಅಭಾರೇಕ ಪಾತ್ರ ಜಾವ್ನ್ ಆಸಾತ.

ಕರ್ನಾಟಕಾಚಿ ಪ್ರಾಚೀನತಾ

ಕರ್ನಾಟಕಾತ ಪಯ್ಲಿ ಆಯ್ಲಿ ಜೈನಾಂತ ಭದ್ರಬಾಹುಮುನಿ ಆನಿ ಚಂದ್ರಗುಪ್ತ.
ಗುಪ್ತರಪ್ರದೇಶಾತ ಬರಗಾಲ ಎತಾ ಮುಣ ದಿವ್ಯ ದೃಷ್ಟೀನ್ ಸಮರ್ಪುನ ಘೇವ್ನ್ ಮುನಿಭದ್ರ
ಬಾಹು, ಚಂದ್ರಗುಪ್ತ ಆನಿ ತೆಗೇಲ್ಯಾ ಶಿಷ್ಯಾ ಬರೋಬ್ಬರ ದಕ್ಷಿಣೇ ಬಾಜೂನ ಎತಾತ. ತೆಂಮಿತ್
ಮುಕಾರ ದಿಗಂಬರ ಜಾತಾತ. ಶ್ವೇತಾಂಬರ ದಿಗಂಬರ ಮುಡ್ಲಿ ದೋನ ಭಾಗ ಹ್ಯಾ ಘಟನೆ ಚ್ಯಾ
ನಂತರ ಜಾಲ್ಯಾನ ಜೈನ ಧರ್ಮಾತ ಹೊ ಸನ್ನಿವೇಶ ಮಹತ್ವ ಪೂರ್ಣಾಚೊ ಜಾವ್ನ್ ಆಸಾಂ.
ಚ್ಯಾ ಮುನಿ ಬರೋಬ್ಬರ ಆಯ್ಲೊ ರಾಜಾ ಚಂದ್ರಗುಪ್ತ ಮೌರ್ಯಾಲೊ ವಂಶಾಚೊ ಮುಣ ಪಯ್ಲಿ
ಮರ್ರೋನ ಘೆತಾ ಆಸ್ಲೆ.

ಪೈಯಾಂನಿ ತೆಜಿ ಬದ್ದಲ್ ಗಹನ ಸಂಶೋಧನ ಕರ್ನ್ ಚಂದ್ರಗುಪ್ತ ಮುಡ್ಲೊ ಮೌರ್ಯ

ರಾಜಾ ನಿಂ, ಮಧ್ಯ ಭಾರತಾತ ಉಜ್ಜಯಿನಿತ ರಾಜಭಾರ ಕರ್ದೊ ಚಂದ್ರಗುಪ್ತ ಮುಣ ಆಪಣ್ಯಾಲೆ ನಿರ್ಣಯ ತೆಂಮಿ ಸಾಂಗ್ಗೆ ಆಸಾಂ. ತೆನ್ನಾ ತ್ಯಾ ಮಹಾಯಾತ್ರೇಚೆ ವೇಳ ಕ್ರಿ.ಪೂ. 300 ಜಾಯ್ ಆಸ್ತನಾ, ಕ್ರಿ.ಪೂ. 250- ಜಾತಾಂ ಮುಣ್ ಸಾಂಗ್ಲಾ ಹೆ ತೆಂಮೇಲೆ ಸಂಶೋಧನ ಕರ್ನಾಟಕಾತ ಮಾತ್ರ ನಿಂ, ಭಾರತಾಚೆ ಇತಿಹಾಸಾತತ್ ಮಹತ್ವ ಪೂರ್ಣ ಜಾವ್ನ್ ಆಸಾಂ.

ಗ್ರೀಸ ದೇಶಾಚೊ ಭೂಗೋಳ ತಜ್ಞ ಪ್ರೊಲೆಮಿ (Ptolemy) ಮುಡ್ಲೊ ಕ್ರಿ.ಶ. ದುಸ್ರೆ ಶತಮಾನಾಚೊ, ತೆಣಿ ಬರಯ್ಲೆ ಲೇಖಾತ ಭಾರತಾಚೆ ಕಿತ್ಲಕೀ ಸ್ಥಾನಾಚೆ ನಾಂವಾ ಉಲ್ಲೇಖ ಕೆಲಾಂ. ಪೈಯಾಂನಿ ತೆಂಮೇಲ್ಯಾ ಲೇಖನಾತ ಆಯ್ಲಿ ನಾಂವಾ ಕರ್ನಾಟಕ ಪ್ರದೇಶಾಚಿ ಮುಣ ಸಾಂಗ್ಲಾ. ಎದೊಳ್ ಪರಂತ ಗ್ರೀಸ ಭಾಷೇತ ಮಾತ್ರ ತೆಜೆ ಉಲ್ಲೇಖ ಉರ್ಲ್ಯಾನ ಕೊಣಾಕ ಅರ್ಥ ಕರ್ನ್ ಘೇವ್ಚ್ಯಾಕ ಕಳ್ ಜಾಲ್ಲೆ ತಸ್ಲೆ ಪೈಯಾಂನಿ ಸೋದೊನ ಸಾಂಗ್ಗೆ ಆಸಾಂ. ಉತ್ತರ ಕರ್ನಾಟಕಾಕ ಸಮಾನ ಆಸ್ಲೆ ಹೈಹಯ, ಥಂಯ ಆಸ್ಲಿ ಭೀಮಾ ನದಿ, ತೆಜೆ ಸಕಲ ಆಸ್ಲೆ ಧಾ (10) ಗಾಂವ ಬನವಾಸಿ, ಹಿಪ್ಪರಗಿ, ಹೆಜೆ ಉಲ್ಲೇಖ ತಿತ್ಲಾಂತ ಆಸಾ ಮುಣ ಸಾಧನ ಕರ್ನ್ ಏಕ ಮೌಲಿಕ ಚಿಂತನ ಕರ್ಚಾಕ ತೆಂಮಿ ಆಸ್ತದ ಕರ್ನ್ ದಿಲಾಂ. ಹೆಜೆ ಬದ್ದಲ್ ಆಪಣ್ಯಾಲೊ ಲೇಖನ ತೆಂಮಿ 1943 ತ “ಪ್ರಭುದ್ಧ ಕರ್ನಾಟಕ” ಮುಡ್ಲ್ಯಾ ಪತ್ರಿಕೇರ ಬರಯ್ಲಾ, ಆನಿ ಇಂಗ್ಲಿಷಾತ ‘Ptolemy’s Hippokara ಮುಡ್ಲೆ ಲೇಖನ ಪ್ರಗಟೆ ಕೆಲಾಂ.

ಕರ್ನಾಟಕಾಚೆ ಮಧ್ಯಕಾಲಾಚೆ ಇತಿಹಾಸಾತ್ ಚಾಳುಕ್ಯ, ರಾಷ್ಟ್ರ ಕೂಟ, ವಿಜಯ ನಗರಾಚೆ ರಾಜಾ ಬದ್ದಲ್ ಆನಿ ತೆಂಮೇಲ್ಯಾ ರಾಜ ಘರಾಣ್ಯಾ ಬದ್ದಲ್ ಕಿತ್ಲಕೀ ವಿದ್ವಾಂಸಾನಿ ಲೇಖನ ಬರಯ್ಲಾತ. ತೆಂಮ್ಚೆ ಬದ್ದಲ್ ಮೆಳ್ಳೆಲೆ ಶಾಸನಾಚೆ ಆಧಾರಾಂನ್ ತ್ಯಾ ರಾಜಾಲೆ ಚರಿತ್ರೆ ಭಿ ಉಜ್ವಾಡಾತ ಆಯ್ಲೆ ಆಸಾಂ. ಪುಣ್ ಕರ್ನಾಟಕಾಚೆ ಫಾಲ್ಗಿ ರಾಜ ಘರಾಣ್ಯಾ ಬದ್ದಲ್ ಖರೋ ಸಂಶೋಧನ ಆಜ್ಞಾನಿ ಪರಂತ ಜಾಲ್ಲ್ಯಾ ಆಸ್ಲೊ. ‘ಪೈ ಯಾಂನಿ ಆಪಣ್ಯಾಲಿ ದೃಷ್ಟಿ ತ್ಯಾ ಬಾಜೂನ ಫಾಲ್ಗಿ ಫಕ್ತ ಕನ್ನಡ ಭಾಷೇಚೆತ್ ನಿಂ ಬಾಕಿ ಭಾಷೇಚೆ ಭಿ ಶಾಸನ, ಇತಿಹಾಸ ಆನಿ ಪುರಾಣಾಚೆ ಗಹನ ಅಧ್ಯಯನ ಕರ್ನ್ ಸಾತವಾಹನ, ಪುನ್ನಾಟ, ಗಂಗ, ಕದಂಬ ರಾಜಾಲೆ ಇತಿಹಾಸ ವಿವರಣ ಕರ್ನ್ ಸಾಂಗ್ಲಾ. ಕರ್ನಾಟಕಾಚೆ ಉತ್ತರೇ ಬಾಜೂನ ಆಸ್ಲೆ ಪೈರಣಾತ ಆಡಳಿತ ಕರ್ತಾಸ್ಲೊ ಸಾತವಾಹನಾನ ವಿದೇಶಿ ಜಾವ್ನ್ ಆಸ್ಲೊ ಶಕಾಕ ಹಾರೋನ ತೆಗೆಲೆ ನಾಂವಾನ ಯುಗ ಆರಂಭ ಕರ್ನ್ ಖೂಬ ವಿಜ್ರಂಭಣೇನ ಆಪಣ್ಯಾಲ್ ರಾಜ್ಯಾ ಚೊ ಆಡಳಿತ ಕರ್ತ ಆಸ್ಲೊ ಮುಣ ಸಾಂಗ್ಲಾ. ಶಕಾಕ ಹಾರೋನ ಆಡಳಿತ ಕೆಲ್ಲಿ ತಸ್ಲಿ ಹಿ ಕಾಣಿ ಇಡೀ ಭಾರತಾತ ಮಹತ್ವ ಪೂರ್ಣಾಚಿ ಆಸಾಂ. ಹೊ ವಿಷಯ ಸಗ್ಲ್ಯಾ ಪಯ್ಲಿ ಗೋವಿಂದ ಪೈಯಾಂನಿ ಪ್ರಗಟೆ ಕೆಲ್ಲೊ ಆಸಾಂ. ತಶಿತ್ ಶಾತವಾಹನಾಲೆ ಕಾಲ ನಿರ್ಣಯ ಭಿ ತೆಂಮಿ ಕೆಲೆಂ.

ದಕ್ಷಿಣೇಚೆ ಪುನ್ನಾಟ ಮುಡ್ಲೊ ರಾಜಾ, ತೆಂಮಿ ಮೂಲ ಹೆಗಡೆ ದೇವನ ಕೋಟೆ ಪ್ರದೇಶಾಚೆ, ಕರ್ನಾಟಕಾಚೆ ರಾಜ ಘರಾಣ್ಯಾತ ತೆಂಮಿ ಸಗ್ಲ್ಯಾ ಫಾಲ್ಗಿ (ಪ್ರಾಚೀನ) ಜಾವ್ನ್ ಆಸಾತ. ಹೆಂಮ್ಚಾ ಪಯ್ಲಿ ನಾಂವ ಫಾತ್ಲೆಲೊ ಪ್ರೊಲೆಮಿ. ಪುನ್ನಾಟ ಸಂಘ ಮುಡ್ಲೊತ್ ಏಕ ಜೈನ ಸಂಘ ಆಸಾ. ಪ್ರಖ್ಯಾತ ಜಾವ್ನ್ ಆಸ್ಲೆ ಜನಸೇನಾಚಾರ್ಯ ಭಿ ಪುನ್ನಾಟತ್, ಹೆಂಮ್ಚಾ ಆನಿ ಗಂಗ ಕದಂಬಾಂಕ ಬರೊ ಸಂಬಂಧ ಆಸ್ಲೊ. ಪುನ್ನಾಟಾ ಬದ್ದಲ್ ಶಾಸನ ನಾಂ ಜಾಲೆತರೀ ಭಿ ತೆಂಮೇಲೊ ಸಂಬಂಧ ಆಸ್ಲೆ ಗಂಗ ಕದಂಬಾ ಬದ್ದಲ್ ಆಸ್ಲೆ ಶಾಸನಾಚೆ ಅಧ್ಯಯನ ಕರ್ನ್ ಪುನ್ನಾಟ

ರಾಜಾಲೆ ವಂಶಾವಳಿಚೆ ವೇಳೆ ಬದ್ದಲ್ ಪೈಯಾಂನಿ ಸಾಂಗ್ಲೆ ಆಸಾಂ, ಕ್ರಿಸ್ತ ಶಕ ದುಸ್ರೇ ಶತಮಾನಾತ ತ್ಯಾ ವಂಶಾಚೆ ಮೂಲಪುರುಷ 'ಮಿಕ' ಮುಡ್ಲೆ ರಾಜಾ ಖಂಚಾನ ಆರಂಭ ಜಾವ್ನ್ ಕ್ರಿಸ್ತ ಶಕ 490 ತ ಮರ್ಮ ಗೆಲ್ಲೊ 'ರವಿದತ್ತ' ಹೆಂಮ್ಚೆ ಪರಂತ ಆಸ್ಲೊ ತೆಂಮ್ಕೆಲ್ಯಾ ಚಾರಿತ್ರಿಕ ವಿಷಯಾ ಬದ್ದಲ್ ಖೂಬ ವಿವರಣ ಕರ್ನ್ ಸಾಂಗ್ಲೆ ತಸ್ಲೆ ಪೈಯಾಲಿಂ ಹೀ ಸಂಶೋಧನ ಖೂಬ ಮಹತ್ವಾಚಿ ಆಸಾಂ.

ರೈಸ ಸಾಹೇಬಾನ ತಾಳಗುಂದ ಶಾಸನಾಚೆ ಆಧಾರ ಘೇವ್ನ್ ಕದಂಬಾಲೆ ಚರಿತ್ರ್ಯಾ ಬದ್ದಲ್ ಸಾಂಗ್ಲೆ. ಪೈಯಾಂನಿ ತಿತೂಂತ್ಲೆ ಥೊಡೆ ವಿವರಣ ತಿದ್ದೂನ ಸಾಂಗ್ಲೆ. ರೈಸಾನಿ ಸಾಂಗ್ಲೆ ಮುಕ್ಯಣ್ ಕದಂಬ ಮುಡ್ಲೊ ನಾತ್ ಜಾಲ್ಲೊ ಮುಣ ಬರಯ್ಲೆ. ತಶೀತ್ ಕದಂಬ ಮಯೂರ ವರ್ಮಾನ ಅಹಿಚ್ಛತ್ರಾತ್ಯಾನ್ ಹಜಾರಾಂಶಿ ಬ್ರಾಹ್ಮಣಾಂಕ್ ಆಪೋನ ಹಾಡ್ಲೆ ಮುಣ್ಣೆ ಪೇಕ್ಷಾ ತೊ ಬನವಾಸಿತ ರಾವ್ಲೆ ನಂತರ ಥಂಯ್ ಬ್ರಾಹ್ಮಣ ತೆಂಮಿತ್ ಜಾವ್ನ್ ಆಯ್ಲೆ ಮುಡ್ಲೆ ಬರೋಬ್ಬರ ಆಸಾ ಮುಣ ಪೈಯಾಂನಿ ಸಾಂಗ್ಲಾ. ಹ್ಯಾ ರಾಜ ಘರಾಣ್ಯಾಚೆ ಆರಂಭೇಚೆ ತೆರಾ (13) ರಾಜಾಲೆ ವಂಶವೃಕ್ಷಾಚೆ ಕಾಲ-ಮಾನ್, ತೆಂಮ್ಕೆಲ್ಯಾ ಆಳ್ವಿಕೆ ಬದ್ದಲ್ ವಿಸ್ತಾರೇನ ಸಾಂಗ್ಲೆ ಆಸಾಂ. ಕದಂಬ ಜೈನ ಜಾವ್ನ್ ಆಸ್ಲೆ ಮುಡ್ಲೆ ಫಾಟ್ಲೆ ವಿವರಣಾ ಬದ್ದಲ್ ತೆಂಮಿ ಆಧಾರ ಘೇವ್ನ್ ತೆ ಚೂಕ್ ಮುಣ ಸಾಂಗ್ಲಾ.

ಪೈಯಾಂನಿ ಸುಮಾರೇ ಚಾಳಿಸಾ ಪೇಕ್ಷಾ ಜಾಸ್ತಿ ಶಾಸನ ವಾಚೂನ ಗಂಗಾ ಬದ್ದಲ್ ಚರಿತ್ರ್ ಸಿದ್ಧ ಕೆಲಾಂ. ಗಂಗಾನಿ ಸರ್ವ ಸಾಧಾರಣ ಸಂಯ್ಲಿ (600) ವರ್ಸಾ ಪರಂತ ಆಳ್ವಿಕೆ ಕೆಲಾ ಮುಡ್ಲೆ ಇತಿಹಾಸಾಚೆ ಚರಿತ್ರ್ ತೆಂಮಿ ಆಂಮ್ಚೆ ಮುಕಾರ ದವರ್ಲೆ ಆಸಾಂ. ತಶೀತ್ ತೆಂಮ್ಕೆಲಿ ವಂಶಾವಳಿ ಆನಿ ಕಾಲ ನಿರ್ಣಯ ಭಿ ತೆಂಮಿ ಕೆಲ್ಲೆ ಆಸಾಂ. ವಯ್ ದಿಲ್ಲೆ ದೋನಿ ರಾಜಘರಾಣ್ಯಾ ಬದ್ದಲ್ ಇಂಗ್ಲೀಷಾನ (Journal of Indian History ಆನಿ Andhra Historical Research Society) ಪತ್ರಿಕೇತ್ ಲೇಖನ 1932-33 ಆನಿ 1937-38 ತ ಪೈಯಾಂನಿ ಬರಯ್ಲೆ ನಿಮಿತ್ಯಾನ್ ಪರತ ಏಕ ದಾಂ ತೆಂಮ್ಕೆಲಿ ಖ್ಯಾತಿ ಸಮಗ್ರ ಭಾರತಾತ್ ಜಾಲಿಂ.

ವಿಜಯ ನಗರ ಸಾಮ್ರಾಜ್ಯ ಉತ್ತರಾರ್ಧಾತ್ ಆಂಧ್ರಾಚೊ ರಾಜ್ಯ ಜಾವ್ನ್ ಆಸ್ಲೊ ಮುಡ್ಲೆ ಥೊಡೆ ಜಾಣಾಲೆ ವಿವಾದಾಚೆ ವಿರೋಧ ಕರ್ನ್ ತೆ ಸಂಪೂರ್ಣ ರಾಜ್ಯ ಕರ್ನಾಟಕಾ ಮೊತ್ ಜಾವ್ನ್ ಆಸ್ಲೊ ಮುಣ ಪೈಯಾಂನಿ ಅಪಣ್ಯಾಲೊ ನಿರ್ಣಯ ದಿಲ್ಲೊ ಆಸಾಂ.

ಗೋವಿಂದ ಪೈಯಾಂನ್ ಕನ್ನಡ ಭಾಷೆಚೆ ಸಾಹಿತ್ಯಾ ಬದ್ದಲ್ ಕನ್ನಡ ಕವಿ, ತೆಂಮ್ಕೆಲೆ ಕಾಲ-ಮಾನ, ದೇಶ-ಮತ ಆದಿ ವಿಷಯಾ ಬದ್ದಲ್ ಕಿತ್ಲಕೆ ಲೇಖನ ಬರಯ್ಲಾತ್. ರಾ|| ಪರಸಿಂಹಾಚಾರ್ಯಾನಿ 'ಕನ್ನಡ ಕವಿ ಚರಿತ್ರೆ' ಸಂಗ್ರಹಾಚೆ ಲೇಖನ ತೀನ ಭಾಗಾಚೆ ಪುಸ್ತಕ ಕೈಯಾರ ಕರ್ಚೆ ವೇಳಾತ್ ತೆಂಮ್ಕೆಲ್ಯಾ ದೊಳ್ಯಾತ್ ಪಣ್ಣೆ ಜಾಲ್ಲೆ ತಸ್ಲೆ ಥೊಡೆ ವಿಷಯ ತೆಂಮ್ಕಾ ಕೈಯಾನ್ ದಾಕೋನ ದಿಲ್ಲೆ ಆಸಾಂ. ಲಕ್ಷೀಶ, ಹರಿಹರ ದುರ್ಗಸಿಂಹ, ಬೇಡರ ದಾಸಿಮಯ್ಯ, ನಾಗಚಂದ್ರ ಜಯಕೀರ್ತಿ ಬಸವಣ್ಣ ಹ್ಯಾ ಕವಿಂಗೇಲೆ ಕಾಲ-ಮಾನಾ ಬದ್ದಲ್, ಪಂಪ, ಕ್ಷೇತ್ರಾಚೆ ದೇಶ ಜನ್ಮ ಸ್ಥಾನಾ ಬದ್ದಲ್, ನೃಪತುಂಗ ಕುಮಾರವ್ಯಾಸ, ಲಕ್ಷೀಶ ಹೆಂಮ್ಕೆಲೆ ಮತಾಚೆ ವಿಚಾರಾ ಬದ್ದಲ್, ಪಾರ್ತಿಪುಟ್ಟ, ನಾಗವರ್ಮ, ಶ್ರೀ ವರ್ಧದೇವ ಹೆಂಮಿ ಕೆಲ್ಲೆ ಕಾಮಾ

ಬದ್ದಲ್, ವ್ಯಾಸ ಆನಿ ರನ್ನಾಲೆ ತುಲನಾತ್ಮಕ ವಿಷಯಾ ಬದ್ದಲ್, ಮುದ್ದಣ್ಣ, ಪೊನ್ನಾಲೆ ಉದ್ದಂಡ ಪಟ್ಟದಿ ವಿಷಯಾ ಬದ್ದಲ್, ತಶೀತ ಕನ್ನಡ ಸಾಹಿತ್ಯ, ಕನ್ನಡ ನಾಟಕ. ಕನ್ನಡ ಭಾಷಾ, ಗೋಮ್ಮಟ ವಿಗ್ರಹಾಚೆ ರಚನಾ, ಆಧುನಿಕ ನ್ಹಾನ ಕಾಣಿಯೊ, ಕಾದಂಬರಿ ಹ್ಯಾ ಸಗ್ಗೆ ವಿಷಯಾಚೆ ಪ್ರಾಚೀನತೇಕ ಸಂಬಂಧ ಜಾವ್ನ್ ಆಸ್ಲೆ ಸಂಶೋಧನಾತ್ಮಕ ಲೇಖನ ಬರೋವ್ನ್ ಗೋವಿಂದ ಪೈಯಾನ್ ಕನ್ನಡ ಭಾಷೇಚೆ, ಸಾಹಿತ್ಯಾಚೆ ಅಭ್ಯಾಸ-ಅಧ್ಯಯನ ಕರ್ಚಾಕ ಸಹಾಯ ಕರ್ನ್ ದಿಲ್ಲೆ ಆಸಾಂ.

ಕನ್ನಡ ಕವಿ ದೇಶ-ಕಾಲಮಾನ

ಕನ್ನಡಾತ ಉಪಲಬ್ಧ ಜಾವ್ನ್ ಆಸ್ಲೆ ತಸ್ಲೆ ಕವಿರಾಜಮಾರ್ಗ ಗ್ರಂಥಾ ಪೇಕ್ಷಾ, ನೃಪತುಂಗಾಲೆ, ಕಾಲಮಾನಾ ಪೇಕ್ಷಾ ದೊಂಶಿ ವರ್ಸಾ ಫಾಟಿತ್ ಕನ್ನಡ ಸಾಹಿತ್ಯಾಚಿ ರಚನಾ ಜಾಲ್ಲಿ. ಸಂಸ್ಕೃತ ಮಿಶ್ರಿತ ಕನ್ನಡ ಸಾಹಿತ್ಯ ಚಾರವೇ-ಸವ್ವೇ (4-6) ಶತಮಾನಾತತ್ ಆಸ್ಲೆ. ತ್ಯಾತ್ ವೇಳಾರ ಚೂಡಾಮಣಿ ಆನಿ ವೊಡ್ಡಾರಾಧನಾ ಗದ್ಯ ಗ್ರಂಥ ಜಾಲ್ಲಿ ಮುಣ ತೆಂಮಿ ಸಮರ್ಥನ ಕೆಲಾಂ. ತಶೀತ್ ಕನ್ನಡ ಸಾಹಿತ್ಯಾಚೆ ಆರಂಭಾಚೊ ಕಾಲ ಕ್ರಿ.ಶಕ ತಿಸ್ರೇ ಶತಮಾನ ಮುಣ ತೆಂಮಿ ಸಾಂಗ್ಲಾ. ಕನ್ನಡಾಚೆ ಪಯ್ಲೆ ನಾಟಕಕಾರ ಣೌವ್ವೇ (9) ಶತಮಾನಾಚೊ ಕನ್ನಮಯ್ಯಾ ಮುಣ ತೆಂಮಿ ಸಾಧನ ಕರ್ನ್ ದಾಕೇಲಾ. ಪಂಪ ಕವಿ ಬನವಾಸಿತ ಜನ್ಮಾ ಆಯ್ಲೊ ಆನಿ ಪುಲಿಗೆರೆಚೆ ತಿರುಳ್ಕನ್ನಡಾತ ವಿದ್ಯಾಭ್ಯಾಸ ಕೊರ್ನ್ ಕ್ರಿಸ್ತಶಕ 932-942 ಚೆ ಮದಿ ಅರಿಕೇಸರಿಲ್ಯಾ ಆಸ್ಥಾನಾತ ತೆಂಮಿ ಆಯ್ಲೊ ಮುಣ ಸಾಂಗ್ಲಾ.

ಕವಿ ರನ್ನಾ ಬದ್ದಲ್ ಭಿ ತೆಂಮಿ ಕಿತ್ಲಕೀ ಲೇಖನ ಬರಯ್ಲಾತ್, ಕರ್ನಾಟಕ ಕಾವ್ಯಕಲಾನಿಧಿನ ಪ್ರಗಟ ಕೆಲ್ಲೆ 'ಗಧಾಯುದ್ಧ' ಚೆ ಪೀಠಿಕೇತ ಆಸ್ಲೆಂ ಕಿತ್ಲಕೀ ದೋಷ ತೆಂಮಿ ದಾಕೋನ ದಿಲಾ. ರನ್ನ ಮುಡ್ಲೆ ದೋನ ಕವಿ ಆಸ್ಲೆಂ ಮುಣ ವಾದ ಆಯ್ಲೆ ತೆನ್ನಾ ರನ್ನ ಏಕ್ಲೊತ್ ಆಸ್ಲೊ ಮುಣ ತೆಂಮಿ ದೃಡಕೊರ್ನ್ ದಾಕೇಲಾ. ತಶೀತ್ ನಾಗವರ್ಮ ಮುಡ್ಲೆ ನಾಂವಾಚೆ ಕವಿ ತೀಗ ಜಾಣ ಆಸ್ಲೆಂ, ತಿತೂಂತ ಛಂದೋಂಬುಧಿ ಕರ್ನಾಟಕ ಕಾದಂಬರಿ ಚೊ ರಚೇಯಿತಾ ಏಕ್ಲೊ. ವಸ್ತುಕೋಶ, ಕಾವ್ಯಾವಲೋಕನ, ಭಾಷಾಭೂಷಣಾ ಚೊ ರಚೇಯಿತಾ ಅನೆಕ್ಲೊ, ಆನಿ ಚಂದ್ರಚೂಡಾಮಣಿ ಶತಕಾ ಚೊ ರಚೇಯಿತಾ ತಿಸ್ರೇಚೊ. ಅಶಿ ತೀಗ ಜಾಣ ಆಸ್ಲೆಂ ಮುಣ ಸಾಂಗ್ಲಾ. ಕುಮಾರವ್ಯಾಸಾ ಬದ್ದಲ್ ತೆಗೇಲೆ ಮತಾಂ ಬದ್ದಲ್ ವಿದ್ವಾಂಸಾಭೀತರ ವಾದ-ವಿವಾದ ಆಸ್ಲೆಂ ತೆನ್ನಾ ಪೈಯಾಂನಿ ಕುಮಾರವ್ಯಾಸ ಭಾಗವತ್ ಪಂಥಾಚೊ ಜಾವ್ನ್ ತೆಂಮಿ ಅದ್ವೈತ ವಿಚಾರಾಚೆ ಆಸ್ಲೆಂ ಮುಣ ಉಟೋನ ದಾಕೇಲಾ. ಕವಿ ಲಕ್ಷ್ಮೀಶ ಕಡೂರು ಜಿಲ್ಲೇಚೆ ದೇವನೂರಾಚೊ ಮುಣ ನಿಶ್ಚಿತ ಕೆಲಾಂ. ಯಕ್ಷಗಾನಾಚೊ ಪಿತಾಮಹ ಪಾರ್ತಿಪುಬ್ಬ ಕವಿ ಕುಂಬಳೆ ಚೆ ಲಾಗಿ ಅಜಾವರ ಚೊ ಮುಣ ತೆಂಮಿ ಸ್ಪಷ್ಟ ಕೆಲಾಂ, ತಶೀತ್ ಮುದ್ದಣ್ಣ ಕವಿ ನಂದಳಿಕೆ ಲಕ್ಷ್ಮೀನಾರಾಯಣತ್ ಮುಣ ತೆಂಮಿ ನಿಶ್ಚಿತ ಕರ್ನ್ ಸಾಂಗ್ಲಾ.

ಅಶಿ ಸಂಶೋಧಕ ಜಾವ್ನ್ ಆಸ್ಲೆಂ ಹ್ಯಾ ಸಿಂವಾನ (ಪೈ) ತುಳು ಪ್ರಾಂತಾಚೊ, ಕನ್ನಡ ರಾಜ್ಯಾಚೊ ಸೀಮೆ ಉಲಂಘನ ಕರ್ನ್ ಭಾರತಾ ಚೊ ಸಿಂಹಾವಲೋಕನ ಕೆಲ್ಲೆ ಆಸಾಂ.

ಭಾರತಾಚೆ ಪ್ರಾಚೀನತಾ

ಮೌರ್ಯಾಲೆ ನಾಶ ಜಾಲ್ಲೆ ನಂತರ ಶಕ, ಪಲ್ಲವ, ಕುಶಾಣ ಹೆ ಸಗ್ಗೆ ರಾಜಾ

ಯಾವುದೇ ದಿಕ್ಕಿಗಿರುವ ಏಕೈಕ ಕ್ರಿಸ್ತಿ ಶಕ್ತಿ ಪಯೋ-ದುಸ್ರೆ ಶತಮಾನದ ಭಾರತದ ಆಕ್ರಮಣ ಕೆಲಸ, ಯಾವುದೇ ಭಿತ್ತರ ಆವಿರೇಷೋ ರಾಜಾ ಕುಶಲ. ಗೋತಮಿ ಪುತ್ರಾತ ಕ್ರಿಸ್ತಿ ಶಕ್ತಿ 78 ತ ಕನಿಷ್ಠಾಕ ರತವಾಹನಾನ ಹಾರೋನ ರಾಜ್ಯ ಸ್ಥಾಪನ ಕೆಲಸ. ಅಸ್ಪಷ್ಟಜಾವ್ನ ಆಸ್ತೋ ಹ್ಯಾ ಇತಿಹಾಸಾಕ ತ್ತರೀ ಅಂಕಿ ಅಂಶಾಚೊ ಆಧಾರ ದೀವ್ನ ತೆಂಮಿ ಉಜ್ವಾಡಾತ ಹಾಡ್ಲಾ ಆನಿ ಹ್ಯಾ ತಿನೀ ರಾಜ ಘರಾಣ್ಯಾಚೆ ಚರಿತ್ರ ತೆಂಮಿ ಸಾಂಗ್ಲಾ. ಮೌರ್ಯ ಚಂದ್ರಗುಪ್ತಾನ ಗ್ರೀಕ್ ದೇಶಾಚೊ ಲ್ಯುಕಸ್ಸಾಕ ಹಾರೇಲ್ಲೆ. ತೆಕಾ ಚಕ್ರವರ್ತಿ ಮುಡ್ಲೆ ಅರ್ಥಾಚೆ 'ಬಸಿಲೆಸ್' ಮುಡ್ಲೆ ಗೌರವ ಮೆಳ್ಳೆಲೆ, ಜೆ ನಿಮಿತ್ಯಾನ್ ತೆಕಾ 'ವ್ಯಪಲ' ಮುಡ್ಲಿ ಪದ್ವಿ ಆಯ್ಲಿ. 'ಮುದ್ರಾರಾಕ್ಷಸ' ನಾಟ್ಯಾತ ಚಾಣಕ್ಯಾನ ಚಂದ್ರಗುಪ್ತಾಕ ಸಂಬೋಧನ ಕರ್ನ ಸಾಂಗ್ಲೆ 'ವ್ಯಪಲ' ಮುಡ್ಲೆ ಶಬ್ದಾಚೆ ಅರ್ಥ ಚಕ್ರವರ್ತಿ ಮುಣ ತೆಂಮಿ ವಿವರಣ ಕೆಲಾಂ. ಕ್ರಿಸ್ತಿ ಶಕ್ತಿ 272 ತ ಆರಂಭ ಜಾಲ್ಲೆ ಗುಪ್ತಶಕ್ತಿ 366 ತ ಲುಪ್ತ ಜಾವ್ನ ಜೆ ನಂತರ ವಲ್ಲಭೀಶಕ್ತಿ ಆರಂಭ ಜಾಲೆ ಮುಣ ತೆಂಮಿ ಗಹನ ಅಧ್ಯಯನ ಕರ್ನ ಸಾಂಗ್ಲಾ.

ವಾಕಾಟಕ ಆನಿ ಪಲ್ಲವಾನ ಮುಡ್ಲೆ ಹ್ಯಾ ದೋನ ರಾಜ ಘರಾಣ್ಯಾನ ಪ್ರಾಚೀನ ಭಾರತದ ಆಡಳಿತ ಕೆಲ್ಲೆ ಮುಣ ತೆಂಮಿ ಬರಯ್ಲೆ ಲೇಖನ ಖಾಬ ಮಹತ್ವಾಚೆ ಆಸಾಂ. ಕ್ರಿಸ್ತಿಶಕ್ತಿ 4-515 ಪರಂತ ವಿಂಧ್ಯ ಪ್ರದೇಶಾತ ವಾಕಟಕಾನ ಆನಿ ಕ್ರಿಸ್ತಿಶಕ್ತಿ 82-900 ಪರಂತ ದಕ್ಷಿಣ ಭಾರತದ ಪಲ್ಲವಾನ ರಾಜ್ಯಾತ ಆಡಳಿತ ಕೆಲ್ಲೆ ಮುಡ್ಲೆ ವಿವರಣಾಚೆ ಉಲ್ಲೇಖ ತೆಂಮಿ ಕೆಲಾಂ. ವಾಕಟಕಾಂಕ ಚೇದಿ ರಾಜಾಲೆ ಆನಿ ಪಲ್ಲವಾಂಕ ಚೋಳ ರಾಜಾಲೆ ಸಂಬಂಧ ಆಸ್ಲಾನ ಚೇದಿ ಆನಿ ಚೋಳ ರಾಜ ಘರಾಣ್ಯಾಚೆ ಚರಿತ್ರೆ ಭಿ ತೆಂಮೆಲ್ಯಾ ಸಂಶೋಧನಾತ ಆಯ್ಲೆ ಆಸಾಂ. ಭಾರತದ ಶಾಚೆ 'ಭಸ ಸಾಗರ' ಮುಡ್ಲೆ ಕಡೇನ ಗರುಡ ಅಸ್ಲೆ ಖಾಂಬ್ಯಾಚೇರ ಅಸ್ಲೆ ಶಾಸನ ಗ್ರೀಕ್ ಯುರಾಚಿ ಜಾವ್ನ ಆಸ್ಲೊ (ಕ್ರಿ.ಶ.ಪೂರ್ವ 105) 'ಹೆರಿಯೋಡೋರಸ್' ಮುಡ್ಲ್ಯಾಲೆ ಮುಣ ತೆಂಮಿ ನಿರೂಪಣ ಕೆಲ್ಲೆ ಆಸಾಂ.

ಧರ್ಮ ಬದ್ದಲ್

ಭಾರತಾತ್ಲೆ ಧರ್ಮ ಬದ್ದಲ್ ಭೀ ತೆಂಮಿ ಕಿತ್ಲ ಕೀ ಸಂಶೋಧನ ಕೆಲ್ಲೆ ಆಸಾಂ, ಶೇಷ ಕರ್ನ ಬೌದ್ಧ, ಜೈನ, ಶೈವ, ಧರ್ಮ ಬದ್ದಲ್ ಬರಯ್ಲೆ ತೆಂಮೆಲೆ ಲೇಖನ ಆಸಾತ. ನ ಧರ್ಮಾಲೆ ಗೊಮ್ಮಾಟಾಲಿ ಮೂರ್ತಿ ಸ್ಥಾಪನ ಕೆಲ್ಲೊ ವೇಳ ತೆಂಮಿ ನಿರ್ಣಯ ಕರ್ನ ಸಾಂಗ್ಲಾ. ಜೈನ ತೀರ್ಥಂಕರಾ ಬದ್ದಲ್ ಭೀ ಸಂಶೋಧನ ಕೆಲಾಂ. ತೀರ್ಥಂಕರ ಐತಿಹಾಸಿಕ ವ್ಯಕ್ತಿ ಮುಣ ಸಾಂಗುನ ತೆಂಮೆಲೆ ಕಾಲ ಮಾನ ಭಿ ದಿಲಾಂ. ಮಹಾವೀರ ಆನಿ ಪಾರ್ಶ್ವನಾಥ ತೀರ್ಥಂಕರಾ ಬದ್ದಲ್ ಭಿ ಖಾಬ ಮಹತ್ವಾಚೆ ಮಾಹಿತಿ ಸಂಗ್ರಹ ಕೆಲ್ಲಿ ಆಸಾಂ. ಬೌದ್ಧ ಭಾರತಾಚೆ ಗ್ರಂಥತ್ ಜೈನ ಮತಾಂಕ ಸಂಬಂಧ ಜಾವ್ನ ಆಸ್ಲೆಂ ವಿಷಯ ಬಿ ತೆಂಮಿ ಸೊದೂನ ಹಾಡ್ಲಾ. ಶೈವಾಲೆ 'ಶಿವರಾತ್ರಿ' ದಿವಸ ಜೈನಾಲೊ ಪ್ರಥಮ ತೀರ್ಥಂಕರ ವೃಷಭನಾಥ ನಿರ್ಮಾಣ ಹಾಡ್ಲಾನ ತೊ ದಿವಸ ಜೈನಾಲೊ 'ಜೀನರಾತ್ರಿ' ಜಾವ್ನ ಆಸಾಂ, ಜೈನಾತ ಆಸ್ಲೆಂ 'ದೇಶೀಗಣ' ಮುಡ್ಲೆ ಪಂಗಡ 'ದೇಶಸ್ಥ' ಆಸ್ಲೆಂ ಪ್ರದೇಶಾಚೆ ಜೈನಾಲೆ ನಾಂವ ಮುಣ ತೆಂಮಿ ಸಮರೂಪಣ ಕೆಲಾಂ.

ಬೌದ್ಧ ಧರ್ಮ ಬದ್ದಲ್ ಪೈಯಾಂನ್ ಕೆಲ್ಲೆ ಸಂಶೋಧನಾತ್ ಬುದ್ಧಾಲೆ ಚರಿತ್ರ ಆನಿ ಕೆಲೆ ಜೀವನಾಚೆ ಕಾಲ ನಿರ್ಣಯಾಚೊ ವಿಷಯ ಖಾಬ ಮಹತ್ವಾಚೊ ಆಸಾಂ. ಬುದ್ಧ ಭಿ

ಮಹಾವೀರಾ ಮುಣ್ಣಿ ಚಾರಿತ್ರಿಕ ವ್ಯಕ್ತಿತ್ವ, ತೆಂಮಿ ಜನ್ಮಾ ಆಯ್ಲೆ, ಘರ ಸೊಣ್ಣ್ ಗೆಲ್ಲೆಂ. ಬುದ್ಧ ಜಾವ್ ತೆಂಮಿ ಮೋಕ್ಷ ಘೆತ್ಲೆ ದಿವ್ನಾ ಬದ್ದಲ್ ತೆಂಮಿ ಸಂಶೋಧನ ಕೆಲಾಂ. ವೀರ ಶೈವಾಚೆ ಬಸವೇಶ್ವರಾಲೆ ವಿಷಯಾ ಬದ್ದಲ್ ಭಿ ಬರಯ್ಲಾ, ಅರ್ಜುನವಾಡಾಚೆ ಶಿಲಾ ಶಾಸನ ಬಾರೀಕ ಸಾಣೇನ ಪಳೋನ-ವಾಚೂನ ಬಸವೇಶ್ವರಾಲೆ ವಂಶ ಆನಿ ಜೀವನಾತ ಜಾಲ್ಲೆ ಘಟನ್ಯಾ ಬದ್ದಲ್ ಸಾಂಗ್ಲಾ. ತಶೀತ್ ಆನೇಕ ವಿರಶೈವ ಶರಣ ಜಾವ್ ಆಸ್ಲೊ ಬೇಡರದಾಸಿಮಯ್ಯಾಲೆ ಜೀವನಾಚೆ ಘಟನ್ಯಾ ಬದ್ದಲ್ ಭಿ ಸಾಂಗ್ಲಾ. ರೇವಣಸಿದ್ಧ, ಮರುಳಸಿದ್ಧ, ಏಕೋರಾಮಿತಂದೆ, ಮಲ್ಲಿಕಾರ್ಜುನ ಪಂಡಿತಾರಾಧ್ಯ ಹೆಂಮೇಲೆ ಕಾಲಮಾನ-ವಿಚಾರಾ ಬದ್ದಲ್ ಭಿ ಸಾಂಗ್ಲಾ.

ಭಾರತಾಚೊ ಧಾರ್ಮಿಕ ವಿಷಯಾತ್ ಏಕ ಜಾವ್ ಆಸ್ಲೊ ಭಕ್ತಿಯೋಗಾ ಬದ್ದಲ್ ಭಿ ತೆಂಮಿ ವಿವರಣ ದಿಲಾಂ. ಪುರಂದರ ದಾಸಾಲೆ ಕೀರ್ತನ್ಯಾತ್, ರಮಣ ಮಹರ್ಶಿಲೆ ಜೀವನಾತ ವ್ಯಕ್ತಜಾವ್ ಆಸ್ಲೆ ತಸ್ಲೆ ಭಕ್ತಿ ಯೋಗಾಚೆ ಲೇಖನ ಪೈಯಾಂನ್ ಬರಯ್ಲಾ. ನಾರದಭಕ್ತಿ ಸೂತ್ರ, ಉರಗಸೂಕ್ತ, ಸಿಗಾ ಅಸೂಕ್ತ ಉಪದೇಶ ರತ್ನಮಾಲಾ ಹ್ಯಾ ಸಗ್ಲೆ ಪ್ರಾಚೀನ ತಾತ್ವಿಕ ಗ್ರಂಥಾಚೆ ಶ್ರೇಷ್ಠ ವಿಚಾರ ಉಟೋನ ದಾಕೆಲ್ಲೆ ಆಸಾಂ, ಆನಿ ಹಿತೂಂತ್ಲೆ ಧೋಡೆ ಭಾಗ ಕನ್ನಡಾತ ಅನುವಾದ ಭಿ ಕೆಲಾಂ.

ಪೈ ಆಪಣ್ಯಾಲೆ ನಿರ್ಣಯ ಮಂಡನ ಕರ್ತ ಅಸ್ತನಾ, ಮಹಾಪುರುಷಾಲೆ ಜೀವನ ತುಲನ ಕರ್ತ ಅಸ್ತನಾ ಧೋಡೆ ಕಡೆನ ತೆಂಮಿ ಸಮಾನ ದೃಶ್ಯ ಭಿ ದಾಕೋನ ದಿಲಾಂ, 'ಶಿವರಾತ್ರಿ' ಕ 'ಜಿನರಾತ್ರಿ' ಮುಡ್ಲ್ಯಾ ಮುಣ್ಣಿ, ಬುದ್ಧಾಲೆ ಜನ್ಮ, ಜ್ಞಾನೋದಯ ಆನಿ ನಿರ್ವಾಣ ಹೆ ತೀನೀ ಏಕ ತಿಥೀತ ಜಾಲ್ಲೆಂ ಮುಡ್ಲ್ಯಾ ಮುಣ್ಣಿ ಅಸ್ಲಿ ಸಗ್ಲಿ ಆಕಸ್ಮಿಕ ಘಟನಾ ಇತಿಹಾಸಾತ ಜಾಯ್ ಅಸ್ತನಾ ರಾವ್ತಾತ್. ಮಹಮ್ಮದ್ ಪೈಗಂಬರ ರಬ್ಬಿ ಉಲ್‌ಅವಲ್ ಮೈನ್ಯಾಚಾ ಬಾರಾವೇ ದಿವಸ ಸೋಮವಾರಾಕತ್ ಜನ್ಮಾ ಆಯ್ಲೊ ಆನಿ, ಮುಕಾಲ್ಲೆ ಏಕ ವರ್ಸಾಚ್ಯಾ ತ್ಯಾತ್ ದಿವಸಾಚೆ ತ್ಯಾತ್ ವಾರಾತ ಮರ್ನ್ ಗೆಲೆ ಮುಣ ಸಾಂಗ್ಲಾ. ತೆಂಮಿ ಧಾರ್ಮಿಕ ಮಹಾಪುರುಷಾಲೆ ಜೀವನಾಚೆ ಗಹನ ಅಧ್ಯಯನ ಕೆಲ್ಲೆ ನಿಮಿತ್ತಾನತ್ ಬೈಬಲ್ ವಾಚೂನ 'ಗೊಲ್ಗೊಥಾ', ಧಮ್ಮಪದ ವಾಚೂನ 'ವೈಶಾಖಿ', ಭಾಗವತ ವಾಚೂನ 'ಪ್ರಭಾಸ', ವೇದಾಧ್ಯಯನ ಕೊರ್ನ್ 'ಶೂದ್ರರ್ಷಿಕವಷ್' ಅಸ್ಲಿ ಸರ್ವಶ್ರೇಷ್ಠ ಖಂಡಕಾವ್ಯ ಬರೋವ್ನ್ ಜೀವನಾತ ಹೋಡ್ಲಿ ಕೀರ್ತಿ ಘೇತ್ಲಿ.

ಶಬ್ದ ಉತ್ಪತ್ತಿ ಬದ್ದಲ್ ಭಿ ತೆಂಮಿ ಸಂಶೋಧನಾತ್ಮಕ ಲೇಖನ ಬರಯ್ಲಾತ್. ಉದಾಹರಣೆಕ ಆರ್+ಗೆ=ಆರ್ಗೆ ಮುಡ್ಲೊ ತೆಂಮೇಲ್ಯಾ ವಿಚಾರಾಚೊ ಹೊ ಪ್ರಯೋಗ ಹಳೆಗನ್ನಡ ಕಾವ್ಯಾಚೆ ಪಂಪ, ರನ್ನಾಲೆ ಕೃತಿತ ದಿಸೂನ ಎತಾಂ. ಅರ್ಗೆ ಮುಡ್ಲ್ಯಾರ, ಕೊಣಾಕ ಮುಣ ಹೊ ಅರ್ಥ ತ್ಯಾ ಬಾಜೂನ ಲಾಗೂನ ಎನಾಂ. ತೆನ್ನಾ ತೆಕಾ ದುಸ್ರೊ ಖಂಚೊ ಅರ್ಥ ಉರ್ತಲೊ ಮುಣ ತೆಂಮಿ ಸುಡೋನ ಸಾಂಗ್ಲೊತ ತುಳು ಭಾಷೇತ ಏರ್+ಗೆ (ಯಾರು+ಅಂತೆ=ಯಾರಂತೆ (ಕೋಣ್ ಖಂಯ) ಅರ್ಥ ದಿವ್ಚೆ 'ಗೆ' ಪ್ರತ್ಯಯ ರೂಢಿತ ಆಸಾಂ, ಹೆಜೆ ಪ್ರಯೋಗ ಪಯ್ಲಿ ಹಳೆಗನ್ನಡಾತ ಕರ್ಚೆ ಉರೇವೆತ, ತ್ಯಾ ನಿಮಿತ್ತಾನ ಧಂಚೆ 'ಗೆ' ಪ್ರತ್ಯಯ 'ಅಂತೆ' (ಖಂಯ) ಮುಡ್ಲೆ ಅರ್ಥ ಆಸ್ಲೊ ಮುಣ ತೆಂಮಿ ಉದಾಹರಣ ಸಮೇತ ಸಮರ್ಪೋನ ದಿಲಾ. 'ಅವನಾರ್ಗೆ ಬಂದವಂ' ಮುಡ್ಲೆ ಕಡೆನ 'ತೊ ಕೊಣಾಕ ಆಯ್ಲೊ' ಮುಡ್ಲೆ ಅರ್ಥ ಜಾಯ್ ಅಸ್ತನಾ 'ತೋ ಕೋಣ್ ಖಂಯ ಆಯ್ಲೊ' ಮುಡ್ಲೊ ಅರ್ಥ ಹಾಂಗಾ ಸಮಾ ಜಾತಾಂ. ಅಶಿ

ಹಾಂಗಾ ಪೈಯಾನ್ ಶಬ್ದಾಚೆ ಅರ್ಥ ಉದಾಹರಣ ಸಮೇತ ಸುಡೋನ ಸಾಂಗ್ಲಾ.

ಗೋವಿಂದ ಪೈಯಾಲಿಂ ಸಂಶೋಧನಾತ್ಮಕ ಲೇಖನ ದೊಂಶಿ ಸುಮಾರ ಇತ್ಲೆ ಉತ್ತಲೆ ಮುಣ ಅಂದಾಜ ಕೆಲಾಂ. ಪುಣ ತಿ ಸಗ್ಗಿ ಲೇಖನ ಗ್ರಂಥಾ ರೂಪಾನ ಕಿಂವಾಯಿ ದುಸ್ರೆ ಖಂಚೆ ರೂಪಾನ ಥೋಡಿ ಲೇಖನ ಮಾತ್ರ ಆಂಮ್ಕೆಲ್ಯಾ ದೃಷ್ಟಿತ್ ಪಡ್ತಾತ. ತೆನ್ನಾ ತಿ ಸಗ್ಗಿ ಲೇಖನ ಸಂಗ್ರಹ ಕರ್ನ್ ವಿಷಯ ಕ್ರಮಾನುಸಾರ ದುಸ್ರೆ ದುಸ್ರೆ ಭಾಗ ಕರ್ನ್ ಪ್ರಗಟೆ ಕರ್ಚಾಯಿ. ಅಸ್ಲೆಂ ಪರೆ ಕಾಂಮ ಖಂಚೆ ತರೀ ವಿಶ್ವವಿದ್ಯಾಲಯಾನ ಕಿಂವಾಯಿ ಸರ್ಕಾರಾನ ಹಾತಿ ಘೇವ್ನ್ ಕರ್ಚಾ ಮುಣ ಶೇಖಕಾನ ಹಾಂಗಾ ಸಾಂಗ್ಲಾ.

“ಕವಿತಾ ಬರಯ್ಚಿ ವಾಟೆತ್ ವೆಗ್ಳಿ ಆಸಾಂ ಆನಿ ಸಂಶೋಧನ ಕರ್ಚೊ ಮಾರ್ಗತ್ ಮೊಸ್ತೊ ಆಸಾಂ. ಜೊತಾ ಬಾಂದ್ಲೊ ಬಯ್ಲಿ ಸುಕೆ ಆಸ್ಲೆಂ ಬಾಜೂನ ಓಣ ಘೇವ್ನ್ ಗೆಲ್ಯಾರ್, ಶೆಡೋ ಉದಾಕ ಆಸ್ಲೆ ಕಡೇನ ಸಕಲ್ ಬಾಜೂನ ಓಣ್ ಘೇವ್ನ್ ಎತಾಂ. ತೆನ್ನಾ ಕವಿತಾ ಆನಿ ಸಂಶೋಧನ ದೋನಿಂ ವಾಂಗ್ಡಾ ಕರ್ಚೆ ಕಾಂಮ ಖೂಬ ಕಷ್ಟಾಚೆ. ದೇವಾಲ್ ಕೃಪೇನ ತೆ ದೋನಿಂ ಕಾಂಮ ಹಾತೀತ ಘೆತ್ಲೆ ತೆನ್ನಾ ವೇಳಾಕ ಆಪಣ್ಯಾಲ್ಯಾ ಹಾತೀತ ಘೇವ್ನ್ ಕಾಂಮ ಕೆಲ್ಯಾರ ತೆ ಕಾಂಮ ಜಾಯ್ನಾ ಅಶಿ ನಿಂ, ದಾವ್ಯಾ ಹಾತೀನ ಭಿ ಬಾಣ ಮಾರೇವೇತ. ಪುಣ ಮಾಕಾ ತರ ತೆ ಖೂಬ ಕಷ್ಟಾಚೆತ್ ಕಾಂಮ. ಏಕ ಮ್ಯಾನ್ಯಾತ ದೋನ ತಲವಾರ ಫಾಲಚ್ಯಾಕ ಹಾಂವ್ ಕಷ್ಟ ಘೆತೋ ಆಸಾಂ. ತಿತೂಂತ್ಲೆ ಏಕ ಕಿಂವಾ ದೋನಿಂ ಮೋಣ್ಣ್ ವಚ್ಚಾಕ ಶೆಕ್ತಾತ. ಪುಣ ತಶಿ ಜಾವನಯೊ ಮುಣ ಹಾಂವ್ ಕಿತ್ಲತರೀ ವರ್ಸಾಚಾನ ಕರ್ತೊ ಆಯ್ಲೆ ಹ್ಯಾ ಪ್ರಯಾತ್ನಾಕ ಫಲ ಮೆಳ್ಚೆ ಖೂಬ ಪಯ್ಸತ್ ಆಸಾಂ. ಆತಾ ವೇಳ ಭಿ ಹಾತೀತಲ್ಯಾನ್ ಚುಕೂನ ಗೆಲೊ. ಸಂವಯ ಭಿ ಮೊಡ್ಲಿ. ಆತಾಂ ಪೊಂವಚ್ಯಾ ಜಾತ್ ತಿತ್ಲೆ ಪೊಂವ್ಚೆ, ಮಾಗೀರ ತೀ ಗಂಗಾ ಮಾತಾ ಖಂಯಿ ಘೇವ್ನ್ ವತಾ ಧಂಯಿ ಉಬ್ಜೊ ವಚ್ಚೆ”.

ಅಶಿ ಗೋವಿಂದ ಪೈಯಾನ್ ಕಾವ್ಯ ರಚನ ಕರ್ಚೆ ಆನಿ ಸಂಶೋಧನ ಕರ್ಚೆ. ಆಪಣ್ಯಾಲೆ ಸಂವಯೇ ಬದ್ದಲ್ ಖೂಬ ನಮ್ಮ ಸಾಣೇನ ಸಾಂಗೂನ ಘೆತ್ಲಾ. ಹಿ ನಮ್ಮತಾ ತೆಂಮ್ಕೆಲಿ ಗುನ್ನತ್ತೇಕ ಏಕ ಅಭೂಷಣ ಜಾವ್ನ್ ಆಸಾಂ. ಅಶಿ ಖಂಚೊ ಭಿ ಆಡ ಎವ್ಚೊ ಪ್ರವಾಹ ಲೆಕ್ಚ್ ಅಸ್ತನಾ, ಖಂಯೀ ಚುಕ್ಚ್ ಅಸ್ತನಾ ಪೊವ್ನ್ ದೂದಾಚೆ ಸಮುದ್ರಾ ಕಡೇನ ತೆಂಮಿ ವಚೂನ ಪಾವ್ಲಿ ಅಂಮಾ ಆಜ ದಿಸೂನ ಎತಾಂ.

ಪತ್ರಲೇಖನ : ಸಾಹಿತ್ಯ ಕಲಾ ಸೃಷ್ಟಿ

ಪತ್ರಲೇಖನ ಭಿ ಅರ್ಥಪೂರ್ಣ ಜಾವ್ನ್ ಆಸ್ಲೆಂ ಸಾಹಿತ್ಯಾಚೆ ಏಕ ಕಲಾ, ತೆಂ ಮನುಷ್ಯಾಲೆ ಆತ್ಮಾತ್ಲೆ ಸುಖ ದುಃಖ, ಸರಬೌತಣಿ ಲೋಕಾಂ ಭಿತರ ಜಾವ್ನ್ ಆಸ್ಲೆಂ ತೆಗೇಲೆ ಮನಾತ್ಲೆ ಭಾವ, ಪ್ರೇಮ ಪ್ರಕರಣ, ಕರುಣಾ, ಮಜಾ, ಖುಶೀಚೊ ಅನುಭವ ಅಸ್ಲೆ ಸಗ್ಲೆ ತರೇಚೆ ಅನುಭವ ಪತ್ರಾಂತ ಉರ್ತಾತ. ತಿತೂಂತ ಕಲಾಕಾರ ಜಾವ್ನ್ ಆಸ್ಲೆಂ, ಸಾಹಿತಿ ಜಾವ್ನ್ ಆಸ್ಲೆಂ ಬುದ್ಧವಂತ ಲೋಕಾಂಲಿ ಪತ್ರಾ ಖಾಬ ಕಲಾತ್ಯಕ್ ಜಾವ್ನ್ ಉರ್ತಾತ. ಪತ್ರ ಫಕ್ತ ವಯಕ್ತಿಕ ವಿಷಯಾಂಕ ಮಾತ್ರ ಸಂಬಂಧ ಜಾವ್ನ್ ಉರ್ತಾತ. ತೀ ಸಾರ್ವಜನಿಕ ವಿಷಯಾಚೆ ವಿಚಾರಾ ಬದ್ದಲ್ ಭಿ ಉರ್ತಾತ. ಶ್ರೇಷ್ಠ ವ್ಯಕ್ತಿನ ಬರಯ್ಲಿ ಪತ್ರಾಂಕ ಶಾಶ್ವತ ಕೀಮತ್ ಉರ್ತಾ. ತೆನ್ನಾ ಜಗಾತ ಪತ್ರ ಸಾಹಿತ್ಯಾ ಬದ್ದಲ್ ಥೋಡೆ ಲೋಕಾಂಕ ಖಾಬ ಆಸಕ್ತಿ ಆಸ್ಲೆಂ ಆಂಚ್ಕಾ ದಿಸೂನ ಎತಾಂ.

ವಿಶೇಷ ಜಾವ್ನ್ ಆಸಾಂ

ಗೋವಿಂದ ಪೈಯಾಂನಿ ಪತ್ರ ಬರಯ್ಲಿ ರೀತ ಜಗಾತತ್ ವಿಶೇಷ ಜಾವ್ನ್ ಆಸಾಂ. ಕವಿತಾ ಸಂಶೋಧನ ಆನಿ ಸದಾ ಅಧ್ಯಯನ ಕರ್ತೊರಾವ್ತಲೆ ತೆಂಚ್ಕಾ ಆಪಣ್ಯಾ ಕಡೇನ ವೇಳೆ ನಾ ಜಾಲ್ಯಾರ ಭಿ, ಪುರಸೊತ್ ನಾ ಆಸ್ಲೆಂ ತೆಂಚ್ಕೇಲೆ ಕಾಂಮಾತ ಭಿ ತೆಂಮಿ ಥೊಡೋ ವೇಳೆ ಪತ್ರ ಬರಯ್ಚಾಕತ್ ಮುಣ್ ದವರ್ಲೆಲೊ. ಆಪಣ್ಯಾಕ್ ಆಯ್ಲಿ ಪತ್ರ ನ್ಹಾನಾಲಿ ಜಾಂವು ಕಿಂವಾ ಹೊಡ್ಲ್ಯಾಲಿ ಜಾಂವು, ವಿದ್ಯಾರ್ಥಿಲಿ ಜಾಂವು ಕಿಂವಾಯ ಗುರು ಲೋಕಾಂಲಿ ಜಾಂವು, ಪ್ರಾಥಮಿಕ ಶಾಲೆಚೆ ಜಾಂವು ನಾ ಜಾಲ್ಯಾರ ವಿಶ್ವವಿದ್ಯಾಲಯಾಚಿತ್ ಜಾಂವು, ವರ್ಧಂತಿ ಉತ್ಸವ ಜಾಂವು ಕಿಂವಾಯ ಲಗ್ನಾಚೆ ಆಪೊವ್ಣೆ ಜಾಂವು ಸಗ್ಲಾಂಕ ಸಗ್ಲೆ ವಿಷಯಾ ಬದ್ದಲ್ ಸಮಾ ವೆಳೇರ ಉತ್ತರ ಬರೋವ್ನ್ ಧಾಡ್ಚೆ ತೆಂಚ್ಕೇಲೆ ಮನಾತ್ಲೆ ದೃಢ ವಿಚಾರ ಆಸ್ಲೊ. ಆಪಣ್ಯಾಲ್ಯಾ ಸದಾಚೆ ಕಾಂಮಾ ಮದಿ ವೇಳೆ ನಾಂ ಜಾಲ್ಯಾರ ಭಿ ಪತ್ರ ಬರಯ್ಲಿ ಆಪಣ್ಯಾಲ್ಯಾ ಗುಣಾ ಬದ್ದಲ್ ತೆಂಮಿ ಉಲಯ್ತು ಆಸ್ತನಾ ಏಕ ದಾಂ ಅಶಿ ಸಾಂಗ್ಲೆ “ಮಾಜೇರ ವಿಶ್ವಾಸ ದವರ್ನ್, ಖರ್ಚ್ ಭಿ ಕೊರ್ನ್, ತೆಂಮಿ ಮಾಕಾ ಪತ್ರ ಬರಯ್ತಾತ, ತೆಂಮಿ ಮಾಜೇರ ದವರ್ಲೆಲೊ ವಿಶ್ವಾಸತ್ ಹೊಡ್ಲೊ. ತೆಕಾ ಹಾಂವೆ ಗೌರವ ದಿವ್ಚಾಕತ್ ಜಾಂಯ. ಲಕ್ಷ ದಿನಾ ಆಸ್ತಾನಾ ರಾವ್ನಯೊ, ಮಾಗೇಲ ಥೊಡೊ ವೇಳೆ ಆನಿ ಪೈಸೋ ಖರ್ಚ್ ಜಾತಲೆ ಖರೆ, ಪುಣ ಪರತ ತೆಂಚ್ಕಾ ಉತ್ತರ ಬರಯ್ಚಾಕತ್ ಜಾಂಯ. ತೆಂಚ್ಕೇಲೆ ವಿಶ್ವಾಸಾಕಾ ಆಭಾರಿ ಜಾವ್ನ್ ತರೀ ಉತ್ತರ ಬರಯ್ಚಾಕತ್ ಜಾಂಯ. ತೆಜೇನ ತೆಂಚ್ಕೇಲೆ ಮಾಕಾ ಕಿಂವಾಯ ಮಾಗೇಲೆ ತೆಂಚ್ಕಾ ಯಾದ ದವರ್ನ್ ಘೇವಚ್ಯಾಕ ಬರೆ ಜಾತಾಂ.” ಪರಿಚಿತ ಕಿಂವಾಯ ಅಪರಿಚಿತ ಜಾಂವು, ಗಾಂವಾಚೆ ಖಂಚೆ ಭಿ ಮೂಲ್ಯಾತ್ಲ್ಯಾನ್ ಪತ್ರ ಬರೈವುಂ, ಖಂಚೆ ಭಿ ವಿಷಯಾ ಬದ್ದಲ್ ಪ್ರಶ್ನೆ ಕರ್ತೊತ ಪತ್ರ ಬರೈವುಂ, ತೆಂಚ್ಕಾ ಕಳ್ಳೆಲೆ ವಿಷಯ ಸ್ಪಷ್ಟ ಆನಿ ಶುದ್ಧ ಕರ್ನ್ ಸಾಂಗ್ತಾಲೆಂ.

ಪತ್ರ ಬರಯ್ಚೆ ಭಿ ಆಪಣ್ಯಾಲೆ ಏಕ ಕರ್ತವ್ಯ. ತೆ ಆಪಣ್ಯಾಲೆ ಜೀವನಾತ್ಲೆ ಏಕ ಭಾಗಾ ಮುಣ್ಣೆ ಪಳೋನ ಜೀವಂತ ಆಸಾಂ ಪರಂತ ತೆ ಚಲೆತೋ ಘೇವ್ನ್ ಆಯ್ಲೆಂ ಗೋವಿಂದ ಪೈಯಾ ಮುಣ್ಣೆ ದುಸ್ರೆ ಆಂಚ್ಕಾ ಕೊಣ ತಿತ್ಲೆ ಸಸಾರಾನ್ ಮೆಳ್ತಾತ. ತೆಂಮಿ ಬರಯ್ಲಿ ಪತ್ರಾಚಿ ಸಂಖ್ಯಾ

ಹಜಾರೇನ ಆಸಾತಂ. ಪುಣ ಮಹತ್ವಾಚಿ ಆಸ್ತಿ ಮಾತ್ರ ತೆಂಮಿ ಜಾಗ್ರತೇನ ದವರ್ನ್ ಘೇತ್ಲಿ ಆಸಾತ್. ಜಗಾತ್ ತಸ್ಲೆ ಲೋಕ ಮೆಳ್ಳೆ ಆಂಮ್ಕಾ ಖೂಬ ಕಮ್ಮಿ. ಆಜ್ ತ್ಯಾ ಪತ್ರಾಂಕ ತಿತ್ಲೊ ಮಹತ್ವ ಎತಲೊಂ ಮುಣ ಕೋಣೀ ಸಂಮರ್ಪೋನ ಘೆತ್ಲಾ ಆಸ್ಲೆ. ಝಾಂಬ್ಲೆ ಶಾಯಿನ ತೆಂಮಿ ಬರಯ್ಲಿ ಕಾರ್ಡ್ ಜಾಂವು, ಅಂತರ್ದೇಶಿ ಪತ್ರ ಜಾಂವು, ಕಿಂವಾಯ ಕವರ ಜಾಂವು ಜಾಸ್ತಿ ಸಂಖ್ಯಾನ ಆಜ ಆಂಮ್ಕಾ ಮೆಳ್ತೊ ನಾಂ.

ಪತ್ರಾಂಚೆ ಸಂಗ್ರಹ

ಪೈಯಾಲೆಂ ಮರಣಾ ನಂತರ ತೆಂಮ್ಗಲಿ ಪತ್ರಾಂಚಿ ಮಹತ್ವ ಕಳೆಲೆ ಧೂಡೆ ಮಹಾನ್ ಮನುಷ್ಯಾನ ತೀ ಪತ್ರಾಂ ಸಂಗ್ರಹ ಕರ್ಚಿ ಪ್ರಯತ್ನ ಕೆಲಿಂ. ತಶಿ ಪ್ರಯತ್ನ ಕೆಲ್ಲೆ ಮಹಾನ್ ಮನುಷ್ಯಾಭಿತರ ಎಕ್ಲೆ ಜಾವ್ನ್ ಆಸ್ಲೆಂ ಉಡುಪಿಚೆ ಪ್ರೊ|| ಕು.ಶಿ. ಹರಿದಾಸ ಭಟ್ಟ. ಹೆಂಮಿ ತೀಸ (30) ಲೋಕಾಂ ಖಂಚಾನ ಸುಮಾರ ಶಂಬರೇ ಪತ್ರ ಸಂಗ್ರಹ ಕೆಲ್ಲಿಂ. ತಿತೂಂತ್ಲೆ ಪನ್ನಾಸ ಪತ್ರಾಂ ಪೈ ಹೆಂಮ್ಗಲೆ ಸ್ಮಾರಕ ಗ್ರಂಥ ಜಾವ್ನ್ ಆಸ್ಲೆಂ 'ದೀವಿಗೆ' ಚ್ಯಾ ಪಯ್ಲೆ ಪುಸ್ತಕಾಚ್ಯಾ ಪಾಂಚವೇ ಭಾಗಾತ್ 'ಓಲೆಗಳು ಹೇಳುವ ಕತೆ' (ಪತ್ರಾಂ ಸಾಂಗ್ಚಿ ಕಾಣಿ) ಮುಡ್ಲೆ ಬರಯ್ಲೆ ನಾಂವಾತ್ ಪ್ರಗಟೆ ಕೆಲಾತ್. ತಶೀತ್ ಪ್ರಸಿದ್ಧ ಸಾಹಿತ್ಯ ತಜ್ಞ ಜಾವ್ನ್ ಆಸ್ಲೆಂ ಜಿ.ಪಿ.ರಾಜರತ್ನಂ ಹೆಂಮಿ 'ಗೋವಿಂದ ಪೈ ಅವರ ಕೆಲವು ಪತ್ರಗಳು' (ಗೋವಿಂದ ಪೈಯಾಲಿಂ ಧೋಡಿ ಪತ್ರಾಂ) ಮುಣ ಪುಸ್ತಕ ಪ್ರಗಟೆ ಕೆಲಾಂ. ತಿತೂಂತ 47 ಪತ್ರಾಂ ಆಸಾತ. ತಿತೂಂತ್ಲಿ 42 ಪತ್ರಾಂ ಗೋವಿಂದ ಪೈಯಾಂನಿ ರಾಜರತ್ನಂ ಹೆಂಮ್ಕಾತ್ ಬರಯ್ಲಿ ಆಸಾತ.

ಪತ್ರಾಂಚೆ ನಮೂನೊ, ವೆಗ್ಗ-ವೆಗ್ಗ ವಿಷಯಾಚೆ ದೃಷ್ಟೀನ 'ಓಲೆ ಹೇಳುವ ಕತೆ' ಖೂಬ ಆಕರ್ಷಿತ ಆಸಾಂ. ಗಾಂವಾಚೆ ಖಂಚ-ಖಂಚ್ಯಾ ಮುಲ್ಯಾ ವಯ್ಲ್ಯಾಂನ ಕಿತ್ಲಕೇ ಪತ್ರ ಎಕ್ ಕಡೇನ ಕರ್ನ್ ಪ್ರಗಟೆ ಕೆಲ್ಯಾನ ತ್ಯಾ ಸಗ್ಲೆ ಪತ್ರಾಂನ ಸಾಂಗ್ಚಿ ಕಾಣಿ ಖೂಬ ರೊಮಾಂಚಕ ಆನಿ ಅರ್ಥ ಪೂರ್ಣ ಜಾವ್ನ್ ಆಸಾಂ ಮುಣ ಸಾಂಗ್ಚೊ ವಿಷಯ ನಿಕ್ಕಿ.

ತೆಂಮ್ಗಲಿ ಜಾಸ್ತಿ ಪತ್ರಾಂ ಕನ್ನಡಾತ್ ಆಸಾತ ಆನಿ ಧೋಡಿ ಇಂಗ್ಲಿಷಾತ್. ಇಂಗ್ಲಿಷಾತ್ ಬರಯ್ಲಿ ಪತ್ರಾಂ ಕನ್ನಡ ಸಾಹಿತ್ಯ ಸಂಶೋಧನ ವಿಷಯಾತ್ ಸಂಬಂಧ ಜಾವ್ನ್ ಆಸ್ಲಿತ್ ಜಾಸ್ತಿ ಆಸಾತ. ಹ್ಯಾ ಸಗ್ಲೆ ಪತ್ರಾಂನ ಗೋವಿಂದ ಪೈಯಾಲಿಂ ಪಾಂಡಿತ್ಯ ಆನಿ ತೆಂಮ್ಗಲೊ ಶುದ್ಧ ಅಂತಕರಣ ದಿಸೂನ ಎತಾಂ. ಏಕ ಮಹಾನ್ ಕವಿ ಜಾವ್ನ್, ವಿದ್ವಾಂಸ, ಸಂಶೋಧಕ ಆನಿ ವಡೀಲ ಜಾವ್ನ್ ಭಿ ಕೋಣಿ ಭಿ ಬರಯ್ಲೆಂ ಪತ್ರಾಂಕ ಭೇದ-ಭಾವ ಕರ್ನ್ ಅಸ್ತನಾ ಮಾನ-ಮೋಗಾನ ಸಮಾ ವೆಳೇರ ಉತ್ತರ ಬರಯ್ಲೆ ಪಳೋನ ವಿಚಾರ ಕೆಲ್ಯಾರ ಆಂಮ್ಗಲೆ ಅಂತಕರಣ ಭರ್ನ್ ಎತಾಂ. ಆನಿ ತೆಂಮ್ಲೆ ಬದ್ದಲ್ ಗೌರವ ಭಿ ಜಾಸ್ತಿ ಜಾತಾಂ. ಪತ್ರಾಂಚೆ ಪಯ್ಲೆ ಭಾಗಾತ್ ಮಂಜೇಶ್ವರ ಮುಣ ಗಾಂವಾಚೆ ನಾಂವ್, ಪತ್ರಾಂ ಬರಯ್ಲೆಂ ದಿವಸ, ಗೋವಿಂದ ಪೈಯಾಂನಿ ಕರ್ಚಿ ನಮಸ್ಕಾರ ಮುಣ ಪ್ರಾರಂಭ ಕರ್ನ್ ಆಖಿರೇಕ ಇತಿ ಶೆಮ್. ಮುಣ ಬರೋವ್ನ್ ಗೋವಿಂದ ಪೈ ಮುಣ ಸಹಿ ಘಾಲ್ತಾತ್. ಪತ್ರ ಇಂಗ್ಲಿಷಾತ್ ಜಾಲ್ಯಾರ From Govind Pai, Manjeshwar, South Kanara Dt. ಮುಣ ದಾಯೆ ಬಾಜೂನ ಬರೋವ್ನ್ ಉಜೆ ಬಾಜೂನ Manjeshwar ಮುಣ ಬರೋವ್ನ್ ಸಕಲ ತಾರೀಖ ಘಾನ್ನ್ My dear so and so, ಕಿಂವಾಯ Dear so and so ಪ್ರಾರಂಭ ಕರ್ನ್ ಆಖಿರೇಖ I am your

sincerely ಕಿಂವಾಯ yours fraternally ಮುಣ ಬರೋವ್ವ ಸಹಿ ಫಾಲ್ಗುಣಿ. ಅಶಿ ತೆಂಮೇಲಿ ಹಿ ಸಗ್ಗಿ ಪತ್ರಾಂ ತೆಂಮೇಲೆ ಶಿಸ್ತ ಆನಿ ಅನುಕರಣ ಕರ್ಚಿ ರೀತ್, ಕ್ರಮಾ ಆಂಮ್ಕಾ ದಾಕೋನ ದಿತಾಂ.

ಪತ್ರ ಬರಯ್ತಲ್ಯಾಂತ ನ್ಹಾನೆಲೆಂ, ನವೀನ ಲೇಖಕತ್ ಖೂಬ ಜಾಣ ಆಸ್ಲೆಂ. ತೆಂಮ್ಕಾ ಜಾಸ್ತಿ ಕರ್ನ್ ಪ್ರೋತ್ಸಾಹ ದಿವ್ಚೆ ತಸ್ಲೆ ಉತ್ರಾಂ ತೆಂಮಿ ಸಾಂಗ್ತಾಲಿಂ. ನ್ಹಾನೆಲೆಂ ಮುಕಾರ ಎವ್ನ್ ತೆಂಮ್ಕಾ ಕೀರ್ತಿ ಮೆಳೂ ಮುಣ ತೆಂಮಿ ಮನತ್ಲ್ಯಾನ್ ಇಚ್ಛಾ ಕರ್ತಾಲಿಂ. ಕೊಣೇ ತರಿ ಆಪಣ್ಯಾಲೆ ಪುಸ್ತಕಾಂಕ ಪೀಠಿಕ ಬರಯ್ತಾ ಜಾಯ ಮುಣ ವತ್ತಾಯ ಕೆಲ್ಯಾರ ತೆಂಮ್ಕಾ ಭಿ ಪ್ರೋತ್ಸಾಹ ದಿವ್ಚಿತ್ ಉತ್ರಾಂ ಸಾಂಗ್ತಾಲಿಂ. ತೆ ಪುಸ್ತಕ ಪ್ರಶಂಸ ಕರ್ಚೆ ತಿತ್ಲೆ ಮಟ್ಟಾಚೆ ನಾಂ ಜಾಲ್ಯಾರ ಭಿ ಪಯ್ಲೇ ಉತ್ರಾಂ ಬರಯ್ತಲ್ಯಾಲೆ ಕಾಂಮ ಮುಕಾರ ವಚ್ಚೆ ಶಿವಾಯ್ ವಿಮರ್ಶಕಾ ಮುಣ್ಣೆ ತೆಜಿ ಟೀಕಾ-ಟಿಪ್ಪಣಿ ಕರ್ಚಿ ನಿಂ ಮುಣ ಸಾಂಗ್ತಾಲೆ. ತೆಂಮ್ಚೆ ಖಂಚಾನ ನವೀನ ಲೇಖಕಾಂಕ ಸದಾ ಬರೋ ಆಶೀರ್ವಾದ ಮೆಳ್ತಾಲೊ. ತ್ಯಾ ಕಾರಣಾನ ಭಿ ನ್ಹಾನ ಲೇಖಕಾನ ತೆಂಮ್ಕಾ ಪತ್ರಾಂ ಬರಯ್ತೋ ರಾಷ್ಟ್ರ ಕಾರ್ಯ ಭಿ ಮುಕಾರ ಸರ್ವೊ ಗೆಲೆಂ. ತರೀ ತೆಂಮಿ ಆಪಣ್ಯಾಲಿ ಸಹನ ಶಕ್ತಿ ಸೊಣ್ಣ್ ಅಸ್ತನಾ ತೆಂಮ್ಕಾ ಉತ್ತರ ಬರಯ್ತಾಲೆಂ. ಪತ್ರಾಂ ಮುಖಾಂತರ ತೆಂಮ್ಕಾ ಕೊಣೇ ತರೀ ಗುಣಗಾಣ ಕೆಲ್ಯಾರ ತೆಂಮಿ ಖೂಬ ಸಂಕೋಚ ಕರ್ನ್ ಘೆತಾಲೆಂ, ಆನಿ ತೆನ್ನಾ ತೆಂಮ್ಕಾ 'ಕವಿಕ ಕವಿತ್ ರಾಗಯ್ತಾ' ಮುಡ್ಲೆ ಉತ್ರಾಂ ಬರೋವ್ವ ಗುಣಗಾಣ ಕರತಲ್ಯಾಂಕ ಭಾಂಗ್ತಾ ಬಾಣ ಪರತ ಧಾಡ್ತಾಲೆ.

ಜಾಸ್ತಿ ಕರ್ನ್ ಪೈ ಕಾರ್ಡಾರತ್ ಉತ್ತರ ಬರಯ್ತಾಲೆಂ. ಕಾರ್ಡ ಭರ ಖೂಬ ವಿಷಯ ಬೊರ್ನ್ ಬರಯ್ಚೆ ತೆಂಮೇಲಿ ಏಕ ಪದ್ಧತ್ ಆಸ್ಲಿಂ. ಅಕ್ಷರ ಭಿ ಚೂಕ್ ಜಾಲ್ಲಿಂ. ಪರ್ ಪರತ ವಾಚ್ಯಾ ಮುಣ್ಣೆ ಸಾರ್ಕಿ ವಿಷಯ ಭರ್ನ್ ಉರ್ತಾಲೆಂ. ರನ್ನಾಲಿ, ಕೇಶಿ ರಾಜಾಲಿ, ಕಾಳೀದಾಸಾಲಿ ಸುಭಾಷಿತಾಚೆ ಆವರಣ ವಾಕ್ಯಾತ ಫಾನ್ಸ್ ಉಲ್ಲೇಖ ಕರ್ಚಿ ತೆಂಮೇಲಿ ಪದ್ಧತ ಖೂಬ ಸುಂದರ ಆಸ್ಲಿಂ. ಜಾಸ್ತಿ ಬರಯ್ಚೆ ಅನಿವಾರ್ಯ ಆಸ್ಲೆ ತೆನ್ನಾ ಮಾತ್ರ ತೆಂಮಿ ಅಂತರ್ದೇಶೀ ಪತ್ರ ಉಪಯೋಗ ಕರ್ತಾಲೆ. 'ನ್ಹಾನಾತ್ ಹೊಡ ಅರ್ಥ' ದಿವ್ಚೆ ತಸ್ಲೆ ವಾಕ್ಯ ಆನಿ ವಿಷಯ ತೆಂಮೇಲ್ಯಾ ಸಗ್ಗಿ ಪತ್ರಾಂತ ಭರ್ನ್ ಉರ್ತಾತ. ತೆಂಮೇಲೆ ಪತ್ರಾಂ ವಾಚ್ಚೆ ಭಿ ಕಾವ್ಯಾ ಮುಣ್ಣೆ ಏಕೇಕ ದಾಂ ಕಷ್ಟಾಚೆ ಪ್ರಸಂಗ ಜಾತಾಲೆಂ.

ಆಪಣ್ಯಾಲೆ ಅಂಶಿ (80) ವರ್ಸಾಚೆ ಪ್ರಾಯಾರ ಡಾ|| ಶಿವರಾಮ ಕಾರಂತಾಕ ಬರಯ್ಲೆ ಏಕ ಪತ್ರಾಂತ ತೆಂಮಿ ಸಮರ್ಪೋನ ಘೇವ್ಚ್ಯಾಕ ಕೆಲ್ಲೆ ಶಾಸನಾ ಬದ್ದಲ್ ಬರಯ್ಲಾ. ತೆ ಶಾಸನ ಕೋಟಾಚೆ ಲಾಗಿ ಮಹಾಲಿಂಗೇಶ್ವರ ದೇವಸ್ಥಾನಾತ ಆಸಾಂ, ತೆಜಿ ಭಾಷಾ ಹಜಾರೇ ವರ್ಸಾ ಫಾಟ್ಲಿ ಮುಣ ಸಮರ್ಪೋನ ಸಾಂಗ್ಲಾ. ತಶೀತ್ ಉಗ್ರಾಣ ಮಂಗೇಶರಾಯಾಕ ಇಂಗ್ಲಿಷಾನ ಬರಯ್ಲೆ ಪತ್ರಾಂತ 'ಭರತೇಶ ವೈಭವ' ತೆಜಿ (ತಾಳೆಗರಿ) ಪಾನಾರ ಬರಯ್ಲೆ ಪತ್ರಾಂ ಬದ್ದಲ್ ವಿಚಾರ್ಲಾ. ತೆಂಮ್ಕಾ ಬರಯ್ಲಿ ಬಾಕೀಚಿ ತೀನಿಂ ಪತ್ರಾಂ ಇಂಗ್ಲಿಷಾತತ್ ಆಸಾತ್. ಜಾಸ್ತಿತ್ ಜಾಸ್ತಿ ತೆಂಮೇಲಿ ಪತ್ರಾಂ ಸಾಹಿತ್ಯ ಆನಿ ಹಳೆಗನ್ನಡ ಕವಿ, ಕೃತಿ, ಬದ್ದಲ್ ಚರ್ಚೆ ಕೆಲ್ಲೆ ವಿಷಯಾನತ್ ಭರ್ಲಾತ. ಕು.ಶಿ. ಹರಿದಾಸ ಹಾಂಕಾ ಬರಯ್ಲೆ ಪತ್ರಾಂತ ನಂದಳಿಕೆ ವಿಷಯಾ ಬದ್ದಲ್ ಐರೋಡಿ ಶಿವರಾಮಯ್ಯಾನ್ 'ಸುವಾಸಿನಿ' ಪತ್ರಿಕೇರ ಬರಯ್ಲೆ ಲೇಖನಾ ಬದ್ದಲ್ ಸಾಂಗ್ಲಾ. ಎ.ಬಿ.ಲೋಕಾಪೂರ

ಹಾಂಕಾ ಬರಯ್ಲೆ ಲಾಂಬ ಪತ್ರಾಂತ ಕವಿ ರನ್ನಾಲೆ ವಿಷಯಾ ಬದ್ದಲ್ ಉಟ್ಟೆ ಸಂಶಯಾಕ ಪರಿಹಾರ ದಿಲ್ಲೆ ಆಸಾಂ. ಸೇದಿಯಾಪು ಕೃಷ್ಣ ಭಟ್ಟಾನ ಧಾಡ್ಲೆ ತೆಂಮೇಲೆ ಖಂಡ ಕಾವ್ಯಾಚೆ ವಿಷಯ ಆವಡ್ಲೆ ಬದ್ದಲ್ ಬರಯ್ಲೆ ಉತ್ರಾಂ ಆಸಾತ. ತಶೀತ್ ರಾಜರತ್ನಾಂಕ ಬರಯ್ಲೆ ಪತ್ರಾಂತ 'ತೀರ್ಥಕ' ಹ್ಯಾ ಶಬ್ದಾಚೆ ವಿಷಯ ಗೋಮಟೇಶ್ವರ ಸ್ವಾಮಿ ಬದ್ದಲ್, ಕೈಲಾಸಂ ಹೆಂಮೇಲೆ ವಿಚಾರ 'ಸಂಸರ' ಹೆಜೆ ಬದ್ದಲ್ ಬರಯ್ಲಿ ಹಿ ಪತ್ರಾಂ ಸಗ್ಗಿ ಸಾಹಿತ್ಯಿಕ ಆನಿ ಸಂಶೋಧನಾತ್ಮಕ ವಿಷಯಾನತ್ ಭರ್ನ್ ಆಸಾತ. ಹಿತ್ಯಾಂ ರಾಜರತ್ನಂ ಹಾಂಕಾ ಬರಯ್ಲಿ ಜಾಸ್ತಿ ಪತ್ರಾಂ ತಿಂಟಿಪಾತ ಆಸಾತ. ಹಿ ಸಗ್ಗಿ ಪತ್ರಾಂ ತೆಂಮೇಲ್ ವೇಳಾರ ವಿದ್ಯಾವಂತ ಲೋಕಾಂಲಿ ಚಾಲ-ಗುಣ, ರುಚಿ ಕಶಿ ಆಸ್ಲಿ ಮುಣ ಆಂಮಿ ಹಾಂಗಾ ಸಮರ್ಪೂನ ಘೇವ್ತಾಕ ಶೆಕ್ತಾತ.

ಅಶಿ ಗೋವಿಂದ ಪೈಯಾಲೆಂ ಗುಣ, ಸ್ವಭಾವ ಪ್ರತಿಭಾ ಪಾಂಡಿತ್ಯಾಕ ತೆಂಮಿ ಬರಯ್ಲಿ ಪತ್ರಾಂತ ಸಾಕ್ಷಿ ಜಾವ್ನ್ ಆಸಾತ. ಹಾಂಗಾ ಪತ್ರಾಂತ ಭಿ ತೆಂಮೇಲ್ ಗುಣ, ವಿನಮ್ರತಾ, ವಿದ್ವತ್ ಝಗಮಗ್ತಾ. ಆಂಗ್ಲ ಲೇಖಕ ಸ್ವಪ್ರಸಂಗ ಮಿಲ್ ಮುಡ್ಲ್ಯಾನ್ (ಕ್ರಿ.ಶ 1832ತ) ಗೋವಿಂದ ಪೈಯಾಲೆಂ ಬರಯ್ಲಿ ಪತ್ರಾಂ ಲೇಖನಾ ಬದ್ದಲ್ ಸಾಂಗ್ಲೆ ವಿಷಯ ಖಾಬ ಲಾಘು ಜಾತಾಂ. ತೆಣೆ ಸಾಂಗ್ಲಿ ವಿಚಾರ ಸಕಲ ದಿಲಾಂ.

“ಪತ್ರ ಲೇಖನ ಮಡ್ಲೆ ಏಕ ವಿಶೇಷ ಆನಿ ಅರ್ಥಪೂರ್ಣ ಜಾವ್ನ್ ಆಸ್ಲಿ ಕೃತಿ. ಹೆ ಮಹಾಕಾವ್ಯಾತ್ಲ್ಯಾನ್ ವೆಗ್ಗಿ ಜಾಲಿ ತರೀ ನಾಟ್ಯ ಮುಣೆ ಆವ್ಲಿಚೆ ಜಾವ್ನ್ ಆಸಾಂ. ಮನುಷ್ಯಾಲೆ ಜೀವನಾತ ಸದಾ ಜಾವ್ನ್ ತಸ್ಲೆ ಥೊಡೆ ಹಂತ, ಥೊಡಿ ಘಟ್ಟಾ ಏಕೆಕ ನಿಮಿಷಾತ ವೆಗ್ಗೊ-ವೆಗ್ಗಿ ದೃಷ್ಟೀತ್ ಬಾರೀಕ ಸಾಣೇನ ದಿಸೂನ ಎತಾತ. ತೆನ್ನಾ ಆಂಮೆಲೆ ವಿಚಾರ ಪತ್ರ ಲೇಖನಾತ ಯತಾರ್ಥ ರೂಪಾನ ದಿಸೂನ ಎತಾಂ, ತೆನ್ನಾ ಪತ್ರ ಲೇಖನ ಖರೋ ಮಡ್ಲ್ಯಾರ ಏಕ ಸಾಹಿತ್ಯಾಚೊ ಪ್ರಕಾರತ್. ತೆ ಮನುಷ್ಯಾಲೆ ಮನಾತ ಆಸ್ಲೆ ವಿಷಯ, ಆತ್ಮೆ ಭಿತರ ಲಿಪೂನ ಆಸ್ಲೆ ಭಾವನ ಛಾಯ್ ಕಾಣ್ಣೆ ಆಂಮ್ಕಾ ಸುಂದರ ರುಚೀಚ್ಯಾ ವಾತಾವರಣಾತ ಉಬ್‌ವೇತಾ”.



ಯಾತ್ರಾ ಸ್ಥಳ: ಅಖರೇಚಿ ಸ್ಥಿತಿ: ಪರಮಶಾಂತಿ

ಘಟ್ಟಾನ್ ಪಶ್ಚಿಮೇಚೆ ಹೋಡ ಹೋಡ ಸುಂದರ ಪರ್ವತ, ದೊಳ್ಳಾ ಮುಕಾರ ಅಗಾಧ ಸಮುದ್ರ, ತೆಜೆ ಮದಿ ತುಳು ಪಾಂತ್ರಾಚೊ ತಪೋವನಾತ ಆಸ್ಲ್ಯಾ ಪರಶುರಾಮಾ ಮುಣ್ಣೆ ಸಾರ ವರಾ ಪೇಕ್ವಾ ಜಾಸ್ತಿ ವರ್ಸ ಪರಂತ ಮಂಜೇಶ್ವರಾಚೆ ಆಪಣ್ಯಾಲೆ ಘರಾತ ತೆಂಮಿ ಹೊಡ್ಲಿ ಸಾಧನ ಕೆಲಿಂ. ನ್ಹಾನ ಕವಿತಾ, ಖಂಡಕಾವ್ಯ, ಸಂಶೋಧನ, ಅಶಿ ಕಿತ್ಲಕೀ ಪ್ರಕಾರಾಚೆ ಸಾಹಿತ್ಯಾತ್ಲೆ ಗದ್ಯ ಆನಿ ಪದ್ಯ ಆಪಣ್ಯಾಲ್ಯಾ ಹಾತೀತ ಫೇವ್ನ್ ದೊನೀ ತರೇಚೆ ಸಾಹಿತ್ಯ ರಚನ ಕರ್ಚ್ಯಾಕ ತೆಂಮಿ ಪಳಲೆಂ.

ತೀರ್ಥ ಯಾತ್ರಾ

ಅಸ್ಲೆ ಮಹಾನ್ ವ್ಯಕ್ತಿಲೆ ಸಂದರ್ಶನ ಫೇವ್ನ್ಯಾಕ ಗಾಂವ್ಚೆ ಮೂಲ್‌ಮೂಲ್ಯಾತ್ಲಾನ್ ಲೋಕ ಮಂಜೇಶ್ವರಾತ ತೀರ್ಥ ಯಾತ್ರೇಕ ಎವ್ಚೆ ಸಾರ್ಕಿ ಎತಾಲೆಂ. ಕಶಿ ಲೋಕ ಉಡುಪಿಚೊ ಶ್ರೀ ಕೃಷ್ಣಾಕ, ಧರ್ಮ ಸ್ಥಳಾಚೊ ಮಂಜುನಾಥ ಸ್ವಾಮೀಕ, ವೇಣೂರು ಕಾರ್ಕಳಾಚೊ ಗೋಮಟೇಶ್ವರಾಲೆ ಮೂರ್ತಿಕ ಪಳೇಚ್ಯಾ ವತಾ ಪಳಯ ತಶಿ ಹೆಂವ್ಚೆ ಕಡೇನ ಉಲಯ್ಚಾಕ ಲೋಕ ಮಂಜೇಶ್ವರಾತ ಎತಾಲೆಂ. ಮಂಜೇಶ್ವರ ಏಕ ಕನ್ನಡ ಕಾರಾಲೆ ತೀರ್ಥಯಾತ್ರೆ ಚೊ ಪುಣ್ಯ ಸ್ಥಳಾ ಮುಣ್ಣೆತ ಜಾವ್ನ್ ಆಸ್ಲೊಂ.

ತೆಂಮ್ಕಾ ಪಳೋನ ಏಕ ದಾಂ ಕೊಣೀ ಉಲೇಲ್ಯಾರ ತೆಂಮಿ ಆನಿ ಲೇಖಕಾಲೆಂ ವ್ಯಕ್ತಿತ್ವ ವಿಸರ್ತಾತ. ತೆಂವ್ಚೆ ಕಡೇನ ಉಲೇಚೆತ್ ಏಕ ಪರಬೇ ಜವಣ ಅಶಿ ಜಾತಾಲೆಂ. ಪ್ರಪಂಚಾತ್ಲೆ ಖಂಚೆ ಭಿ ವಿಷಯ ಫೇವ್ನ್ ಉಲೇಚಾ ಲಾಗ್ಲ್ಯಾರ ಅಧಿಕಾರಾನ ಆಪಣ್ಯಾಲೆ ಅಭಿಪ್ರಾಯ ತೆಂಮಿ ಸಾಂಗ್ತಾಲೆಂ. ಬಾಜೂನ ಆಸ್ಲೆಂ ಸದಾ ಆವಾಜ ಕರ್ತೊ ರಾವ್ಚೆ ಸಮುದ್ರಾಚೆ ಪಾಳಾ ಬರೋಬ್ಬರ ಆಪಣ್ಯಾಲೊ ತಾಳೋ ಮೆಳೋನ ತೆಂಮಿ ಉಲೇಚಾಲಾಗ್ಲ್ಯಾರ ಆಯ್ಕತಲೆ ಲೋಕ ಸಗ್ಲೆ ತನ್ಮಯ ಜಾವ್ನ್ ರಾವ್ತಾಲೆಂ. ತೆಂವ್ಚೆ ಕಡೇನ ಉಲೇಚಾ ಲಾಗ್ಲೆ ತೆನ್ನಾ ತೆಂಮ್ಕಾತ ಉಲೇಚಾ ಸೋಣ್ಣ್ ಜರ ಆಂಮಿ ತೆಂವ್ಚೆ ಮದಿ ಉಲೇಲ್ಯಾರ ಸ್ವರ ಭಂಗ ಭಿ ಜಾತ ಕೀ ಕಿದ್ ಜಾಣ್‌ಕೋಣ ಮುಡ್ಲಿ ಭಂಯ ಆಂಮ್ಕಾ ಜಾತಾಲಿಂ. ತಸ್ಲಿ ತೆಂವ್ಕೇಲಿ ಗಂಭೀರ ವಾಕ್ ಚಾತುರ್ ಆಸ್ಲಿಂ ತೆಂವ್ಕೇಲೆ ಉಲಣೆ ಆಯತನಾ ಪರ್ ಪರತ ತೆಂವ್ಕೇಲೆ ತೆಂ ಉಲಣೆ ಆಯ್ಕಚಾ ಜಾಯ ಅಶಿ ದಿಸ್ತಾಲೆಂ. ಆಯ್ಲೆ ಸದ್ಯಾ ಕಡೆನ ಉಗಡ್ಲೆ ಮನಾನ್ ಉಲೇಚೆ ತಸ್ಲೆ ತೆಂವ್ಕೇಲೆ ಉಲಣೆ ಆಯ್ಕತಲ್ಯಾಂಕ ಸುದ್-ಬುದ್ಧಿ ವಿಸ್ತಾರ್ಚಿ ತಸ್ಲಿ ಕಲಾಂ ತೆಂವ್ಚೆ ಕಡೇನ ಆಸ್ಲಿ. ತೆಂವ್ಕೇಲೆ ಉಲಣೆ ಆಯ್ಕುನತ್ ಸಂದರ್ಶನಾಕ ಆಯ್ಲೆ ಲೋಕ ತೃಪ್ತ ಜಾತಾಲೆಂ.

ತೆಂವ್ಚೆ ಕಡೇನ ಎವ್ಚೆ ಲೋಕ ಖಂಚೆ ತರೀ ಸಾಹಿತ್ಯಿಕ ಕಿಂವಾಯ ಸಂಶೋಧನಾತ್ಮಕ ಸಮಸ್ಯಾ ಫೇವ್ನ್ ಎತಾಲೆಂ. ಅರ್ಥ ಜಾಯ್ ಜಾಲ್ಲೆ ಶಬ್ದಾಚೆ ಅರ್ಥ, ಕಿಂವಾಯ ಪದ್ಯಾ ಚೊ ಅರ್ಥ ಖಂಚೆ ತರಿ ಕವಿಲೆ ಗಾಂವ ದೇಶ, ಕಾಲ-ಮಾನ್ ನಾಂ ಜಾಲ್ಯಾರ ಖಂಚೆ ತರೀ ಐತಿಹಾಸಿಕ ಘಟನೇಚಾ ವಿಷಯಾ ಬದ್ದಲ್ ಪಶ್ಚೆ ವಿಚಾರ್ತಾಲೆ. ವೇದ, ಬೈಬಲ್, ಧರ್ಮಪದ, ಜೈನಾಗಮ ಅಸ್ಲೆ ಧಾರ್ಮಿಕ ವಿಚಾರ ಸಮರೂಪನ ಫೇವ್ಚೆ ಬದ್ದಲ್ ಭಿ ತೆಂವ್ಚೆ ಕಡೇನ ಎತಾಲೆ,

ಆಯ್ತೆ ಲೋಕಾಂಲೆ ಜಾತ್‌ತಿತ್ಲೆ ಸಮಸ್ಯಾಕ ಸಮಾಧಾನ ಕರ್ನ್ ತೆಂಮ್‌ಲೆ ಮಾತ್ಯಾಚೊ ಭಾರ ಕಮ್ಮಿ ಕರ್ನ್ ತೆಂಮ್‌ಲೆ ದಾಂಟ್ಲೆ ದಿತಾಲೆಂ. ಅಶಿ ಗೋವಿಂದ ಪೈ ಏಕ ಜೀವಂತ ವಿಶ್ವಕೋಶಾ ಮುಣ್ಣೆ ಮಂಜೇಶ್ವರಾತ್ ಆಸ್ಲೆಂ.

ದೇವಾಲೆಂ, ಒಡಲಾಲೆ ಪ್ರಭಾವ ಆಸ್ಲೆಂ ಲೋಕತ್ ಆಜ ಸಾರ್ವಜನಿಕಾ ಭಿತರ ದಿಸೂನ ಎವ್ಚೆ ಆಮಿಂ ಪಳೇತಾತ್. ಹೆಜೆ ಖಾತೀರ ಎಕೇಕ ಪಂಗಡ ಬಾಂದೂನ ಎವ್ಚೆ ಲೋಕ ಭಿ ಆಸಾತ, ಪುಣ ಪೈಯಾಂನಿ ಖಂಚೊ ಭಿ ಪಂಗಡ ಬಾಂದ್ತಾ, ತಸ್ಲೊ ಪಂಗಡ ತೆಂಮ್‌ಲೆ ಜಾಯ ಭಿ ನಾ ಜಾಲ್ಲೆಂ. ಪಣ ಸಗ್ಲೆ ಪಂಗಡಾಂಕ ತೆಂಮಿ ಜಾಯ್ ಜಾಲ್ಲೆಂ. ತೆಂಮಿ ಕೆನ್ನಾ ಕೀರ್ತಿ, ಪದ್ವಿ, ಪ್ರಶಸ್ತಿ, ಸನ್ಮಾನಾಚಿ ಆಶಿ ಕೆಲ್ಲ್ಯಾ. ಹಿ ಸಗ್ಲಿ ತೆಂಮ್‌ಲೆ ಸೊದೂನ ಘೇವ್ನ್ ಆಯ್ಲಿಂ. ಅಧ್ಯಕ್ಷ ಸ್ಥಾನ ಘೇವ್ನ್ ಭಾಷಣ ಕರ ಮುಡ್ಲ್ಯಾರ ತೆಂಮಿ ನಾ ಮುಣ್ತಾಲೆಂ. ಗಾಂವಾಕ-ಭಾಷೆಕ ತೆಂಮಿ ಕಿತ್ಲಕೇ ಕಾಣ್ಣಿ ದಿಲ್ಯಾರ ಭಿ ತೆಂಮಿ ಗಾಂವ್ಚೆ ಲೋಕಾಂ ಖಂಚಾನ ಖಂಚೆ ಭಿ ಪ್ರತಿಫಲ ಕಿಂವಾಯ ಫಾಯ್ದೊ ಪಳೇಲ್ಲ್ಯಾ, ತೆಜಿ ಆಶಿ ಭಿ ಕೆಲ್ಲ್ಯಾಂ.

ಡಾಕ್ಟರೇಟ - ನಾಂಕಾ

ಮಾತ್ರಭೂಮಿಕ ಸ್ವಾತಂತ್ರ್ಯ ಮೆಳ್ಳೆ ನಂತರ ಆವಿರೇಕ ಉತ್ತರ ವಯಾರ ಆಪಣ್ಯಾಲಿ ಫಾಟಿ ಸೊಣ್ಣಿ ಜಾಲ್ಲೆಂ ಲೋಕಾಂಲ್ಯಾ ಬಳ್‌ಜೂಮೇಕ ರಾಷ್ಟ್ರಕವಿ ಪದ್ವಿ ಘೇವಚ್ಯಾಕ ತೆಂಮಿ ತೈಯಾರ ಜಾಲೆಂ ಆನಿ ಸಾಹಿತ್ಯ ಸಮ್ಮೇಳನಾಧ್ಯಕ್ಷಾ ಚೆ ಪೀಠ ಭಿ ಅಲಂಕೃತ ಕೆಲೆಂ. ತ್ಯಾತ್ ಮುಹೂರ್ತಾತ್ ಮೈಸೂರ್ ವಿಶ್ವವಿದ್ಯಾನಿಲಯಾನ ಗೋವಿಂದ ಪೈಯಾಂಕ ಡಾಕ್ಟರೇಟ ಪದ್ವಿ ದೀವ್ನ್ ಸನ್ಮಾನ ಕರ್ಚೆ ನಿರ್ಣಯ ಘೆತ್ಲೆ. ಆನಿ ತೆಂ ಸ್ವೀಕಾರ ಕರ್ನ್ ಘೇವ್ಚಾ ಮುಣ ಗೋವಿಂದ ಪೈಯಾಂಕ ಏಕ ಪತ್ರ ಆಯ್ಲೆಂ. ತೆಕಾ ತೆಂಮಿ 1963 ಮೇ 1 ಕ ಉತ್ತರ ಬರಯ್ಲೆ. ತೆಜೆ ಸಾರಾಂಶ ಅಶಿ ಆಸಾಂ.

“ಮೈಸೂರು ವಿಶ್ವವಿದ್ಯಾನಿಲಯಾಂನ ಹೋಡ ಮನ ಕರ್ನ್ ಮಾಕಾ ಡಿ.ಲಿಟ್ ಪದ್ವಿ ದಿವ್ಚಿ ನಿರ್ಣಯ ಘೆತ್ಲ್ಯಾ ಬದ್ದಲ್ ಹಾಂವ್ ಖೂಬ ಆಭಾರಿ ಆಸಾಂ.”

“ಪುಣ್ ಆತಾ ಹಾಂವ್ ವಯಾಂನ ಖೂಬ ಮುಕಾರ ಪಾವ್ಲೆಂ ನಿಮಿತ್ಯಾನ್ ಖಂಚೆ ಭಿ ಗೌರವ ಸೂಚಕ ಪದ್ವಿ ಘೆನಯೋಂ ಮುಣ ಮನ ದೃಢ ಕರ್ನ್ ಘೆತ್ಲಾಂ.”

“ಮಾಗೆಲ್ಯಾ ಹ್ಯಾ ಏಕ್ವೇಂಶಿ (81) ವಯಾರ, ಆತ್ಮ ಸಾಕ್ಷೀ ಮುಣ್ಣಿತ ಹಾಂವ್ ಚಲ್ತೊ ಆಸ್ಲೊ ಸಮ ಆಸಾಂ ಮುಣ ವೆಗ್ಲೆ ಸಾಂಗ್ಚೆ ಅವಶ್ಯಕತಾ ನಾ ದಿಸ್ತಾ.”

“ಹ್ಯಾ ಪರಿಸ್ಥಿತಿತ್ ಮಾಗೇಲೊ ಹೊ ಆತ್ಮವಿಶ್ವಾಸ ಬದ್ಲೇಚಾ ಜಾಯ್ ಜಾವ್ನ್ ಮೈಸೂರು ವಿಶ್ವವಿದ್ಯಾನಿಲಯಾನ್ ಉದಾರ ಮನಾನ್ ಮಾಕಾ ದಿವ್ಚಾ ಕೆಲೆ ಹೆ ಹೊಡ್ಲೆ ಗೌರವ ಸ್ವೀಕಾರ ಕರ್ಚಾಕ ಸಾಧ್ಯ ಜಾಯ್ ಮುಣ ಸಾಂಗ್ಚ್ಯಾಕ ಹಾಂವ್ ಬೆಜಾರ ಕರ್ನ್ ಘೇತೊ ಆಸಾಂ.”

“ಮೈಸೂರು ವಿಶ್ವವಿದ್ಯಾನಿಲಯಾಕ ಖೂಬ ಲಾಂಬ ಪರಂತ, ಖೂಬ ಉನ್ನತ ಜಾವ್ಚೆ ತಸ್ಲೆ ಬರೇ ದಿವಸ ದೇವ ದಿವೊ ಮುಣ ಪ್ರಾರ್ಥನ ಕರ್ತಾ.”

ರತ್ನ ಕೆನ್ನಾ ಕೊಣಾಕ ಸೊದೂನ ವಚ್ಚಾ. ತೆಕಾತ್ ಸೊತ್ತೊತ ಸಗ್ಲೆ ಜಾಂಣ ವತಾತ, ಸೊಡ್ಲೆ ತರೀ ಶುದ್ಧ ರತ್ನ ಮೆಳ್ಚೆ ಖೂಬ ಕಷ್ಟತ, ಜಾಯಮುಣ್ತಲ್ಯಾಂಕ, ಆಶೀರ್ವಾದ ದಿತಲ್ಯಾಂಕ

ಖಂಚೆ ವಿಶ್ವವಿದ್ಯಾನಿಲಯಾನ ಡಾಕ್ಟರೇಟ ಪದ್ವಿ ದೀಪ್ಪ ಗರ್ವ ಕರ್ವ ಘೇವ್ವ ಪೇಕ್ಷಾ, ಗೋವಿಂದ ಪೈಯಾ ಸಾರ್ಕಿ ಖಂಚೇ ಆಶ ನಾಂ ಜಾಲ್ಲೆ ಏಕ ವಡೀಲ ಜಾವ್ನ್ ಆಸ್ಲೆ ಬುದ್ಧವಂತ, ಸಾಮರ್ಥ್ಯ ಆಸ್ಲೆ ವ್ಯಕ್ತಿಕ ಸಮಾ ವೇಳಾರ ತೆಂಮ್ಮಾ ಪುಸ್ತೋನ ತೀ ಪದ್ವಿ ದಿವ್ವಾಕ ಸಾಧ್ಯ ಜಾಲ್ಲೆಂ ಜಾಲ್ಯಾರ ಆಜ ತ್ಯಾ ವಿಶ್ವವಿದ್ಯಾನಿಲಯಾಚೆ ಗೌರವ ಆನಿಕ ವಾಡ್ತಾ ಆಸ್ಲೆಂ.

“ಆನಿ ಕಿತ್ಲೊ ವೇಳ ಜೀವಂತ ರಾವಾಜಾಯ ಸ್ವಾಮೀ”

ಗೋವಿಂದ ಪೈ ಸತ್ತರ ವರ್ಸ ಪರಂತ ಆರೋಗ್ಯಾನ ಆಸ್ಲೆಂ. ತೆಂಮಿ ಕಿದೆ ನಾ ಕಿದೆ ಕಾಂಮ ಕರ್ತೊ ರಾವ್ತಾಲೆ. “ತೆಂಮಿ ಆರೋಗ್ಯಾ ಬದ್ದಲ್ ಜಾಸ್ತಿ ಲಕ್ಷ ದಿತಾಲೆಂ, ದೇವಾಚೆರ ದೃಡ ವಿಶ್ವಾಸ ಆಸ್ಲೊಂ. ರೋಗಾತ್ ಚಮ್ಕತಾಲೆ. ಜಾಸ್ತಿ ವೇಳ ಪರಂತ ವಾರ್ಯಾತ ಭೊಂತಾಲೆ, ಹಾಂಗಾ ಥಂಯ ಧಾಂವ ಧಪಟ ಕರ್ತಾಲೆ, ದಿವಸಾಕ ದೋನ ದಾ ಥಂಡ ಉದ್ಕಾನ ನ್ಹಾತಾಲೆ, ದಿವಸ ಭರ ಪುರಸೊತ್ ನಾ ಆಸ್ತನಾ ಕಾಂಮ ಕರ್ತೊತ ಆವೀರೇಕ ಕಮ್ಮಿತ್ ಕಮ್ಮಿ ಆಂಟ (8) ಘಂಟೆ ತರೀ ನ್ಹಿತ್ತಾಲೆ. ತೆನ್ನಾ ತೆಂಮ್ಮೇಲೊ ಆರೋಗ್ಯ ಬರೊ ಆಸ್ಲೊ ಮುಣ ತೆಂಮ್ಮೇಲ್ ಭಾವಾಲೊ ಚಲೊ ಶ್ರೀ ವೆಂಕಟೇಶ ಪೈಯಾಂನಿ ಗೋವಿಂದ ಪೈಯಾಲೆಂ ಆರೋಗ್ಯಾಚೆ ರಹಸ್ಯಾ ಬದ್ದಲ್ ಸಾಂಗ್ಲಾ. ತರೀ ಮಾಗ್ ಮಾಗೀರ ತೆಂಮ್ಮೇಲ್ ಆರೋಗ್ಯ ರುಡ್ತೊ ಗೆಲೆಂ.

ತೆನ್ನಾ ಆಪಣ್ಯಾಕ ಆಪಯ್ಲೆ ಏಕ ಆತ್ಮೀಯ ವ್ಯಕ್ತಿಕ ತೆಂಮಿ ಅಶಿ ಬರಯ್ಲೆಂ “ಹಾಂವ ಘೊಡೊ ದಿವಸ ಆರಾಮ ನಾ ಆಸ್ಲೊಂ. ಆತಾ ತಿತೂತ್ಲ್ಯಾ ನ ಸುಧಾರ್ತೊ ಆಸಾಂ. ಆತಾ ತುಂಮ್ಚೆ ಕಡೇನ ವಚೂನ ಎವ್ಕಾ ಮುಣ ಮಾಂಕಾ ದಿಸ್ಲೆ ತರೀ ಮಾಗೇಲ್ ಭಾವಾಲ್ಯಾ ಚೋವರ್ಧಾನ ಆತಾ ಸಧ್ಯಾಕ ಖಂಯಿ ಪಿರ್ದಯೋ ಮುಣ ತಾಕೀಜ್ ದಿಲಾಂ. ತೆಂಮ್ಮಾ ಸಮರೋನ ಎವ್ಕಾಕ ಪ್ರಯತ್ನ ಕರ್ತಾ. ತರೀ ಭಿ ಎವ್ಕಾ ಜಾಯ್ ಜಾಲ್ಯಾರ ಮಾಗೇಲೆ ಲೇಖನ ತರೀ ಧಾಡ್ತಾ, ತುಂಮಿ ತೆ ಕೊಣಾ ಖಂಚಾನ ವಾಚೂನ ಘೆವೇತ.” ತ್ಯಾ ವೇಳಾರ ತೆಂಮಿ ಆನೇಕ ಮಿತ್ರಾಂಕ ಅಶಿ ಬರಯ್ಲೆ: “ತುಂಮ್ಮೇಲ್ಯಾ ಅಪೊವ್ಣ್ಯಾಕ ಹಾಂವ ಖೂಬ ಆಭಾರಿ ಆಸಾಂ. ತರೀ ಕಿದೆ ಕರ್ತಾ ಶೆಕ್ತಾ? ಮಾಗೇಲೆ ಹೆ ವಯ, ಅಶಕ್ತಪಾಣ, ಜಾವ್ನ್ ತ್ರಾಸಾನ ಖಂಯೀ ವಚ್ಚೆ ನಾಕಾಂ, ಕೊಣಾಂಲೆ ಆಪೊವ್ಣೆ ಸ್ವೀಕಾರ ಕರ್ಚೆ ನಾಕಾಂ ಮುಣ ನಿರ್ಧಾರ ಕೆಲಾ”.

ವಯಾ ಪ್ರಮಾಣಿ ತೆಂಮ್ಮೇಲಿ ದೇಹಾಚಿ ಸ್ಥಿತಿ ಬದಲ್ ಆರಾಮ ನಾ ಜಾಲ್ಯಾರ ಭಿ ಬರಯ್ತೊ ಬರಯ್ತೊ ತೆಂಮ್ಮೇಲ್ಯಾ ಹಾತೀಕ ದೂಕ ಸುರು ಜಾಲ್ಲಿಂ. “ಯಾದ ಕಮ್ಮಿ ಜಾತೋ ಗೆಲಾಂ, ಪಯ್ಲಿ ವಾಚಲ್ಲೆ, ಆಯ್ಕಲ್ಲೆ ಪಟ್ ಕರ್ವ ಯಾದ ಜಾಯ್ನಾ”. ಮುಣ ಚಿಂತ ಕರ್ತಾಲೆಂ. “ಆತ ಮಾಗೇಲೊ ಆರೋಗ್ಯ ವಾರ್ಯಾಂತ ಆಸ್ಲ್ಯಾ ದಿವ್ಯಾ ಮುಣ್ಣಿ ಹ್ಯಾ ಬಾಜೂನ-ತ್ಯಾ ಬಾಜೂನ ಫಿರತೋ ರಾವ್ತಾ. ಆಜ ಮಾಗೇಲೊ ಜಾಲ್ಲೊ ದಿವಸ. ಆಯ್ಬಾನ್ 77 ವರ್ಸ ಲಾಗ್ತಾತ್ ಆನಿ ಕಿತ್ಲೊ ವೇಳ ಫಾಚೂನ ಉರ್ಬಾ ಜಾಯ ಸ್ವಾಮಿ? ” ಮುಣ ತೆಂಮಿ ಏಕ ಮಿತ್ರಾಂಕ ಬರಯ್ಲೆ.

ಆಪಣ್ಯಾ ಪೇಕ್ಷಾ ನ್ಹಾಂ ಕೋಣ ಜಾಂವ್ಪಾ, ಪುಸ್ತಕ ಜಾಂವ್ಪಾ ಕಿಂವಾಯ ಸಾಮಾನ್ಯ ಜಾಂವ್ಪಾ, ತೆಂಮ್ಮೇಲ್ಯಾ ಪುಸ್ತಕಾಂಕ ಸುರುವಾತೇಚಿ ಉತ್ರಾಂ ಜಾಂಯ ಮುಣ ಸಾಂಗ್ಲ್ಯಾರ ತೆಂಮ್ಮಾ ಪ್ರೋತ್ಸಾಹ ದಿವ್ಚಿ ತಸ್ಲಿ ಉತ್ರಾಂ ಬರೋವ್ನ್ ಧಾಡ್ಚೆ ಪೈ ಮುಂಬೈಚೆ ಏಕ ದೊಸ್ತಾನ ‘ಗೀತಾಂಜಲಿ’ ಚೆ ಭಾಷಾಂತರ ಕೊರ್ವ ತೆಕಾಂ ಸುರವಾತೆಂ ಉತ್ರಾಂ ಖಾತೀರ ವಿಚಾರ್ಲೆ ತೆನ್ನಾ

ತೆಮ್ಮಿ ಅಶಿ ಸಾಂಗ್ಲೆ “ಮಾಗೇಲ್ಯಾ ದುರದೃಷ್ಟಾನ ಮಾಕಾಂ ಆತಾಂ ವಯ ಉತ್ತರಾ, ಆನೇಕ
ಮಾಜಾಂನ ಅಶಕ್ತಪಾಣ, ತ್ಯಾ ನಿಮಿತ್ಯಾನ್ ಮಾಜಾಂನ ಆತಾಂ ಖಂಚೆ ಕಾಂಮ ಕರ್ಚಾ ಜಾಯ್ನಾ.
ಆತಾ ಸುರ್ವಾತೇ ಉತ್ರಾಂ ಬರೋವ್ಯಾ ಮುಡ್ಲಾರ ಹ್ಯಾ ಜನ್ಮಾತ ಆನಿ ತೆ ಸಾಧ್ಯ ನಾಂ, ತೆನ್ನಾ
ತುಂಮೇಲಿ ತೀ ಇಚ್ಛಾ ಪೂರ್ಣ ಕರ್ಚಾ ಜಾಯ್ನಾಂ. ಅಶಿ ತುಂಮೇಲಿ ತೀ ಇಚ್ಛಾ ಮಾಗೇಲ್ಯಾ
ಹ್ಯಾ ಪ್ರಾಯಾಚೆ ಅನಾರೋಗ್ಯಾ ನಿಮಿತ್ಯಾನ್ ಪೂರಾಯ್ ಜಾಯ್ನಾ ಜಾಲ್ಲೆ ಖಾತೀರ ಮಾಗೇಲಿ
ಖಂಚೆ ಚೂಕ ಮುಣ ಸಮರ್ಪೋನ ಘೆನ ಅಸ್ತನಾ ದಯ ಕರ್ನ್ ಕ್ಷಮಾ ಕರ್ಚಾ ಮುಣ ವಿನಂತಿ
ಕರ್ನ್ ಘೆತಾಂ” ತೇಲ್ ಸರ್ಲೆ ನಂತರ ವಾತ ನಿವತೊ ಎತಾಂ, ದಿವ್ಯಾ ಉಜ್ವಾಡ ಮಸ್ಕ ಮಸ್ಕ
ಜಾವ್ಚೆ ಚಿನ್ನ ಹ್ಯಾ ಪತ್ರಾತ ಆಂಮ್ಚಾ ಸ್ಪಷ್ಟ ದಿಸ್ತಾ.

ಬುದ್ಧ ದೇವಾ ಮುಣಿ:

ಐಂಶಿ (80) ವರ್ಸಾ ಜಾಲ್ಲೆ; ತೆನ್ನಾ ತೆಂಮ್ಮಾ ಮರಣಾಚೆ ಖಬರ ಕಳ್ಳೇಲಿ ಕಿ ಕಿತ್ಲಿ,
ತೆನ್ನಾಂ ಏಕ ಪತ್ರಾತ ತೆಮ್ಮಿ “ಮಾಕಾ ಆತಾ ಐಂಶಿ ವರ್ಸಾ ಜಾಲಿಂ. ಪ್ರಾಯಾ ಪ್ರಮಾಣಿ
ಶಕ್ತಿ ಉಲ್ಲಾರ ಭಿ, ಹಿ ಉಬ್ಬಸ, ಉಜೆ ಹಾತೀಚಿ ದೂಕ ಅಶಿ ಕಿತ್ಲಕೀ ಉಪದ್ರವ ಆಸಾತ,
ಮುಡ್ಲಾರ ಜೀವ ಭಾಯ್ರ್ ವಚ್ಚಾಕ ಏಕೇಕದಾರ ಉಗಡ್ತೊ ಆಸಾತ” ಅಶಿ ಬರಯ್ಲಾ. ಐಂಶಿ
ವರ್ಸಾ ಭರ್ಲೇಲಿ ಬುದ್ಧಾಲೆಂ ಆವಿರೇಚೆ ಚಿತ್ರ ತೆಮ್ಮಿ ‘ವೈಶಾಖಿ’ ಖಂಡಕಾವ್ಯಾತ ಚಿತ್ರಿತ್ ಕೆಲಾಂ.
ಬುದ್ಧ ಅಪಣ್ಯಾಲೊ ಮೊಗಾಚೊ ಶಿಷ್ಯ ಆನಂದಾಕ ಸಾಂಗ್ತಾ “ಆನಂದ, ದುಃಖ ಕರ್ನಾಕಾ,
ಆಂಮ್ಚಾ ಆವಡ್ಚೆ ಸಗ್ಲಾಂಕ ಆಂಮಿ ಸೋಣ್ಣ್ ಪಯ್ಸ್ ವಚ್ಚಾ ಕತ್ ಜಾಯ, ತೆಂಮ್ಚೆ ಖಂಚಾಂನ
ವೆಗ್ಳೆ ಜಾವಚಾಕತ್ ಜಾಯ. ಕಿದ್ಯಾ ಖಾತೀರ ಹೊ ಜೀವ ಜನ್ಮಾ ಎವ್ನ್ ಜೀವಂತ ರಾವ್ನ್ ವಾಡ್ತ
ಪಳಯ, ತ್ಯಾ ಜೀವಾಂಕ ನಾಶ ಮುಡ್ಲೊ ಹೊ ಧರ್ಮ ಸಹಜ. ಮರಣ ಎನಾಂ ಅಸ್ತನಾ
ರಾವ್ಚಾಕ ಸಾಧ್ಯ ಆನ್ ಕಿ? ಆನಂದ, ಮಾಗೇಲೆ ವಯ ಉತ್ತರೇ, ಆಯಾಚಾಂನತ್ ಐಂಶಿ ವರ್ಸಾ
ಜಾಲಿಂ, ಮಾಗೇಲೆ ಆಯುಷ್ಯ ಸರ್ಲೆ. ಮೊಡಕರಿ ಗಾಡೇ ಮುಣಿ ಹೆ ಶರೀರ ಸಗ್ಲೆ ಗಳ್‌ಗಳತಾ,
ಮಾಂಕಾ ಪಾವೆ ಚಾಂನ್ ಕುಶಿನಾರಕ ಘೇವ್ನ್ ವಚಾ” ಪಾವೇಚಾಂನ ಕುಶಿನಾರಾಕ ಬುದ್ಧಾಕ
ಘೇವ್ನ್ ಗೆಲ್ಲೆ ನಂತರ ಥಂಯ ತೆಮ್ಮಿ ನಿರ್ವಾಣ ಘೇತಾತ ಆನಿ ದೇವಾ ಬರೋಬ್ಬರ ಏಕ
ಜಾತಾತ.

ಗೋವಿಂದ ಪೈಯಾಂಕ ಬುದ್ಧ ಖಾಬ ಆವಡ್ತಾಲೆ. ತೆಮ್ಮಿ ಬುದ್ಧಾಲೆ ಧರ್ಮ ತತ್ವಾಚೆ
ಗಹನ ಅಧ್ಯಯನ ಕೆಲ್ಲೆಂ. ಬುದ್ಧಾಲೆ ಆವಿರೇ ದಿವಸಾಚೆ ಸುಂದರ ಚಿತ್ರ ತೆಮ್ಮಿ ‘ವೈಶಾಖಿ’ ತ
ಸುಡೇಲಾ. “ತೆಪ್ಪಯ ಥಂಯ ಪಳಯ, ತ್ಯಾ ರೂಕಾ ಸಕಲ ಬಸ್ತಾ ತಥಾಗತಾಕ (ಬುದ್ಧಾಕ)
ಪಳಯ; ತ್ಯಾ ಬ್ರಹ್ಮಚಾರೀಲೆ ಥಂಡ ತೇಜಸ್ವ ಪಳಯ-ದೊಳೆ ಥಂಡ ಜಾತಾ ಪರಂತ ಪಳಯ,
ದೊಳ್ಯಾತ ತೆಂಮ್ಮಾ ಪೀವ್ನ್ ಘೆತಲ್ಯಾ ಮುಣಿ ಪಳಯ-ಹ್ಯಾ ಜ್ಞಾನಾಚೆ, ಹ್ಯಾ ಧ್ಯಾನಾಚೆ, ಹ್ಯಾ
ಶಾಂತೀಚೆ, ಹ್ಯಾ ಝಗ್‌ಮಗ ಸಾಣೇಚೆ, ಹ್ಯಾ ಧರ್ಮ, ವಿನಯ, ಹ್ಯಾ ಚಿಂಪನ್ ತುದೇಕ
ಪಳಯ.” ಅಶಿ ತೆಮ್ಮಿ ಕೆಲ್ಲಿಂ ಬುದ್ಧ ದೇವಾಲಿ ವರ್ಣನ ಸ್ವತ ಪೈಯಾಂಕ ಭಿ ಛಾಫು ಎತಾಂ,
ಆವಿರೇ ವೇಳಾರ ಆರಾಮ ನಾಜಾಲ್ಲೆ ತೆನ್ನಾ ಮಾಕಾ ಪಾವೆಚ್ಯಾಂನ ಕುಶಿನಾರಾಕ ವ್ಹರಾ ಮುಣ
ಬುದ್ಧಾನ ಸಾಂಗ್ಲೆ ತಶಿತ್ ಥಂಯ ಬುದ್ಧಾಕ ವ್ಹೆಲ್ಲೆ ನಂತರ. “ಉದ್ಕಾತ ಆಸ್ಲೆ ಘೆಂಡೇರಾ ಮುಣಿ,
ತಳ್ಕಾತ ಫಿರ್ನ್ ಪಡ್ಚಿ ಪಾಳಾ ಮುಣಿ, ಆಕಾಶಾತ್‌ಲ್ಯಾಂನ ಪಡ್ಚಿ ನಕ್ಷತ್ರಾ ಮುಣಿ, ಪಾವ್ನ್ ಪಣ್ಣೆ

ಖಾಲಿ ಜಾಲ್ಗೆ ಮೊಡಾ ಮುಣ್ಣೆ, ವಾತೇತ್ಲೆ ತೇಲ್ ಸರ್ರೆಲೆ ದಿವ್ಯಾ ಮುಣ್ಣೆ, ದೋನಿ ಮೊಡಾತ್ಲ್ಯಾನ್ ಉಸಳ್ ಆಕಾಶ್ಯಾತ್ ಜಿಗಳತಲ್ಯಾ ಮುಣ್ಣೆ” ಬುದ್ಧಾನ್ ನಿರ್ವಾಣ ಘೆತ್ಲ್ಯಾ ಮುಣ್ಣೆತ್ ಆವೀರೇ ದಿವಸಾತ ಮಂಜೇಶ್ವರಾತ್ಲ್ಯಾನ್ ಪೈಯಾಂಕ ಮಂಗ್ಳೂರಾತ್ ಘೇವ್ ಗೆಲ್ಲೆಂ ನಂತರ, ತೆಂಮಿ ಥಂಯ 1963 ಸೆಪ್ಟೆಂಬರ ಸ್ಲ (6) ತಾರೀಖೇಕ ಶುಕ್ರವಾರ ದಿವಸ ಪರಂಧಾಮಾತ ವಚೂನ ಪಾವ್ಲೆಂ.

ಆಪಣ್ಯಾಲ್ ಪ್ರತಿಭೇಚ್ಯಾ ಪಾಂಡಿತ್ಯಾಚಾ ಪ್ರಖರ ಕಿರಣಾನ ಸಾಹಿತ್ಯಾಚೆ ಆಕಾಶ್ಯಾತ್ ಸಾರಾ ಪೇಕ್ಷಾ ಜಾಸ್ತಿ ವರ್ಸ ಪರಂತ ಉಜ್ವಾಡಾನ ಭರ್ನ್ ಆಸ್ಲೆಲೊ ಸಾಹಿತ್ಯ ಲೋಕಾಂಚೊ ಸೂರ್ಯ ಅಸ್ತ ಜಾಲ್ಗೆ ನಂತರ ಏಕ ದಾ ಸಾಹಿತ್ಯಾ ಚೆ ಜಗಾತ ಕಾಳೋಕ ಜಾಲೊ ಅಶಿ ಜಾಲೊ. ದೇಶ ಭರ ಭರ್ನ್ ಆಸ್ಲೆ ಅಸಂಖ್ಯ ತೆಂಮೇಲ್ಯಾ ಅಭಿಮಾನಿನ ಮಸ್ತ ಶೋಕ ವ್ಯಕ್ತ ಕೆಲೆಂ. “ಇನ್ನಿನಿಸು ನೀ ಮಹಾತ್ಮಾ ಬದುಕ ಬೇಕಿತ್ತು” (ಮಹಾತ್ಮಾ ತುಂಮಿ ಆನಿ ಥೊಡೆ ದಿವಸ್ ಉರ್ಕ್ ಆಸ್ಲೆ) ಮುಣ ಗಾಂಧೀಜಿಲೆ ಮರಣಾ ವೇಳಾರ ಪೈಯಾಂನಿ ಖಂಚಿ ಕವಿತಾ ಬರೋವ್ನ್ ಪ್ರಾರ್ಥನ ಕೆಲ್ಲಿಂ ಪಳಯ, ತಿತ್ ಪ್ರಾರ್ಥನಾ ಗೋವಿಂದ ಪೈಯಾ ಬದ್ದಲ್ ಸಗ್ಲೆ ಲೋಕಾಂನ ಸಾಂಗೂನ ಶೋಕ ವ್ಯಕ್ತ ಕರ್ಲೆ ಪಡ್ಲೆ.


ಮಹಾಕವಿ ಗೋವಿಂದ ಪೈಯಾಲೆಂ ಗದ್ಯ ಕಿಂವಾಯ ಪದ್ಯ ವಾಚ್‌ತಿತ್ಲೆ ದಾ ಗಹನ ಅರ್ಥ ದಿತಾಲೆಂ. ತೆಜೆ ಬದ್ದಲ್ ಬರಯಲ್ಯಾರ ಭಿ ಆನಿಕ ಬರೊವ್ಯಾ ಅಶಿ ದಿಸ್ತಾಲೆಂ. ತೆಂಮಿ ಉಪಯೋಗ ಕೆಲ್ಲಿ ಭಾಷಾ, ಶಬ್ದ, ಅಲಂಕಾರ, ಛಂದ, ವಾಕ್ಯ ಬಂಧ, ಲೋಕೋಕ್ತಿ ಹೆ ಸಗ್ಲೆ ರುರೋನ ಪ್ರಖರ ಕೆಲ್ಲೆಂ ವಜ್ರಾ ಮುಣ್ಣೆ ಚಕ್ ಮಕ್ತಾಲೆಂ, ಖಂಚಾನ ಭಿ ತೆಕಾಂ ಪಳೇಲ್ಯಾರ ಥಂಚಾನ ತೆಗೇಲೆ ಪ್ರಖರ ಕಿರಣ ಸೊಡ್ಲೆ ದಿಸ್ತಾಲೆಂ. ತೆನ್ನಾ ತೆಂಮ್ಚೆ ಬದ್ದಲ್ ಬರೋವ್ನ್ ಪೂರಾಯ ಕೆಲೆಂ ಮುಣ ತಪ್ಪಿ ಜಾಲ್ಲಿ ಖೂಬ ಕಷಾಚಿತ್ ಆಸ್ಲಿ.

ತೆನ್ನಾ ಮಹಾಕವಿ ಕಾಳಿದಾಸಾಲೆಂ ಉತ್ರಾಂ ಹ್ಯಾ ಸಂದರ್ಭಾರ ಯಾದ ಜಾತಾತ.

“ಕ್ಷ ಸೂರ್ಯಪ್ರಭವೋ ವಂಶಃ ಕ್ವಚಾಲ್ಪ ವಿಷಯಾ ಮತಿಃ

ತಿತೀರ್ಷುಃ ದುಸ್ತರಂ ಮೋಹಾತ್ ಉಡುಪೇನಾಸ್ಮಿ ಸಾಗಾರಮ್”

ಸೂರ್ಯಾ ಮುಕಾರ ದಿವೊ ಉಟೋನ ಧರಲ್ಲೆ ಕಾಂಮ ಮಾತ್ರ ಹಾಂಗಾ ಜಾಲ್ಗೆ ಆನಾಂ.



ಸಾಹಿತ್ಯ ಜಾಲೆ ಆತ್ಮಕಥನ

1895 ಇಸವಿ, ಫೆಬ್ರವರಿ ಮಹಿನ್ಯಾಚೊ ಆವಿರೇ ವಾರ. ಮಂಗ್ಳೂರಾತ ಮಾಗೇಲೆ ಘರಾತ ಭಾವಾಲೆ ಲಗ್ನ ಲಾಗಿ ಆಯ್ಲಾ. ಘರಾ ಮುಕಾರ ಮಾಟೋವ ಘಾತ್ಲಾ. ಕೆನ್ನಾ ನಾ ಜಾಲ್ಲೊ ಪಾವ್ನ್ ತ್ಯಾ ದಿವಸ ಪಡ್ತೊ ಆಸಾ. ತ್ಯಾ ದಿವಸ ಆಯ್ತಾರ, ಶನಿವಾರ ಕಿ ಶಿವರಾತ್ರಿ ಮುಣ ಖಬರ ನಾಂ ಪುಣ ಶಾಳೇಕ ರಜಾ ಆಸ್ಲಿ. ಲಗ್ನಾ ಮಾಟಾತ ಏಕ ಬಾಜೂನ ಲಾಡು ಬಾಂಚ್ಯಾ ಲಾಗ್ಲಾತ, ಆನೇಕ ಕಡೇನ ಚೌಡೆ ಕರ್ಚಾ ಲಾಗ್ಲಾತ. ದುಸ್ರೆ ಕಡೇನ ಶೇವ ಪಿಳ್ಚಾ ಲಾಗ್ಲಾತ್, ಜೋಳಾಚೆ ಶೆತಾತ ಪಕ್ಷಿಯಾಂಲಿ ಗೌಜೆ ಮುಣ್ಣಿ ಮಾಟೋವ್ ಭಸರ ಗೌಜಿ. ತೆಜೆ ಮದಿ ಬಾರೀಕ ತಾಳ್ಯಾನ್ ಸಾಂಗ್ಲೆ ಏಕ ಪದ ಆಯ್ಲೆ.

‘ಅಡವಿಗೆ ಪ್ರೇಮರೆನೆ | ಕಂದಯ್ಯಾ || ಪಲ್ಲ||

ಅಡವಿಯೊಳಗೆ ಬಲು | ಕಡುಮೂಳ ಮೃಗಗಳು

ಬಿಡ ಬಾಧಿಪವೊ ನಿನ್ನ | ಅಡವಿಗೆ ಪ್ರೇಮರೆನೆ? ಕಂದಯ್ಯಾ |

ಪುತಾ!ತೂ ರಾನಾ ಗೆಲಾ | ಪೊರಾ! ತೂ ರಾನಾ ಗೆಲಾ?

ರಾನಾತ ಮೂಬ ಕ್ಕೂರ ಪ್ರಾಣಿಯೊ

ತೂಕಾ ಸೊಡತಲೆ ಕಿ ತೆ ? | ಪೊರಾ ತೂ ರಾನಾ ಗೆಲಾ?

ತೆನ್ನಾ ಮಾಕಾಂ ಕಿದೆ ಜಾಲೆಂ. ಖಂಚಿ ಯೌಜಣಿ ಆಯ್ಲಿ ದೇವಾಕತ್ ಖಬರ. ಪರತ ಆನಿ ತೀ ಮಾಟಾಚಿ ಗೌಜಿ ಮಾಕಾಂ ಆಯ್ಕಲ್ಲ್ಯಾ. ಸೀದಾ ವಚೂನ ಹಾತೀತ ಪುಸ್ತಕ ಘೆತ್ಲೆಂ. ಲೇಖಣಿ ಹಾತೀತ ಫೇವ್ನ್ ಪಟ್ಟೇರ ಬರಯ್ತಾ ಲಾಗ್ಲೊ. ಏಕಾಂಕಿ ನಾಟಕ ಮುಣ ಸಾಂಗ್ಲೆ ತಸ್ಲೆ ಏಕ ನಾಟಕ ಸಾಂಜೆ ಬೀತರ ಬರವ್ನ್ ಪೂರ್ಣ ಕೆಲೆಂ. ತೆ ಜಾಲ್ಲೆ ದೋನ-ತೀನ ದಿವ್ಸಾತ ಆನೇಕ ನಾಟಕ ಬರಯ್ತಾ ಲಾಗ್ಲೊ. ಪುಣ ತೆ ಆವಿರೇ ಪರಂತ ಪೂರ್ಣ ಕೆಲ್ಲೆತ್ ನಾಂ, ಹೆ ನಾಟಕ ಫಕ್ತ ಪದಾಂನ ಭರ್ಲಾ. ಹಿತೂಂತ ಖಂಚಿ ಏಕ ಪದ್ಯಾಚೆ ರೂಪ ಕಿಂವಾಯ್ ನಿಯಮ ನಾಂ. ಏಕ ಕಿಂವಾಯ್ ದೋನ ದೃಶ್ಯಾ ಪೇಕ್ಷಾ ಜಾಸ್ತಿ ದೃಶ್ಯ ಭಿ ತಿತೂಂತ ನಾಂ. ತೆಕಾ ನಾಂವ ಭಿ ಘಾತ್‌ಲ್ಲ್ಯಾ. ಬರಯ್ಲೆ ನಾಟಕ ಆವಯ್-ಬಾಪ್ಪಾಯಕ ಎಕ್ಸೊತ ಚಲೊಂ. ರಾನಾತ ವತಾಂ. ವಚ್ಚೆಯೊ ಮುಣ ತೆಕಾ ತೆಂಮಿ ಮೂಬ ದಮ್ಕಯ ಘಾಲ್ತಾತ. ನಂತರ ಚೀ ಕಾಣಿ ವಿಸರ್ವ್ ಗೇಲಿಂ.

..[ಹಾಂಗಾ ತೊ ಚಲೊ ಧ್ರುವ ದೇವಾಕ ಸೊಚ್ಚೆ ಖಾತೀರ ರಾನಾತ ವಚ್ಚಾ ಗೆಲ್ಲೊ ತೆನ್ನಾ ತೆಗೇಲಿ ಆವಯ್ ಸುನೀತಿಕ್ ಮೂಬ ದುಃಖ ಜಾತಾ. ತಶೀತ್ ಶ್ರೀರಾಮ ವನವಾಸಾಕ ಗೆಲ್ಲೆ ತೆನ್ನಾಂ ದಶರಥಾಕ ಭಿ ಮೂಬ ದುಃಖ ಜಾತಾ, ಅಸ್ಲಿ ಪೌರಾಣಿಕ ಕಾಣೇಚಿ ಘಟನಾ ಖೇಳಾತಕಿ, (ಯಕ್ಷಗಾನ) ತಾಳಮದ್ದಲೆತ ಕಿ, ಕಿಂವಾಯ್ ಶಾಳೇತ್‌ಲ್ಯಾ ಪಠ್ಯಪುಸ್ತಕಾಂತ ಆಯ್ಕಲ್ಲೆ ತ್ಯಾ ಚಲ್ಯಾಲ್ಯಾ ಮನಾಂತ ವಯ್ಲೆ ತ್ಯಾ ಗಾಣ್ಯಾಚೆ ಸುಂದರ ತಾಳೊಂ ಆಯ್ಕುನ್ ಮನಾಂತ ಉರ್ಲೆ. ಆದಿ ಕವಿ ವಾಲ್ಮೀಕಿಕ್ ಮೆಳ್ಳ ಆಸ್ಲಿ ಬದ್ಕಾ ವೆಗ್ಳಿ ಜಾಲ್ಲಿ ತೆನ್ನಾ ತೆಂಮೇಲೆ ದುಃಖಾಚೆ ದೋಧನ ಪಳೋನ ಏಕ ಧರ್ಮ ಜಾಲ್ಲೊ ಶೋಕತ್ ಶ್ಲೋಕ ಜಾಲ್ಯಾ ಮುಣ್ಣಿ ಹ್ಯಾ ಚಲ್ಯಾಕ ಭಿ ತ್ಯಾ ಪದಾಚೆ ಭಾವ ಕವನ ಬರಯ್‌ಚ್ಯಾಕ ಸ್ಪೂರ್ತಿ ಜಾಲಿಂ| ಕಶಿ ವಾಲ್ಮೀಕಿ ಆದಿ ಕವಿ

ಮುಣ ಪ್ರಖ್ಯಾತ ಜಾಲೊ ಪಳಯ ತಶಿತ ಮುಕಾರ ಹ್ಯಾ ಚಲ್ಯಾನ ಭಿ ಉತ್ತಮ ಕಾವ್ಯ ಖಂಡ ಕಾವ್ಯ ಬರೋವ್ವ ಪಯ್ಲೆಚೊ ರಾಷ್ಟ್ರಕವಿ ಮುಣ ಸಾಂಗೂನ ಘೇವ್ವ ಮಹಾ ಕವಿ ಜಾವ್ಚಾಕ ಅರ್ಹ ಜಾಲೊ ಮುಣ ಸಾಂಗ್ಚಾಕ ಖೂಬ ಖುಶಿ ಜಾತಾಂ.]

ಆಯ್ಕಲ್ಲೆ ಪದಾಕ ಆನಿ ಬರಯ್ಲೆ ನಾಟ್ಯಾಕ ಭೇದ ಇತ್ಲೊತ್ ಆಸಾ, ತೆ ತತ್ವಮ ಉರ್ಲ್ಯಾರ ಹೆ ತದ್ಭವ. ಬರಯ್ಲೆ ನಾಟ್ಯಾಚಿ ಕಾಣಿ ಥೊಡಿ ಭಿ ಯಾದ ಜಾಯ್ನಾ. ಅಶಿ ಸಾಹಿತ್ಯಾಚೆ ದೇವ್ಣಾಚೆ ಬಾಗ್ಲಾತ್ ಖಬರ ನಾ ಅಸ್ತನಾ ಗುಸ್ಲೊ, ಧಾಪ್ಲೆ ಕವಡಾಕ ವಚೂನ ಹಾಂವ ಆದಳ್ಳೊ. ಚಿಳಕ ನಾ ಜಾಲ್ಲೆ ಬಾಗೀಲ ಉಗಡ್ಲೆ. ಹಾಂವ ಬೀತರ ಗುಸ್ಲೊ. ಮಾಗೇಲ್ಯಾ ಜೀವನಾತ್ಲಿ ಹೀ ಏಕ ಹೋಡ್ಲಿ ಯಾದ ದವರ್ನ್ ಘೇವ್ಚಿ ಘಟನಾ, ಯಾದ ಕರ್ನ್ ಘೆತ್ಲ್ಯಾರ ತೋಪ್ಚೆ ಸಾರ್ಕಿ ಜಾವ್ಚೆ ತೆ ದಿವಸ ಹಾಂವ ಕೆನ್ನಾ ವಿಸರ್ಚಾ.

ಫಾಟಿ 1893 ತ ಸಾಂಗ್ಲಿ ಚಿ ಮರಾಠಿ ನಾಟಕ ಮಂಡಳಿ ಮಂಗಳೂರಾತ ಆಯ್ಲಿ. ತೆಂಮಿ ಖೆಳ್ಳೇಲಿ ಕಿತ್ಲ ಕೀ ನಾಟ್ಯಾ ಹಾಂವೆ ಪಳೇಲ್ಯಾನ ತಸ್ಲೆತ್ ನಾಟಕ ಮಾಕಾ ಭಿ ಏಕ ಬರಯ್ಚಾ ಜಾಯ ಮುಣ ಮನಾತ ಖಾತೋ ರಾವ್ತಾಲೆ. ತೆನ್ನಾಚಾನ ಥೊಡಿ ಪದಾ ಮನಾತತ್ ಹಾಂವ ತೈಯಾರ ಕರ್ತೊತ, ಜೊಡ್ತೊತ ರಾವ್ತಾಲೊ. ಆಖಿರೇಕ ತ್ಯಾ ನಾಟ್ಯಾ ಮುಣ್ಣಿ ಪಾಂಚ (5) ಅಂಕಾಚೆ ಹೋಡ ನಾಟಕ ತಯ್ಯಾರ ಕರ್ಚಾ ಜಾಯ್ನಾ ಅಸ್ತನಾ ಏಕ ಅಂಕಾಚೆ ನಾಟಕ ಬರಯ್ಲೆ. ಪುಣ 1895 ಫೆಬ್ರವರಿ ಪರಂತ ತ್ಯಾ ಕಾಗ್ದಾಚೇರ ಗಾಂವ ನಾ ಜಾಲ್ಲೊ.

ಆಂಮ್ಕೇಲೆ ಘರಾಣೆ ಮಂಗ್ಳೂರ್ ಜಾಲೆಂ ತರೀ, ಬಾಪ್ಪಾಯ್ಲೆ ಘರ ಮಂಗ್ಳೂರಾತ ಉರ್ಲೆ ತರೀ, ಆಂಮಿ ಜನ್ಮಾ ಏವ್ನ್ ವಾಡ್ಲೆ ಮಂಜೇಶ್ವರಾತ. ತೆ ಆಂಮ್ಕೇಲೆ ಆಯಿಲೆ ಕುಳಾರ. ಮಂಗ್ಳೂರಾತ ಆಂಮ್ಕೇಲೆ ಘರಾತ ರಾವ್ನ್ ಶಿಕ್ಲಾರ ಭಿ ಶಾಳೇಕ ರಜಾ ಆಸ್ಲಿ ತೆನ್ನಾ ಮಂಜೇಶ್ವರಾತತ್ ಆಂಮಿ ವಚೂನ ರಾವ್ತಾಲಿಂ. ಥಂಯ ಕಾರ್ತಿಕೇಚಾನ ವೈಶಾಖ ಪರಂತ ಪರ್‌ಪರತ ತ್ಯಾ-ತ್ಯಾ ದಶಾವತಾರಾ ಚೆ ಖೇಳಾ ಮೇಳ ಏವ್ನ್ ಯಕ್ಷಗಾನ ಖೆಳ್ತಾಲೆ. (ಖೇಳ ಖೆಳ್ತಾಲೆ) ಆಂಮ್ಕೇಲೆ ಹಿತ್ತುಂತ ಭಿ ವರ್ಸ ವರ್ಸಾಕ ಕಿತ್ಲ ಕೀ ಖೇಳ ಖೇಳೇತಾಲೆ, ನ್ಹಾನಪಾಣೇಚಾನ ತೆ ಪಳೋನ ಆಕರ್ಶಿತ ಜಾಲ್ಯಾನ ಹಾಂವೆ 1895 ತ ಮೇ ಮಹಿನ್ಯಾತ ಏಕ ಯಕ್ಷಗಾನ (ಖೇಳ) ಬರಯ್‌ಚ್ಯಾಕ ಸುರು ಕೆಲೆಂ. ತೆಜೆ ನಾಂವ 'ಮಕರಾಕ್ಷಸ ಕಾಳಗ' (ಮಕರಾಕ್ಷಸಾಲೆ ಝಗ್ಡೆ) ಕಾಣಿ ಎಕೋಣೀಸ ಪುರಾಣಾತ್ಲಿ, ಮಕರಾಕ್ಷಸ ಕೋಣ ಮುಣ ತೆಕಾತ್ ಖಬರ. ಶ್ರೀರಾಮ ತರ ತೆಕಾ ಮಾರ್ತಾ. ತೀನಾತ್ಲೊ ಏಕ ಭಾಗ ಬರೋವ್ವ ಜಾಲೆ. ಮನಾ ಗೆಲ್ಯಾ, ಪಿಂಡೂನ ಸೊಡ್ಲೆ.

ತೆಜೆ ನಂತರ ಮಂಗ್ಳೂರ್ ಬಾಸೆಲ್ ಮಿಶ್ಯನಿನ (:ಚಿಜಟಿ ಭುರಟಿ) ಶಬ್ಧ ಮಣಿದರ್ಪಣಾ ಚಾನ ಛಂದೋಂಬುಧಿ ಚಾನ 1886 ತ ಸಂಗ್ರಹ ಕರ್ನ್ ಪ್ರಗಟೆ ಕೆಲ್ಲೆ "ಹಳಗನ್ನಡ ವ್ಯಾಕರಣ ಸೂತ್ರಗಳು" ಮುಡ್ಲೆ ಪುಸ್ತಕಾತ್ಲೆ ವಿಶೇಷ ಕರ್ನ್ ಛಂದೋಲಕ್ಷಣ ಅಧ್ಯಾಯ ವಾಚೂನ ವೃತ್ತ ಕಂದ-ಷಟ್ಪದಿ (ಕಾವ್ಯಾ ಚೆ ಪ್ರಕಾರ) ಕಾವ್ಯಾಚೆ ಲಕ್ಷಣ ಸಮರ್ಪೋನ ಘೇತ್ಲೆ, ತೆಜೆ ಬರೋಬ್ಬರ ಅರ್ಥಪೂರ್ಣ ಜಾವ್ನ್ ಆಸ್ಲೆ ಕನ್ನಡ ಜೈಮಿನಿ ಭಾರತ, ಗದುಗಿನ ಭಾರತ, ಶಬರಶಂಕರ ವಿಲಾಸ ಹಿ ಸಗ್ಲಿ ಮಹಾಕಾವ್ಯ ಭಿ ವಾಚೂನ 1898 ಇಸ್ವಿ ಪರಂತ ತರ ತರೇಚೆ ಛಂದಸ್ಸಾತ ಆಸ್ಲಿ ಪದ್ಯ ಬರಯ್ಲಿ ಆನಿ ಬರಯ್ಲಿ ತೀ ಸಗ್ಲಿ ಪಿಂಡೂನ ಘಾತ್ಲಿಂ.

ಹೆಜೆ ಮದಿ 1896 ತ ಏಕ ಘಟನ ಜಾಲಿಂ, ತ್ಯಾ ನ್ಹಾನ್ ಪಾಣೇತ ಏಕ ದಾ ಆಂವ್ಚೆ ಭಾವಾ ಮದಿ ಝಗ್ಡೆ ಜಾಲೆ, ತೆನ್ನಾ ರಾಗಾರ ಜಾಲ್ಲೊ ಮಾಗೇಲೆ ಧಾಕ್ಲೆ ಭಾವಾನ್ ಹಾಂವ್ ಕವನ ಬರಯ್ತಾ ಮುಣ ಆವಯ್ ಕಡೇನ ವಚೂನ್ ಫಿರ್ಯಾದ ದಿಲಿಂ, ಮಾಗೇಲಿ ಆಯಿ ಖೂಬ ಘಾಟ್ಲೆ ಕಾಳಾಚಿ ಸಂಪ್ರದಾಯಾಚಿ, ತುಳುಪ್ರಾಂತಾಚೊ ಸರ್ವಶ್ರೇಷ್ಠ ಯಕ್ಷಗಾನಾಚೊ ಕವಿ ಮೂಲ್ಕಿಚೊ ವಾಸುದೇವ ಪ್ರಭು ಮುಡ್ಲಾಕ 'ಬಿಲ್ಲಹಬ್ಬ' ಹೆ ರಚನ ಕರ್ತ ಆಸ್ತನಾತ ತೆಕಾ ಪಿಶೆ ಧರ್ಲೆ ಖಂಯ. ತೆಜೆ ನಂತರ 'ಸಮುದ್ರ ಮಂಥನ' ಹೆಜೆ ರಚನ ಕೆಲ್ಲೆ ನಂತರ ತೆಗೇಲೆ ಪಿಶೆ ಕಿದೆ ಮುಣ ಕಳ್ಳೆ ಖಂಯ. ಕವನ ರಚನ ಕೆಲ್ಯಾರ ಪಿಶೆ ಧರ್ತಾ ಮುಣ ಮನಾತ್‌ಲ್ಯಾನ್ ವಿಶ್ವಾಸ ಕರ್ತಾಲಿಂ. ಭಾವಾನ್ ಸಾಂಗ್ಲೆ ಆಯ್ಕುನ್ ಮಾಗೇಲೆ ರಾಗಾರ ಜಾಲಿಂ ಆನಿ ಮಾಗೇಲೆ ಪಿಶೆ ಸುಡೇಚೆ ಖಾತೀರ ತಿಣೆ ಮಾಂಕಾ ಬಡೇಲೆ. ತೆನ್ನಾ ಚಾನ್ ಥೊಡೆ ದಿವಸ ಪರಂತ ಘರಾತ ಕವನ ರಚನಾ ಕರ್ತಾ ಜಾಯ್ ಜಾವ್ನ್, ಪಿಶಾ ಮುಣ್ಣೆ ವತವತಾನಾ ವಾಟೇರ ವೇಳ ಮೆಳ್ಳೆಲ್ ತೆನ್ನಾ ಶಾಳೇತ ಕಾವ್ಯರಚನ ಕರ್ತ ಆಸ್ಲೊ. ಸಾಧಾರಣ 1898 ಪರಂತ ಅಶಿತ ಚಲ್ತೊ ಗೆಲೆಂ.

1899 ತ ಶೇಕ್‌ಸ್ಪೀಯರಾಲೆ (Shakespeare) 'Twelfth Night' ಮಡ್ಲೆ ನಾಟ್ಯಾಂಚೆ ಪಯ್ಲೆ ಅಂಕಾಚೆ ಥೊಡೆ ದೃಶ್ಯ ಕನ್ನಡಾತ ವೃತ್ತ-ಕಂದಾತ ಭಾಷಾಂತರ ಕರ್ತ ತೆ ಶ್ರೀ ನಂದಳಿಕೆ ಲಕ್ಷ್ಮೀನಾರಣಪ್ಪಾಂಕ (ಮುದ್ದಣ) ಉಡಪಿತ್ ಧಾಂಣ ದಿಲೆಂ. ಮುಕಾರ ಸರ ಮುಣ ತೆಂಮಿ ಸಾಂಗೂನ್ ಧಾಡ್ಲೆ. ಪುಣ ತೆ ಮುಕಾರ ಘೇವ್ನ್ ವಚ್ಚಾ ಜಾಲ್ಲ್ಯಾ. 1899-1900 ತ ಶ್ರೀ ಶ್ರೀ ಪಂಜೆ ಮಂಗೇಶರಾಯ ಮಾಗೇಲೆ ಕನ್ನಡ ಅಧ್ಯಾಪಕ ಜಾಲ್ಲೆಂ. ಹೆಜೆ ಮದಿ ಪ್ರಾಸ ಸೊಣ್ಣ್ ಬರೆಯ್ತಾ ಜಾಯ ಮುಣ ಮಾಂಕಾ ಪರ್‌ಪರತ ದಿಸ್ತಾಲೆ. ಪ್ರಾಸಾನ್ ಬರಯಚ್ಯಾಕ ಮನ ಮಾನ್ ಆಸ್ತನಾ, ಪ್ರಾಸ ನಾ ಆಸ್ತನಾ ಬರಯಚ್ಯಾಕ ಧೈರ್ಯ ನಾ ಆಸ್ತನಾ, ಪೆಚಾಟಾತ ಪಡ್ಲೊ ಅಶಿ ಜಾಲೊ. ಮಾಗೇಲೆ ವಿಚಾರ ಕಳ್ಳೆಲೆ ಲೋಕ ಮಾಕಾಂ ಪ್ರೊತ್ಸಾಹ ದಿತಾಲೆ ಪಣ ಬರಯಚ್ಯಾಕ ಮಾಗೇಲೆ ಮನ ಕದರ್ತಾಲೆ, ತೆನ್ನಾ ಏಕ ದಾ ಪಂಜೆ ಮಂಗೇಶರಾಯಾ ಕಡೇನತ ಪ್ರಾಸ ಸೊಣ್ಣ್ ಬರಯಲ್ಯಾರ ಕಶಿ? ಮುಣ ವಿಚಾರ್ಲೆ. ಹಾಸ್ಲೆ ಅಶಿ ಕರ್ತ ತೆಂಮಿ ಧಂಯಧಯಿತ್ ತೊ ವಿಷಯ ಸೊಣ್ಣ್ ದಿಲೊಂ, ಜಾಯ್ ಮುಣ ಭಿ ಸಾಂಗ್ಲ್ಯಾ, ನಾಕಾ ಮುಣ ಭಿ ಸಾಂಗ್ಲ್ಯಾ, ಕಾಪ್ಸಾರೊಕ ರಾಕ್ಲೆ ಪಕ್ಷಿ ಅಶಿ ಹೆ ಸಗ್ಲೆ ಮಾಗೇಲೆ ವೃಥಾ ಪ್ರಯತ್ನ. ಹೆಂವ್ಚೆ ಕಡೇನ ಆನಿ ಮಾಗೇಲಿ ದಾಳ ಶಿಜಚಿ ನಾಂ, ಹಾತ ದಾಕೋನ್ ವಿಲಕ್ಷಣ ಮುಣ ಸಾಂಗೂನ್ ಘೇವ್ನ್ ಪೇಕ್ಲಾ, ಹೆಜೆ ಮುಕಾಂ ಆನಿ ಮಾಗೇಲೆ ಕವಿತಾ ಬದ್ದಲ್ ಕೊಣಾಕ ವಿಚಾರ್ಲೊ, ಕೊಣಿ ಕಿದೆಸಾಂಗ್ಲೆ ತರೀ ಮಾಗೇಲೆ ಕಾಂಮ ಕರ್ತೆ ಸೊಣ್ಣ್‌ಯೊ, ಹಜಾರ ದಾ ಸುತ್ತೇಲ್ಯಾರ ಭಿ ಗಾಟಿ ಎಕತ್, ಕೊಸ್ಲೆ ನಂತರತ್ ಬಿಂಯೊ ರವ್ಣೆ ನೀ? ಜಾಯ ತಿತ್ಲೆ ಬರೋವ್ನ್ ಜಾಲ್ಲೆ ನಂತರ ಪ್ರಾಸಾ ಬದ್ದಲ್ ವಿಚಾರ ಕೆಲ್ಯಾಲೆ, ತೆದೋಳ ಪರಂತ ಥಂಡ ರಾವ್ತೆತ ಬರೆ ಮುಣ್ ಪ್ರಾಸ ದವರ್ತೆತ ಬರಯ್ತೊ ಗೆಲೊಂ.

1900 ಇಸ್ವೀತ ಜುಲಾಯ ಮಹಿನ್ಯಾತ ಮಂಗ್ಳೂರಾತ 'ಸುವಾಸಿನಿ' ಮುಡ್ಲಿ ಪತ್ರಿಕ ಛಾಪ್ತಾ ಲಾಗ್ಲಿ. ತೆಜೇರೆತ 'ಸುವಾಸಿನಿತ' ಪದ್ಯ ರಚನ ಕರ್ತ ದಿಲ್ಯಾಕ ಪಾಂಚ (5) ರೂಪಯ ಬಕ್ಸಿಸ ದಿತಲೆಂ ಮುಣ ಪಗಟ ಕೆಲ್ಲೆ ಪಳೋನ್ ತೀನ್ ಕಂದ ಪದ್ಯ (ಪದ್ಯಾಚೊ ಏಕ ಪ್ರಕಾರ) ಹಾಂವೆ ಧಾಣ್ಣ್ ದಿಲೆ. ತೆ ಬಕ್ಸಿಸ ಮಾಕಾ ಮೆಳ್ಳೆ, ತೀ ಕವಿತಾ ಮುಕಾಲ್ಲೆ ಮಹಿನ್ಯಾಚಾ ಪತ್ರಿಕೇರ ಪ್ರಗಟೆ ಜಾಲಿಂ. ಮಾಗೇಲಿ ಕವಿತಾ ಪ್ರಗಟೆ ಜಾಲ್ಲೆ ಹೀ ಪಯ್ಲೆ ದಾಂ ತೆಜೆನಂತರ 1902 ತ

ಪ್ರಾಸ ಬದ್ಧ ಜಾವ್ನ ಆಸ್ತಿ 'ಸುಭದ್ರಾವಿಲಾಪ' ಆನಿ 'ಕಾಲಿಯ ಮರ್ದನ' ಮುಡ್ಲಿ ದೋನ ಕಂದಪಟ್ಟಾ (ಕಾವ್ಯಾಚೊ ಪ್ರಕಾರ) ಸುವಾಸಿನಿತ ಪ್ರಗಟ ಜಾಲಿಂ. ತಶೀತ ಥೊಡೆ ಮಹಿನ್ಯಾ ನಂತರ ಸುವಾಸಿನಿ ಪತ್ರಿಕ ಪ್ರಗಟ ಜಾಪ್ಲಿ ಥಾಂಬೂನ ಗೇಲಿಂ. ತ್ಯಾ ಕವಿತೆಚೆ ಖಂಚಿ ಭಿ ಪ್ರತಿಯೊಂ ಮಾಜೆ ಕಡೇನ ನಾಂ. ತೆನ್ನಾಚಾನ ಮಾಗೇಲೆ ಸಾಹಿತ್ಯ ಜೀವನಾಚೆ ಬ್ರಹ್ಮಚರ್ಯ ಸಮಾಪ್ತ ಜಾಲೆಂ ಮುಣ್ ಸಾಂಗೇವೇತ್.

1903 ಚಾನ 1910 ಪರಂತ ಹಾಂವ ಪ್ರಾಸ ದವರ್ನ್ ಭಿ ಆನಿ ಸೊಣ್ಣ್ ಭಿ ಬರಯ್ತ್ ಆಸ್ಲೊ. ಪ್ರಾಸ ನಾ ಜಾಲ್ಲೆ ಪಿಂದೂನ ಘಾತ್ಲೆಂ. ಪ್ರಾಸ ಆಸ್ಲ್ಯಾಂತ ಮನಾ ಆವಡ್ಲೆ ಥೊಡೆ ದವರ್ನ್ ಘೆತ್ಲೆಂ. ತೀ ಸಗ್ಲಿ ಮಂಗಳೂರ್ಲಿ 'ಸ್ವದೇಶಾಭಿಮಾನಿ' ಮುಡ್ಲ್ಯಾ ಪತ್ರಿಕೇರ ಕೆನ್ನ ಕೆನ್ನಾ ಪ್ರಗಟ ಜಾಲಾತ, ತೆಜೆ ನಂತರ ಚಿ ಮಾಗೇಲಿ 'ಗಿಳಿವಿಂಡು' ಛಾಪೂನ ಆಯ್ಲಿ.

ಹೆಜೆ ಮದಿ ನವೀನ ಚಂದ್ರಸೇನ ಮುಡ್ಲ್ಯಾಲೆ ಶ್ರೀ ಕೃಷ್ಣಾಲೆ ಚರಿತ್ರೆ ಜಾವ್ನ ಆಸ್ಲೆಂ 'ರೈವತಕ' 'ಕುರುಕ್ಷೇತ್ರ' ಆನಿ 'ಪ್ರಭಾಸ' ಮುಡ್ಲಿ ಸರ್ವ ಶ್ರೇಷ್ಠ ತೀನ ಬಂಗಾಳಿ ಕಾವ್ಯಾತ್‌ಲ್ಯಾನ್ ಕಿತ್ಲತರೀ ಸರ್ಗ ವಿಂಚೂನ 'ಶ್ರೀಕೃಷ್ಣಚರಿತ್ರೆ' ಮುಡ್ಲೆ ನಾವಾಂನ ಗದ್ಯಾತ ಕನ್ನಡಾನ್ ಭಾಷಾಂತರ ಕೆಲೆಂ. ತಿತೂಂತ್ಲೆ ಸ್ವ(6) ಘಟ್ಟಾ ಮಾತ್ರ 1909 ತ ಸ್ವದೇಶಾಭಿಮಾನಾತ ಪ್ರಗಟ ಜಾಲಿಂ. ಹೆ ಮಾಗೇಲೆ ಪಯ್ಲೇಚ ಗದ್ಯ ಲೇಖನ, ತೆಜೆ ನಂತರ ಪಾಲಿಚಾಂನ 'ಸಿಗಾಲ ಸುತ್ತ' ಮುಡ್ಲೆ ಬೌದ್ಧ ಧರ್ಮಸೂತ್ರ ಕನ್ನಡಾತ ಭಾಷಾಂತರ ಕೆಲೆಂ ತೆ ಭಿ 1911 ತ ಸ್ವದೇಶಾಭಿಮಾನಾತ ಪ್ರಗಟ ಜಾಲೆಂ.

1911 ವೆ ಇಸ್ವೇಚ್ಯಾ ಎಪ್ರಿಲ್ ಮಹಿನ್ಯಾತ ಹಾಂವ ಸುಮಾರ ಏಕ ಮಹಿನ್ನೊ ಪರಂತ ಬಡೋದಾ ರಾಜ್ಯಾಚಾ ನವಸಾರಿ ಮಡ್ಲೆ ಕಡೇನ ಆಸ್ಲೊ. ತೆನ್ನಾಂ ಏಕ ದಿವಸ ಸಕಾಳಿ ಮಾಳೇರ ಹ್ಯಾಬಾಜೂನ-ತ್ಯಾ ಬಾಜೂನ ಫಿರತೋ ಆಸ್ಲೆಂ ತೆನ್ನಾಂ ಏಕದಮ್ (ಅಕಸ್ಮಾತ್) ಜಾವ್ಣೆ-ವಚ್ಚೆ ದೇವಾಲಿಂ ಇಚ್ಛಾ. ಖಂಡೂನ ರೋವ್ಣೆ ಮಾಗೇಲಿ ಇಚ್ಛಾ, ಆತಾ ಆನಿ ಘಾಟಿ ಮೂಕಾರ ಪಳೇನಾ ಆಸ್ತನಾ ಪ್ರಾಸ ಆತಾತ್ ಸೊಣ್ಣ್ ದಿವ್ಚೆ ಬರೆಂ ಮುಣ್ ಠರಯ್ಲೆ. ರುಕಾಚೆ ಫಳ ರುಕಾಂ ಮುಳಾಂ ಆಯ್ಲೆಂ. ತೆನ್ನಾತ್ ರವಿಂದ್ರನಾಥ ರಾಕೂರಾಲೆ 'ಆಯಿ ಭುವನ ಮನೋಮೋಹಿನಿ' 'ಭಾರತ ಲಕ್ಷ್ಮೀ' ಹಿ ಸಗ್ಲಿ ಕವಿತಾ ಕನ್ನಡಾನ್ ಭಾಷಾಂತರ ಕೆಲಿಂ. ತೆಜೆನಂತರ ತೆಂಮ್ಲೇಲಿತ್ 'ಶಿಶು' ಮುಡ್ಲ್ಯಾ ಗೃಂಥಾಚಿ 'ವಿದಾಯ' ಮುಡ್ಲಿ ಕವಿತಾ, ಶೇಖ್ ಮುಹಮ್ಮದ ಇಕ್ಬಾಲಾ ಲಿ 'ಹಿಂದೂಸ್ತಾನ ಹಮಾರಾ' ಮುಡ್ಲಿ ಉರ್ದು ಗಾಣೆ ಕನ್ನಡಾತ ಭಾಷಾಂತರ ಕೆಲೆಂ. ತಶೀತ ದುಸ್ರೇ ಮಹಿನ್ಯಾತ ಗಾಂವಾತ ಪರತ್ ಆಯ್ಲೆ ತಶ್ಚಿ ತೀ ಸಗ್ಲಿ ಸ್ವದೇಶಾಭಿಮಾನಾತ ಪ್ರಗಟ ಕೆಲೆಂ. ಹಿತ್ ಮಾಗೇಲಿಂ ಪ್ರಾಸ ನಾ ಆಸ್ಲೆ ಕವಿತ ಪಯ್ಲೇ ದಾಂ ಪ್ರಗಟ ಜಾಲ್ಲಿ.

ತೆಜೆ ನಂತರ ಸಪ್ಟೆಂಬರಾತ 'ಹೊಲೆಯನು ಯಾರು? ಮುಡ್ಲಿ ಪ್ರಾಸ ನಾಂ ಅಸ್ತನಾ ಕವಿತಾ ಬರೋವ್ನ್ ತೀ ಭಿ ಸ್ವದೇಶಾಭಿಮಾನಾತ್ ಪ್ರಗಟಕೆಲಿಂ. ತೀ ಪ್ರಗಟ ಜಾವ್ನ ಭಾಯ್ ಪಡ್ಲಿ ತಶೀತ ಕನ್ನಡ ಕಾವ್ಯ ಮಾರ್ಗಾಚೊ ವಾಗ!ವಾಗ! ಮುಣ ಪ್ರಾಸ ನಾಸ್ತನಾ ಬರಯ್ಲಿ ಮಾಗೇಲ್ಯಾ ಕವಿತಾಚ್ಯಾ ವಿರೋಧ ಕರ್ತೊತ್ ಪತ್ರಿಕೇಚೇರ ಖಂಡನಾತ್ಯಕ್ ಪತ್ರ ವ್ಯವಹಾರ ಕರ್ತೊತ ಧಾಂಧಳ ಉಟೇಲಿಂ. ತೆಕಾ ಪರತ ಉತ್ತರ ದಿತೋತ್ ಇಂಗ್ಲೀಷ ಸಾಹಿತ್ಯಾತ ಸಗ್ಲ್ಯಾ ಪಯ್ಲಿ ಸರೆ (surrey ಕ್ರಿ.ಶ.1516-42) ಆನಿ ವಾಯಟ್ (wyatt ಕ್ರಿ.ಶ.1503-44) ಮುಡ್ಲ್ಯಾನ, ತೆಂಮಿ

ಆಸಾ ಪರಂತ ಸದಾ ಚಲ್ತೊ ಆಯ್ಲೊ ಆವಿರೇಚೊ ಪ್ರಾಸ (ಅಂತ್ಯಪ್ರಾಸ Rhyme) ಪೂರ್ಣ ಸೋಣ್ಣ್ ಕವಿತಾಚೊಂ ನಿಯಮ ಉಲ್ಲಂಘನ ಕರ್ನ್ ಪ್ರಾಸ ನಾಸ್ತನಾ ಬರಯಚ್ಯಾ ಸುರು ಕೆಲೆಂ. ತೆಜೆ ನಂತರ ತೊತ್ ಮಾರ್ಗ ಶೇಕ್ಸ್ಪಿಯರಾನಿ (Shakespeare 1564-1616) ಆಪಣ್ಯಾಲೆ ನಾಟ್ಯಾತ, ಮಿಲ್ಟನಾನ್ (Milton 1608-74) ಕಾವ್ಯಾತ ಅನುಕರಣ ಕರ್ನ್ ರಚನ ಕೆಲಿಂ. ತೆನ್ನಾಚಾನ ಆತಾ ಪರಂತ ತಿತ್ ಪದ್ಧತ ಚಲ್ತೊ ಆಸಾಂ, ಕನ್ನಡಾತ ಪ್ರಾಸ ವೇದವಾಕ್ಯ ನಿಂ, ಶಾಶ್ವತ ಭಿ ನಿಂ, ಜಾಯ್ ತಶ್ಚಿ ತೆ ಜಾಯ ಮುಡ್ಲೆ ತೆನ್ನಾಂ ಸೋಣ್ಣ್ ಬರಯ್ತೆತ. ಸಮಯ ಸಂದರ್ಭಾನುಸಾರ ಆಪಣ್ಯಾಲಿಂ ಕೃತಿತ್ ನಿಂ. ಛಂದಸ್ಸ್, ವ್ಯಾಕರಣ ಭಿ ಆಪಣ್ಯಾ ಜಾಯ್ ತಶ್ಚಿ ತೈಯಾರ ಕರ್ನ್ ಇಸ್ತಮಾಲ ಕರ್ಚಾಕ ಕವಿಂಕ ಅಧಿಕಾರ ಆಸಾಂ. ಕೊಣಾ ಜಾಯ ತೆಂಮಿ ತೊ ಮಾರ್ಗ ಅನುಕರಣ ಕರ್ತಲಿಂ. ನಾಕಾ ಜಾಲ್ಲೆ ಫಾಟ್ಲೆ ಮಾರ್ಗಾರ ಚಲ್ತೊ ಎತಲೆಂ. ಆಜ ಎಕ್ಫ್ಯಾನ ಚಂಮ್ಚಿ ಪಾಂಯ್ ವಾಟ ಮುಕಾರ ಏಕ ದಿವಸ ರಥ ಓಡ್ತಿ ಹೋಡ ವಾಟ ಜಾವ್ನ್ ಪಡ್ತಾ ಮುಣ್ ಹೆ ಸಗ್ಲೆ ಪತ್ರಿಕೇಚೇರ ಬರಯ್ಲೆ. ಅಶಿ ಹೊ ಪತ್ರ ವ್ಯವಹಾರ ಖಂಯ ಆನಿ ಕೆನ್ನ್ ಪರಂತ ಚಲ್ತೊ ವತಾಂ, ಕರ್ನಾಟಕಾತ ಹ್ಯಾ ಛಂದಸ್ಸಾ ಬದ್ದಲ್ ಉಟ್ಟೊ ಹೊ ಹೊಡ್ಲೊ ಪ್ರಶ್ನೊ ಕನ್ನಡ ಸಾಹಿತಿ ಕಿತ್ಲ ಪರಂತ ಹೆ ಸಮರ್ಪೋನ ಖಂಚೊ ನಿರ್ಣಯ ಘೆತಾತ ಮುಣ ಪಳೇಚೆ ಖಾತೀರ ಹಾಂವ ಭಿ ಖಾಬ ಉತ್ಸುಕೇತ ಆಸ್ಲೊಂ. ತೆಜೆ ಬದ್ದಲ್ ಕನ್ನಡಾಚೆ ವೆಗ್ಳೆವೆಗ್ಳೆ ಭಾಗಾತ್ಲ್ಯಾನ ಪತ್ರ ಎತೋ ಆಸ್ತನಾತ ಸಾಹಿತ್ಯಾಚೆ ವಾಸ-ಖಬರ ಕಾಂಯಿ ಖಬರ ನಾಂ ಜಾಲ್ಲೆ ತ್ಯಾ ವೇಳೆಚ್ಯಾ ಸ್ವದೇಶಾಭಿಮಾನಾಚೆ (ಸಂಪಾದಕಾನ) ಪರ್ಗಟ್ಣಾರಾನ ತೆ ವಿಷಯ ಕೊಂಬೆಲ್ಲೆ ತೆನ್ನಾತ್ ಉಸೂನ ಉಡೋನ ದಿಲೆಂ. ತೆನ್ನಾ ತೀ ತೋಪ್ಲಾತ ಉಟ್ಟಿ ವಾದಳಾ ಮುಣ್ಣಿ ಧಂಚಿ ಧಂಯಿತ್ ಧಾಂಬುನ ಗೆಲಿಂ. ಪುಣ ಘೆತ್ಲೊ ಬಾಣ ಸೋಣ್ಣ್ ಸೂಡ್ತಲೊ ಮುಣ ನಿಶ್ಚಯ ಕೆಲ್ಲೆ ಹಾಂವೆ ಏಕ ದಾಂ ಸೊಡ್ಲಿ ಪ್ರಾಸ ಸುಟೂನತ್ ಗೆಲಿಂ. ತೆಜೆ ನಂತರ ಮಾಗೇಲ್ಯಾ ಖಂಚಾ ಭಿ ಕವಿತೇಕ (ಏಕ ದೋನ ಕವಿತ ಸೊಡ್ಲ್ಯಾರ) ಪ್ರಾಸ ನಾಂ.

[ತೆನ್ನಾಂ ಕವಿ ಗೋವಿಂದ ಪೈ ಚಮಕಲ್ಲಿ ಪಾಂಯ ವಾಟ ಆಜ ಹೊಡ್ಲೊ ರಥ ಓಡ್ಲೊ ಹೋಡ ರಾಜ ಮಾರ್ಗ ಜಾವ್ನ್ ಪಡ್ಲೆ ಆಮಿ ಪಳೇತಾತ. ಸಗ್ಲೆ ಖಂಚೆ ಕವಿ ದುಸ್ರೆ ಅಕ್ಷರಾಚೆ ಪ್ರಾಸ ಸೋಣ್ಣ್ ಬರಯ್ತಾ ಲಾಗ್ತಾತ. ಕನ್ನಡಾತ ಹಿ ನವೀನ ವಾಟ ತೈಯಾರ ಕೆಲ್ಲೆಂ ಆದ್ಲೊ ಕವಿ ಮುಡ್ಲಿ ಪ್ರಸಿದ್ಧಿ ಗೋವಿಂದ ಪೈಯಾಂಕ ಮೆಳ್ತಾ. ಪ್ರಾಸಾನ ಬಾಂದೂನ ಘಾತ್ಲೆ ಕವಿತಾ ಸ್ತ್ರೀ ಕ ಸುಡೋನ ಸ್ವತಂತ್ರ ಕೆಲ್ಲೆಂ ಮಹಾ ವ್ಯಕ್ತಿ ಗೋವಿಂದ ಪೈ ಮುಣ ಸಾಹಿತ್ಯ ಇತಿಹಾಸಾಚೆ ಲೇಖಕಾನ ಉಲ್ಲೇಖ ಕೆಲಾಂ. ಗುರು ಪಂಜೆ ಮಂಗೇಶರಾಯ ನ್ಹಾನ ಕಾಣೆ ಬರಯ್ಲೆ ಪಯ್ಲೆ ಕಾಣೀಕಾರ ಕಶಿ ಜಾಲೊ ಪಳಯ ತಶಿ ತೆಂಮೇಲೊ ಶಿಷ್ಯ ಗೋವಿಂದ ಪೈ ಕನ್ನಡಾಚೆ ದುಸ್ರೆ ಅಕ್ಷರಾಚೆ ಪ್ರಾಸ ಭಂಗ ಕರ್ತಲೆ ಆನಿ ಕಾವ್ಯಾತ ನವೀನ ವಾಟ ತೈಯಾರ ಕೆಲ್ಲೆಂ ಕವಿ ಜಾಲಾತ.]

ಇಸ್ವಿ 1916 ತ ಚೂಣಿ ತ ಗ್ರೀಕ ದುಃಖಾಂತ ನಾಟಕಕಾರ ಜಾಲ್ಲೆ ಎಸ್ಕಿಲಸ್ (ಎಂಫಿಥಿಟಸ್), ಸೊಫೊಕ್ಲಿಸ (Sophocles) ಆನಿ ಯುರಿಪಿಡಿಸ್ (Euripides) ಮುಡ್ಲೆ ಹ್ಯಾ ತೀನ ರತ್ನಾಲೆ ನಾಟ್ಯಾ ವಾಚ್ತ ಆಸ್ತನಾ, ಅಸ್ಲಿ ನಾಟ್ಯಾ ಕನ್ನಡಾತ ಭಿ ರಚನ ಕರ್ಚಾ ಮುಣ ಮನಾತ ಜಾಲೆಂ. ತೆಜೆ ಖಾತೀರ ವಿರಾಟ ಪರ್ವಾತ್ಲೆ ಸೈರಂಧ್ರಿಲಿ ಕಾಣೆ ವಿಂಚ್ಲೆ. 1930 ಪರಂತ ಖಂಚೆ ಖಂಚೆತರೀ ಕಾರಣಾನ ತೆ ಬರಯ್ಲ್ಯಾ ಜಾಲ್ಲ್ಯಾ. ಆವಿರೇಕ 1930 ತ 'ಸೈರಂಧ್ರಿ' ಮುಡ್ಲೆ

ನಾಟಕ ಬರಯ್ತಾ ಲಾಗ್ಲೊ, ಅಂತ್ಯಪ್ರಾಸ ಆಸ್ಲೆ ಶ್ರೇಷ್ಠ ದ್ವಿಪದಿತ (Heroiccouplets) 510 ಪೊಳ್ಳೊ ರಚನ ಕೆಲಿಂ. ಕೀಚಕ ನಾಟ್ಯ ಮಾಚ್ಯಾರ ಎವ್ವ ಮೇಳಾ (Chorus-ಗೊಂದಳದವರು) ಬರೋಬ್ಬರ ಉಲೇತ್ ಪರಂತ ಆಂಮ್ಕಾ ಆಸ್ಲಿ ಎಕ್ವಿತ್ ಮೊಗಾಚಿ ಭಾಚಿ ಮರ್ನ್ ಗೆಲಿಂ. ಮಾತೆ ಶೂನ್ಯ ಜಾಲೆಂ. ಮನ ಘಟ್ಟ ಜಾಲೆಂ. ತೆ ಧಂಯಿತ್ ಸೋಣ್ಣ್ ದಿಲ್ಲೆ ಆಜೂನಿ ಧಂಯಿತ್ ಆಸಾಂ. ಹೆಜೆ ಪಯ್ಲಿ ಹಜಾರೇ ವರ್ಸಾ ಫಾಟಿ ಜರ್‌ಜರ ಜಾವ್ನ್ ಗೆಲ್ಲೆ ಗ್ರೀಕ ನಾಟ್ಯ ನಮೂನೊಂ ಗೆಲ್ಲೆಂ ಶತಮಾನಾತ ಬ್ರಿಟನ್ನಾತ ಮೆಥ್ಯಾ ಆರ್ನೊಲ್ಡ್‌ನ (Matthew Arnold) ಆನಿ ಸ್ವಿನ್ ಬರ್ನಾನ್ (swinburne) ಪರತ ಕರ್ಚೆ ಖಾತೀರ ಪ್ರಯತ್ನ ಕೆಲೆಂ ತರೀ ತೆ ಸಫಲ ಜಾಯ್ನ ಆಸ್ತನಾ ತೆಂಮೇಲಿ ನಾಟ್ಯ ಗ್ರೀಕಾಲೆಂ ನಾಟ್ಯ ಮುಕಾರ ಮೋಣ್ಣ್ ಗೆಲ್ಲೆಂ ದೇವಸ್ಥಾನಾಚೆ ಪೂಟ್ಟಿ ಮೂರ್ತಿ ಅಶಿ ಪುಜೇಕ ಯೋಗ್ಯ ನಾಂ ಆಸ್ತನಾ ವಿದ್ವಾಪ ಜಾವ್ನ್ ಆಸ್ಲೆ. ತೆಂಮೇಲಿ ತಿ ಕಲಾ ಇಂಗ್ಲಿಷ ಸಾಹಿತ್ಯಾತ ಭಿ ಜೀವಂತ ರಾವ್ನ್ ಅಸ್ತನ ಗೇಲಿಂ. ಸಗ್ಲೆ ಕಡೇನ ಫಸ್ತೂನ ಸಮೃದ್ಧ ಜಾಲ್ಲೆ ಇಂಗ್ಲಿಷ ಸಾಹಿತ್ಯಾತ ಶೋಬ್ನ್ ಜಾಲ್ಲೆ ಗ್ರೀಕ ನಾಟಕ ಆತಾತಾಂ ಚಿಗರ್ತೊ ಆಸ್ಲೆ ಹೊಸಗನ್ನಡಾತ (ಆತಾಚೆ ಕನ್ನಡ) ಆನಿ ತೆ ಶೊಬ್ತಲೆ ಕಿ? ಮುಣ ವಿಚಾರ ಕೆಲ್ಲೆ ನಿಮಿತ್ಯಾನ್ ತೆs ಆನಿ ನಾಟಕ ಪೂರ್ಣ ಜಾತಲೆಂ ಮುಣ ಸಾಂಗ್ಚಾ ಜಾಯ್ನಾ.

ನ್ಹಾನ್ ಪಾಣೇಚಾನ್ ಪಾಶ್ಚಾತ್ಯ ಸಾಹಿತ್ಯಾತ್ಲೆ ಚತುರ್ದಶಪದಿ (Sonnet) ಮಾಕಾ ಖೂಬ ಆವಡ್ತಾಲಿಂ. ಪ್ರಾಸ ಸೊಡ್ತ ಪರಂತ ಕೆನ್‌ಕೆನ್ನಾ ಚತುರ್ದಶಪದಿ ಬರಯಚ್ಯಾಕ ಪ್ರಯತ್ನ ಕೆಲ್ಲೆ ತರೀ ಚೌದಾ (14) ಪ್ರಾಸ ಮೆಳ್ಳ ಆಸ್ತನಾ, ಅಸಲ ನಾಂ ಆಸ್ತನಾ ವ್ಯಾಜ ಗೆಲ್ಯಾ ಮುಣ್ಣೆ. ಸಗ್ಲೆ ಶ್ರಮ ವ್ಯರ್ಥ ಜಾವ್ನ್ ಗೆಲೆಂ. ಪ್ರಾಸ-ಸೊಡ್ಲೆ ತೆನ್ನಾಚಾನ್ ಥೊಡಿ ಚತುರ್ದಶಪದಿ ಬರಯ್ಲಿ. ಪಿಂಧ್ಲಿ. 1916 ಚೆ ಆಖಿರೇಕ 'ಕವಿತಾವತಾರ' ಮುಡ್ಲಿ ಚತುರ್ದಶಪದಿಚಿ ರಚನ ಕೆಲಿಂ ಆನಿ ಮಂಗ್ಳೂರ್ಚೆ 'ಕನ್ನಡ ಕೋಗಿಲೆ' ಮುಡ್ಲೆ ಮಾಸ ಪತ್ರಿಕೇರ ತಿ ಪ್ರಗಟೆಜಾಲಿಂ. ತೆನ್ನಾಚಾನ್ ಆತಾ ಪರಂತ ಸಸಾರೇತ ಚತುರ್ದಶ ಪದಿ ಬರಯ್ಲೊ ಆಸಾಂ.

1927 ಸಪ್ಟೆಂಬರಾತ ಮಾಗೇಲಿ ಬಾಯ್ಲ ವೈಕುಂಠ ವಾಸ ಜಾಲಿಂ. ತೆನ್ನ ತೀ ವರ್ಸಾತ್ಲೆ ಜಾಸ್ತಿ ವೇಳ ಪರಂತ ದಮ್ಮಾನ್ ಹಾತುನ್ನಾರ ರಾವ್ತಾಲಿಂ. ತಿಗೇಲ್ಯಾ ಪೂಡ್ಯಾತ ಆಸ್ಲ್ಯಾ ಮುಣ್ಣೆ ಆಸ್ಲೆಂ ಮಾಕಾ ತೀ ಸೋಣ್ಣ್ ಗೆಲ್ಲಿಂ ನಂತರ ಶರೀರ ನಾಂ ಜಾಲ್ಲೆ ಸಾವ್ಲೆ ಮುಣ್ಣೆ ಏಕದಂಮ್ ಕಾಂಮ ನಾಂ ಆಸ್ತನಾ ಬೇಕಾರ ಪಡ್ಲ್ಯಾ ಮುಣ್ಣೆ ಜಾಲೆಂ..... Othello's Occupations gone! ಥೊಡೊ ವೇಳ ಸುಧಾನ್ ಘೆತಾ ಪರಂತ ಆಂಮೇಲೆ ತುಳು ಪ್ರಾಂತಾಚೆ ವೇಣೂರಾತ ಆಸ್ಲೆ ಗೊಮ್ಮಟೇಶ್ವರಾಲೆ ಮಸ್ತಕಾಭಿಷೇಕಾಚೆ ಆಮಂತ್ರಣ ಆಯ್ಲೆಂ. ತೆನ್ನಾ ತಿಗೇಲೆ (45) ಪಂಚೇಚಾಳೀಸ ವರ್ಸಾಚೆ ಯಾದೀ ಖಾತೀರ ಫಸತೀಸ (35) ವೃತ್ತ ಆಸ್ಲೆ ಪ್ರಾಸ ನಾ ಆಸ್ತನಾ 'ಗೊಮ್ಮಟ ಜೀನ್ನಸ್ತುತಿ' ಮುಡ್ಲಿ ಕವಿತಾ ಬರೋವ್ನ್ 1928 ಚೆ ಜನವರಿತ ಪ್ರಗಟೆ ಕರ್ನ್ ತಿಗೇಲೆ ಯಾದೀಕ ಕಾಣ್ಣಿ ಮುಣ್ ದಿಲಿಂ. ತ್ಯಾತ್ ಮೇ ಮಹಿನ್ಯಾತ ಗುಲಬುರ್ಗಾತ ಜಾವ್ಚೆ ಕರ್ನಾಟಾಕ ಸಾಹಿತ್ಯ ಸಮ್ಮೇಳನಾಕ ಏಕ ಲೇಖನ ದಿವ್ಚಾ ಜಾಯ್ ಮುಣ ಕನ್ನಡ ಸಾಹಿತ್ಯ ಪರಿಶತ್ತಾ ಖಂಚಾನ್ ಏಕ ಪತ್ರ ಆಯ್ಲೆ ನಂತರ ಉಮರ ಖಯ್ಯಾಮಾಲೆ (Omar Khayam) ಪನ್ನಾಸ (50) ಪದಾ ಕನ್ನಡಾತ ಭಾಷಾಂತರ ಕರ್ನ್ ಧಾಣ್ಣ್ ದಿಲೆಂ. ತೀ ಮಂಗ್ಳೂರ್ಚೆ 'ರಾಷ್ಟ್ರಬಂಧು' ತ ಆನಿ 'ಕರ್ನಾಟಕ ಸಾಹಿತ್ಯ ಪರಿಷತ್' ಪತ್ರಿಕೇಚೇರ ಪ್ರಗಟೆ ಜಾಲಿಂ. ತೆಜೆ ನಂತರ

ಮಾಗೇಲ್ಯಾ ಬಾಯ್ಲೇಲ್ಯಾ ಮೊಗಾಚೆ ಯಾದೀ ಖಾತೀರ ಬಾಪ್ಪಾಂಜಲಿ ಮುಣ ಸಮರೋನ
ಅಂಮಾ ವೆಗ್ಳೆ ಕೆಲ್ಯಾ ತ್ಯಾ ವಿಧಾತಾಕ ಶೃದ್ಧಾಂಜಲಿ ಮುಣ ಸಮರೋನ ಧೊಡಿ ಕವಿತಾ ತ್ಯಾತ್
ಮೇ ಮಹಿನ್ಯಾಚಾನ ಬರಯ್ತಾ ಲಾಗ್ಲೊ. ತೀ ಮಾಜೆ ಖಂಚಾನ ಪಯ್ಸ್ ಗೆಲ್ಲೆ ತೆನ್ನಾಚಾನ್
ಹಾಂವ್ ಆಸಾಂ ಪರಂತ ಮಾಜೆ ಭೀತರ ಪೇಟೋ ಆಸ್ಲೊ ತೊ ಶೋಕಾಚೊ ದಿವೊಂ ದೆವಾಂ
ಮುಕಾರ ಲಾವ್ನ್ ದವರ್ಚೆ ಮುಣ ನಾಂವ ಘಾತ್ಲೆ. ತಿತೂಂತ್ಲೆ ಪಯ್ಲೇ ಆಂಟ (8) ಕವಿತಾಂ
ಪ್ರಾಪ್ತಬಂಧುತ ಪ್ರಗಟೆ ಜಾಲಿಂ. 1931 ಇಸ್ವೇಚ್ಯಾ ಮೇ ಮಹಿನ್ಯಾ ಪರಂತ ನಂದಾದೀಪಾ ತ
ಭತ್ತೀಸ (36) ಕವಿತಾಂ ರಚನ ಕೆಲಿಂ. ತೀ ಸಗ್ಗೀ ಕನ್ನಡ ಪ್ರಾಂತಾಚಾ ಖಂಚೆ ಖಂಚ್ಯಾ ಪತ್ರಿಕೇರ
ಪ್ರಗಟೆ ಜಾಲಾತ. ತೆಜೆ ನಂತರ ಹಿತೂಂತ್ಲಿ ಕವಿತಾ ಮುಕಾರ ಗೆಲ್ಯಾಂ.

1930 ತ ಏಕ ದಾಂ ಪಂಜೆಮಂಗೇಶರಾಯಾ ಬರೋಬ್ಬರ ಮದ್ರಾಸಾತ ವತೋ
ಆಸ್ತನಾ ಉಲ್ ಉಲಣ್ಯಾ ಭೀತರ ಎದೋಳ ಪರಂತ ಆಯ್ಲಿ ಮಾಗೇಲಿ ಸಗ್ಗೀ ಕವಿತಾ ಪುಸ್ತಕಾ
ರೂಪೇನ ಪ್ರಗಟೆ ಜಾವ್ಣಾಜಾಯ ಮುಣ ತೆಂಮಿ ಹಟ್ ಕೆಲೊಂ. ಧಂಚಾನ ವಾಪಸ ಆಯ್ಲೊ
ತಶ್ಚಿ ಮಾಜೆ ಖಂಚಾನ ಸಗ್ಗೀ ಕವಿತಾ ಘೇತ್ಲಿ. ತ್ಯಾ ಫಳಾ ನಿಮಿತ್ಯಾನ್ ಜನವರಿ 1931 ತ
ತೆಂಮೇಲ್ಯಾ 'ಬಾಲಸಾಹಿತ್ಯ ಮಂಡಳಾ' ಚ್ಯಾನ್ ಮಾಗೇಲೆ 'ಗಿಳಿವಿಂಡು' ಪುಸ್ತಕ ಭಾಯ್ ಆಯ್ಲೆ.

1931 ಚೆ ಜುಲಾಯಿತ್ ಶ್ರೀ ಪಾಂಡೇಶ್ವರ ಗಣಪತಿರಾಯ ಆಂಮೇಲೆ ಮಂಜೇಶ್ವರಾತ್
ಏವ್ನ್ ಆಪಣ್ಯಾಲಿ ಧೊಡಿ ಕವಿತಾ ವಾಚೂನ ದಾಕೇಲಿಂ. ತಿತೂಂತ್ಲಿ ಕ್ರಿಸ್ತಜನ್ಮ ಮುಡ್ಲಿ ಕವಿತಾ
ಆಯ್ಲೆಲ್ಲೆ ತಶ್ಚಿ ಏಸುಕ್ರಿಸ್ತಾಲೆ ಆಖಿರೇ ದಿವಸಾ ಬದ್ದಲ್ ಏಕ ಕವಿತಾ ಬರಯ್ತಾ ಜಾಯ ಮುಣ
ಮನಾಂತ ಸ್ಫೂರ್ತಿ ಜಾಲಿಂ. ತೆಜೆ ಧೊಡೆ ದಿವ್ಸಾ ಭಿತ್ತರ 'ಗೊಲ್ಗೊಥಾ ಕಿಂವಾ ಏಸುವಿನ
ಕಡೆಯ ದಿನ' ಮುಡ್ಲಿ ಕವಿತಾ ಬರೋವ್ನ್ ಕಾಡ್ಲಿ. ತೀ ಸ್ವದೇಶಾಬಿಮಾನ ಪತ್ರಿಕೇಚೆ ಚಾರ
ಭಾಗಾತ ಆಯ್ಲಿಂ. ತೆಜೆ ನಂತರ 1936 ತ ಮಂಗೂರ್ಚೆ 'ತ್ರಿವೇಣಿ' ಮಡ್ಲ್ಯಾ ಮಾಸಪತ್ರಿಕೇರ
ಪ್ರಗಟೆಜಾವ್ನ್ ಆಖಿರೇಕ 1937 ಚೆ ಮಾರ್ಚಾತ ಪುಸ್ತಕಾ ರೂಪಾನ್ ಪ್ರಗಟೆ ಜಾಲಿಂ. ತೆಜೆ ನಂತರ
ಕೆನ್ ಕೆನ್ನಾ ಏಕೇಕ ಕವಿತ ಬರಯ್ತಾತ ಪತ್ರಿಕೇತ ಧಾಡ್ತೊ ಆಸ್ಲೊ ಶಿವಾಯ್ ಕವಿತ ಪುಸ್ತಕ
ಪ್ರಗಟೆ ಜಾಲ್ಯಾಂ. (ಗೋವಿಂದ ಪೈಯಾಂನ್ ಹೇ ಲೇಖನ ಬರೋವ್ನ್ ಧಾಡ್ಲ ದಿವ್ನ್ ಜಾಲ್ಲೆನಂತ
ಇಸ್ವಿ 1946 ಚೆ ಪೂರ್ವಾರ್ಧಾಕ 'ಹೆಬ್ಬರಳು' ಆನಿ 'ವೈಶಾಖಿ' ಮಡ್ಲೆ ಖಂಡ ಕಾವ್ಯ ಬರಯ್ಲಾತ್.)

ಹೆಜೆ ಮದಿ ಕವಿತಾ ಕ್ಷೇತ್ರಾತ ಕೊಸ್ತೊ ಆಸ್ತನಾತ ಐತಿಹಾಸಿಕ ಸಂಶೋಧನಾಚೆ ಅನೇಕ
ಕವಿತಾತ ಖಂಚಾ ಭಿ ಲಾಗ್ಲೊಂ. ತೆಜೆ ಕಾಣೆ ಅಶಿ ಆಸಾಂ

ಹಾಂವ ಸಾರಸ್ವತ ಬ್ರಾಹ್ಮಣ, ಆಂಮೇಲೆ ಮೂಳ ಪಂಜಾಬಾಚೆ ಸರಸ್ವತೀ ನದಿಚ್ಯಾ
ರಡೇರ ರಾವ್ಣೆ ಬ್ರಾಹ್ಮಣಾಂಲೆ ವಂಶ. ಧಂಚಾನ ಬಿಹಾರಾಚೆ ತಿಹೊತ ಪ್ರದೇಶಾ ವಚೂನ ರಾವ್ಣೆ
ಬ್ರಾಹ್ಮಣಾಂಲೆ ವಂಶಾಚಿ ಸಾರಸ್ವತ, ಧಂಚಾನ ಪರಶುರಾಮಾನ ಸೃಷ್ಟಿ ಕೆಲ್ಲಿಂ ಮುಣ ಸಾಂಗ್ಲಿ ಸಾತ
ಲಾಂಕಣಾತ್ಲೆ ಏಕ ಜಾವ್ನ್ ಆಸ್ಲಿಂ. ಪಶ್ಚಿಮ ಕರಾವಳಿತ್ಲೆ ಗೋವಾಂತ ಕಿತ್ಲ ಕೀ ಘಾಟಿ ಎವ್ನ್ ರಾವ್ಣೆಂ.
ಧಂಚಾನ ಹಜಾರೇ ವರ್ಸ ಪರಂತ ಪಿಳ್ಗಿಪಿಳ್ಗೇನ ತೆಂಮಿ ಗೋವಾಂತ ಸುಖಾನ್ ಆಸ್ಲೆಂ. ಕ್ರಿ.ಶ
560 ತ ಗೋವಾಂತ ಆಡಳಿತ ಕರ್ತೊ ಆಸ್ಲೆ ಪೋರ್ತುಗೀಚಾನ್ ಧಯ್ ಆಸ್ಲೆ ಹಿಂದೂಚೇರ
ಸೋರ ಅತ್ಯಾಚಾರ ಕರ್ತೊತ ಏಕ ತೆಂಮಿ ಕ್ರಿಶ್ಚನ್ ಜಾವ್ಣಾಜಾಯ ನಾತರ ಏಕ - ದೋ
ಮಹಿನ್ಯಾ ಭಿತ್ತರ ಗೋವಾ ಸೋಣ್ಣ್ ವಚ್ಚಾಜಾಯ ಮುಣ್ ತಾಕೀಜ ದಿಲ್ಲೆಂ ತೆನ್ನಾಂ,

ಘೋಣಿನ ಧಾಂವ್ಡೋನ ಫಾತ್ಲೆ ಕಬೂತರಾ ಮುಣ್ಣಿ ಆಂಮ್ಗೇಲೆ ಸಗ್ಗೆ ವಡೀಲ ಚೆಲ್ಲಾಪಿಲ್ಲಿ ಜಾವ್ವ ಗೆಲೆಂ. ಥಂಚಾನ ತೆಂಮಿ ಉತ್ತರ ಕನ್ನಡ, ದಕ್ಷಿಣ ಕನ್ನಡ, ಮಲೆಯಾಳ ರಾಜ್ಯಾಂತ ಎವ್ವ ರಾವ್ಣೆಂ. ಗೋವಾತ ಆಪಣ್ಯಾಲೆ ವಡೀಲಾಲೆ ಫರಾತ ಆಸ್ಲೊ ದೇವ, ಥಂಚೆ ಗಾಂವಾತ ಆಸ್ಲೊ ಗ್ರಾಮ ದೇವ ಭಾಯ್ರ್ ಗೆಲ್ಲೆ ತೆಂಮ್ಗೇಲೆ ಸಗ್ಗ್ಯಾಲೆ ಕುಲದೇವ ಜಾಲೊಂ. ಆಜ್ಜುನಿ ಪರಂತ ತೆಂಮ್ಗೇಲೊ ಕುಲದೇವ ಗೋವಾತತ್ ಆಸಾಂ. ಆಂಮ್ಗೇಲೆ ಪ್ರತ್ಯೇಕ ವ್ಯಕ್ತಿ ಜೀವನಾಂತ ಏಕ ದಾಂ ತರೀ ಗೋವಾಂತ ವಚೂನ ಆಪಣ್ಯಾಲೆ ಕುಲದೇವಾಲೆ ದರ್ಶನ ಘೇವ್ನ್ ಎತಾಂ. ಹೆ ಏಕ ಆಂಮ್ಗೇಲೊ ಸಂಪ್ರದಾಯತ್ ಜಾಲಾಂ. 1924-25 ತ ಗೋವಾಚೊ ಇತಿಹಾಸ ವಿಶೇಷ ಕೊರ್ನ್ ಪ್ರೋರ್ತುಗೀಸಾನ ಥಂಯ ಕೆಲ್ಲಿಂ ಧಾಂಧಳಿಚೊಂ ಇತಿಹಾಸ ಆನಿ ಮರಾಠಿತ ಮೆಳ್ಳೆಲೆ ತಿತ್ಲೆ ವಾಚೂನ, ತ್ಯಾ ನಿಮಿತ್ಯಾನ್ 1926 ತ ಗೋವಾ ವಚೂನ ಥಂಚೆ ಫಾಟ್ಲೆ ದೇವಸ್ಥಾನ ಪಾಡ ಕರ್ನ್ ತ್ಯಾ ಜಾಗ್ಯಾರ ಇಗರ್ಜಿ ಬಾಂದ್ಲೆ ಸ್ಥಳ ಪಳೋನ ಎವಚಾ ಜಾಯ ಮುಣ್ ವಿಚಾರ ಕೆಲೊಂ, ಆನಿ ಥಂಯ ವಚೂನ ಥಂಚೆ ಪಾಡ ಜಾವ್ವ ಗೆಲ್ಲೆ ಫರ ಭಿ ಪಳೋನ “ಅಪಿ ಗ್ರಾವಾ ರೋದಿತ್ಯಪಿದಲತಿ ವಜ್ರಸ್ಯ ಹೃದಯಮ್!” . ಪರತ ಆಯ್ಲೊತ್ ಪ್ರೋರ್ತುಗೀಸ ಡಕಾಯಿತಾಲೆ ವೇಳಾರ ಗೋವಾಚೊಂ ಇತಿಹಾಸ ಬರಯ್ತಾಜಾಯ ಮುಣ ಥೊಡೆ ದಿವಸ ಪ್ರೋರ್ತುಗೀಸ ಭಾಷಾ ಭಿ ಶಿಕ್ಲೊ. ಗೋವಾತತ್ ಥೊಡೆ ದಿವಸ ಪರಂತ ರಾವ್ವ ಆಸ್ತನಾ ಹೆ ಕಾಂಮ ಜಾಯ್ನಾ ಮುಣ ಸಮರ್ಪೊನ ಭಾರತಾಚೆ ಫಾಟ್ಲೆ ಇತಿಹಾಸಾಚೆ ಶಾಸನಾಂತ ಗೋವಾಚೆ ಸಾರಸ್ವತಾಲೆ ನಾಂವ ಖಂಯ ಖಂಯ ಮೆಳ್ತ ಪಳೋನ ತೆಜೆ ಬದ್ದಲ್ ಲೇಖನ ಬರಯ್ತೆ ಮುಣ ನಿಶ್ಚಯ ಕೆಲೊಂ ತೆಜೆ ಖಾತೀರ ಥೊಡಿ ಶಾಸನ ಭಿ ಸಂಗ್ರಹ ಕೆಲಿಂ ಆನಿ ‘Flashes from the past’ ಮುಣ ಥೊಡಿ ಲೇಖನ ಇಂಗ್ಲಿಷಾತ ಬರಯ್ಲಿ. ಇತಿಹಾಸಾಚ್ಯಾ ಸಂಶೋಧನ್ಯಾತ ಹಿತ್ ಮಾಗೇಲಿ ಪಯ್ಲೆ ತಾತ್ಕೊಂ (ತಾಂತಿ) ಹಿತೂಂತ್ಲೆ ದೋನ್-ತೀನ ಲೇಖನ ತಿರುವಾಂಕೋಡು (Travancore) ಪ್ರಾತಾಂಚೆ ಆಲ್ಪುಳೆ (Alleppey) ಮಡ್ಲೆ ಕಡೇನ ‘ಸಾರಸ್ವತ ಬೋಧಿನಿ’ ಮುಡ್ಲ್ಯಾ ಇಂಗ್ಲಿಷ ಮಾಸಪತ್ರಿಕೇಚೆರ ಪ್ರಗಟೆ ಜಾಲಿಂ. ತೆನ್ನಾತ ಉಂಡೇತ ಫಾತೋರ ಚಾಬ್ಲೆಲ್ಯಾ ಮುಣ್ಣಿ ತೀ ಪತ್ರಿಕೆ ಭಿ ಥಂಯಿತ್ ಥಾಂಬೂನ ಗೆಲಿಂ. ಮಾಕಾ ಮೇಳ್ಕೇಲಿ ತಿ ಥೊಡಿ ಫಾಟ್ಲೆ ಶಾಸನಾತ್ಲೆ ನಾವಾಂತ ಸಾರಸ್ವತ ಕೋಣ ಆನಿ ಸಾರಸ್ವತೇತರ ಕೋಣ ಮುಣ ಮಾಗ್ ಮಾಗೀರ ಸಮಾ ಪಂಗಡ ಕರ್ಚಾ ಜಾಯ್ನಾ ಆಸ್ತನಾ ತೆ ಕಾಂಮ ಥಂಯಿತ್ ಸೊಡ್ಲೆ.

ಬಾಂಯಿತ ಗರಂಯ ಫಾನ್ ಫಾಯ್ದೊ ಕಿದೆ? ಫಾತ್ಲ್ಯಾರ ಸಮುದ್ರಾಂತ ಜಾಳ ಫಾಲಚ್ಯಾ ಜಾಯ್ ಮುಣ್ ನಿಶ್ಚಯ ಕರ್ನ್, ಸಮಗ್ರ ಭಾರತಾಚೊ ಇತಿಹಾಸ ಸಂಶೋಧನ ಕರ್ಚಾಕ ಹಾತ ಫಾತ್ಲೊ ಪಯ್ಲಿ ಕಾರ್ಕಳ ಆನಿ ವೇಣೂರ್ಚಿ ಗೊಮ್ಮಟ ಮಹಾಮೂರ್ತಿ ಬದ್ದಲ್ ಕಾರ್ಕಳ್ಳೆ ‘ಶಕ್ತಿ’ ಮಡ್ಲಿ ಪತ್ರಿಕೇರ, ತೆಜೆ ನಂತರ ಶ್ರವಣ ಬೆಳ್ಳೊಳಾಚೆ ಗೊಮ್ಮಟ ಮಹಾಮೂರ್ತಿ ಚೆ ಪ್ರತಿಷ್ಠಾಪನ ಕೆಲ್ಲೆ ಬದ್ದಲ್ ಪುತ್ತೂರ್ ಚೆ ‘ಕರ್ನಾಟಕ ಕೇಸರಿ’ ಮಡ್ಲ್ಯಾ ಪತ್ರಿಕೇಚೆರ ಲೇಖನ ಬರಯ್ಲಿ. ತೆನ್ನಾಚಾನ ಆತಾ ಪರಂತ ಸಂಶೋಧನಾಚೆ ಕಾಂಮ ಕನ್ನಡಾತ ಆನಿ ಇಂಗ್ಲಿಷಾತ ಅವಕಾಶ ಮೆಳ್ಳೆಲೆ ಪ್ರಮಾಣಿ ಚಲ್ತೊ ಆಸಾಂ.

ಕವಿತಾ ಬರಯ್ಚಿ ಆನಿ ಸಂಶೋಧನ ಕರ್ಚೊ ಮಾರ್ಗತ್ ವೆಗ್ಳೆವೆಗ್ಳೊ ಜೊತಾ ಬಾಂದ್ಲೊ ಬಯ್ಲೆ ಜೊತ ಸುಕೆ ಬಾಜೂನ ಓಣ್ ಘೇವ್ನ್ ಗೆಲ್ಯಾರ, ರೆಡೊ ಉದಾಕ ಆಸ್ಲೆ ಕಡೇನ ದೆವ್ಣೇರ

ಪುಣ್ಣ ಘೇವ್ನ ವತಾಂ. ತಶಿತ್ ದೇವಾಂಲಿ ವಿಶೇಷ ಕೃಪಾ ಉರ್ಲೆಲೆ ಮಾತ್ರ ಹೆ ದೋನೀ ಕಾಂಮ
ಹಾತೀತ ಘೇವ್ನ ವೆಳಾ ಪ್ರಮಾಣಿ ಕಾಂಮ ಕರ್ತೊ ಗೆಲ್ಯಾರ ದಾಂಯೆ ಹಾತೀನ ಭಿ ಬಾಣ
ಮಾರೇವೇತ, ಮಡ್ಲ್ಯಾರ ಅಸಾಧ್ಯ ಮುಡ್ಲೆ ಖಂಚೆ ಕಾಂಮ ನಾಂ. ಪುಣ ಮಾಕಾಂ ತೆ ಕಾಂಮ
ಮೂಬ ಕಷ್ಟಾಚೆತ್, ದೋನೀ ಕಾಮಾಂ ಏಕ ದಾಂ ಕರ್ತಾ ವಚೂನ ಏಕ ಮ್ಯಾನಾತ್ ದೋನ
ತಲವಾರ ಫಾಲಚ್ಯಾಕ ಪೇಚಾಟಿ ಕರ್ತೊತ ತಿತೂಂತ್ಲೆ ದೋನಿಂ ಸಮಾ ಉರು ಮುಣ್ ಪ್ರಯತ್ನ
ಕರ್ತೊ ಗೆಲೊಂ. ಆತಾಂ ವೇಳ ಭಿ ಗೆಲೊಂ ಆನಿ ಸಂವಯ ಭಿ ಮೊಡ್ಲಿ. ಜಾತ್‌ತಿತ್ಲೆ ಪರಂತ
ಪ್ರೊಂವ್ಚೆ, ಮುಕಾರ ಉದಾಕ ಖಂಯ ಘೇವ್ನ ವತಾ ಧಂಯ ವಚ್ಚೆ. ಆತಾ ಪರಂತ ಹಾಂವ
ಸಾಹಿತ್ಯ ಕ್ಷೇತ್ರಾತ ಆನಿ ಸಂಶೋಧನ ಕ್ಷೇತ್ರಾತ ಕಶಿ ಆಯ್ಲೊ ಮುಡ್ಲಿ ಕಾಣಿ ಹಾಂಗಾ ಸರ್ಲಿ.

ಹಾಂವ ಎಕ್ಲೊ ಕಾಮಾಂಕ ಚೋರ ಪಣ್ಣ ರಾವ್ತೊ ಖಂಚೆ ಕಾಂಮ ಕರ್ತಾ ಕಳ್ಳ ಜಾಲ್ಲೊ
ಆಳ್ಕಿ. ವಾಚ್ತೊ ಬರಯ್ತೊ ರಾವ್ಲ್ಯಾರ ಕಿತ್ಲ ಕೀ ದಿವಸ ಪರಂತ ತಶಿತ್ ಉರ್ತಾ. ವಿಡಿ ಓಡ್ತೊತ
ಖಂಯಿ ಪಳೇತೊ ಬಸ್ಲ್ಯಾರ ಕಿತ್ಲ ದಿವಸ ಪರಂತ ತಶಿತ್ ರಾವ್ತಾ ಕಿತ್ಲಿ. ಹ್ಯಾ ಮುಕಾರ ಫಾಟ್ಲೆ
ಕಾರಣಾಂ ಬರಯ್ಚೆ ಭಿ ಅಮಾಸ ಪೂರ್ವಕತ್. ತೆನ್ನಾ ಫಕ್ತ ಕವಿತಾತ್ ನಿಂ, ಕಿತ್ಲ ಕೀ ನ್ಹಾನ್ ನ್ಹಾನ್
ಕಾಣಿಯೊ, ನಾಟ್ಕಾ ಮನನ ಕರ್ನ್ ದವಲ್ಯಾರ ಭಿ ಏಕ ಭಿ ಬರಯ್‌ಲ್ಲ್ಯಾ. ಮದ್ಲೆ ವಯಾರ
ಅಶಿತ್ ಕಿತ್ಲಕೀ ವರ್ಸ ಪರಂತ ಶಾರದಾ ಮಾತೇಕ ವನವಾಸಾಕ ದುಕಳ್ಳ ಘಾತ್ಲೊಂ. ಮಾಗೇಲ್ಯಾ
ಗಿಳಿವಿಂಡು ಪುಸ್ತಕಾಚ್ಯಾ ಸುರವಾತೇ ಉತ್ರಾಂತ ಸಾಂಗ್ಲ್ಯಾ ಮುಣ್ಣಿ ಕೆನ್ನ ಕೆನ್ನಾ ಕವಿನ ಹಾಡ್ಲೆ
ಆಪುಣ್ಣ ದುಃಖಾತ ಆಯ್ಕುನ ಆಸ್ತನಾ ಅಶಿತ್ ಕಿತ್ಲಕೀ ವರ್ಸ ಜಾಲಿಂ. ಆಯ್ಕುನ ಆಯ್ಲೆ ಭಿ
ಕಾಂಮಾ ಮುಕಾರ ನಾಂ ಮುಣ ಕಾನಾಂತ ಫಾನ್ಸಾ ಆಸ್ತನಾ ಭಿ ಆನಿ ಕಿತ್ಲಕಿ ವರ್ಸ ಜಾಲಿಂ.
ಕೆಂವಾ ಕವಿ ಧರ್ಮಾನ ತಿಕಾಂ ಪೂರ್ಣಚಾಕ, ತಿಗೇಲೆ ಸಂದೇಶ ನಂಬುನ ಪೂರ್ಣ ಕರ್ತಾ ಭಿ
ಮೂಬ ಆಳ್ಕಿ ಪಾಂಣ ಕೆಲ್ಯಾನ್ ಆಜ ಪಶ್ಚಾತ್ತಾಪ ಕರ್ತೊತ ಹಾಂವ್ ಮಾಗೇಲಿ ಚೂಕ ಸ್ವಿಕಾರ
ಕರ್ತಾ. ತಿಣೇ ಭೀ ಮಾಜೆ ಖಂಚಾನ ಏಕ ಗುಂಜೇ ಚೊ ಭಿ ಆಶಿ ಕೆಲ್ಯಾಂ.

“ಕುಪುತ್ರೋ ಜಾಯೇತ ಕ್ವಚಿದಪಿ ಕುಮಾತಾ ನ ಭವತಿ” ಹೀ ಉತ್ರಾಂ ಖರೇ
ಮುಣ ಸಾಂಗೇವೇತ. 1980 ಅಶಿ ಬರಯ್ಲೆ ನಂತರ ಭಿ ಹಾಂವೆ ತಿದ್ದೊನ ಪೆತ್ಲಾ. ಆತಾಂ
ಪಯ್ಲೆಚಾ ಪೇಕ್ಲಾ ದುಗುನಿ ಆಳ್ಕಿ ಜಾವ್ನ್ ಪಡ್ಲಾ. ಹಿತೂಂತ ನಾ ತಿತೂಂತ ನಾ ಜಾಲ್ಲೆ ಅಸ್ಲೆ
ತಾಂಗೆ ಗುಣಾಂ ಕೊಂಗ್ಯಾ ಮುಣ್ಣಿ ಫಾಟಿ ಪುಡಿ ಲೊಳ್‌ತೊತ ಎವ್ಚೊ ಆವೇಶ ಭಿನಾಂ ಜಾವ್ನ್
ಗೆಲೊಂ. ಕರ್ತಾ ಆಸ್ಲಿ ಕಿತ್ಲಕೀ ಕಾಮಾಂ ಕರ್ನ್ ಆಸ್ತನಾಂ ತೀ ಸಗ್ಗೀ ಕಾಮಾಂ ಶಳೆನ ಗೆಲಿಂ. ಪುಣ್
ಕೆನ್ನಾಚೊಂ ಪಶ್ಚಾತ್ತಾಪ ಮಾಕಾ ಆತಾ ನಾಂ ಕಿದ್ಯಾ ಮುಡ್ಲ್ಯಾರ ಜನ್ಮಾಂತರಾ ಬದ್ದಲ್ ಮಾಕಾ
ಮೂಬ ವಿಶ್ವಾಸ ಆಸಾಂ. ದಿವಸ ಗೆಲ್ಲೆಂ ತಶಿ ತೊ ವಿಶ್ವಾಸ ವಾಡ್ತೊ ವತಾಂ. ಫಾಟ್ಲೆ ಜನ್ಮಾತ
ಪದ ಸಾಂಗೂನ ಧಾಂಬೋನ ದವರ್ಲೆ. ತೆ ಹ್ಯಾ ಜನ್ಮಾತ್ ಸಾಂಗೂನ ಘೆತಾಂ. ತಶಿತ್
ಮುಕಾಲ್ಲೆ ಜನ್ಮಾತ ಭಿ ತೆ ಸಾಂಗ್ಲ್ಯಾ ಜಾಯ್. ಅಶಿತ್ ತೆ ಮುಕಾರ ವತೊತ ಏಕ ಜನ್ಮಾತ
ಪದ ಪೂರ್ಣ ಜಾತಲೆಂ. ತೆದೋಳ ಪರಂತ ಜಂಗ ಖಾಲ್ಲೆಲೆ ವೀಣೇಚಾ ತಾರೀ ಮುಣ್ಣಿ
ಮಾಕಾ ವಾಜೆತೊ ರಾವ್ತಲಿ ಮುಣ ಮಾಗೇಲೊ ವಿಶ್ವಾಸ.

ತುಲಸೀದಾಸಾ ಮುಣ್ಣಿ ಹಾಂವ ಫಕ್ತ ‘ಸ್ವಂತಃ ಸುಖಾಯ’ ಖಾತೀರ ಗಾಯ್ತಾ. ಮಾಗೇಲೆ
ಹಾತೀತ ಪೆನ್ನ ಕಶಿ ಉರ್ತ ಪಳಯ ತಶಿತ್ ವಿಧಾತಾಲ್ಯಾ ಹಾತೀತ ಹಾಂವ ಆಸಾಂ ಮುಣ

ಇತ್ತೆತ್ ಮಾಕಾ ಖಬರ ಆಸಾಂ. ತೆಕಾ ಸೊತ್ತೊ ರಾಬ್ಬಿ ಖುಶಿತ್ ಮಾಗೇಲೆ ಸುಖಾಚೆ ಸಾಧನ. ತೊತ್ ಮಾರ್ಗ ಮಾಕಾ ಕವಿತಾ ರಚನ ಕರ್ಚಾಕ ಪ್ರಚೋದ ಕರ್ತಾ. ತೆ ಸೋಣ್ಣ್ ದುಸ್ರಿ ಖಂಚೆ ಪ್ರಚೋದನ ಕರ್ಚಿ ಶಕ್ತಿ ಮಾಕಾಂ ಖಬರ ನಾಂ. ಮನ 'ರಮ್ಯಾಣಿ ವೀಕ್ಷ್ಯ ಮಧುರಾಂಶ್ಚ ನಿಶಮ್ಯ ಶಬ್ದಾನ್ ಪರ್ಯತ್ನುಕೀ ಭವತಿ' ಮುಡ್ಲ್ಯಾ ಮುಣ್ಣೆ ಮನ ಮೊಡ್ಲೆ ತೆನ್ನಾ ಕೆನ್ನಾ ತರೀ ಆವಾಜ ಕರ್ಚಿ ಪಕ್ಷೇ ಮುಣ್ಣೆ ಧಡಪಡ್ತಾ. ಆಂಮ್ಕಾ ದೊಗಾಕ ಬೇಧ ಇತ್ಲೊತ್ ಆಸಾಂ. ಪಕ್ಷಿ ಬೆಜಾರ ಆಯ್ಲಿ ತೆನ್ನಾ ಆವಾಜ ಕರ್ಚಾ, ಹಾಂವ ಜಾಸ್ತಿ ದು:ಖ ಜಾಲ್ಲೆ ತೆನ್ನಾತ್ ಗಾಯ್ತಾ. ತೆ ಗಾಣೆ (ಕವಿತಾ ಬರಯ್ಣಿ) ಮಾಗೇಲೆ ದು:ಖ ವಿಸ್ತರ್ಟಿ ಖಾತೀರ ಮನಾಂಕ ಪೂಸ್ಲೇತಾ ಶಿವಾಯ್ ದುಸ್ರ್ಯಾಂಕ ಆವಡ್ಲೆ ಖಾತೀರ ನಿಂ. ತೆ ಫಕ್ತ 'ಅಂತ: ಸುಖಾಯ:' ರತ್ನಾಕರ ಸಿದ್ಧಾಲೆಂ ಕವಿತೇತ ಅಶಿ ಸಾಂಗ್ಲಾಂ.

'ಮಾಕಾ ಜಾಯ್ ಮಡ್ಲ್ಯಾರ ಆಯ್ಕಚೆ-ನಾಕಾಂ ಮುಡ್ಲ್ಯಾರ ಸೋಣ್ ದಿವ್ಚೆ, ತೆಜೇನ ಮಾಕಾ ಖುಶಿ ಭಿ ನಾಂ ದು:ಖ ಭಿ ನಾಂ.'

ಮಾಕಾ ಏಕ ಖಂಚೊ ಉದ್ದೇಶ ನಾಂ, ಕಿಂವಾಯ ಮಾಗೇಲಿ ಕವಿತಾ ಖಂಚೊ ಉದ್ದೇಶ ಘೇವ್ನ ಖಂಚೆ ಮಟ್ಟಾರ ಪಾವ್ನ ಕಸ್ಲೆ ಸಾಧನ ಕೆಲಾಂ ಮುಣ ತೆಜೆ ಬದ್ದಲ್ ಹಾಂವ ಕಾಂಯಿ ಸಾಂಗ್ಲಾ. ಕಿದ್ಯಾಮುಡ್ಲ್ಯಾರ ಕವಿ ಫಕ್ತ ದೂದ ಓಣ್ಣ್ ಕಾಡ್ತಾಂ, ತೆಜೇನ ಲೋಣಿ ಕಾಣ್ಣ್ ತೂಪ ಕರ್ಚೆ ವಿಮರ್ಶಕಾಲೆಂ ಕಾಂಮ. ಮಾಗೇಲೆ ವಿಚಾರಾ ಪ್ರಮಾಣಿ ಕವಿ ಮನಾಂ ದಿಸ್ಲೆ ತೆಂ ಬರಯ್ತಾ ಶಿವಾಯ್ ದುಸ್ರೋ ಖಂಚೊ ಉದ್ದೇಶ ದವರ್ನ್ ಘೆನಾಂ. ತೆಗೇಲಿ ಕೃತಿ ವಾಚೂನ ಪರ್ಕೂನ ತೆಕಾ ಕಳ್ಳ ಅಸ್ತನಾ ಧಂಯ ಆಸ್ಲೊ ಉದ್ದೇಶ ಸೊದೂನ ಕಾಡ್ಲೊ ವಿಮರ್ಶಕಾಲೆಂ ಧರ್ಮ. ಹಾಂವ ಕವಿ ಹಂಯ್ ಕಿ ನಿಂ ಮುಡ್ಲೊ ವಿಚಾರ ಭವಿಷ್ಯಾಕ ಸೊಡ್ಲೊ ಪ್ರಶ್ನೊಂ. ವಿಮರ್ಶಕ ತರ ಹಾಂವ ನಿತ್ ನಿಂ.

ಸಾಹಿತ್ಯ ಮುಡ್ಲ್ಯಾರ ಭಾಂಗ್ರಾಮುಣ್ಣೆ ಝರೇಯ್ಲೆ ತಿತ್ಲೆ ಚಕ್ಮಕಚಾ ಜಾಯ್. ಆಕಾಶ್ಯಾತ್ ಜಿಗಳ್ಳೆಲ್ಯಾ ಮುಣ್ಣೆ ಝಗ್ಮಗ್ಚಾ ಜಾಯ್. ಸಾಹಿತ್ಯ ಕೆನ್ನಾಂ 'ಸತ್ಯಂ ಶಿವಂ ಸುಂದರಮ್' ಜಾವ್ನ ಉರ್ಬಾ ಜಾಯ. ಸಾಹಿತ್ಯಾತ್ ಸುಂದರ, ಸರಳ, ಕೋಮಲ, ಶಾಂತ, ಶೃಂಗಾರ ಪೂರ್ಣ, ಹಾಸ್ಯ, ವೀರ, ರುದ್ರ ಹೀ ಸಗ್ಲಿ ಗುಣ ಉರ್ಬಾಜಾಯ್. ಪಾವ್ನ ಪಡ್ತಾನಾ ಇಂದ್ರ ಧನುಶ್ಯಾಲೆ ಸಾತ ರಂಗಾನ ಆಕಾಶ ಉಜ್ವಾಡ್ತಲ್ಯಾ ಮುಣ್ಣೆ ಹೆ ಸಗ್ಲೆ ರಸ ಮೆಳ್ಳೆ ತೆನ್ನಾತ್ ಸಾಹಿತ್ಯ ಜಾತಾಂ. ಸಾಹಿತ್ಯಾತ್ ಮಾನವೀಯ ಜಾವ್ನ ಆಸ್ಲೆ ಸಗ್ಲೆ ಗುಣ ಉರ್ಬಾ ಜಾಯ್. ಆವಿರೇಕ ಧೊಡೇ ತಿತೂಂತ ಅಶ್ಲೀಲಾಕ್ ಭಿ ಜಾಗೊ ಉರ್ಬಾ ಜಾಯ್. ಕೆನ್ನಾ ಮನಷ್ಯಾಲೊ (ಪ್ರಾಣ್ಯಾಲೊ) ಜನ್ಮತ್ ಅಶ್ಲೀಲಾನ ಜಾತಾಂ, ಪ್ರಕೃತಿಚೆ ತಸ್ವೀರಾ ಸಾರ್ಕಿ ಉರ್ಚಿ ಸಾಹಿತ್ಯಾತ್ಲ್ಯಾನ ಅಶ್ಲೀಲ ಸೊಡ್ಲೆ ತರೀ ಕಶಿ? ಪುಣ ಅಶ್ಲೀಲಾಚಿ ಸುಂದರ ಸಾಣೇಚೆ ಹದ ಪಾರ ಜಾವ್ನಯೊಂ. ತೆಕಾ ತೆಗೇಲೀತ್ ಏಕ ಮರ್ಯಾದ ದವರ್ಬಾಜಾಯ್. ಮರ್ಯಾದ ರಾಕ್ಷಾಕ ಪಾನಾಚಿ ಕಾಸ್ತಿ ತರೀ ಬಾಂದೂನ ಘೆತಲ್ಯಾ ಮುಣ್ಣೆ ಹೆ ಸಗ್ಲೆ ಗುಣ ಘೇವ್ನ ಸಾಹಿತ್ಯ ಚಾರೀ ಬಾಜೂನ ಬಾಂದೂನ ಭಿ ಸರ್ವತೋಮುಖ ಜಾವ್ನ ಮುಕಾರ ಸರಚಾ ಜಾಯ್. ಸಾಹಿತ್ಯ ಬದ್ದಲ್ ಹೆತ್ ಮಾಗೇಲೆ ಸ್ಪಷ್ಟ.

ಆವಿರೇಕ ಹೊ ಭಿ ಏಕ ವಿಚಾರ ಆಯ್ಲೊ. ಹ್ಯಾ ಜಗಾತ್ ಕಿತ್ಲ ಕೀ ಕವಿ ಆನಿ ಸಾಹಿತಿ ಜಾವ್ನ ಗೆಲೆಂ. ಭಾರತಾತ್ ಕಿತ್ಲ ಕೀ ಸಾಹಿತಿ ಜಾಲ್ಲೆಂ. ಆಂಮ್ಕೇಲೆ ಕರ್ನಾಟಕಾತ್ ಭಿ ಕಿತ್ಲ ಕೀ ಜಾವ್ನ ಗೆಲೆಂ. ಫಕ್ತ ಜಾವ್ನ ಗೆಲ್ಲೆತ್ ನಿಂ, ಆಜ್ಞೋನಿ ಪರಂತ ಕಿತ್ಲ ಕೀ ಸಾಹಿತಿ ಆಸಾತಂ.

ಹೆಂಮೇಲೆ ಸಗ್ಗಲೆ ಸಾಹಿತ್ಯ ವಾಚ್ಚಾಕ ಲೋಕಾಂಕ ತರೀ ಖಂಚಾನ ಹಾಡ್ಚೆ ಪಡ್ಲೆ? ಹೆಂಮೇಲೆ ಸಗ್ಗಲೆ ತೀ ಕೃತಿ ಆತಾಂ ಆಸಾಂ ಕೀ? ಕಿಂವಾ ಉರ್ತಲೆ ಕೀ? ಹೆ, ಸಗ್ಗಲೆ ಸಾಹಿತ್ಯ ವಾಚ್ಚಾಕ ಘೆತಾತ್ ಕೀ? ತೆ ಸಗ್ಗಲೆ ನಾಕಾ, ಶ್ರೇಷ್ಠ-ಸಾಹಿತ್ಯ ಕಾರಾಲೆಂ ಕವಿತಾ ಕಿತ್ಲ ದಿವಸ ಪರಂತ ಉರ್ತಲೆ? ತೆತ್ ಮಾತ್ರ ವಾಚ್ಚಾಕ ಪುರೊ ಮುಣ ಜಾಲ್ಯಾರ 'ತಿತೂಂತ ಪಯ್ಲೆಚೊ ಕೋಣ?' ಉದಾಹರಣ್ಯಾಕ ಜಗಾತ್ಲೆ ಸಾಹಿತ್ಯಾತ್ ಆಕಾಶಾ ಇತ್ಲೊ ವಯ್ರ್ ಪಾವ್ಲೊ ಶೇಕ್ಸ್ಪಿಯರ ಕೀ? ತೆಗೇಲೆ ದಾಂಯೆ ಬಾಜೂನ ಬಸ್ಲೊ ಮಿಲ್ಟನ್? ತೆಜೆ ಬದ್ದಲ್ ಟೊಲ್‌ಸ್ಟಾಯಿಲೆ (Tolstoy) ವಿಮರ್ಶಾ ಪಳಯಾಂ. ಫಕ್ತ ಶ್ರೇಷ್ಠ ಸಾಹಿತ್ಯ ಮಾತ್ರ ವಾಚ್ಚಾಕ ಪುರೊ ಮುಣ ಜಾಲ್ಯಾರ, ತ್ಯಾ ಶ್ರೇಷ್ಠ ಸಾಹಿತ್ಯಿನತ್ ಬರಯಲ್ಯಾರ ಪುರೊ ಜಾಯ್ ಕೀ? ಬಾಕಿ ಲೋಕಾಂನ ಕಿದ್ಯಾ ಬರಯ್ತಾ ಜಾಯ್? ಹೆ ಸಗ್ಗಲೆ ಧಂಯಿತ್ ಉರೊಂ. ಆಂಮ್ಚೆ ಭೀತರತ್ ಆಂಮ್ಚೆ ಸಾಹಿತ್ಯ ವಾಚ್ಚಾ ಆಸ್ತನಾ ಜಾಸ್ತಿತ ಜಾಸ್ತಿ ಕವಿ ಆಪಣ್ಯಾಲೆ ಜೀವಮಾನತ್ ಪೂರಾಯ ಕಾವ್ಯ ಸೃಷ್ಟಿ ಕರ್ಚಾಕ ಕಿದ್ಯಾ ದಂಡ ಕರ್ನ್ ಘೆತಾತ್? ಮುಕಾರ ಮಾಗೇಲೊ ಭಿ ಏಕ ವ್ಹೆಳ ಎತಲೊ ಮುಣ್ ಹಾಂವ ಮಾಗೇಲ್ಯಾ ಮನಾಂ ಬರೆ ದಿಸ್ಲೆ ಹಾಂವ್ ಬರಯ್ತಾ. ತೇ ಸ್ವೀಕಾರ ಕರ್ತಲೆ ಲೋಕ ಹ್ಯಾ ಜಗಾತ್ ಎವ್ನ್ ಎತಲೆಂ, ಕಿದ್ಯಾ ಮುಡ್ಲ್ಯಾರ ಹೊ ವೇಳ ಮುಡ್ಲೊ ಖೂಬ ಹೋಡ ಆಸಾಂ. ತೆಜೆ ಮುಕಾರ ಆಂಮ್ಚೆಲೆ ಕಾಂಯಿ ಚಲ್ತಾಂ. ತೋ ಕೆನ್ನಾ ತರೀ ಖಂಚೆ ಏಕ ವೇಳಾರ ತರೀ ಮಾಗೇಲೊ ವಿಚಾರ ಸ್ವೀಕಾರ ಕರ್ನ್ ಘೆತಲೊಂ. ಆಜ ನಾಂ ಜಾಲ್ಯಾರ ಫಾಲ್ಯಾ. ತಶಿತ್ ಆಂಮಿ ರಾಖ್ತಿ ಹೀ ಪೃಥ್ವಿ ಭಿ ಖೂಬ ಹೋಡ ಆಸಾಂ. ಹಾಂವೆ ಬರಯ್ಲೆ ಕಾವ್ಯ ಆತಾಂ ಹಾಂಗಾ ಸ್ವೀಕಾರ ಕರ್ನ್ ಘೆನ್ ಜಾಲ್ಯಾರ್ ದುಸ್ರೆ ಖಂಯೀ ತರೀ ಖಂಚೆ ಜಾಗ್ಯಾರ ಆಜ ನಾಂ ಜಾಲ್ಯಾರ ಫಾಲ್ಯಾ ಸ್ವೀಕಾರ ಕರ್ನ್ ಘೆತಲೆಂ ಕೋಣೀ ತರೀ ಹ್ಯಾ ಜಮಣೀರ ಜನ್ಮಾ ಎವ್ನ್ ಎತಲೆಂ. ಅಶಿ ಆಪಣ್ಯಾಲೊ ವಿಚಾರ ಭವಭೂತಿನ ಸಾಂಗೂನ ವೇಳಾ ಮುಕಾರ ಸಗ್ಗಲೆ ಚಲ್ನ್ ವತಾಂ ಮುಣ ಸಾಂಗ್ಲಾ.

ಉತ್ಪತ್ತಿತೇ ಮಮ ತು ಕೋ ಪಿ ಸಮಾನಧರ್ಮಾ!

ಕಾಲೋ ಹ್ಯಯಂ ನಿರವಧಿರ್ವಿಫುಲಾ ಚ ಪ್ಲಥ್ವೀ!!

ಆಂಮ್ಚೆಲೆ ಸಗ್ಗಲೆ ಇತ್ಲೆ ಕಾರ್ಯ ವಿಚಾರಾಚೆರ ಕಶಿ ಅವಲಂಬುನ ಉರ್ತಾ. ಆಂಮಿ ಕೆಲ್ಲೆ ಕಾರ್ಯಾ ಬದ್ದಲ್ ವಾಯ್ಟ್ ಕಿಂವಾ ಬರೆ ಮಣ್ಣೆ ಹೊ ವೇಳತ್ ನಿರ್ಣಯ ಕರ್ತಾ. ತಸ್ಲೆ ಹ್ಯಾ ವೇಳಾಕ ಮಾಗೇಲೆ ನಮಸ್ಕಾರ ಮುಣ್ ಕವಿ ಭರ್ತ್ಯಹರಿ ಸಾಂಗ್ತಾ.

ಸರ್ವಂ ಯಸ್ಯ ವಶಾದಗಾತ್ಸತ್ವ ತಿಪಥಂ ಕಲಾಯ ತಸ್ಮೈ ನಮಃ

ವಯ್ಲೆ ಸ್ಥರಾಚೆ ಕವಿಂಕ ಆನಿ ಸಕಲ್ಲೆ ಸ್ಥರಾಚೆ ಕವಿಂಕ ವ್ಯತ್ಯಾಸ ತರೀ ಕಿದೆ ಆಸಾಂ? ತೆಂಮಿ ಜೇಡಿ ಮಾತೇನ ಕೆಲ್ಲಿಂ ಆಯ್ದಣಂ ಜಾಲ್ಯಾರ ಹೆಂಮಿ ಮಾತೇನ ಕೆಲ್ಲಿ ದಾಗಿನೆಂ. ತೆ ತುಳ್‌ತುಳೀ ಉರ್ಲ್ಯಾರ ಹೆ ಧಂಡ ಉರ್ತಲೆಂ. ಮಾತಿ ಕೆನ್ನಾ ಮಾತೀತ. ತೆನ್ನಾ ಪಿಂಗಾಣೀ ಯಿತ್ಲೆ ಬಾಳ್ಗೇಲ್ಯಾರ್ ಮಾತೇ ದಾಗಿನೆ ಭಿ ತಿತ್ಲೆತ್ ಬಾಳ್ಗತ್ತಾ. ಅಶಿ ದಿವ್ಸಾಚೆ ಸೊಪ್ಪಾತ ಫಿರತೋತ್ ಪಕ್ಷ-ಪ್ರತಿಪಕ್ಷಾ ಬದ್ದಲ್ ಆಲೋಚನ ಕರ್ಚೊ ರಾವ್ಲೆ ತೆನ್ನಾ ಫೇಂಚ ಕವಿ ಮಾಲ್ಲಾರ್ಮೆ (mallarme) ಮುಡ್ಲ್ಯಾಲಿ 'ಸಮುದ್ರಾವಾರೊ' (sea-wind) ಮುಡ್ಲಿ ನ್ಹಾಂನ ಕವಿತೆತ್ಲೊ 'whiteness Profits best' ಧಂವೆಂ ಖೂಬ ಫಾಯ್ದಾಚೊ. ಮುಡ್ಲ್ಯಾರ ಖಾಲಿ ಕಾಗದ ಧಂವೆಂತ್ ದವರ್ಚೆ ಬರೆ. ಅರ್ಥಾತ್ ಬರಯ್ಲೆ ಆಸ್ತನಾ ರಾವ್ಲೆ ಬರೆ ಮುಡ್ಲಿ ಯಾದ ಮಾಕಾ ಜಾತಾಂ.

ಬರೆಯಪಿಲೆ ನಶೀಬ

ಹೆ ಏಕ ನಿಬಂಧ, ಸಂಪಾದಕನ ಗ್ರಂಥಾ ಖಾತೀರ ಏಕ ಲೇಖನ ಬರೋವ್ವ ದಾಣ್ಣೆ ದಿವ್ವಾ ಜಾಯ್ ಮುಣ ಸಾಂಗ್ಗೆ ತೆನ್ನಾ ಜಾವೇತ ಮುಣ್ ಹಾಂವೆ ಸಾಂಗ್ಗೆ. ಪುಣ ದುಸ್ತೆ ಕಾಮಾಂಕ ಹಾತ ಫಾತ್ಲಾನ ತೆ ಸಾಂಗ್ಗೆ ತಿತ್ಲೆ ಬಗ್ಗಿ ಜಾಲ್ವಾಂ. ತೆದೋಳ ಪರಂತ ಕಾಸರಗೋಡ ಚೊ ಸಾಹಿತ್ಯ ಸಮ್ಮೇಳನ ಆಯ್ಲೊ. ತೆ ಜಾತಾ ಪರಂತ ತ್ಯಾ ಖಾತೀರ ಆಯ್ಲೆ ಕಿತ್ಲ ಕೀ ಸಾಹಿತ್ಯಾಚೆ ದಾಯ್ಜಿ ಆಂವ್ಚೆ ಕಡೇನ ಆಯ್ಲೆ. ತೆಂಮಿ ಗೆಲ್ಲೆ ತಶಿ ವಯಾ ಪ್ರಮಾಣಿ ಥೊಡೆ ಪೂರ್ನೊತ ಘೆತ್ ಪರಂತ ಬರೋಡಾತ ಪ್ರಯಾಣ ಕರ್ಚೆ ಪ್ರಸಂಗ ಆಯ್ಲೊ. ದಿವ್ವ ದಿವ್ವಾಕ ಚಣ್ಣ್ ತ್ಯಾ ಬಾಜೂನ ವಚ್ಚಿ ರೇಲ್ವೇಚ್ಯಾ ಆವಾಜಾ ಮುಣ್ಗೆ ಹ್ಯಾ ಬಾಜೂನ ನಿಬಂದ ತೆಂಮ್ಯಾ ಪಾವೇಚೊ ವೇಳ ಭಿ ಚಣ್ಣಿ ಗೆಲೊಂ. ತಸ್ಲೆ ಅಡಚಣೇತ ದುಸ್ತೊ ಖಂಚೊ ವಿಷಯ ಮನಾಂಕ ವಚ್ಚಿ ಆಸ್ತನಾ ಆನಿ ಏಕ ದಾಂ ಆಶಿ ದಾಕೋನ ಪರತ ತೆಜೇರ ಉದಾ ಫಾಲ್ವಾಕ ಮನ ತೈಯಾರ ಜಾಯ್ ಆಸ್ತನಾ ಹೆತ್ ಬರಯ್ಲೆ. ಸಂಪಾದಕ ಮಹಾಶಯ ಆನಿ ವಾಚ್ಚಿ ಮಹಾಶಯಾಂನ್ ಹೆ ಭಿ ಏಕ ನಿಬಂಧ ಮುಣ ಸ್ವೀಕೃತ್ ಕೆಲ್ಯಾರ, ತೆಂಮಿ ಪ್ರಗಟೆ ಕರು, ಆನಿ ಹೆಂಮಿ ವಾಚೊ, ನಾ ಜಾಲ್ಯಾರ ಹೆಂಮಿ ಆನಿ ತೆಂಮಿ ದೊಗ ಸೋಣ್ಣ್ ದಿಂವು. ಕಿದೇ ಕೆಲ್ಯಾರ ಮಾಕಾ ಏಕತ್.

ಹ್ಯಾ ನಿಬಂಧಾತ ಆಯ್ಲೆ ಅನುಭವ ಸಗ್ಗೆ ಲೇಖಕಾಲೆತ್ ವಿನಾ: ದುಸ್ತೆ ಕೊಣಾಲೆ ಭಿ ನಿಂ. ದುಸ್ತಾಲ್ ಫರಾಚೆ ಪೊಳ್ಯಾಕ ಬೊತೆ ಜಾಲ್ಯಾರ ತೆಗೇಲ ಫರ್ಚೆ ಕಾಯಲಿಕತ್ ಬೊತೊಂ. ಪುಣ ಕರ್ಚೆ ತರಿ ಕಿದೆ? ತೆಗೇಲ್ ಭಾಗ್ಯ ಸ್ಥಾನಾರ ಶನೀಲ ಕಾಟ. ಜಾಯ್ ಜಾಲ್ಯಾರ ನಂಬಚೆ ಕಿಂವಾಯ ಸೊಡ್ಚೆ. ಹಾಂಗಾ ಸಾಂಗ್ಗೆ ಸಗ್ಗೆ ಶೇರಾಕ ಚೋವಿಸ (24) ತೊಳ್ಯಾನ ಖರೆ ಆಸಾಂ. ಆರೈತ ಗಿಡ್ಡೊ ಜಾಲ್ಲ್ಯಾ ಹತ್ತಿ ಮುಣ್ಗೆ ದಿವಸ ವತ್ತ್ ತಶಿ ತೆಜೊಂ ಗಾತ್ರ ಬಾರೀಕ ಜಾಲೊ ಶಿವಾಯ್ ಹೋಡ ಜಾಲ್ಲ್ಯಾ. ಖೂಬ ದಿವ್ವಾಚಿ ಸೆಂವ್ತೇ ಪುಲಾ ಮುಣ್ಗೆ ತೆಜೊ ರಂಗ ಹುಣ್ಣ್ ಗೆಲೊಂ ಶಿವಾಯ್ ಜಾಸ್ತಿ ಜಾಲ್ಲ್ಯಾ. ಹ್ಯಾ ನಿಬಂಧಾತ ನಿರ್ದೇಶಕ ಆನಿ ನಾಯಕ ಎಕ್ಲೊತ್ ಜಾಲ್ಲೆ ನಿಮಿತ್ಯಾನ ಸುರವಾತೇ ಉತ್ರಾಂಚೆ ಆನಿ ನಾಟ್ಯಾ ಮದಿ ದುಸ್ತೊ ಪರ್ದೊ ಆನಿ ಫಾಲ್ವಾ ಜಾಯ್ ಮುಣ ನಾಂ.

ಖೂಬ ಫಾಲ್ಟಿ ಕಾಣೆಂ. ಹಾಂವೆ ಏಕ ದಾಂ ಖೂಬ ಪಯ್ಲಿ ನಾವಸ್ತಿಕ ಏಕ ಕನ್ನಡ ಪತ್ರಿಕೆ ಕ ಲೇಖನ ಧಾಡ್ಲೆ. ಥೊಡೆ ದಿವ್ವಾ ನಂತರ ಉತ್ತರೇ ಬಾಜೂನ ಪ್ರವಾಸ ಕರ್ಚೆ ಜಾಲ್ಲೆ ನಿಮಿತ್ಯಾನ ತ್ಯಾ ಪತ್ರಿಕೇ ಚಾ ಗಾಂವಾಚೆ ವಾಟೇನತ್ ವಚ್ಚಿ ಜಾತಾಲೆಂ. ವತನಾ ಮದಿ ಥಂಯ ಉತರ್ನ್ ತ್ಯಾ ದಿವಸತ್ ತ್ಯಾ ಪತ್ರಿಕೇಚ್ಯಾ ಸಂಪಾದಕಾ ಕಡೇನ ವಚೂನ ಪರಸ್ಪರ ಪರಿಚಯ ಕರ್ನ್ ಉಲೇತಾ ಪರಂತ ಥಂಯ ಏಕ ಚಲ್ಯಾನ ಎವ್ವ ತೆಕಾ ನಮಸ್ಕಾರ ಕೆಲೆಂ. ಬಸ ಮಡ್ಲೆ ತೆನ್ನಾ ತೊ ಬಸ್ಲೊ, ನಾಂವ ವಿಚಾರ್ಲೆ... ಸಾಂಗ್ಲೊ, “ಸ್ವಾಮಿ ಮಾಗೇಲ್ಯಾ ಕವಿತೇಚೊ ವಿಚಾರ ಕಿದ್ ಜಾಲೊ?” ಮುಡ್ಲೆ ತೆಂಣೆ.

“ಹಿಪಯ ತುಂಮ್ಗೇಲ್ ತೀ ಕವಿತಾ ಆಂಮ್ಗೇಲ್ಯಾ ಪತ್ರಿಕೇ ಹಂತಾಕ ಸಮ ಜಾಯ್ನಾ. ತ್ಯಾ ನಿಮಿತ್ಯಾನ ತೀ ಪ್ರಗಟೆ ಕರ್ನಾ. ಹಾಂವೆ ತುಂಮ್ಯಾ ಬರಯ್ಲಾ ಇತ್ಲೆತ್.”

“ಸ್ವಾಮಿ ತಿರುತ ಕನ್ನೊ ದೋಶ?”

“ತಶಿ ವಿಚಾರ್ತಯೊ, ನಾಂಗ್ಗೆ ತೆ ಆಯ್ಕೊನ ಘೇವ್ವಾ ಜಾಯ, ತುಂಮಿ ಆಜ್ಜೊನಿ ನ್ಹಾನ ಆಸಾತ, ಬರೋವ್ವ ಹಾತ ಬಸ್ಸ ನಂತರ ಸಮಾ ಕರ್ನ್ ಬರಯ್ತಲೆ. ತೆನ್ನಾ ಪ್ರಗಟ ಕರೇವೆತ, ಹಿಪಯ ತುಂಮೇಲಿ ಕವಿತಾ.”

“ಸ್ವಾಮಿ ತಶಿ ನಿಂ, ತುಂಮೇಲ್ಯಾ ಪತ್ರಿಕೇರ ಮಾಗೇಲಿ ಕವಿತಾ ಎವ್ವಾ ಜಾಯ ಮುಣ ಮಾಕಾಂ ಖೂಬ ಇಚ್ಛಾ ಆಸಾಂ. ಏಕ ದಾಂ ಮಾಕಾ ತೊ ಅವಕಾಶ ದಿಲ್ಯಾರ ಪೂರೊಂ. ಸದ್ಯಾ ಪರತ ಆನಿ ತುಂಮಾ ತ್ರಾಸ ದಿನಾಂ, ತುಂಮೇಲ್ಯಾ ಪತ್ರಿಕೆ ಚೇರ ಏಕ ಕವಿತಾ ಛಾಪೊನ ಆಯ್ಲೊ ಪೂರೊಂ, ಬಾಕಿ ಚಿ ಕವಿತಾಂ ವರಗಟ ಪತ್ರಿಕಾ ಮಾಗೂನ ಘೆತಲೆ, ತೆನ್ನಾಂ ತುಂಮ್ಚೆ ಕಡೇನ ಮಾಗೂನ ಘೆತೋ ಆಸಾಂ. ದಯಕರ್ನ್ ಸ್ವಿಕಾರ ಕರಾಂ.”

ಸಂಪಾದಕಾನ್ ಆನಿ ಕಾಂಯಿ ಉಲೇನಾ ಆಸ್ತನಾ ತೆಗೇಲಿ ಕವಿತಾ ಪರತ ತೆಕಾ ದೀವ್ವ, ಮಾಕಾ ದುಸ್ರೆ ಕಾಂಮ ಆಸಾಂ ಮುಣ ನಾಂಗೂನ ಪರತ ಮಾಜೆ ಕಡೇನ ತೆಂಮಿ ಉಲೇಚಾ ಲಾಗ್ಲೆ. ದುಸ್ರ್ಯಾ ಮುಕಾರ ಅಪಮಾನ ಕೆಲ್ಲೆಂ ತ್ಯಾ ಚಲ್ಯಾಕ ಪಡ್ಲೆ ದುಕೇ ಪೇಕ್ಲಾ ಜಾಸ್ತಿ ದೂಕ ಜಾಲಿಂ. ತೊ ತರ್ ಗೆಲೊಂ. ತಶಿ ಜಾಲ್ಯಾರ ಮಾಗೆಲ್ಯಾ ಲೇಖನಾಚಿ ಗತಿ ಕಿದೆ? ಮುಣ ಧಂಯ ಬಸ್ಲೆ ಕಡೇನ ಮಾಗೆಲ್ಯಾ ಮಾತ್ಯಾತ ಘುಂವ್ವಾ ಲಾಗ್ಲೆ. ವಿಳಿ ಘಾಲ್ತನಾ ಹಾತೀಕ ಲಾಗ್ಲಿ ಅಶಿ ಜಾಲಿಂ, ಮಾರ ಪುರಾಯ ಚಲ್ಯಾ ಜಾಲೆಂ ತರೀ ತೆಜಿ ಸಗ್ಲೆ ದೂಕ ಮಾಕಾ ಜಾಲಿಂ. ತೆಜೆ ಬರೋಬ್ಬರ ಹೊ ಶ್ಲೋಕ ಯಾದ ಜಾಲೊಂ.

ತ್ರಣಾದಪಿ ಅಘಸ್ತೂಲಾದಪಿಚ ಯಾಚಕಃ |

ವಾಯುನಾ ಕಿಂ ನ ನೀತೋಽಸೌ ಮಾಮೇವಂ ಪ್ರಾರ್ಥಯೇದಿತಿ ||

ತಣಾ ಪೇಕ್ಲಾ ಕಾಪೂಸ ಹಗೂರು, ಕಾಪ್ಪಾ ಕಿಂತಾ ಮಾಗ್ತಲೊ ಹಗೂರ, ಪಣ ವಾರೊ ತೆಕಾ ಕಿದ್ಯಾ ಘೇವ್ವ ವಚ್ಚಾ? ಮುಡ್ಯಾರ ತೊ ಮಾಕಾಂ ಭಿ ಮಾಗತ ಮುಣ ಹ್ಯಾ ಶ್ಲೋಕಾತ “ಯಾಚಕ” ಮಡ್ಲೆ ಕಾಣ್ ಧಂಯ ಲೇಖಕ ಮುಣ ಬರಯ್ಲಾರ ಕಾವ್ಯಾಚೊಂ ಪ್ರಾಸ ಭಿ ಸಮ ಜಾತಾಂ ಆನಿ ಅರ್ಥ ಭಿ ಸಮಾ ಲಾಗ್ತಾಂ.

ಆಂಮೇಲೆ ಉಲಣೆ ಜಾಲೆಂ. ಸಂಪಾದಕಾ ಖಂಚಾನ ಸೂಟೊನ ಹಾಂವ ಧೂಡೊ ಮುಕಾರ ವತಾ ಪರಂತ ವಾಟೇರ ಉಬಿ ರಾವ್ಲೆ ತ್ಯಾ ಚಲ್ಯಾಕ ಪಳೇಲೆಂ. ಪಾಕ್ಲೆ ಪುರಾಯ ರುಣ್ ಬಾವ್ಲೆ ಕಾಲ್ಚೆ ಗುಲಾಬಾ ಪೂಲಾ ಮುಣ್ಣೆ ತೆಗೇಲೆ ತೊಂಡ ಪಳೋನ ಮುಕಾಲ್ಯಾನ್ ಸರ್ವ್ ಗೆಲೊಂ ಅಶಿ ಜಾಲೆ ಮಾಕಾಂ. ಆಂಗಾ ಕಾಟೆ ಪುಲ್ಲೆಂ. “ಹಾಂಗಾ ಕಿದ್ಯಾ ಉಬಿ ಆಸಾಂ?” ಮುಣ ವಿಚಾರ್ಲೆ.

“ತುಂಮೇಲಿ ವಾಟೆ ರಾಕ್ಶೊತ್, ಸ್ವಾಮಿ, ತುಮೀ ಭಿ ಖಂಚೆ ಲೇಖನ ದಿಲಾಂ ಕಿ?”

“ಹಂಯ್ ಮಾಗೇಲ ಲೇಖನ ಛಾಪಚ್ಯಾಕ ಗೆಲಾ ಖಂಯ್”,

“ತುಂಮೇಲೆ ಭಾಗ್ಯ ಬರೇ ಆಸಾಂ ಸ್ವಾಮಿ”

“ತಶಿ ಕಾಂಯ ನಾಂ ಬಾಬಾ, ಭಾಗ್ಯ ಆತಾತ್ ನಿಂ, ಮುಕಾರ ಪರಂತ ಏಕ ತರೇನ ಉರ್ಲ್ಯಾರ ಮಾತ್ರ ಭಾಗ್ಯ. ಮುಕಾರ್ಚಿ ಕಾಣಿಂ ಕೊಣಾ ಖಬರ್? ಪುಣ ತುಂಮೇಲಿ ಕವಿತಾ ಪಳಯಾ ದಾಕಯ್.”

ಚಲ್ಯಾನ ತಿ ಮಾಕಾ ದಿಲಿಂ. ವಾಚ್ಚಿ, ತೀ ಜಾಯ ತಶ್ಚಿ ಸುಂದರ ಆಸ್ಲಿ ಕವಿತಾಂ. ಪೀಟ ಥೊಡೆ ಜಾಸ್ತಿ ಜಾಲ್ಲೆ ಶಿವಾಯ್ ಆನಿ ಕಾಂಯಿ ಚೂಕ ನಾಂ. ಪೀಟ ಕೆನ್ನಾ ಪೀಟತ್, ಗೋಬರ ನಿಂ, ತೊ ಹೋಡ ಕವಿ ನಿಂ ಜಾಲೊ, ಸಮಾ ಪಳೇಚಾ ಗೆಲ್ಯಾರ ತೊ ಖಂಯ್? ತೆಗೇಲೆ ವಯ್ ಖಂಯ್? ಫಳಾ ಜಾತ ಕಿಲ್ಲಲೆ ತೆನ್ನಾ ಕಳ್ತ ಖಂಯ್. ತೆಜೆ ಪೇಕ್ಷಾ ಕಿತ್ಲಕೇ ನಿಮ್ಮ ಕವಿತಾಂ ಹ್ಯಾತ್ ಪತ್ರಿಕೇ ಚಾ ಆತ್ತಾಚೆ ಭಾಗಾತ್ ಪರಂತ ಪ್ರಗಟ ಜಾಲಾಂ. ತೀ ಕೊಣಾಲಿ ಉರತ? ಸಂಪಾದಕಾಲೆ ಗಾಂವ್ಚೆ ಭಿತಲ್ಯಾಲೆ ಕೊಣಾಲಿ ಉರಲಿ, 'ಆಪಣ್ಯಾಲೆ ಆಯ್ಲ್ಯಾರ ಬಿತಲ್ಲೆ ಬೊಟಾನ ದಾಕೇಲ್ಯಾರ ದುಸ್ರ್ಯಾಲೆ ಆಯ್ಲ್ಯಾರ ಭಾಯ್ಲು ಬೊಟಾನ ದಾಕೇತಾ ಖಂಯ್' ಹೆಜಿ ಮಾಕಾ ಯಾದ ಆಯ್ಲಿ 'ಪೊರಾ, ತೂ ಖಂಚಾನ ಆಯ್ಲೊ?' ಮುಣ ವಿಚಾರ್ಲೆ. ತೆಣಿ ತೆಗೇಲ್ಯಾ ಗಾಂವಾ ನಾಂವ ಸಾಂಗ್ಲೆ. 'ತಶಿ ಜಾಲ್ಯಾರ ತೂ ಸಂಪಾದಕಾಲೊ ಪ್ರಾಂತಾ ಚೊ ನಿಂ ಮುಣ ಜಾಲೊ' ಮಡ್ಲೆ. ತೆಕಾ ಮಾಗೇಲೆ ವ್ಯಂಗ್ಯಾಚೊ ಅರ್ಥ ಜಾಲೊಂ. ಎದೊಳ ಪರಂತ ಹಾಸ್ಸ ಜಾಲ್ಲೆ ತೆಗೇಲೆ ತೊಂಡ ಹಾಸ್ತುಕೆ ಜಾಲೆಂ. 'ನೀ' ಮುಣ ತೆಣಿ ಸಾಂಗ್ಲೆ. ಮಾಗೇಲಿ ಸಂಶಯ ಆನಿಕ ಘಟ್ಟ ಜಾಲಿಂ.

'ಪೊರಾ ಹ್ಯಾ ಕವಿತೇ ಖಾತೀರ್ ಉಲೇಚಾ ಮುಣತ್ ತೂ ಇತ್ಲೊ ಪಯ್ಸೊಲಚ್ಯಾನ ಆಯ್ಲೊ ಕಿ?'

"ಹಂಯ್, ಪ್ರಗಟ ಕರ್ಚಾ ಜಾಯ್ನಾ ಮುಣ ತೆಂಮೇಲೆ ಉತ್ತರ ಆಯ್ಲೆ ತಶ್ಚಿ ಪ್ರತ್ಯಕ್ಷ ಭೇಟಿ ಜಾಲಿ ನಂತರ ತೈಯಾರ ಜಾಲ್ಯಾರ ಜಾವತ ಮುಣ ಹಾಂವ ಆಯ್ಲೊ."

ಕಿತ್ಲೊ ನಮ್ಮ ! ಕಿತ್ಲ ಬರೀ ಚಾಲ ! ಕಿತ್ಲಿ ಆವಡ !

"ಪೊರಾ ಬೆಜಾರ ಕರ್ನ್ ಘೆನಾಕಾ. ಆತಾಚೆ ಲೇಖಕ ರೋಗಿ ಆನಿ ಸಂಪಾದಕ ವೈದ್ಯ. ವೈದ್ಯ ರೋಗಿಕ ಸಮ ಕರ್ತಲೊ ಶಿವಾಯ್ ತೆಗೇಲೆ ಆಯುಷ್ಯ ವಾಡೇನಾಂ. ತಶಿತ್ ಶ್ರೇಷ್ಠ ಪತ್ರಿಕೆ ಚೊ ಸಂಪಾದಕ ಕೆನ್ನಾ ಆಡ ವಣ್ಣಿ ವಯ್ಲೊ ದಿವ್ಯಾ ಮುಣ್ಣಿ ಭಾಯ್ ಭೀತರ ಸಮಾ ಉಜ್ವಾಡ ಪಡ್ಚ್ಯಾ ಜಾಯ ಮಡ್ಲೆ ಮೂಲ ತತ್ವತ್ ತೆಂಮಿ ವಿಸರ್ನ್ ವತಾತ. ಖಂಚೆ ವಾಯ್ಲೆ ವೇಳಾರ ಹೀ ಕವಿತಾ ರಚನ ಕೆಲ್ಲಿ ಮುಣ ಏಕ ದಾಂ ನಿರಾಶ ಜಾಲ್ಯಾರ ಪರತ ಆನಿ ತೊ ಬೆಜಾರ ಕೆನ್ನಾ ಸಹನ ಕರ್ನ್ ಘೇವ್ಚಾ ಜಾಯ್ನಾ. ಬದ್ಕಾಕ ಏಕತ್ ತಳೆ ಉರ್ತ ಕಿ? ದೇವಾಲಿ ಯಾದ ಕರ್ನ್ ಹೀ ಕವಿತಾ ದುಸ್ರ್ಯಾ ಕಡೇನ ಧಾಣ್ಣ್ ದೀ. ಕವಾನ್ಯಾ ಮುಣ್ಣಿ ತುಗೇಲಿ ಹೀ ಕವಿತಾ ಬಗ್ಗಿ ತೆಗೇಲೆ ಮಾತ್ಕಾರ ವಚೂನ ಪಾವ್ತಲಿಂ."

ಅಶಿ ಸಾಂಗೂನ ತೆಕಾ ಧಾಂಣ್ ದಿಲೆಂ. - ನ ನಶ್ಯತಿ ತಮೋ ನಾಮ ಕೃತಯಾ ದೀಪ ವಾರ್ತಯಾ-ದಿವ್ಯಾಲೊ ಸಮಾಚಾರ ಕಾಡ್ಲೊ ತಶ್ಚಿ ಕಾಳೋಕ ಕೆನ್ನಾ ಉಜ್ವಾಡ ಜಾಯ್ಲೆ ಖಂಯ್. ತಶಿ ಮಾಗೇಲೆ ಉಪದೇಶ ಭಿ ಮನ ದುಕ್ಲೆ ತೆಗೇಲೆ ಕಾನಾಂಕ ಆವಡ್ ಆಸ್ತನಾ ಉರ್ತಲೆಂ. ತೊ ದೊಳ್ಯಾಚಾನ ಆಡ ಜಾತಾಂ ಪರಂತ ಫಿರ್ನ್ ಫಿರ್ನ್ ತೆಕಾ ಪಳೇತನಾ ಮಾಗೇಲಿ ಪರಿಸ್ಥಿತಿ ಕಶಿ ಜಾಲ್ಲಿಂ ಮುಣ ತ್ಯಾ ದೇವಾಕತ್ ಖಬರ ಆಸಾಂ.

ತಶಿತ್ ದೋನ ವರ್ಸಾತ ಖಂಚೆ ತರೀ ಗಾಂವಾತ ವಿಶ್ವವಿದ್ಯಾಲಯಾಚಾನ ಥಂಯ ಎವ್ನ್ ಖಂಚೆ ತರೀ ಸಂಶೋಧನಾತ್ಮಕ ವಿಷಯ ಘೇವ್ನ್ ಕನ್ನಡಾತ ತೀನ ದಿವಸ ಭಾಷಣ ಕರ್ಚಾ ಜಾಯ ಮುಣ ಮಾಕಾ ಆಪೊವ್ಣೆ ಆಯ್ಲೆ. ಹಾಂವೆ ತೆಕಾ ಸಮ್ಮತಿ ದಿಲಿಂ. ಆಯ್ಕತಲ್ಯಾಂಕ

ಅವಡ್ಡೆ ಸಾರ್ಕಿ ವಿಷಯಾ ಬದ್ದಲ್ ಲೇಖನ ಘೇವ್ನ ಹಾಂವ ಥಂಯ ಗೆಲೊಂ. ಖಂಚಿ ಖಂಚಿ ಶಾಳೇತ ಖಂಚಿ ಖಂಚಿ ದಿವಸ ಸಾಂಜೇರ ಸ್ವ (6) ಪರಂತ ಮಾಗೇಲೆ ಭಾಷಣ ಉರ್ಜಾಜಾಯ ಮುಣ ಮಾಕಾ ಪಯ್ಲಿತ್ ಸಾಂಗ್ಲೆ ಪ್ರಮಾಣಿ, ಹಾಂವ ರಾವ್ಲೆ ಘರಾತ ದೋನ ತೀನ ಚಲೆಂ ವಿದ್ಯಾರ್ಥಿ ಆಸ್ಲಾನ ತೆಂಮ್ಕಾ ಘೇವ್ನ ತ್ಯಾ ಶಾಳೇತ್ ಗೆಲೊಂ. ತೀ ಪೊರಾ ಆಂಮ್ಕೇಲಿ ಜಾಲ್ಯಾರ ಭಿ ತೆಂಮಿ ನ್ಹಾನ್ ಆಸ್ತನಾಚ್ಯಾನ್ ತೆಂಮ್ಕೇಲೆ ಆವ್-ಬಾಪ್ಪಾನ್ ದುಸ್ರಿ ಭಾಷೇಚ್ಯಾ ಜಿಲ್ಲಾತ್ ಕಾಮಾಂಕ ಉರ್ಲಿ ನಿಮಿತ್ಯಾನ್ ತೆಂಮಿ ತ್ಯಾ ದಿವ್ಸಾಚೆ ಕಾರ್ಯಕ್ರಮ ಪಳೇಯ್ತಾ ಜಾಯ ಮುಣ ಉತ್ಸಾಹಾನ್ ಆಯ್ಲಿ ಶಿವಾಯ್ ಕನ್ನಡ ಭಾಸ್ ತರ ತೆಂಮ್ಕಾ ರಾನಾತ್ ಪಾವ್ನ್, ಸಮಾ ವೇಳೇರ ತೆಂಮಿ ಶಾಳೇ ವಚೂನ್ ಹಾಂವೆ ಭಾಷಣ ಕರ್ಚಿ ಖೋಲಿ ಸೊದೂನ್ ವೇಳ ಜಾಲೊ ತಶಿ ಭೀತರ ಗೆಲೆಂ. ಮಾಚ್ಯಾರ ಅಧ್ಯಕ್ಷ ನಾಂ. ಆಯ್ಕಚ್ಯಾಕ ಎಕ್ಲೋ ನರ ಮನುಷ್ಯ ನಾಂ. ಥಂಯ ಆಸ್ಲೆ ಮಡ್ಯಾರ ಮಾಜೆ ಬರೋಬ್ಬರ ಆಯ್ಲೆಲೆ ಮಾತ್ರ, ಬಾಗ್ಲಾ ಭಾಯ್ ಶ್ಯಾಮ ಕಿ ಶಬಲ ಮುಡ್ಲೊ ಎಕ್ಲೊ ದ್ವಾರಪಾಲಕ, ತೆಕಾ ಭಿ ಕನ್ನಡ ಮಡ್ಲ್ಯಾರ ಗಂಧ ಗಾಳಿ ಕಾಂಯ ಖಬರ ನಾಂ. ತೊ ಫಕ್ತ ಕಾಂಭೀ ವಾಟ ರಾಕ್ತಾಲೊ ಶಿವಾಯ್ ಹರಿಕಥಾ ಆಯಕಚ್ಯಾ ಆಯ್ಲೆಲೊ ನೀಂ. ಹಾಂಯೆತ್ ಸಾಂಗ್ಲೆ ಹಾಂಯೆತ್ ಆಯ್ಕಚೆ. ಕರತ್ ತೊಂ ದರಬಾರ, ವೇಳೆ ಪ್ರಮಾಣಿ ಹಾಂವ ಮಾಚ್ಯಾರ ವಚೂನ್ ಮಾಗೇಲೆ ಲೇಖನ ವಾಚ್ಚಾ ಲಾಗ್ಲೊ.

ತ್ಯಾ ಲೇಖನಾಚೆ ಸ್ವವಾ ಚೆ ಏಕ ಭಾಗಾ ಇತ್ಲೊ (1/6) ವಾಚೂನ್ ಕಾಡ್ಲೆ. ಬಾಗ್ಲಾತ್ ಬಸ್ಲಾ ಸೇವಕಾಂನ ಘೊರ್ಚೆ ಕಾಡ್ಲೆ ಆವಾಜ ಮಾಗೇಲೆ ಭಾಷಣ ಅವಡ್ಡೆ ಹಾತೀನ್ ವಾಜೇಲ್ಲೆ ಧಾಪ್ಪೇ ಮುಣ್ಣಿ ಆಯ್ಕತೋ ತೆ ವಾಚೂನ್ ಕಾಡ್ಲೆ ಪರಂತ ಸ್ವ (6) ಘಂಟೆ ಜಾಲೆಂ. ಹಾಂಗಾ ಥಂಯ ಕರ್ತ ಮಡ್ಲ್ಯಾರ್ ಕಾಳೋಕ ಜಾವ್ನ್ ವಾಟೇ ವಯ್ಲೊ ದಿವೊಂ ಪೇಟ್ಲೊ ಆಂಮ್ಕೇಲೆ ಖೂಡಾತ್ ತರ ಪಾಂಗುಳ್ಳಾಂ ಉಜ್ವಾಡ ಭಿ ನಾಂ. ವಾಟೇ ವಯ್ಲೊ ದಿವ್ಯಾಚೊಂ ಉಜ್ವಾಡ ಭಿ ನಾಂ. ದುಸ್ರ್ಯಾಲೆ ಉಜ್ವಾಡಾತ್ ಆಪ್ಲ್ಯಾಲೆ ಕಾಂಮ ಕರ್ಯಾ ಮಡ್ಲ್ಯಾರ ಮಾಳೇಚೇರ ಆಸ್ಲಾ ಆಂಮ್ಕೇಲೆ ಖೋಲೆತ ಉಜ್ವಾಡ ತರೀ ಖಂಚಿ ಬಾಜೂಚೆ ಘರಾಚಾನ್ ಎತಲೊ ? ಧವ್ಯಾ ಏಕ ವಿಡಕೇತ್ಲ್ಯಾನ್ ಮಾತುರ ಅಶಿ ಎವ್ಚ್ಯಾ ಉಜ್ವಾಡ ಭಿ ಮದಿ ಮದಿ ನಾಂ ಜಾವ್ನ್ ವತಾಲೊಂ. ತ್ಯಾ ವಿಡಕೇ ಕಡೇನ್ ಬಾವಗೂನ್ ಬಾವಗೂನ್ ವಾಚ್ತ ಆಸ್ಲೊಂ. ಎತ್ ಎತೊ ಖೂಡಾತ್ ಖೂಬ ಕಾಳೋಕ ಜಾಲೊಂ. ಎಕ್ಲಾಂ ತೊಂಡ ಎಕ್ಲಾಂ ದಿನ್ನ ಜಾಲೆಂ. ತ್ಯಾ ದಿವಸ ಮಾಗೇಲೆ ವಾಚ್ಚೆ ತಿತ್ಲ್ಯಾಕತ್ ಉರ್ಲೆ.

ಥಂಚಾನ್ ಭಾಯ್ ಪಡ್ಲೆ ತರೀ ಸುಲಭ ಕಿ? ದೋನ ಮಾಳಿ ದೆವ್ ಎವ್ಚಾ ಜಾಯ, ಥಂಯ ಭಿ ಉಜ್ವಾಡ ನಾಂ, ವೀಡಿ ಓಡ್ತಿ ಚಾಲ ಆಸ್ಲಾನ ಮಾಗೇಲ್ಯಾ ಕಿಶಾತ್ ಉಜಾ ಪೇಟೆ ಆಸ್ಲಿ, ತೀ ಘೇವ್ನ ಏಕೇಕ ಮೆಟ್ಟಾ ದೆಂವಚ್ಯಾಕ ಏಕೇಕ ಕಾಡಿ ಮಾರ್ತೊತ ಕಶೀ ಕರ್ನ್ ವಾಟೇರ ಏವ್ನ್, ಘರಾತ್ ಪಾವ್ಲೆ.

ದುಸ್ರೇ ದಿವಸ್ ಥೊಡೆ ಪಯ್ಲಿತ್ ಶಾಳೇ ಗೆಲೊಂ. ತ್ಯಾ ದಿವಸ ಪಯ್ಲೆ ದಿವಸ ಪಾಂಗ್ಲಾ ಆಯ್ಲೆ ಸಾತಿದಾರ್ ನಾಂ ಆಸ್ಲೆ. ತೆಜೆ ಬದಲಾಕ ದುಸ್ರಿ ಚೊವ್ಹಾರ್ಡಾ ಆಯ್ಲಿಂ. ಸಮಾರಂಭಾಕ ಜವ್ಲೆಲೆ ಲೊಕಾಂಕ ಪಳೋನ್ ಕಿ ವಾಚ್ಚೆ ಕಾಂಯಿ ಕಳ್ ಜಾಲ್ಯಾನ್ ವಗ್ಗೀತ ಬಸೂನ್ ಝಾಂಬಯ ಕಿದ್ಯಾ ಕಾಡ್ಲೆ ಕಾ ಮುಣ್ಣ್ ಆಯಲ್ಲ್ಯಾ ಉರ್ತಲೆಂ. ಅಜ್ ಆಯ್ಲೆ ಚಾರ-

ಪಾಂಚ ಜಾಣ್ ಆಂಮ್ಗೇಲೆ ಪ್ರಾಂತಾಚೆತ್, ತೆಂಮಿ ಭಿ ವಿದ್ಯಾರ್ಥಿ. ಕಾಲ್ಜಿ ಕಾಂಣಿ ಆಯ್ಕೊನ ಆಂಮಿ ಭಿ ಏಕ ದಾ ಹೊ ಖೇಳ ಪಳವ್ಯಾ ಮುಣ್ಣ್ ತೆಂಮ್ಯಾ ಇಚ್ಛೆ ಜಾಲಿಂ, ಆನಿ ತೆಂಮಿ ಮಾಜೆ ಬರೋಬ್ಬರ ಆಯ್ಲಿ. ಥಂಯ ಪಾವ್ಲೆ ತಶಿ ಕಾಲ್ಜಿ ಕಾಳ್ಕಾಚಿ ಕಥಾ ಕವನ ಮುಖ್ಯಸ್ಥಾಕ ನಾಂಗ್ಲೆ. ತ್ಯಾ ದಿವಸ ಥೊಡೊ ಉಜ್ವಾಡ್ ಆಸ್ಲಿ ಖೋಲಿ ದಿವ್ಲಿ ಆಶ್ವಾಸನ ತೆಂಮಿ ದಿಲೆಂ. ವೇಳಾ ಪ್ರಮಾಣಿ ದುಸ್ರೊ ಏಕ್ಲೊ ಜವಾನ ಆಂಮ್ಯಾ ತಾಂಗ್ಚೊ ದಿವೊ ಆಸ್ಲ್ಯಾ ಏಕ ಖೋಲೇತ್ ಘೇವ್ನ್ ಗೆಲೊಂ. ಥಂಯ ಬಸೂನ ಮಾಗೇಲೆ ಭಾಷಣಾಚೆ ಏಕ ಭಿ ಅರ್ಥ ಸಮರ್ಪುನಾ ಆಸ್ತನಾ ಬಹುತೇಕ ಮಾಗೇಲ್ಯಾ ಕನ್ನಡ ಶಬ್ದಾ ಅರ್ಥ ಕಳ್ಳ ಜಾಲ್ಲೆಂ ತ್ಯಾ ಸಭಾತ ಮಾಜೆ ಬರೋಬ್ಬರ ಆಯ್ಲೆ ಸಾಧಿ ಮಾತ್ರ ಆಸ್ಲೆ. ತ್ಯಾ ಸಭಾತ ತ್ಯಾ ದಿವಸಾಚೆ ವಾಟೊಂ ವಾಚೂನ ತೆಂಮ್ಚೆ ಬರೋಬ್ಬರ ಹಾಂವ್ ಘರಾತ್ ಗುಸ್ತೊ.

ಆವಿರೇಚೆ ತಿಸ್ರೇ ದಿವಸ ತ್ಯಾ ಗಾಂವಾತ ದುಸ್ರೆ ದುಸ್ರೆ ಉದ್ಯೋಗಾತ ಆಸ್ಲೆ ಆಂಮ್ಗೇಲೆ ಜಿಲ್ಯಾಚೆ ಥೊಡೆ ಜಾಣ್, ಘರ್ಜಿ ಭಾಷಾ ಫಕ್ತ ಕನ್ನಡ ಆಸ್ಲೆ ಥೊಡಿ ಜಾಣ್ ಅಶಿ ಕರ್ನ್ ಆಂಟ-ಧ್ವಾ ಜಾಣ್ (8-10) ಮಾಗೇಲೆ ಭಾಷಣ ಸುರುಜಾವ್ಚೆ ವೇಳಾರ ಶಾಳೇ ಭಿತರ್ ಆಯ್ಲೆ. ಹ್ಯಾ ತೀನ ದಿವ್ಸಾತ ಆವಿರೇಚೆ ದಿವ್ಸಾತ್ ಹೋಡ ಸಭಾ. ತ್ಯಾತ್ ದಿವಸ ಭಾಷಣ ಆಯ್ಕುಚ್ಯಾಕ ಇತ್ಲೆ ಲೋಕ ಜಮ್ಲೆ. ಆವಿರೇ ದಿವಸ ಕಿದೆ ವಾಚ್ಚೆ ಆಸಾಂ ತೆ ವಾಚೂನ ಕಾಡ್ಲೆ, ಆಯ್ಕುಚ್ಯಾ ಲೋಕ ಉರೂಂ ಕಿಂವಾ ನ ಉರೂಂ ತ್ಯಾ ದಿವಸ ಲೋಕ ಆಸಾಂ ಮುಣ್ಣ್ ಮಾಗೇಲೆ ಭಾಷಣ ವಾಡೇಚಾ ಗೆಲ್ಲಾ. ಅಶಿ ಮಾಗೇಲೆ ಕಾಂಮ ಕರ್ನ್ ಹಾಂವೆ ಹಾತ ಧೂನ ಘೆತ್ಲೊ. ಹ್ಯಾ ಮಾಗೇಲೆ ಲೇಖನಾಚೆ ನಶೀಬಾಕ ಆನಿ ಮಾಗೇಲೆ ನಶೀಬಾಕ ಮನಾತ್ಲ್ಯಾನ್ ಅಭಿನಂದನ ಕರ್ನ್ ಘರಾ ಗೆಲೊಂ. ದುಸ್ರೆ ದಿವಸ ಆರಾಮ ಮಾಗೇಲೆ ಘರ ಪರತ್ ಪಾವ್ಲೊ.

ತೆಜೆ ದುಸ್ರೆ ವರ್ಸಾತ ಹಾಂವೆ ಆನೇಕ ಏಕ ಲೇಖನ ಕನ್ನಡಾಚೆ ದುಸ್ರೆ ಖಂಚಿ ತರೀ ಪತ್ರಿಕೇರ ಧಾಡ್ಲೆ. ದೋನ ಮಹಿಂ ಪರಂತ ತೀ ಪ್ರಗಟೆ ಜಾಯ್ ಜಾಲ್ಲೆ ಪಳೋನ ಸಂಪಾದಕಾಕ್ ಯಾದ ಕೆಲಿಂ. ತೆಂಮಿ ತೆ ಲೇಖನ ಏಕ ವಿದ್ವಾಂಸಾಕ ದಾಕೇಲ್ಲೆ. ತೊ ವಿದ್ವಾಂಸ ಮಾಗೇಲೆ ನಿರ್ಣಯ ಸ್ವೀಕಾರ ಕರ್ನಾ. ಹಾಂವೆ ಯಾದ ಕೆಲ್ಯಾರ ಭಿ ಸಂಪಾದಕಾಂನ ಪರತ ಮಾಕಾ ಉತ್ತರ ದಿವ್ಚೆ ಪತ್ರ ಬರಯಲ್ಲಾ. ತ್ಯಾ ವಿದ್ವಾಂಸಾಲೆ ಪ್ರತ್ಯುತ್ತರಾ ಬರೋಬ್ಬರ ಮಾಗೇಲಿ ತಿ ಹಸ್ತ ಪ್ರತಿ ಪರತ ಆಯ್ಲಿ. ತೆಜೇರ ತಾಂಬ್ಲೆ ಅಕ್ಷರಾನ ಬರಯ್ಲೆ ಆಸ್ಲೆ “ಹ್ಯಾತ್ ವಿಷಯಾತ ಹಾಂಯೆ ಬರಯ್ಲೆ ಲೇಖನಾಚೆ ವಿಮರ್ಶೆ ಕರ್ನ್ ತುಂಮಿ ಬರಯ್ಲೆ ಹೇ ಲೇಖನ ಪ್ರಗಟೆ ಕರ್ನೆಯೊ ಮುಣ ಸಂಪಾದಕಾಕ್ ತಾಕೀದ ದಿಲಾಂ. ಆನಿ ದುಸ್ರೆ ಕಡೇನ ಖಂಯೀ ಹೆ ಪ್ರಗಟೆ ಕರ್ಚೆ ದುಃಸಾಹಸ ಕರ್ನಾಕಾತ್. ಜರ ಪ್ರಗಟೆ ಕೆಲೆಂ ಮುಡ್ಲ್ಯಾರ ಖೂಬ ತ್ರಾಸಾತ್ ಪಡ್ತಲೆ!” ಪಣ ಕಿದ್ಯಾಕ ಮುಣ ಥೊಡೆ ಭಿ ಕಾರಣ ದಿಲ್ಲಾ. (ಇತ್ಲೆತ್ ನಿಂ, ಮಾಗೇಲೆ ನಿರ್ಣಾಯಾಚೆ ವಿರೋಧ ಕರ್ನ್ ಆಜ್ಞಾನಿ ಪರಂತ ತೆಂಮಿ ತೆಜೆ ವಿರೋಧ ಲೇಖನ ಭಿ ಬರಯಲ್ಲಾ)

ತಶಿ ಜಾಲ್ಯಾರ ಹಾಂವೆ ಬರಯ್ಲಿ ಲೇಖ ಫಕ್ತ ಶಾಯಿ ಸರಚ್ಯಾಕ ಕಿ? ಪಳೋನ ಸೋಡ್ಯಾ, ದೊಳೆ ದಿಲೆಂ ನಂತರ ದೇವ ದೊಳ್ಯಾಚೆ ಕಾಂಮ ದಿನ ಅಸ್ತನಾ ರಾವ್ತಲೋ ಕಿ? ಅಶಿ ಸಮರ್ಪುನ ವಿದ್ವಾಂಸಾಲೆ ಎವ್ಚೆ ಟೀಕಾ-ಟಿಪ್ಪಣಿ ಲೆಕ್ ಆಸ್ತನಾ ದುಸ್ರೆ ಏಕ ಪತ್ರಿಕೇತ ತೆ ಲೇಖನ ಧಾಡ್ಲೆ. ತ್ಯಾ ಪತ್ರಿಕೇರ ತೆ ಲೇಖನ ಪ್ರಗಟೆ ಜಾಲೆಂ ಖರೆ, ಪುಣ್ ತೆ

ಲೇಖನ ಖಂಚೆ ರಾಹು ಕಾಲಾತ್ ಬರಯ್ಲಿ ಕಿತ್ಲಿ, ರಾಮೇಶ್ವರಾತ್ ಗೆಲ್ಯಾರ ಭಿ ಶನಿ ಸೋಣ್ಣ್ ಖಂಯ, ತಶಿತ್ ಧಂಚೆ ಪ್ರಕಾಶಕ್ ಮಣಯ ಭಿತಲ್ಯಾನ ಗುಸುನ ಗೆಲೆಂ. ಹ್ಯಾ ಪತ್ರಿಕೆ ಚೇರ ವಯ್ಲಾನ ಸಕಲ ಪರಂತ ತೊ ಲೇಖ ತಿದ್ದೂನ ದವರ್ಲಾತ. ಮೆಕ್ಬೆತಾನ್ (Macbeth) ನ್ಹಿದೇಕ ಮಾರಲ್ಯಾರ ಹಾಂಗಾ ಮಾಗೇಲೆ ಕನ್ನಡಾಕ ಮಾರ್ತ ಆಸ್ಲೆಂ, ತ್ಯಾ ಪತ್ರಿಕೆಕ ಆನಿ ಹ್ಯಾ ಪತ್ರಿಕೆಕ ತುಲನ ಕೆಲ್ಯಾರ ಏಕ ಮಣ ಕಾಪೂಸ ಭಾರ ಕಿ ಏಕ ಮಣ ಲೊಕಂಡ ಭಾರ ಮುಣ ಕಳ್ಳಾ. ಲೇಖನ ವಾಚ್ಚೆ ತೆನ್ನಾ ತೇ ಮಾಗೇಲೆ ನಿಂ ಆಸ್ತನಾ ದುಸ್ರ್ಯಾಲೆ ಕೊಣಾಲೆಂ ಉತ್ತಲೆ ಮುಣ ದಿಸ್ಲೆ ಅಶಿ ಜಾಲೆಂ. ಅನಿವಾರ್ಯ ಆಸ್ಲೆಂ ಕಡೇನ ಮಾತ್ರ ತಿದ್ದೇಲಾ ಮುಣ ಸಾಂಗ್ಲೆ ತೆಂಮ್ಗೇಲಿ ಉತ್ತಾ ಖೂಬ ಚುಕೇಚಿ ಆಸಾಂ.

ತೆಜೆ ಬದ್ದಲ್ ಹಾಂವೆ ಸಂಪಾದಕಾಕ್ ಕಡಕ್ ಶಬ್ದಾನ ಬರೋವ್ಪ ಘಾತ್ಲೆ. ತೆಜೆ ಪ್ರತ್ಯುತ್ತರಾಕ ತೆಂಮಿ ತಿದ್ದಿಲ್ಲಿ ಪಟ್ಟಿ ಮಾಕಾ ದಾಂಣ್ ದಿಲಿಂ. (ತಿ ಪಟ್ಟಿ ಆಜ್ಜೂನಿ ಮಾಜೆ ಕಡೇನ ಆಸಾಂ) ತೆಜೆ ಬದ್ದಲ್ ಹ್ಯಾ ಬಾಚ್ಚಾನ ಪತ್ರ ವ್ಯವಹಾರ ಕರ್ತೊ ರಾವಾಂ ಮುಡ್ಲೆ. ತೆ ಸ್ವೀಕಾರ ಕರ್ತ ಹಾಂವೆ ಬರಯ್ಲೆ ಪತ್ರಾಂಕ ತೆಂಮ್ಗೇಲೆ ಉತ್ತರತ್ ಆಯ್ಲಾ. ತೆನ್ನಾಚಾನ ತೊ ಅಧ್ಯಾಯ ಧಂಯಿತ ಸರ್ಲೊ.

ತೊ ವಿಷಯ ಧಂಡ ಜಾತಾ ಪರಂತ ದುಸ್ರೊ ಎಕ್ಚೊ ತ್ಯಾ ಪತ್ರಿಕೆಚೊ ಸಂಪಾದಕ ಜಾಲೊಂ ತೆಣೆ ತ್ಯಾ ಲೇಖನಾ ಬದ್ದಲ್ ಮಾಕಾಂ ವಿಚಾರ್ಲೆ ತೆನ್ನಾ ಪೇಟೇತ ಅಸ್ತಿ ಪಂಜರ ಆಸಾಂ. ಆನೇಕ ದಾಂ ಉಗಣ್ಣ್ ತೆ ಪಳಯಾ ಮಡ್ಲೆ. ತೆಂಮಿ ಘಾಟ್ಲಿ ಕಾಣೆಂ ಸೋದೂನ ಕಾಣ್ಣ್ ಹೆಜೆ ಮುಕಾರ ಖಂಚೆ ಭಿ ಲೇಖನಾಚೆ ಶಬ್ದಾವಳ ತೈಯಾರ ಕರ್ತಾತ ಮುಣ್ ಮಾಕಾಂ ಬರೋವ್ಪ ದಿಲೆಂ ಇತ್ಲೆತ್ ನಿಂ ಪತ್ರಿಕೆಚಾ ಏಕ ಭಾಗಾತ ಭಿ ತೆ ಪ್ರಗಟೆ ಕೆಲೆಂ.

ತೆಜೆ ನಂತರ ದುಸ್ರೆ ಗಾಂವ್ಚೆ ಪತ್ರಿಕೆಚ್ಯಾ ವಿಶೇಷ ಭಾಗಾತ ಏಕ ಲೇಖನಾ ಬದ್ದಲ್ ಮಾಕಾ ಸಂಪಾದಕಾನ ವಿಚಾರ್ಲೆ ತೆನ್ನಾ ಏಕ ಲೇಖನ ಇಂಗ್ಲಿಷಾತ ಬರೋವ್ಪ ಧಾಡ್ಲೆ. ತೀ ಪತ್ರಿಕೆ ಭಾಪೂನ ಆಯ್ಲಿ. ಮಾಗೇಲೆ ಲೇಖನಾತ ಹಾಂವೆ ಏಕ ಶಾಸನಾಚೆ ಕಾಲ ಮಾನ ನಿರ್ದಾರಣ ಕರ್ತೆ ವಿಚಾರಾತ ಚೂಕ ಜಾಲ್ಲೆ ಆಸಾಂ. ಮೂಲ ಶಾಸನಾತ ಉತ್ತರಾಯಣ ಸಂಕ್ರಾಂತಿ ಮುಣ್ ಉರ್ಲ್ಯಾರ ಭಿ ತೀ ತಾರೀಕ ಉತ್ತರಾಯಣ ಸಂಕ್ರಾಂತಿ ಮಡ್ಲಿ ಮಕರ ಸಂಕ್ರಾಂತಿಕ ಸಮ ಜಾಯ್ತಾ ಆಸ್ತನಾ ಉತ್ತರಾಯಣಾತತ್ ಜಾಲ್ಚಿ ಕುಂಭ ಸಂಕ್ರಾಂತಿಕ ಕಡಕ್ ವತ ಉರ್ತಾ ಮುಣ್ ಕಾರಣ ದೀವ್ಪ ಸ್ಪಷ್ಟ ಕರ್ತ ಸಕಲ ದೃಷ್ಟಿ ದೀವ್ಚಿ ಬರೋವಣ್ಯಾತ ಬರಯ್ಲೆ. ತೆಜೆ ಬರೋಬ್ಬರತ್ ಸಂಪಾದಕಾನ 'ಹೊ ನಿರ್ದಾರ ಸಮ ನಿಂ' ಮುಣ್ ದಾಕೇಲ್ಲೆ ಆಸ್ಲೆಂ. ಪುಣ ಕಿದ್ಯಾ ಸಮ ನಾಂ, ತ್ಯಾ ಸಂಕ್ರಾಂತಿಕ ದುಸ್ರಿ ಖಂಚೆ ತಾರೀಖ ಭಿ ತೆಂಮಿ ಸಾಂಗ್ಲಾ ಅಸ್ಲಿ, ತೆಂಮ್ಗೇಲಿ ಉಲಣೆ ನಾಕೂಟ ನಾಂ ಜಾಲ್ಲೆ ಬೊಟಾ ಪ್ರಮಾಣಿ ಆಸ್ಲಾರ ಭಿ ಶಿಕ್ಪಾಕ ಖಂಚೋ ಏಕ ಪ್ರಾಯ ಮುಣ್ ನಾಂ ಖಂಯ್, ಮರ್ತಾ ಪರಂತ ಶಿಕ್ಪೊ ರಾವ್ತಾ ಜಾಯ್ ಆನಿ ಆಪಣ್ಯಾಕ ತಿದ್ದಿತೋ ರಾವ್ತಾ ಜಾಯ್ ಖಂಯ್. ತೆಂಮಿ ಸಾಂಗ್ಲೆ ಉತ್ತಾಂಕ ಹಾಂವೆ ಕಾರಣ ದೀ ಆನಿ ತೆಕಾ ಸಮಾ ಲಾಗ್ಚಿ ತಾರೀಖ ಸಾಂಗ್ಲಾ ಜಾಯ್ ಮುಣ್ ಪರತ್ ಬರೋವ್ಪ ಘಾತ್ಲೆಂ. 'ಶಂಖಾಚಾನ ಪಡ್ಲೆತ್ ತೀರ್ಥ ಮಡ್ಲ್ಯಾ ಮಣ್ಯೆ, ಆಂಮಿ ಬರಯ್ಲೆ ಸ್ವೀಕಾರ ಕರ್ತಾ ಜಾಯ ಕಿಂವಾಯ್ ತೆಜೆ ಬದ್ದಲ್ ವಿಚಾರ್ಲೆಯೊ ಮುಣ್ ತೆಂಮ್ಗೇಲೆ ಉತ್ತರ ಆಯ್ಲೆಂ. "ಕವಿಕ ಕವಿತ್ ರಾಗಾರ ಜಾತಾ ಖಂಯ್." ಶೀತ ಶಿಡ್ಲೆ ಕಾಯ್

ಕೆದೆ ಮುಣ್ ಪಳೋಚಾಕ ಏಕ ಕಂಠ ಚಿಡಿಲ್ಯಾ ಪುರೊ ಕಳ್ತಾ, ಹಾಂವೆ ಸಮರ್ಪುನ ಘೆತ್ಲೆ.
'I am Sir Oracle' ಮಡ್ಲಿ ಉಕ್ತಿ ದಿಸುನ ಆಯ್ಲಾ ನ್ಹಾನ್ ಪಾಣೇಕ ವಾಚ್ಚಿ ಏಕ
ಇಂಗ್ಲಿಷ ಕವಿತೇ ಚಿ ಪಂಕ್ತಿ ಯಾದ ಆಯ್ಲಿ.

I am monarch of all I Survey.

My right there is none to dispute

ಹೆಜೆ ಪಯ್ಲೀ ಖಂಚೆ ಕೀ ಪ್ರಶಸ್ತಿ ಗ್ರಂಥಾಕ ಕನ್ನಡ ಲೇಖನ ಜಾಯ ಮುಣ್ ದುಸ್ರೆ
ಏಕ ಖಂಚಾನ ಮಾಕಾಂ ಆಪೋವ್ಣೆ ಆಯ್ಲೆ. ತೆಜಿ ಕಾಣೆಂ ಖೂಬ ದಿಲಚಸ್ತಿ ಚಿ ಆಸಾಂ. ತೆಂಮಿ
ವಿಚಾರ್ಲೆ ಉತ್ತರಾಂಕ ಹಾಂವೆ ಲೇಖನ ಧಾಂಣ್ ದಿಲೆಂ. ಏಕ ವರ್ಸ ಜಾಲೇ ತರೀ ಭಿ ತೆ ಪ್ರಗಟೆ
ಜಾಲ್ಯಾಂ. ಯಾದ ಕೆಲ್ಯಾರ ಭಿ ಉತ್ತರ ದಿಲ್ಯಾಂ. ತಶಿ ಜಾಲ್ಯಾರ ಮಾಗೇಲೆ ಲೇಖನ ಖಂಯೀ
ನಾಂ ಜಾವ್ನ ಗೆಲೆ ಕಾಯ್ ಕಿದೆ? ತೆಜಿ ಪ್ರತಿ ಭಿ ಮಾಜೆ ಕಡೇನ ನಾಂ ಮುಣ್ ಭಯ
ಪಡ್ಲಿ ಮಾಕಾ ದಿವ್ವಾಕ ದೋನ ತೀನ ದಾ ತರೀ ತೆಂಮ್ಯಾ ಯಾದ ಕರ್ಚಿ ಮಾಗೇಲೆ ಕಾಂಮ
ಜಾಲೆಂ. ತೆಂಮ್ಯಾ ಉತ್ತರ-ದಿವ್ಣೆ ಏಕ ಕಾಂಮ. ಮಾಗೇಲ್ಯಾ ಸಂಚಾರಿ ಬಾವಾ ಕ ತೆಂಮ್ಗೇಲೆ
ಸ್ಥಾಯಿಭಾವಾ ಚೆ ಉತ್ತರ. ಅಶೀತ್ ಕಿತ್ಲ ಕೀ ವರ್ಸ ಗೇಲಿಂ. ಆವಿರೇಕ ಏಕ ಆಪಾಡ್
ಮಹಿನ್ಯಾತ ನಕ್ಷತ್ರ ದೊಳ್ಳಾ ದಿಸ್ಲಾ ಮುಣ್ಣೆ ಮಾಗೇಲೆ ಲೇಖನ ಆಸಾಂ. ಭಾಪ್ತಲೆ ಮುಣ
ಧೈರ್ಯ ದಿಲಿಂ. ಬರಗಾಲ ಪಡ್ಲೆ ತೆನ್ನಾ ಹಾತ ಭರ ಗಾತ್ರಾಚೊ ಮೊಡ್ ದಿಸ್ಲಾ ಮುಣ್ಣೆ
ಜಾಲೆಂ. ಹೆಜೆ ಮದಿ ಮಾಕಾ ಅಶಿ ದಿಸ್ಲೆ. ಹೆಜೆ ಮುಕಾರ ಆನಿ "ಕಾರ್ಬನ್" (ಪ್ರತಿ ಕಾಡ್ಚೆ
ಕಾಗದ) ಕಾಗದ ಶೇಖರಣ ಕರ್ನ್ ದವರ್ಚಾ ಜಾಯ, ನಾಂ ಜಾಲ್ಯಾರ ಬರಯ್ಲಿ ಮೂಲ ಏಕ
ಪ್ರತಿ ಭಿ ದೊಳ್ಳಾ ಮುಕಾರ ನಾಂ ಜಾವ್ನ ಗೆಲ್ಯಾರ ತೆ ಪರತ ಬರಯ್ಲೆ ಹೊಡ್ಲೆ ಡಾಕ್ಟರಾಕ
ಕರ್ತಲೊ ತರೀ ಕೋಣ? ಮಿಲ್ಟನ್‌ನಾಂಕ (Mill) ಪಳಯ್ಚಾ ದಿಲ್ಲಿಂ ಆಪಣ್ಯಾಲಿ French
Revolution ಚಿ ಹಸ್ತಪ್ರತಿನ್ ತೆಗೆಲ್ಯಾ ರಾಂತಲ್ಯಾನ್ ತೆಜೇನ ಚೂಲಿ ಉಜೊ ಕೆಲ್ಯಾನ್
ತೀ ಜಳ್ಳ ಗೆಲ್ಲಿ ತಶಿ ಕಾರ್ಯಲ್ಯಾನ್ (caryle) ತೀ ಪರತ ಬರಯ್ಲಿ ಖಂಯ್. ಪುಣ
ಮಾಜಾನ ತಶಿ ಕರ್ಚಾ ಜಾಯ್ನಾ. ತೆನ್ನಾ ಕಶೀ ಕರ್ನ್ ಕಾರ್ಬನ್ ಕಾಗದ ಹಾಡ್ಲೆ ಘೆತ್ಲೆ. ತ್ಯಾ ಪ್ರಶಸ್ತಿ
ನಿಮಿತ್ತಾನ ಕೆನ್ನಾ ವಿಸರ್ನ್ ಜಾವ್ಣೊ ಆನಿ ಅತ್ಯಾವಶ್ಯಕ ಏಕ ನವೀನ ಪಾರ ಶಿಕುನ ಘೆತ್ಲೊಂ.
ಹೆಜೆ ಮುಕಾರ ಖಂಚೆ ಭಿ ಲೇಖನ ಕಾರ್ಬನ್ ಪ್ರತಿ ಕಾಣ್ಣೆ ಅಸ್ತನಾ ಬರಯ್ಚಾ, ಭಾಯ್ ಭಿ
ಧಾಡ್ಲೆ ದಿನಾಂ. ಕಶೀ ಕರ್ನ್ ಘುಡೊ ಪಾರ್ ಕೆಲೊಂ. ಧಾ (10) ವರ್ಸಾ ನಂತರ ಕೊರಗತೋ
ಆಸ್ಲಿ ತ್ಯಾ ಪ್ರಶಸ್ತಿಕ ಉಜ್ವಾಡ ದಿಸ್ಲೊಂ. ಬಾರಾ (12) ವರ್ಸಾತ ಬಾರಕೂರ ಜಾತ್ರ ಜಾಲಿಂ.
ಪುಣ ತ್ಯಾ ಪ್ರಶಸ್ತಿ ಗ್ರಂಥಾಕ ಕಾರಣ ಪುರುಷ ಜಾವ್ನ ಆಸ್ಲೆಂ ದೋನ ಶ್ರೇಷ್ಠ ಸಾಹಿತಿನ್ ಹೆಜೆ
ಮದಿ ದೊಳೆ ಧಾಪ್ಲೆ-

ಆನಿ ದೋನ ಪ್ರಶಸ್ತಿಕ ಲೇಖನ ಧಾಡ್ಲೆ ಸಾತ-ಆಂಟ (7-8) ವರ್ಸ ಜಾತೋ ಆಯ್ಲಿ.
ಯಾದ ಕರ್ತೊತ ಹಾಂವ ಹಾರ್ಲೊ. ಹತ್ತಿಲೆ ಗರ್ಭಾ ಮುಣ್ಣೆ ಪೊಟೆ ವಾಡ್ತೊತ ವತಾಂ,
ಹಿಲ್ತಲಿ ಕೆನ್ನಾ ಮುಣ್ ಪಳೋಚಾ ಜಾಯ. ಕುಡ್ಡ್ಯಾಕ ಚಶ್ಮಾಚಿ ಅವಶ್ಯಕತಾ ತರೀ ಕಸ್ಲಿ ಮುಣ್
ಯಾದ ಕರ್ನ್ ಘೆತ್ಲಿ. ದಾಂಯೆ ಸೊಡ್ಲಾ, ಕೆನ್ನ ಜಾಯ್ ತೆನ್ನಾ ಗೋಲ್ಯಾತ ಏವೊಂ.
ಭೀಷ್ಮಾಚಾರ್ಯಾಕ ಜನ್ಮಾ ಧಂಡಿ ಖಂಯ್. ಪ್ರಶಸ್ತಿಚೆ ಅದೃಷ್ಟ ಭಿ ಅಶಿತ್ ಕಿತ್ಲಿ.

ಧೊಡೆ ವರ್ಸಾ ಮಾಸ್ತಿ ಸಂಪಾದಕಾಂನ ಆಂಮಿ ಏಕ ಜಯಂತಿ ಚೆ ಪತ್ರಿಕೆ ಕಾಡ್ತೊ ಆಸಾತ ತುಂಮೇಲೆ ಏಕ ಲೇಖನ ದಿಯಾತ ಮುಣ ಮಾಗ್ಲೆಂ. ತೆಂಮಿ ದಿಲ್ಲೆ ಮುದ್ದತಿ ಭಿತರತ್ ಪಾವೇಲ್ಯಾರ ಭಿ ತೆ ಲೇಖ ವಿಶೇಷ ಪತ್ರಿಕೇರ ಪ್ರಗಟೆ ಜಾಲ್ಯಾ ಮುಣ ಕಳ್ತರೇಕ ತೀ ಪರತ ಧಾಡ್ ದಿಯಾ ಮುಣ ಸಾಂಗ್ಲೆಂ. ಪರತ ಧಾಡ್ ದಿಲ್ಯಾರ ಆಂಮ್ಕಾ ಭಿ ಬೆಜಾರ ಜಾತಾಂ ಆನಿ ತುಂಮ್ಕಾ ಭಿ ಬೆಜಾರ ಜಾತಾಂ ಮುಣ ಸಾಂಗೂನ ತೊ ಲೇಖ ಪರತ ಧಾಡ್ ದಿನಾ ಅಸ್ತನಾ ತ್ಯಾ ಪತ್ರಿಕೇಚಾ ಮುಕಾರ್ಲೆ ಸಾಮಾನ್ಯ ಭಾಗಾತ ಪ್ರಗಟೆ ಕೆಲೆಂ. ಪರಬ ಚೂಕ್ಲೆ ತರೀ ಪೋಳಿ ಚೂಕ್ಲಾ ಮಡ್ಲೆ ಖರೆ ಕಿ? ಕೆನ್ನಾ ತರೀ ಕೆಲ್ಲಿ ಪೋಳಿ ಪರಬೇ ಪೋಳಿ ಮುಣ ಖಾವೇತ ಕಿ? ಪತ್ರಿಕೇ ಭಾಗ ಬದಲೇಲ್ಯಾನ ಮಾಗೇಲೆ ಲೇಖನಾಚೆ ಕಮ್ಮಿ ಕಾಂಯಿ ಜಾಲ್ಯಾ ಮಾಕಾ ಭಿ ಬೆಜಾರ ಜಾಲ್ಯಾಂ. ಏಕಾಕ ಮುಣ ಮಾಗೂನ ದುಸ್ರ್ಯಾರ ಪ್ರಗಟೆ ಕರ್ಚೆ ಹ್ಯಾ ಉದ್ಭಟೆ ಪಾಣಾಂಕ ಕಿದೆ ಮುಣ ಸಾಂಗ್ಲೆಂ. ಸಂಪಾದಕಾಂನ ಸಾಂಗ್ಲೆ ಉತ್ರಾಂಕ, ಲೇಖಕ ಆಯ್ಕಲೆ ತಶಿ ಬರೋವ್ಪ ದಿವ್ಚೆ ಮುಡ್ಲೆ ಕಾರಣಾ ನತ್ ತೆಂಮ್ಕಾ ಲೇಖಕ ಮುಡ್ಲ್ಯಾರ ಫೆ ಫೆ . ಹಾಡ . ಹಾಡ್ ಮುಣ ಕರ್ಚಾಕ ಆಸ್ತದ ಜಾತ್‌ಕಿ? ಏಕೇಕ ದಾ ಮನಾಂ ದಿಸ್ತಾ ಮಾಜೆ ಕಡೇನ ಆಸ್ಲಿ ಕಾರ್ಬನಾಚೆ ಪ್ರತೀ ಸದ್ಯಾ ತೆಂಮಿ ಪ್ರಗಟೆ ಕರ್ಚೆ ಪಯ್ಲಿ ದುಸ್ರಿ ಖಂಚಿ ಪತ್ರಿಕೇರ ತೀ ದಾಡ್ ದಿವ್ಚಾ ಕಿ ಅಶಿ? ದೋನ ಹೋಡೇರ ಪಾಂಯಿ ದವರ್ಚಾ ಅಶಿ ದಿಸ್ಲ್ಯಾರ ಭಿ, ನಾಕಾಂ, ತಶಿ ಕೆಲ್ಯಾರ ಮಾಕಾತ್ ನೀ ದುಸ್ರೆ ಪತ್ರಿಕೇಚೆ ಸಂಪಾದಕಾಂ ಭಿ ಶರಮತ್ ಮುಣ ಸಮರ್ಪೂನ ತೊ ವಿಚಾರ ಥಂಯಿತ್ ಸೋಡ್ ದಿಲೊಂ.

ಸಾತ ವರ್ಸಾ ಫಾಟಿ ಹಾಂವೆ ಮಿತ್ರಾಲೆಂ ಗ್ರಂಥಾಕ ಸುರ್ವಾತೆ ಉತ್ರಾಂ ಬರಯ್ಲಿಂ. ಸಂಪಾದಕಾಂನ ತೆ ಗ್ರಂಥ ಅಲ್ಪ ಕೆಲ್ಲಿ ಇತ್ಲೆತ್ ನಿಂ ಮಾಗೇಲೆ ಸುರ್ವಾತೆ ಉತ್ರಾಂ ಹಾಂವೆ ತೆ ಗ್ರಂಥ ಆವಡ್ಲೆ ಮುಣ ಬರಯ್ಲೆ ಖಾತೀರ ಮಾಕಾಂ ಭಿ ತರಾಟ್ಯಾಕ ಘೇವ್ ವಯ್ರ್ ಚಡೋನ ಸಕಲ ದುಕಳ್ಳೆ ಅಶಿ ಕೆಲೆಂ. ತೆಂಮೇಲಿ ನಿಂದ ಸಮರ್ಪೂನ ಹಾಂವೆ ಸದ್ಯಾ ದುಸ್ರೆ ಏಕ ಮಿತ್ರಾಲೆ ಗ್ರಂಥಾಕ ಬರಯ್ಲಿ ಸುರ್ವಾತೆ ಉತ್ರಾಂ ಹ್ಯಾ ವಿಷಯಾ ಬದ್ದಲ್ ಪ್ರಸ್ತಾವ ಕರ್ಚೊತ ಅಶಿ ತೆಜೆ ಪ್ರತ್ಯುತ್ತರ ದಿಲ್ಲೆ ಆಸಾಂ .

ಹಾಂವೆ ಬರಯ್ಲೆ ಸುರ್ವಾತೆ ಉತ್ರಾಂಚೆ ಗ್ರಂಥಾತ್ ಕಮ್ಮಿ ಪಾಣ ಆಸ್ಲಿ ಉಟೋನ ದಾಕೋಚೆ ಹೆ ಸುರ್ವಾತೆ ಉತ್ರಾಂ ಬರಯ್ತಲ್ಯಾಲಿ ಕಾಂಮ ಕೆನ್ನಾ ನಿಂ, ತೆ ಕಾಂಮ ಕರ್ಚಾಕ ಕಜಾರೇ ವಿಮರ್ಶಕ ಆಸಾತ. ಬರೇ ಜಾಲೆ . ಬರೇ ಜಾಲೆ . ಹುಷಾರ ಮುಣ ಲೇಖಕಾಲಿಂ ಫಾಟಿ ಧಾಪ್ಪೀಚೆ, ಜಾಗ್ರತೆನ ಬರಯ್ ಮುಣ ಸಾಂಗೂನ ತೆಕಾ ಪ್ರೋತ್ಸಾಹ ದಿವ್ಚೆ ಮಾತ್ರ ಸುರ್ವಾತೆ ಉತ್ರಾಂ ಬರಯ್ತಲ್ಯಾಲಿ ಕಾಂಮ. ಸುರ್ವಾತೆ ಉತ್ರಾಂ ಬರಯ್ಚಿ ಭಟ್‌ಪಾಣ ಕರ್ತಲ್ಯಾ ಮುಣ್ಣೆ ಆಪಣ್ಯಾ ಕಡೇನ ಆಯ್ಕಲ್ಯಾಲಿ ಕಾಂಮ ಕರ್ಚೆ ತೆಗೇಲೆ ಬರೆ ಜಾವೂ ಮುಣ ಆಶೀರ್ವಾದ ದಿವ್ಚೆ ಕಾಂಮ ಕರ್ಚಾ ಜಾಯ. ತೆಗೇಲೆ ಕಮ್ಮಿ ಪಾಣಾ ಕಡೇನ ಕೆನ್ನಾ ಪಳೇನಯೊ. ವಿಮರ್ಶಕಾಕ ಜಾಲ್ಯಾರ ಭಿ ವಯ್ಜಾ ಮುಣ್ಣೆ ಆಪಣ್ಯಾ ಕಡೇನ ಆಯ್ಕಾಕ ತಪಾಸ ಕರ್ಚೆ, ಆರೋಗ್ಯವಂತ ಆಸ್ಲಾಂಕ ಪಳೋನ ಗುಣಗಾಣ ಕರ್ಚಾ ಜಾಯ. ಮಾರ ಜಾಲ್ಲೆ, ದೂಕ ಜಾಲ್ಲೆ ಕಡೇನ ತೆಕಾ ಬರೆ ಕರ್ಚಾಕ ದುಕೇಚಾಕ ಭಿ ಜಾಯ ಪಣ ನಿರ್ದಯೇನ ನಿಂ., ತೋ ಆರೋಗ್ಯವಂತ ಜಾವೂ ಮುಣ ಮೋಗಾನತ್ ದುಕೇಚಾ ಜಾಯ, ಅಶಿತ್ ಆರಂಭೇಚೆ ಉತ್ರಾಂ ಬರಯ್ಲೆ ಆನಿ ವಿಮರ್ಶಕಾಲೆಂ ಕಾಮಾಂ ಭಿತರ ಆಸ್ಲೆಂ ಅಂತರ ಆಂಮೇಲೆ ಕಿತ್ಲ ಕೀ ಜಾಣಾಂಕ ಆಜ್ಞಾನಿ ಖಬರ

ನಾಂ. ತೆನ್ನಾ ಹ್ಯಾ ನಿಮಿತ್ತಾನ ಹೆ ತೆಮ್ಮಾ ಸಹಾಯ ಜಾತಲೆ ಮುಣನ ಹಾಂವ ಹ್ಯಾ ವಿಷಯಾ ಬದ್ದಲ್ ಸ್ಪಷ್ಟೀಕರಣ ದಿತೋತ ಹ್ಯಾ ಪ್ರಸಂಗಾತ ಹೆ ಹಾಂಗಾ ಸಾಂಗ್ತೋ ಆಸಾಂ.

ಆಜ್ಜೂನಿ ಸುರ್ವಾತೇ ಉತ್ರಾಂ ಬರಯ್ತಲೆ ಆನಿ ವಿಮರ್ಶಕಾಲೆಂ ಕಾಮಾಂ ಏಕತ್ ಮುಣ ಭ್ರಾಂತೇನ ತೆ ದೋನೀ ಏಕ ಕಡೇನ ಮಿಸಳ ಕರೋತ ಆಸಾತ. ಹಾಂವೆ ಸಾಂಗ್ತೆ ಕಾಂಮ ಕೆಲೆಂ. ಆಯ್ಕಚೆ ಕಿಂವಾಯ ಆಯ್ಕನ ಜಾವ್ಣೆ ತುಂವ್ಣೇರ ಸೋಡ್ಲೆ.

ಧೊಡೆ ವರ್ಸಾಚಾನ ತ್ಯಾ ತ್ಯಾ ವಿಶ್ವವಿದ್ಯಾಲಯ ತೆಂಮ್ ತೆಂವ್ಣೇಲಿ ಪಠ್ಯ ಪುಸ್ತಕಾಂತ ಮಾಗೇಲಿ ಕವಿತಾಂ ಪ್ರಗಟ ಕರ್ಚಾಕ ಅನುಮತಿ ಮಾಗ್ತೋ ಆಸಾತ, ತೆಂಮಿ ತೆಜೆ ಬದ್ದಲ್ ಸಂಭಾವನಾ ರೂಪಾನ ಕಿದೆ ತರೀ ದಿವ್ಪಾ ಕಿಂವಾಯ ದಿನ ಅಸ್ತನ ರಾವು ಮಾಕಾಂ ತೆಜಿ ಚಿಂತಾ ನಾಂ. ಹಾಂವ ತೆಂಮ್ಮಾ ಮಾಗೇಲಿ ಸಮೃತ ದಿತಾಂ. ಪುಣ ಆಜ ಪರಂತ ಏಕ ಖಂಚಾನ ತರೀ ಏಕ ದಾ ಭಿ ಉಪಕಾರ ಮುಣನ ಕಿಂವಾಯ ಶಿಷ್ಟಾಚಾರಾಕ ಮುಣನ ಏಕ ಪುಸ್ತಕ ಭಿ ಮಾಕಾಂ ಆಜ್ಜೂನಿ ಆಯ್ಲಾ, ವಿಚಾರ್ಲ್ಯಾರ ಲಿಪ್ಲಿ ಅಶಿ ಕರ್ನ್ ಆಜಬಾಜೂನ ಸೊದ್ಲಿ ಅಶಿ ಕರ್ನ್ ಫಿರ್ಯಾದ ದಿತಾತ್. ಪರತ ದುಸ್ರೇ ವರ್ಸಾ ಭಿ ತೆಂಮಿತ್ ವಿಚಾರ್ತಾತ. ಹಾಂವ ಸ್ವೀಕಾರ ಕರ್ತಾ, ಪ್ರತಿ ದಾಂ ಹ್ಯಾತ್ ತರೇಚೊ ಖೇಳ...-ಆನಿ ಆವಾಜ ಜಾತೋ ರಾವ್ತ ಶಿವಾಯ್ ತಿತುಂತ ಕಾಂಯಿ ಸುಧಾರ ಆಯ್ಲಾ.

ಏಕೇಕ ದಾಂ ಧೊಡಿ ವಿಶ್ವವಿದ್ಯಾಲಯ ಪಠ್ಯಪುಸ್ತಕ ಸಂಗ್ರಹ ಕರ್ಚಾಕ ವರ್ಸಾಕ ಏಕ್ಲ್ಯಾ ಪ್ರಮಾಣಿ ಸಂಪಾದಕಾಂಕ ಸಂಭಾವನಾ ದೀವ್ನ್ ನೇಮ್ನಿಚೆ ಭಿ ಆಸಾಂ. ತೆಂವ್ಣೇಲೆ ಭಿ ತೆತ್ ರಾಗ-ತೆತ್ಪದ, ಹೆಂಮಿ ತರೀ ತ್ಯಾತ್ಯಾ ರಚನಾಕಾರಾ ಖಂಚಾನ ಆಪಣ್ಯಾಂಕ ಜಾಯ ಜಾಲ್ಲಿ ಕೃತಿ ವಿಂಚೂನ ಘೇವ್ಚಾಕ ಅನುಮತಿ ದಿವ್ಪಾ ಜಾಯ ಮುಣ ಹಾತ್ ಭಸರ ಗಾತ್ರಾಚೆ 'ಭಾಪೂನ' ಕೆಲ್ಲೆ ಪತ್ರಾಂ ಚಿ ಏಕ ಪ್ರತಿ ತರೀ ಧಾಡ್ನ್ ದಿತಾತ. ಕಿಂವಾಯ ತ್ಯಾ ಪುಸ್ತಕಾ ರೂಪಾಚೆ ಏಕ ಪ್ರತಿ ತರೀ ಪಳೋವ್ಯಾ ಮುಡ್ಲ್ಯಾರ ತಾಪ್ಲೆ ಲೊಕೊಂಡಾರ್ ಉದಾ ಘಾತ್ಲ್ಯಾ ಮುಣ್ಣಿ ತೀ ಕಾಣಿ ಧಂಯಿತ ಸರ್ತ ಶಿವಾಯ್ ತೆಜೆ ಏಕ ಪ್ರತಿ ಭಿ ತೆಂಮ್ಮಾ ಧಾಂಡ್ನ್ ದಿವ್ಪಾ ಮಡ್ಲಿ ಹಿ ವಾಯ್ಚಿ ಚಟ ಭಿ ನಾಂ ಕಿಂವಾಯ ಅಸ್ಲಿ ವಾಯ್ಚಿ ಚಟ್ ಆಜೂನಿ ಪರಂತ ತೆಂಮಿ ದವರ್ನ್ ಘೆತಲ್ಯಾಂ.

ಮಾಗೇಲೆ ಪ್ರತ್ಯೇಕ ಲೇಖನಾಚೆ ಆವಿರೇಚೆ ಕಚ್ಚಾ ಪ್ರತಿ ತಿದ್ದೀಚೆ ಖಾತೀರ ತೀ ಮಾಜೆ ಕಡೇನ ಎವ್ಜಾಜಾಯ ಮುಡ್ಲೆ ನಿಯಮ ಹಾಂವೆ ದವರ್ನ್ ಘೆತ್ಲಾಂ, ತೆ ತಿದ್ದೀಚೆ ಖಾತೀರ ಮಾಜೆ ಕಡೇನ ಎವ್ನ್ ಪಾಲ್ಲಿ ತಶಿತ್ ಬಾಕಿ ಚೆ ಮಾಗೇಲೆ ಖಂಚೆ ಕಾಮ ಉಲ್ಯಾರ ಭಿ ತೆ ಬಾಜೂನ ದವರ್ನ್, ತೀ ತಿದ್ದೂನ ಪರತ ದಾಡ್ನ್ ದಿವ್ಚಿ ಜವಾಬ್ದಾರಿ ಹಾಂವೆ ದವರ್ನ್ ಘೆತ್ಲಾ. ಜಾಸ್ತಿತ್ ಜಾಸ್ತಿ ಸಂಪಾದಕ ಮಾಗೇಲೊ ತೊ ನಿಯಮ ಸ್ವೀಕಾರ ಕರ್ನ್ ತೆಜೆ ಮುಣ್ಣಿತ್ ಚಲ್ತಾತ್, ಪುಣ ಧೊಡೆ ಸಂಪಾದಕ ವೇಳಾ ಬದ್ದಲ್ ನೆವನ ಸಾಂಗೂನ ತಿತುಂತ್ಲ್ಯಾನ್ ಚುಕೊನ ಘೆತಾತ್, ಆನಿ ಧೊಡೆ ಜಾಣಾಲೆ ನಾಟಕ ಮಜಾಽ ಉರ್ತಾ. ತಿದ್ದಿಚಾಕ ಮಾಕಾ ಪ್ರತಿ ಧಾಡ್ಲೆ ತೆನ್ನಾತ್ ಕಿಂವಾಯ ತೆಜೆ ಪಯ್ಲಿತ್ ತೇ ಲೇಖನ ಭಾಪ್ಚಾಕ ದಿಲ್ಲೆಂ ಉರ್ತಾ. ಏಕ ದಾಂ ತಶಿತ್ ಜಾಲೆಂ, ಖಂಚಿ ತರೀ ಕಾರಣಾನ್ ತಿದ್ದಿಚಿ ಪ್ರತಿಯೊ ದೋನ ಆಯ್ಲಿ. ಏಕ ಹಾಂವೆ ತಿದ್ದುನ ಧಾಡ್ಲಿ. ದುಸ್ರೇಚಿ ದವರ್ನ್ ಘೇತ್ಲಿ. ಗ್ರಂಥ ಭಾಪೂನ ಆಯ್ಲೆ ಮುಣ್ ಹಾಂವೆ ಆಯ್ಕಲೆಂ. ನೇಮಾ ಪ್ರಮಾಣಿ ಮಾಕಾ ತೆಜಿ ಪ್ರತಿ ಆಯ್ಲಾ. ಬಾಜಾರಾತ್ಲ್ಯಾನ್ ಏಕ ಪ್ರತಿ ವಿಕತ ಘೇವ್ನ್ ಹಾಂವೆ ಮಾಗೇಲೆ ಲೇಖನ ವಾಚ್ಲೆ.

ತಿದ್ದಿಚೆ ಖಾತೀರ ಧಾಂಡ್ ದಿಲ್ಲಿ ಆವಿರೇಚ್ಯಾ ಪ್ರತಿಚೇರ (proof) ಕಿತ್ಲಿ ಚೂಕ ಆಸ್ಲಿ ಪಳಯ್ ತಿತ್ ಚೂಕ ಛಾಪೂನ ಆಯ್ಲ್ಯಾ ಹ್ಯಾ ಪ್ರತಿಚೇರ ಆಸ್ಲಿಂ. ಹೆಜೆ ತಾತ್ಪರ್ಯ ಕಿದೆ ಮುಡ್ಲ್ಯಾರ ಗಾಯಿಲೆ ಪಾನ್ಯಾಚೆ ದೂದ ಸಗ್ಲೆ ಓಣ್ಣ್ ಕಾಣ್ಣ್ ಜಾಲೆಂ ನಂತರ ಶಾಸ್ತ್ರ ಕರ್ಚಾಕ್ ವಾಸ್ತಾ ಸೊಡ್ಲ್ಯಾ ಮುಣ್ಣೆ ಜಾಲೆಂ.

ಆವಿರೇಚಿ ತಿದ್ದಣೇ ಪ್ರತಿತ್ ಮಾಜೆ ಕಡೇನ ಧಾಡ್ಜಾಯ ಮುಣ್ ಪರ್ಪರತ ಸಾಂಗ್ಲ್ಯಾರ ಭಿ ಕಿತ್ಲ ಕೇ ದಾ ಪಯ್ಲೇ ತಿದ್ದಣೇ ಪ್ರತಿತ್ ಧಾಡ್ತಾತ್. ತೀ ಪ್ರತಿ ತಿದ್ದೇಚಾಕ್ ಕಿತ್ಲ ಕೇ ತಾಸತ್ ನಿಂ ಕಿತ್ಲ ಕೇ ದಿವಸತ್ ಜಾಯ್ ಜಾತಾಂ. ತೊ ವೇಳ ಖಂಚಾನ ಹಾಡ್ಚೊ? ಮುಣ್ ಪರತ ಕರ್ನ್ ದಯಕರ್ನ್ ಆವಿರೇಚಿ ತಿದ್ದಣೇ ಪ್ರತಿ ಮಾತ್ರ ಧಾಡ್ ದಿಯಾಂ ಮುಣ್ ಸಾಂಗ್ಲ್ಯಾರ ತೆಜೆ ನಂತರ ತೀ ಪ್ರತಿ ತಿದ್ದಿಚಾ ಖಾತೀರ ಮಾಜೆ ಕಡೇನ ಎವ್ಜಿತ ನಾಂ.

ಥೊಡೆ ವಿಶೇಷ ಪತ್ರಿಕೇರ ಲೇಖನ ಧಾಡ್ ದಿತಾಂ. ಥೊಡೆ ವೇಳ ತೀ ಪತ್ರಿಕ ಪ್ರಗಟೆ ಜಾವ್ನ್ ಕಮ್ಮಿಚೆ ಕಮ್ಮಿ ಮುಡ್ಲ್ಯಾರ 15-20 ದಿವ್ಸಾ ನಂತರತ್ ನಿಂ ತೀ ಪತ್ರಿಕ ಗಾಂವ-ಪರಗಾಂವಾತ ವಿಕೂನ ಜಾಲ್ಲೆ ನಂತರ ಮಾಜೆ ಕಡೇನ ಎವ್ಜಿ ಭಿ ಆಸಾಂ. ಮಾಕಾ ಬಗ್ಗಿ ಜಾಯ್ ಜಾಲ್ಯಾರ ತೆಜೆ ಮದಿ ಖಂಚೆ ದುಕನಾತ್ ವಿಕತ್ ಭಿ ಘೇವ್ತೆ ಪಡ್ತಾಂ. ಪಯ್ಲೇ ದಾಂ ಅಶಿ ಜಾಲ್ಲೆ ಮುಣ ಸಂಪಾದಕಾಕ್ ಸಾಂಗ್ಲ್ಯಾರ ದುಸ್ರೇ ದಾಂ ಆನಿಕ್ 4-5 ದಿವಸ ವೇಳ ಕರ್ನ್ತ್ ಎತಾಂ. ಹೆ ಇತ್ಲೆತ್ ನಿಂ. ಥೊಡೆ ಸಂಪಾದಕ ದೋನ್-ತೀನ ತರೇಚೆ ಕಾಗ್ದಾರ ಪ್ರಕಟೆ ಕರ್ತಲೆ ಭಿ ಉರ್ತಾತ. ಹಿ ಕಾಣೆಂ ಆತಾಂ ಚಿ ನಿಂ ಯುದ್ಧಾ ಪಯ್ಲೇಚಿ, ಏಕ ಸಾಮಾನ್ಯ ತರೇಚೆ ಸಾಧಾರಣ ಕಾಗ್ದಾರ ಆನಿ ದುಸ್ರೇಚೆ ಬರೆ ಜಾತಿಚೆ ಕಾಗ್ದಾರ ಪ್ರಗಟೆ ಕರ್ತಾತ. ಲೇಖಕಾ ಸಗ್ಲ್ಯಾಂಕ್ ಮಾಕಾ ಭಿ ಸಾಧಾರಣ ಕಾಗ್ದಾಚಿ ಪ್ರತಿ ಆನಿ ಬರೀ ಜಾತಿ ಚೆ ಕಾಗ್ದಾ ಪ್ರತಿಯೊಂ ಥೊಡೆ ವಿಕಾಕ್, ಥೊಡೆ ತೊಂಡ ಪಳೋನ ಮಣಯ ದವರ್ತಲ್ಯಾ ಮುಣ್ಣೆ ಆಪಣ್ಯಾಂಕ್ ಜಾಯ್ ಜಾಲ್ಯಾಂಕ್ ದಿವ್ವಾಕ್. ಕುಸ್ಲೊ ಕುಂವಾಳೊ-ಕಿದೆ ಕರ್ಚೊ?... ಮಶಿ ಘಾಲ್ಚೊಂ, ಮಶಿ ಖಾಯ್ನಾ. ಬರೆ ಕಾರಕೂನಾಕ್ ದಿ ಮುಡ್ಲಿ ಕಹಾವತೇಚಿ ಯಾದ ಎತಾಂ. ಹೋಡೆ ಜಾವ್ನ್ ರೂಕ್ ವಿಳೇಕ್ ಮಾರ್ನಯೊ ಮುಣ ಸಂಪಾದಕಾಕ್ ಸಂಮರ್ಪೂನ ಘೇವ್ತಾಜಾಯ. ಪುಣ ಕಿದೆ ಕರ್ತಾ ಜಾತಾ? ದೊಳ್ಳಾ ಪೇಕ್ಸಾ ಭೊಂವೆ ವಯ್ರ್ ಖಂಯ. ಸಂಪಾದಕ ಕೆನ್ನಾ ಮಾಂಯ ಜಾವ್ನ್ ಉರ್ಲ್ಯಾರ ಲೇಖಕ ಸದಾ ತೆಂಮೇಲಿ ಸೂನ ಜಾವ್ನ್ ಉರ್ತಾಂ.

ಹೆ ಇತ್ಲೆತ್ ನಿಂ ಹೆಜಾ ಪೇಕ್ಸಾ ಕಡಕ್ ಥೊಡಿ ಅನುಭವ ಆಸಾತ. ತೆ ಸಾಂಗ್ಲ್ಯಾ ಮುಡ್ಲ್ಯಾರ ಝಗಡ್ಯಾಕ್ ಅವಕಾಶ ಕರ್ನ್ ದಿಲ್ಲೆಂ ಅಶಿ ಜಾತಾಂ. ನಾಕಾಂ ಮುಡ್ಲ್ಯಾರ ಘಾವ್ಯಾಚೊ ಯಾದ ದಾಗಾನ್ ಕೆದ್ರಿಲ್ಯಾ ಮುಣ್ಣೆ ಜಾತಾಂ. ಅಶಿ ತಶಿ ಖೂಬ ಆಸಾಂ. ಹಾಂಗಾ ಮುಖ್ಯ ತಾತ್ಪರ್ಯ ಇತ್ಲೆತ್ ಸಾಂಗ್ಲೆ ಕರ್ತಾ.

ಆವಿರೇಕ ಆಯುಶ್ಯಾಚೊ ವೇಳ ಕಶೀ ಸರಯ್ವಾ ಜಾಯ್. ದಿವ್ಸಾ ಪೆಲೊ ಉಬೂನ ವತಾ ಪರಂತ ವೇಳಾ ಬರೋಬ್ಬರ ಖೇಳ್ತೊ ರಾವ್ತಾ ಜಾಯ್. ಅಸ್ತ ಜಾತಾಂ ಪರಂತ ಗಾಯ್ತೊ ರಾವ್ತಾ ಜಾಯ್. ಲೇಖನಿ ಪೇಕ್ಸಾ ದುಸ್ರೆ ಕಸ್ಲೆ ಭಿ ಕರ್ತಾ ಕಳ್ಳ ಜಾಲ್ಯಾಕ್ ಲೇಖನಿತ್ ವಾಫರ್ತೊ ರಾವ್ತಾ ಜಾಯ ಖರೆಂ, ತರೀ ಭಿ ಹೆ ಸಗ್ಲೆ ಅನುಭವ ಮನಾತ ಎತೋರಾವ್ಲ್ಯಾನ್ ಏಕೇಕ್ ದಾಂ nolo episcopari ಅಶಿ ದಿಸ್ತಾಂ.

ಶಾಶ್ವತ ಸ್ಮಾರಕ

ಕರ್ನಾಟಕ, ಕೇರಳ, ಮಹಾರಾಷ್ಟ್ರ ಅಶಿ ಕಿತ್ತ ಕೀ ರಾಜ್ಯಾನ, ಗಾಂವ್ಜಾನ ಧರ್ಮ ರಾಜಧಾನಿ ಪರಂತ ಗೋವಿಂದ ಪೈಯಾಲೆಂ ಮರಣಾಚೆ ಸಂತಾಪ ಕೆಲೆಂ. ಸಾಹಿತ್ಯ ಸಂಘಾನಿ, ದೇಶಾಚೆ-ರಾಜ್ಯಾಚೆ ಮಂತ್ರಾಂನಿ, ರಾಜ್ಯ ಪಾಲಾಂನಿ, ರಾಷ್ಟ್ರಪಾಲಾಂನಿ, ವಿಶ್ವವಿದ್ಯಾಲಯಾನ, ಕರ್ನಾಟಕ ಸಂಘಾನ, ಶಾಸಕಾನ, ಕೂಲಿ ಕಾರ್ಮಿಕ ಧರ್ಮ-ಡಾಕ್ಟರ ಇಂಜಿನಿಯರ, ಪ್ರೊಫೆಸರ, ಅಶಿ ಸಗ್ಲಾಂನ ದುಃಖ ವ್ಯಕ್ತ ಕೆಲೆಂ. ತೆಂಮ್ಗೇಲ್ಯಾ ಅಸಂಖ್ಯ ಅಭಿಮಾನಿ ಲೋಕಾಂಕ ತೆಂಮ್ಗೇಲೆ ಮರಣಾಂನ ಏಕ ದಾ ಉಜ್ವಾಡ ನಾಂ ಅಸ್ತನಾ ಕಾಳೋಕ ಜಾಲೊಂ ಅಶಿ ಜಾಲೊಂ.

ಜೀವಂತ ಆಸಾ ಪರಂತ ಖಂಚೆ ಭಿ ಪ್ರಶಸ್ತಿ ಸನ್ಮಾನ, ಪ್ರಶಂಸಾ ಕರ್ಮ ಘೇವ್ಚಾಕ ಸಂಕೋಚ ಕರ್ಮ ಘೇವ್ಚ ನಾಂ ಮುಣ್ತಲೆ ತ್ಯಾ ಮಹಾನ್ ವ್ಯಕ್ತಿಲೆ ಶಾಶ್ವತ ಯಾದೀ ಖಾತೀರ ಸಂಘ ಸಂಸ್ಥೆನ, ಸರ್ಕಾರಾನ, ನಾಗರಿಕಾಂನ ಮೆಳ್ಳ ಧೂಡಿ ಯೋಜನ ಘಾತ್ಲಿ.

ತೆಂಮ್ಗೇಲೆ ಆತ್ಮೀಯ ಲೋಕಾಂತ್ ಎಕ್ಲೆ ಆಸ್ಲೆಂ ದಾಮೋದರ ಬಾಳೆಗಾನಿ 'ಗೋವಿಂದ ಹರಿ ಗೋವಿಂದ' ಮುಡ್ಲೆ ಕವಿಲೆ ಪ್ರಶಂಸಾಚೆ ಪುಸ್ತಕ ಪ್ರಗಟೆ ಕೆಲೆಂ. ಪೈಯಾಲೆಂ ಜೀವನಾಚೆ ಆರಂಭೇಚಾನ ಆವಿರೇ ಪರಂತ ವಿಶೇಷ ಸತ್ತಾಂ (17) ತಸ್ವೀರ, ಆನಿ ತೆಂಮ್ಚೆ ಬದ್ದಲತ್ ಬರಯ್ಲಿ ಬತ್ತೀಸ (32) ನ್ಹಾಂನ ಕವನ ಭಿ ತ್ಯಾ ಪುಸ್ತಕಾತ್ ಆಸಾತ್, ತಿತೂಂಲೆ ಸೊಳಾಂ (16) ಪ್ರಪ್ತ ಪರಂತ ತೆಂಮ್ಗೇಲೆ ಜೀವನ ಕೃತಿ ಬದ್ದಲ್ ವಿವರಣ ದಿತಾಂ. 1964 ತ ಮುಂಬೈತ ಜಾಲ್ಲಿ 38 ವೇ International Eucharistice Congress ಸಮಾರಂಭೇಚೆ ಸಂದರ್ಭಾತ್ ತೆಂಮ್ಗೇಲೆ 'ಗೋಲ್ಗೊಥಾ' ಖಂಡ ಕಾವ್ಯ ಇಂಗ್ಲಿಷಾಂನ ಪದ್ಯ ರೂಪಾತ್ ಭಾಷಾಂತರ ಕರ್ಮ ವಿದೇಶಾಂತ ಭಿ ಕವಿ ಪರಿಚಯ ಕರ್ಚೆ ಪ್ರಯತ್ನ ಭಿ ದಾಮೋದರ ಬಾಳೆಗಾನಿ ಕೆಲ್ಲೆ ಆಸಾಂ.

ರಾಷ್ಟ್ರ ಕವಿ ಸಂಶೋಧನ ಕೇಂದ್ರ

ಉಡುಪಿಚೆ ಮಹಾತ್ಮಾಗಾಂಧಿ ಸ್ಮಾರಕ ಕಾಲೇಜಾಚ್ಯಾ ಆಶ್ರಯಾತ್ "ರಾಷ್ಟ್ರ ಕವಿ ಗೋವಿಂದ ಪೈ ಸಂಶೋಧನ ಕೇಂದ್ರ" ಭಿ ಸ್ಥಾಪಿತ ಜಾಲೆಂ, ತ್ಯಾ ಕಾಲೇಜಾಚೆ ಸಂಸ್ಥಾಪಕ ಡಾ|| ಮಾಧವ ಪೈ ಗೋವಿಂದ ಪೈಯಾಲೆಂ ಆತ್ಮೀಯ ಜಾಪ್ ಆಸ್ಲೆಂ. ತಶೀತ್ ತ್ಯಾ ಕಾಲೇಜಾಚೆ ಪ್ರಾಚಾರ್ಯ ಪ್ರೊ|| ಕು.ಶಿ ಹರಿದಾಸ ಭಟ್ಟ ಭಿ ಶ್ರೇಷ್ಠ ಸಾಹಿತ್ಯ ತಜ್ಞ ಆನಿ ಗೋವಿಂದ ಪೈಯಾಲೆಂ ಅಭಿಮಾನಿ ಭಿ ಜಾಪ್ ಆಸ್ಲೆಂ. ಹೆಂಮ್ಗೇಲೆ ಪ್ರೇರಣಾಚೆ ಫಳಾ ನಿಮಿತ್ಯಾಂನ ಧಂಯ ಸ್ಥಾಪಿತ ಜಾಲ್ಲೆ ಗೋವಿಂದ ಪೈ ಸಂಶೋಧನ ಕೇಂದ್ರಾತ್ ಪಾಂಚ ಹಜಾರ ಪರಂತ ಪುಸ್ತಕ ಆಸ್ಲಿ ಪೈಯಾಲೆಂ ವಾಚನಾಲಯತ್ ತೆಂಮ್ಗೇಲೆ ದಾಯ್ಜ್ಯಾನಿ ದಾನ ದಿಲಿಂ. ಹಿ ಸಗ್ಲೀ ಪುಸ್ತಕಾ ಹ್ಯಾ ಸಂಸ್ಥೇತ್ ಖೂಬ ವ್ಯವಸ್ಥೆನ ದವರ್ಲೆ ಆಂಮ್ಕಾ ಪಳಯ್ಚಾಕ ಮೆಳ್ತಾ. ಆನಿ ತೆಜೆ ಉಪಯೋಗ ಭಿ ಘೇವ್ಚಾಕ ಮೆಳ್ತಾ. ಹೆ ಸಂಶೋಧನ ಕೇಂದ್ರ ಪೈಯಾಂಕ ಆವಡ್ಲೆ ತಸ್ಲೆ ಕಾರ್ಯ ಕಲಾಪ, ಭಾಷಣ, ವಿಚಾರ ಗೋಷ್ಠಿ, ಪುಸ್ತಕ ಪ್ರಗಟೆ ಕರ್ಚೆ ಕಾಂಮ ಕರ್ಚೊ ಎತಾಂ. ಆತಾಂ 'ತುಳು ಶಬ್ದಾವಳಿ' ಸಂಗ್ರಹ ಕರ್ಚಿ ತಸ್ಲಿ ಹೊಡ್ಲೆ ಕಾಂಮ ಹಾತೀತ್ ಘೇವ್ಚೆ ತೆಂ ಪೂರ್ಣ ಕೆಲೆಂ. ಕರ್ನಾಟಕ ಸರ್ಕಾರ ಆನಿ ಮಣಿಪಾಲಾಚೆ 'ದಿ ಅಕಾಡೆಮಿ ಆಫ್ ಜನರಲ್ ಎಜುಕೇಶನ್' ಸಂಸ್ಥೆಚೆ ಆಶ್ರಯಾಂನ ಹೊ

ಕೇಂದ್ರ ಭಾಷಾ ಅಧ್ಯಯನ ಆನಿ ಸಂಶೋಧನಾ ಸಾಟೀ ಬರೇ ಕಾಂಮ ಕರೋ ಆಯ್ಲಿ ಹೆ ಪ್ರಶಂಸಾಚೆ ಆಸಾಂ.

ಕುಂದಾಪುರ್ಗೆ 'ದೀವಿಗ'

ಕುಂದಾಪುರ್ಗೆ ಭಂಡಾರ್‌ಕರ್ಸ್ ಕಾಲೇಜಾತ ಸ್ಥಾಪನ ಜಾಲ್ಲೆಂ 'ರಾಷ್ಟ್ರಕವಿ ಸ್ಮಾರಕೋತ್ಸವ' ಸಮಿತಿನ್ ಶ್ರೀ ಆರ್. ರಾಮದೇವ ಶೆಣೈ ಹೆಂಮೇಲೆ ಸಂಪಾದಕತ್ವಾತ ದೇಶಾಚಿ ಸರ್ವ ಭಾಗಾತ ಆಸ್ಲಿಂ ಕರ್ನಾಟಕಾಚೆ ಸರ್ವ ಶ್ರೇಷ್ಟ ಕವಿಲೆಂ, ಮಿತ್ರಾಲೆಂ, ಆತ್ಮೀಯ ಲೋಕಾಂಲೆ ಕವನ, ಲೇಖನ ಆನಿ ತಸ್ವಿರಾನ್ ಭರ್ನ್ ಆಸ್ಲೆಂ 'ದೀವಿಗ' ಮಡ್ಲೆ ಹೋಡ ಸ್ಮರಣೆಚೆ ಗ್ರಂಥ 'ಸಮರ್ಪಣ' ಮಡ್ಲೆ ವೆಗ್ಳೆ ವೆಗ್ಳೆ ಭಾಗಾತ ಪ್ರಗಟ ಕೆಲಾತ. ಹೆಜೆ ತೀನೀ ಭಾಗ ಮಹಾ ಕವಿ ಗೋವಿಂದ ಪೈಯಾಂಕ ಗೌರವಾಕ ಜಾಯ್ ತಶ್ಚಿ ಪುಸ್ತಕ ಆಸಾಂ.

ಸ್ಮಾರಕ

ರಾಷ್ಟ್ರ ಕವಿ ಗೋವಿಂದ ಪೈಯಾಲೆಂ ಸ್ಮಾರಕಾ ಬದ್ದಲ್ ವಿಚಾರ ಚಿಂತನ ವಾಡ್ತೊ ಗೆಲ್ಲೆ ನಿಮಿತ್ಯಾನ್ ರಾಷ್ಟ್ರಕವಿಲೆ ಯೋಗ್ಯತೆ ಬದ್ದಲ್ ಆಂಮ್ಕಾ ಕಳ್ಳ ಎತಾಂ. ಕರ್ನಾಟಕ ಆನಿ ಕೇರಳ ಹ್ಯಾ ದೋನಿಂ ಸರ್ಕಾರಾನಿ ಮೆಳ್ನ್ ಗೋವಿಂದ ಪೈಯಾಲೆಂ ಏಕ ಸ್ಮಾರಕ ಸ್ಥಾಪನ ಕರ್ಚಿ ರರೇಲಿ. ತ್ಯಾ ವಿಷಯಾಚೆ ಸಮೀತೀನ ದೋನಿಂ ರಾಜ್ಯಾತ ವೆಗ್ಳೆ-ವೆಗ್ಳಿ ಕಾರ್ಯಕ್ರಮ ಆನಿ ಪುಸ್ತಕ ಪ್ರಗಟ ಕೆಲೆಂ.

ಗೋವಿಂದ ಪೈ ಆನಿ ತೆಂಮೇಲೆ ಎಕ್ಲೊ ಭಾವ ಅನಂತ ಪೈಯಾಂಕ ಸ್ವಂತ ಚೋವ್‌ರ್ದಾ ನಾಂ ಜಾಲ್ಲಿ. ದೋನ ಭಾವ ನಾರಾಯಣ ಪೈ ಆನಿ ಸುಬ್ರಾಯ ಪೈಯಾಂಕ ಮಾತ್ರ ಚಲಿಂ ಆನಿ ಚಲೆಂ ಆಸ್ಲೆಂ. ಚಲ್ಯಾ ಚೋವ್‌ರ್ದಾ ಲಗ್ನ್ ಜಾವ್ನ್ ಘೊವಾಲ್ಯಾ ಘರಾಂ ಗೇಲಿಂ. ಚಲ್ಯಾ ಚೋವ್‌ರ್ದಾ ಶಿಕ್ಷಣ ಘೇವ್ನ್ ಡಾಕ್ಟರ್, ವಕೀಲ ಜಾವ್ನ್ ದುಸ್ರೆ ದುಸ್ರೆ ಗಾಂವಾಂತ ರಾವ್ಲಿ. ತೆನ್ನಾ ಪೈಯಾಲೆಂ ಮರಣಾ ನಂತರ ಮಂಜೇಶ್ವರಾತ್ಲೆ ಘರಾತ್ ಕೋಣಿ ರಾವ್ಲಾ. ಪುಣ್ಯಾನ ತೆಂಮೇಲೆ ಹೊಡ್ಲೊ ಪುಸ್ತಕ ಭಂಡಾರ ಉಡ್ಚಿತ ವ್ಹೆಲ್ಲೆಂ. ಮಂಜೇಶ್ವರಾಚೆ ಘರಾತ ಕೋಣ ರಾವ್ನ್ ಜಾಲ್ಲೆ ನಿಮಿತ್ಯಾನ್ ಧಂಯ ಪಕ್ಷಿಯೊಂ, ಪ್ರಾಣಿಯೊಂ ಎವ್ನ್ ರಾವ್ವಾ ಲಾಗ್ಲೆಂ. ವರ್ಸ ವತಾ ವತಾ ತೆ ಘರ ಜೀರ್ಣ ಜಾತೋ ಗೆಲೆಂ. ರಾಷ್ಟ್ರ ಕವಿಲೆ ಘರಾಚಿ ಅಸ್ತಿ ಸ್ಥಿತಿ ಪಳೋನ ಲೋಕ ಬೆಜಾರ ಕರ್ನ್ ಘೇವ್ವಾಲಾಗ್ಲೆ. ಕಶೀ ತರೀ ಕರ್ನ್ ತೆಂ ಸಮ ಕರ್ಜಾಜಾಯ ಮುಣ್ ಪತ್ರ ಕರ್ತ ಶ್ರೀ ಕೆ.ಟಿ. ಶ್ರೀಧರ ಆಪಣ್ಯಾಲ್ಯಾ ಮಿತ್ರಾಂಕ ಘೇವ್ನ್ ವಚೂನ ಧಂಯ ಭೇಟಿ ದೀವ್ನ್ ತ್ಯಾ ಘರಾಚೆ ತಸ್ವಿರ ಕಾಡ್ನ್ ತಸ್ವಿರಾ ಸಮೇತ ಲೇಖನ ಬರೋವ್ನ್ ಕರ್ನಾಟಕ ಆನಿ ಕೇರಳ ರಾಜ್ಯಾಚೆ ಪ್ರಮುಖ ಪತ್ರಿಕೇರ ಛಾಪ್ಲೆ. ಎದೊಳ ಪರಂತ ರಾಷ್ಟ್ರಕವಿ ಗೋವಿಂದ ಪೈಯಾಲೆಂ ಘರಾಚಿ ಅವಸ್ಥಾ ಲಾಗ್ಲಿಚೆ ಲೋಕ ಮಾತ್ರ ಪಳೋನ ಚುರ್ ಚುರ್‌ತಾಲೆಂ. ಪುಣ ಆತಾ ಪಯ್ಲೆ ಲೋಕಾಂಕ ಭಿ ಪಳೇಚಿ ಅಶಿ ಜಾಲೆಂ.

ತ್ಯಾ ವೇಳಾರ್ ಕಾಸರಗೋಡ ತಾಲೂಕಾಚೊ ನೀಲೇಶ್ವರಾತ್ಲೊ ಶ್ರೀ ಎನ್.ಕೆ.ಬಾಲಕೃಷ್ಣನ್ ಕೇರಳ ಸರ್ಕಾರಾಚೊ ಮಂತ್ರಿಜಾವ್ನ್ ಆಸ್ಲೊಂ. ತೆಂಮ್ಮಾ ನ್ಹಾಂನ ಪಾಣೇಚಾಂನ ಗೋವಿಂದ ಪೈಯಾಂ ಬದ್ದಲ್ ಸಗ್ಲೆ ಖಬರ ಆಸ್ಲೆಂ. ತೆಂಮಿ ಹೆ ಲೇಖನ ವಾಚೂನ ಮಂಜೇಶ್ವರಾತ ಎವ್ನ್ ಪರಿಸ್ಥಿತಿ ಪಳೋನ ರಾಷ್ಟ್ರ ಕವಿ ಗೋವಿಂದ ಪೈಯಾಲೆಂ ಘರಾಚೆ ಜೀರ್ಣೋದ್ಧಾರ ಕರ್ಚಾಕ ಜಾಯ್, ಜಾಲ್ಲೆ

ಸಗ್ಗಿ ತರೇಚಿ ಕಾಂಮ ಹಾತೀ ಘೇವ್ವಾಕ ಕೇರಳ ಸರ್ಕಾರಾಕ ವಿಷಯ ಬರೋವ್ವ ದಾಂಣ್ಣ್ ದಿಲೆಂ. 1956 ಚೆ ನಂತರ ಮಂಜೇಶ್ವರ ಕೇರಳೆ ಪ್ರಾಂತಾತ ಗೆಲ್ಲೆ ನಿಮಿತ್ಯಾನ ಕೇರಳ ಸರ್ಕಾರ ತ್ಯಾ ಕಾಮಾಂಕ ತೈಯಾರ ಜಾಲೊಂ.

ಪೈ ಕನ್ನಡಾಚೆ ಪಯ್ಲೆ ರಾಷ್ಟ್ರ ಕವಿ. ತೆಂಮಿ ಆಪಣ್ಯಾಲೆ ಸಂಪೂರ್ಣ ಜೀವನ ಕನ್ನಡ ಸಾಹಿತ್ಯ ಖಾತೀರ, ಕನ್ನಡ ಭಾಷೆ ಖಾತೀರ ಅರ್ಪಣ ಕೆಲ್ಲೆ ನಿಮಿತ್ಯಾನ ಶ್ರೀ ಎನ್. ಕೆ. ಬಾಲಕೃಷ್ಣಾನಿ ಸರ್ಕಾರಾಕ ಭಿ ಮೆಳ್ಳ ಆಪಣ್ಯಾಲೊ ವಿಚಾರ ಪ್ರಸ್ತಾಪ ಕರ್ನ್ ಸಹಾಯ ಕರ್ನ್ ಮುಣುನ ಸಾಂಗ್ಲೆ ತಶಿ ಕರ್ನಾಟಕ ಸರ್ಕಾರ ಭಿ ತೈಯಾರ ಜಾವ್ನ್ ದೊಗಾನ ಸಮ-ಸಮಾ ವಾಟ್ಕಾ ಪ್ರಮಾಣಿ ಧನ ಸಹಾಯ ಕರ್ಚಾಕ ತೈಯಾರ ಜಾಲೆಂ. 'ದಿವಂಗತ ಕವಿ ಗೋವಿಂದ ಪೈ ಸ್ಮಾರಕ ಸಮಿತಿ ಕಾನರಗೋಡ್' ಹ್ಯಾ ನಾಂವಾಚೆ 1977 ತ ಸಂಸ್ಥಾ ಸ್ಥಾಪನ ಜಾಲಿಂ. ತೆಂಮಿ ಮುಕಾರ ಸರ್ನ್ ಘರಾಚೆ ಉದ್ಧಾರಾ ಬದ್ದಲ್ ಕಾಂಮ ಕರ್ಚಾ ಲಾಗ್ಲೆ.

ಹ್ಯಾ ಸಮಿತಿತ್ ಜಿಲ್ಯಾಚೊ ಕಲೆಕ್ಟರ ಅಧ್ಯಕ್ಷ ಜಾಲಾಂ, ಸಹಾಯಕ ಕಲೆಕ್ಟರ ಖಜಾಂಶಿ, ಜಿಲ್ಲೇಚಿ ಶಿಕ್ಷಣ ಖಾತ್ಯಾಚೊ ಉಪ ನಿರ್ದೇಶಕ ಕಾರ್ಯದರ್ಶಿ ಆನಿ ಡಾ|| ಶಿವರಾಮ ಕಾರಂತ ಉಪಾಧ್ಯಕ್ಷ, ಡಾ|| ಎ.ಸುಬ್ಬರಾವ ಪೊ|| ಕು.ಶಿ. ಹರಿದಾಸ ಭಟ್ಟ, ಶ್ರೀ ಕೈಯಾರ ಕಿಷ್ಕಿಣ್ಣ ಹೆಂಮಿ ಸಗ್ಗೊ ಕಾರ್ಯಕಾರಿ ಸಮಿತಿ ಚೆ ಸದಸ್ಯ ಜಾವ್ನ್ ಆಸಾತ, ತಶಿತ್ ದೋನಿಂ ರಾಜ್ಯಾಚೆ ನಾಗರಿಕ ಭಿ ಸದಸ್ಯ ಜಾವ್ನ್ ಆಸಾತ.

ಸ್ಮಾರಕ ಸಮಿತಿನ್ ಆತ್ ಪರಂತ ಕಿತ್ಲಕೇ ಕಾಂಮಾ ಕೆಲ್ಲಿ ಆಸಾತ. ಜೀರ್ಣಾವಸ್ಥಾತ್ ಆಸ್ಲೆ ತೆಂಮೇಲೆ ಮಂಜೇಶ್ವರಾಚೆ ಘರ್ ಪರತ್ಯಾನ್ ಸಮ ಕೆಲೆಂ. ಘರಾತ ವಿದ್ಯುತ್‌ತ್ಯಾಚೊ ಉಜ್ವಾಡ ದಿಲೊಂ. ಘರಾಚೆ ಚಾರೀ ಬಾಜೂನ ಫಾತ್ರಾನ್ ಪಾಗಾರೊ ಬಾಂದ್ಲೆ. ರಾಷ್ಟ್ರ ಕವಿಲೆ ಫಾತ್ರಾಚಿ ಮೂರ್ತಿ ಹೊಡ್ಲೆ ಭವನಾಚೆ ಮದಿ ಬಾಂಚ್ಯಾಕ ಲಾಗ್ಲೆ. ತಶೀತ್ ಗೋವಿಂದ ಪೈಯಾಲಿ ಹೋಡ ಆಶಿ ಆಸ್ಲಿಂ ತಸ್ಲಿ ಪುಸ್ತಕಾ ಭಂಡಾರ ಆನಿ ವಾಚನಾಲಯಾಚೆ ವ್ಯವಸ್ಥೆ ಕೆಲಾತ, ಗೋವಿಂದ ಪೈಯಾಲೆಂ ಜನ್ಮ ದಿನಾಚರಣ, ವಿಚಾರ ಗೋಷ್ಠಿ, ಭಾಷಣ ಸಾಹಿತ್ಯ ಆನಿ ಕಲಾತ್ಮಕ ಕಾರ್ಯಕ್ರಮ ಮಾಂಡ್ಲೊ ಉರ್ತಾತ್, ತೆಂಮ್ಲೆ ಬದ್ದಲ್ ಅಭ್ಯಾಸ ಕರ್ಚಾಕ ಮದತ ಜಾಪ್ಲಿ ಸಾರ್ಕಿ ಗ್ರಂಥ ಭಿ ಪ್ರಗಟೆ ಕೆಲಾತ. ಹೆ ಸಗ್ಲೆ ಕರ್ಚಾಕ ತೆಂಮೇಲೆ ದಾಯ್ಜಾನ (ಭಾವಾಲ್ಯಾ ಚೊವ್‌ರ್ದಾನಿ ಆನಿ ಸಂಬಂಧಿಕಾಂನಿ) ಪಿತ್ರ ಖಂಚಾನಿ (ವಡಿಲಾಲಿ) ಆಯ್ಲಿ ಆಸ್ತಿ ಘರ ಆನಿ ಬಾಗಾಯತ ಸೋಣ್ಣ್ ದಿಲ್ಲೆ ಭಿ ಏಕ ಪ್ರಶಂಸಾಚೆ ಕಾಂಮ ಆಸಾಂ. ಗೋವಿಂದ ಪೈಯಾಂಕ ಆವಡ್ಲೆ ಆಸ್ಲಿಂ ಸಾಹಿತ್ಯ ಸಂಶೋಧನ ಉಂಚ ಸ್ಥಾನಾರ ಘೇವ್ನ್ ವಚ್ಚಿ ಹ್ಯಾ ಸಮೀತಿಚೊ ಮುಕಾಲ್ಲೊ ಮುಖ್ಯ ಉದ್ದೇಶ ಜಾವ್ನ್ ಆಸಾಂ. ಹೆ ಸಗ್ಲೆ ಕಾಂಮ ಕರ್ಚಾಕ ಕರ್ನಾಟಕ ಸರ್ಕಾರಾನಿ ಆನಿ ಕೇರಳ ಸರ್ಕಾರಾನಿ ದೋನ ದೋನ ಲಾಕ ರೂಪಯಾ ದಿಲ್ಲೆ ಆಸಾಂ. ಅಶಿತ್ ಆನಿ ಮುಕಾರ ಭಿ ಮೆಳ್ತೊರಾವ್ಣಾ ಜಾಯ ಮುಣ ಸಮಿತಿಚಿ ಮಾಂಗ್ಲಿ ಭಿ ಆಸಾಂ.

ಸ್ಮಾರಕ್ ಕಾಲೇಜ್

ಆನೇಕ ಮುಖ್ಯ ವಿಷಯ ಮಡ್ಲ್ಯಾರ ಕೇರಳ ಸರ್ಕಾರಾನಿ ಪೈಯಾಲೆಂ ಸ್ಮಾರಕಾಕ ಸಂಬಂಧ ಜಾವ್ನ್ 'ಗೋವಿಂದ ಪೈ ಸ್ಮಾರಕ ಕಾಲೇಜ್' ಮಡ್ಲೆ ಮಂಜೇಶ್ವರಾತ ಸರ್ಕಾರಿ ಕಾಲೇಜಾಚೆ ಸ್ಥಾಪನಾ ಕೆಲಾಂ. ಹ್ಯಾ ಕಾಲೇಜಾ ಖಾತೀರ ಗಾಂವ್ಚೆ ಲೊಕಾಂನಿ ಭಿ ಧನ ಸಹಾಯ

ಕೆಲೆ ಆಸಾಂ, ಆನಿ ಕರ್ನಾಟಕ ಸರ್ಕಾರಾನಿ ಭಿ ದೋನ ಲಾಕ ರೂಪಯ ದಿಲ್ಲೆ ಆಸಾಂ. ಪಯ್ಲೀ ತಾತ್ಪೂರ್ತಿಕ ಇಮಾರತೇತ ಚಲ್ತೊ ಉಲ್ಲೆ ತರೀ ಕೇರಳಾ ಸರ್ಕಾರಾನಿ ಹೋಡ ಜಾಗ್ಯಾರ ಸುಂದರ ಇಮಾರತ ಬಾಂಚಾಕ ಪೈಶೆ ಮಂಜೂರ ಕೆಲೆಂ. ಆನಿ ಹೋಡ ಸರ್ಕಾರಿ ಕಾಲೇಜ ಸ್ಥಾಪನ ಜಾಲೆಂ.

ಅಶಿ ಗೋವಿಂದ ಪೈ ಆಪಣ್ಯಾಲೆ ಪ್ರಖರ ಬುದ್ಧವಂತ ಪಾಣಾನ ಕವಿತಾ, ಸಂಶೋಧನ ರಚನ ಕರ್ನ ಮಸ್ತ ಇಲ್ಲಿ ಯೋಗ್ಯತ ಘೇವ್ ಆಜ ಶಾಶ್ವತ ಜಾವ್ನ್ ಆಸಾತ. ತೆಂಮೇಲೆ ಮರಣಾ ನಂತರ ಭಿ ಸಾರ್ವಜನಿಕಾನಿಂ ಆನಿ ಸರ್ಕಾರಾನಿಂ ತೆಂಮೇಲಿ ಕೀರ್ತಿ ವಾಡ್ಚಿ ಸಾರ್ಕಿ ಕಾಂಮಾ ಭಿ ಹಾತೀತ ಘೆತ್ಲಿ. ತೆಂ ಭಿ ಏಕ ಶೃದ್ಧೇನ ಕಾಂಮ ಕರ್ತಲ್ಯಾಂಕ ಮೆಳ್ಚೆ ತಸ್ಲೆ ಫಲ ಮುಣ ಆಂಮಿ ಹಾಂಗಾ ಸಾಂಗ್ತಾ ಜಾಯ.

ಆತ ಪರಂತ ಆಯ್ಲಿ ಕೃತಿಯೊ

ಗೋವಿಂದ ಪೈಯಾಲೆಂ ಜೀವನ ಪರಿಚಯಾ ಬದ್ದಲ್, ತೆಂಮ್ಲೆ ಕಾವ್ಯ ಸಂಶೋಧನಾ ಬದ್ದಲ್ ಕಿತ್ಲಕೀ ಲೊಕಾಂನಿ ವಿಮರ್ಶಾತ್ಮಕ ಲೇಖನ ಆನಿ ಗ್ರಂಥ ಬರಯ್ಲಾತ್. ಹೆ ಕಾಂಮ ಗೋವಿಂದ ಪೈ ಆಸ್ತನಾತ ಚಲ್ತೊ ಆಸ್ಲೆ. ಆತಾ ಭಿ ಚಲ್ತೊ ಆಸಾಂ.

ಗೋವಿಂದ ಪೈಯಾಂಕ ರಾಷ್ಟ್ರಕವಿ ಪದ್ವಿ ಆಯ್ಲಿ ತೆನ್ನಾತ್ ಹ್ಯಾತ್ ಲೇಖಕಾನ್ (ಕೈಯಾರ ಕಿಂಞಣ್ಣರೇ) 'ರಾಷ್ಟ್ರಕವಿ ಗೋವಿಂದ ಪೈ' ಮಡ್ಲೆ ಪುಸ್ತಕ ಪ್ರಗಟೆ ಕೆಲೆಂ. ಜಿ.ವಿ. ರಾಜರತ್ನಂ ಹೆಂಮಿ ಕವಿ ಗೋವಿಂದ ಪೈ'ಮಡ್ಲೆ ಪುಸ್ತಕ ಬರಯ್ಲೆ. ಪಾಂಡೇಶ್ವರಾನಿ 'ಚಿಂಗಲವೆ' ಕಾವ್ಯ ಸಂಕಲನಾತ 'ಪಂಡಿತವಕ್ಕಿ' ಮಡ್ಲೆ ಕವನ ಪೈ ಬದ್ದಲ್ ಬರೋವ್ನ್ ಆಪಣ್ಯಾಲೆ ವಿಚಾರ ಪ್ರಗಟೆ ಕೆಲಾ. ತಶಿತ್ ಬೆಂಗೂರಾನ್ ಪ್ರಕಾಶಿತ ಬಾಬ್ಲಿ ಮಾಸ ಪತ್ರಿಕೇರ 'ಮಹಾ ಕವಿ ಗೋವಿಂದ ಪೈ' ಮುಣ್ ಲೇಖನ ಭಿ ಬರಯ್ಲೆ. ಹೆ ಲೇಖನ ದಕ್ಷಿಣ ಕನ್ನಡಾತ ಹೆಂಮ್ಲೆ ಬದ್ದಲ್ ಬರಯ್ಲೆ. ಹೆ ಲೇಖನ ದಕ್ಷಿಣ ಕನ್ನಡಾತ ಹೆಂಮ್ಲೆ ಬದ್ದಲ್ ಬರಯ್ಲೆ ಸರ್ವ ಪ್ರಥಮ ಲೇಖನ ಮುಣ ಸಾಂಗೇವೆತ.

ಕುಂದಾಪುರ್ಟೆ ಭಂಡಾರ್‌ಕರ್ನ್ ಕಾಲೇಜಾಚೆ ಸ್ಮಾರಕ ಸಮಿತೀನ್ ಪ್ರಗಟೆ ಕೆಲ್ಲೆ 'ದೀವಿಗೆ' ನಾಂವಾಚಿ ಹೊಡ್ಲಿ ದೋನ ಗ್ರಂಥಾತ್, 'ಸಮರ್ಪಣ' ಪತ್ರಿಕೇತ ಪೈ ಬದ್ದಲ್ ಕನ್ನಡ ಪ್ರಾಂತಾಚೆ ನ್ಹಾನ್ ಹೋಡ ಸಗ್ಲೆ ಕವಿ, ಲೇಖಕ ಆನಿ ಮಹಾನ್ ಮನ್‌ಷ್ಯಾನ್ ಬರಯ್ಲೆ ಒಟ್ಟು ಚೋವಿಸ (24) ಜಾಣಾಂನ ಬರಯ್ಲಿ ಕವಿತಾ ಆಸಾತ, ಇಂಗ್ಲಿಷಾನ್ ಬರಯ್ಲಿ ಸಾತ (7) ಲೇಖನ ಧರ್ಮ ಒಟ್ಟು 47 ಲೊಕಾಂನಿ ಆಪಣ್ಯಾಲೆ ವಿಚಾರ ವ್ಯಕ್ತ ಕೆಲಾಂ. ಹೆ ಣೆಂವ (9) ಲೋಕ ವಿಮರ್ಶಕ ಜಾಲ್ಯಾರ ಬೇಂದ್ರೆ, ಕುವೆಂಪು ಅಸ್ಲೆ ಹೋಡ ಹೋಡ ಕವಿಲೆ ವಿಚಾರ ಭಿ ಆಸಾಂ.

“ದೀವಿಗೆ” ಹೆಜೆ ಪಯ್ಲೆ ಭಾಗಾತ ಪೊ || ಕು.ಶಿ. ಹರಿದಾಸ ಭಟ್ಟಾನ್ ಸಂಗ್ರಹ ಕೆಲ್ಲಿ ಓಲೆ ಹೇಳುವ ಕಥೆ (ಪತ್ರ್ ಸಂಗ್ರಹ) ಭಿ ಪ್ರಗಟೆ ಜಾಲಾಂ. ಅಶಿ ದೀವಿಗೆ ಹ್ಯಾ ಪತ್ರಿಕೇತ್ ಕರ್ನಾಟಕ, ಮಹಾರಾಷ್ಟ್ರಾಚೆ ಸಗ್ಲೆ ಜಾಣಾಂನ ಕವಿಕ ಗುಣಗಾಂನ ಕೆಲ್ಲೆ ವಿಷಯ ಸಂಗ್ರಹ ಜಾವ್ನ್ ಆಸಾಂ. ತಶೀತ್ ಗೋವಿಂದ ಪೈ ಬದ್ದಲ್ ಏಕ ಪುಸ್ತಕ ಭಿ ಬರಯ್ಲಾ.

ಜಿ.ಪಿ. ರಾಜರತ್ನಂ ಹೆಂಮಿ ಎಕ್ಳಾನತ್ ಗೋವಿಂದ ಪೈಯಾ ಬದ್ದಲ್ ದೋನ ಪುಸ್ತಕ ಬರಯ್ಲಾತ. ಪಯ್ಲೆ ಪುಸ್ತಕ 'ಕವಿ ಗೋವಿಂದ ಪೈ' ಮಡ್ಲೆ ಪುಸ್ತಕಾತ ತೆಂಮ್ಲೆ ಜೀವನಾಚೆ ಸೂಕ್ಷ್ಮ ಪರಿಚಯ ಆಸಾಂ. ಆನೇಕ ಪುಸ್ತಕ 'ಶ್ರೀ ಎಂ.ಗೋವಿಂದ ಪೈ ಅವರ ಪತ್ರಗಳು' ಮಡ್ಲೆ ಹಿತ್ಯಾಂತ 47 ಪತ್ರಾಂ ಆಸಾತ. ಬಾಕೀಚಿ ಸಗ್ಲಿ ಪೈಯಾಂನಿ ರಾಜರತ್ನಂ ಹಾಂಕಾತ ಬರಯ್ಲಿ ಪತ್ರಾಂ. ಹ್ಯಾ ಪತ್ರ ಸಂಗ್ರಹಾನ್ ಗೋವಿಂದ ಪೈಯಾಲೆಂ ಸಾಹಿತ್ಯಾಚೆ ಮಹತ್ವ ಆತಾಚೆ ಆನಿ ಮುಕಾರ್ಲೆ ಪೀಳೇಕ ಶಿಕುನ ಘೇವ್ಲೆ ಸಾರ್ಲಿ ಆಸಾಂ.

ಗೋವಿಂದ ಪೈಯಾಲೆಂ ಸಾಹಿತ್ಯ ಸಂಶೋಧನ ಅಧ್ಯಯನ ಕರ್ಮ ಪುಸ್ತಕ ಬರಯ್ಲೆ ಆನೇಕ ಮಹಾನ್ ಮನೀಸ ಡಾ|| ಶ್ರೀನಿವಾಸ ಹಾವನೂರ, ಹೆಂಮಿ ಶ್ರೀ ಮ.ವಿ.ನಾಯಕಾ ಬರೋಬ್ಬರ ಮೆಳ್ಳ 'ಗೋವಿಂದ ಪೈ ಸಮಗ್ರ ವಾಚ್ಯಯ ದರ್ಶನ' ಮಡ್ಲೆ ಗ್ರಂಥ ಸಂಗ್ರಹ ಕರ್ಮ ಪಗಟೆ ಕೆಲಾಂ.

ಹೆಂಮೇಲೆ ದುಸ್ರೇ ಪುಸ್ತಕ 'ಗೋವಿಂದ ಪೈ ಸಮಗ್ರ ವಾಚ್ಯಯ ಸಮೀಕ್ಷೆ'.

ಕನ್ನಡ ಸಾಹಿತ್ಯ ಪರಿಷತ್ ಹಂಪನಾ ಆನಿ ಕಾವ್ಯಜೀವಿ ಹೆಂಮಿ ಬರಯ್ಲೆ 'ಗೋವಿಂದ ಪೈ, ಬದುಕು ಬರೆಹ' ಹೆ ಏಕ ಗ್ರಂಥ ಪ್ರಗಟೆ ಜಾಲಾಂ. ಹಿತ್ಯಾಂತ್ ಪಾಂಚ ಅಧ್ಯಾಯ ಉರ್ಲೆ ಪೈಯಾಂನಿ ಬರಯ್ಲೆ ಲೇಖನಾಚೆ ವೆಗ್ಳೆ ವೆಗ್ಳೆ ಪ್ರಕಾರ ಖೂಬ ಮಾರ್ಮಿಕ ಜಾವ್ನ್ ಆಸಾಂ.

ಕರ್ನಾಟಕ ಸಾಹಿತ್ಯ ಅಕಾಡೆಮಿನ್ ಡಾ|| ಎಸ್.ಎಸ್.ಲಕ್ಷ್ಮಿನಾರಾಯಣ ಹೆಮಿಂ ಸಂಗ್ರಹ ಕೆಲ್ಲೆ "ಗೋವಿಂದ ಪೈ ಶತಮಾನ ಸ್ಮರಣೆ" ಪುಸ್ತಕ ಪ್ರಗಟೆ ಕೆಲಾಂ. ಹೆ ಪುಸ್ತಕ ಕವಿಗಲೆ ಶತಮಾನೋತ್ಸವಾಚೆ ಸಂದರ್ಬಾರ್ ಅಕಾಡೆಮಿನ್ ಮಾಂಡುನ ಹಾಡ್ಲೆ ವಿಚಾರ ಸಂಕೀರ್ಣಾತ್ ಗಾಂವ್ಚೆ ಕಿತ್ಲೆ ಕೀ ವಿದ್ವಾಂಸಾನ್ ಪ್ರಸ್ತುತ ಕೆಲ್ಲೆಂ ಲೇಖನಾಚೆ ಸಂಗ್ರಹ. ಹಿತ್ಯಾಂತ್ ಗೋವಿಂದ ಪೈಯಾ ಬದ್ದಲ್ ಖೂಬ ವಿಸ್ತೃತ ರೂಪಾನ್ ವರ್ಣನ್ ಮೆಳ್ತಾಂ.

ಪೈಯಾಂನಿ ಕವಿತೇತ ನವೀನ್ ಫಾಟ್ಲೆ ಕರ್ನ್ ಕಿತ್ಲೆ ಕೀ ಛಂದಾಚೆ ಪ್ರಯೋಗ ಕೆಲ್ಲೆಂ. ತೆಂಮಾ ಕನ್ನಡ, ಸಂಸ್ಕೃತ ಹಿಂದಿ, ಬಂಗಾಲಿ, ಇಂಗ್ಲಿಷ್ ಹ್ಯಾ ಸಗ್ಲೆ ಭಾಷೆಚೆ ಕಾವ್ಯ ಮಾರ್ಗಾತ್ ಪಳೂನ್ ಆಸ್ಲೆಂ ನಿಮಿತ್ಯಾನ್ ಛಂದ ತರ ತೆಂಮಾ ಉದ್ಕಾ ಮುಣ್ಣೆ ಸಸಾರ ಜಾವ್ನ್ ಗೆಲ್ಲೆಂ. ಪರಂಪರಾಗತ ಕಾವ್ಯ ರಚನಾ ಪೇಕ್ಷಾ ನವ ನವೀನ್ ಪ್ರಯೋಗ ಕರ್ಚೆ ಬದ್ದಲ್ ತೆಂಮಾ ಖೂಬ ಖೂಪ ಜಾತಾಲಿಂ. ಶ್ರೀ ಎಸ್.ಶಂಕರನಾರಾಯಣ ಭಟ್ಟಾ ನಿ 'ಗೋವಿಂದ ಪೈ ಅವರ ಛಂದೋಗತಿ' ಮಡ್ಲೆ ಶಾಸ್ತ್ರೀಯ ಗ್ರಂಥ ಬರೋವ್ನ್ ಉಪಕಾರ ಕೆಲ್ಲೆ ಆಸಾಂ.

ತಶೀತ್ ನವೀನ್ ಅಭ್ಯಾಸಾಕ್ ಯೋಗ್ಯ ಆಸ್ಲೆಂ ತಸ್ಲೆ 'ಗೋವಿಂದ ಪೈ ಪದ ಪ್ರಯೋಗ ಕೋಶ' ಮಡ್ಲೆ ಪುಸ್ತಕ ಶ್ರೀ ಎ.ವಿ.ನಾವಡ ಆನಿ ಸಿ. ಉಪೇಂದ್ರ ಸೋಮಯಾಜಿನ್ ರಚನ್ ಕೆಲ್ಲೆ ಆಸಾಂ. ನವೀನ್ ಶಬ್ದ ತೈಯಾರ ಕರ್ನ್ ಪ್ರಯೋಗ ಕರ್ಚಾಕ್, ಪೊರ್ನಿ ಶಬ್ದಾಕ್, ಭಾಷಾಚೆ ಶುದ್ಧತೆಕ್ ಖಂಚೆ ಆಪತ್ ಎನೊಯೊ ಅಶಿ ನವೀನ್ ರೂಪಾಚೆ ಪ್ರಯೋಗ ಕರ್ನ್ ಉಪಯೋಗ ಕರ್ಚೆ ಕಡೇನ್, 'ಇಸು' ಪ್ರತ್ಯಯ ಲಾವ್ನ್ ನವೀನ್ ಶಬ್ದ ತೈಯಾರ ಕರ್ಚಿ ಕೌಶಲ್ಯೇತ್ ಗೋವಿಂದ ಪೈ ಖೂಬ ಪ್ರಖ್ಯಾತ ಜಾವ್ನ್ ಆಸ್ಲೆಂ. ಅಶಿ ತೆಂಮೇಲೆ ಕೃತೀತ ಎವ್ಚೆ ಅಸ್ಲೆ ಸಗ್ಲೆ ಶಬ್ದ ಸಂಗ್ರಹ ಕರ್ನ್ ಶಬ್ದಾವಳಿ ನಾವಡ ಆನಿ ಸೋಮಯಾಜಿನ್ ತೈಯಾರ ಕೆಲ್ಲಿ ಆಸಾಂ. ಕನ್ನಡಾತ್ಲೆ ಪ್ರಾಚೀನ್ ಕವಿ ಪಂಪ, ನಾಗಚಂದ್ರ, ಕುಮಾರವ್ಯಾಸಾ ಬದ್ದಲ್ ಹ್ಯಾ ತರೇಚಿ ಶಬ್ದಾವಳಿ ತೈಯಾರ ಜಾಲೆಂ ತರೀ, ಷೇಕ್ಸ್ ಪೀಯರ್ ಕವಿಲೆಂ ಶಬ್ದ ಪ್ರಯೋಗಾ ಬದ್ದಲ್ ಶಬ್ದಾವಳಿ ತೈಯಾರ ಜಾಲಿ ತರೀ ಆಧುನಿಕ ಕನ್ನಡ ಸಾಹಿತ್ಯ ತಜ್ಞಾಲೆ ಹ್ಯಾ ತರೇಚಿ ಶಬ್ದಾವಳಿ ಪ್ರಗಟೆ ಜಾವ್ನ್ ಹೆತ್ ಪಯ್ಲೆಚೆ ಮಹತ್ವ ಪೂರ್ಣ ಕೋಶ ಜಾವ್ನ್ ಆಸಾಂ.

ಪೈಯಾಲೆಂ ಐಂಶಿ ವರ್ಸಾಚೆ ಜನ್ಮ ದಿವ್ಸಾಚೆ ಭಕ್ತೀಚೆ ಕಾಣಿಕೆ ಮುಣುನ್ ಶ್ರೀಎ.ಬಾಲಕೃಷ್ಣ ಶೆಟ್ಟಿ, ಪೊಳಲಿ ಹೆಂಮಿ 'ಹೆಬ್ಬೆರಳು ಕೃತಿ ದರ್ಶನ್' ಮಡ್ಲೆ ಪುಸ್ತಕ ಬರೋವ್ನ್ 'ಹೆಬ್ಬೆರಳು' ಹ್ಯಾ ದ್ರಶ್ಯಾ ಕಾವ್ಯಾತ್ ಎವ್ಚೆ ಏಕಲವ್ಯಾಲಿ ಗುರುಭಕ್ತಿ, ದ್ರೋಣಾಚಾರ್ಯಾಲೆ ದ್ವಂದ್ವ, ಹಿರಣ್ಯಧನುಲೆ ಸಂಶಯ ಆನಿ ವರ್ಣ ಭೇದಾಚೆ ವಿಷಯಾ ಬದ್ದಲ್ ಹೊಡ್ಲಿ ಚಿಂತಾ, ಹ್ಯಾ ಸಗ್ಲೆ ವಿಷಯಾ ಬದ್ದಲ್ ಖೂಬ ಮಾರ್ಮಿಕ ಕರ್ನ್ ಶೆಟ್ಟಿನ್ ದಾಕೇಲಾಂ. ಇತ್ಲೆತ್ ನಿಂ ತುಳುಭಾಷಾ ಸಾಹಿತ್ಯ ಸಂಶೋಧನಾತ್ ಪ್ರಸಿದ್ಧ ಜಾವ್ನ್ ಆಸ್ಲೆಂ ತೆಂಮೇಲೆ ಆಜೊ ಪೊಳಲಿ ಶೀನಪ್ಪ ಹೆಗ್ಗಡೆ ಹೆಂಮಾ ಬರಯ್ಲಿ ಣೌವ (9) ಪತ್ರಾಂ ಚೆ ಟಿಪ್ಪಣಿ ಭಿ ಹಿತ್ಯಾಂತ್ ಪ್ರಗಟೆ ಕೆಲಾಂ. ತಶೀತ್ ಬಿ, ಪದ್ಮನಾಭ

ಸೋಮಯಾಜಿನ್ ಪೈಯಾಲೆಂ ಜನ್ಮಾ ದಿವ್ನಾ ಸಂದರ್ಭಾರ 1969 ತ ಬರೋವ್ನ ವಾಚ್ಚೆ ನಿಬಂಧ ಪುಸ್ತಕಾ ರೂಪಾತ್ 'ಗಿಳಿವಿಂಡು ಸಮಿಕ್ಷೆ' ಮುನ್ ಶ್ರೀ ವೆಂಕಟ್ರಾಯಾಚಾರ್ಯಾನ್ ಪ್ರಕಾಶನ ಕೆಲಾಂ. ಸಂಸ್ಕೃತ ಆನಿಂ ಕನ್ನಡ ಹ್ಯಾ ದೊನೀ ಭಾಷೇತ ಶ್ರೇಷ್ಠ ಜ್ಞಾನ ಆಸ್ಲೆಂ ಸೋಮಯಾಜೀನ ಕೆಲ್ಲಿ ಹೆ 'ಗಿಳಿವಿಂಡು ಸಮಿಕ್ಷೆ' ಖೂಬ ಮಹತ್ವಾಚೆ ಆಸಾಂ.

1983 ತ ಕವಿತಮಾನೋತ್ಸವಾಚೆ ಸಂದರ್ಭಾತ್ ಕರ್ನಾಟಕಾಚೆ ವೆಗ್ಳೆ ವೆಗ್ಳೆ ವಿಶ್ವ ವಿದ್ಯಾಲಯಾನ ವಿಚಾರ-ವಿಮರ್ಶ, ಭಾಷಣ, ಗೋಷ್ಠಿ ಅಸ್ಲಿ ಕಾರ್ಯವಳಿ ಮಾಂಡುನ್ ಹಾಡ್ ತೆಜೆ ಪುಸ್ತಕ ಭಿ ಪ್ರಗಟ ಕೆಲಾಂ. ಕರ್ನಾಟಕ ವಿಶ್ವ ವಿದ್ಯಾಲಯಾನ ಹ್ಯಾ ಸಂದರ್ಭಾತ್ ಹೊಡ್ಲೆ ಹೊಡ್ಲೆ ಬುದ್ಧಂತಾ ಖಂಚಾನಿ ಮಂಡನ ಕೆಲ್ಲಿ ತಸ್ಲೆ ಲೇಖ ವಿಶ್ವ ವಿದ್ಯಾಲಯಾಚೆ ತ್ರೈಮಾಸಿಕ ಪತ್ರಿಕೇಚೆರ ಪ್ರಗಟ ಕೆಲಾಂ. ತಶೀತ್ ಮಂಗ್ಳೂರ ವಿಶ್ವ ವಿದ್ಯಾಲಯಾನಿ ಗೋವಿಂದ ಪೈಯಾಲೆಂ 'ಗೋವಿಂದ ಪೈ: ಸ್ಮೃತಿ ಕೃತಿ' ಮಡ್ಲೆ ಗ್ರಂಥ ಪಯ್ಲೆ ದಾಂ ಪ್ರಗಟ ಕೆಲೆಂ, ಆನಿ ಜ್ಞಾನಪೀಠ ಪುರಸ್ಕೃತ ಡಾ|| ಶಿವರಾಮ ಕಾರಂತಾಲೆ ಅಧ್ಯಕ್ಷ ಪಾಣೇತ ತೆಜೆ ಉದ್ಘಾಟನಾಚೆ ಸಮಾರಂಭ ಕೆಲೆಂ. ತಶೀತ್ ಮಂಗ್ಳೂರ, ಬೆಂಗ್ಳೂರ ವಿಶ್ವವಿದ್ಯಾಲಯಾನ ಭಿ ಖೂಬ ಯೋಗ್ಯ ಪ್ರಮಾಣ್ಯಾನ ಕಾರ್ಮಾವಳ ಮಾಂಡೂನ ಹಾಡ್ಲಿ ಆಸಾಂ.

ಮಂಗ್ಳೂರ 'ಕಲಾದರ್ಶನ', ಬೆಂಗ್ಳೂರ 'ಜ್ಞಾನಸುಧಾ', ಮಣಿಪಾಲ್ಕೆ 'ತರಂಗ' ಅಶಿ ಕಿತ್ಲಕೀ ಪತ್ರಿಕೇನ್ ಜನ್ಮ ಶತಮಾನೋತ್ಸವಾ ವೇಳಾರ ಪೈ ಬದ್ದಲ್ ವಿಶೇಷ ಸ್ಮರಣ ಲೇಖನ ಪ್ರಗಟ ಕೆಲ್ಲಿಂ ಆಸಾತ, ತೆಂ ಸಗ್ಲೆ ಲೇಖನ ಹೊಡ್ಲೆ ಹೊಡ್ಲೆ ಕವಿನಿಂ ವಿದ್ವಾಂಸಾನಿ ಬರಯ್ಲೆ ನಿಮಿತ್ತಾನ ತೆಜೆ ಶೋಭಾ ಆನಿಕ ಜಾಸ್ತಿ ವಾಡೇಲ್ಲಿ ಆಸಾಂ. ಗೋವಿಂದ ಪೈಯಾಲೆಂ ಜನ್ಮ ಶತಮಾನೋತ್ಸ ಗಾಂವ್ಚೆ ಸಗ್ಲೆ ಸಂಘ ಸಂಸ್ಥಾನಿಂ, ವಿಶ್ವ ವಿದ್ಯಾಲಯಾನಿಂ, ಸಂದೇಶ ಸಾಮುದಾಯಕಾನಿಂ ಆಚರಣ ಕರ್ನ್ ಕವಿಕ ಯಾದ ಕರ್ತಾತ್ ಆಂಮ್ಕೆಲೆ ದೇಶ ಸಂಸ್ಕೃತಿಚೆ ಗೌರವ ರಕ್ಷಣ ಕೆಲಾಂ.

ಗೋವಿಂದ ಪೈಯಾಂಕ ಆನಿ ಹ್ಯಾ ಲೇಖಕಾಕ (ಕೈಯಾರ ಕಿಳ್ವಣ್ಣ ರೈ) ಕಸ್ತೂರಿ ಏಕ ಆತ್ಮೀಯ ಮಾಯಾ ಮೊಗ ಆಸ್ಲಿಂ. ಮಂಜೇಶ್ವರಾಚೆ ಬಾಜಾರಾತ ಕವಿಲೆ ಘರ ಆಸ್ಲೆಂ ಆನಿ ಮಂಜೇಶ್ವರಾತ್ಲೆ ಮಾಗಣೆ ಮಡ್ಲೆ ಕಡೇನ ಹ್ಯಾ ಲೇಖಕಾಲೆ ಘರ ಆಸ್ಲೆಂ. ಅಶಿ ದೋಗ ಜಾಣ ಲಾಗಿ ಲಾಗಿ ಚೆತ್ ಜಾಲ್ಯಾನಿ ಏಕಮೆಕಾಕ ಪಳೇಚೆ, ಮೇಳ್ಕ ಉಲೇಚೆ ಸಂಧರ್ಬ ಜಾಸ್ತಿ ಎತಾಲೆಂ. ಗೋವಿಂದ ಪೈಯಾಲೆಂ ಪಯ್ಲೆಲಗೂಚಾನ್ ಪ್ರಸಿದ್ಧ ಕಾವ್ಯ ಸಾಹಿತ್ಯಾಭ್ಯಾಸಾತ್ ಖೂಬ ಆಸಕ್ತ ಆಸ್ಲಿಂ. ತೆನ್ನಾ ಹ್ಯಾ ಲೇಖಕಾಕ್ ಭಿ ಸಾಹಿತ್ಯ ರಂಗಮಾಚ್ಯಾಚೆ ಆಸಕ್ತ ಆಸ್ಲಿಂ ಪಣ ಧೈರ್ಯ ಪಾವ್ನ್ ಅಸ್ತನಾ ಪರದ್ಯಾ ಫಾಟ್ಯಾನ ಉಬಿರಾವ್ನ್ ತಾಳಾ ಬರೋಬ್ಬರ ಪಾವ್ಲೊ ಫಾಲ್ತೊತ್ ಗುಪ್ತ ನಾಂವಾನ ಸಾಹಿತ್ಯ ಬರಯ್ತಾಲೆಂ, ಗೋವಿಂದ ಪೈಯಾಂಕ ಪಯ್ಲೆ ಸಂದರ್ಶನಾತ ನಾಂವ ಸಾಂಗ್ಲೆ ತಶಿ ಪೈಯಾಂನಿ ಲೇಖಕಾಲೆಂ ಗುಪ್ತ ನಾಂವ ಸಾಂಗೂನ ಸೋಡ್ಲೆ. ಇತ್ಲೆ ಹೋಡ ಸಾಹಿತ್ಯಕಾರ ಏಕ ಸಾಧಾರಣ ಬರಯ್ತಾಲೆ ಗುಪ್ತನಾಂವ ಯಾದ ದವರ್ನ್ ಘೆತಾ ಮುಡ್ಲ್ಯಾರ್ ಖೂಬ ಆಶ್ಚರ್ಯತ್. ಹ್ಯಾ ಏಕ ಕಾರಣಾ ನಿಮಿತ್ತಾನ್ ಭಿ ಲೇಖಕಾಂನ ಗೋವಿಂದ ಪೈಯಾಲೆಂ ಸಾಹಿತ್ಯಾಚೆ ಅಧ್ಯಯನ ಕರ್ಚಿ ರೂಢ್ ವಾಡೋನ ಘೇತ್ಲಿ. ಹ್ಯಾ ಬಾಜೂನ ಗೋವಿಂದ ಪೈಯಾಲೆಂ ಲೇಖನ ವಾಚೂನ ತೆಂಮ್ಚೆ ಬದ್ದಲ್ ಭಾಷಣ ದಿವ್ಚೆ ಕಿಂವಾಯ ಲೇಖನ ಬರಯ್ಚೆ ಅವಕಾಶ ಭಿ

ಮೆಳ್ಳಾಲಾಗ್ಗೆ. ಆನಿ ತೆಂ ಲೇಖನ, ವಾಚತಲ್ಯಾಂಕ, ಆಯಕತಲ್ಯಾಂಕ ಆವಡ್ಲೆ ಭಿ, ಅಶಿ ಕರ್ನ್ ಮಾಗ್‌ಮಾಗೀರ ಗೋವಿಂದ ಪೈಯಾಲೆಂ ಕೃತಿ ಬದ್ದಲ್ ಜಾವೊ ಖಂಚೆ ತರೀ ಸಂಶಯ ಘೇವ್ನ್ ತೆಂವ್ಚೆ ಕಡೇನ ಆಯ್ಲ್ಯಾಂಕ ತೆಂಮಿ ಸೀಧಾ ಲೇಖಕಾ ಕಡೇನ ಧಾಡ್ಲೆ ದಿತಾಲೆಂ! ಲೇಖಕಾಕ ಭಿ ತೆಂವ್ಚೆಲೆ ಕೃತಿ ಬದ್ದಲ್ ಅಭ್ಯಾಸ ಮಡ್ಲ್ಯಾರ 'ಏಕಲವ್ಯಾ'ಲೆ ಅಭ್ಯಾಸಾ ಸಾರ್ಕಿ. ಪುಣ್ ತೆಂವ್ಚೆಲೆ ಗುರು ಮೊರೆಲ ಬೊಟ ಮಾಗ್ತಲೆ ನಿಂ. ತೆಜೆ ಬದ್ದಾಕ ವಯ್ಲ್ಯಾನ್ ಆನಿ ಚಾರ ಹಾತೀಚೆ ಶಕ್ತಿ ದಿವ್ಚೆ ಸಾರ್ಕಿ ಸದಾಂ ಆಶೀರ್ವಾದ ದಿತಾ ಆಸ್ಲೆಂ.


ಇತ್ಲೆ ಹೊಡ್ಲೆ ತೆಂವ್ಚೆಲೆ ಋಣ ಚುಕೇತಲ್ ಜಾಲ್ಯಾರ ಅಪ್ರತ್ಯಕ್ಷ ರೂಪಾನ್ ಲೇಖಕಾನ್ ಬಾರ್ಬಾರೀಕ ವಾವ್ರ ದಿಲ್ಲೆಂ ವಯ್ರ್ ದಿಲ್ಲೆ ಆಸಾಂ. ಪೈ ಸಮ್ಮೇಳನಾಧ್ಯಕ್ಷ ಜಾಲ್ಲೆ ತೆನ್ನಾ 'ರಾಷ್ಟ್ರಕವಿ ಗೋವಿಂದ ಪೈ' ಹೀ ಕೃತಿ ಅರ್ಪಣ ಜಾಲಿಂ, ತೆಜೆ ನಂತರ ತೆಂವ್ಚೆಲೆ ಜನ್ಮ ಶತ ಮಾನೋತ್ಸವಾಚೆ ವೇಳಾರ ಮಂಗ್ಳೂರ ವಿಶ್ವ ವಿದ್ಯಾನಿಲಯಾನಿಂ 'ಗೋವಿಂದ ಪೈ: ಸ್ಮೃತಿ-ಕೃತಿ' ಹೆ ಗ್ರಂಥ ರಚನ ಕರ್ಚಾಕ ಲೇಖಕಾಕಡೇನ ವಿಚಾರ್ಲೆ ತೆನ್ನಾ, ಆಪಣ್ಯಾಲೆ ಕರ್ತವ್ಯ ಮುಣ ತೆಂಮಿ ತೆ ಕಾಂಮ ಪೂರ್ಣ ಕೆಲೆಂ. ತಶಿತ್ ಕೇರಳ-ಕರ್ನಾಟಕ ದೊಗ ಸರ್ಕಾರಾನಿ ಮೆಳ್ಳ ಸ್ಮಾರಕ ಸಮಿತಿ ತರೇನ ಪ್ರಗಟ ಕರ್ಚೆ 'ಮಹಾಕವಿ ಗೋವಿಂದ ಪೈ' ಗ್ರಂಥ ರಚನ ಕರ್ಚಾಕ ಲೇಖಕಾಕ ವಿಚಾರ್ಲೆ ತೆನ್ನಾ, ಆಪಣ್ಯಾಚೇರ ದವರ್ಲೆಲೆ ತೆಂವ್ಚೆಲಿ ಪ್ರೀತ ಮಾಯ್-ಮೊಗಾಚೆ ಋಣಾಚೆ ಕರ್ಣ ಧೊಡೆ ಫೆಟೇಚಾ ಮೆಳ್ತಲೆ ಮುಣ್ ಸಮರ್ಪೂನ್ ಸಮ್ಮತ ದಿಲಿಂ, ಆನಿ ಯಥಾಶಕ್ತಿ ಪ್ರಮಾಣಿ ತೀ ಕೃತಿ ರಚನ ಕರ್ಚೆ ಕಾರ್ಯ ಹಾತೀತ ಘೇವ್ನ್ ಪೂರ್ಣ ಕೆಲೆಂ. ಅಶಿ ಕೈಯಾರ ಕಿಂಚ್ಚಣ್ಣಿ ರೈಯಾನಿ ಜಾಸ್ತಿತ್ ಜಾಸ್ತಿ ಗೋವಿಂದ ಪೈಯಾಲಿಂ ಕೃತಿ ಬರೋವ್ನ್ ಜೀವನಾತ್ ಏಕ ಹೋಡ ಸಾಧನ ಕೆಲಾಂ.

ಗೋವಿಂದ ಪೈಯಾಲೆಂ ಜೀವನಾತ ಜಾಲ್ಲ ಮಹತ್ವಾಚಿ ಘಟನಾಂ

1. 1883 ಮಾರ್ಚ್ 23 - ಜನನ (ಬಾಪುಯ್-ತಿಮ್ಮ ಪೈ, ಆವಯ್-ದೇವಕಿಯಮ್ಮ)
2. 1889-1903 ಮಂಗಳೂರಾತ ವಿದ್ಯಾಭ್ಯಾಸ
3. 1895-ಫೆಬ್ರವರಿ ಮಹಿನ್ಯಾಚೆ ಆಖೀರೆ ವಾರಾತ ಶೋಕ ಗೀತ ಆಯ್ಕೊನ ಕವಿತ ಬರಯ್ಚಿ ಉಮೇದ್.
4. 1899-ಪೇಕ್ಸ್ ಪಿಯರಾಲೆ - Twelfth Night ಚೆ ಪಯ್ಲೆ ಅಂಕಾಚೆ ಭಾಷಾಂತರ
5. 1900-ಪಯ್ಲೆ ಪದ್ಯ 'ಸುವಾಸಿನಿ' ಮಂಗಳೂರೇ 'ಸುವಾಸಿನಿ' ಪತ್ರಿಕೇರ ಪ್ರಗಟೆ ಜಾಲಿಂ
6. 1903-1904 - ಮದ್ರಾಸಾತ ಕ್ರಿಶ್ಚಿಯನ್ ಕಾಲೇಜಾತ ಬಿ.ಎ ಕರ್ಬಾಲಾಗ್ಲೆ, (ಇಂಗ್ಲಿಷ್ ವಿಷಯಾತ ಭಾಂಗ್ರಾ ಪದಕ ಮೆಳ್ಳೆ)
7. 1911- ಪ್ರಾಸ ಸೋಣ್ಣ್ ಕವಿತ ರಚನ- ಬರೋಡಾ ರಾಜ್ಯಾಚೆ ನೌಸಾರಿತ ಆಸ್ಲೆ ತೆನ್ನಾ, ರವೀಂದ್ರಾಲೆ 'ಆಯಿ ಭುವನಮನ ಮೋಹಿನಿ' ಹೆಜೆ ಭಾಷಾಂತರ ಪ್ರಾಸ ಸೋಣ್ಣ್ ಕೆಲೆಂ,
8. 1920-ಪ್ರಥಮ ಸಂಶೋಧನ - ಮಂಜೇಶ್ವರ ದೇವಸ್ಥಾನಾ ಬದ್ದಲ್ ಇಂಗ್ಲಿಷಾನ್ ಲೇಖನ
9. 1927-ತುಳು ಪ್ರಾಂತಾ ಬದ್ದಲ್ ಪ್ರಥಮ ಸಂಶೋಧನ - 'ಇತಿಹಾಸದ ಇರುಳಲ್ಲಿ ತುಳುನಾಡು' ಮಡ್ಲೆ ಲೇಖನ 1927 ತ ಮಂಗಳೂರಾತ ಜಾಲ್ಲೆ ಕನ್ನಡ ಸಾಹಿತ್ಯ ಸಮ್ಮೇಳನಾಚೆ ಸ್ಮರಣಿಕಾ 'ಪಂಚಕಜ್ಜಾಯ'ತ ಪ್ರಗಟೆ ಜಾಲಿಂ.
10. 1927-ಬಾಯ್ಲೆ ಕಿಷ್ಟಾಬಾಯಿ ಮರ್ಮಗೇಲಿಂ.
11. 1928-ಗೊಮ್ಮಟ ಜಿನಸ್ತುತಿ - 35 ವೃತ್ತ ಪದ ಬರೋವ್ನ್ ಪ್ರಗಟೆ ಕೆಲೆಂ ಹೆ ಪುಸ್ತಕ ಮೆಲ್ಲೆ ಬಾಯ್ಲೆಲ್ಲಾ ನಾವಾರ್ ಅರ್ಪಣ ಕೆಲಾಂ.
12. 1928-ಜಗತ್ ಪ್ರಶಿದ್ಧ ಫಾರಸಿ ಕಾವ್ಯ 'ಉಮ್ಮುರ ಖಯಾಮ್' ಹೆಜೆ ಇಂಗ್ಲಿಷ್ ಭಾಷಾಂತರಾಚೆ ಕನ್ನಡ ಭಾಷಾಂತರ.
13. 1928-ಮಯ್ ಮಹಿನ್ಯಾತ 'ನಂದಾದೀಪ' ಕವಿತೇಚೆ ಸುರವಾತ ಕೆಲಿಂ.
14. 1929-ಗ್ರೀಕ ನಾಟಕಾತ ಕನ್ನಡ ಉಲಣೆ ಆಸಾತ ಮುಣ ಕ್ರಿ.ಶ ಆಟವೇ (8) ಶತಮಾನಾಚೆ ತೆ ಗ್ರೀಕ ನಾಟಕ ಮುಣ ಶೋಧನ ಕರ್ನ್ ಸಾಂಗ್ಲಾಂ.
15. 1930-ಪ್ರಥಮ ಕವನ ಸಂಕಲನ ಪ್ರಗಟೆ ಕೆಲಾಂ- 'ಗಿಳಿವಿಂಡು' ಮಡ್ಲೆ ಪಯ್ಲೆ ಕವನ ಸಂಕಲನ ಪ್ರಗಟೆ ಕೆಲೆಂ.
16. 1931-'ಗೊಲ್ಕೊಥಾ' ಖಂಡ ಕಾವ್ಯಾಚೆ ರಚನ-ಯೇಸುಲೆಂ ಆಖೀರೇ ದಿವ್ಸಾ ಬದ್ದಲ್ 'ಗೊಲ್ಕೊಥಾ' ಮುಡ್ಲೆ ನಾವಾಂಚೆ ಖಂಡ ಕಾವ್ಯ ಬರಯ್ಲೆ. ಹೆಕಾಂ ಕವಿ ಪಾಂಡೇಶ್ವರಾಲೆ 'ಕ್ರಿಸ್ತಜನ್ಮ' ಕವನಾಚೆ ಸ್ತುತಿ ಮೆಳ್ಳೆ.
17. 1937-'ಗೊಲ್ಕೊಥಾ' ಪುಸ್ತಕಾ ರೂಪಾನ್ - ಮಂಗಳೂರೇ ತ್ರಿವೇಣಿ ಪರ್ಗಟ್ಣಾರ್ಯಾ ಖಂಚಾನ್ 'ಗೊಲ್ಕೊಥಾ' ಖಂಡಕಾವ್ಯಾಚೆ ಪಯ್ಲೆ ಪ್ರಗಟೆನ.

18. 1940-ತೀನ ಲೇಖನ ಮಂಡನ ಕೆಲೆಂ -ಧಾರವಾಡ್ ಕನ್ನಡ ಸಂಶೋಧನ ಸಂಸ್ಥಾತ್ ರನ್ನ, ಬಸವೇಶ್ವರ, ಆನಿ ಕನ್ನಡಾಚೆ ಪ್ರಾಚೀನತಾ ಹ್ಯಾ ತಿನೀ ವಿಷಯಾ ಬದ್ದಲ್ ಆಪಣ್ಯಾಲೆ ವಿಚಾರ ಪ್ರಸ್ತುತ ಕೆಲೆಂ.
19. 1946-ಹೆಬ್ಬೆರಳು- ಏಕಲವ್ಯಾ ಬದ್ದಲ್ 'ಹೆಬ್ಬೆರಳು' ದೃಶ್ಯ ಕಾವ್ಯ ಪ್ರಗಟೆ ಕೆಲೆಂ.
20. 1947-ತುಳುನಾಡು-ಪೂರ್ವಸ್ಯತಿ- ಹ್ಯಾ ನಾವಾಂತ ತುಳು ಪ್ರಾಂತಾ ಬದ್ದಲ್ ಸಂಶೋಧನ ಪ್ರಬಂಧ ಬರೋವ್ಪ, ಕಾಸರಗೋಡಾತ ಜಾಲ್ಲೆಂ ಕನ್ನಡ ಸಾಹಿತ್ಯ ಸಮ್ಮೇಳನಾಚೆ ಸ್ಮರಣಿಕ 'ತೆಂಕನಾಡು' ಮಡ್ಲೆ ಪ್ರಸ್ತುತ ಆಯ್ಲಾ.
21. 1947-'ವೈಶಾಖಿ' ಖಂಡಕಾವ್ಯ ಪ್ರಗಟೆ ಜಾಲೆಂ.
22. 1949-'ರಾಷ್ಟ್ರಕವಿ' ಜಾಲೆಂ- ಮದ್ರಾಸ ಸರ್ಕಾರಾನ್ ರಾಷ್ಟ್ರಕವಿ ಪದ್ವಿ ದಿಲಿಂ, ಕನ್ನಡಾಚೆ ಪಯ್ಲೆ ರಾಷ್ಟ್ರಕವಿ.
23. 1950-ಸಮ್ಮೇಳನಾಚೆ ಅಧ್ಯಕ್ಷ - ಮುಂಬೈತ ಜಾಲ್ಲೆ ಕನ್ನಡ ಸಾಹಿತ್ಯ ಸಮ್ಮೇಳನಾಚೆ ಅಧ್ಯಕ್ಷ ಜಾವ್ನ್ ಆಸನ ಅಲಂಕೃತ ಕೆಲೆಂ.
24. 1962-'ಚಿತ್ರಭಾನು' ನಾಟಕ- 1942 ಜಾಲ್ಲಿ ಕ್ವಿಟ್ ಇಂಡಿಯಾ ಆಂದೋಲನಾಕ್ ಸಂಬಂಧ ಜಾವ್ನ್ ಆಸ್ಲೆ 'ಚಿತ್ರಭಾನು' ಕಿಂವಾಯ್ 1942 ಮಡ್ಲೆ ಗದ್ಯ ನಾಟಕ ಬರೋವ್ಪ ಪ್ರಗಟೆ ಕೆಲೆಂ.
25. 1962-'ಶ್ರೀ ಕೃಷ್ಣ ಚರಿತ್ರೆ'- ಬಂಗಾಳಿಚೆ ನಂವೀನಚಂದ್ರಸೇನಾಲೆ ಕಾವ್ಯಾಚೆ ಆಧಾರಘೇವ್ ಬರಯ್ಲೆ 'ಶ್ರೀ ಕೃಷ್ಣ ಚರಿತ್ರೆ' ಪ್ರಗಟೆ ಕೆಲೆಂ.
26. 1962-ಆವಿರೇಚೆ ಪದ್ಯ- 'ವರುಷ ಹದಿನಾಲ್ಕಾಯ್ತು ಬಿಡುಗಡೆಯ ನೀಡಿ' (ಚೌದ ವರ್ಸ ಜಾಲಿ ಸುಟ್ಕಾರೊ ದೀ) ಮುಡ್ಲೆ ಆವಿರೇಚೆ ಕವಿತ ಬರಯ್ಲಿ.
27. 1963-ಡಾಕ್ಟರೇಟ್ ಪರತ ಕೆಲೆಂ- ಮೈಸೂರ ವಿಶ್ವವಿದ್ಯಾಲಯಾನ್ ಗೌರವಾರ್ಥ ಮುಣ ದಿಲ್ಲೆ ಡಿ.ಲಿಟ್ ಪದ್ವಿ ಘೆನಾ ಆಸ್ತನಾ ವಾಪಸ ಧಾಡ್ಲಿ.
28. 1963-ಸಪ್ಟೆಂಬರ್ 6 ಕ ಮರಣ- ಮಂಗ್ಳೂರಾತ ಅಂತ ಜಾಲೆಂ.

WORLD KONKANI LIBRARY



Accn No: 001388

ಗೋವಿಂದ ಪೈಯಾಂನಿ ಶೋಧ ಕರ್ತೃ ಪ್ರಮಾಣಿಕ ಕೆಲ್ಲೆಂ ತಾರೀಕ್, ಕಾಲ-ಮಾನ್

1. ಬುದ್ಧಾಲೆ ಜನ್ಮ : ಕ್ರಿಸ್ತ ಪೂರ್ವ 581 ಇಸ್ವೇಚಾ ಮಾರ್ಚ್ 30 ತಾರೀಕ್ ಶುಕ್ರವಾರಾಕ್ ಬುದ್ಧಾಲೆ ಜನ್ಮ ಜಾಲೆಂ. (18-6-553 ತ ತೇಣಿಂ ಫರ ಸೋಡ್ಲೆ ಆನಿ 3-4-546 ತ ತೆಂಮಿ ಬುದ್ಧ ಜಾಲೆಂ.)
2. ಮಹಾವೀರಾಲೆ ಜನ್ಮ: ಕ್ರಿಸ್ತ ಪೂರ್ವ 598 ಇಸ್ವೇಚಾ ಫೆಬ್ರವರಿ 26 ತಾರೀಕ್ ಆಯ್ತಾವಾರ ರಾತ್ರಿಚ್ಯಾ ಆವಿರೇ ವೇಳಾಕ ಮಹಾವೀರಾಲೆ ಜನ್ಮ ಜಾಲೆಂ.
3. ಬುದ್ಧಾಲೆ ನಿರ್ವಾಣ : ಕ್ರಿಸ್ತ ಪೂರ್ವ 501 ಇಸ್ವೇಚಾ ಎಪ್ರಿಲ್ ಮಹಿನ್ಯಾಚಾ 15 ತಾರೀಕ್ ಮಂಗ್ಳಾರಾಕ್ ಬುದ್ಧಾನ ನಿರ್ವಾಣ ಘೆತ್ಲೆಂ.
4. ಮಹಾವೀರಾಲೆ ನಿರ್ವಾಣ : ಕ್ರಿಸ್ತ ಪೂರ್ವ 528 ಇಸ್ವೇಚಾ ಸಪ್ಟೆಂಬರ್ 14 ತಾರೀಕ್ ಮಂಗ್ಳಾರಾಕ್ ಮಹಾವೀರಾನ್ ನಿರ್ವಾಣ ಘೆತ್ಲೆಂ.
5. ಪಂಪಾಲೆ ಜನ್ಮ : ಶ್ರೀ ಶಾಲಿವಾಹನ ಶಕ 824. ಮಡ್ಲ್ಯಾನ್ ಕ್ರಿಸ್ತ ಶಕ 902 ದುಂದುಭಿ ಸಂವತ್ಸರಾತ ಮಹಾಕವಿ ಪಂಪಾಲೆ ಜನ್ಮ ಜಾಲೆಂ.
6. ಆದಿಪುರಾಣಾಚೆ ಕಾಲ-ಮಾನ್ : ಮಹಾಕವಿ ಪಂಪಾನ್ ಆದಿಪುರಾಣ ಕಾವ್ಯ ಕ್ರಿಸ್ತ ಶಕ 942 ಇಸ್ವೇಚಾ ಅಕ್ಟೋಬರ್ ತಾರೀಕ್ ಆಯ್ತಾರ್ ಸಕಾಳ್ಜೆ ತೀಸ್ತೇ ಕಿಂವಾಯ್ ಚೌತೇ ಜಾವಾತ ತೆಂಮಿ ಬರೋವ್ನ್ ಮೊಕ್ಳೆಕ್ ಕೆಲೆಂ.
7. ಚಾಳುಕ್ಯ ವಿಕ್ರಮಾಲೆಂ ಪಟ್ಟಾಭಿಷೇಕ : ಚಾಳುಕ್ಯ ವಿಕ್ರಮಾಲೆ ಪಟ್ಟಾಭಿಷೇಕ ಉತ್ಸವಾಚೆ ಸುರುವಾತೇಚಿ ಸಗ್ಗಿ ಪಯ್ಲೇ ವಿಧಿ ವಿಧಾನ ಶ್ರೀ ಶಾಲಿವಾಹನ ಶಕ 999 ಪಿಂಗಳ ಸಂವತ್ಸರಾಚೆ ಚೈತ್ರ ಶುದ್ಧ ವಾಡ್ಯಾಕ್ ಆಯ್ತಾರ್ ಮಡ್ಲ್ಯಾರ್ ಕ್ರಿಸ್ತಶಕ 1077 ಫೆಬ್ರವರಿ 26 ತಾರೀಕ್ ಜಾವ್ನ್ ತೆಜೆ ವಾಸ್ತವಿಕ ವಿಧಾನ ದುಸ್ರೇ ದಿವಸ ಬೀ ಚಾ ಸೋಮವಾರ ಸಕಾಳಿ ಜಾಲೆಂ.
8. ಹರಿವಂಶಾಚೆ ಕಾಲ-ಮಾನ್ : ಪುನ್ನಾಟಿಗಣಚೊ ಜಿನ ಸೇನಾನ್ ಸಂಸ್ಕೃತಾತ್ ಸುಮಾರೇ 11,000 ಶ್ಲೋಕ್ ಆಸ್ಲೆಂ. 'ಹರಿವಂಶ' ಬರೋವ್ನ್ ಪೂರ್ಣಕೆಲೆಂ ಶ್ರೀ ಶಾಲಿವಾಹನ ಶಕ 705 ಮಡ್ಲ್ಯಾರ್ ಕ್ರಿಸ್ತ ಶಕ 783.
9. ಗೊಮ್ಮಟ ಮೂರ್ತಿ ಪ್ರತಿಷ್ಠಾಪನ :
1) ಕ್ರಿಶ ಶಕ 981 ಇಸ್ವೇಚಾ ಮಾರ್ಚ್ 13 ತಾರೀಕ್ 57 ಪೂಟ್ ಲಾಂಬೇಚಿ ಗೊಮ್ಮಟಾಲಿ ಫಾತ್ರಾಂ ಮೂರ್ತಿ ಶ್ರವಣ ಬೆಳ್ಗೋಳಾತ್ ಪ್ರತಿಷ್ಠಾಪನ ಕೆಲಿಂ. 2) ಕ್ರಿಸ್ತಶಕ 1432 ಇಸ್ವೇಚಾ ಫೆಬ್ರವರಿ 13 ತಾರೀಕ್ 41 ಪೂಟ್ ಲಾಂಬೇಚಿ ಗೊಮ್ಮಟಾಲಿ ಫಾತ್ರಾಂ ಮೂರ್ತಿ ಕಾರ್ಕಳಾಂತ್ ಪ್ರತಿಷ್ಠಾಪನ ಕೆಲಿಂ. 3) ಕ್ರಿಸ್ತ ಶಕ 1604 ಇಸ್ವೇಚಾ ಮಾರ್ಚ್ ಏಕ ತಾರೀಕ್ 35 ಪೂಟ್ ಲಾಂಬೇಚಿ ಗೊಮ್ಮಟಾಲಿ ಮೂರ್ತಿ ವೇಣೂರಾತ್ ಪ್ರತಿಷ್ಠಾಪನ ಕೆಲಿಂ.

10. ಪಂಪರಾಮಾಯಣಾಚೊ ಕಾಲ್-ಮಾನ್ : ಅಭಿನವ ಪಂಪ ಮುಣ್ ನಾಂವ ಘೆತ್ಲೆ ನಾಗಚಂದ್ರನ್ ಕ್ರಿಸ್ತ ಶಕ ಸುಮಾರ್ 1140 ತ್ ಪಂಪರಾಮಾಯಣಾಚಿ ರಚನ ಕೆಲಿಂ.
11. ಜನ್ಮ ಕವಿಲ್ಯಾ ಕಾವ್ಯಾಚೊ ಕಾಲ್-ಮಾನ್ : ಜನ್ಮ ಕವಿನ್ ಆಪಣ್ಯಾಲೆ ಯಶೋಧರ ಚರಿತ್ರೆ ಕ್ರಿಸ್ತ ಶಕ 1208 ಇಸ್ವೇರ್ ಆನಿಂ ಅನಂತನಾಥ ಪುರಾಣ ಕ್ರಿಸ್ತಶಕ 1125 ಇಸ್ವೇತ್ ರಚನ ಕೆಲಿಂ.
12. ಮಾಧ್ವಾಚಾರ್ಯಾಲೆ ಕಾಲ್-ಮಾನ್ : ಕ್ರಿಸ್ತ ಶಕ 1238 ಇಸ್ವೇತ್ ಮಾಧ್ವಾಚಾರ್ಯಾಲೆ ಜನ್ಮ ಜಾಲೆಂ. ಕ್ರಿಸ್ತ ಶಕ 1318 ಇಸ್ವೇತ್ ತೆಂಮಿ ಹಿಮಾಲಯ ಪ್ರದೇಶಾತ್ಲೆ ಬದರಿಕಾಶ್ರಮಾತ್ ಆವಿರೇಚೊ ಪ್ರಯಾಣ ಕೆಲೆಂ.
13. ವಿಜಯನಗರಾಚೆ ನಿರ್ಮಾಣ : ಶ್ರೀ ಶಾಲಿವಾಹನ ಶಕ 1258 (ವರ್ಮಾನ) ಧಾತು ಸಂವತ್ಸರಾಚೆ ವೈಶಾಖಾಚೆ ಸಪ್ತಮಿ ಆಯ್ತವಾರಾಕ ಮಡ್ಲ್ಯಾರ ಕ್ರಿಸ್ತ ಶಕ 1335 18 ಇಸ್ವೇತ್ ಎಪ್ರಿಲ್ 30 ತಾರ್ಕೇಕ ಆಯ್ತವಾರ್ ದಿವಸ ವಿದ್ಯಾರಣ್ಯಾನ್ ವಿಜಯನಗರ ನಿರ್ಮಾಣ ಕೆಲೆಂ.
14. ಉದ್ಭಟ ಕಾವ್ಯಾಚೆ ಕಾಲ್-ಮಾನ್ : ಸೋಮರಾಚಾನ ಉದ್ಭಟ ಕಾವ್ಯ ಶ್ರೀ ಶಾಲಿವಾಹನ ಶಕ 1444 ಮಡ್ಲ್ಯಾರ ಕ್ರಿಸ್ತಶಕ 1522 ಇಸ್ವೇಚಾ ಚಿತ್ರಭಾನು ಸಂವತ್ಸರಾತ್ ಅಶ್ವಯುಜ ಶುದ್ಧ 11ವೇ ಬಧ್ವಾರಾಕ್ ಬರೋವ್ನ್ ಪೂರ್ಣ ಕೆಲೆಂ.
15. ಕೆರೆ ಬಸದಿ ಪ್ರತಿಷ್ಠಾಪನ : ತುಳು ಪ್ರಾಂತಾಚೆ ಕಾರ್ಕಳಾತ್ ಆಸ್ಲೆ ಕೆರೆ ಬಸದಿಚೆ ಪ್ರತಿಷ್ಠಾಪನ ಕ್ರಿಸ್ತ ಶಕ 1545 ಇಸ್ವೇತ್ ಜನವರಿ 31 ತಾರ್ಕೇಕ್ ಶನಿವಾರಾಕ ಜಾಲೆಂ.
16. ರೇವಣಸಿದ್ಧಾಲೆ ಕಾಲ್-ಮಾನ್ : ಕ್ರಿಸ್ತಶಕ 1095-1190
17. ಮರುಳಸಿದ್ಧಾಲೆ ಕಾಲ್-ಮಾನ್ : ಕ್ರಿಸ್ತಶಕ 1120-1205
18. ಏಕೋರಾಮಿ ಬಾಪ್ತಾಲೆ ಕಾಲ್-ಮಾನ್ : ಕ್ರಿಸ್ತಶಕ 1125-1165
19. ಮಲ್ಲಿಕಾರ್ಜುನ ಪಂಡಿತಾರಾಧ್ಯನಾಲೆ ಕಾಲ್-ಮಾನ್ : ಕ್ರಿಸ್ತಶಕ 1130-1169
20. 'ಗಧಾಯುದ್ಧ' ರಚನಾ ಕಾಲ್-ಮಾನ್: 'ಗಧಾಯುದ್ಧ' ಕಾವ್ಯಾತ್ಲೆ 'ಶಕಸಮಗತಿ' ಸಂಕ್ಷಿಪ್ತಾತ್ ಆನಾಂ. ತೆ ಪದ್ಯ, ರನ್ನಾಲೆ ದುಸ್ರೆ ಏಕ ಕಾವ್ಯಾಚೆ ರಚನಾ ಕಾಲ್ (ಕ್ರಿಸ್ತಶಕ 982) ಮುಣ್ ದಾಕೇತಾ, ಗಧಾಯುದ್ಧ, ರಚನಾ ಕಾಲ್ ಕ್ರಿಸ್ತ ಶಕ 1007 ಇಸ್ವೇತ್ ಮುಣ ಸಾಂಗ್ಲಾ.
21. ತಿನೀ ನಾಗವರ್ಮಾಲೆ ಕಾಲ್-ಮಾನ್ : ಕನ್ನಡಾತ್ ತೀಗ್ ಜಾಂಣ ನಾಗವರ್ಮ ಆಸ್ಲೆ ಮುಣ್ ತೆಂಮಿ ಸಾದ್ವಾನ ಕರ್ನ ದಾಕೇಲಾ.
a) ನಾಗವರ್ಮ-I ಹೊ ಬ್ರಾಹ್ಮಣ ಹೆಗೇಲ್ ಕಾಲ್-ಮಾನ್ : ಕ್ರಿಸ್ತ ಶಕ 950-1015 ಪರಂತ b) ನಾಗವರ್ಮ-II ಹೊ ಜೈನ ಹೆಗೇಲ್ ಕಾಲ್-ಮಾನ್: ಸುಮಾರ್ 1120-1200 ಪರಂತ, ಹೆಣೆಂ ವಸ್ತುಕುಶಲ, ಕಾವ್ಯಾಲೋಕನ, ಭಾಷಾಭೂಷಣ ಬರಯ್ಲೆ. c) ನಾಗವರ್ಮ-III ಹೊ ಬ್ರಾಹ್ಮಣ, ಹೊ 12 ವೇ ಶತಮಾನಾಚೊ ಹೆಣಿಂ ಚಂದ್ರಚೂಡಾಮಣಿ ಶತಕ ಕೆಲೆಂ.
22. 'ಹರಿಹರ' ಹೆಗೇಲೊ ಕಾಲ್-ಮಾನ್ : ಹರಿಹರ ಕವಿಲೆಂ ಜನ್ಮ ಕ್ರಿಸ್ತಶಕ 1145 ಜಾಲೆಂ.

1175-80 ಗಿರಿಜಾ ಕಲ್ಯಾಣ ಕಾವ್ಯ ರಚನ ಕೆಲೆಂ. 1230-35 ಹಂಪೆ ಗಾಂವಾತ್ ಶಿವೈಕ್ಯ ಜಾಲೆಂ.

23. ರಾಘವಾಂಕಾಲೆ ಕಾಲ್-ಮಾನ್ : ರಾಘವಾಂಕಾಲೆ ಜನ್ಮ ಕ್ರಿಸ್ತ ಶಕ 1160 ಜಾಲೆಂ. ಕ್ರಿಸ್ತ ಶಕ 1190 ಹರಿಶ್ಚಂದ್ರ ಕಾವ್ಯ ರಚನ ಕೆಲಿಂ. ಕ್ರಿಸ್ತ ಶಕ 1210 ಬೇಲೂರಾತ್ ಶಿವೈಕ್ಯ ಜಾಲೆಂ.
24. ಲಕ್ಷ್ಮೀಶಾಲೆ ಕಾಲ್-ಮಾನ್ : ಕಡೂರ ಜಿಲ್ಯಾಚೊ ದೇವನೂರ್ ಗಾಂವ್ಚೊ ಲಕ್ಷ್ಮೀಶ ಕವಿಲೆ ಕಾಲ್-ಮಾನ್ ಕ್ರಿಸ್ತಶಕ 14 ವೇ ಶತಮಾನ
25. ಶಿಶುಮಾಯಣಾಲೊ ಕಾಲ್-ಮಾನ್ : ತ್ರಿಪುರ ದಹನ ಸಾಂಗತ್ಯ ಬರಯ್ಲೆ ಶಿಶುಮಾಯಣ ಕವಿ ಕ್ರಿಸ್ತ ಶಕ 1472 ಇಸ್ವೇತ್ ಡಿಸೆಂಬರ್ 31 ತಾರ್ಕೆಕ್ ಜನ್ಮಾ ಆಯ್ಲೆಂ.
26. ಉದ್ಭಟ ಕಾವ್ಯಾಚೆ ಕಾಲ್-ಮಾನ್ : ಉದ್ಭಟ ಕಾವ್ಯ ಬರಯ್ಲೆ ಕವಿ ಸೋಮರಾಜ ಹಂಪೇ ಚೊ. ತೆಣಿಂ ಕ್ರಿಸ್ತ ಶಕ 1522 ಇಸ್ವೇತ್ ಉದ್ಭಟ ಕಾವ್ಯಾಚೆ ರಚನ ಕೆಲಿಂ.
27. ರತ್ನಾಕರವರ್ಣಿಲೆ ಕಾಲ್-ಮಾನ್ : ಕವಿ ರತ್ನಕರ ವರ್ಣನ್ ಬರಯ್ಲೆ 'ಭರತೇಶ ವೈಭವ' ಕಾವ್ಯಾತ ಉಪಯೋಗ ಕೆಲ್ಲೆ ವಿದೇಶಿ ಶಬ್ದಾವೈಲ್ಯಾನ ತೆಂಮಿ ಕ್ರಿಸ್ತಶಕ 16 ವೇ ಶತಮಾನಾ ಚೆ ಆನಿಂ ಹ್ಯಾ ಕೃತಿಚಿ ರಚನಾ ತೆಂಮಿ ಕ್ರಿಸ್ತ.ಶಕ 1522 ತ್ ಕೆಲಿಂ ಮುಣ್ ಸಾಂಗ್ಲಾ.
28. ಪಾರ್ತಿ ಸುಬ್ಬಾಲೆ ದೇಶ ಕಾಲ್-ಮಾನ್ : ಯಕ್ಷಗಾನ ಪಿತಾಮಹ ಕವಿ ಪಾರ್ತಿ ಸುಬ್ಬ ಕಂಬಳೆ ಲಾಗ್ಗೀಚೆ ಅಜಾವರ ಮಡ್ಲೆ ಗಾಂವಾತ್ ಕ್ರಿಸ್ತ ಶಕ 1730-1750 ಹ್ಯಾ ವೇಳಾರ ಜನ್ಮಾ ಆಯ್ಲೆಂ ಆನಿಂ 1801-02 ತ್ ತೆಂಮಿ ಮರ್ನ್ ಗೆಲೆಂ.
29. ದುರ್ಗ ಸಿಂಹಾಲೆ ಕಾಲ-ಮಾನ್ : ದುರ್ಗ ಸಿಂಹಾನ್ ಕ್ರಿಸ್ತ ಶಕ 1031 ಇಸ್ವೇತ್ ಮಾರ್ಚ್ 4 ತಾರ್ಕೆಕ್ ಪಂಚತಂತ್ರ ರಚನ ಕೆಲೆಂ.
30. ಬ್ರಹ್ಮ ಶಿವಾಲೆ ಕಾಲ್ ಮಾನ್ : 'ಸಮಯ ಪರೀಕ್ಷೆ' ಬರಯ್ಲೆ ಬ್ರಹ್ಮ ಶಿವ ಕವಿ ಲೆ ಕಾಲ್ ಮಾನ್ ಕ್ರಿಸ್ತ ಶಕ 1150 ಚ್ಯಾನ್ 1200 ಪರಂತ ಮುಣ್ ಸಾಂಗ್ಲಾ.



ಅಕಾಡೆಮಿನ್ ಪರ್ಗಟ್ ಕೆಲ್ಲಿಂ ಪುಸ್ತಕಾಂ

ಕ್ರ.ಸ.	ಪುಸ್ತಕಾಚೆಂ ನಾಂವ್	ಲೇಖಕ್	ಮೊಲ್
1.	ಕವಿತಾಮೃತ್	ಅಕಾಡೆಮಿ ಪ್ರಕಾಶನ್	20.00
2.	ಗೊಂಯ್ ಸಾಂಡುನ್ ಆಯ್ಲಿ ಮಾಂಯ್	ಜೋಕಿಂ ಪಿರೇರಾ	30.00
3.	ಕೊಂಕಣ್ಯಾಲಿ ಕಾವಿಕಲಾ	ಕೃಷ್ಣಾನಂದ ಕಾಮತ್	100.00
4.	ಕುಡ್ಮಾಲಿ ಗುಮ್ಮಾಂ ಆನಿ ತೊಣಿಯಾ ಪದಾಂ	ಗೋಪಾಲ ಗೌಡ	40.00
5.	ಬಾಕಿಬಾಬ್ ಬೊರಕಾರ್	ಪ್ರಕಾಶ ಥಳಿ	60.00
6.	ಸಿ.ಸಿ.ಎ.ಪೈ (ಸ್ವಾಮಿ ಸುಪ್ರಿಯಾ)	ವಿಲಿಯಮ್ ಮಾಡ್ತಾ	20.00
7.	ಕೊಂಕಣಿ ಕಳೊ	ಅಕಾಡೆಮಿ ಪ್ರಕಾಶನ್	100.00
8.	ಕೊಂಕಣಿ ಸಮಾಂತರ್ ಶಬ್ದಕೋಶ್	ಅಕಾಡೆಮಿ ಪ್ರಕಾಶನ್	500.00
9.	ಆಮ್ಗಲೊ ಕಾರಂತು	ಹೆಚ್. ರಾಘವೇಂದ್ರ ರಾವ್	20.00
10.	ಕೊಂಕ್ಣಿ ಗ್ರಂಥಾಂ-ಸೂಚಿ	ಅಕಾಡೆಮಿ ಪ್ರಕಾಶನ್	50.00
11.	ಇಂಗ್ಲಿಷ್ -ಕೊಂಕಣಿ ಶಬ್ದಕೋಶ್	ಸ್ಪೀವನ್ ಕ್ವಾಡ್ರಸ್	250.00
12.	ಸಿದ್ಧಿ ಲೋಕ್ ಗೀತ್ ಸಂಗ್ರಹ್	ಫ್ರಾನ್ಸಿಸ್ ಹರ್ನೊಡ್ಕರ್	50.00
13.	ದಿನಕರಾಲಿ ಕವನಾಂ	ಕೂಡ್ಲ ಆನಂದು ಶಾನಭಾಗ	50.00
14.	ಖಾರ್ವಿ ಲೋಕ್ ಗೀತ್ ಸಂಗ್ರಹ್	ಸುರೇಶ್ ತಾಂಡೇಲ್	50.00
15.	20 ವ್ಯಾಶೆಕ್ವಾಚ್ಯೊ ಕೊಂಕ್ಣಿ ಕವಿತಾ	ಮೆಲ್ವಿನ್ ರೊಡ್ರಿಗಸ್	100.00
16.	ಭಾಯ್ಕಾನ್ ಆಯ್ಲೊ ವೈರ್	ಐರಿನ್ ರೆಬೆಲ್ಲೊ	30.00
17.	20 ವ್ಯಾಶೆಕ್ವಾಚೆ ಕೊಂಕ್ಣಿ ಮ್ಹಾನ್ ಮನಿಸ್	ಅಕಾಡೆಮಿ ಪ್ರಕಾಶನ್	200.00
18.	ಸುವರ್ಣ ಕರ್ನಾಟಕಾಂತ್ ಕೊಂಕ್ಣಿ ಲೋಕ್	ಮಾ. ರಿಚರ್ಡ್ ರೇಗೊ	200.00
19.	20 ವ್ಯಾಶೆಕ್ವಾಚ್ಯೊ ಕೊಂಕ್ಣಿ ಕಾಣಿಯೊ	ವಲ್ಲಿ ಕ್ವಾಡ್ರಸ್	200.00
20.	ತಿಚ್ಯಾ ಮೊರ್ನಾ ಉಪ್ರಾಂತ್	ಫಾ. ಪ್ರತಾಪ್ ನಾಯ್ಕ್	100.00
21.	ಮಹಾ ಕವಿ ಗೋವಿಂದ ಪೈ	ಸುವರ್ಣ ಗಾಡ್	50.00

ದಶಮಾನೋತ್ಸವಾಚ್ಯಾ ಸಂದರ್ಬಾರ್ ಪರ್ಗಟ್ ಜಾಲ್ಲಿಂ ಪುಸ್ತಕಾಂ:

1.	ಕೊಂಕ್ಣಿ ಕಾವ್ಯಾಂ	ರಾಘವೇಂದ್ರ ರಾವ್, ಆನಿ ಸ್ಪೀವನ್ ಕ್ವಾಡ್ರಸ್	20.00
2.	ಕೊಂಕ್ಣಿಂತ್ಲೊ ಮಟ್ವೊ ಕಥಾ	ಡೊಲ್ಫಿ, ಕಾಸ್ಸಿಯಾ	20.00
3.	ಕೊಂಕ್ಣಿಂತ್ ಅಣ್ಕಾರ್ ಸಾಹಿತ್	ಫ್ರಾನ್ಸಿಸ್ ಡಿಕುನ್ಹಾ, ಕಾರ್ನಾಡ್	20.00
4.	ಕೊಂಕ್ಣಿಂತ್ ಭುರ್ಗ್ಯಾಂಚೆಂ ಸಾಹಿತ್	ಪ್ರವೀಣ್ ಫೆರ್ನಾಂಡಿಸ್, ಬೆಂಗ್ಕುರ್	20.00
5.	ಕೊಂಕಣಿ ರಂಗಭೂಮಿ	ವಾಸದೇವ ಶಾನುಭಾಗ್, ಶಿರಸಿ	20.00
6.	ಕರ್ನಾಟಕಾಂತ್ ಕೊಂಕ್ಣಿ ಸಂಗೀತ್	ಎಲ್. ಎನ್. ರೇಗೊ, ಬೆಂದುರ್	20.00
7.	ಕೊಂಕ್ಣಿ ನೆಮಾಳಿಂ	ಗ್ಲೇಡಿಸ್ ರೇಗೊ, ಮಂಗ್ಕುರ್	20.00

LIBRARY

WORLD KONKANI CENTRE

Shakthinagar, Mangalore.

No:

Acc. No:

Issued on	Borrower's No. And Signature	Returned on

1388
L.H. KON
SER

D

WORLD KONKANI CENTRE
LIBRARY
SHAKTHINAGAR D. K.


+

Acc. No. _____

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

**HELP TO KEEP THIS BOOK
FRESH & CLEAN**

+



ನುವರ್ಣ ಗಾಡ

ಜನ್ಮ : 24 ಡಿಸೆಂಬರ್ ಕಾರವಾರ

ವಡೀಲ : ಶ್ರೀಮತಿ ಸರಸ್ವತಿ ಶೇಟ ಆನಿ ಶ್ರೀ ನರಸಿಂಹ ಶೇಟ

ಶಿಕ್ಷಣ : ಎಂ.ಎ. ಎಂ. ಫಿಲ್ ಕರ್ನಾಟಕ ವಿಶ್ವ ವಿದ್ಯಾಲಯ ಧಾರವಾಡ

ಶಿಕ್ಷಾ ವಿಶಾರವ- ಹಿಂದಿ ಸಾಹಿತ್ಯ ಸಮ್ಮೇಳನ ಅಲಹಾಬಾದ

ಪ್ರಗಟ ಜಾಲ್ಲಿ ಪುಸ್ತಕ : 1) 'ಆಜ' ಖಂಡ ಕಾವ್ಯ

2) '20 ವ್ಯಾ ಶಿಕ್ಷಾಚ್ಯೊ ಕೊಂಕ್ಣಿ ಕಾಣಿಯೊ'

(ಕಾರ್ವಾರ ಆನಿ ಗೋವಾ ಪ್ರಾಂತಾತ್ಲೆ ಕಾಣೇಚೊ ಸಂಗ್ರಹ

ಆನಿ ದೇವನಾಗರಿ ಲಿಪಿತ್ಲ್ಯಾನ್ ಕನ್ನಡ ಲಿಪಿಯಾಂತರ)

3) ಕವಿತಾ ರಚನ (ಕೊಂಕಣಿ, ಕನ್ನಡ, ಹಿಂದಿ)

4) ಹಿಂದಿ ಭಾಷೇತ ಮೈನರ ರಿಸರ್ಚ್ ಪ್ರೊಜೆಕ್ಟ್

ವ್ಯವಸಾಯ : ಅಧ್ಯಾಪಿಕಾ

ಎಸ್. ಡಿ.ಎಂ. ಕಾಲೇಜ್, ಹೊನ್ನಾವರ.